

ئۇيغۇرلار تارىختا قۇرغان دۆلەتلەرنى ئەسلىگە كەلتۈرۈشنىڭ  
تارىخ ۋە خەلقئارا سىياسەت ئاساسلىرى

تۈزگۈچى: سىدىقھاجى روزى

تەكلىماكان ئۇيغۇر نەشرىياتى

ھەربىر دەۋىر تارىخنىڭ ئۆزىگە خاس سەۋىيىسى بولىدۇ، ھەقىقىي تارىخچىنىڭ ئالاھىدىلىكى شۇ يەردىكى، ئۇ ئۆز دەۋرى تەلەپ قىلغان تارىخنىڭ مەنزىرىسىنى ئىشقا ئاشۇرىدۇ. ھەر بىر مەدەنىيەت بىلەن ھەر بىر دەۋىر ھەر قايسىسىنىڭ تارىخىنى ئۆزىگە خاس بىلىش يولى بولىدۇ.

— ئوسۋات شىپىڭگېلىر - گېرمانىيە

تەكلىماكان ئۇيغۇر نەشرىياتى  
2011 يىلى 4 - ئاي ئىستانبۇل

Nuri paşa Mh 10. Sok No: 11 /1  
Zeytinburnu/İstanbul-Türkiye  
Tel: 0090212 6798688

Baskı-Cilt  
Bayrak Matbaası  
Davutpaşa cad. No:14/2  
Topkapı-İstanbul

## مۇندەرىجە

7 سۆز بېشى .....

### بىرىنچى بۆلۈم

ئۇيغۇرلار مۇستەقىللىقىنى ئەسلىگە كەلتۈرۈشنىڭ

36 تارىخ ئاساسلىرى ئەجدىھا بىلەن بۆرە .....

بىرىنچى باب ئۇيغۇرلارنىڭ ئېتنىك كېلىپ چىقىشى .

41 .....

ئىككىنچى باب ئۇيغۇرلارنىڭ دۆلەت قۇرۇش تارىخى .

53 .....

58 ئۈچىنچى باب ئۇيغۇر مەدەنىيىتى .....

تۆتىنچى باب ئۇيغۇرلارنىڭ مېمارچىلىق ۋە

70 ئولتۇراق ئادەتلىرى .....

بەشىنچى باب ساياھەت رايونلىرى ۋە ئاسارە -

72 ئەتىقىلىرى .....

ئالتىنچى باب ئۇيغۇرلار ياشىغان زېمىن - تۇپراقلار .

81 .....

يەتتىنچى باب ئۇيغۇرىستاننىڭ جۇغراپىيەلىك

83 تېررىتورىيىسى .....

سەككىزىنچى باب ئۇيغۇرلار تارىختا ئىشەنگەن دىنلار  
88 .....

توققۇزىنچى باب ئۇيغۇرستاننىڭ قىسقىچە  
19 - ئەسىر تارىخى ..... 93

ئونىنچى باب بەدۆلەت ئۇيغۇر دۆلىتىنىڭ  
قۇرۇلۇشى ۋە ياقۇپ بەگنىڭ ھۆكۈمرانلىقى ..... 104

ئون بىرىنچى باب ئىلى سۇلتانلىقىنىڭ قۇرۇلۇشى  
ۋە چار روسىيىنىڭ تاجاۋۇز قىلىپ كىرىشى ..... 131

ئون ئىككىنچى باب جاھانگېر دۆلەت چار روسىيىنىڭ  
كېڭەيمچىلىكى ئوتتۇرا ئاسىيادىن يىراق شەرققە يۆتكەلدى  
..... 143

ئون ئۈچىنچى باب زوزۇڭتاڭنىڭ ئۇيغۇرستانغا تاجاۋۇز  
قىلىشى ..... 147

ئون تۆتىنچى باب ئۇيغۇرستاننىڭ مۇستەملىكە  
بولۇپ قېلىشىنىڭ سەۋەبلىرى ..... 150

ئون بەشىنچى باب چار روسىيە بىلەن ئۇيغۇرستان  
ئوتتۇرىسىدا چېگرا مۇناسىۋەتلىرى ۋە سودا مۇناسىۋەتلىرى  
..... 176

ئون ئالتىنچى باب چار روسىيە بىلەن مانجۇ-ختاي  
ھۆكۈمىتى ئوتتۇرىسىدا، لېنىن، ستالىن روسىيىسى بىلەن  
ختاي گۆمىنداڭى ۋە خىتاي كوممۇنىستلىرى ئوتتۇرىسىدا،

ئۇيغۇر دۆلىتىگە مۇناسىۋەتلىك تۈزۈلگەن سىياسىي ۋە  
ئىقتىسادىي شەرتنامىلار ..... 191  
ئون يەتتىنچى باب ئۇيغۇرلار ۋە ئۇيغۇر دۆلىتى توغرىسىدا  
روسىيە ئالىملىرىنىڭ ئېيتقانلىرى ..... 199  
ئون سەككىزىنچى باب روس-ياپون ئۇرۇشى ۋە بۇ  
ئۇرۇشنىڭ ئۇيغۇرلارغا كۆرسەتكەن تەسىرى ..... 210  
ئون توققۇزىنچى باب ئۇيغۇر مىللى بۇرژۇئازىيىسىنىڭ باش  
كۆتۈرۈشى ..... 220

### ئىككىنچى بۆلۈم

يىگىرمىنچى باب مۇستەملىكە خىتايدا شىنخەي ئىنقىلابىنىڭ  
پارتلىشى ..... 237  
يىگىرمە بىرىنچى باب گومىنداڭ خىتايلىرىنىڭ قانۇنىدا  
نېمە دېيىلدى؟ ..... 251  
يىگىرمە ئىككىنچى باب ئۇيغۇرىستاندا ئىككىنچى  
جۇمھۇرىيەتنىڭ قۇرۇلىشى ..... 266  
يىگىرمە ئۈچىنچى باب ئۇيغۇرىستاندا ئۈچىنچى  
جۇمھۇرىيەتنىڭ قۇرۇلىشى ..... 305  
يىگىرمە تۆتىنچى باب ئىككىنچى دۇنيا ئۇرۇشى ۋە يالتا  
ستېمىسىنىڭ بەرپا قىلىنىشى ..... 319

- يىگىرمە بەشىنچى باب بىرىنچى قېتىملىق «جۇڭگو-  
 سوۋېت شەرتنامىسى» نىڭ ئىمزالىنىشى ..... 337
- يىگىرمە ئالتىنچى باب ئىككىنچى قېتىملىق «جۇڭگو،  
 سوۋېت شەرتنامىسى» نىڭ ئىمزالىنىشى ..... 425
- يىگىرمە يەتتىنچى باب خىتاي بىلەن ئۆتكۈزۈلىدىغان  
 سۆھبەتكە مۇناسىۋەتلىك مەزمۇنلار ..... 449
- يىگىرمە سەككىزىنچى باب ئۇيغۇرلار تارىختا قۇرۇلغان  
 دۆلەتلىرىنى ئەسلىگە كەلتۈرۈشى لازىم ..... 462
- پايدىلانغان كىتابلار ۋە ماتېرىياللار ..... 477

## سۆز بېشى

### 1

تاغلىق، تۆپىلىك، دېڭىز، دەريا، ئوكياندىن تەشكىللەنگەن يەر شارىنىڭ تەبىئى قۇرۇلمىسى بۇ باشقا بىر ئىش، ئىنسانىيەت جەمئىيىتىنىڭ مەدەنىيەتلىك جەمئىيەت قۇرۇلمىسى بۇ باشقا بىر ئىش ئىكەن. ئىنسانىيەت جەمئىيىتىنىڭ قۇرۇلمىسى قانداق قۇرۇلما ئۇ؟ ھەربىر خەلق ياكى ھەربىر مىللەت خۇدا تەقسىم قىلىپ بەرگەن زېمىن ئىچىدە دۆلەت قۇرۇپ، بىر-بىرىنىڭ دۆلىتىنى ئېتىراپ قىلىپ ياشايدىكەن. دۆلەت قۇرۇش شەرت- شارائىتلىرىنى تەييارلىغان بولسىمۇ، دۆلەت قۇرۇشقا ھوقۇقلۇق بولسىمۇ، ھەتتا تارىختا دۆلەت قۇرغان بولسىمۇ، لېكىن قۇرغان دۆلەتكە ئىگە بولالماي باشقا ياۋايى مىللەتلەرگە مۇستەملىكە بولۇپ قېلىپ خارۇ-زار ياشاۋاتقان ئۇيغۇردەك مىللەتلەر ھەر نەگە بارسا داۋاملىق دۈشمەنلىك ئىچىدە ياشايدىكەن.

دېموكراتىك دۆلەتلەردە ئادەملەر سىياسەتنىڭ ئاستىدا ئەمەس، قانۇننىڭ ھىمايىسى ئاستىدا ياشايدىكەن، قانۇن يول قويغان دائىرىدە نېمە ئىش قىلسا قىلالايدىكەن، نېمە

دېسە دېيەلەيدىكەن. چۈنكى، دېمۇكراتىك دۆلەتلەردە قانۇن ئىنسان تەبىئىتىنى ئاساس قىلىپ تۈزۈلدىكەن. مۇستەبىت سوتسىيالىستىك دۆلەتلەردە بىر پارتىيە ھۆكۈمرانلىقى ئاستىدا ياشاۋاتقان ئىنسانلار جەمئىيىتىنىڭ قۇرۇلمىسى - "تارتىپ ئېلىش، سېتىپ ئېلىش" تىن ئىبارەت رەھىمسىزلىكنى بەلگە قىلغان قۇرۇلمىدىن تەشكىل تاپىدىكەن. قانۇن بۇنداق ئەلدە سىياسەتنىڭ قورالى بولۇپ خىزمەت قىلىدىكەن.

ئوبىيېكتنى قولغا چۈشۈرۈش زۆرۈر بولۇپ قالغاندا، مۇبادا ئوبىيېكتنى سېتىپ ئېلىشقا توغرا كەلسە پۇلنىڭ، ئالتۇن زەر، كۈمۈچنىڭ قۇدرىتىگە تايىنىشقا توغرا كېلىدۇ، شۇڭا پارخورلۇق، خىيانەتچىلىك جۇڭگودا دۆلەتنىڭ ئىككىنچى بىر خىل "ئەخلاقى" بولۇپ قالدى. ئوبىيېكتنى تارتىپ ئېلىشقا توغرا كەلگەندە ھەربى كۈچ، ئادەتتىن تاشقىرى قوراللىق كۈچ، ماددى كۈچنىڭ قۇدرىتىگە تايىنىشقا توغرا كېلىدۇ. بۇ ئىككى كۈچنىڭ ئالدىدا سوتسىيالىستىك جەمئىيەت جۇڭگودا پەقەت شۇ كۈچكە ئېرىشكەن ئادەملەردىن باشقا ئادەملەر، پەقەت شۇ كۈچكە ئېرىشكەن مىللەتلەردىن باشقا مىللەتلەر بىر نېمە دېيىشكە چارسىزدۇر، ئامالسىزدۇر. بۇنداق جەمئىيەتتە ئەخلاقنىڭ كۈچى قاچان، قانداق شارائىتتا رول ئوينايدۇ، بىلگىلى بولمايدۇ.



كېيىنكى 10 يىل ئىچىدە چەت ئەللەردە ئۇيغۇرنىڭ كىشىلىك ھوقۇق بويىچە دەۋا - دەستۇرى، ئۇيغۇرنىڭ ئەقلى يەتكەن، ئۇيغۇرنىڭ كۈچى يەتكەن دائىرىدە، يەنى ئىسلام دىنىغا ئىشىنىدىغان بۇ مىللەت غەرب دۇنياسىدىلا خەلقئارا قوللاشنىڭ چەك - چېگرىسى ئىچىدە دەۋا قىلىپ، دەۋاننىڭ كۆلىمىنى كېڭەيتىپ ئۇيغۇرنىڭ مەسلىسىنى خەلقئارا لاشتۇردى.

ھازىرغىچە ئەقىللىق بىر ئۇيغۇر ئوتتۇرىغا چىقىپ، سىياسى ھوقۇق دەۋاسى قىلىۋاتقان بۇ، بىر گۇرۇپپا ئادەملەر نېمە ئىش قىلىۋاتىدۇ، نېمە قىيىنچىلىق تارتىۋاتىدۇ، نېمىسى ئارتۇق، نېمىسى كەم دەۋا قىلىۋاتىدۇ، دەۋاغا نېمە يېزىۋاتىدۇ، ماتېرىيالنى قانداق تەييارلاۋاتىدۇ، بۇ ماتېرىياللارنى ئەيمى خانىم، ئالىم سىيىتوپ، رابىيە قادىر ۋە خېنىرۋى ئەپەندىلەر قانداق ھۆججەتلەشتۈرۈۋاتىدۇ، دېمەكتە يوق، بەزى كىشىلەر تور بېتىنىڭ كەينىگە ئۆتۈۋېلىپ مۇستەقىللىق تەلەپ قىلمىدىيە، ئاپتونومىيە تەلەپ قىلدىيە، مۇستەقىللىق ئىدىيىسى يوق ياكى ئاپتونومىيە ئىدىيىسى يوق، دېيىشتى. بۇ كىشىلەر ئۆگىنىۋالغان تىل بويىچە ئېيتقاندا، ئۇلارنىڭ سۆزىچە: دۇنيا ئۇيغۇر قۇرۇلتىيىنىڭ سىتىراتېگىيىلىك ئىدىيىسى يوق، سىتىراتېگىيىلىك پىلانى يوق ئىمىش.

ھەتتا ۋەتەن ئىچىدىكى غەيرەت نىياز ئەپەندىمۇ دۇنيا ئۇيغۇر قۇرۇلتىيىنىڭ ئىدىيىسى يوق، دېگەن گەپلەرنى شياڭگاڭلىق مۇخبىرلارغا سۆزلەپ بەرگەن بولدى.

ئىدىيە دېگەن نېمە؟ ئەگەر بىر ئادەم ياكى بىر گۇرۇپپا كىشىلەر كىشىلىك ھوقۇق ۋە سىياسى ھوقۇق تەلەپلىرى بويىچە ھەرىكەتلەر قىلىدىكەن، بۇ كىشىلەردە ئىدىيە بولمىسا قانداق ھەرىكەت قىلىدۇ؟ پەقەت «مۇستەقىللىق» دەپ، توۋلىسلا، پەقەت ئاپتونومىيە دەپ توۋلىسلا ئىدىيە بولغان بولامدۇ؟ سەن كىم؟ دۇنيا ياكى ئەتراپىڭدىكى مۇھىت سېنى كىم دەپ، تونۇيدۇ؟ ئۆزۈڭنىڭ كىملىكىنى ئۆزۈڭ بىلمەي، ھازىرغىچە ئۆزۈڭنىڭ كىم ئىكەنلىكىنى ئۆزۈڭ ئاڭقىرالماي يۈرگەندە، سېنىڭ كىم ئىكەنلىكىڭنى غەرب دۇنياسى نەدىن بىلىدۇ، شەرق دۇنياسى يەنە نەدىن بىلىدۇ؟ سېنى ھېچ كىم بىلمەيدۇ، شۇنداق ئىكەن، ھېچ نېمىدىن ھېچ نېمە يوق، يەنە كېلىپ مۇستەقىللىق ياكى ئاپتونومىيە تەلەپ قىلىش بۇ قانداق مەنتىقە ئەپەندىلەر؟ سەن كىم، تۈركمۇ ياكى ئۇيغۇرمۇ؟ سەن تۈرككە مۇستەقىللىق تەلەپ قىلىۋاتامسەن ياكى ئۇيغۇرغا مۇستەقىللىق تەلەپ قىلىۋاتامسەن؟ تۈركنىڭ تۈركىيە دەپ دۆلىتى بار. بۇ دۇنيانىڭ ياكى غەرب دۇنياسىنىڭ تۈرككە يەنە بىر قېتىم دۆلەت قۇرۇپ بېرىش

مەجبۇرىيىتى يوق! يازغان يازمىلىرىڭدا ھە دېسە «شەرقىي تۈركىستان ئىسلام جۇمھۇرىيىتى» نى قۇرغان، "شەرقىي تۈركىستان خەلق جۇمھۇرىيىتى" نى قۇرغان دەپ يازدىكەن سەن. ئەلۋەتتە شۇنداق. مەن ھەم، سەن ھەم تارىختا دۆلەت قۇرغانلىقىمىزنى يېزىشىمىز كېرەك. قېنى بۇ قۇرغان دۆلتىڭ؟ نېمىشقا قۇرغان دۆلتىڭنى ساقلاپ قالالمىدىڭ ئەپەندى؟ بۇ قۇرۇلغان دۆلەتلەر قانداق يوقىتىلدى، كىملىر تەرىپىدىن، قايسى دۆلەتلەر تەرىپىدىن يوقىتىلدى؟ نېمىشقا، سەن قۇرغان دۆلەت زادى نېمىشقا يوقىتىلدى، بۇ يولدا ئىزدىنىپ باقتىڭمۇ؟

ئىدىيە دېگەن نېمە؟ ئىدىيە دېگەن پىكىر دېگەنلىكتۇر. پىكىر قانداق پەيدا بولىدۇ؟ ئىنساننىڭ ئەسلى ماھىيىتى ئەركىنلىك بولىدىغانلا بولسا بۇ توغرىدا ئىنساننىڭ ئېڭىدا پەيدا بولغان پىكىر - ئىدىيەلەر تەبىئى بولىدۇ. بىراق، ئىنساننىڭ ئېڭىدا تەبىئى پەيدا بولغان پىكىر - ئىدىيەلەر تاشقى دۇنيادا چەكلىمىگە ئۇچرايدۇ. شۇڭا ئىنسان ئۆزىنىڭ پىكىر - ئىدىيەلىرىنى تاشقىرى دۇنيا رېئاللىقىغا كۆپ ھاللاردا ماسلاشتۇرۇشقا توغرا كېلىدۇ. ئەمما دۇنيا، مەنپەئەت قوغلىشىشنىڭ، مەنپەئەتپەرەستلىكنىڭ، مەنپەئەت ئۈچۈن كۆرەش قىلىشنىڭ ئۈستىگە قۇرۇلغان دۇنيا ئىكەن، شۇڭا سىياسەت

بۇ يەردە، مەنپەئەت تاللىشىش بابىدا، مەنپەئەت قوغلىشىش مەيدانىدا، ئۆزۈڭنىڭ مەنپەئەتىنى قولغا كەلتۈرۈش ئۈچۈن ئېلىپ بېرىلىدىغان كۈرەشنىڭ بىرخىل شەكلى بولۇپ قالدۇ.

بىز ئۇيغۇرلار يېقىنقى زامان تارىخىمىزدا ياكى 19 - ئەسىرنىڭ كېيىنكى يېرىمىدىن 20 - ئەسىرنىڭ ئاۋۋالقى يېرىمى ئىچىدە مانجۇ-مەنچىڭ خانىدانلىقىنىڭ مىللى ھۆكۈمرانلىقىنى ئاغدۇرۇپ تاشلاپ، ئۈچ قېتىم مۇستەقىل جۇمھۇرىيەت قۇرغان ئىدۇق، دېگەن پىكىر - ئىدىيىگە كىمنى ئىشەندۈرەلەيسەن؟ دۆلەت قۇرۇش تارىخىنى كىشىلەرگە قايسى ئۇسۇلدا سۆزلەپ بېرەلەيسەن ئەپەندى؟ دۆلەت قۇرۇش تارىخىڭ بىلەن ئۆزۈڭنىڭ ئېتىنىڭ مىللەت ئۇيغۇر ئىكەنلىكىڭنى كىشىلەرگە قايسى ئۇسۇلدا چۈشەندۈرۈپ قويايلىسەن ئەپەندى؟

مەن، سېنىڭ ئاپتونومىيە تەلەپ قىلىشىڭ خاتا، مۇستەقىللىق تەلەپ قىلىشىڭ خاتا دېگىنىم يوق. بۇنداق تەلەپ قىلىش پۈتۈنلەي بىر مىللەتنىڭ ھوقۇقى دائىرىسىدىكى ئىش. نېمە ئۈچۈن ئاپتونومىيە تەلەپ قىلىسەن يەنە نېمە ئۈچۈن مۇستەقىللىق تەلەپ قىلىسەن ياكى كىمدىن مۇستەقىللىق تەلەپ قىلىسەن ياكى كىمدىن ئاپتونومىيە تەلەپ قىلىسەن، بۇ تەلەپلەرنى كىشىلەرنىڭ

ئالدىدا زامان ۋە ۋاقىتقا توغرىلاپ ئىسپاتلاپ بېرىشنىڭ كېرەك، خۇددى ئۇيغۇرنىڭ ئۈرۈمچى ۋە پۈتۈن ئۇيغۇرىستانلىق ئەزىمەت ئەركەكلىرىدەك سىياسى كۈرەش ئارقىلىق ئىپادىلەپ بېرىشنىڭ كېرەك، دېمەكچىمەن. سۈنى كۆرمەي تۇرۇپ ئۆتۈك سېلىۋەتمەي ھەر ئىشنىڭ ۋاقتى - سائىتى كەلگەندە قىلىش كېرەك، سۆزلەش كېرەك، دېمەكچىمەن ئەپەندى.

ئۇيغۇرنىڭ مۇستەقىللىقى ۋاشىنگىتوننىڭ كوچىلىرىدا ئىشقا ئاشمايدۇ، ئۇيغۇرنىڭ ئاپتونومىيە تەلەپلىرى بېرلىننىڭ كوچىلىرىدا ئىشقا ئاشمايدۇ. ئۇيغۇرنىڭ مۇستەقىللىق، ئاپتونومىيە تەلەپلىرى قەشقەرنىڭ كوچىلىرىدا، غۇلجا - ھەرەمباغ كوچىلىرىدا، خوتەن قاراقاش، پىچان، تۇرپاننىڭ كوچىلىرىدا ئىشقا ئاشىدۇ. ئۇيغۇرنىڭ مۇستەقىللىقى ئەنە شۇ يەردە. دېمۇكراتىك ئەللەر خەلقلىرىنىڭ ساڭا قىلىپ بېرىدىغان ۋە ساڭا قىلىپ بېرەلەيدىغان ئىشى شۇكى، دۆلەت ئەخلاقى دائىرىسىدە ساڭا ۋە سېنىڭ تەلەپلىرىڭگە مەسئۇل بولىدۇ. كىشىلىك ھوقۇقنى قوغداشنى ئاساس قىلغان تاشقى سىياسەتنىڭ دائىرىسىدە ساڭا مەسئۇل بولىدۇ. گېزى كەلگەندە خىتاي ھۆكۈمىتى بىلەن سەن ئېلىپ بارىدىغان سۆھبەتنىڭ شارائىتىنى يارىتىپ بېرىشكە مەسئۇل بولىدۇ. ئەگەر

ختايىنى پارچىلاشنى نىيەت قىلغان بولسا، غەرب دۇنياسى  
ختايىنى پارچىلاشنىڭ خەلقئارا شارائىتىنى يارىتىپ بېرىدۇ.  
شۇ ۋاقىتقا يەتكەندىلا سېنىڭ مۇستەقىللىق ئۈچۈن  
تاشلىغان قەدىمىڭ مۇئەييەن دەۋىر ئىچىدە رول ئوينايدۇ.

## 2

دۇنيا ئۇيغۇر قۇرۇلتىيى ۋە رەھبىرىمىز رابىيە قادىرنىڭ  
ھاۋالىسى بويىچە ئۇيغۇرنىڭ تارىختا قۇرۇلغان دۆلىتىنى  
ئەسلىگە كەلتۈرۈش جەھەتتە، ۋەتەنداشلىرىمىزنىڭ  
پىكىر-تەلەپلىرىنى بىر نوقتىغا جەملەپ، "ئۇيغۇرلار  
قۇرغان دۆلىتىنى ئەسلىگە كەلتۈرۈشنىڭ تارىخ، خەلقئارا  
سىياسەت، خەلقئارا قانۇن ۋە مۇستەملىكە رېئاللىق  
ئاساسلىرى" ناملىق چوڭ ماۋزۇ ئاستىدا تۆت قىسىمغا  
بۆلۈپ 1- ئۇيغۇرلار قۇرغان دۆلىتىنى ئەسلىگە  
كەلتۈرۈشنىڭ تارىخ ئاساسلىرى 2- ئۇيغۇرلار قۇرغان  
دۆلىتىنى ئەسلىگە كەلتۈرۈشنىڭ خەلقئارا سىياسەت  
ئاساسلىرى 3- ئۇيغۇرلارنىڭ مۇستەملىكىچىلىككە قارشى  
كۆرەشلىرى ۋە ئۇيغۇرلارنىڭ نۆۋەتتىكى مۇستەملىكە  
رېئاللىقى 4- ئۇيغۇرلار قۇرغان دۆلىتىنى ئەسلىگە  
كەلتۈرۈشنىڭ خەلقئارا قانۇن ئاساسلىرى قاتارلىق ماۋزۇلار  
ئاستىدا ماتېرىيال خاراكتېرلىك، ھۆججەتلىك بىر ئەسەر

يېزىپ چىقىش (تۈزۈپ چىقىش) ئۈچۈن قولۇمغا قەلەم ئالدىم. خۇدادىن ئۆزۈمگە كۈچ قۇۋۋەت تەلەيمەن. ئۈشبۇ يازمىدا ئاۋۋال ئۇيغۇرلار نېمە ئۈچۈن مۇستەملىكە بولۇپ قالدى، دەپ قويۇلغان سوئالغا جاۋاب ئىزلەيمىز. ئاندىن ئۇيغۇرلارنىڭ دۆلەت قۇرۇشقا ھوقۇقلۇق مىللەت ئىكەنلىكىنى ئىسپاتلايمىز. ئۇيغۇرلارنىڭ يېقىنقى زامان تارىخىدا ئۈچ قېتىم دۆلەت قۇرغانلىقىنى تارىخى پاكىتلار بىلەن ئىسپاتلايمىز. بۇ ئۇيغۇر دۆلەتلىرىنىڭ قانداق شارائىتىدا، قانداق ئۇسۇل بىلەن، كىملىر ۋە قايسى دۆلەتلەر تەرىپىدىن يۇقىتىلغانلىقىنى، قانداق ئەھۋالدا چوڭ دۆلەتلەر ئوتتۇرىسىدىكى سىياسى سودىنىڭ قۇربانىغا ئايلىنىپ قېلىپ، ئۇيغۇرلارنىڭ يەنە قانداق ئورۇنغا چۈشۈپ قالغانلىقىنى تارىخى يوسۇندا ئىسپاتلايمىز. ئۇيغۇرنىڭ سىياسى ئادەملىرى، ئۇيغۇرنىڭ ھەربى ئادەملىرى، ئۇيغۇرنىڭ تەشكىلاتچىلىرى، ئۇيغۇرنىڭ دىنى ئاكابىرلىرى ۋە ئادەتتىكى دىنى ئادەملىرى، ئۇيغۇرنىڭ ئومۇمىي پۇقرالىرى ئۆزلىرى قان تۆكۈپ قۇرۇپ چىققان دۆلەتلەرنىڭ يۇقىلىشىدا سىياسى جەھەتتە گۇناھ سادىر قىلىپ، قۇرۇلغان دۆلەتلەرنىڭ ھاللاك بولۇشى مەسلىسىدە قانداق رول ئوينىدى ۋە دىنىي جەھەتتە قانداق رول ئوينىدى؟ بۇ مەسلىلەرنى يازغاندا ئىنجىلەرگە ئايرىمايمىز،

بابلارغا ئايرىمايمىز، پەقەت يۇقىرىدىكى ماۋزۇ بويىچىلا  
بابلارغا ۋە ئىنجىلەرگە ئايرىيمىز. ئوقۇرمەنلىرىمىز  
يازمىلىرىمىزنى ئەستايىدىل ئوقۇپ، پەقەتلا ئومۇمى بايان  
ئىچىدىن يۇقىرىقى مەسىلىلەرگە جاۋاب تېپىپ ئالسا  
بولدۇ.

مەن يىلنامە تارىخچىلىقىنى قىلماي تارىخنى، تارىخ  
پەلسەپىسى بويىچە تەتقىق قىلىپ، ئۇيغۇرلارنىڭ دۆلەت  
قۇرۇش ھوقۇقىنىڭ نېمە ئىكەنلىكىنى بىرلەشكەن دۆلەتلەر  
تەشكىلاتىنىڭ قانۇنلىرى ئاساسىدا، قوشۇمچە قانۇن  
پەلسەپەسى بويىچە تەتقىق قىلىپ، ئۇيغۇر تارىخچىلىرى  
يېزىپ قالدۇرغان تارىخى ئەسەرلەردە ئۇيغۇرلا توغرىسىدا  
نېمە دەپ يېزىپ قالدۇرۇلغان بولسا، بۇ يازمىلارنى ئاساس  
قىلىپ، بەزى مۇناسىۋەتلىك خىتايچە ئەسەرلەردە ئۇيغۇرلار  
توغرىسىدا تەييارلانغان ماتېرىياللاردىن پايدىلىنىپ،  
ماتېرىياللارنى ئۆز ئارا سېلىشتۇرۇپ، قوشۇمچە ھوقۇق ۋە  
ھوقۇقشۇناسلىق ئىلمىغا مۇراجىئەت قىلىپ، ئۇشبۇ كىتابنى  
تۈزۈپ چىقتىم.

يۇقىرىقى تۆت ماۋزۇ ئىچىدە بولۇپمۇ 4 - ئۇيغۇرلار  
تارىختا قۇرغان دۆلىتىنى ئەسلىگە كەلتۈرۈشنىڭ خەلقئارا  
قانۇن ئاساسلىرى (بىرلەشكەن دۆلەتلەر تەشكىلاتى  
تۈزۈپ تارقاتقان قانۇنلارنى ئاساس قىلىپ) خالسا يەنە



باشقا ۋە تەنداشلىرىمىز بىلەن بىرلىكتە قەلەم تەۋرىتىپ بۇ ماۋزۇنى تۇلۇق، مۇكەممەل يېزىپ چىقىش ئۈچۈن ئورتاق كۈچ چىقىرىشىمىزغا توغرا كېلىدۇ. لېكىن يەنىلا بىز قانۇنشۇناسلار ئەمەس، يەنىلا بىز بۇ توغرىدىكى قانۇنلارنى كۆپ بىلمەيمىز. شۇڭا خەلقئارا ياردەمگە تايىنىپ خەلقئارا قانۇنلار ۋە نىزامنامىلار ئاساسىدا ئۇيغۇرلار تارىختا قۇرغان دۆلىتىنى ئەسلىگە كەلتۈرۈشنىڭ قانۇن ئاساسلىرىنى خەلقئارادىكى دوستلارنىڭ يېزىپ چىقىشىغا توغرا كېلىدۇ. بۇ ئەسەر ھۆججەتلەشكەن ماتېرىيال سۈپىتىدە ئىنگىلىز تىلىغا تەرجىمە قىلىنغاندىن كېيىن فرانسىيە خەلقئارا قانۇنشۇناسلار جەمئىيىتىگە ۋە ئىتالىيە خەلقئارا زىيالىلار ۋە قانۇنشۇناسلار جەمئىيىتىگە ئەۋەتىپ بېرىلىدۇ. بۇ جەمئىيەتلەرنىڭ ھەقسىز ياردەم قىلىشى ئارقىلىق ئۇيغۇرلار تارىختا قۇرۇلغان دۆلىتىنى ئەسلىگە كەلتۈرۈشنى تەلەپ قىلىشقا ھەقىقەتەن ئىكەن، دەيدىغان ھۆججەتلەشكەن ماتېرىيالنى ئوتتۇرىغا چىقارغاندا، قانۇنشۇناسلارنىڭ قولىدىن چىققان قانۇنلۇق ھۆججەتلەرگە ئاساسلىنىپ، ئامېرىكىنىڭ دۆلەت مەجلىسى ۋە ياۋرۇپا پارلامېنتى ئەزالىرىنىڭ ئۇيغۇرلار توغرىسىدا سىياسەت خاراكتېرلىك قانۇن لايىھە

ماقۇللىشىغا يول ئېچىلغان بولىدۇ. (ئالاھىدە ئەھۋالدا يەنە باشقىچە بولىشىمۇ مۇمكىن) بىز بۇ يولدا مېڭىپ بېقىشىمىز، ئىسپاتلاپ بېقىشىمىز كېرەك.

تەبەتلەر بۇ يولدا قىلىشقا تېگىشلىك ئىشلارنى ئاللىقاچان ئورۇنلاپ بولغان ئىكەن. يېقىندا خىتايغا تاپشۇرغان ئۆلتىماتۇم - تەبەتلەرنىڭ خىتايلار تۈزۈپ تارقاتقان قانۇن - نىزامنامىلار ئاساسىدا خىتايدىن ئالى ئاپتونومىيە تەلەپ قىلىشىغا ئاساسەن يېزىپ چىقىلغان ئۆلتىماتۇمنى خارۋارد ئۇنۋېرسىتىتى قانۇن پاكولتېتىنىڭ قانۇنشۇناسلىرى يېزىپ بەرگەن ئىكەن.

تەبەتلەر شۇنداق ئىشلارنى قىلىپ بولغاندىن كېيىن، 1991 - يىلى 10 - ئاينىڭ 28 - كۈنى ئامېرىكىدا ئىككى پالاتانىڭ ئەزالىرى 1992 - يىللىق مالىيە يىلىغا ئالاقىدار "دىپلوماتىك مۇناسىۋەتلەردە ھوقۇق بېرىش قانۇنى" نى ماقۇللىغاندا، "جۇڭگونىڭ تەبەتنى قانۇنسىز ئىشغال قىلغانلىقى" نى ئۇشبۇ قانۇننىڭ 33 - بۆلۈمى 7 - ماددىسىغا كىرگۈزۈپ، "تەبەت ئىشغال قىلىنماستىن بۇرۇن ئىگىلىك ھوقۇقلۇق دۆلەت " ئىدى، دەپ كۆرسەتكەن.

1992 - يىلى 7 - ئاينىڭ 28 - كۈنى ئامېرىكا كېڭەش پالاتاسىنىڭ قوللىشى ئاستىدا، كېڭەش پالاتاسىنىڭ تاشقى مۇناسىۋەتلەر كومىتېتى تارىختا تۇنجى بولۇپ، "جۇڭگونىڭ

ئىشغالييتى ئاستىدىكى تىبەت مەسلىسى " توغرىسىدا،  
گۇۋاھلىق بېرىش ۋە گۇۋاھلىق ئېلىش يىغىنى ئۆتكۈزدى.  
( قىزىق نۇقتىلا) خىتايچە نەشرى ئاپتورى، لىن جىڭ  
لۇڭ، لۇبىن)

ئۇيغۇرلار توغرىسىدا ئامېرىكىنىڭ دۆلەت مەجلىسىدە  
ئۆتكۈزۈلۈپ كېلىۋاتقان گۇۋاھلىق ئېلىش ۋە گۇۋاھلىق  
بېرىش يىغىنى ھازىرغىچە ئاساسى جەھەتتىن كىشىلىك  
ھوقۇققا مەركەزلەشتى ياكى شۇ دائىرىدە داۋاملاشتۇرۇلدى.  
يۇقىرىدا كۆرۈپ ئۆتكىنىمىزدەك، «جۇڭگونىڭ تىبەتنى  
قانۇنسىز ئىشغال قىلغانلىقى»، «تىبەت ئىشغال  
قىلىنماستىن بۇرۇن ئىگىلىك ھوقۇقلۇق دۆلەت ئىدى»،  
«جۇڭگونىڭ ئىشغالييتى ئاستىدىكى تىبەت مەسلىسى»  
دەيدىغان سىياسەت خاراكتېرلىك سىياسى ئۇقۇملار تىبەت  
توغرىسىدا ئامېرىكىنىڭ دۆلەت مەجلىسىدە بەلگىلەنگەن  
سىياسەتتۇر. بىزنىڭ ھەم دۆلەت مەجلىسىنىڭ ئۇيغۇرلار  
توغرىسىدا شۇنداق سىياسەت بەلگىلىشىنى قولغا كەلتۈرۈش  
ئۈچۈن ئىنتايىن كۆپ، ئىنتايىن ئىنچىكە، ئىنتايىن  
مۇرەككەپ خىزمەتلەرنى ئىشلىشىمىزگە توغرا كېلىدۇ.

### 3

دۇنيا تارىخى دېگەندە ئەلۋەتتە يەر شارىدا ياشاۋاتقان،  
ياشىغان ئىنسانىيەتنىڭ تارىخى كۆزدە تۇتۇلىدۇ. ئۇشبۇ

دۇنيا، دۇنيا بولۇپ يارالغاندىن بېرى، دۇنيادا ئىككىنچى مىللەتنىڭ تاجاۋۇزغا ئۇچرىمىغان، مۇستەملىكە بولۇپ باقمىغان بىر مىللەتنى ئىزدەپ تاپقىلى بولمىسا كېرەك. شۇنداقلا ئەبەدىي-ئەبەت مۇستەملىكە بولۇپ، لېكىن مۇستەقىل بولۇشقا سالاھىيەتلىك مىللەت بولۇپ تۇرۇقلۇق، ئازادلىقنىڭ، تاڭ نۇرىنىڭ تەمىنى تېتىماي بۇ ئالەمدىن غايىپ بولۇپ كەتكەن مىللەتمۇ بولمىسا كېرەك. شۇڭا بۇ مەنىدىن ئېيتقاندا بىر مىللەتنىڭ يەككە ھالدا، ئۆز ئالدىغا ياراتقان تارىخى بولمىشى مۇمكىن. لېكىن شۇنداق بولغان ھالەتتە شۇ مىللەتنىڭ تارىخى ئىككىنچى بىر تاشقى كۈچنىڭ تەسىرىگە ئۇچرىماي، ئۆز ئالدىغا يەكمۇ-يەك تارىخ بولۇپ مەۋجۇت بولۇپ تۇرالايدىغانلىقىنى تەسەۋۋۇر قىلغىلى بولمايدۇ. شۇڭا ھەر قانداق مىللەتنىڭ تارىخى بۇ ئەمەلىيەتتە دۇنيا تارىخىنىڭ بىر قىسمىدۇر.

دۇنيادا چوڭ دۆلەتلەر ئارىسىدا، رايونلاردا، چوڭ دۆلەتلەرگە يىراق-يېقىنلاردا، شۇنداق جۇغراپىيىلىك كەڭلىكتە ياشاۋاتقان مىللەتلەرنىڭ تەقدىرى توغرىسىدا سۆز ئېچىشقا توغرا كەلسە، ئىنتايىن پاجىئەلىك دەيدىغان ۋە ئىنتايىن بەختلىك دەيدىغان جۈملىلەر بىلەن سۈپەتلەشكە بولىدۇ. چۈنكى بۇ تىپلىق كىچىك مىللەتلەر ھە دېگەندە ياكى چوڭ مىللەتلەرنىڭ تاجاۋۇز قىلىپ

مۇستەملىكە قىلىۋېلىش قىسمەتلىرىگە دۇچار بولىدۇ ياكى پاجىئەلىك تەقدىرگە يۇلۇقىدۇ ياكى چوڭ مىللەتلەرنىڭ بېقىندىسىغا ئايلىنىپ قالىدۇ ياكى چوڭ مىللەتلەر شۇ ئاجىز - كىچىك مىللەتلەرنىڭ ھامىيىسى بولۇپ قالىدۇ.

ھەممىدىن پاجىئەلىك تەرىپى شۇ بولىدۇكى، كىچىك مىللەتلەر رايونلاردا، چوڭ دۆلەتلەر ئارىسىدا قولدىن - قولغا ئۆتۈپ سېتىلىپ تۇرىدۇ، كىچىك مىللەتلەر، چوڭ دۆلەتلەر ئوتتۇرىسىدىكى دىپلوماتىك، سىياسى مۇناسىۋەتلەردە سىياسى بېدىكلەرنىڭ قولىدا سىياسى يەمچۈككە ئايلىنىپ قالىدۇ.

تارىخنى كىتاب قىلىپ پۈتۈپ، يېزىپ تارشى پۈتۈكلەرگە ئايلاندۇرۇپ قاتلاپ تاختى بېشىغا ئېلىپ قويىدىغان نەرسە ئەمەس. ئەكسىچە تارىخ ئۆزلۈكسىز، بەلكى دەۋر قىلىپ، ئايلىنىپ تۇرىدىغان دائىمىي، زامان خاراكتېرلىك ھەرىكەتتۇر. تارىخ بۇ دېمەك، ھەرىكەتتۇر. تارىخ توغرىسىدا ماركس: «تارىخ، ھەرگىزمۇ ئۆز مەقسىتىگە يېتىشنىڭ قورالى، دەپ پايدىلىنىدىغان مەلۇم ئالاھىدە سالاھىيەت ئەمەس. تارىخ — ئۆزىنىڭ مەقسىتىگە ئىزدىنىۋاتقان ئادەمنىڭ پائالىيىتى خالاس» دەپ، دەل جايدا كۆرسەتكەن. يەنە شۇ ماركس: «تارىخى ۋەقەلەر بەزىدە كومپىدىيلىك تۈستە تەكرارلانسا، بەزىدە

تراگېدىيىلىك تۈستە تەكرارلىنىدۇ» دەپمۇ كۆرسەتكەن. شۇڭا كىچىك مىللى دۆلەتلەرنىڭ، چوڭ دۆلەتلەرنىڭ قولىدا قولىدىن - قولغا ئۆتۈپ تۇرۇشى، قولىدىن - قولغا سېتىلىپ تۇرۇشى دۇنيا ۋەزىيىتىنى يىرىكلەشتۈرىدىغان، ئۆز نۆۋىتىدە دۇنيانىڭ ۋەزىيىتى ئاجىز مىللەتلەرنىڭ تەقدىرىنى بەلگىلەيدىغان ئىش — چوڭ دۆلەتلەر ئارا ھوقۇق ئۈچۈن كۈرەشنىڭ ئالاھىدە شەكلى بولۇپ كەلگەن. بۇنداق ئالاھىدە شەكىل يەنە ئۆز نۆۋىتىدە شۇ چوڭ دۆلەتلەرنىڭ ئىچكى سىياسىتىگىمۇ بەلگىلىك تەسىر كۆرسىتىدۇ.

مەسىلەن، مانجۇ - توڭغۇسلارنىڭ جۇڭگودىكى مىللى ھۆكۈمرانلىقىنى ئاغدۇرۇپ، گومىنداڭ ھۆكۈمىتىنى قۇرۇپ چىققان جىياڭ جېشى، (ئامېرىكىنىڭ قوللىشىغا ئېرىشكەن)، تاشقى موڭغۇلىيە مەسلىسىنى دەۋىر قىلغان ھالدا جۇڭگونىڭ ئىچكى قىسمىدا قانات يايدۇرۇلغان ئىچكى كۆرەشتە، ئىككىنچى بىر خىل كۈچ كوممۇنىست خىتايلاردىن) سابىق سوۋېتلەر سىتالىننىڭ قوللىشىغا ئېرىشكەن (يېڭىلىپ، جىياڭ جېشى، 1949 - يىلى ئامېرىكىلىقلار بوشىتىپ بەرگەن تەيۋەنگە كېلىۋالدى. جىياڭجېشىنىڭ تارىخى پائالىيىتى باشتا كومېدىيىلىك رەۋىشتە باشلانغان بولسا، ئاخىرلاشقاندا تراگېدىك

رەۋىشتە ئاخىرلاشتى. ئەينى يىللاردا "ھوقۇقنىڭ ئۈستىدە گۈلپەرى" بولۇپ ئولتۇرغان ماۋزېدوڭنىڭ خوتۇنى جياڭچىڭ، تۈرمىدە ئۆلۈۋېلىپ ھاياتنى تراگېدىيىلىك رەۋىشتە ئاخىرلاشتۇردى.

دۇنيا، ئەنە شۇنداق بىرىدى - بىرىگە ئۆتۈپ تۇرىدىغان، بىرىدىن-بىرى پايدىلىنىدىغان، بىرىدىن - بىرى ياردەم ئالىدىغان، بىرى - بىرىنى بوزەك قىلىدىغان، بىرى - بىرىنى ئۇلۇغلايدىغان، بىرى - بىرىنى ھالاك قىلىدىغان، بىرى - بىرىنى ئالقىشلايدىغان دۇنيادۇر. بىر تامچە ياش بىر يەردە تۆكۈلمىسە، ئىككىنچى بىرىنىڭ كۈلكىسى كۈلكە بولمايدۇ، ئىككىنچى بىرىسى كۈلۈپ تۇرمىسا ئۈچىنچى بىرىنىڭ كۆزىدىن ياش تۆكۈلمەيدۇ. ياكى ئاللاھ دۇنياۋى مۇناسىۋەتلەرنى شۇنداق رەھىمسىز ياراتتىمۇ ياكى ئادەملەر ياكى بەندىلەر خۇدانىڭ ئالدىدا گۇناھكار بولدى، ۋاپاسزلىق قىلدىمۇ.

ئۇيغۇر مىللىتى، ئۇيغۇرنىڭ ئوغلى (ياقۇپبەگنىڭ ئۇيغۇر ئىكەنلىكىنى تارىخچى سابىت ئۇيغۇرى ئىسپاتلىدى) بۈيۈك سەركەردە ياقۇپبەگ دەۋرىدە ئاكوپقا چۈشۈپ، مانجۇ - خىتاي چىرىكلىرىنى ئۇيغۇر دۆلىتىدىن ئۈزۈل - كېسىل قوغلاپ چىقىرىپ، مۇستەقىل بەدۋۆلەت ياقۇپبەگ ھاكىمىيىتىنى قۇرغان ئىدى). بۇ ھاكىمىيەت 12 يىل

مەۋجۇت بولۇپ تۇردى (ئۇيغۇرلار يەنە ئاكوپقا چۈشۈپ قوراللىق قوزغىلاڭ ئارقىلىق 1933 - يىلى قەشقەردە مۇستەقىل جۇمھۇرىيەت قۇرغان بولسا، ئۇيغۇرلار يەنە بىر قېتىم ئاكوپقا چۈشۈپ، قوراللىق قوزغىلاڭ ئارقىلىق 1944 - يىلى ئۇيغۇر دۆلىتىنىڭ ئىلى ئۆلكىسىدە، غۇلجا شەھىرىنى مەركەز قىلىپ مۇستەقىل جۇمھۇرىيەت قۇرغان ئىدى. بىراق خەلقئارا بېسىم، ئامېرىكا، روسىيە، ئەنگىلىيە، خىتاي قاتارلىق چوڭ دۆلەتلەرنىڭ سىياسى سودىسى، چوڭ دۆلەتلەرنىڭ دىپلوماتىك مەنپەئەتلىرى، چوڭ دۆلەتلەرنىڭ تەسىر دائىرىسى بۆلۈشۈپلىشى ئالدىدا ئۇيغۇرلارنىڭ قۇرغان دۆلەتلىرى مۇنقەرز قىلىندى. قوراللىق كۈرەش - ئۇيغۇرلار ئۇرۇش ئارقىلىق غەلبە قىلىپ، يەنە قولىدىكى قورالنى تاشلاپ گومىنداڭ خىتايلىرىغا تەسلىم بولغان بۇ تارىخ - كومېدىيىلىك تۈستە ئاخىرلاشقان تارىخ بولۇپ ھېسابلىنامدۇ ياكى تراگېدىيەلىك رەۋىشتە يەنە باشلىنىدىغان تارىخ بولۇپ ھېسابلىنامدۇ؟ ئادەملەر دىققەت! تارىخى ۋەقە، تارىخى شەيئى ۋە تارىخى ھادىسىلەر ئاخىرلاشقان، تۈگىگەن يەردە، ئىككىنچى بىر خىل تارىخى ۋەقە، تارىخى شەيئى، تارىخى ھادىسە يەنە باشلىنىدۇ، يەنە تۇغۇلىدۇ. شۇنىڭ ئۈچۈن ئۇيغۇرنىڭ تارىختا قۇرۇلغان لېكىن، خەلقئارا جاھانگېر كۈچلەر



تەرىپىدىن مۇنقەرز قىلىنغان، چار روسىيە ئىمپېراتورلىقى، ئەنگىلىيە ئىمپېراتورلىقى، مانجۇ-مەنچىڭ خانىدانلىقى قاتارلىق ئۈچ دۆلەت ئوتتۇرىسىدا مۇنقەرز قىلىنغان ياقۇببەگ بەدەۋلەت ھاكىمىيىتىنى ۋە ئۇيغۇرنىڭ دۆلەت قۇرۇش ھوقۇقىنى، 1933 - يىلى قەشقەردە قۇرۇلغان شۇ ھامان ستالىننىڭ ئەسكەر چىقىرىپ باستۇرۇشى ئارقىلىق مۇنقەرز قىلىنغان ئۇيغۇر دۆلىتىنى، ئاۋۋىلى سابىق سوۋېتلەر ھۆكۈمىتى ياردەم قىلىپ 1944 - يىلى ئۇيغۇر دۆلىتىنىڭ ئىلى ئۆلكىسىدە قۇرۇلغان لېكىن، خەلقئارادا تۇرغۇزۇلغان "يالتا سىستېمىسى" نىڭ رامكىسى (1945) ئىچىدە سابىق سوۋېتلەر ھۆكۈمىتى بىلەن خىتاي گومىنداڭ ھۆكۈمىتى "موسكۋا شەرتنامىسى" نى (1945) ئىمزالاپ ئۇنىڭدىن كېيىن سابىق سوۋېتلەر ھۆكۈمىتىنىڭ رەھبىرى ستالىن بىلەن خىتاي كوممۇنىست ھۆكۈمىتىنىڭ داھىسى ماۋزېدۇڭ 1950 - يىلى موسكۋادا ئىمزالىغان، ئىككىنچى قېتىملىق "جۇڭگو - سوۋېت شەرتنامىسى" ئارقىلىق يۇقىرىقىلار ئۇيغۇر دۆلەتلىرىنى ئەسلىگە كەلتۈرۈش، ئۇيغۇرنىڭ دۆلەت قۇرۇش ھوقۇقىنى ئەسلىگە كەلتۈرۈش ئۈچۈن ئېلىپ بېرىلىدىغان خىلمۇ-خىل كۈرەشلەردە پايدىلىنىش ئۈچۈن كېرەك بولىدىغان، خەلقئارا سىتېراتېگىيىلىك سىياسەتلەرگە ئالاقىدار، ئۇيغۇرنىڭ

سىياسى قوللانمىسىنى تۈزۈپ چىقىش ۋەزىپىسى بۈگۈن ،  
20 مىليون ئۇيغۇرنىڭ ئىرادىسى تەرىپىدىن كۈن تەرتىپكە  
قويۇلدى .

#### 4

مىسال سۈپىتىدە تۆۋەندە كەلتۈرىدىغان نەقىلىمىزدىن  
بۈيۈك سەركەردە ياقۇپبەگ قۇرۇپ چىققان بەدەۋلەت ،  
دۆلەت سەلتەنەتنىڭ چوڭ دۆلەتلەر ئوتتۇرىسىدىكى  
دىپلوماتىك ۋە مەنپەئەت مۇناسىۋەتلىرىگە باغلىق ھالدا  
قانداق مۇنقەرز قىلىنغانلىقىنى كۆرۈپ يېتەلەيسىلەر .  
ئەنگىلىيەلىك چارلىز بولگېر ھېكايىسىنى مۇنداق  
باشلايدۇ :

.... "لېكىن بىزنىڭ قولىمىز ئوتتۇرا ئاسىيادا  
بوغۇچلىنىپ قالغىنى بىلەن ، بېيجىڭدا بوغۇچلىنىپ  
قالمىدى . جۇڭگولۇقلارنىڭ غەلبىسىنى تەبرىكلەمەكچى  
بولساق ، چوقۇم ئۇلارنىڭ تەڭرىتاغلىرى ئەتراپىدىكى  
ئۇلۇغ غەلبىلىرىنى تەبرىكلەشمىزگە توغرا كېلىدۇ .  
بۇنىڭدىن بەلكىم ، بەزى پايدىلىق نەتىجىلەر چىقىپ قالار .  
بىزنىڭ ھەم يېڭى خوشنىمىز ، ھەم كونا خوشنىمىز بولغان  
جۇڭگولۇقلار بىلەن دوستانە باردى-كەلدى قىلىش  
ئارزۇيىمىز ئۇلارنىڭ قىزغىن ئالقىشلىشىغا مۇيەسسەر بولىشى

مۇمكىن. جۇڭگولۇقلار ئۆزلىرىنىڭ ئۇيغۇرستاندىكى ھۆكۈمرانلىقىنى ساقلاپ قېلىش ئۈچۈن تىز پۈكۈپ بىز بىلەن ياراشمايدۇ؛) ئاپتور بۇ جۈملىدە سىياسى مەقسەتنى يۈشۈرۈۋاتىدۇ (ئەمما ئۇلار روسلار بىلەن ئازارلىشىپ قالغاندا، بىز بىلەنمۇ ئازارلىشىدۇ، دەپ قاراش ئەقىلغا سىغمايدۇ. بىز تەنتەكلىك قىلمىساقلا، جۇڭگولۇقلارنىڭ بىر تارماق قوشۇنىنى يېڭىپتۇمۇش دېگەن ھېلىقى يېرىم مۇستەقىل خوتەن ئاقساقالى بىلەن مۇناسىۋەت ئورنىتىمىز دەپ، جۇڭگولۇقلارنىڭ چىشىغا تېگىپ قويمىساقلا، جۇڭگولۇقلارنىڭ غۇلجا مەسىلىسى (1871) يىلى چار روسىيىنىڭ گېنېرالى كولىپاكوۋىسكى ئىلى سۇلتانلىقىغا تاجاۋۇز قىلىپ كىرگەندىن كېيىن، خەلقئارادا پەيدا بولغان ئۇيغۇرستاننىڭ ئىلى ئۆلكىسى — غۇلجا مەسىلىسىنى كۆزدە تۇتۇدۇ — تۈپەيلىدىن بىز تەرەپكە ئېغىشى تۇرغان گەپ.

شۇنىڭ بىلەن بىر ۋاقىتتا، قەشقەرىيە ھۆكۈمرانى بىلەن سۆھبەت ئۆتكۈزگەندە شۇنى ئەستە ساقلاش زۆرۈركى، سودا-سېتىقتىن كېلىدىغان پايدىغۇ مۇھىم، لېكىن سىياسى پايدا ئۇنىڭدىنمۇ چەكسىز مۇھىم. قىسقىسى، بىزنىڭ ياقۇببەگكە ھامىلىق قىلىشىمىزدىن مەقسەت پەقەت كانگېرا(1)نىڭ چېپى ئۈچۈن بازار تېپىپ بېرىشتىنلا ئىبارەت. ئەمما بىزنىڭ سودا

جەھەتتە ئېرىشكەن بۇ كىچىككىنە ئەرزىمەس پايدىمىز بىزنىڭ ئاتىلىق غازىنى ئېتىراپ قىلىپ قويۇپ، (دېمەك بۇ يەردە ئەنگىلىيە ئىمپېراتورلىقى بەدەۋلەت ياقۇببەگ ھاكىمىيىتىنى ئېتىراپ قىلغان دېگەن سۆزمۇ يالغان بولۇپ چىقىدۇ) سىياسى جەھەتتە تارتىدىغان زىيىنىمىزنى مەڭگۈ قاپلىيالمىدۇ... بىزنىڭ مەقسىتىمىز ئوتتۇرا ئاسىيادا قۇدرەتلىك كۈچ بولۇپ تۇرغان جۇڭگو بىلەن دوستانە بېرىش-كېلىش مۇناسىۋىتى ئورنىتىشتۇر. ئۇلار (جۇڭگولۇقلار) ئۇيغۇرىستاننىڭ ئىلى ئۆلكىسى (غۇلجا شەھىرىنى چار روسىيىنىڭ قولىدىن) غۇلجىنى قايتۇرۇپ ئالغاندىن كېيىن، ئۆزلىرى ئېرىشمەكچى بولغان نەرسىلەرنىڭ ھەممىسىگە ئېرىشىدۇ-دە، روسىيىنىڭ ھەددىدىن ئاشقان كېڭەيمىچىلىكىگە تاقابىل تۇرۇشتا چوقۇم بىزگە مايىل بولىدۇ ۋە بىز تەرەپتە تۇرىدۇ. بۇلارنىڭ ھەممىسى بۇنىڭدىن كېيىن، جۇڭگو بىلەن ئەنگىلىيىنىڭ يارىشىشىدىن كېلىدىغان مەنپەئەتتۇر، «ئافغانىستان مەسىلىسى نۇرغۇن جەھەتلەردە (ئۇيغۇرىستاننىڭ غۇلجا شەھىرى بىلەن) غۇلجا بىلەن ئالاقىدار بولغان مەسىلە، ھازىر بۇ ئىشنى ھەل قىلىش توغرىسىدىكى سادالار بارغانسېرى كۈچىيىپ كېتىۋاتىدۇ» (ياقۇپ بەگنىڭ تەرجىمىھالى) ئۇيغۇرچە نەشرى. ئاپتورى چارلىز بولگېر، ئەنگىلىيە.

ئاپتور بۇيەردە نېمە دېمەكچى؟ جۇڭگونى قوللاپ، جۇڭگوغا بۇلىشىۋاتقان ئەنگىلىيە ئىمپېراتورلىقى ئۇيغۇرىستاننىڭ غۇلجا شەھىرى مەسلىسى بويىچە چار روسىيە ئىمپېراتورلىقىغا بېسىم ئىشلىتىپ غۇلجىدىن چىكىنىپ چىقىپ كېتىپ، غۇلجىنى مانجۇ-مەنچىڭ خانىدانىغا بوشىتىپ بېرىشكە مەجبۇرلايدۇ. ئەگەر چار روسىيە ئۇيغۇرىستاننىڭ غۇلجا شەھىرىدىن چىكىنىپ چىقىپ كەتمەيدىغان بولسا، ئەنگىلىيە ئىمپېراتورلىقى ئافغانىستان ئىشلىرىغا ئارىلىشىدۇ. شۇڭا ئافغانىستان مەسلىسى نۇرغۇن جەھەتلەردە ئۇيغۇرىستاننىڭ غۇلجا شەھىرى بىلەن ئالاقىدار بولغان مەسلى، غۇلجا شەھىرى مەسلىسىمۇ نۇرغۇن جەھەتلەردە ئافغانىستان مەسلىسىگە ئالاقىدار مەسلى بولۇپ قالىدۇ. چوڭ دۆلەتلەر ئوتتۇرىسىدا سىياسى سودا قانداق بولىدىكەن ۋە تەنداشلىرىم؟

... "ئافغانىستان مەسلىسىنىڭ تەرەققىيات ئەھۋالى ھېچ بولمىغاندىمۇ ئۇيغۇرىستاننىڭ غۇلجا شەھەر مەسلىسىنىڭ كېيىنكى باسقۇچلىرىغا ئېغىر تەسىر يەتكۈزەتتى.

ئەگەر روسىيە شىر ئەلىنى (2) (شىر ئەلىخان ئافغانىستاندا ئۆتكەن ئەمىرلەرنىڭ بېرى). بۇ توغرىدا بىزنىڭ پىكرىمىز مۇنداق: سېلىشتۇرساق ئېھتىمال شۇ دەۋىردە ئەمىر شىر ئەلىخان ئەنگىلىيىگە قارشى تۇرۇپ چار

روسيىگە گۇماشتى بولۇشنىڭ يولىنى تاللاپ ئالغان بولسا كېرەك. (ساقلاپ قالمەن دەپ ئۇرۇش قىلماقچى بولىدىكەن، كېسىپ ئېيتالايمىزكى، زوزۇڭتاڭ ئارمىيىسى ھەرگىز قاراپ تۇرمايدۇ، گېنېرال كولىپاكوۋىسكى ئالمۇتغا چېكىنىشكە مەجبۇر بولىدۇ، يا ئەسكىرى كۈچىگە تايىنىپ قىلچىمۇ ئەھمىيىتى يوق ئۇرۇشنى قىلىشقا مەجبۇر بولىدۇ. ئەگەر روسىيە شىر ئەلنى قوغداش ئۈچۈن ئافغانىستانغا ئوچۇقتىن - ئوچۇق ئارىلىشىدىغان بولسا، ئۇيغۇرىستاننىڭ غۇلجا شەھىرىنى جۇڭگوغا قايتۇرۇپ بېرىشى شەرت، بولمىسا چار روسىيە يان تەرەپتىن قاقشاتقۇچ زەربىگە ئۇچرايدۇ). بۇ نېمە دېگەنلىك...؟ چار روسىيە يان تەرەپتىن كىمنىڭ زەربىسىگە ئۇچرايدۇ، ئەنگىلىيىنىڭمۇ ؟ ( جۇڭگولۇقلار بۇنداق پۇرسەتنى ھەرگىز قولىدىن بەرمەيدۇ. شۇڭا ھازىر (ئۇيغۇرىستاننىڭ ئۆلكىسى) ئىلىدىكى ۋەقەمۇ، كابولدىكى ۋەقەمۇ چار روسىيىنىڭ ئوتتۇرا ئاسىيادىكى زومىگەرلىك ئورنىنىڭ تىكلنىشىگە ياكى بىۋاسىتە ياكى ۋاسىتىلىك تەھدىت سېلىۋاتىدۇ. ئەنگىلىيە ئافغانىستاننى ياكى ئېھتىمالغا يېقىنراقى ئافغانىستاننىڭ بىر قىسمىنى ئىشغال قىلىۋالسا، چار روسىيىنىڭ غەربى تۈركىستاندىكى نوپۇزى ئېغىر دەرىجىدە ئاجىزلايدۇ. جۇڭگو ئەگەر (ئۇيغۇرىستاننىڭ ئىلى ئۆلكىسى) غۇلجىنى ئىشغال قىلسا،

چار روسيىنىڭ ئالمۇتا، نارىن شۇنىڭدەك قىرغىزلار ئارىسىدىكى ئورنىغا تەھلىكە يىتىدۇ" ("... ياقۇپبەگنىڭ تەرجىمىھالى" ئاپتورى چارلىز بولگېر. ئەنگىلىيە) كۆرۈپ ئۆتتۇق. دۆلىتىمىز ئۇيغۇرىستاننىڭ ھەتتا ئىلى ئۆلكىسىنىڭ شۇ ۋاقىتتا چار روسىيە ئىمپېراتورلىقى بىلەن ئەنگىلىيە ئىمپېراتورلىقى ئوتتۇرىسىدا قانداق سودىغا چۈشۈپ قالغانلىقىنى كۆرۈپ ئۆتتۇق. بۇ كىتاپنى يازغان ئاپتور چارلىز بول گېر، ئادەتتىكى يازغۇچى ئەمەس، بەلكى شۇ چاغدا ئافغانىستان ۋەقەلىرىگە، ئۇيغۇرىستان ۋەقەلىرىگە باغلىق ئىستراتېگىيىلىك مەسىلىلەر بويىچە، ھەربى ئارىلىشىش مەسىلىلىرى بويىچە، چار روسىيە بىلەن ئەنگىلىيە ئوتتۇرىسىدىكى تالاش تارتىشلارغا ئەنگىلىيىنىڭ ۋەكىلى بولۇپ بىۋاسىتە قاتناشقان ئادەمدۇر. ئۇنىڭ ئۈستىگە مانجۇ-خىتايلارنىڭ ئۇيغۇرىستانغا تاجاۋۇز قىلىشىنى قوللاپ، ئۇيغۇرنىڭ دولەت قۇرۇشىغا قارشى تۇرۇش، بە دەۋلەت ياقۇپبەگ ھاكىمىيىتىگە قارشى تۇرۇش، بۇ مۇناپىق يازغۇچىنىڭ ئاساسلىق مەيدانى ئىكەن. يۇقىرىقى تارىخى پاكىتلارغا ئاساسلانغاندا زوزۇڭتاڭنى چار روسىيىگە قارشى كۈشكۈرتكەنمۇ ئەنگىلىيە ئىكەن، زوزۇڭتاڭنى ئۇيغۇرىستانغا تاجاۋۇز قىلىشقا كۈشكۈرتكەنمۇ ئەنگىلىيە ئىكەن، چار روسىيىنى غۇلجىنى

تاشلاپ چىقىپ كېتىشكە زورلىغانمۇ ھەتتا غۇلجا مەسلىسىنى ئافغانىستان مەسلىسىگە باغلاپ، ئەنگىلىيە بىلەن چار روسىيە تالىشىدىغان مەسلىگە ئايلاندۇرغانمۇ ئەنگىلىيە ئىكەن. تۆۋەندىكى ئابزاسلارغا نەزەر ئاغدۇرساق يۇقىرىدىكى پىكىرلىرىمىز تېخىمۇ ئايدىڭلىشىدۇ.

ئۇنىڭدىن باشقا يۈز بىرىش ئالدىدا تۇرغان ۋەقەلەر، شەكىللىنىۋاتقان ئەنگىلىيە - جۇڭگو ئىتتىپاقىنىڭ ئىستىقبالى، ئومۇمەن ئېيتقاندا، ئاسىيادىكى ھەر مىللەت خەلقى ئۈچۈن ئەڭ پايدىلىق، ئەلۋەتتە. ئەمما ئىنگىلىزلار جۇڭگولۇقلارنىڭ بۇيەردە (ئۇيغۇرىستاندا) ئوتتۇرىغا چىقىشىنى «ئوتتۇرا ئاسىيا مەسلىسىدىكى پايدىلىق ئامىل» دەيدىغان قاراشقا كېلىشتىن بۇرۇن، بىزنىڭ جۇڭگو بىلەن بولغان مۇناسىۋىتىمىز مەسلىسىز دەرىجىدە مۇستەھكەم، دوستانە ئاساسقا ئورنىتىلىشى لازىم. بىز بۇنى قىلىشقا قادىرىمىز. روسىيە بىلەن جۇڭگو ئوتتۇرىسىدا كۈندىن - كۈنگە كېڭىيىۋاتقان چاڭ بىزنىڭ ۋەزىپىمىزنى بىر مۇنچە ئاسانلاشتۇرۇپ بەردى. كۈنلەرنىڭ بىرىدە، روسىيە غۇلجا مەسلىسىنىڭ ھەرگىز كىچىك مەسلىە ئەمەسلىكىنى چۈشىنىدۇ، ئەنگىلىيىمۇ روسىيە بىلەن ئۇزۇن مۇددەت كۈچ سىنىشىش جەريانىدا غۇلجا مەسلىسىنىڭ ئەڭ پايدىلىق ئەھۋاللارنىڭ بىرى ئىكەنلىكىنى ئۆزى ئۈچۈن



مسلى كۈرۈلمىگەن دەرىجىدە رول ئوينايدىغانلىقىنى (مۇبادا ئەنگىلىيە غۇلجىنى دىپلوماتىك بېسىم ئارقىلىق چار روسىيىنىڭ قولىدىن ئېلىپ مانجۇ-خىتايلارنىڭ قولىغا تاپشۇرۇپ بېرەلسە، يىراق شەرقتە جۇڭگودىن ئىنتايىن كۆپ نەپ ئالالايدىغانلىقىنى، ئاپتوردىن) چۈشىنىدۇ. دۆلىتىمىزنىڭ چېگرىسىدا جىددى ۋەزىيەت شەكىللەنگەن چاغدا، كابۇللۇق ئەمىرنى (شىرئەلنى دېمەكچى بۇ يەردە مېنىڭ يۇقىرىقى تەھلىلىم توغرا بولۇپ چىقتى) جازالاش ئۈستىدە ئېھتىياتچانلىق بىلەن ئويلىنىۋاتقان چېغىمىزدا، روسىيە ئۆز ئورنىنىڭ جۇڭگو بىلەن سۆھبەت ئۆتكۈزۈشكە مەجبۇر بولغانلىقى تۈپەيلىدىن ئاجىزلاپ كەتكەنلىكىنى، ئۆزىنىڭ دىققەت نەزەرىنى يەنە باشقا تەرەپكە قاراتمىسا بولمايدىغانلىقىنى سەزگەندى. ئۇلارنىڭ (چار روسىيىنىڭ) جۇڭگولۇقلار تەلەپ قىلغان نەرسىگە ماقۇل دېگۈسى كەلمەيدۇ، لېكىن ئۇنى رەت قىلىشقىمۇ جۈرئەت قىلالمايدۇ؛ جۇڭگولۇقلار روسىيە تاكى باشقا بىر ئورۇندا قىيىنچىلىققا بوغۇلۇپ قالغىچە كۈتۈپ تۇرالايدۇ. جۇڭگولۇقلار غۇلجىنى كېلەر يىلىنىڭ ئاخىرى (1881 - يىلى) ياكى ئۇنىڭغا قالماي تىنچ يول بىلەن ياكى قورال كۈچى بىلەن قايتۇرۇپ ئالىدۇ دېسەك، ھەرگىزمۇ قارىسىغا ھۆكۈم قىلغان بولمايمىز. شۇ چاغدا ئاسىيادىكى ئۈچ چوڭ دۆلەتنىڭ

ئىككىسى ئاسىيانىڭ پۈتۈن ئىشلىرىنى ئۆز ئىچىگە ئالغان  
ئىتتىپاق تۈزىدۇ.

(مانجۇ - مەنچىڭ بىلەن ئەنگىلىيە دېمەكچى) بۇ  
ئىتتىپاق ئالدىدا، ئۈچىنچى دۆلەت (چار روسىيە دېمەكچى)  
قوينىڭ قۇزىسىدەك باش ئىگىپ تەقدىرىگە تەن بېرىشكە  
مەجبۇر بولىدۇ. شۇ كۈنلەر يېتىپ كەلگەندە، بۇرۇنقى  
ساۋاقلىرىمىزنى تەلتۆكۈس، ئۆز ۋاقتىدا قۇبۇل قىلىشىمىزغا  
توغرا كېلىدۇ. (ھەي، ئەنگىلىيە، ئۇيغۇرنى مانجۇ -  
مەنچىڭغا سېتىپ بەرگەن ئەنگىلىيە! ئۇيغۇرلار ھازىرغىچە  
ئۇيغۇرنى كىمنىڭ قانداق ساتقانلىقى توغرىسىدا تېخى  
تولۇق پاكىتقا ئېرىشىمگەن ئىكەن. ئەمدى بۈگۈن ئاز  
بولسىمۇ دەسلەپكى چاغلاردا ياكى 19 - ئەسىردە  
ئەنگىلىيە بىلەن چار روسىيەنىڭ تۈنجى بولۇپ  
ئۇيغۇرىستاننى مەنچىڭ - مانجۇ خانىدانلىقىغا  
ساتقانلىقىنى بىلىۋالدۇق. ئەگەر چار روسىيە بىلەن  
ئەنگىلىيە، مەنچىڭ - مانجۇ خانىدانلىقىغا يان تاياق  
بولمىغاندا ئىدى، مانجۇ - مەنچىڭ ئۇيغۇرىستانغا قانچە  
قېتىم تاجاۋۇز قىلىپ كىرگەن بولسا، ئۇيغۇرلار  
تاجاۋۇزچىلارنى يەنە شۇنچە قېتىم ئۇرۇش بىلەن قوغلاپ  
چىقارالغان بولاتتى.)

ياقۇپبەگ دۆلەت قۇرغان دەۋىردە ئۇيغۇرلارنىڭ ئەھۋالى  
يۇقىرىقىدەك ئىدى.

روسىيە، مانجۇ - مەنچىڭ سولالىسى ھۆكۈمىتى بىلەن  
سۆھبەت ئۆتكۈزگەن مەزگىلدە، يەنە ئەنگىلىيە بىلەنمۇ  
مەخپى سۆھبەت ئۆتكۈزۈپ، ئۇيغۇر دۆلىتىگە تەئەللۇق  
(كىتابتا جۇڭگوغا تەۋە دېيىلگەن) پامىر رايونىنى مەخپى  
بۆلۈشۈۋالغان. 1895 - يىلى 3 - ئاينىڭ 11 - كۈنى  
ئىككى تەرەپ (ئەنگىلىيە - روسىيە كېلىشىمى) نى  
ئىمزالىغان. كېلىشىمدە ئەنگىلىيە (ھىندىستاندا تۇرۇشلۇق)  
ۋە روسىيەنىڭ پامىردىكى "چېگرا سىزىقى" بەلگىلىنىپ  
ئۇيغۇر دۆلىتىنىڭ پامىر رايونى ئىككى قىسىمغا ئايرىلىپ،  
جەنۇبتىكى ۋاھان پامىر ئەنگىلىيەنىڭ تەسىر كۈچ  
دائىرىسىگە ئايرىپ بېرىلگەن، قالغان لانكۆل پامىر، ئالچۇر  
پامىر، چوڭ پامىر، كىچىك پامىر، سالىز پامىرنىڭ بىر  
قىسمى روسىيەگە ئايرىپ بېرىلگەن. (ئەنگىلىيە - روسىيە  
كېلىشىمى) ئەينى چاغدا ئىككى جاھانگىر دۆلەتنىڭ  
ئۇيغۇرلاردىن يۇشۇرۇن ھالدا ئىمزالىغان ئۇيغۇرلارنىڭ پامىر  
رايونىنى بۆلۈشۈۋېلىش كېلىشىمى، بولۇپ ھېسابلانغان.  
«جۇڭگو شىنجاڭنىڭ تارىخى ۋە ھازىرقى ئەھۋالى»  
ئاپتورى لى شېڭ ئۇيغۇرچە نەشرى، شىنجاڭ خەلق  
نەشرىياتى (2006 يىلى).

## بىرىنچى بۆلۈم

### ئۇيغۇرلار مۇستەقىللىقىنى ئەسلىگە كەلتۈرۈشنىڭ تارىخ ئاساسلىرى ئەجدىھا بىلەن بۆرە

«... ھۆكۈمدارلارنىڭ ئېيتىشىغا قارايدىغان بولساق، شىنجاڭ مىلادىيىدىن بۇرۇنقى 60-يىلىدىن باشلاپلا جۇڭگونىڭ بىر قىسمى، ئەمما ئەڭ توغرىسى ئۇنى ئىككى مىڭ يىل ئىچىدە جۇڭگونىڭ 60-ياكى 70-قېتىملىق تاجاۋۇزى ئارقىلىق بېسىۋېلىنغان بىر دۆلەت دېگەن تۈزۈك. بىرىنچى قېتىملىق خىتاينىڭ تاجاۋۇزى مىلادىيىدىن بۇرۇنقى 102-يىلى پۈتۈنلەي مەغلۇپ بولغان. ئىككىنچى قېتىم مىلادى 1-ئەسىردە خىتاينىڭ تاجاۋۇزچى ئەسكىرى بەن چاۋنىڭ قۇماندانلىقىدا ۋاقتلىق غەلبە قىلغان. 7-ئەسىرنىڭ بېشىدا تاڭ سولالىسى قىسقا ۋاقىت ھۆكۈمرانلىق قىلغان. 13-ئەسىردە بۇ زېمىننى مۇڭغۇللار ئىگەللەشۈپ ئىشغال قىلىۋالغان. ئەمما 19-ئەسىردە ياقۇپبەگ مانجۇلارنى قوغلاپ چىقىرىپ (بە دەۋلەت- ئۇيغۇر دۆلىتىنى قۇرۇپ چىققان) زوزۇڭتاڭنىڭ قايتا ئىشغال قىلىشى (1884-يىلى) بولسا ئەسىر ئاخىرىدا پادىشاھلىقنىڭ

ئاغدۇرۇلشى (مانجۇ - ختاي ھۆكۈمىتىنىڭ ئاغدۇرۇلشى) بىلەن تەڭلا كۈچنى يۇقاتقان .

پەقەت 1949 - يىلىدىن كېيىنلا (شىنجاڭ) نىڭ ئىگىلىك ھوقۇقى (قىزىل ختاي) جۇڭگو ھۆكۈمىتىنىڭ قولىغا ئۆتكەن .

مەدەنىيەتلەرنىڭ ئوزئارا تەسىر قىلىشىدىن كۆرۈۋېلىشقا بولىدۇكى ، بۇ «يېڭى زېمىن» (شىنجاڭ) نىڭ ئىگىلىك ھوقۇقى غەرب بىلەن شەرق ئارىسىدا قولدىن - قولغا ئۆتۈپ تۇرغان . مىلادىدىن كېيىنكى 2000 يىللىق تارىخ ئىچىدە جۇڭگونىڭ شىنجاڭنى ھەقىقى كۈنتۈرۈل قىلغان ۋاقتى 500 يىل ئەتراپىدا دېيىشكىمۇ پەقەت بولمايدۇ . (بۇ يەردە ئاپتور كىرىستىن تەيلىپ ، خىتايچە يېزىلغان تارىخى مەنبەلەرگە ئاساسلىنىپ ، غەربتە يېزىلغان تارىخى كىتابلاردىن پايدىلانغان بولۇشى مەمكىن . خىتاي يازغان ئۇيغۇرغا مۇناسىۋەتلىك بارلىق تارىخى يالغان دېيىشكە ھەقلىقمەن . بۇنىڭ پاكىتىنى تۆۋەندە كەلتۈرۈمەن) پەقەت بۇنىڭدىن 250 يىل ئىلگىرى ، چىيەنلۇڭ خان غەرب تەرەپتىن (پادىشاھ ئوردىسىغا بىر كېلىن - ئىپارخانىنى ئېلىپ كەلگەن) ئۇنى تاكى بۇنىڭدىن 50 يىل بۇرۇن يەنە بىر قاسقان شەپكىلىك ، قىزىل يۇلتۇز تاقىغان خىتاي خان كەلگۈچە بولغان ئارىلىقتا (ئەسلا) بويسۇندۇرالمىغان . يېڭى

كەلگەن كوممۇنىست خان، بۇ نازىننىڭ كۆڭلىنى ئېلىشقا تىرىشقان بولسىمۇ، (كۆڭلىنى) ئالماي، بويسۇنۇشقا قاتتىق مەجبۇرلىغان بولسىمۇ، ئاخىرى (بويسۇندۇرالمىغان) بۈگۈن بۇ نازىننى (بۇ يەردە ئاپتور خىتاي ھۆكۈمرانلىقىدىكى ئۇيغۇرلار دېمەكچى) جەمئىيەتنىڭ بۇلۇڭ - پۇشقاقلرىغا ھەيدەلمەكتە. «ھەقىقىي ئىتتىپاقلىشىمىز» دەپ ئۇيغۇرلارغا بەرگەن يالغان ۋەدىلەرمۇ بۈگۈن پۈتۈنلەي ئۇنتۇلدى.

ماۋزېدۇڭ مىللى مەسلىنى ھەل قىلىش ئۈچۈن ماركسىزم - لېنىنىزم ئىدىيىسىنىڭ سېھىرلىك پورمۇلىسىنى قوللانغان بولسىمۇ، ئاخىرى بۇ پورمۇلا مەغلۇپ بولدى. ئەمما بۇنىڭلىق بىلەنلا قالماستىن، ماۋزېدۇڭنىڭ ئۇيغۇرلارنى ئىجتىمائىي ئىدارە قىلىشىغا ئىنتايىن زىيانلىق بولدى ۋە ئۇنىڭ ئىدارە قىلىش ئۇسۇللىرى بۈگۈن ھەممە يەردە ئەۋج ئالغان مىللى كەمسىتىش ۋە ئىرقىي ئايرىمچىلىققا يول ئېچىپ بەردى. بۇ رايوننىڭ ئەسىرلەردىن بېرى قولدىن - قولغا ئۆتۈپ تۇرغان ھالىتىگە خاتىمە بېرىپ، ئەبىدى (ئۆزىنىڭ كونتۇروللىقى ئاستىغا ئېلىشنى) نىيەت قىلغان ماۋزېدۇڭنىڭ ۋارىسلىرى، بۇ رايوننى خىتايلاشتۇرۇش ئۈچۈن «غەربى رايوننى ئېچىش» دەيدىغان سىياسەتنى بەلگىلەپ، غەربكە قاراپ يۈرۈش

قىلىش شوئارنى ئوتتۇرىغا قويۇپ، كۆچمەنلەرنى كۆچۈرۈپ ئىش باشلىۋەتتى.

ئۇيغۇرىستاندا (شىنجاڭ) دا مىللەتچىلىك يەر ئاستىدا ھەرىكەت قىلىۋاتىدۇ-يۇ، ئەمما يەر يۈزىگە چىقىشتىن يىراق ئەمەس. ئەگەر جۇڭگونىڭ مەقسىتى (ئۇيغۇرلارنى) تۇلۇق ئاسسىمىلياتسىيە قىلىش بولسا، ياتلار تەرىپىدىن بېسىۋېلىنغان ياكى ئىدارە قىلىنغان باشقا ئەللەرنىڭ ئاچچىق تەجرىبە - ساۋاقلرى ئۇنىڭغا (جۇڭگوغا) خوش ياقمايدۇ. مەسىلەن: نەچچە يۈز يىل ئىنگىلىز ھاكىمىيىتى ئاستىدا تۇرغان بولسىمۇ، ئېرلاندىيىلىكلەر كۈچلۈك بىر دۆلەتتىن مۇستەقىللىقنى تارتىپ ئالغان چاغدا، ۋېپىلىشلەر يەنىلا ۋېپىلىش، شوتلاندىيىلىكلەر يەنىلا شوتلاندىيىلىك پېتى قالدى. ئۇيغۇرلار، مانا مۇشۇنىڭدەك قېلىشى مۇمكىن. گەرچە تۇرمۇش ئۇسۇلى جەھەتتە بىر ئاز ئۆزگەرسىمۇ، ئەمما زۇلۇمغا ئۇچرىغان بىر ئۇيغۇر مىللىتى ئىكەنلىكىدىن ئىبارەت بىر ئوبرازنى ئىلگىرىكىدىن تېخىمۇ كۈچلۈك ھېس قىلالىشى مۇمكىن.

ئۇيغۇرلار بىلەن خىتايلار ئوتتۇرىسىدىكى مەدەنىيەت پەرقى يەنە چوڭايمىدۇ. رېمىنىڭ قۇرغۇچىسى رومۇلۇس بىلەن رېمۇسقا ئوخشاش ئۇيغۇرلار، ئۆزىنىڭ ئاتا-بوۋىسىنىڭ ئۆتمۈشتە بۆرە تەرىپىدىن ئېمىتىلگەنلىكىنى

سۆزلەيدىغان ئەپسانىلەرگە قولاق سالدۇ. خىتايلاردا بولسا  
ئەجدىھا خاقانغا ۋەكىللىك قىلدۇ. بۇ ئىككى مىللەت ئۆز  
ئالدىغا پەخىرلەنگەن جانۋارلار بىر زېمىندا بىللە  
ياشىيالىمايدۇ.» («تىنچىماس ئۇيغۇر دىيارى» ئۇيغۇرچە  
نەشرى. كىرىستېن تايلىپەر. ئەنگلىيە)



## بىرىنچى باب ئۇيغۇرلارنىڭ ئېتنىك كېلىپ چىقىشى

قايسى مىللەتنىڭ قانداق كېلىپ چىقىشى يەر شارىنىڭ يارىلىشىغا، يەر شارىدا ھاياتلىقنىڭ پەيدا بولىشىغا باغلىق بولغاندەك، ئۇيغۇرلارنىڭ ئېتنىك كېلىپ چىقىشىنى يەر شارىدا ھاياتلىقنىڭ، ئىنسانلارنىڭ پەيدا بولىشىغا باغلاپ چۈشەندۈرۈشكە بولىدۇ. ھەرگىز خىتايلارغا ئوخشاش "بېيجىڭ ئادىمى"، "جۇكۇدىيەن ئادىمى" پەيدا بولغاندىن كېيىن، يەر شارىدا باشقا ئۇرۇق ۋە قەبىلىلەر توپى پەيدا بولغان، يەنى يەر شارىدا ياشىغۇچى ئىنسانىيەت پەقەت "جۇكۇدىيەن ئادىمى" دىن تارالغان، "بېيجىڭ ئادىمى" ئىنسانلارنىڭ ئاتا- بوۋىسىدۇر، (ئوتتۇرا مەكتەپتە شۇنداق ئوقىغان ئىدىم) دېگەندەك، ئادەملەر بىر ئۇرۇقتىن تارالغان ياكى بىرلا قەبىلىدىن تارالغان دەيدىغان سەپسەتەلەرگە ئىشەنمەسلىك كېرەك.

ئۇيغۇرلار ئۇرۇقتىن قەبىلىگە، قەبىلىدىن مىللەتكە تەرەققى قىلغۇچە زامان- زامانلار ئىچىدە تىل تەرەققىياتىنىڭ، مەدەنىيەت تەرەققىياتىنىڭ، ئىقتىسادقا مۇناسىۋەتلىك ئىشلەپچىقىرىش ئۇسۇللىرى ئۆزگىرىشىنىڭ، ئاڭ ئۆزگىرىشىنىڭ مەسىلەن، ئىشلەپچىقىرىش ئۇسۇلىنىڭ ئۆزگىرىشى ھەم ماددى ئېھتىياجىنىڭ ئۆزگىرىشىگە ھەم ئاڭ

قاتلىمىدا پىكىر، تەپەككۇرنىڭ ئۆزگىرىشىگە باغلىق ھالدا بارلىق ئۆزگىرىشلەرنى باشتىن كەچۈرگەن مىللەتتۇر. تارىختا تالاي-تالاي قېتىم تاجاۋۇزچىلارنى ئۇرۇش بىلەن چېكىندۈرگەن بۇ مىللەت ئۇيغۇرلار، بۈگۈنكىدەك مۇستەملىكە بولۇپ قالغىچە ياكى تىلىنى يۇقاتماي، ياكى مەدەنىيىتىنى يۇقاتماي، ياكى ئەنئەنىۋى تۇرمۇش ئۇسۇلىنى يۇقاتماي ياشاپ كېلىۋاتقان مىللەت ئىدى. ئەمدى ھازىر بۇ مىللەتنىڭ يەر شارىدا مەۋجۇت بولۇپ تۇرۇشى ئىنتايىن زور تەھدىتكە دۇچ كەلدى.

مىللەتنىڭ دىنى ئېتىقادى، مىللەتنىڭ سىياسى ئېتىقادى، سىياسى تەجرىبىلىرى (تارىختا جامائە بولۇپ ئۇيۇشمىغان، جەمئىيەت تەشكىللىمىگەن، خانلىق، سولالە، پادىشاھلىق دۆلەت ۋە ھازىرقى زامان دۆلىتى قۇرمىغان بىرمۇ مىللەت بولمىسا كېرەك) ئىقتىسادى، بەدىئى سەنئەت، ئىلىم - پەن، قول ھۈنەرۋەنچىلىك، تېخنىكا، يەرلىك تېخنىكا، مائارىپ، تىل، دىن، ئۆرپ - ئادەت، تۇرمۇشنى تەشكىللەشكە مۇناسىۋەتلىك يۈسۈن - قانۇندىلەرنىڭ ھەممىسى نۆۋەتتە زامانىمىزدىكى مىللەتلەرنىڭ مىللى مەدەنىيىتىنى تەسۋىرلەپ ئانالىز قىلىپ، بۇ مىللەتنىڭ ئېتنىك كېلىپ چىقىشىغا ئىزدىنىشتە ئېتنوگرافىيەلىك مەنبە بىلەن تەمىنلەيدۇ. بىرخىل

مەدەنىيەتنىڭ مەۋجۇتلۇقى شۇ مەدەنىيەتنى ياراتقان مىللەتنىڭ ئېتنىك كېلىپ چىقىشىغا باغلىق بولىدىكەن ، پەقەت شۇ خىل مەدەنىيەتنى تەتقىق قىلىش ئارقىلىقلا يەنە شۇ مىللەتنىڭ كېلىپ چىقىشىنى بىلىشنىڭ يىلتىزغا يەتكىلى بولىدۇ.

ئەگەر بىزنىڭ يېتىپ بارىدىغىنىمىز يۇقىرىقى ئامىللارنىڭ ئارقا تەرىپىدىكى ئەمەلىيەت بولىدىغان بولسا ، بىز شۇ نەرسىنى ئېنىق كۆرۈپ ئالالايمىزكى ، دېمەك ، بىزنىڭ يېتىپ بارىدىغىنىمىز مۇھىمى - بىر مىللەت ھەرىكىتىنىڭ ئەندىزىسى يەنى بىر مىللەت ھەددى - ھەرىكىتىنىڭ شەكىلدۇر . ئىدىيىۋى پىكىرلەرنىڭ ئەندىزىسى ۋە ھېسپاتىنىڭ ئەندىزىسى ئىچكى دۇنيا - روھىيەتنىڭ ھەرىكەت ئالاھىدىلىكىدۇر . بىر مىللەتنىڭ ئېتنىك كېلىپ چىقىشىنى ئىسپاتلاپ بېرىدىغان ماددى بەدەن بىلەن روھنىڭ بىرلىكىدىن ۋە مىللى روھ ئىجات قىلغان شۇ مىللەتكە تەئەللۇق بولغان مەدەنىيەت ئامىللىرىنى تەكشۈرۈشتىن ، تەتقىق قىلىشتىن باشقا يەنە نېمىنى پاكىت قىلغىلى بولىدۇ؟

1 - ئۇيغۇرلارنىڭ ئېتنىك كېلىپ چىقىشىغا ئائىت رىۋايەتلەر ۋە ھەقىقەتلەر .

ئۇيغۇرلارنىڭ كېلىپ چىقىشى توغرىلىق ھەرخىل مەنبەلەردە ھەر خىل رىۋايەتلەر ئېيتىلىدۇ... بىرىنچى رىۋايەت "تارىخ تەبەرى" دە ئېيتىلىدۇ.

رىۋايەت قىلىنىشىچە، قەدىمكى زاماندا يەر يۈزىدە تۇپان بالاسى بولۇپ، نۇرغۇن ئەللەرنى سۇ بېسىپ كەتكەن ئىكەن. نوھ پەيغەمبەر كېمە ياسىتىپ، ھەر بىر جانلىقلاردىن بىر جۈپ جانلىقنى كېمىگە چىقىرىپ ئالغان ئىكەن... بۇ رىۋايەت بويىچە ئۇيغۇرلار نوھ پەيغەمبەرنىڭ ئۈچىنچى ئوغلى ياپەسنىڭ ئەۋلادى بولۇپ چىقىدۇ.

"ئوغۇزنامە داستانى" دا ئېيتىلىشىچە: كۈنلەرنىڭ بېرىدە ئوغۇزخان ئوۋغا چىقتى... ئۇ بىر جايدا تەڭرىگە سېغىنىۋاتاتتى... ئالەم قاراڭغۇلىشىپ ئاسماندىن بىر كۆك نۇر چۈشتى. ئوغۇزخان قېشىغا بېرىپ بۇ نۇرنىڭ ئىچىدە بىر قىزنىڭ تەنھا ئولتۇرغانلىقىنى كۆردى... بۇ رىۋايەت بويىچە ئۇيغۇرلارنىڭ دادىسى ھەم خاقانى ئوغۇزخان، ئانىسى بولسا، كۆكتىن چۈشكەن ئىككى نەپەر ھۆر پەرى قىزلار بولۇپ چىقىدۇ.

"ئۇيغۇرلارنىڭ كېلىپ چىقىشى توغرىلىق ھەقىقەت شۇكى، خىتاي مەنبەلىرىگە، ياۋرۇپا تارىخچىلىرىنىڭ ئىلمى ئەمگەكلىرىگە، ئالىملار قېزىپ چىققان ئارخېئولوگىيىلىك قېزىلمىلار بىلەن يازما يادىكارلىقلارغا ۋە سېلىشتۇرما

تېلىشۇناسلىق ماتېرىياللىرىغا ئاساسلانغاندا، ئۇيغۇرلارنىڭ قەدىمى ئەجدادلىرىنىڭ ئېتىنىك تەركىبىنى مۇنۇ ئىككى رايوندا ياشىغان قەۋملەردىن ئىزدەشكە توغرا كېلىدۇ. ئۇنىڭ بىرى، تەڭرىتاغنىڭ شىمالىدىكى رايونلار بولۇپ، كاسپى دېڭىزىدىن بايقال كۆلگىچە سوزۇلغان كەڭ زېمىندا ياشىغان دى، دىلى، دىڭلىك، گاۋجوي، تىلى، ئوغۇز، قۇمان، داغار، قامىق، ھازار، ھون، ئاۋار، ئۇيغۇر، قاز، پېچىنەك ۋە باشقا قەۋملاردۇر. يەنە بىرى، تەڭرىتاغنىڭ جەنۇبىدىكى رايونلار بولۇپ، ھازىرقى چىڭخەي «كۆكنۇر» دىن تارتىپ تارىم ۋادىسى ئارقىلىق قاراقۇرۇم تېغىغىچە بولغان كەڭ زېمىندا ياشىغان: ئېۋۇ، جۇشى، يۆجى، دى، چاڭ ۋە باشقا قەۋملاردۇر. مۇشۇ ئىككى جۇغراپىيىلىك دائىرىدە ياشىغان تۈرلۈك- تۈرلۈك قەۋملەرنىڭ ئوز ئارا قوشۇلىشىدىن ھازىرقى ئۇيغۇر مىللىتى شەكىللىنىپ چىققان. بىز مۇشۇ مەلۇماتنى ھەقىقەتكە يېقىن بولسا كېرەك دەپ ئويلايمىز. چۈنكى قەدىمكى زاماندا مۇشۇ رايوندا مۇشۇنداق نام بىلەن ئاتىلىدىغان قەبىلىلەر ياشىغانلىقى راست. بۇلارنىڭ بەزىلىرى بىۋاستە، بەزىلىرى ۋاستىلىك ھالدا ئۇيغۇرلارنىڭ ئەجدادلىرى بولغان بولشى تەبىئىي ("ئۇيغۇر ئالىمى ئىمىن تۇرسۇن"). ئۇيغۇرنامە " دىن ئېلىندى. ئاپتورى: سابىت ئۇيغۇرى.

مەلۇمكى خىتاينىڭ تارىخ مەنبەلىرىدە ئەڭ قەدىمكى زاماندىكى «توققۇز ئۇيغۇر»، قەبىلىلىرىنى «دىڭلىك» دەپ، «ئون ئۇيغۇر» قەبىلىلىرىنى بولسا، «دىلى» دەپ ئاتىغان. بۇ قەبىلىلەر ئۆز ئارا قوشۇلۇپ «تۇرا» دېگەن ئورتاق نامغا ئىگە بولغاندىن كېيىن، خىتاي تارىخچىلىرى ئۇلارنى "تىلى" دەپ ئاتىغان. «تىلى» لارنى جايلاشقان ماكانلىرىغا قاراپ «شەرقىي تىللىلار»، «غەربىي تىللىلار» دەپ ئاتاشقان. مىلادى 5 - ئەسىردە «تىلى» قەبىلىلىرىدىن ئۇيغۇر، بۆكە، توڭرا، بايرىقۇ قەبىلىلىرى بىر ئىتتىپاق تۈزۈپ، «ئۇيغۇ» دېگەن ئورتاق نام ئوتتۇرىغا چىققان. مىلادى 6 - ئەسىرگە كەلگەندە ئۇيغۇرلار چوڭ قاغانلىق بولۇپ، تارىخ سەھنىسىگە چىققان. (يۇقىرىقى كىتابتىن) (2)

تارىخچىمىز تۇرغۇن ئالماسمۇ «ئۇيغۇرلار» ماۋزۇلۇق تارىخ ئەسىرىنىڭ (34-35 - بەتلەردە) ئۇيغۇرلارنىڭ ئېتىنىك كېلىپ چىقىشىغا ئائىت يۇقىرىقى رىۋايەت ۋە ھەقىقەتلەر توغرىسىدا ئوخشاش توختىلىپ ئۆتكەن. (3)

2- ئۇيغۇرلارنىڭ مىللەت بولۇپ شەكىللىنىشى  
ئۇيغۇرلارنىڭ مىللەت بولۇپ شەكىللىنىشى ئۇزاق ۋە مۇرەككەپ جەريانلارنى بېسىپ ئۆتكەن. ئەڭ قەدىمى زامانلاردا تارىم ۋادىسى بىلەن جۇڭغار دالاسىدا، ئىلى

ۋادىسى بىلەن تۇرپان ئويمانلىقىدا، پەرغانە ۋادىسى بىلەن ئىسسىقكۆل بويلىرىدا يەتتە سۇ بىلەن ئالتاي تېغى ئارىسىدىكى ئوتلاقلاردا چارۋىچىلىق كەسىپى بىلەن شۇغۇللىنىدىغان، «توققۇز ئۇيغۇر»، «ئون ئۇيغۇر» قەبىلىلىرى ياشايتتى. ئەنە شۇ ئۇيغۇر قەبىلىلىرى مۇشۇ زېمىنلارنىڭ تۈپلۈك ئاھالىسى، ھەقىقىي ئىگىلىرى بولۇپ ھېسابلىنىدۇ. مۇشۇ يەرلىك ئۇيغۇرلارغا مىلادىدىن 1000 يىل ئاۋۋال (ھازىردىن 3000 يىل ئاۋۋال) شىمالى تەرەپتىن ساك قەبىلىلىرى كېلىپ قوشۇلغان. مىلادىيەنىڭ باشلىرىدا (ھازىردىن 2000 يىل ئاۋۋال) شەرق تەرەپتىن ھون قەبىلىلىرى كېلىپ قوشۇلغان... شۇنىڭدەك، تۈرلۈك دەۋرلەردە تۈرلۈك سەۋەبلەر بىلەن غەرب تەرەپتىن ئارىيانلار، سوغدىلار، تۇخارلار ۋە باشقىلار كۆچۈپ كېلىپ، تەڭرىتاغنىڭ جەنۇبى قىسمىغا ئورۇنلاشقان ۋە ئاستا-ئاستا يەرلىك ئۇيغۇرلارغا ئاسسىمىلياتسىيە بولۇپ سىڭىپ كەتكەن. يېڭىدىن كېلىپ قوشۇلغان بۇ قەبىلىلەرنىڭ ھەممىسى دېڭۈدەك ئەسلى ئۇيغۇر تىللىق قەبىلىلەردىن كېلىپ چىققان بولغانلىقتىن، يەرلىك ئۇيغۇرلار بىلەن ئاسانلا ئۆزلىشىپ سىڭىپ كېتىشكەن.

3- ئۇيغۇرلارنىڭ ئىرقى ئالاھىدىلىكى

... ئەمدى، ئۇيغۇرلار دۇنيادىكى ئىرقى تىپلارنىڭ قايسىغا كىرىدۇ، دېگەن مەسىلىگە كەلسەك، شۈبھىسىزكى، ئۇيغۇرلار مەنسۇپ بولغان ئانتروپولوگىيىلىك تۈركۈمۈ، ئوتتۇرا ئاسىيانىڭ تەبىئى شارائىتلىرىدىن كېلىپ چىققان. يېقىنقى زاماندىكى ئانتروپولوگىيە ئالىملىرى مەركىزى ئاسىيانىڭ يەر ئاستىدىن تېپىلغان قەدىمكى زامانغا ئائىت ئىنسانلارنىڭ باش سۆڭەكلىرىنىڭ تۈزۈلۈشىنى تەكشۈرۈپ، تەتقىق قىلغاندىن كېيىن، قەدىمكى زاماندا بۇ تەۋەدە ياشىغان ئىنسانلارغا «ئارىيان - تۇران ئىرقى تىپى» دەپ نام بېرىشتى.

بىز ياخشى بىلىمىزكى تۇرانلار - شەرقىي ئۇيغۇرلار؛ ئارىيانلار - غەربىي ئۇيغۇرلاردۇر. ئۇنداق بولغاندىن كېيىن «ئارىيان - تۇران ئىرقى تىپى» دېگەنلىك، ئۇيغۇر ئىرقى تىپى دېگەنلىك بولىدۇ. ئۇلار (يەنى تەتقىقاتچىلار) «ئارىيان - تۇران ئىرقى تىپىدىكى بۇ ئىنسانلار شەرقىي ئاسىيادىكى سېرىق تەنلىكلەر جىنسىغا ئەمەس، بەلكى ياۋرۇپادىكى ئاق تەنلىكلەر جىنسىغا كىرىدۇ» دەپ مۇئەييەنلەشتۈردى.

يەنە بىر پاكىت 1984 - يىلىدىن كېيىن خىتاينىڭ ئىنسانشۇناس ئالىملىرىدىن خەن كاڭ شىڭ، زۇ چۇڭ شىن قاتارلىق ئالىملار، خۇتەننىڭ سامپۇل قەدىمى



قەبرىستانلىقىدىن تېپىلغان ، ۋاقتى ئىرامزىدىن ئاۋۋالقى 3-  
ئەسىرگە توغرا كېلىدىغان باش سۈڭەكلەرنى تەكشۈرۈپ ،  
تەھلىل قىلغاندىن كېيىن بۇ قەدىمى ئىنسانلار  
ئانتروپولوگىيىلىك تۈزۈلۈش جەھەتتە قازاقىستاندا  
تېپىلغان ئاندىرۇنوۋ تىپىدىكى ئىنسانلار بىلەن تامامەن  
بېردەك ئىكەنلىكىنى ، يەنى تارىم ۋادىسىدا ياشىغان  
ئىنسانلار ، ياۋروپا ئىرقىنىڭ يەر ئوتتۇرا دېڭىز تارمىقىغا  
مەنسۇپ ئىكەنلىكىنى مۇئەييەنلەشتۈردى . بۇ يولدا بىزنىڭ  
"ئۇيغۇرلار ھىندى- ياۋرۇپا تىپىدىكى ئاق تەنلىك  
ئىنسانلار بولۇپ ، شەرقىي ئاسىيادىكى سېرىق تەنلىك  
ئىنسانلارغا قايناتسا قېنى قوشۇلمايدۇ» ، دېگەن  
پىكىرىمىزنى تەستىقلايدۇ .

ئامېرىكا تارىخشۇناسى ماك گوۋرنىنىڭ كۆرسىتىشىچە :  
«ئارىيانلار بۇ ھىندى- ياۋرۇپا تىپىدىكى دىڭلىڭلار يەنى  
توققۇز ئۇيغۇرلاردۇر .»

يەنە بىر تارىخچىمىز ئابدۇشۈكۈر مۇھەممەت ئىمىن  
بولسا ، «ئارىيان- تۇران» بۇ ئىسىم ئانتېرپولوگ ئالىملىرى  
تەرىپىدىن قويۇلغان ئىرقى كاتوگورىيىنىڭ نامى . ئەسلى  
بولسا ، ئارىيانلارنىڭ تىلى كېيىنكى تۇران- ساكلارنىڭ ئاتا  
- بوۋىلىرىنىڭ تىلى ئىدى» ، دەيدۇ . («قەدىمكى  
مەركىزى ئاسىيا» ، 77- بەت) قىسقىسى ، ئۇيغۇر ئاتالغۇسى

يالغۇز مىللەتنىڭ نامى بولۇپ قالماستىن، ئوتتۇرا ئاسىيا تىپىدىكى ئىنسانلار تۈركۈمىنىڭ يەنى ئىرقىنىڭ نامى بولۇپ ھېسابلىنىدۇ. ("ئۇيغۇرنامە" ئاپتورى: سابىت ئۇيغۇرى)

ئۇيغۇرلارنىڭ مىللەت بولۇپ شەكىللىنىشى توغرىسىدا تارىخچىمىز سابىت ئۇيغۇرنىڭ يېزىشىچە، پىروفېسسور ئا. ن. بېرنىشتام قولىدىكى ئىشەنچلىك دەلىل - ئىسپاتلارغا ئاساسلىنىپ تۆۋەندىكىدەك جاۋاب بەرگەن: «مەركىزى ئاسىيانىڭ كەڭ فازاسىغا (قوينغا) تارقىلىپ ياشىغان ئۇيغۇرلار ئۆز دۆلەتلىرىنىڭ ھىمايىسى ئاستىدا سىياسى، ئىقتىسادى، مەدەنىي، تىل، پىسخىكا جەھەتلەردە ئورتاقلىققا ئېرىشىپ، بۇقاخان (ئەپراسىياپ) دەۋرىدىلا مىللەت بولۇپ شەكىللەنگەن، ھونلارنىڭ دەۋرىدە بۇ جەريان تاماملاندى. شۇنىڭ ئۈچۈن ئۇيغۇرلارنىڭ مىللەت بولۇپ شەكىللىنىش تارىخى، كەم دېگەندە ھونلارنىڭ قەبىلىۋى ئىتتىپاقى دەۋرىدىن باشلىنىشى كېرەك. شەرقىي تۈركىستان دەپ (ئاتىلىشىمۇ شۇ چاغدا ئەمەلدىن قالدۇرۇلۇپ) بۇ زېمىننىڭ ئىسمى ئۇيغۇرىستان دەپ ئاتالغان. يازما مەنبەلەردە بولسا، شەرقىي تۈركىستان (دەپ ئاتالماي) ئۇيغۇر مىللىتىنىڭ نامى بىلەن ئۇيغۇرىستان دەپ ئاتىلىشى مىلادى 5-ئەسىردىن

باشلىنىدۇ»، (ئا. ن. بېرىنشتام كىتابى 33-بەت) . باتۇر تەڭرىقۇت مۇدەخان تەشكىل قىلغان ھون ئىمپېرىيىسى 500 يىلغا يېقىن ھۆكۈم سۈردى. مۇشۇ 5 ئەسىرلىك بىرلىشىپ ياشاش جەريانىدا كۆپلىگە ئۇيغۇر تىللىق قەبىلىلەر ئۆز ئارا يۇغۇرۇلۇپ (قوشۇلۇپ) بىر مىللەت بولۇپ شەكىللەنگەنلىكى ئەينى ھەقىقەت.

دېمەك، ئۇيغۇرلار ئۆزلىرىنىڭ مىللەت بولۇپ شەكىللىنىشىدە، ئاساس بولغان ھونلار ئىتتىپاقىدىن، ئۇنىڭ قۇرغۇچىسى باتۇر تەڭرىقۇت مۇدەخان (ئوغۇزخاندىن) مىننەتدار بولۇشى كېرەك. (نەقىل "ئۇيغۇرنامە"دىن ئېلىندى)

ئەمدى تارىم ۋادىسىدىكى ئۇيغۇرلارنىڭ مىللەت بولۇپ شەكىللىنىشى توغرىلۇق مەسىلىگە كېلەيلى، ھازىرقى دۇنيا ئالىملىرى ئارخېئولوگىيىلىك دەلىل - ئىسپاتلارغا ئاساسلىنىپ، تارىم ۋادىسىدا بۇنىڭدىن 6-7مىڭ يىللار بۇرۇنلا ئۇيغۇرلارنىڭ قەبىلىلىرىنى ئاساس قىلغان شەھەر دۆلەتلىرى بار ئىدى دەپ، ھېسابلىماقتا. دەسلەپكى ئۇيغۇر ئىمپېرىيىسىنىڭ قۇرۇلغانلىقىمۇ سەل كەم 5000 يىل بولدى، ئەگەر بىز، دۆلەت مىللەتنىڭ مەھسۇلى دەيدىكەنمىز، ئۇ چاغدا شەرقىي ئۇيغۇرىستاندا ئۇيغۇر

مىللىتىنىڭ شەكىللەنگەنلىكىگە كەم دېگەندە 3000 يىل  
بولدۇ. (4) ("ئۇيغۇرنامە" دىن ئېلىندى)

## ئىككىنچى باب ئۇيغۇرلارنىڭ دۆلەت قۇرۇش تارىخى

«دۆلەت مەنتىقى، ئەقىدە - ئېتىقادنىڭ رېئاللىقى بولۇپ ئاشكارىلانغاندا، ئۆزىنى بىلگۈچى ھەقىقى ئىرادىنىڭ قائىدىلەشكەن روھى سۈپىتىدىمۇ ئىپادىلىنىدۇ، بۇنداق قائىدىلەشكەن روھ ئۆزىنى تەپەككۈر قىلىدۇ ۋە ئۆزىنى بىلىدۇ، ھەمدە ئۇ بىلگەن بارلىقنى بەلكى ئۇ بىلىدىغان بارلىقنى تاماملايدۇ. دۆلەت بىۋاسىتە ئۆرپ - ئادەتلەرنىڭ ئىچىدە بولىدۇ، بەلكى ۋاسىتىلىق ھالدا شەخسنىڭ، ئۆزلۈك ئېگىنىڭ، ئۇنىڭ بىلىم - ئەقلىنىڭ، ھەددى - ھەرىكىتىنىڭ ئىچىدە بولىدۇ. ئوخشاشلا شەخسنىڭ ئۆزلۈك ئېگى، سىياسى كەيپىياتقا ئىگە بولغانلىقتىن دۆلەت ئىچىدە بولىدۇ، يەنى ئۇ، (شەخسنىڭ ئۆزلۈك ئېگى) ئۆزىنىڭ ماھىيىتى ئىچىدە بولىدۇ، ئۆزىنىڭ ھەرىكەت قىلىش مەقسىتى ۋە نەتىجىلىرىنىڭ ئىچىدە بولىدۇ، ئاخىرىدا ئۆزىنىڭ ئەمەلىيەتتىكى (دۆلەت ئارقىلىق) ئەركىنلىكىگە ئىگە بولىدۇ.

قوشۇمچە شەرھى: ئائىلىۋى روھ، ئىچكى ۋە تۆۋەن دەرىجىلىك روھتۇر؛ مىللى روھ ئۆزىنى بىلگۈچى ۋە ئۆزىگە تەلەپچان، ئۆزىگە ئېھتىياجلىق مۇقەددەس نەرسىدۇر. ئائىلىۋى قائىدە يوسۇنلارغا ئەمەل قىلىش سەزگۈ -

سەزگۈلەردە ئىپادىلەنگەن قائىدە-يوسۇنلار؛ سىياسى ئەخلاققا كەلسەك، ئۆزىدە ئۆزى ئۈچۈن مەۋجۇدىيەت تەپەككۈر قىلىنغان مەقسەتنىڭ تەلەپلىرىدۇر. «(قانۇن پەلسەپەسىنىڭ قائىدىلىرى" ئاپتورى: گېگىل)

يۇقىرىدىكى نەقىلدە كۆرۈپ ئۆتكەن دۆلەت، ئەقىدە، ئەقىل، قائىدىلەشكەن روھ، ئۆزلۈك ئېڭى، سىياسى كەيپىيات دەيدىغان ئۇقۇملاشقان ئاڭ شەكىللىرىنىڭ ھەممىسىنى باشقا مىللەتلەر قاتارىدا ئۇيغۇرلارنىڭمۇ ۋۇجۇدىدىن تاپقىلى بولىدىغانلىقىنى، ئۇيغۇرلارنىڭ تارىختىن بېرىكى دۆلەت قۇرۇش پائالىيەتلىرىنىڭ پاكىتلىرى ئارقىلىق ئىسپاتلاشقا بولىدۇ.

### 1- ئۇيغۇرلار تارىختا قۇرغان دۆلەتلەر

ئوتتۇرا ئاسىيا، ئۇيغۇرلارنىڭ ئەزەلدىن ياشاپ كەلگەن قەدىمى ئانا يۇرتى - ۋەتىنىدۇر. ئۇيغۇرلارنىڭ ئەجدادلىرى ھەمدە قېرىنداشلىرى بولغان تۇرالار، ھونلار، ساكلار، ئۇزاق تارىختىن بېرى ئوتتۇرا ئاسىيادا دۆلەت قۇرۇپ ياشاپ كەلگەن:

(1) ئۇلۇغ ھون ئىمپېرىيىسى (مىلادىدىن ئىلگىرى

204 - يىلىدىن مىلادى 216 - يىلىغىچە ھۆكۈم سۈرگەن)

(2) ياۋروپا ھون ئىمپېرىيىسى (مىلادى 375 - يىلىدىن

468 - يىلىغىچە ھۆكۈم سۈرگەن)

- (3) ئاق ھون (ئېفتاليت) ئىمپېرىيىسى (مىلادى 420- يىلىدىن 565- يىلىغىچە ھۆكۈم سۈرگەن)
- (4) ئۇلۇغ كۆك تۈرك قاغانلىقى (مىلادى 551- يىلىدىن 745- يىلىغىچە ھۆكۈم سۈرگەن)
- (5) ئۇيغۇر- ئورخۇن قاغانلىقى (مىلادى 646- يىلىدىن 845- يىلىغىچە ھۆكۈم سۈرگەن)
- (6) ئۇيغۇر- ئىدىقۇت دۆلىتى (مىلادى 850- يىلىدىن 1335- يىلىغىچە ھۆكۈم سۈرگەن)
- (7) ئۇيغۇر قارا خانىلار دۆلىتى (مىلادى 850- يىلىدىن 1212- يىلىغىچە ھۆكۈم سۈرگەن)
- (8) غەزنىۋىلەر سۇلتانلىقى (مىلادى 960- يىلىدىن 1187- يىلىغىچە ھۆكۈم سۈرگەن)
- (9) ئۇلۇغ سالچۇقلار سۇلتانلىقى (مىلادى 1040- يىلىدىن 1157- يىلىغىچە ھۆكۈم سۈرگەن)
- (10) خارەزىم دۆلىتى (مىلادى 1172- يىلىدىن 1231- يىلىغىچە ھۆكۈم سۈرگەن)
- (11) ئالاھىدىن ئەرتۇڭا سۇلتانلىقى (مىلادى 1341- يىلىدىن 1381- يىلىغىچە ھۆكۈم سۈرگەن)
- (12) سەئىدىيە ئۇيغۇر قاغانلىقى (مىلادى 1504- يىلىدىن 1678- يىلىغىچە ھۆكۈم سۈرگەن). (ئابدۇلھەكىم باقى «شەرقىي تۈركىستان قوللانمىسى»، «شەرقىي

تۈركىستان ۋەخېي تەتقىقات مەركىزى تۈركىيە - ئىستانبۇل  
(1999). (5)

(13) غۇجا جاھان - با تۇرخان ئۇيغۇر دۆلىتى 1753-  
يىلىدىن 1759- يىلىغىچە ھۆكۈم سۈرگەن)

(14) ياقۇپبەگ يەتتە شەھەر دۆلىتى بەدەۋلەت (1865-  
يىلىدىن 1877- يىلىغىچە ھۆكۈم سۈرگەن)

(15) شەرقىي تۈركىستان جۇمھۇرىيىتى (1933- يىلىدىن  
1934- يىلىغىچە ھۆكۈم سۈرگەن. بۇ دۆلەتنى 1934- يىلى  
ستالىن ئارمىيە ئەۋەتىپ باستۇرغان)

(16) غۇلجا شەھىرىدە قۇرۇلغان شەرقىي تۈركىستان  
جۇمھۇرىيىتى (1944- يىلىدىن 1949- يىلىغىچە ھۆكۈم  
سۈرگەن)

ئىچىدىن چىققان خائىنلارنىڭ يۈزسىزلىكى  
تۈپەيلىدىن، ئۇيغۇر خەلقى قۇدرەت تاپقان سەئىدىيە  
خانلىقىدىن 1678- يىلى ئايرىلىپ قېلىپ، تاجاۋۇز قىلىپ  
كىرگەن جۇڭغار قالماقلىرىنىڭ ھۆكۈمرانلىقى ئاستىغا  
چۈشۈپ قالدى. 1759- يىلىغا كەلگەندە مانجۇ -  
توڭغۇسلارنىڭ ھۆكۈمرانلىقى ئاستىغا چۈشۈپ قالدى.

(17) دانىيال خۇجا 1698- يىلى قەشقەردە ھاكىمىيەتنى  
قولغا ئېلىپ 37 يىل قورچاق خان بولۇپ، 1735- يىلى  
ئۆلگەندىن كېيىن، جۇڭغار خانىنىڭ ئەمرى بىلەن دانىيال



خۇجىنىڭ ئىككىنچى ئوغلى غۇجا جاھان ئەرشى قەشقەرىيە خانلىقىنىڭ پادىشاھى بولدى. ئۇ ئاتىسىنىڭ ۋەسىيىتىگە ئاساسەن جۇڭغار قالماقلىرىنىڭ ھۆكۈمرانلىقىدىن قۇتۇلۇشنىڭ يوللىرىنى داۋاملىق ئىزدىدى. 1753-يىلىغا كەلگەندە خۇجا جاھان ئەرشى قەشقەردە مۇستەقىللىق جاكارلاپ باتۇرخان ئۇيغۇر دۆلىتىنى قۇرۇپ چىقتى. خوجا جاھان ئەرشى بۇ دۆلەتنىڭ تۇنجى پادىشاھى بولدى.

فرانسۇز تارىخچىسى رېنى گروسس مۇشۇ تارىخنى قەلەمگە ئېلىپ: «جۇڭغارلار بىلەن مانجۇ-خىتايلار ئوتتۇرىسىدىكى ئۇرۇش ۋەزىيىتىدىن پايدىلىنىپ، بورھاندىن بىلەن خوجا جاھانلار مىللى مۇستەقىللىققا قول يەتكۈزگەن، بىراق بۇ كۈنلەر ئۇزاققا بارالمىدى، مانجۇ - مەنچىڭ جۇڭغارىيىنى بېسىپ ئالغاندىن كېيىن، مۇستەقىل بولغان قەشقەرىيىگىمۇ ئەسكەر ماڭغۇزدى» دەيدۇ. («ئۇيغۇر ئاۋازى گېزىتى» 2003-يىلى 29-نويابىر، ئالمۇتا) باتۇرخان ئۇيغۇر دۆلىتىنىڭ دۇنياغا كېلىشى قەشقەرىيەدە قالماقلار ھۆكۈمرانلىقىنىڭ ئاخىرلاشقانلىقىنى كۆرسىتىدىغان تارىخى بەلگە ۋە تارىخنىڭ بۇرۇلۇش پەيتى بولۇپ قالدى. (6) (نەقىل "ئۇيغۇرنامە"دىن ئېلىندى)

## ئۈچىنچى باب ئۇيغۇر مەدەنىيىتى

«جەمئىيەت» دېگەن بۇ ئىسىم ياكى ئۇقۇم قارىغاندا كىلىشتۈرگۈچىلىك رولىنى ئوينىشى مۇمكىن. لېكىن بەك ئاددىي ئېيتقاندا «جەمئىيەت» بىر توپ ئادەمگە قارىتىلغان بولىدۇ. بۇ ئادەملەر مۇئەييەن زامان، مۇئەييەن ماكان ئىچىدە يەنە مۇئەييەن تەرەپتىن تاشقى، يات ئادەملەر توپىغا نىسبەتەن ئېيتقاندا كۆپ ھاللاردا بىر-بىرىگە تەسىر كۆرسىتىدۇ. شۇڭا بۇنداق تەسىر كۆرسىتىش ھەرخىل، ھەر شەكىللىك، چوڭ ياكى كىچىك، ئادەملەر پائالىيىتىنى - قەبىلىلەردىن مىللەتكىچە، مىللەت توپلىرىدىن ئىجتىمائىي سىنىپلارغىچە، ئاممىۋى ئورگانلار، گۇرۇپپىلار، قۇرۇلغان جەمئىيەتلەر، ئاددىي ھۈجەيرە ئائىلىلەرگىچە، ھەتتا كوچىنىڭ دوقمۇشىدا تۇرۇپ پاراڭلىشىدىغان ئاددىي ئىككى - ئۈچ ئادەمگىچە پاكىتلارنى ئۆز ئىچىگە ئالىدۇ. بىر جەمئىيەت ئادەملەردىن تەشكىللەنگەن بولىدۇ، بۇ ئادەملەرنىڭ ھەددى - ھەرىكەتلىرى يەنى ھەرىكەت شەكىللىرى - بۇ دېمەك، مەدەنىيەتتۇر (" مەدەنىيەت ۋە تارىخ" ئاپتورى: فىلىپ بەيجىبى، ئامېرىكا. " مەدەنىيەت - تارىخنىڭ كۆلەڭگۈسى" ماۋزۇسىدا خىتاي تىلىغا تەرجىمە قىلىنغان)

## 1- ئۇيغۇرلارنىڭ مەدەنىيەت ئالاھىدىلىكلىرى

دۇنيانىڭ مەدەنىيەت خەزىنىسىگە ئۆچمەس تۆھپىلەرنى قوشقان، قەدىمى شەرقتە ياشىغان ئۇيغۇرلار، ئۆزلىرى ياشىغان زېمىن - تېررىتورىيىدە ئارقا-ئارقىدىن كۈچلۈك سىياسى ھاكىمىيەتلەرنى قۇرۇپ، پارلاق ۋە شانلىق "يايلاق مەدەنىيىتى"، ۋە "شەھەر مەدەنىيىتى"، "دېھقانچىلىق مەدەنىيىتى"، "مىمارچىلىق مەدەنىيىتى" (ئارخىتوكتۇرلۇق) نى ياراتقان. ئاسىيا، ياۋرۇپانى تۇتاشتۇرغان يىپەك يولىنى ئېچىپ، "سودا - تىجارەت مەدەنىيىتى"نى راۋاجلاندۇرۇپ، ئۇيغۇرلار ئوۋچىلىق، چارۋىچىلىق، دېھقانچىلىق، قول سانائىتى، سودا - تىجارەت بىلەنمۇ شۇغۇللىنىپ، ئۆزلىرىنىڭ ماددى ۋە مەنىۋى مەدەنىيىتىنى يارىتىش بىلەن بىرگە، ئەجدادلىرى تۇرالار، ھونلار، ساكلار، سوغدىلار دەۋرىدىن باشلاپ شەكىللەنگەن شانلىق تارىخ ۋە ئەنئەنىۋى مەدەنىيىتىگە ۋارىسلىق قىلىپ كەلدى.

ئۇيغۇرلار تارىختا 500 قېتىمدىن ئارتۇق، يات مىللەتلەرنىڭ تاجاۋۇزچىلىقىغا ئۇچرىغان، 56 قېتىم بۈيۈك كۆچ - كۆچنى باشتىن كەچۈرگەن، 5 خىل دىنغا ئېتىقاد قىلغان، 26 خىل يېزىق ئىشلەتكەن. بۇ جەرياندا تاكى بۈگۈنگە قەدەر ئۆزىنىڭ مەدەنىيىتىنى ئانا تىلىنى، ئۆرپ -

ئادەتلىرىنى يوقاتماي قوغداپ ۋە بېيىتىپ كېلىۋاتقان مىللەتتۇر.

## 2- ئۇيغۇر تىلى ۋە يېزىقى

ئۇيغۇر تىلى - ئالتاي تىل سىستېمىسى، تۈرك تىل ئائىلىسى، غەربىي ھون تىل تارمىقى، ئۇيغۇر-قارلۇق تىل گۇرۇپپىسىغا مەنسۇپ بولۇپ، ۋەتەن ئىچى ۋە تەن سىرتىدا ياشاۋاتقان ئۇيغۇرلار قوللىنىۋاتقان تىلدۇر. مىلادى 5- ئەسىردىلا تاۋۇشلارنى يېزىق بىلەن خاتىرىلەشكە باشلىغان ئۇيغۇر تىلى، ھون ئىمپېرىيىسى دەۋرىدىن باشلاپلا ئورخۇن، قاراخانىيلار، ئىدىقۇت، كەڭسۇ ئۇيغۇر دۆلەتلىرىدە دۆلەت تىلى سۈپىتىدە قوللىنىلغان، قاراخانىيلار دەۋرىدە خاقانىيە تىلى، قەشقەرىيە تىلى دەپ ئاتالغان بولسا، سەئىدىيە دەۋرىدە سەئىدىيە تىلى دەپ ئاتالغان. ئۇيغۇر تىلى پۈتكۈل تارىخى تەرەققىيات جەريانىدا ئۆزىنىڭ مۇكەممەل فونىتىكا، گىرامماتىكا ۋە لېكسىكىلىق خۇسۇسىيەتلىرىنى ئەينەن ساقلاپ قالغان بۈگۈنكى ئۇيغۇر تىلى بولۇپ قالدى.

بۈگۈنكى ئۇيغۇر تىلى قەشقەر، ئاتۇش، ئاقسۇ، قۇمۇل، تۇرپان، ئىلى ۋە ئۈرۈمچى شېۋىلىرىنى ئۆز ئىچىگە ئالغان مەركىزى دىئالېكت ئاساسىدا شەكىللەنگەن بولۇپ، ئۈرۈمچى تەلەپپۇزى ھازىرقى زامان ئۇيغۇر تىلىنىڭ

يېتەكچى تەلەپپۇزى ھېسابلىنىدۇ. ھازىر بىر قەدەر مۇكەممەل بولغان "ئۇيغۇر ئەدەبىي تىلىنىڭ ئىملا لوغىتى"، "ئۇيغۇر تىلى ئىزاھلىق لۇغىتى" يېقىندا نەشىردىن چىقتى.

ئۇيغۇر يېزىقى - ئارخېئولوگىيەلىك يازما ماتېرىياللارغا ئاساسلانغاندا مىلادى 5-ئەسىردە ئىشلىتىلگەنلىكى خاتىرىلەنگەن. ئەمما بەزى رىۋايەتلەرگە كۆرە ئۇنىڭدىنمۇ كۆپ بۇرۇن ئىجاد قىلىنغانلىقىنى پەرەز قىلىش مۇمكىن. چۈنكى مىلادىدىن بۇرۇنقى 49-يىلى ئەجدادلىرىمىز تەرىپىدىن دۇنيادا تۇنجى قېتىم (سەيلۇن بېگىم قەغىزىدىن 150 يىل بۇرۇن) لوپنۇر- چىگە تالالىق ياپراق قەغەز توغرىسىدا توختالغاندا، ئەلۋەتتە يېزىقىمىزنى، تاۋۇشلىرىمىزنى خاتىرىلەش ئېھتىياجىدىن قەغەزنىڭ كەشىپ قىلىنغانلىقىنى ھۆكۈم قىلىش مۇمكىن.

ئۇيغۇرلار تارىختا، بىراھىمى يېزىقى، قۇچۇ يېزىقى، كاروشتى يېزىقى، ئەرەپ يېزىقى، فارس يېزىقى، سۈرىيە يېزىقى، مانى يېزىقى، چاغاتاي يېزىقى، سوغدى يېزىقى، ئورخۇن يېزىقى، قەدىمكى ئۇيغۇر يېزىقى، سانسىكىرت يېزىقى، تۇخرى يېزىقى، ساك يېزىقى قاتارلىق يېزىقلارنى قوللانغان.

1960- يىللاردىن 1980- يىللارغىچە لاتىن ئىلىپبەسىنى قوللانغان. ئۇيغۇرلار ئۇنىڭدىن بۇرۇن ۋە كېيىن ئەرەب ئىلىپبەسى ئاساسىدا ئۆزگەرتىلگەن مۇكەممەل ئۇيغۇر يېزىقىنى قوللانماقتا.

### 3- ئۇيغۇر ئەدەبىيات- سەنئىتى

ئۇيغۇر خەلق ئېغىز ئەدەبىياتى ۋە كلاسسىك ئەدەبىياتى دۇنياغا مەشھۇر دېسەك ئاشۇرۇۋەتكەن بولمايمىز. ساقلىنىپ قالغان قەدىمكى زامانغا ئائىت كلاسسىك قوشاقلار، بوز قۇرت توتېمى، ئوغۇزنامە داستانى، باتۇر تەڭرىقۇت، بۆكە خان رىۋايەتلىرى، دەدە قورقۇت، ئالىپ ئەرتۇڭا داستانلىرى، مەڭگۈ تاش ئەدەبىي يادىكارلىقلىرى، ئىدىقۇت ئەدەبىياتى - ئىرىق پۈتۈك، ئىككى تېكىننىڭ ھېكايىسى، چېستانى ئىلىك بەگ داستانى، ئالتۇن يارۇق، قاراخانىيلار ئەدەبىياتى - فارابى ئەسەرلىرى، دىۋانى لۇغاتىت تۈرك، قۇتاتقۇ بىلىگ، دىۋانى ھېكمەت، ئەتەبۇتۇلھەقايىق، چاغاتاي ئەدەبىياتى، قىسەسۇل ئەنبىيا، دىۋان غەزەلىيات، سەككاكى، ناۋايى ئەسەرلىرى... يېقىنقى زامان ئەدەبىياتى، ئابدۇرېھىم نىزارى، غەربىي، مۇللا بلال، مۆجىزى، قاراقاشى، مۇللا ئىمىن، دىلبەر دورغا، خەستە، سايرامى، سەبۇرى، زىيائى، نىيازى، گۈمناھ، خىسلەتى، نازۇگۈم، مۇللا

شاكر، سادىر پالۋان، ناقس، تەجەللى قاتارلىق ئەدىپلەرنىڭ ئەسەرلىرى ئۇيغۇر كىلاسسىك ئەدەبىياتىدا ۋە دۇنيا ئەدەبىياتىدا قىممەتلىك مەدەنى مىراسلار قاتارىدا تەتقىق قىلىنماقتا.

ھازىرقى زامان ئۇيغۇر ئەدەبىياتىدا ئابدۇلقادىر دامۇللام، ئابدۇ خالىق ئۇيغۇرى، (ھەم ئەدىب ھەم ئىنقىلابچى) قۇتلۇق ھاجى شەۋقى، مەھەممەت ئىمىن بۇغرا، مەمتىلى توختاجى تەۋپىق، (ھەم ئەدىب ھەم ئىنقىلابچى) لوتپۇللا مۇتەللىپ (ھەم ئەدىب ھەم ئىنقىلابچى) نىم شېھت ئارمىيە دامۇللا قاتارلىق ۋە تەنپەرۋەر ھەم يازار شائىرلارنىڭ ئەسەرلىرى، زۇنۇن قادىرى، ئەھمەت زىيائى، ئىبراھىم تۇردى، ساتتار بۇلبۇل، چوپان، زىياسەمەدى، تۇرغۇن ئالماس، ئابدۇرېھىم ئۆتكۈر، زوردۇن سابىر، ئىمىن ھۈسەيىن قارى، مەھەممەت ئىمىن ئىسلامى، تۇردى سامساق، تېپىپجان ئېلىيۇپ قاتارلىق يازغۇچى، شائىرلارنىڭ ئەسەرلىرى مەيدانغا كەلدى.

ئۇيغۇرىستان (شىنجاڭ)دا ئەۋلادتىن - ئەۋلادقا ئېيتىلىپ كېلىۋاتقان ناخشا مۇزىكىلار، بولۇپمۇ ئۇيغۇرنىڭ ئەنئەنىۋى تارىخى مۇزىكىلىق داستانى "ئون ئىككى مۇقام"، دەۋر خۇسۇسىيىتى قەدىمى، مىللى پۇراق، مىللى روھنى ئىپادىلەش جەھەتتە ئۆزگىچە، تېكىست - سۆزلىرى باي

مەزمۇنغا ئىگە ، مۇزىكىلىق قۇرۇلمىسى مۇكەممەل ۋە مۇرەككەپ ئىنسان ھېسسىياتىنى رام قىلغۇچى بۇ مۇزىكىلىق داستان دۇنيا سەنئەت سەھنىسىدە ئالاھىدە باھاغا ئېرىشىپ 2005-يىلى بىرلەشكەن دۆلەتلەر تەشكىلاتى ئالاھىدە مەدەنىيەت مىراسلىرى قاتارىدا تىزىمغا ئالدى.

"نورۇز بايرىمى" ، ۋە "مەشرەپ" ئۇيغۇرلارنىڭ ئاممىۋى سەنئەت پائالىيىتى بولۇپ ، ئۇيغۇر خەلقى دوستلۇق ۋە سەمىمىيىتىنى ، دەرت-ئەلەم ، قايغۇ ھەسرەتلىرىنى ، ئارزۇ-ئىستەكلىرىنى بۇ بايرام پائالىيەتلەردە ناخشا ، مۇزىكا ، ئۇسسۇل بىلەن ئىپادىلەيدۇ.

ئۇيغۇرلارنىڭ داپ ، دۇمباق ، غېجەك ، نەي ، قالۇن ، ساتار ، دۇتتار ، تەمبۇر ، راۋاپ ، چاڭ ، قوبۇز ، ساپايى ، تاش ئود ، سوناي قاتارلىق 27 خىل قەدىمى چالغۇ-مۇزىكا ئەسۋابلىرى بار. دۇتتار ، تەمبۇر ، راۋاپ ھەر بىر ئۇيغۇر ئائىلىسىگىچە ئومۇملاشقان.

#### 4- ئۇيغۇر ئۆرپ-ئادەتلىرى

(ئا) توي مۇراسىمى:

ئىسلام دىنى شەرىئىتى بويىچە نىكاھ ئوقۇش ، توي زىياپىتى ، توي پائالىيىتى ، قىز-يىگىت ئولتۇرۇشى ، قىز كۆچۈرۈش ، رازىلىق ئېلىش ، ئۈزۈتۈش ، يول توسۇش ، يۈز ئاچقۇ ، سالام بېرىش ، چىللاق چىلاش قاتارلىق



جەريانلاردا داۋام قىلىدۇ. يىگىت بىلەن قىزنى ئۇچراشتۇرۇشتىن ئاۋۋال قىز تەرەپكە ئەلچى ئەۋەتىش، كىچىك تازىم (قىز تەرەپكە تازىم قىلىشقا بېرىش)، چوڭ تازىم (قىز تەرەپكە تويۇق تەقدىم قىلىشقا بېرىش)، توققۇز تازىم رەسمىيەتلىرى بىجىرىلىدۇ.

(ب) تۇغۇت مۇراسىمى :

ئىسرىق سېلىش، (تازىلىق تەييارلىقى)، ياغ پۇرۇتۇش، (پوشكال سېلىش)، كىندىك ئانىسىنى تەكلىپ قىلىش، قىرىق سۇيى، ئات قويۇش، بۆشۈك توي، يۈز ئاچقۇ پائالىيەتلىرى ئۆتكۈزىلىدۇ.

(س) سۈننەت مۇراسىمى:

بالا يەتتە ياشقا كىرىشتىن ئاۋۋال، ئوغۇل بالىلار ئىسلام دىنى قائىدىلىرى بويىچە سۈننەت قىلىنىدۇ. بۇ خەتنە توي ياكى ئوغۇل بالىنىڭ خەتنىسىنى قىلىش دېيىلىدۇ، مېھمان چاقىرىپ زىياپەتتىن كېيىن ئوغۇل بالىنىڭ خەتنىسى قىلىنىدۇ. ھال ئوقىتى ياخشى ئائىلىلەر ئوغلاق تارتىدۇ. (بىر تۇياق ئۆچكىنى ئۆلتۈرۈپ بويۇن تەرەپنى تىكىۋىتىپ ئاتلىق چەۋەنداز يىگىتلەرگە تاشلاپ بېرىلىدۇ، ئۇلار ئات چاپتۇرۇپ بۇ ئوغلاقنى تارتىشىپ ئوينايدۇ. بۇ ئوغلاق تارتىشىشى ئويۇنى دېيىلىدۇ)

(د) ئۇستاز تۇتۇش مۇراسىمى:

يېڭى ھۈنەر ئۆگەنگۈچىنىڭ ئاتا-ئانىسى، مەھەللە جامائەتى ۋە ھۈنەر ئۆگەتكۈچى ئۇستامنى ئۆيگە چاقىرىپ داستقان تارتىپ، ئۇستازغا تون كىلدۈرۈپ، بالىسىنى (ياكى ياغاچچىلىق ياكى مۇزدوزلۇق ۋە ياكى تۇماقچىلىق ھۈنرىنى ئۆگىنىشكە) تاپشۇرىدۇ.

(ئې) شاگىرت چىقىرىش مۇراسىمى:  
شاگىرت بولغان كىشى ھۈنەر ئۆگىنىپ كامالەتكە يەتكەندە ئۇستازى مېھمان چاقىرىپ، مېمانلارنىڭ ئالدىدا ئۇستازى شاگىرتىغا بىر يۈرۈش ئەسۋاب-سايمان تەقدىم قىلىدۇ ۋە شاگىرتنىڭ مۇستەقىل ئىشلەش ھوقۇقى بارلىقىنى جاكارلايدۇ.

(ق) سۇ، يامغۇر تىلەش مۇراسىمى:  
ھەر يىلى 22-مارت كۈنى مەھەللىدىكى جامائەت دەريا بويى ياكى تاغ باغرىدا قوي-كالا سويۇپ، قاننى دەرياغا ئېقىتىپ، كۆك تەڭرىسى، سۇ ئىلاھىدىن، ئىسلامىيەتتىن كېيىن ئىلاھتىن سۇ، يامغۇر تىلەپ دۇئا تىلاۋەت قىلىدۇ.

(گ) سودا - تىجارەت باشلاش مۇراسىمى:  
سودا-تىجارەت، دۇكان ئېچىشتىن ئاۋۋال يۇرت ئاقساقاللىرى، مەھەللە جامائىتى، كەسىپ ئەھلىلىرىگە چاي-زىياپەت بېرىپ، كەسىپ رىسالسى ئوقۇلىدۇ، دۇئا ئوقۇلىدۇ.

خى) ئۆي سېلىش مۇراسىمى:

ئۆي سالغۇچى تەييارلىقنى پۈتتۈرۈپ، جامائەتنى چايغا چاقىرىپ، قىبلىنى بەلگىلەپ ئۇستامغا قوزۇق قاققۇزىدۇ. مەھەللە ئادەملىرى قولمۇ-قول ھەمكارلىشىپ ھەقسىز ياردەم قىلىپ ئىشلەيدۇ. ھەقسىز ئىشلىشىپ بېرەلمىگەنلەر، ياغاچ، تاش، يېمەك ئەۋەتىپ ياردەملىشىدۇ. ئۆي پۈتكەندە جامائەتكە چاي بېرىلىدۇ. مېھمانلار سوۋغا بىلەن تەبرىكلەيدۇ.

ج) دەپنە مۇراسىمى:

ئادەم ۋاپات بولغاندىن كېيىن، ھازىدارلار بىلىگە ئاق باغلاپ، يىغا-زارە قىلىدۇ. ئۇرۇق-تۇغقان، خۇلۇم-خوشنا، تۇنۇش-بىلىشلىرى كېلىپ ھازىدارلاردىن ھال سورايدۇ. مېيىت(جەسەت) ئىسلام قانۇندىلىرىگە يارىشا نامىزى چۈشۈرۈلگەندىن كېيىن يەرلىككە دەپنە قىلىنىدۇ. ھازىدارلارنىڭ بىلىگە باغلانغان ئاق يەتتە نەزىرىگىچە يېشىلمەيدۇ. قىرىق نەزىرىگىچە ھازىدارلارنىڭ چاچ-ساقىلى ئېلىنمايدۇ. يىل نەزىرىگىچە ھازىدارلار توپىغا، تاماشاغا بارمايدۇ. تۇپراق بېشىدا بىر نەچچە كۈن خەتمە قۇرئان ئوقۇلىدۇ.

ئۆلۈمدىن ئاۋۋال ئۆلگۈرەلىگەنلەر ۋەسىيەت قىلىش، قۇرئان ئوقۇپ رازىلىق بېرىش، ياسىن ئوقۇپ دەمدە

ئىچكۈزۈش ئىشلىرىنى پۈتتۈرۈۋالسا، ئۆلۈمدىن كېيىن يەتتە كۈن تولغاندا، قىرىق كۈن ۋە يىل تولغاندا جامائەتكە نەزەر بېرىپ، دۇئا ئوقۇلىدۇ. جۈمە كۈنى، ھېيت-ئايەم كۈنلىرى تۇپراق بېشىغا چىقىپ، رەھمەتلىككە دۇئا ئوقۇلىدۇ.

(ك) ئۇيغۇرلارنىڭ بايرام پائالىيەتلىرى

ئۇيغۇرلارنىڭ نورۇز بايرىمى، روزى ھېيت بايرىمى، قۇربان ھېيت بايرىمى قاتارلىق بايراملىرى بار. ئۇنىڭدىن باشقا مەشرەپ، باراۋەت، بەزمە، باھار سەيلىسى، مايسا سەيلىسى، گۈل سەيلىسى، دالا سەيلىسى، باغ سەيلىسى، چېلىشىش، دارۋازلىق، جانبازلىق، ئوغلاق تارتىشىش، ئات بەيگىسى، چەۋگەن ئويۇنى، چاقپىلەك ئويۇنى، ئىلەڭگۈچ ئويۇنى، چۆكچۆك، لىڭگىر تاخ-تاخ، گۇمپا كۆرسىتىش، ئوردىكام ئويۇنى، مالاي توپ، ياڭاق ئويۇنى، تەپكۈچ، قوشماق ئاداش، توققۇز قاتار، مۇز تېپىلىش، ئاق سۆڭەك، سۇ ئۈزۈش قاتارلىق ئويۇن ۋە پائالىيەتلىرى بار.

(ل) ئۇيغۇرلارنىڭ يېمەكلىكلىرى

ئۇيغۇرلار بۇنىڭدىن 3000 يىللار ئىلگىرىلا سۇ، سۈت، ماي، تۇخۇم بىلەن يۇغۇرىلغان بۇغداي نېنىسى چەككۈچ ( تۈكچە) بىلەن زىننەتلەپ تونوردا پىشۇرۇپ

يېگەن. گۆشنى ياغاچ زىققا ئۆتكۈزۈپ كاۋاپ قىلىپ يېگەن.  
ئۇيغۇرلارنىڭ يېمەك تۈرلىرى تۆۋەندىكىچە:

نان تۈرلىرى: نان، گىردە، توقاچ، گۆش نان،  
قاتلىما، خويلما، كۆمەچ، ھەمەك، ياغ نان، قايماق نان،  
قاتلىما نان، ھونان...

گۆش تۈرلىرى: قوي گۆشى، كالا، ئات گۆشى، تۆگە،  
بېلىق، توخۇ، غاز، ئۆدەك گۆشى، جەرەن كېيىك، بوغا،  
مارال، ئارقار بۆكەن، كەكلىك، قىرغاۋۇل، بۆدۈنە گۆشى،  
چىل ئولار، توشقان، كىرىپە، كەپتەر، قۇشقاچ گۆشلىرى...  
كۆكتات تۈرلىرى: سەۋزە، چامغۇر، پىياز، سامساق،  
كاۋا، پۇرچاق، تۇرۇپ، شوخلا، پىدىگەن، مۇچ،  
قىزىلمۇچ، كۈدە، ماش، بىدە (بىخلىغاندا) يېسىۋىلەك،  
يۇمىلاق يېسىۋىلەك قوشۇمچە يېمەكلىكلەر: تۇخۇم، شېكەر،  
مۇراببا، قۇرۇت، سېرىقماي، مېغىز، قۇرۇق ئۈزۈم.  
ق) ئۇيغۇرلارنىڭ كېيىم - كېچەكلىرى:

باش كىيىملىرى: دوپپا، گىلەم دوپپا، چىمەن دوپپا،  
ئۈنچە دوپپا، ئالتۇن قاداق دوپپا، تاجلىق دوپپا، قالىپاق،  
كولا، قاسقان تۇماق، سەرپۇش تۇماق، قۇلاقچا، پاپاق،  
ئاياللارنىڭ داكا ياغلىق، يىپ ياغلىق، شايى ياغلىق،  
پەرەك ياغلىق، تىۋىت شال، غىجىم رومال، لىچەك،  
چۈمبەل، پەرەنجە قاتارلىق مىللى ئالاھىدىلىككە ئىگە باش  
كىيىملىرى بار.

## تۆتىنچى باب ئۇيغۇرلارنىڭ مېمارچىلىق ۋە ئولتۇراق ئادەتلىرى

ئۇيغۇرلار مىلادىيىدىن ئىلگىرىلا ئوردۇ بالىق كەبى چوڭ شەھەرلەرنى بىنا قىلغان. ئۇيغۇرلار قەدىمدە ئىككى ئاچىغا بىر لىم ياغاچ قويۇپ، ئىككى يېنىغا قومۇچ يۆلەپ چېدىر شەكىلدە، كېيىن ئۆڭكۈر ئۆي، سوقما تاملق ئۆي ياساپ، ئىشىك، تۈڭلۈك بېكىتىپ ياشىغان. مىلادىدىن ئىلگىرىلا ھۇل قويۇپ تامنى قېلىن، ئېگىز قىلىپ، ئىككى - ئۈچ ئېغىز قىلىپ، ئويۇق، تەكچە، لىمباق چىقىرىپ، مۇرا، ئوچاق چىقىرىپ، تۈڭلۈك دېرىزە ئورنىتىپ، تۇرۇس ۋە تۈۋرۈكلەرگە نەقىش چىقىرىپ، تاملارنى ئاقارتىپ ئۆي ياسىغان. ئۆينىڭ سېلىنىشىنى ئېھتىياجغا ماسلاشتۇرۇپ، كۆركەملىكىگە ئالاھىدە ئېتىبار بېرىلگەن. كېيىنچە ئۆينىڭ ئىچى - تېشى سۇۋىلىدىغان، سۇۋاققا ھاك، قۇم، سېغىز توپا، توزغاق، ئۇن، تۇخۇم، ناۋات شەرىپتى ئىشلىتىپ ئالى سىمۇنت ياسىلىدىغان بولدى. ئىشىك - دېرىزلەر ياغاچتىن ياسىلىدىغان، ئۆي ئۈستى ۋاسىجۇپ ۋە تاختايلىق قىلىنىدىغان، يازلىق، قىشلىق، مېھمانخانا، ئاشخانا ئۆيلەر ئايرىپ سېلىنىدىغان، تۈز ۋە ئەگمە پېشايۋان ياسىلىدىغان، دەرىزىگە قەغەز چاپلىنىدىغان كىيىنكى ۋاقىتلاردا ئەينەك سېلىنىدىغان كۆتۈرمە، ئىككى

قەۋەتلىك ئۆيلەر (مەنزىلەر) سېلىنىدىغان بولدى. كىمىر ئۆي شەكلىمۇ (تولاراق تۇرپان، توقسۇن تەرەپلەردە) تەڭلا بارلىققا كەلدى. باغ-ۋارانلىق، ھويلا - ئاراملىق ئۆيلەر ئومۇملاشتى.

ئۇ زامانلاردا ئۇيغۇرلاردا مېمارچىلىق، بىناكارلىق، تامچىلىق، ياغاچچىلىق، ھاكچىلىق، تاشچىلىق، نەققاشچىلىق سەنئەتلىرى بارلىققا كېلىپ ۋە تېخىمۇ بېيىپ ئەتراپلارغا تارقىلىشقا باشلىغان.

ئۇيغۇرلاردا ئۆي ئىشىكىنى جەنۇبقا قارىتىش ئادىتى ئومۇملاشقان، ئۆيلەرگە بورا ئۈستىگە پالاز ياكى كىگىز، گىلەم سالىدۇ. تېمىغا نەفس گىلەم ئاسىدۇ. يېزىلاردا ئوچاق ئالدىغا ئېيىق تېرىسى، ئىت تېرىسى سېلىنىدۇ. ئەستەزلىك يوتقان كۆرپىلەر، كەشتىلىك ياستۇقلار ئىشلىتىلىدۇ.

مېھمانلار ئۈچۈن مەخسۇس ئالاھىدە يوتقان - كۆرپە، ياستۇقلار زاپاس ھازىرلىنىدۇ. بۇلار ئويۇققا ياكى كارۋاتقا قاتلاپ تىزىلىپ، ئۈستىگە ئەدىيال يېپىلىدۇ. ("شەرقىي تۈركىستان قوللانمىسى")

## بەشىنچى باب ساياھەت رايونلىرى ۋە ئاسارە - ئەتىقىلىرى

### 1 - ساياھەت رايونلىرى

بوغدا كۆلى - تەڭرىتاغنىڭ ۋە ئۈرۈمچىنىڭ شەرقىدىكى بوغدا چوققىسى ئۈستىگە، دېڭىز يۈزىدىن 1980 مېتىر ئېگىزلىككە جايلاشقان. سۇ يۈزى 5 كۋادرات كىلو مېتىر كېلىدۇ. چوڭقۇرلۇقى 105 مېتىر بولۇپ، ئاپپاق قارلىق چوققىلار، قاتار-قاتار قارىغايلىق تاغ گۈللىرىگە ئورالغان بۇ چىرايلىق كۆل، رىۋايەتلەردىكى ئوماي ئانىنىڭ گىرىم ئۈستىلىدىكى خاسىيەتلىك ئەينەك دەپ تەسۋىرلەنگەن. تۇرپان تېكىستلىرىگە يېزىلغان رىۋايەتلەردە، بۇ كۆلنىڭ ئوغۇز خاننىڭ شىكار سەيلىگاھى ئىكەنلىكى، ئىسمىنىڭ بوغدا كۆلى ئىكەنلىكى قەيت قىلىنغان.

سايرام كۆلى - تەڭرىتاغنىڭ غەربىدىكى ئارشاڭ ناھىيىسى تەۋەسىدە بولۇپ، ئىلى ۋادىسىغا ئۆتىدىغان كەڭساي تاغلىرىنىڭ كىرىش ئېغىزىغا، دېڭىز يۈزىدىن 2070 مېتىر ئېگىزلىككە جايلاشقان. كۆلىمى 454 كۋادرات كىلومېتىر كېلىدۇ. ساياھەت مەنزىرىسى ئالاھىدە گۈزەل بولغان بۇ كۆل - قېلىن ئورمانلار ۋە چەكسىز يايلاقلار ئارىسىدا كۆپ-كۆك كۆرۈنۈپ تۇرىدۇ.



بايىن بۇلاق يايلىقى - تەڭرىتاغنىڭ ئوتتۇرىسىدىكى يۇلتۇز ئويمانلىقىنىڭ بىر قىسمى ھېسابلىنىدۇ. مىلادى 9- ئەسىردە ئەجدادلىرىمىز بۇ يەردە پايتەخت بەرپا قىلغان ئىدى. قارا شەھەر دەرياسى بايىن بۇلاق يايلىقىدىن باشلىنىدۇ. كۆللىرىدە ئاققۇلار ياشايدۇ، گۈل - چېچەكلەرگە تولۇپ تۇرىدىغان بۇ گۈزەل يايلاقتا ھەر يىلى چارۋىچىلارنىڭ ئەنئەنىۋى يايلاق يەرمەنكىسى ئۆتكۈزىلىدۇ.

2- ئاسارە - ئەتىقىلىرى

كىرورەن شەھىرى - تارىم ئويمانلىقىنىڭ شەرقىي شىمالغا، لوپنۇر (خىتاي ئاپتوم سىناق مەيدانىغا ئايلاندۇرۇۋالغان) كۆلىنىڭ غەربىي شىمالغا جايلاشقان. مىلادىدىن 4 مىڭ يىللار ئىلگىرى، ئەجدادلىرىمىز بەرپا قىلغان بۇ قەدىمى شەھەرنىڭ سىپىل ئىزلىرى، ئوردا خارابىلىرى ھازىرغىچە ساقلىنىپ قالغان. مەركىزى كۆلىمى 330 كۋادرات مېتىر. مىلادى 108-يىلى تارىخلاردا خاتىرىلىنىشىچە بۇ شەھەر ئەڭ ئاۋات سودا شەھەرلىرىدىن بىرى ھېسابلىنىدىكەن. مىلادى 4- ئەسىرنىڭ ئوتتۇرىلىرىدا قۇم - بوران ئاپىتى يۈز بېرىپ ئاھالىسى ئەتراپلارغا كۆچۈپ كەتكەن. خارابىلىكتىن قەدىمى جەسەتلەر قېزىۋېلىنغان بولۇپ، خارابىلىققا ئايلانغان بۇ شەھەر دۇنيانىڭ قەدىمى مەدەنىيەت تەتقىقات

مەركەزلىرىدىن بىرى بولۇپ قالدى. ("شەرقىي تۈركىستان قوللانمىسى")

3- ئىدىقۇت شەھىرى - تۇرپاننىڭ 45 كىلومېتىر شەرقىدە، مىلادىيىدىن ئىلگىركى 1- ئەسىردە ياسالغان، ئەسلى ئىسمى قارا خوجا بولۇپ، شەھەرنىڭ ئايلانمىسى 5 كىلومېتىر. ئوردا شەھىرى، تاشقىرىقى شەھەر ۋە مەركىزى شەھەردىن ئىبارەت ئۈچ قىسىمدىن شەكىللەنگەن. شەھەر سېپىلى، ئىبادەتخانا، شەھەر خارابىلىرى ھازىرغىچە ئەينەن ساقلىنىپ قالغان.

تۇرپان - يارغول شەھىرى - تۇرپان ناھىيىسى بازىرىنىڭ شەرقىدىكى ئىككى دەريا ئېقىنىنىڭ ئوتتۇرىسىدىكى ئېگىز ئارالغا جايلاشقان. ئۇزۇنلىقى مىڭ مېتىر، ئىدىقۇت ئۇيغۇر دۆلىتىنىڭ مەركىزى شەھەرلىرىنىڭ بىرى. شەھەر يوللىرى زىچ ئورۇنلاشتۇرۇلغان بولۇپ خارابىلىرى ھازىرغىچە ئەينەن ساقلىنىپ قالغان.

نىيە خارابىسى - خوتەن ۋىلايىتىنىڭ نىيە ناھىيىسىنىڭ 150 كىلومېتىر شىمالىدا، نىيە دەرياسىنىڭ ئايىقىغا جايلاشقان. شەھەرنىڭ كەڭلىكى 2 كىلومېتىر، ئۇزۇنلىقى 10 كىلومېتىر. مىلادىيەنىڭ بېشىدا ياسالغان بۇ شەھەرنىڭ يەرلىك ۋە مىللى ئۇسلۇبقا ئىگە قۇرۇلۇشلىرى شەھەرنى كېسىپ ئۆتكەن دەريانىڭ ئىككى قىرغىقىغا جايلاشقان.

قەدىمى تاش قوراللار - پامىر، تۇرپان، مورى، نىيە، قەشقەر، ئاقسۇ، ئۈرۈمچى قاتارلىق جايلاردىن تاش قورال، ساپال، ياغاچ قاچىلار، چۈشەك، چۈلۈك، ھايۋان سۆڭەكلىرى تېپىلغان. بېيجىڭ، ئۈرۈمچى مۇزىيلىرىغا قويۇلغان كاربۇن 14 ئوكسىدلىق خىمىيە ئانالىز ئارقىلىق 6-7 مىڭ يىلدىن ئاۋۋالقى بۇيۇملار ئىكەنلىكى ئىسپاتلانغان. تاشقورغان تىزناپ يېزا جىرغال مەھەللىسى ئەڭ قەدىمى ئىزلاردۇر.

تاش گەمە سەنئىتى - ئۇيغۇرىستاننىڭ تاش گەمە سەنئىتى دۇنياغا مەشھۇر بولۇپ، ھەر يىلى مىڭلارچە چەت ئەللىك مەخسۇس تاش گەمە سەنئىتى تەتقىق قىلىش ياكى ئۆز كۆزى بىلەن كۆرۈش مەقسىتىدە ئۇيغۇرىستانغا زىيارەتكە كېلىدۇ. تارىم، قارا شەھەر تۇرپان ئويمانلىقلىرىدا 17 ئورۇندا 700 نەچچە تاش گەمە بار، بۇ گەمىلەردىكى سەنئەت ئەسەرلىرى ئاساسەن ئەينەن ساقلىنىپ قالغان.

قىزىل مىڭ ئۆي - باي ناھىيىسىنىڭ ئۆگەن دەرياسى بويىدا. مىڭ ئۆدەك تېغىدىكى ھاڭ ئۈستىدە. قەۋەت - قەۋەت جايلاشقان پەللەمپەيسىمان 236 تاش گەمىگە نومۇر قويۇلغان. 10 مىڭ كۋادرات مېتىرغا يېقىن جايدا ساقلىنىپ

قالغان تام سۈرەتلىرى مىلادى 5-ئەسىردە تەرەققى قىلغان ئۇيغۇر بۇددا مەدەنىيىتىنىڭ نامايەندىلىرى ئىدى.

#### 4- بېزەكلىك مىڭ ئۆي

تۇرپان ناھىيە بازىرىدىن 25 كىلومېتر يىراقلىقتىكى يالقۇنتاغ ئېتىكىدە. سىڭگىم ئېغىزىغا يېقىن مۇرتۇقتىكى ھاڭغا جايلاشقان. ھازىرغىچە 57 گەمە رەتلەنگەن بولۇپ، مىلادى 7-ئەسىرگە تەئەللۇق ۋە ئۇنىڭدىن بۇرۇنقى زامانلارغا ئائىت بولغان ئۇيغۇر بۇددا سەنئىتى رەسىملىرى ۋە يېزىقلىرى بار.

تەڭرىتاغ سۆرەلمە ھايۋان سىكىلتى — 1934-يىلى ئۈرۈمچىنىڭ بوغدا كۆلى يانباغرىدىن قېزىۋېلىنغان، بۈيۈك سۆرەلمە ھايۋان سىكىلتى ئۇيغۇرىستاندىن ئېلىپ كېتىلىپ (ھازىر خىتاينىڭ بېيجىڭ شەھىرىدە مۇزىدا ساقلانماقتا) ئىنسانلار دەسلەپتە ياشىغان زېمىنلاردىن تېپىلىدىغان بۇ سىكىلت دۇنيادا زور مۆجىزىلەردىن بىرى ھېسابلىنىدۇ.

ئاتۇش ئادىمى باش سۆڭىكى — قەشقەرنىڭ ئاتۇش رايونىدىن تېپىلغان ئادەمنىڭ باش سۆڭىكى ھازىر ئۈرۈمچى مۇزىدا ساقلانماقتا. بۇ باش سۆڭەكنى تەكشۈرۈش ئارقىلىق بۇنىڭدىن 30 مىڭ يىللار ئىلگىرى بۇ رايونلاردا قانداق ئىنسانلارنىڭ (ئۇيغۇرلارنىڭ) ياشىغانلىقى ئىسپاتلاندى.

كرورەن گۈزىلى — ئۇيغۇرىستاننىڭ كورلا رايونىدىكى كۆنچى دەرياسىنىڭ بويىدىكى ئىلكەل مازارلىقىدىن قېزىۋېلىنغان ئايال كىشىنىڭ جەسىتى، نەنجىڭ ئۇنۋېرسىتىتى جۇغراپىيە پاكولتتىنىڭ كاربۇن 14 تەجرىبە خانىسىدا تەھلىل قىلىنغاندىن كېيىن 6412 يىل بۇرۇنقى ئادەمنىڭ جەسىتى ئكەنلىكىنى مۇقىملاشتۇرۇپ ئىلان قىلدى. يۇڭ توقۇلما، كىيىم ۋە سېۋەت ئىچىدە بۇغداي دانلىرى سېۋەت بىلەن بىللە قەۋرىدىن قېزىۋېلىندى. بۇ جەسەت، ئارىيانلار ئۇيغۇرىستانغا كېلىشتىن 4 مىڭ يىللار ئىلگىرىلا بۇ زېمىندا ئاق تەنلىك ئىرىققا مەنسۇپ ئەجدادلىرىمىزنىڭ دېھقانچىلىق ۋە سانائەت بىلەن شۇغۇللىنىپ ياشىغانلىقىنى پۈتۈن دۇنياغا جاكارلىدى. جەسەت ھازىر ئۈرۈمچى مۇزىيدا ساقلانماقتا.

تۈنجى مەتبەئە ھەرىپلىرى — بىرلەشكەن دۆلەتلەر تەشكىلاتىنىڭ بېيجىڭدا ئۆتكۈزۈلگەن مەدەنىيەت - مائارىپ يىغىنىدا، دۇنخۇاڭدىن (دەشت ئاتا) دىن تېپىلغان 6 دانە ياغاچ مەتبەئە ھەرىپلىرى ھەممىسى ئۇيغۇرچە بولۇپ، ياۋرۇپادىن 400 يىل بۇرۇن ئۇيغۇرلا تەرىپىدىن ئىجات قىلىنغانلىقى قەيت قىلىندى.

قىيا تاش رەسىملىرى

ئۇيغۇرستاننىڭ تەڭرىتاغ، ئالتاي، قاراقۇرۇم تاغلىرى، كوئىنلۇن ۋە چۆلتاغ قاتارلىق تاغلىرىدا بىر نەچچە 10 مىڭ پارچە قىياتاش رەسىملىرى بار.

رەسىملەردە ھەر خىل ياۋايى ھايۋانلارنىڭ ئوبرازى، ھەر خىل قىياپەتتىكى ئادەملەر (غەلىتە نىقابلانغان) ئۇسسۇلچىلار، سېرىكچىلار، ئوۋچىلار، مال پادىلىرى ۋە چوپانلار، ئىپتىدائى ئېتىقادقا دائىر رەسىملەر، قەدىمى قەبىلە - ئۇرۇقلارنىڭ جەڭدە ئېلىشىشلىرى، ئەجدادلىرىمىز ئىشلەتكەن بەلگە، تامغا قاتارلىقلار ئويۇلغان بولۇپ، يىل دەۋرىدىن ئېيتساق ئەڭ قەدىملىرى 8000 يىللارغا قەدەر بارىدۇ. كۆكتوقايدىكى "تامغىلىق تاش"، چاغانتوقايدىكى "قىزىل تاش بۇلاق"، قورغاستىكى "قولۇستۇ"، ئۈرۈمچىدىكى "دىڭگەك"، چەرچەندىكى "ئالتۇنتاغ"، قۇمۇلدىكى "تاشۋېلىق"، پىچاندىكى "سىركىپ"، توخسۇندىكى "پەنجىرتاغ"، "توغراق بۇلاق" قاتارلىق قىياتاش رەسىملىرى جاي - جايلاردا مەشھۇردۇر.

نوراساي مىس كان - ئىلى ۋىلايىتى نىلقا ناھىيىسىنىڭ شەرقىي جەنۇبىدىن 3 كىلومېتىر يىراقلىقتىكى نوراساي جىلغىسىدا 10 نەچچە جايدا تېپىلغان مىس كانلىرىنىڭ، كاربۇن 4 ئوكسىدى ئانالىزى ئارقىلىق 3000 يىل بۇرۇنقى زاماندا ئېچىلغانلىقى ئىسپاتلاندى. (يۇقىرىقى نەقىللەر

"شەرقىي تۈركىستان قوللانمىسى" دىن ئېلىندى. ئاپتورى :  
ئابدۇلىكېم باقى ئىلتەبىر 1999-يىلى ئىستانبۇل نەشرى)  
تاش ھەيكەل (بالبال) سىنتاش قەبرىە تاشلىرى — ئىلى  
ۋىلايىتىنىڭ موڭغۇلكۈرە ناھىيىسى تېكەس يايلاقلىرىدا  
نىلقا، قورغاس، توققۇز تارا ناھىيىلىرىدە، كىچىك  
خونۇقاي، سىنتاش، بۆرتالا ئارشاڭ، مىلچىك، شوتا،  
قوڭۇر بۇلاق قاتارلىق جايلاردا زور بىر تۈركۈم تاش  
ھەيكەللەر، قەبرىە تاشلىرى تېپىلدى. ئۇنىڭدىن باشقا  
ئالتاي، تارباغاتاي، بۆرتالا، ئاراتۈرك، بارىكۆل، ئۈرۈمچى،  
خۇتۇنسۇمبۇل قاتارلىق جايلاردىنمۇ بۇخىل سىنتاشلار  
كۆپلەپ تېپىلدى. يىل دەۋرىنى مىلادى 6- ئەسىردىن 10  
- ئەسىرگىچە ئىزدەشكە بولىدىغان بۇ خىل تاش ھەيكەل  
ۋە سىنتاشلار ئۇيغۇر مەدەنىيىتىنى تەتقىق قىلىشتا  
قىممەتلىك تارىخىي مەنبەلەر بىلەن تەمىنلىدى.

قەدىمكى شەھەر ئالمىلىق — ئىلى ۋىلايىتى كونا  
قورغاس ناھىيىسىنىڭ شەرقىي شىمالىدىن 15 كىلومېتىر  
يىراقتىكى مازار يېزىسىغا جايلاشقان بولۇپ، 5-  
ئەسىرلەردىن باشلاپ، ئەجدادلىرىمىز پائالىيەت ئېلىپ  
بارغان مەركىزى شەھەرلەرنىڭ بىرى، بۇ شەھەر  
چىڭگىزخان ۋە ئۇنىڭ ئەۋلادلىرىنىڭ، بولۇپمۇ چاغاتاي  
خان ۋە تۇغلۇق تۆمۈرخاننىڭ دەۋرىدە تېخىمۇ مۇھىم رول

ئوينغان. 1363 - يىلى ۋاپات بولغان تۇغلۇق  
تۆمۈرخاننىڭ قەبرىسى بۇ شەھەرنىڭ شىمالىدا بولۇپ،  
1262 - يىلى قۇبلەيخاننىڭ ئىنىسى ئارىغ بۇقا قوشۇنلىرى  
بىلەن بۇ شەھەرگە بېسىپ كىرىپ، شەھەر خەلقىنى  
تارقىتىۋەتكەن، شەھەر 16 - ئەسىرلەردە ئۈزۈل-كېسىل  
ۋەيران بولغان. ("شەرقى تۈركىستان قوللانمىسى")



## ئالتىنچى باب ئۇيغۇرلار ياشىغان زېمىن - تۇپراقلار

1 - ئۇيغۇرلار ياشىغان زېمىن ئوتتۇرا ئاسىيا توغرىسىدا  
چۈشەنچە

- قەتئىي ئۈزۈپ ئېيتىش كېرەككى، دەپ باشلايدۇ  
رەھمەتلىك تارىخچىمىز تۇرغۇن ئالماس-ئۇيغۇرلارنىڭ ئانا  
يۇرتى-ئوتتۇرا ئاسىيا.

بۇ مەسىلىنى تەپسىلىرەك بايان قىلىشتىن بۇرۇن  
ئوتتۇرا ئاسىيا دېگەن بۇ جۇغراپىيىلىك ئۇقۇم دائىرىسىگە  
كىرىدىغان جايلارنى كۆر سېتىپ ئۆتۈش كېرەك.

ئوتتۇرا ئاسىيا دېگەن بۇ نام توغرىسىدا ھېلىغىچە غەرب  
ۋە شەرق ئالىملىرىنىڭ كۆز قاراشلىرى بىردەك بولمىسىمۇ،  
لېكىن بىر قەدەر ھەقىقەتكە ئۇيغۇن كېلىدىغان كۆز قاراش  
بويىچە ئوتتۇرا ئاسىيا دائىرىسىگە كىرىدىغان جايلارنىڭ  
كۆلىمىنى بەلگىلەش مۇمكىن.

جۇغراپىيە ئالىملىرى ئاسىيا قىتئەسىنى شەرقىي ئاسىيا،  
ئوتتۇرا ئاسىيا ۋە غەربىي ئاسىيا قاتارلىق قىسىملارغا  
بۆلىدۇ.

مېنىڭچە، ئوتتۇرا ئاسىيا دائىرىسىگە شەرقتە ھىنگان  
تاغلىرىدىن تارتىپ، غەربتە كاسپى دېڭىزىغىچە، شىمالدا  
ئالتاي تاغلىرىدىن تارتىپ، جەنۇبتا ھىمالايا تاغلىرىغىچە

بولغان جايلار ئوتتۇرا ئاسيا دائىرىسىگە كىرىدۇ. مانا شۇ ئوتتۇرا ئاسيا دائىرىسىگە كىرىدىغان چەكسىز زېمىننىڭ مەركىزى قىسمى - ئۇيغۇرىستان، (مۇستەملىكە) يەتتە سۇ، ئۆزبېكىستان، قىرغىزىستان، تاجىكىستان قاتارلىق دۆلەتلەرنى باغرىغا ئالغان.

ئۇيغۇرلار ئەڭ قەدىمكى چاغلاردىن تارتىپلا تەڭرىتاغلىرى بىلەن قاراقۇرۇم تاغلىرى ئارىلىقىدىكى تارىم ۋادىسىدا، تەڭرىتاغلىرى بىلەن بالقاش كۆلى ئارىلىقىدىكى جايلاردا، جەنۇبى سىبىرىيىدە، ھازىرقى موڭغۇلىيە خەلق جۇمھۇرىيىتى تەۋەسىدىكى سېلىنگا، ئۇرخۇن، تۇغلا، قۇرۇلۇن دەريالىرىنىڭ ۋادىلىرىدا، كەڭسۇ(خىتاي تىلىدا گەنسۇ)دا، ياشاپ كەلگەن. (تۇرغۇن ئالماس "ئۇيغۇرلار" 2010-يىلى ئىستانبۇل قايتا نەشرى. 1-بەت)

## يەتتىنچى باب ئۇيغۇرىستاننىڭ جۇغراپىيەلىك تېررىتورىيىسى

ياۋرۇپا - ئاسىيا چوڭ قۇرۇقلۇقىنىڭ مەركىزىگە جايلاشقان ئۇيغۇرىستان ئۇيغۇرلارنىڭ ئانا ماكانى بولۇپ، سىياسى ۋە سىتېراتىگىيەلىك ئورنى، تەبىئى جۇغراپىيىسى، شانلىق تارىخى، ئېتنىك تەركىبى، ئەنئەنىۋى مەدەنىيىتى يەرئاستى ۋە يەر ئۈستى بايلىقلىرى شۇنىڭدەك بۈگۈنكى مۇستەملىكە ھالىتى بىلەن دۇنياغا تونۇلغان بىر دۆلەتتۇر.

### 1 - ئۇيغۇرىستاننىڭ جۇغراپىيىۋى ئورنى

ئۇيغۇرىستان ئوتتۇرا ئاسىيانىڭ شەرق تەرىپىگىرەك، خىتاي دۆلىتىنىڭ غەربىي شىمالىغا جايلاشقان. شەرق ۋە جەنۇب تەرىپى كەڭسۇ (خىتاي تىلىدا گەنسۇ)، كۆكنۇر (خىتاي تىلىدا چىڭخەي)، تىبەت قاتارلىق ئۆلكىلەر بىلەن؛ شەرقىي شىمالدىن، غەربىي جەنۇبىغىچە موغۇلىستان (تاشقى موڭغۇلىيە)، روسىيە، قازاقىستان، قىرغىزىستان، تاجىكىستان، ئافغانىستان، پاكىستان، كەشمىر، ھىندىستان قاتارلىق دۆلەتلەر بىلەن 5700 كىلومېتىرلىق مۇساپىدا چېگرىلىنىدۇ. شەرقتىن - غەربكە قەدەر 1900 كىلومېتىر، جەنۇبتىن - شىمالغا قەدەر 1500 كىلومېتىر ئۇزۇنلۇقتا بولۇپ، ھەيۋەتلىك ئېگىز تاغلار، ئەڭ چوڭ ۋە

ئەڭ تۆۋەن ئويمانلىقلار، ئەڭ ئۇزۇن ئىچكى دەريا، ئەڭ چوڭ قۇملۇق ۋە قەدىمى تارىخى شەھەرلەردىن شەكىللەنگەن. يەر مەيدانى 1 مىليون 828 مىڭ كۋادرات كىلومېتىر بولۇپ ھازىر خىتايلار 1 مىليون 650 مىڭ كۋادرات كىلومېتىر دەپ ئېلان قىلماقتا.

## 2- دەريا ۋە كۆللىرى

ئۇيغۇرىستاندا قېلىن قار- مۇز بىلەن قاپلانغان تاغلاردىن ئېرىپ ئېقىپ چۈشكەن سۇلاردىن ھاسىل بولىدىغان 570 تىن ئارتۇق چوڭ-كىچىك دەريا بار. تارىم دەرياسى، قەشقەر دەرياسى (تۈمەن دەريا)، يەركەن دەرياسى (زەرەپشان)، ئاقسۇ دەرياسى، ئۆگەن دەرياسى، يۇرۇڭقاش دەرياسى، چەرچەن دەرياسى، قايدۇ دەرياسى، كۆنچى دەرياسى، ئىلى دەرياسى، ئېرىتىش دەرياسى، ئۇلۇنغۇر دەرياسى، ماناس دەرياسى، ئۈرۈمچى دەرياسى قاتارلىق چوڭ دەريالار بولۇپ، ئۈرۈمچى دەرياسىنىڭ سۈيى تارتىلىپ كەتكەن.

تارىم دەرياسى تارىم ئويمانلىقىنىڭ شىمالى چېتىنى بويلاپ غەربتىن - شەرققە قاراپ ئېقىپ لوپنۇر كۆلىگە قۇيۇلىدۇ. ئومۇمىي ئۇزۇنلىقى 2300 كىلومېتىر، ئېقىن مىقدارى 5 مىليارد كىلومېتىردىن ئارتۇق.

ئىلى دەرياسى — تەڭرىتاغلىرىنىڭ ئىلى ۋادىسىنى ئايلىنىپ ئېقىپ، دەريا سۈيى ئەڭ كۆپ بولۇپ، سۇ ئېقىن مىقدارى يىلىغا 15 مىليارد 800 مىليون كۇپ مېتىرغا يېتىپ بارىدۇ. ئەمما 12 مىليارد كۇپمېتىر سۇ قازاقىستانغا ئېقىپ چىكىتىدۇ.

ئېرىتىش دەرياسى - شىمالى مۇز ئوكيان سىستېمىسىغا مەنسۇپ. ئالتاي تاغلىرىنىڭ جەنۇبى باغرىدىن باشلىنىدۇ. ئېقىن سۇ مىقدارى يىلىغا 12 مىليارد 600 مىليون كۇپ مېتىر بولۇپ، 10 مىليارد كۇپ مېتىر سۈيى قازاقىستانغا ئېقىپ چىقىپ كېتىدۇ. جەنۇبىي ئۇيغۇرىستاندا بىر قانچە دەريالارنىڭ سۈيى تاجىكىستان، قىرغىزىستان قاتارلىق دۆلەتلەرگە ئېقىپ چىقىپ كېتىدۇ. (دېمەكچىمەنكى، دەرياسى كۆپ سۈيى كەمچىل ئۇيغۇرىستان كۆچمەن خىتايلارنى باقالمايدۇ. شۇڭا بۇ ۋەتەندە ئېكولوگىيىلىك ئاپەت يۈشۈرۈپ تۇرۇپتۇ. تۈزگىچىدىن)

ئۇيغۇرىستاندا يۈزدىن ئارتۇق كۆل بار، كۆپىنچىسى دەريالارنىڭ چۈشۈرگىسىگە جايلاشقان. ئەڭ چوڭ لوپنۇر كۆلى (ئاتوم سىناق قىلىش رايونىدا) ھازىر قۇرۇپ كەتكەن. ئېبنۇر كۆلى (خىتاي كۆچمەنلىرى كۆچۈپ كېلىپ بوز يەر ئۆزلەشتۈرۈپ قۇرۇپ كەتكەن)، ئايدىڭكۆل، باغراش كۆلى قاتارلىق كۆللەرنىڭ سۇ يۈزى 1000 كۋادرات

كىلومېتىر ئەتراپىدا بولۇپ، ئۇلۇنغۇر كۆلى، ماناس كۆلى، سايرام كۆلى، بوغدا كۆلى، قاناس كۆلى، بۇرۇلتۇقاي كۆلى، بارىكۆل، ئوتۇنكوزا كۆلى (ختاي كۆچمەنلىرى بوز يەر ئۆزلەشتۈرۈپ قۇرۇپ كەتكەن) قاتارلىق كۆللەر گۈزەل مەنزىرىلىك ساياھەت رايونلىرىنى ۋە سۇ مەھسۇلاتلىرى ئىشلەپچىقىرىش مەيدانىنى ھاسىل قىلغان.

### 3- ھاۋا كىلىماتى

ئۇيغۇرىستان دېڭىزدىن يىراق، ئېگىز تاغلار ئارىسىدا بولغانلىقى ئۈچۈن ھاۋا كىلىماتى تىپىك قۇرغاق ھاۋا خۇسۇسىيىتىگە ئىگە. يامغۇر ئاز ياغىدۇ. نەملىك نىسبىتى تۆۋەن. قىش ئۇزۇن، ئەتىياز، كۈز كۈنلىرى قىسقا، كۈن نۇرى چۈشىدىغان ۋاقىت ئۇزۇن، يۇقىرى - تۆۋەن تىمپىراتورا پەرقى چوڭ بولۇشتەك ئالاھىدىلىكلەرگە ئىگە. يىللىق ئوتتۇرىچە يۆل - يېغىن مىقدارى 145 مىللىمېتىر بولۇپ، ھۆل - يېغىن غەربتىن شەرقتە، شىمالدىن جەنۇبقا قاراپ ئازىيىپ بارىدۇ. ئىلى رايونىدا يىللىق يېغىن مىقدارى 1000 مىللىمېتىر بولسا، توخسۇن ناھىيىسى تەرەپلەردە ئاران 7 مىللىمېتىر يامغۇر ياغىدۇ. ياققان قارنىڭ قېلىنلىقى 25.5 سانتىمېتىر بولۇپ، تېرىلغۇ يەرلىرىنىڭ نەملىكىنى ساقلاشتا مۇھىم رول ئوينايدۇ. دەريا سۇلىرىنىڭ ئاساسى مەنبەسى يازدا ئېرىدىغان تاغدىكى

مۇز- قارلاردىن ئىبارەت بولۇپ، ئېتىزلىقلارنى سۇغىرىدىغان سۇنىڭ 80% نى ئىگىلەيدۇ. ئۇيغۇرىستاننىڭ شىمالى سوغۇق مۆتىدىل بەلۋاغقا، جەنۇبى ئىسسىق مۆتىدىل بەلۋاغقا مەنسۇپ بولۇپ، شىمالدا يىللىق تېمپېراتورا سىلسىيە 7 گىرادوس، ئەڭ تۆۋەن تېمپېراتورا 0 دىن تۆۋەن 20.15 گىرادوس بولىدۇ. ئومۇمەن ئۇيغۇرىستاننىڭ ھاۋا كىلىماتى ياز پەسلى ئىسسىق، قىش پەسلى سوغۇق، كۈندۈزى ئىسسىق، كېچىسى سوغۇق بولۇشتەك خۇسۇسىيەتلەرگە ئىگە. ("شەرقىي تۈركىستان" قوللانمىسى)

## سەككىزىنچى باب ئۇيغۇرلار تارىختا ئىشەنگەن دىنلار

ئۇيغۇرىستاندا ياشىغان ئۇيغۇرلار ئىسلام دىنىنى قوبۇل قىلىشتىن بۇرۇن، ھەرخىل توتېملارغا، شامان، زەردوشت (ئاتەشپەرەستلىك)، مانى، خىرىستىيان، بۇددا قاتارلىق دىنلارغا ئېتىقاد قىلغان ئىدى. ئەسىرلەر بويى داۋاملىشىپ خەلقنىڭ ئۆرپ-ئادەتلىرىگە قەدەر سىڭىپ كەتكەن بەزى دىنى قائىدىلەر ياكى دىنى ئادەتلەر ئىسلام ئەقىدىلىرى بىلەن بىرلىشىپ ھالا بۈگۈنگىچە داۋاملىشىپ كەلمەكتە.

ئەجدادلىرىمىزنىڭ دەسلەپكى چوقۇنۇشى "ئالەم - تۇپراق، سۇ ھاۋا، ئوتتىن ئىبارەت تۆت مەنزىلدىن تەركىب تاپقان" لىقتەك رېئاللىق ئاساسىدا شەكىللەنگەن بولۇپ، ئۇيغۇرىستاندىكى ئەڭ چوڭ تاغنىڭ "تەڭرىتاغ" دەپ ئاتىلىپ، ئەجدادلىرىمىزنىڭ ئۇنىڭغا چوقۇنۇشى، ئاسمانغا، ئايغا، ئوتقا چوقۇنۇشلار ئەنە شۇنداق ئاساسلارنى پاكىت قىلغان. ئەجدادلىرىمىز ئۇنىڭدىن باشقا ئوخشىمىغان تارىخى دەۋىرلەردە كۆك بۆرە، بۇغرا، يولۋاس، شىر، ئارقار، تاغ تېكىسى، قارچىغا، شۇڭقارلارنى تۇتۇپ قىلغان، ئۇيغۇرىستاندا تېپىلغان 3 مىڭ يىللىق تارىخقا ئىگە بىر ساقال تاغىنىڭ سېپىغا چۈشۈرۈلگەن



بۇرنىڭ سۈرىتى بىزگە كۆك بۆرە تۇتېمىنىڭ ئۇزۇن يىللىق تارىخقا ئىگە ئىكەنلىكىنى دەلىللەپ بېرىدۇ.

1- زەردۇشت (ئاتەشپەرەسلىك) دىنى: ئەجدادلىرىمىز قەدىمكى زامانلاردا زەردۇشت دىنىغا ئېتىقاد قىلىپ ئوتقا چوقۇنغان ئىدى. قورقۇنچلۇق تەبىئەت ھادىسىلىرى، چاقماق چېقىنلىرى، يانار تاغ لاۋىللىرى قاتارلىقلار شۇنىڭدەك يېمەكلىكلەرنى پىشۇرۇپ يېيىش ئادەتلىرى بىرلىشىپ ئوتنى ئۇلۇغلاش، ئوتتىن مەدەت تىلەش ئەقىدىسىنى شەكىللەندۈرگەن. ئوت بىلەن ئۇچۇغداش، توي قىلغان قىزنى ئوت گۈلخاندىن ئايلاندۇرۇش قاتارلىق ئادەتلەر ئاتەشپەرەسلىك دىنىدىن قالغان ئادەتلەر ئىدى.

2- شامان دىنى:

ئۇيغۇرلار ئەڭ بۇرۇن شامان دىنىغا ئېتىقاد قىلغان ئىدى. "كۈن تەڭرى" شۇ ۋاقىتلاردا ئۇيغۇرلارنىڭ ئەڭ چوڭ خۇداسى ئىدى. ئۇيغۇرلار ئۇرۇشقا ماڭغاندا ئاق بوز ئاتنى قوشۇنىنىڭ ئالدىدا يېتىلەپ ماڭاتتى. ئاق بوز ئاتقا ئالتۇندىن جىيەك تۇتۇلغان قىزىل دۇخاۋا يۇپۇق ئارتىلاتتى. يازما خاتىرىلەردە شامان دىنى ئۇيغۇر تۇرمۇشىدا 2000 يىل داۋاملاشقان. ئىسرىق سېلىش، پېرىخونلۇق، داخانلىق، ئۇخلاۋاتقان بوۋاقنىڭ بېشىغا

پىچاق قويۇپ قويۇش قاتارلىق ئادەتلەر شامان دىنىدىن قالغان دىنىي مۇراسىم ئادەتلىرى ئىدى.

3- مانى دىنى:

ئۇيغۇرلار 4-5- ئەسىرلەردە دىننى مانى دىنىغا ئۆزگەرتكەن. ئۇيغۇرلاردا يورۇقلۇقنى ئولۇغلاش، كۈن، ئاي، يۇلتۇز قاتارلىق ئاسمان جىسىملىرىنى مۇقەددەس بىلىش ئادىتى مانى دىنىدىن قالغان. خىتاي تارىخ مەنبەلىرىدە "... ھون تەڭرىقۇتى ھەر كۈنى ئەتىگەندە يېڭى چىققان قوياشقا، كەچتە ئايغا چوقۇنىدۇ، ئايغا چوقۇنىش مۇراسىمى ئۆتكۈزۈلىدۇ" دەپ خاتىرىلەر قالدۇرغان.

4- خىرىستىيان - نېستورىيان دىنى:

مىلادى 1- ئەسىردە ئوتتۇرا شەرققە دۇنياغا كەلگەن خىرىستىيان دىنى داۋاملىق كېڭىيىپ شەرققە تەسىر كۆرسەتكەن. مىلادىيەنىڭ 334- يىلى خۇراساندىكى مەرۋە، تۈس دېگەن جايلاردا چېركاۋلار بارلىقى خاتىرىلەنگەن. 6- ئەسىرنىڭ ئاخىرىدا شەرقى رىم پادىشاھى مائۇرىك بىلەن پارس پادىشاھى خىسراۋ بىرلىشىپ، ئۇيغۇرىستاننىڭ قارا شەھەر- يۇلتۇزدا خانلىق تىكلىگەن ئۇيغۇر خاقانى بەھرام بىلەن سوقۇشقاندا، ئەسىر چۈشكەن ئۇيغۇر ئەسكەرلەرنى كونسىتانتىنپۇلغا ئېلىپ كەتكەن.

ئۇيغۇر ئەسكەرلىرى رىم پادىشاھى مائۇرىك بىلەن ئىران پادىشاھى خىسراۋغا ئەسىر چۈشكەندە ئۇلارنىڭ پېشانىسىدىكى كىرىست بەلگىسىگە قاراپ ھەيران قالغانلىقىنى ۋە ئۇلارنىڭ خرىستىيان دىنىغا ئېتىقاد قىلىدىغانلىقىنى رىم تارىخچىلىرى خاتىرىلىگەن. شۋېدسىيەلىك ئېكىسپىدىيىچى ستەيىن ۋە لىكوكلار مېرەن، خوتەن، باي، تۇرپان قاتارلىق جايلاردىن خرىستىيان دىنىنىڭ چوڭ مەزھەپلىرىدىن بىرى بولغان نېستورىيان دىنىغا ئائىت رەسىملەر، فىراگمېنتلار، ئىنجىل پارچىلىرى، ئىزوپ مەسەللىرى، كىرىست قەبىرە تاشلىرىنى تاپقان.

#### 5- بۇددا دىنى:

غەربىي ئۇيغۇرلار مىلادى 1- ئەسىردىن باشلاپلا بۇددا دىنىغا ئېتىقاد قىلغان. 4- ئەسىرلەردە بۇددا دىنى ئومۇملىشىپ، خوتەن، كۇچا، تۇرپانلار بۇددا دىنىنىڭ دۇنياۋى مەركەزلىرىگە ئايلانغان. بۇددىزم نوملىرى ئۇيغۇر تىلىغا تەرجىمە قىلىنغان. ئۇيغۇرىستاندا بۇددا دىنى بىلەن مانى دىنى ئۇزۇنغىچە تەڭ ياكى ئارىلىشىپ مەۋجۇت بولۇپ تۇرغان. ئۇيغۇرلار 10- ئەسىرلەردە بۇددا دىنىنى تەرك ئېتىشكە باشلىغان بولۇپ، بۇ دەۋىرلەردە ئۇيغۇرلار

ئالەمشۇمۇل ئەھمىيەتكە ئىگە مەدەنىيەت تۆھپىلىرىنى ياراتقان.

6- ئۇيغۇرلارنىڭ ئىسلام دىنىنى قۇبۇل قىلىشى  
مىلادى 914- يىللىرىدىن تارتىپ ئۇيغۇرلار ئىسلام دىنىنى قۇبۇل قىلىشقا باشلىدى. ئىران سامانىيلار پادىشاھلىقىنىڭ شاھزادىسى سامانى ئوردا قالايمىقانچىلىقتا ئوڭۇشسىزلىققا ئۇچراپ قەشقەرگە قېچىپ كەلگەن. ئۇيغۇر قاراخانىيلار سۇلالىسىنىڭ قاغانى ئوغۇلچاق قاغان ئۇنى قارشى ئېلىپ ئاتۇشقا ئورۇنلاشتۇرغان. شۇ كۈنلەردە ئاتۇشتىكى تاغقا ئوۋغا بىللە چىققان شاھزادە سۇتۇق بۇغراخان، ئەبۇ نەسىر سامانى بىلەن تونۇشۇپ، ئىسلام دىنىنى ئۇنىڭدىن قۇبۇل قىلغان. 920- يىلى سۇتۇق بوغراخان تاغىسى ئوغۇلچاقنى ئوردا ئۆزگىرىشى ئارقىلىق ئاغدۇرۇپ تاشلاپ، شاھلىق تەختىگە چىقىپ ئىسلام دىنىنى دۆلەت دىنى دەپ ئىلان قىلغان. ("شەرقىي تۈركىستان قوللانمىسى")

## توققۇزىنچى باب ئۇيغۇرىستاننىڭ قىسقىچە 19 - ئەسىر تارىخى

نېمىشقا ئۇيغۇرىستاننىڭ 19 - ئەسىر تارىخىنى گەۋدىلەندۈرۈشكە مەجبۇر بولدۇق. 18 - ئەسىرنىڭ كېيىنكى يېرىمىدا مانجۇ - خىتايلار ئۇيغۇرىستانغا بىر - ئىككى قېتىم تاجاۋۇز قىلىپ كىرگەن بولسىمۇ، لېكىن ھەر قېتىمدا ئۇزۇن مۇددەت تۇرالمايدى. 19 - ئەسىرنىڭ 30 - يىللىرىدىن كېيىنكى يېرىمىغىچە ئەنگىلىيە بىلەن چار روسىيىنىڭ ئوتتۇرا ئاسىيادا ئاۋۋال ئافغانىستانغا قاراتقان سىياسى ھەرىكەتلىرى، ھەربىي ھەرىكەتلىرى، دىپلوماتىك ئېلىشىشلىرى ئوتتۇرا ئاسىيانىڭ جۈملىدىن ئۇيغۇرىستاننىڭ كېيىنكى تەقدىرىنىڭ نېمە بولىشىنى بەلگىلەپ قويغان ئىدى. شۇڭا بىز ئۇيغۇرلارنىڭ 19 - 20 - ئەسىر تارىخىنى نۇقتىلىق تەتقىق قىلىشنى لايىق تاپتۇق.

روسىيىلىك تاجاۋۇزچىلارنىڭ ئوتتۇرا ئاسىياغا تاجاۋۇز قىلىشى 19 - ئەسىرنىڭ ئىككىنچى 25 يىلىدا باشلاندى. چار روسىيىنىڭ ئوتتۇرا ئاسىياغا تاجاۋۇز قىلىشى شۇنىڭ ئۈچۈن كېچىكىپ قالدىكى، مەلۇم مەنىدىن ئېيتقاندا، شىمال تەرەپتە پايدا - مەنپەئەتكە ئېرىشتۈرىدىغان يۇڭ - تېرە سودىسىغا سېلىشتۇرغاندا، ئىقتىسادىي غىدىغلاش،

مەنپەئەتكە ئېرىشىش ئوتتۇرا ئاسىيادا كەم بولغانلىقتىن، چار روسىيىنىڭ ئوتتۇرا ئاسىياغا تاجاۋۇز قىلىشى بىر مەزگىل كېچىكىپ قالدى. تاجاۋۇز قىلىشتا كېچىكىپ قېلىشقا سەۋەب بولغان ئىككىنچى سەۋەب شۇكى، ئوتتۇرا ئاسىيانىڭ ھاۋا كىلىماتى ۋە تەبىئەتتە ئۆسكەن ئۆسۈملۈكلىرى روسىيىلىك موژىكلار ياشىغان، ئادەتلەنگەن تەبىئەت ۋە ھاۋا كىلىماتىغا ئوخشىمايتتى. ئۇرۇسلار ياشىغان تەبىئى مۇھىتقا ئوتتۇرا ئاسىيانىڭ تەبىئى مۇھىتى ئوخشىمايتتى. ("دۇنيانىڭ ئومۇمى تارىخى" 15-ئەسىردىن كېيىنكى دۇنيا، خىتايچە نەشرى)

1- چار روسىيىنىڭ ئوتتۇرا ئاسىياغا تاجاۋۇز قىلىشى بۆرىنىڭ ئالدىدا قوزچاققا ھاياتلىق يولى يوق بولغاندەك، بىر تاجاۋۇزچى دۆلەتنىڭ ئالدىدا ئاجىز، مەھكۈم مىللەتلەرگە ھاياتلىق يولى يوق ئىدى. تاجاۋۇزچى چار پادىشاھنىڭ ئەسكەرلىرىگە سىبىرىيىنىڭ جەنۇب تەرىپىدە پايانسىز قازاق دالاسى سوزۇلۇپ ياتاتتى. توختىماي جەنۇبقا قاراپ ئىلگىرىلىگەندە قۇملۇقلار، چۆللۈكلەر، بۇخارا، خىۋە، قوقان قاتارلىق قەدىمى مۇسۇلمان خانلىقلىرىنى بېقىپ تۇرغان مۇنبەت بوستانلىقلار يېپىلىپ ياتاتتى. لېكىن، 19-ئەسىرنىڭ ئاخىرلىرىدىن بۇرۇن بۇ خانلىقلار سېلىشتۇرغاندا ھەربى جەھەتتە

چېچىلىپ كەتكەن سىبىرىيە قەبىلىلىرىدىن كۈچلۈك ھېسابلىناتتى. شۇڭا ئوتتۇرا ئاسىيانىڭ بۇ تەرىپى چار روسىيىگە يېقىنلىشىشتىن ساقلىنىپ قالالايتتى.

19 - ئەسىرنىڭ 1824 - يىلىدىن 1854 - يىلىغىچە 30 يىل ئىچىدە چار روسىيە قازاق دالاسىنى بويسۇندۇرۇپ، ئوتتۇرا ئاسىياغا تاجاۋۇز قىلىپ كىردى. گاھى - گاھىدا پاراكەندىچىلىك سېلىپ تۇرغان ياكى دائىمى خاراكتېرلىك پاراكەندىچىلىك سېلىپ تۇرغان ئەتراپتىكى مىللەتلەرنىڭ تەھدىتى ياكى روسىيىلىكلەرنىڭ ۋە پېتىر بورگىننىڭ ئەندىشىلىرىگە ياكى ئەنگىلىيىنىڭ نارازىلىق بىلدۈرۈشلىرىگە قارىماي، چار پادىشاھنىڭ تاجاۋۇزچى ئارمىيىسى جەنۇبقا يۈزلىنىپ بار كۈچ بىلەن ئىلگىرلىدى. ھەتتا ئەنگىلىيە سىياسىئونلىرى شۇ ۋاقىتتا "ئەمەلى توشقۇنلۇق بولمىغانلىقتىن، دۇچ كەلگەن دۈشمەننىڭ ھاياتلىققا ھۆكۈمرانلىق قىلىش ئۇسۇلى پەقەت، بۇلاڭ - تالاڭ قىلىشنىڭ مەنسىگە تەڭ بولغانلىقتىن، ئەنگىلىيىلىكلەر مەغلۇبىيەتتىن باشقا دىپلوماتىيە مەنتىقىسىنى چۈشەنمىگەنلىكتىن... خۇددى يەر شارى قوياشنى ئايلانغاندەك ئايلنىپ چار روسىيىنىڭ تاجاۋۇزچى ئارمىيىسى، ئىلگىرلىمىسە بولمايدىغان تەخىرىسىز ھالەتكە كەلگەن ئىدى" دېيىشكەن.

ئوتتۇرا ئاسىيا مۇسۇلمانلار مەدەنىيىتىنىڭ مەركىزى شەھەرلىرى، يېزا-قىشلاق دالالىرى بىرىنىڭ كەينىدىن بىرى ئىلگىرىلەش ئىچىدىكى چار روسىيە ئارمىيىسىنىڭ قولغا چۈشتى. 1865-يىلى تاشكەنت قولغا چۈشتى، 1868-يىلى بۇخارا بويىسۇندۇرۇلدى، 1873-يىلى خىۋە خانلىقى بويىسۇندۇرۇلدى.

شىددەتلىك تاجاۋۇزچىلىق ھىندىستانغا ھۆكۈمرانلىق قىلىۋاتقان ئەنگىلىيىنى چۆچىتىۋەتتى. چار روسىيىنىڭ تاجاۋۇزچىلىق ئۇرۇشىغا ئەگىشىپ كىچىك خەۋەرلىرىمۇ تارقىلىشقا باشلىدى، مەسىلەن، چار روسىيە تىبەتكە تاجاۋۇز قىلىدىكەن دېگەندەك، لېكىن بۇ ئەسىر (19- ئەسىر) ئەنگىلىيە بىلەن چار روسىيە ئاشكارا توقۇنۇشىمىغان بىر ئەسىر بۇلۇپ ئۆتۈپ كەتتى. چۈنكى، ئەنگىلىيە (ھىندىستاندا) بىلەن چار روسىيىنىڭ ئارىلىقى ئىنتايىن يىراق بولۇپ، قاتناش قوراللىرى يەنە ئىنتايىن چەكلىك ئىدى. چار روسىيە بىلەن ئەنگىلىيىنىڭ ئوتتۇرا ئاسىيادا ئېلىشىشى قورال كۈچىنى سىناق قىلىش ئۈچۈن ئەمەس، بەلكى بۇ ئىككى دۆلەت ئوتتۇرىسىدا ياشاۋاتقان كىچىك دۆلەتلەرنى كىم تىزگىنلەيدۇ دېگەن، مەقسەتلەر بويىچە كەسكىنلىشىپ كەتكەن ئېلىشىش ئىدى.



بولۇپمۇ ئىران بىلەن ئافغانىستاننى قايسى دۆلەت قانداق تىزگىنلەش مەسلىسىنى دەۋىر قىلغان، ئىستراتېگىيەلىك مەقسەتنىڭ ئوبېيكتىغا ئايلاندۇرغان ھالدا ئېلىپ بېرىلغان كۆرەش ۋە قانات يايدۇرۇلغان ئېلىشىشلار ئىدى. ("دۇنيانىڭ ئومۇمىي تارىخى" 15 - ئەسىردىن كېيىنكى دۇنيا خىتايچە نەشرى، شاڭخەي ئىجتىمائىي پەنلەر نەشرىياتى 1995 - يىل)

ئەجەپلەنمەكچى كىتابخانلىرىم، تېگى - تەكتىدىن ئېيتقاندا چار روسىيىنىڭ ئوتتۇرا ئاسىياغا تاجاۋۇز قىلىشى ۋە بويىسۇندۇرۇشى ئۇيغۇرىستاننىڭ مانجۇ - توڭخۇسلارغا مۇستەملىكە بولۇپ قېلىشىنى كەلتۈرۈپ چىقارغان بىردىنبىر سەۋەب ئىدى. غەربلىك دىۋە چار روسىيىنىڭ بىر پۇتى، لېكىن دىپلوماتىك رەۋىشتە، شەرقنىڭ دىۋىسى مانجۇ - توڭخۇسنىڭ بىر پۇتى ھەربى كۈچ بىلەن شۇ كۈنلەردىن باشلاپ ئۇيغۇرىستانغا قويۇلدى. ھىندىستاننى بويىسۇندۇرغان بۈيۈك بىرىتانىيە، يۇقىرىقى ئىككى جاھانگېرنىڭ ئۇيغۇرىستاننى ئارلىق رايونىغا ئايلاندۇرۇشىغا سۈكۈت قىلدى. سۈكۈت قىلىدىلا ئەمەس ھەتتا ئۇيغۇرلارغا پايدىسىز ئەھۋالدا ئارىلاشتى.

چار روسىيە بىلەن ئەنگىلىيە ئوتتۇرىسىدا 1882 - يىلى تۈزۈلگەن ئىككى دۆلەت كېلىشىمىنىڭ بىر ماددىسىدا:

«ئەنگىلىيە ئافغانىستانغا قول ئۇزارتماسلىق؛ چار روسىيە ئۇيغۇرىستانغا قول ئۇزارتماسلىق مەجبۇرىيەتلىرىنى دىپلوماتىك يوللار بىلەن كېلىشكەنلىكتىن روسىيە، ئىلى ئۆلكىسىنى ھەتتا پۈتۈن ئۇيغۇرىستاننى بېسىۋېلىشقا جۈرئەت قىلالمىغان ئىدى.» («ئۇيغۇرنامە» 336 - بەت. سابىت ئۇيغۇرى)

ئىككى جاھانگېر دۆلەت ئوتتۇرىسىدا ئىمزالانغان كېلىشىم ئۇيغۇرىستاننىڭ كېيىنكى تەقدىرىگە قانداق تەسىر كۆرسەتتى؟

ئەمدى كېلەيلى ئۇيغۇرىستان مەسىلىسىگە، ئۇنداقتا مانجۇ ھاكىمىيىتىنىڭ ئۇيغۇرىستانغا تاجاۋۇز قىلىشى ۋە ئۇيغۇرلارنىڭ قوراللىق قوزغىلاڭ ئارقىلىق مانجۇلارنى ۋەتىنى ئۇيغۇرىستاندىن قوغلاپ چىقارغانلىقى توغرىسىدا، مانجۇلارنىڭ ئۇيغۇرىستانغا يەنە تاجاۋۇز قىلغانلىقى ئاقىۋەتلىرىدە 1884 - يىلىدا ئۇ تەرەپتىن چار روسىيىنىڭ ياردىمى ئارقىلىق بۇ تەرەپتىن ئەنگىلىيە جاھانگېرلىكىنىڭ ياردىمى ئارقىلىق زوزۇڭتاڭ ئەسكەر چىقىرىپ، ئۇيغۇرىستاننىڭ مانجۇلارغا مۇستەملىكە بولۇپ قالغانلىقى توغرىسىدا، يۇقىرىقى پارچىلارغا مۇناسىۋەتلىك تۆۋەندە توختىلىپ ئۆتىمىز.

ئوقۇغۇچىلىرىمىزنىڭ تۆۋەندە "ياقۇپ بەگنىڭ تەرجىمىھالى" ماۋزۇلۇق كىتابتىن نەقىل كەلتۈرۈلگەن بىر ئابزاس سۆزنىڭ مەنىسىگە تېخىمۇ چۇڭقۇر دىققەت قىلىشنى ئۈمىد قىلىمىز.

"بۇ كىتابنىڭ ئاخىرقى بىر بابىدا، ئەنگىلىيە ھۆكۈمىتىنىڭ ياقۇپ بەگ ھاكىمىيىتىنى يۆلەپ، تۇرغۇزۇش جەھەتتىكى تەجرىبە - ساۋاقلارنى يەكۈنلەپ كېلىپ ئاپتور، ئەنگىلىيە مۇستەملىكىچىلىرىگە ئەقىل ۋە يول كۆرسىتىدۇ. چارلىز بولگېر ئەنگىلىيىنىڭ ياقۇپ بەگ ھاكىمىيىتىنى قوللاپ، سودا جەھەتتە ئالغان پايدىسى، ياقۇپ بەگ ھاكىمىيىتىنى ئېتىراپ قىلىپ، سىياسى جەھەتتە تارتقان زىيىنىنى قاپلىيالمىدۇ، دەپ قارىغان. شۇڭا ئۇ ئەنگىلىيە ھۆكۈمىتىگە "روسىيىنىڭ ھەددىدىن ئېشىپ كەتكەن كېڭەيمىچىلىكىنى (جۇڭگو بىلەن بىرلىكتە) چەكلەپ" (ئىنگىلىزچە نوسخىسىنىڭ 299-بېتىگە قارالسۇن) ئاندىن جۇڭگودىن نەپ ئېلىش ئۈچۈن، روسىيە جۇڭگونىڭ ئىلى رايونىغا تاجاۋۇز قىلىپ كىرىپ، جۇڭگو روسىيە مۇناسىۋىتىنى جىددىلەشتۈرۈپ قويغان پۇرسەتتىن پايدىلىنىپ، جۇڭگو بىلەن ئۆزئارا چۈشىنىش ھاسىل قىلىش توغرىسىدا تەكلىپ بەرگەن. ("ياقۇپ

بەگنىڭ تەرجىمىھالى " ئەنگىلىيە ، ئاپتورى چارلىز بولگېر ،  
4-بەت )

2- مانجۇلارنىڭ ئۇيغۇرىستانغا بىرىنچى قېتىم تاجاۋۇز  
قىلىشى

" 1038 يىلى ھەر قانداق تاجاۋۇزچىلىقتىن  
خاتىرجەم ، خالىي ياشىغان ئۇيغۇرىستان خەلقى ، دەپ  
باشلايدۇ رەھمەتلىك تارىخچى مۇھەممەد ئەمىن بۇغرا ،  
1758- يىلى مانجۇلارنىڭ تاجاۋۇزىغا ئۇچرىدى .

1758- يىلى مانجۇلارنىڭ قۇماندانى جاۋخۇي قەشقەرگە  
يېقىنلاپ كېلىپ ، قەشقەر- يەكەن خەلقىنى ئېغىر دەرىجىدە  
مەغلۇپ قىلىپ ، بۇ خەلقنىڭ تولىسى ئۆلتۈرۈلدى .

1815- يىلى شەرقىي تۈركىستاننىڭ ھەرقايسى  
جايلىرىدا مانجۇلارغا قارشى قوراللىق ئىنقىلاب قوزغالدى .  
جاھانگېر خۇجا ئۆزىنى پادىشا ئېلان قىلدى . 1824- يىلى  
مانجۇلار شەرقىي تۈركىستانغا يەنە تاجاۋۇز قىلىپ ،  
جاھانگېر خۇجىنى تۇتۇپ بېيجىڭغا ئېلىپ كېتىپ  
ۋەھشىلەرچە شېھىت قىلدى .

خىتايدا توپىلاڭلار داۋام قىلىۋاتقان بىر چاغدا 1839-  
يىلى ئەنگىلىيە بىلەن مانجۇ ھۆكۈمىتى ئوتتۇرىسىدا "  
ئەفىيۇن ئۇرۇشى" پارتلىدى . شۇنىڭ بىلەن شەرقىي  
تۈركىستاندا مانجۇ ئەسكەرلىرى ئازلاپ كەتتى . ئۇيغۇرلار

تەرەپ-تەرەپتىن قوزغىلىپ چىقىپ، ئۈرۈمچى ۋە ئىلى شەھىرىدىن باشقا پۈتۈن جايلارنى مانجۇلارنىڭ ئىشغالىدىن پۈتۈنلەي تازىلىدى. لېكىن شەرقىي تۈركىستان خەلقى يەنە پۈتۈنلەي بىرلىشىپ كېتەلمىدى.

«ئەپيۇن ئۇرۇشى» ئاياقلىشىپ مانجۇلار بىلەن ئەنگىلىيە ئوتتۇرىسىدا تىنچلىق كېلىشىمى ئىمزالانغاندىن كېيىن، 1846-يىلى مانجۇ ئىمپېراتورى شەرقىي تۈركىستانغا يەنە 100 مىڭ كىشىلىك قوشۇن ئەۋەتىپ تاجاۋۇز قىلدى. دېمەك 36 يىلدىن كېيىن، ئۇيغۇرىستان مانجۇلارنىڭ ئىككىنچى قېتىملىق تاجاۋۇزىغا ئۇچرىدى. («شەرقىي تۈركىستان تارىخى»)، (جاھانگېر خۇجىنى تۇتۇۋېلىپ بېيجىڭغا ئېلىپ كەتكەن 1824-يىلىدىن ھېسابلىغاندا 22 يىل بولدى، جاھانگېر خۇجا ئۆزىنى پادىشاھ دەپ جاكارلىغان 1815-يىلىدىن ھېسابلىغاندا 31 يىل بولدى).

تۆۋەنگۈنلا ئەنگىلىيە بىلەن مانجۇلار ئوتتۇرىسىدا پارتلىغان ئەپيۇن ئۇرۇشىدا شۇنچە تالاپەت تارتقان مانجۇ ھۆكۈمىتى ئارىدىن 6 يىل ئۆتە - ئۆتمەيلا يەنى مەسىلەن، 1842-يىلى ئەپيۇن ئۇرۇشى توختاپ ئەنگىلىيە جاھانگېرلىكى بىلەن مانجۇ ھۆكۈمىتى ئوتتۇرىسىدا "نەنجىڭ شەرتنامىسى" ئىمزالاندى. ئۇنداق بولغاندا

ئارىدىن 4 يىل ئۆتە - ئۆتمەيلا يەنە 100 مىڭ كىشىلىك ھەربى قوشۇننى 1846-يىلى ئۇيغۇرىستانغا قانداق ئەۋەتەلدى؟ تارىخنى خاتىرىلەشتە خاتالىق كۆرۈلگەنمۇ ياكى راستىنلا مانجۇ ھۆكۈمىتى 100 مىڭ كىشىلىك قوشۇن بىلەن ئۇيغۇرىستانغا تاجاۋۇز قىلغانمۇ؟ بۇ، 100 مىڭ كىشىلىك ھەربى قوشۇننى ئەنگىلىيە تەشكىللەپ بەرگەن، ئەنگىلىيە تەربىيەلەپ بەرگەن، ئەنگىلىيە ماددىي ئىقتىساد بىلەن تەمىنلىگەنمۇ يا؟! شۇنىڭ ئۈچۈن مانجۇ ھۆكۈمىتى ئەنگىلىيە بىلەن «نەنجىڭ شەرتنامىسى» نى ئىمزالاپ خوڭكۇڭنى ئەنگىلىيەگە كېسىپ بەرگەنمۇ يا؟!، تارىخنىڭ مەخپى تەرەپلىرى پەقەت تارىخقا تەۋە بولىدۇ.

1853-يىلى پۈتۈن (ئۇيغۇرىستان) مىقياسىدا قوراللىق ئىنقىلاب قوزغالدى. تۆت يىل داۋام قىلغان ئۇرۇشتىن كېيىن، ئاخىرى (ئۇيغۇرىستان) ئىنقىلابچىلىرى غەلبە قىلىپ، خوتەندىن تۇرپانغىچە بولغان جايلاردا مانجۇلارنى ئۇزۇل-كېسىل يۇقىتىپ خاتىرجەم بولدى. ئەمما ئۇيغۇر ئىنقىلابچىلار بۇ قېتىمىمۇ بىر كۈچ ئاستىغا بىرلىشەلمىدى. شۇڭا دۈشمەن 5 يىل قالمايلا يەنە ھۇجۇم قىلدى.

1872-يىلى ئۇيغۇرلار يەنە بىر قېتىم قوراللىق ئىنقىلاب قوزغىدى. باشتا ئۇيغۇرلار تاغ ئارىسىدىكى مۇداپىئە قىلغىلى بولىدىغان جايلارغا يەرلىشىۋېلىپ پارتىزانلىق

ئۇرۇش تاكتىكىسى بىلەن مانجۇ ئەسكەرلىرىگە تۇيۇقسىز ھۇجۇم قىلىپ ئېغىر زەبە بەردى. (بۈگۈنلەردە يەر نامى چەيلەڭزە دەپ ئاتىلىدىغان بۇ شەھەرنى) تارىختا پۈتۈنلەي ۋەيران قىلىپ، ئۇيغۇر قوزغىلاڭچىلارنىڭ 80000 دىن ئارتۇق مانجۇ-خىتاينى ئۆلتۈرگەنلىكى ھازىرغىچە رىۋايەت قىلىنىپ كەلمەكتە. («شەرقىي تۈركىستان تارىخى»)

## ئونىنچى باب بەدۋەت ئۇيغۇر دۆلىتىنىڭ قۇرۇلۇشى ۋە ياقۇپ بەگنىڭ ھۆكۈمرانلىقى

تارىخ شۇنداق قىزىقارلىق ھادىسىكى، شۇ ھادىسىلەرنىڭ مەسىلەن، يۈز بەرگەن ۋە يۈز بېرىۋاتقان ياكى كەلگۈسىدە يۈز بېرىدىغان ھادىسىلەرنىڭ بەلكى شۇ ھادىسىلەرنى تەشكىل قىلغۇچى ھادىسىلەرنىڭ قۇرۇلمىسىغا ئامەت ۋە ئاپەتتىن ئىبارەت ئىككى خىل ئامىل يۇشۇرۇنغان بولىدىكەن. تارىخى ياراتقۇچى ياكى تارىخى ئۇيان-بۇيان قىلغۇچى شەخسلەرنىڭ ئايرىملىرى تارىخى پۇرسەت ۋە ئامەتنىڭ يېتىپ كېلىشىنى سەزگۈرلۈك بىلەن كۆرۈپ يېتىپ، تارىخى تەرەققىياتنىڭ تەلەپلىرىگە ماسلىشىپ ھەرىكەت قىلىپ غەلىبىگە ئېرىشىدىكەن. تارىخى شەخسلەرنىڭ ئايرىملىرى بولسا، تارىخى تەرەققىياتنىڭ قانۇنىيەتلىرىنى كۆرۈپ يېتەلمەيدىكەن، بەلكى تەرەققىياتقا قارشى تەتۈر ئېقىم پەيدا قىلىپ مەقسەتلىرىگە يەتمەي تۇرۇپ مەغلۇپ بولىدىكەن.

تارىختا ئۇيغۇرنىڭ ۋەتىنى تاجاۋۇزچىلىققا دۇچار بولغان چاغلاردا، تاجاۋۇزچىلارنى كەينى-كەينىدىن ئۇرۇش بىلەن قوغلاپ چىقىرىپ ئۆزلىرىنىڭ شانلىق تارىخىنى ياراتقان ئۇيغۇر خەلقىنىڭ ئەڭ چوڭ كەمچىلىكى



شۇكى، بۇ خەلق - ئۇيغۇر خەلقىنى، ھەتتا ھازىرغىچە تارىختىن ئىبرەت ئالغان خەلق دېيىشكە بولمايدۇ.

گەرچە تارىخىي ماتېرىياللار كەمچىل بولغان ياكى تارىخىي ماتېرىياللار تۇلۇق بولغان ئەھۋالدا يېزىلغان تارىخ ئەسەرلىرى بولسۇن بۇ ئەسەرلەرنىڭ ئاپتۇرلىرىنىڭ تارىخىي ۋەقەلەرنى يۇرۇتقاندا سىڭدۈرۈدىغان كۆز قاراشلىرى خىلمۇ خىل بولغانلىقتىن، تارىخىي ۋەقەلەردىن چىقىرىدىغان نەتىجىلىرىمۇ ئوخشاش ئەمەس ئىدى.

ياقۇپ بەگ، ئۇيغۇر يېقىنقى زامان تارىخىدىكى ئەڭ بۈيۈك شەخس ئىدى. زامان ياقۇپ بەگنىڭ ئۇلۇغلىقى، دانالىقىنى يۈكسەكلىككە كۆتۈرگەن بولسا، ماكان جەھەتتە ئۇيغۇرستان شۇ زامان ئىچىدە غەرب تەرەپتىن چار روسىيە موژىكلىرىنىڭ تەھدىتكە دۇچ كەلگەندەك، شەرق تەرەپتىن مانجۇلارنىڭ يەنە بىر قېتىملىق تاجاۋۇزىغا دۇچ كەلگەن. شۇنداق ئېغىر بىر ۋەزىيەت ئاستىدا ياقۇپ بەگ، ئىككى جاھانگېر دۆلەت، چار روسىيە ئىمپېراتورلىقى بىلەن مانجۇ - خىتاي ئىمپېراتورلىقى ئوتتۇرىسىدا قەشقەرىيىدە مۇستەقىللىق جاكارلاپ (1865 - 1877 - يىللىرىدا) بەدۆلەت ئۇيغۇر دۆلىتىنى قۇرۇپ چىققان.

تارىخنىڭ بۇ ۋەقەلىرى توغرىسىدا بىزنىڭ ئىككى نەپەر تارىخچىمىزنىڭ كۆز قاراشلىرى قانداق بولدى؟

«شەرقىي تۈركىستاندا، «بەدۆلەت» لەقىمى بىلەن تونۇلغان ۋە «ئاتلىق غازى» دەپمۇ ئاتالغان ياقۇپ بەگ دەۋرىدىكى ۋەقەلەرنى ئۇزاقتىن كۈزىتىپ تەتقىق قىلغان چەت ئەل تارىخچىلىرىنىڭ ئەسەرلىرىدە، ياقۇپبەگنى خاتا تەخمىن قىلىپ، ئۇنى شەرقىي تۈركىستان ئىنقىلابچىسى ۋە مىللى ھۆكۈمدارى دەپ كۆرسىتىدۇ. ياقۇپ بەگ ئەسلىدە پەرغانىلىك بولۇپ، قوقەنت خانى خۇدايارخاننىڭ قۇش بىگى(ۋەزىرى ياكى قۇماندانى) ئىدى. خانغا خىيانەت قىلغانلىقى ئۈچۈن جازالىنىپ، تۈرمىگە تاشلانغان، بۇزۇكخان تۆرە بىلەن كونا بىر دوستلۇق مۇناسىۋىتى يۈزىسىدىن بۇزۇكخان تۆرە، خانغا ئىلتىماس قىلىپ، ئۇنى تۈرمىدىن چىقىرىپ، خىزمەتكە تەيىنلەپ بىللە قەشقەرگە ئېلىپ كەلگەن" («شەرقىي تۈركىستان تارىخى» 328 - بەت، مۇھەممەد ئەمىن بۇغرا)

" ياقۇپ بەگنىڭ كېلىپ چىقىشى توغرىلۇق ئىنگىلىز تارىخ تەتقىقاتچىسى چارلىز بولگېر «ياقۇپبەگنىڭ تەرجىمىھالى» ماۋزۇلۇق كىتابىدا - ياقۇپ بەگ تەخمىنەن 1820- يىلى قوقەنتتىكى پىسكەنت دېگەن يۇرتتا پىر مۇھەممەت دېگەن بىر تاجىكنىڭ ئائىلىسىدە تۇغۇلغان، دەپ يازغان... 1876- يىلى روسىيىنىڭ ۋەكىللەر ئۆمىكىنى باشلاپ يەتتە شەھەر دۆلىتىنى زىيارەت قىلغان روس

گېنېرالى ئا. ن كىروپاتكىن بولسا «قەشقەرىيە» ماۋزۇلۇق كىتابىدا ياقۇپ بەگ تەخمىنەن 1826 - يىلى خۇجەنتتە تۇغۇلغان ئۇنىڭ ئاتىسى ئىسمتۇللا دېھقان كىشى ئىدى دەپ يازغان. ئۇنىڭ مىللى تەۋەلىكى توغرىلۇق ھېچ نەرسە دېمىگەن. (ئېھتىمال مىللى تەۋەلىكى توغرىلۇق ھېچ نېمە دېمەيدىغان ئوتتۇرا ئاسىيالىقلارنىڭ ئادىتىگە ماسلاشقان بولسا كېرەك) نۇرغۇنلىغان كىشىلەر چارلىز بولگېرنىڭ يۇقىرىقى مەلۇماتىغا ئاساسلىنىپ «ياقۇپ بەگ تاجىك ئىكەن دەپ قاراپ كەلگەن.»

يېقىندا تارىخچىمىز، ئارخېئولوگ ئابدۇكېرىم سابىت «ئۇيغۇر ئاۋازى گېزىتى» نىڭ 2003 - يىللىق 23 - سانىدا ئېلان قىلغان، ئۇزۇن يىللار ئىزدىنىپ، تەتقىق قىلىش ئارقىلىق يازغان «ياقۇپ بەگ زادى كىم؟» ماۋزۇلۇق ماقالىسىدا: ياقۇپ بەگنىڭ ئەسلى كېلىپ چىقىشى تاجىك ئەمەس، قەشقەرلىق ئۇيغۇر ئىكەنلىكىنى دەلىللەپ چىقتى. ئالىمنىڭ يېزىشىچە، ياقۇپ بەگنىڭ دادىسى قەشقەرلىق يۈسۈپ تاشچى دېگەن كىشى بولۇپ، ياش ۋاقتىدا مىللى ئازادلىق كۆرەشلىرىگە قاتنىشىپ، قوزغىلاڭ مەغلۇپ بولغاندىن كېيىن، ئۆزىنىڭ يۇرتداشلىرى بىلەن بىللە پاناھلىق ئىزدەپ قوقەنت خانلىقى تەۋەسىگە ئۆتۈپ

كەتكەن ئىكەن... دەپ كۆرسەتتى. دېمەك ياقۇپ بەگ، ئۇيغۇر پەرزەندى بولۇپ چىقتى. («ئۇيغۇرنامە"330-بەت) «ئەسكىرى قىسىملارنىڭ ۋە غەربىي ئوتتۇرا ئاسىيالىق مۇھاجىرلارنىڭ تۇرمۇشىنى ياخشىلاش ئۈچۈن (ياقۇپبەگ) ھەرخىل باج ۋە ئالۋاڭ- سېلىق ئېلىشنى يولغا قويدى. مەسىلەن: يەر بېجى، تىجارەت بېجى، چارۋا مال بېجى ۋە باشقا ھەر خىل ئىسىملار بىلەن خەلقنى ئالىدىغان باج ۋە ئالۋاڭ سېلىقلار، خەلق كۆتۈرەلمەيدىغان دەرىجىدە ئېغىرلاشتى. دېھقانلار يەرلىرىنى تاشلاپ تەرەپ- تەرەپكە قېچىپ كەتتى. بازار كاساتلىشىپ تىجارەت ئازلىدى، خەلق قىممەتچىلىك ۋە ئاچارچىلىق ئاپەتلىرىگە دۇچار بولدى.»

**«شەرقىي تۈركىستان تارىخى» 335-بەت)**

"بەزى تارىخچىلار ياقۇپ بەگنىڭ مەملىكەتنى بىرلىككە كەلتۈرۈش جەريانىدا خۇسۇسەن يەكەن، خوتەن، كۇچا خانلىقلىرىنى ئۆزىگە بىقىندۇرۇشتا ھيلە- مېكر ئىشلىتىپ، ئالدامچىلىق ئۇسۇللىرىنى قوللانغانلىقىنى، قارشىلىق قىلغان ئاممىنى ئاياۋسىز قىرغانلىقىنى، دېھقانلاردىن ئېلىنىدىغان باج سېلىقنىڭ ئېغىر بولغانلىقىنى ۋە باشقا دەلىللەرنى كەلتۈرۈپ، ئۇنى تارىختىكى سەلبى شەخس دەپ باھالالايدۇ. يەنە بەزى تارىخچىلار ياقۇپ بەگ ئۆمرىنىڭ ئاخىرىدا شەرقتىن بېسىپ كېلىۋاتقان زوزۇڭ

تاڭنىڭ تاجاۋۇزچى ئارمىيىسىگە قارشى ئاكتىپ جەڭ قىلماي، ئەسكەرلىرىنى تۇرپاندىن كورلىغا چېكىندۈرۈپ كەتكەنلىكىنى، ئۇنىڭ ھەربىي سىياسىي خاتالىقى دەپ باھالایدۇ. ("ئۇيغۇرنامە" 330-بەت)

ياقۇپ بەگكە مۇشۇ نۇقتىدا قانداق باھا بېرىش كېرەك؟ ياقۇپ بەگ ئۇيغۇر ئوغلى ئىدى، شۇنداقلا تارىخنىڭ ئوغلى ئىدى. شۇنىڭ ئۈچۈن شۇنداق دەيمىزكى، ياقۇپ بەگنى تارىخنىڭ تاسادىپ ۋە زۆرۈرى تەلەپ - ئېھتىياجى ياراتتى. ياقۇپ بەگنى تارىخىي زامان ياراتتى. ياقۇپ بەگ ياشىغان دەۋىر، 15-ئەسىردە باشلانغان مۇستەملىكىچىلىك 19-ئەسىرگە كەلگەندە تېخىمۇ ۋەھشىلىشىپ ئەۋزەيلىگەن بىر دەۋىر، ياۋرۇپادىن مۇستەملىكە قىلىش كۈچى ۋە مۇستەملىكىچىلىك سىياسىتى ئاسىياغا يۆتكەلگەن ۋە بۇ سىياسەتنى بۇ دەۋىرلەردە سىبىرىيىنى ئەمدىلا بويسۇندۇرۇپ قايتقان چار روسىيە ئوتتۇرا ئاسىياغا كېڭەيمچىلىك قىلىش ھەربىي ھەرىكىتىگە ئايلاندۇرغان بىر دەۋىردە ياشىغان ئىدى. ھىندىستاننى بويسۇندۇرغان ئەنگىلىيە، ئافغانىستان ئارقىلىق ئوتتۇرا ئاسىياغا كۆز تىكىپ تۇراتتى، دەل مۇشۇنداق پەيتتە، روسىيىنىڭ ئۇزۇق - تۈلۈك ياردىمىگە تايىنىپ، ئەنگىلىيە بۇستۇن بانكىسىنىڭ پۇلىنى خەجلەپ، يىراققا - ئۆزىنىڭ

تېررتورىيىسى بىلەن ھەر قانداق ئالاقىسى بولمىغان پەقەت تاجاۋۇزچىلارغا ئوبىيكت بولۇپ قالغان ئۇيغۇرىستانغا يۈرۈش قىلغان مانجۇ - خىتاي خاندانلىقىنىڭ ياللانما، خىتاي ئەسكىرى قۇماندانى زوزۇڭ تاڭ ئۇيغۇرىستانغا تاجاۋۇز قىلدى. بۇنداق نازۇك بىر ۋەزىيەتتە ياقۇپ بەگ، بۇ پاسپاننىڭ قىلىدىغان ئىشى - قۇدرەتلىك دۆلەت قۇرۇش ۋە قۇرغان دۆلەتنىڭ كۈچىنى ئاشۇرۇش ئۈچۈن قايتا - قايتا تىرىشچانلىق كۆرسىتىش ئىدى، خالاس.

ئارمىيە قۇماندانى ياقۇپ بەگ، شۇ ۋاقىتتا قانداق ئويلىدى، بىز ئۆزىمىزنى شۇ ۋاقىتتىكى ياقۇپ بەگنىڭ ئورنىغا قويالمايمىز، ھەمدە ئۆزىمىزنى شۇ ۋاقىتتىكى ماكان زامانىنىڭ ئىچىگە قويالمايمىز. شۇنداقلا سوبىيكتىپ ئىدىيىلىرىمىزنى، ئارزۇلىرىمىزنى تارىخنىڭ شۇدەۋىر ئەمەلىيىتىگە مەجبۇرلاپ تاڭالمايمىز. ئەمما شۇ نەرسە ئوقۇغىچىلارغا ئېنىق بولۇشى كېرەككى، ئۇيغۇرىستانغا تاجاۋۇز قىلغان مانجۇلارنىڭ تاجاۋۇزغا خاتىمە بېرىلىشى كېرەك ئىدى، ئۇيغۇرىستاندا قۇدرەتلىك ئۇيغۇر دۆلىتى قۇرۇلۇشى كېرەك ئىدى، بۇنىڭ ئۈچۈن جاي - جايلاردا ئۆزى بەگ، ئۆزى خان بولۇۋالغان ھازىرقى زاماننىڭ تىلى بىلەن ئېيتقاندا مىللىتارىست ھاكىمىيەتلەرگە قارشى ئۇرۇش ئېچىپ باستۇرۇپ ئۇيغۇرىستاندا ھاكىمىيەتنى

بىرلىككە كەلتۈرگەندىلا ئاندىن قۇدرەتلىك دۆلەت قۇرۇش  
غايىسىنى ئىشقا ئاشۇرغىلى بولاتتى.

1758-يىلىدىن 1865-يىلىغىچە ھەر قېتىم ئۇرۇشتا  
يېڭىلىپ تۇرسىمۇ، ئۇيغۇرىستانغا ھەر قېتىم تاجاۋۇز  
قىلىپ كىرگەندە بىر نەچچە قېتىم قوغلاپ چىقىرىلغان  
بولسىمۇ، يەنە توختىماي تاجاۋۇز قىلىپ تۇرغان مانجۇ  
تاجاۋۇزچىلىرىنى ئاخىرقى قېتىم تارمار قىلىپ  
ئۇيغۇرىستاندا بىرلىككە كەلگەن قۇدرەتلىك بىر دۆلەتنى  
قۇرۇپ چىققان كىشى - ياقۇپ بەگ "تەڭرىنىڭ قامچىسى"  
ئىدى.

بۇ توغرىدا سابىت ئۇيغۇرى "ئۇيغۇرنامە" دە: «بۇ  
مەسىلىگىمۇ تارىخچى - ئارخېئولوگ ئابدۇكېرىم سابىتنىڭ  
«يېڭى ھايات گېزىتى» نىڭ 2003-يىللىق 4-سانىدا ئېلان  
قىلغان «ياقۇپ خوجام نېمىشكە چېكىندى؟» ماۋزۇلۇق  
ماقالىسىدىن نەقىل كەلتۈرۈپ مۇنداق دەپ كۆرسەتتى:  
«زوزۇڭتاڭ قوشۇنلىرى ياقۇپ بەگكە قارشى جىددى  
ئۇرۇش باشلاش ئالدىدا تۇرغاندا، چار روسىيە  
ئىمپېرىيىسى ئۆزى بېسىۋالغان قوقەنت تېررىتورىيىسىدىن  
قەشقەرىيەگە بېسىپ كىرىشكە تەييارلىنىپ قويغان. مانا  
مۇشۇ ئەھۋال ياقۇپ بەگنى قايمۇقتۇرۇپ، ئىككىلەندۈرۈپ  
قويدى. ئەگەر چار روسىيىنىڭ ئۇيغۇرىستانغا بېسىپ

كىرىش ئېھتىمالى بولمىغاندا، ياقۇپ بەگ شەرقتىن كېلىۋاتقان مانجۇ ئەسكەرلىرىگە قارشى ئۇرۇش ئاچقان، ئۇرۇشتا خىتاي ئەسكەرلىرى ئۈستىدىن چوقۇم غەلبە قىلغان بولاتتى.» («ئۇيغۇرنامە " 330-بەت)

1- ياقۇپ بەگنىڭ چەت دۆلەتلەر بىلەن مۇناسىۋەت

ئورناتقانلىقى

"مىلادى 1870-يىلى ياقۇپ بەگ، تۈركىيە سۇلتانى ۋە شۇ چاغدىكى ئىسلام خەلىپىسى ئابدۇلئەزىز خاننىڭ ئالدىغا ھەيئەت ئەۋەتىپ، ئۆزىنىڭ ئىسلام خەلىپىلىكىگە تەۋە بولىدىغانلىقىنى مەلۇم قىلىپ، ئۇيغۇرىستاننى مۇستەقىل ئىسلام دۆلىتى دەپ ئېتىراپ قىلىشنى ئىلتىماس قىلدى.

سۇلتان ئابدۇلئەزىز، بۇ ھەيئەت بىلەن كۆرۈشتى ۋە ياقۇپ بەگنىڭ ئىلتىماسىنى خۇشاللىق بىلەن قۇبۇل قىلىپ، ئۇنىڭغا «ئەمرۇلمۇسلىمىن» يەنى مۇسۇلمانلار ئەمىرى دېگەن ئۇنۋانى بەردى. خۇتبىنى مۇسۇلمانلارنىڭ خەلىپىسى نامىدا ئوقۇشنى ۋە پۇلغا خەلىپىنىڭ ئىسمىنى چۈشۈرۈشنى بۇيرىدى. ياقۇپ بەگ، بۇيرۇقنى ئىجرا قىلىپ، خۇتبىنى سۇلتان ئابدۇلئەزىز نامىدا ئوقۇتتى ۋە قۇيىدۇرغان كۆمۈش تەڭگىگە خەلىپىنىڭ ئىسمىنى چۈشۈردى. ئۈستىدە «سۇلتان ئابدۇلئەزىز» ئىبارىسى



چۈشۈرۈلگەن كۆمۈش تەڭگىلەر ھازىرمۇ خەلقنىڭ قولىدا بار.

ئۇندىن كېيىن ياقۇپ بەگ، ھىندىستان ۋە روسىيەگە بىردىن ئەلچى ئەۋەتتى. ئەنگىلىيە ۋە روسىيە ئۇيغۇرىستاننىڭ مۇستەقىللىقىنى تونۇدى (ئېتىراپ قىلدى). ھىندىستان ھۆكۈمىتى بىلەن تىجارەت كېلىشىمى ئىمزالاندى. ئىككىنچى يىلى، چار روسىيە ۋە ھىندىستاندىن ياقۇپ بەگكە رەسمى ئەلچى كەلدى. ھىندىستاندىن تۆت مىڭدىن كۆپرەك كارتوشلۇق ۋە يىگىرمە مىڭ پىستانلىق مىلتىق ۋە باشقا نۇرغۇن مىقداردا ھەربىي لاۋازىمات بويۇملىرى سېتىۋېلىندى. بىراق، مانجۇ ھۆكۈمىتى ئۆزىنىڭ جاھىللىقىدا چىڭ تۇرۇپ، (ئۇيغۇرىستان) نىڭ مۇستەقىللىقىنى تونۇمىدى.

لېكىن گۈدەك ياشتىكى ئىمپېراتور تۇڭشىغا ۋاكالىتەن ئىش بېجىرىۋاتقان كۇڭ، ئوسمانلى ئىمپېراتورلىقى، ئەنگىلىيە ئىمپېراتورلىقى، چار روسىيە ئىمپېراتورلىقىنىڭ ئېتىراپ قىلغانلىقىنى كۆزدە تۇتۇپ، ئۇيغۇرىستانغا ئەسكەر يوللىمايدىغانلىقىنى رەسمى ئېلان قىلدى. ئۇچاغدا مانجۇ-خىتايدا ئىچكى ئىنقىلاب ۋە ئەنسىزلىك سەۋەبىدىن ۋە چەت ئەللەرنىڭ سەۋەبىدىن (بولسىمۇ) مەنچىڭ سولالىسى ھۆكۈمىتى بۇنىڭغا (شۇ دەرىجىدە) يول قويۇشقا مەجبۇر

ئىدى. (مانجۇ مەنچىڭ) ھۆكۈمىتىنىڭ بۇنداق قىيىن ئەھۋالغا چۈشۈپ قالغان چاغلىرىدا ئىككى يۈزلىمە سىياسەت قوللىنىدىغانلىقىدىن، ياقۇپ بەگ خەۋەرسىز ئىدى. دۇنيانىڭ ئۈچ چوڭ دۆلىتى مۇستەقىللىقىمىزنى ئېتىراپ قىلدى، (گۇمان بىلەن قارايمەن، تۈزگۈچى) چىن (مانجۇ) دۆلىتىنىڭمۇ تونۇماقتىن (ئېتىراپ قىلماقتىن) باشقا چارىسى يوق دېگەن چۈشەنچە بىلەن (ئۇيغۇرچە) بىپەرۋالىق قىلماقتا ئىدى. «(شەرقىي تۈركىستان تارىخى» 336-بەت)

1876-يىلىغا كەلگەندە ئۇيغۇرنىڭ قولىدىكى ئامەت ئۇيغۇرنىڭ قولىدىن چىقىپ كەتتى. چۈنكى ئامەت ئاۋۋال بۈيۈك سەركەردە ياقۇپ بەگنىڭ قولىدىن چىقىپ كەتكەن ئىدى. مەنچىڭ (مانجۇ) دۆلىتىنىڭ ياللانما گېنېرالى زوزۇڭتاڭ 70 مىڭ كىشىلىك قوشۇن بىلەن ئۇيغۇرىستانغا تاجاۋۇز قىلىپ، "بىر مىليونغا يېقىن ئۇيغۇرنى ئۆلتۈرۈپ" 1884-يىلى شىنجاڭ ئۆلكىسى تەسىس قىلدى. شىنجاڭ دېگەن خىتايچە سۆزنىڭ مەنىسى — يېڭى يەر، يېڭى مۇستەملىكە دېگەنلىك بولاتتى.

ئۇيغۇرىستاندا قۇرۇلغان بەدۆلەت، سەركەردە ياقۇپ بەگ دۆلىتى ئاغدۇرۇلدى. نېمىشقا، چار روسىيە ئىمپېراتورلىقى، ئوسمانلى ئىمپېراتورلىقى، ھىندىستاننى

بېسىپ ياتقان ئەنگىلىيە ئىمپېراتورلىقى، ئۇيغۇرىستاندا قۇرۇلغان ياقۇببەگ دۆلىتىنى "ئېتىراپ قىلغان" بۈيۈك ئىمپېراتورلۇقلار بولۇپ تۇرۇقلۇق، مانجۇلارنىڭ ئۇيغۇرىستانغا تاجاۋۇز قىلغانلىقى توغرىسىدا، ئوچۇق - ئاشكارا نارازىلىقنى ئىپادە قىلمىدى؟ گۇمانىمىزغا پاكىت تېپىپ بەرسەك، دەل شۇ كۈنلەردە غەربىي ئوتتۇرا ئاسىيانى زەپتە قىلىپ چار روسىيىنىڭ مۇستەملىكىسىگە ئايلاندۇرغان چار روسىيە، شەرقىي ئوتتۇرا ئاسىيادا بىر مۇسۇلمان ئۇيغۇر دۆلىتىنىڭ قۇرۇلۇشىنى ھەرگىز خالىمىغاندەك، ھىندىستاننى مۇستەملىكە قىلىپ ياتقان ئەنگىلىيىمۇ ھىندىستانغا قوشنا شەرقىي ئوتتۇرا ئاسىيادا بىر مۇسۇلمان ئۇيغۇر دۆلىتىنىڭ قۇرۇلۇشىنى ھەرگىز خالىمايتتى. چۈنكى، ئۇيغۇرىستانغا قوشنا ھىندىستاندىكى مۇسۇلمانلار مۇستەقىللىق تەلەپ قىلىپ، ئەنگىلىيىنىڭ ھىندىستاندىكى مىللى مۇستەملىكە ھۆكۈمرانلىقىنى ئاغدۇرۇۋىتتەتتى. چار روسىيە ئىمپېرىيىسىنىڭ ۋە ئەنگىلىيە ئىمپېرىيىسىنىڭ، مانجۇ-خىتاي خاندانلىقى ئۇيغۇرىستاننى قوراللىق بېسىۋالغاندا سۈكۈت قىلغانلىقىنىڭ تارىخىي ئارقا كۆرۈنۈشىنى يەنە باشقا سەۋەبلەردىنمۇ ئىزدەشكە توغرا كېلەتتى.

2- چار روسيېنىڭ يىراق شەرقى بۇيسۇندۇرۇش  
ھەرىكىتى بىلەن ، مانجۇلارنىڭ ئۇيغۇرىستاننى  
بۇيسۇندۇرۇش ھەرىكىتىنىڭ ئىچكى مۇناسىۋىتى

"...كېنەز گوېرنا تۇر مۇراۋىيۇپنىڭ ھوقۇقى چوڭ  
بولسىمۇ ، ئۇ يەنىلا ھوقۇق دائىرىسىدىن ھالقىپ ، يىراققا  
يۈرۈش قىلغۇچى تەكشۈرۈش ئۆمىكىنى ئەۋەتىپ چار  
روسىيىنىڭ بايرىقىنى باشقىلارنىڭ تۇپرىقىغا تىكلىدى .  
ئۇنىڭ قول ئاستىدىكى ئوفتسىبەر نېۋىرسكى (كېيىن دېڭىز  
ئارمىيە گېنېرالى بولغان) ، كامچاتكا يېرىم ئارىلىدا پېتىر  
پاۋلوۋىسكى قورۇقنى قۇرۇپ ، ساخالىن ئارىلىدا  
ئولتۇرۇشلۇق ياپونىيە پۇقرالىرىنى قوغلىۋېتىپ بۇ ئارالنى  
ئىگىلىدى . يەل پاراخۇتقا ئولتۇرۇپ ، (ئامۇ دەرياسى ۋە  
يەنە بىر ئامۇ دەرياسى ، بۇنىڭ ئىچىدە ئامۇ دەرياسى  
يىراق شەرقتە كورىيىگە ۋە ھازىرقى خىتايىنىڭ چېگرالىرىغا  
تۇتۇشىدىغان تۇپراقلاردىن ئېقىپ ئۆتىدىغان دەريا  
بولۇپ ، ئامۇ دەرياسى تاجىكىستاندىن ، جۇملىدىن ۋە تىنىمىز  
ئۇيغۇرىستاننىڭ تاشقورغان ناھىيىسىنىڭ تاغلىرىدىن  
باشلىنىپ كاسپى دېڭىزىغا قۇيۇلىدىغان دەريانىڭ ئىسمىدۇ  
ر . بۇ ئىككى دەريانىڭ ئىسمىنى پەرقلىنىدۇرۇپ  
چۈشىنىشىمىز كېرەك) ئامۇ دەرياسىدا ئۈزۈپ ،

مۇستەملىكىچى روسىيە پۇقرالىرىنى ئامۇ دەرياسىنىڭ قىرغاقلىرىدا ماكانلىشىپ ئولتۇراقلىشىشقا رىغبەتلەندۈردى. ئامۇ دەرياسىنىڭ قۇيۇلۇش ئېغىزى بىلەن كورىيە چېگرىسى ئارىلىقىدا نۇرغۇنلىغان سودا - تىجارەت پونكىتلىرىنى قۇردى. ناھايىتى ئاز بىر قىسىم كىشىلەرنىلا ئىشلىتىپ بىپايان تېررىتورىيىنى ئىگىلەش بۇ، مۇراۋىيۇپنىڭ ئالاھىدىلىكى ئىدى. مەسىلەن، نېۋىرسكى پاراخۇتتىكى ئادەملەرنىلا تىزگىنلىيەلەيتتى. شۇڭلاشقا ئۇ(6) ئادەمنى ئەۋەتىپ بىر سودا پونكىتىنى قوغداشقا سالاتتى، يەنە (8) ئادەمنى ئەۋەتىپ يەنە بىر سودا پونكىتىنى قوغداشقا سالاتتى. پۈتكۈل بىپايان رايون (ئامۇ دەرياسىنىڭ بويلىرى) جۇڭگولۇقلارغا نىسبەتەن مۇجىمەل، مېتروپولوگىيىلىك كۆلەڭگۈدە تۇراتتى. (بۇ جۈملىنى ئېھتىمال خىتاي تەرجىمان قوشقان بۇلۇشى مۇمكىن. ئۇنداق بولمىسا مانجۇ - خىتاي خاندانلىقىنىڭ بۇ چېگرالار ۋە زېمىنلار بىلەن نېمە ئالاقىسى بار؟) بۇ رايونلار ئادەم ياشىمايدىغان رايون بولغاچقا، مۇراۋىيۇپنىڭ ئۇسۇلىدەك، كىچىك كۆلەملىك ھەرىكەت ئېلىپ بېرىش مۇمكىن بولىدىغان ئىش ئىدى. ئەمەلىيەتتە بولسا مانجۇ - خىتاي خاندانلىقىنىڭ ئوردىسى، چار روسىيىنىڭ بۇ رايونلاردا قىلىۋاتقان ئىشلىرىدىن بىخەۋەر بولۇپ، 1851 - يىلى 5 -

ئاپقا كەلگەندە ئاندىن چار روسىيە بۇ رايوندا قىلغان ئىشلىرىنى جۇڭگو تەرەپكە ئۇقتۇرۇپ قويدى. ("دۇنيانىڭ ئومۇمىي تارىخى" ئون بەشىنچى ئەسىردىن كېيىنكى دۇنيا، خىتايچە نەشرى 291-بەت)

تەھلىل: بىر جاھانگېر دۆلەت بىر رايونغا ياكى بىر تېررىتورىيىگە كېڭەيمچىلىك قىلىۋاتقاندا، ئىككىنچى بىر جاھانگېر دۆلەتكە ئۇقتۇرۇپ قويۇش خەلقئارا قائىدە بولسا كېرەك. يۇقىرىقى رايونلار ياكى چار روسىيىنىڭ تەسىر دائىرىسىدە ئەمەس ياكى مانجۇ-خىتاي ھۆكۈمىتىنىڭ تەسىر دائىرىسىدە ئەمەس پەقەت بۇ قېتىم چار روسىيە تاجاۋۇز قىلىدىغان ئوبىيكتقا ئايلىنىپ قالغان بۇ زېمىن، خىتايىنىڭ دۆلەت چېگرىسىغا تۇتاش رايون بولغاچقا چار روسىيە، مەن بۇ ئىگىسىز رايونلارنى ئىگىلىدىم دەپ خىتاي تەرەپكە ئۇقتۇرۇپ قويغان بولسا كېرەك.

بەش يىلدىن كېيىن 1856-يىلى جۇڭگو بىلەن ئەنگىلىيە ئوتتۇرىسىدا ئۇرۇش پارتلىدى. ئۇرۇشتا جۇڭگولۇقلار يېڭىلىپ، 1858-يىلى ئىمزالانغان "تىيەنجىن شەرتنامىسى" بويىچە، مانجۇ خانىدانلىقى غەربلىك سودىگەرلەرگە تېخىمۇ كۆپ پورت، قولتۇقلارنى ئېچىپ بېرىپ يول قويۇشقا مەجبۇر بولدى.

مۇراۋىيۇپ بۇ پۇرسەتنى چىڭ تۇتۇۋېلىپ مانجۇ ئوردىسىغا ئاگاھلاندۇرۇش بىرىپ: جۇڭگولۇقلار ئەنگىلىيلىكلەرنىڭ ئامۇر دەرياسىنى تىزگىنلەۋېلىشىدىن ئېھتىيات قىلىشى كېرەك، دىدى. ھەمدە چار روسىيلىكلەر تەكلىپ بىرىپ: جۇڭگو، روسىيە ئىككى دۆلەت بۇ رايوننى ئورتاق مۇھاپىزەت قىلىشىمىز كېرەك دىدى. نەتىجە شۇ بولدىكى 1858-يىلى ئىككى دۆلەت ئوتتۇرىسىدا «ئەيخۇي شەرتنامىسى» ئىمزالاندى. بۇ شەرتنامىگە ئاساسلىنىپ چار روسىيە ئامۇر دەرياسىدىن ئۇسسۇرى دەرياسىغىچە سول قىرغاق تەرەپكە ئېرىشتى. ئۇنىڭدىن باشقا چار روسىيە بىلەن جۇڭگو، ئامۇر دەرياسىدىن تاكى شەرقى دېڭىزغىچە ئىككى قىرغاققا ئورتاق ئىگىلىك ھوقۇق يۈرگۈزىدىغان بولدى.

مۇراۋىيۇپ بۇ كۈنلەردە يېڭى ئېرىشكەن تېرىتورىيىنى ئىنچىكىلىك بىلەن كۈزىتىپ، ئامۇر دەريانىڭ تۆۋەن ئېقىمىنى تىزگىنلەشنىڭ دەريا قاتنىشى ئۈچۈن كەم بولسا بولمايدىغانلىقىنى كۆرۈپ يەتتى. ئۇ كورىيىگە يېقىن دېڭىزدا ئەپچىل بىر قولىتۇقنى بايقاپ، 1860-يىلى بۇ يەردە بىر شەھەر قۇردى. بۇ شەھەرگە «ۋىلادى ۋوستوك» يەنى «شەرقنىڭ خانىشى» دەپ ئىسىم قويدى. بۇ چاغدا جۇڭگو غەربتىكى كۈچلۈك دۆلەتلەر بىلەن تالاش-تارتىش

ئىچىگە كىرىپ قېلىپ، 1860-يىلى فرانسىيە، ئەنگىلىيىنىڭ بىرلەشمە قوشۇنى بېيجىڭنى بېسۋالدى. چار روسىيىنىڭ بېيجىڭدە تۇرۇشلۇق باش ئەلچىسى، كېنەز نېكولاي رىگادىنىپ ياراشتۇرغۇچى سۈپىتىدە ئوتتۇرىغا چىقىپ، مانجۇ-خىتاي ئوردىسىغا يارىدەم قىلىپ، ئىتتىپاقداش دۆلەتلەر ئارمىيىسىنى غەلبىلىك ھالدا بېيجىڭدىن چېكىندۈردى. تەسىرلىنىپ كەتكەن جۇڭگو ياخشىلىققا، ياخشىلىق قىلىشقا رازى بولۇپ، 1860-يىلى «بېيجىڭ شەرتنامىسى» نى ئىمزالاپ، ئامۇ دەرياسىدىن ئۆسسۈرى دەرياسىغىچە تاكى شەرقى دېڭىزغىچە ئىككى قىرغاقنى ھەتتا ئامۇ دەرياسىنىڭ قۇيۇلۇش ئېغىزىدىن كورىيە چېگرىسىغىچە ئارىلىقتىكى زېمىنلارنى چار روسىيىگە "ئۆتۈنۈپ" بەردى. يېڭى زېمىنلارغا ئېرىشىشكە ئەگىشىپ چار روسىيە يىراق شەرقتە كېڭەيمچىلىك قىلىشنى توختاتتى. تاجاۋۇزچىلىق ھەرىكىتىنى يەنە بىر قېتىم باشلاپ چار روسىيىنىڭ پادىشاھى نېكولاي (2) - 20- ئەسىرنىڭ باشلىرىدا جەنۇبقا، كورىيىگە ۋە مانجۇرىيىگە تاجاۋۇز قىلىشقا ئۇرۇنغاندا ياپونىيە بىلەن چار روسىيە ئوتتۇرىسىدا 1904-يىلى ئاپەت خاراكتېرلىك دېڭىز ئۇرۇشى پارتلىدى.



يۇقىرىدا تىلغا ئېلىپ ئۆتكەن " ئۆتۈنۈپ بېرىش " مەسىلىسىگە كەلسەك ، ئۆزىگە ئەسلا تەۋە بولمىغان زېمىن تېررىتورىيىنى يەنە باشقا بىر تاجاۋۇزچى جاھانگىر دۆلەتكە " ئۆتۈنۈپ بېرىش " قالىتىسى ئىش ئىكەن ... ھەي ، تارىخ ! دۇنيا چوڭ دۆلەتلەر ئارا بۆلۈشۈۋېلىشقا بولىدىغان دۇنيا ، خۇدانىڭ تەقسىماتىنىمۇ كۆزگە ئىلمەيدىغان دۇنيا ، يەنە تېخى بىر- بىرىگە تەۋە بولمىغان زېمىنلارنى بىر- بىرىگە ئۆتۈنۈپ بېرىپ ، جاھانگىر دۆلەتلەر بىر- بىرىنى قوللايدىغان دۇنيا ئىكەن ، بۇ دۇنيانىڭ ماھىيىتى ئەسلى شۇنداق دۇنيا ئىكەن .

### 3- ئەنگىلىيە جاھانگېرلىكى بىلەن مانجۇ خاندانلىقىنىڭ مۇناسىۋىتى

... جۇڭگولۇقلار تاشقى دۇنياغا ھەرگىز قىزىقمايتتى . ئۇلارنىڭ ياۋروپا ۋە ياۋرۇپالىقلار توغرىسىدا ھېچ قانداق بىلىمنىڭ يوقلىقى بۇ نۇقتىنى تۇلۇق چۈشەندۈرۈپ بېرەتتى . ياۋرۇپانىڭ جۇغراپىيىۋى ئورنىنىڭ قەيەردىكىلىكىنىمۇ بىلمەيتتى . بۇ توغرىدا سوراپ- ئۇقۇشنىمۇ خالىمايتتى . ياۋرۇپادىكى ھەر قايسى مىللەتلەرنىمۇ پەرقلەندۈرمەي ، قارا- قويۇقلا « قاڭشارلىق ياۋايىلار » دەپ ئاتايتتى .

ئىشك تاقىۋېلىپ، ئۆزلىرى ئۆزىگە كۆرەڭلەپ بېرىپ، 3 قېتىملىق ئاپەتلىك ئۇرۇشقا دۇچ كەلگەندىن كېيىن جۇڭگولۇقلار بېشى قايغان ئادەمدەك سىلكىنىشكە باشلىدى. 1839-يىلىدىن 1842-يىلىغىچە ئەنگىلىيە بىلەن جۇڭگو ئوتتۇرىسىدا يۈز بەرگەن بىرىنچى قېتىملىق ئۇرۇش؛ 1895-يىلى جۇڭگو بىلەن ياپونىيە ئوتتۇرىسىدا يۈز بەرگەن ئىككىنچى قېتىملىق ئۇرۇش؛ 1856-يىلىدىن 1858-يىلىغىچە ئەنگىلىيە، فرانسىيە بىلەن جۇڭگو ئوتتۇرىسىدا بولغان ئۈچىنچى قېتىملىق ئۇرۇش؛ بۇ ئۇرۇشلاردا جۇڭگونىڭ ئېغىر دەرىجىدە مەغلۇپ بولۇشى جۇڭگونى ئىشكىنى ئېچىۋېتىشكە مەجبۇرلىدى.

ئەنگىلىيە شۇنىڭ ئۈچۈن جۇڭگونىڭ ئىشكىنى ئاۋۋال ئېچىۋەتتىكى، چۈنكى ھىندىستاندا ئەنگىلىيىنىڭ كۈچلۈك ھەربى بازىسى بار ئىدى، دېڭىز ئوكيانى تىزگىنلەپ تۇراتتى. ئەنگىلىيىنىڭ جۇڭگوغا زوراۋانلىق بىلەن ئىغۋاگەرچىلىك قىلىشى، سودا-تىجارەت يولىدا جۇڭگونىڭ توسقۇنلۇق قىلىشىنى كۆزدىن يىراق قىلىشنى مەقسەت قىلاتتى.

ئەفۇن سودىسى مەسىلىسى ئەنگىلىيە بىلەن جۇڭگونى بىۋاسىتە ئۇرۇشقا ئېلىپ كىردى. جۇڭگولۇقلارنىڭ ئەفۇنغا چۈشكەن ئېھتىياجى، ئەنگىلىيىنىڭ جۇڭگو تاۋارلىرىغا

تۆلەيدىغان نەخ پۇلىنىڭ ئورنىنى ئالاتتى. بۇنىڭدىن بۇرۇن ئەنگىلىيە، جۇڭگودىن سېتىپ ئالغان تاۋارغا ئالتۇن ۋە كۆمۈچ بىلەن پۇل تۆلەيتتى. نۆۋەتتە ئەفيۇن بازىرى سودا-تىجارەتتىكى تەتۈر بالانسنى پۈتۈنلەي ئۆزگەرتىپ، ئەنگىلىيىگە پايدا ياراتتى.

مانجۇ خاندانلىقى ھۆكۈمىتى، 1729-ۋە 1799-يىللىرى بۇيرۇق چىقىرىپ، ئەفيۇن ئىمپورت قىلىشنى چەكلىدى. لېكىن، 1833-يىلىغا كەلگەندە ئەفيۇن سودىسى 1 مىليارد 5 يۈز مىليون دوللارغا يەتتى.

جۇڭگولۇقلار زوراۋانلىق بىلەن ئەفيۇن سودىسىنى توختىتىشقا ئۇرۇنغاندا، بىرىنچى قېتىملىق ئەفيۇن ئۇرۇشى پارتلىدى. ئۇرۇشنىڭ كېيىنكى جەريانى "جۇڭگولۇقلارنىڭ ئۈمىدىسىز ھەربىي ئاجىزلىقىنى ئاشكارىلاپ قويدى". ئەنگىلىيىلىكلەر بىر نەچچە تارماق ئەترەتنى ياكى بىر نەچچە مىڭ ئادىمنى ئىشقا سېلىپ، پورتلارنى بىرىنىڭ كەينىدىن بىرىنى ئىگىلىدى.

1842-يىلى مانجۇ خاندانلىقى ئەنگىلىيىگە تەسلىم بولۇپ "نەنجىڭ شەرتنامىسى" نى قۇبۇل قىلدى.

"نەنجىڭ شەرتنامىسى" غا ئاساسلىنىپ، جۇڭگولۇقلار شاڭگاڭنى ئەنگىلىيىلىكلەرگە كېسىپ بەردى. گۇۋاڭجۇ، فۇجۇ، نىڭپو، شاڭخەي قاتارلىق سودا پورتلىرىنى

ئەنگىلىيەگە ئېچىپ بەردى. ئىمزالانغان شەرتنامىلار جۈملىدىن سودىدا ئېتىبار بېرىش ماددىلىرىنىمۇ ئۆز ئىچىگە ئالاتتى. ھەتتا ئەنگىلىيىلىكلەرنىڭ باشقا دۆلەتلەر ئېرىشەلمەيدىغان ئىمتىيازىلاردىن تۇلۇق بەھرىمەن بولۇشىغا كاپالەتلىك قىلدى. بۇ شەرتنامىلارنىڭ ئەڭ ئاخىرىدا مۇرەككەپ بىر ۋەزىيەتكە - چەت ئەللىكلەرگە ئايرىپ بېرىلگەن ئولتۇراق رايونلار، ئىجارە بېرىلگەن يەرلەرنىڭ ھەممىسى چەت ئەل ھۆكۈمەتلىرىنىڭ باشقۇرۇشىدىكى چەت ئەل شەھەرلىرىگە ئايلىنىپ كېتىدىغان بىر مۇرەككەپ ۋەزىيەتكە ئېلىپ كېلىدىغانلىقىنى ھېچ كىم ئويلىمىغان ئىدى.

"نەنجىڭ شەرتنامىسى" جۇڭگولۇقلار بىلەن ياۋرۇپالىقلار ئوتتۇرىسىدىكى سۈركۈلۈشنى تۈگۈتەلمىدى. شۇ چاغدا "مانچېستىر سودا جەمئىيىتى" بايانات ئېلان قىلىپ "بىزنىڭ جۇڭگو بىلەن بولغان سودىمىز، ئېلىپ - سېتىش ھوقۇقىمىز كېڭىيىپ، بىزنى چەكلەپ تۇرغان پورتلارنىڭ تاشقىرىسىغا يەتكەندە ئاندىن تۇلۇق تەرەققى قىلغان ھېسابلىنىدۇ" دېگەن.

ئەنگىلىيىلىكلەر بىلەن جۇڭگولۇقلار ئوتتۇرىسىدا ئۆرلەپ تۇرغان بىر - بىرىگە قارشى ئېغىر كەيپىياتتىن 1856 - يىلى ئىككى دۆلەت ئوتتۇرىسىدا يەنە بىر قېتىم

ئۇرۇش پارتلىغانلىقىغا ئەجەپلىنىپ كەتمەسەكمۇ بولىدۇ. ئەنگىلىيىلىكلەر گۇۋاڭدۇڭنى توپقا تۇتتى. فرانسىيىلىكلەر ئەنگىلىيىلىكلەرگە بولۇشۇپ ئۇرۇشقا قاتناشتى. بىرىنچى قېتىملىق ئەپپۇن ئۇرۇشىغا ئوخشاشلا جۇڭگولۇقلار بۇ ئۇرۇشتىمۇ ئارتۇقچە قارشىلىق كۆرسەتمەيدى. 1858-يىلى جۇڭگولۇقلار "تيەنجىن شەرتنامىسى" نى ئىمزالاشقا مەجبۇر بولدى، لېكىن شەرتنامىنىڭ ماددىلىرىنى ئىجرا قىلىشنى رەت قىلىپ، تەستىقلاش ۋاقتىنى كەينىگە سۈرۈۋەتتى. فرانسىيە، ئەنگىلىيە ئارمىيىسى شىددەتلىك ھۇجۇم قىلىپ 1860-يىلى مانجۇ خاندانلىقىنىڭ پايتەختى بېيجىڭنى ئىگىلىدى. جۇڭگو "بېيجىڭ شەرتنامىسى" نى ئىمزالاشقا مەجبۇر بولدى. "بېيجىڭ شەرتنامىسى"، "تيەنجىن شەرتنامىسى" بويىچە، مانجۇ-خىتاي خاندانلىقى يەنە بىر قانچە سودا پورتىنى ئېچىۋېتىپ، "باشقۇرۇشنىڭ سىرتىدىكى قانۇنلۇق ھوقۇق" نىڭ دائىرىسىنى كېڭەيتىپ، بېيجىڭدا چەت ئەل ئەلچىخانىلىرىنى قۇرۇشقا، دىن تارقۇتقۇچى دىنى تەشكىلاتلارنى قۇرۇشقا رۇخسەت قىلدى. كىشىلەر ئويلاپ يېتەلەيدۈكى، دەل مۇشۇ ۋاقىتتا روسىيىلىكلەر پۇرسەتنى غەنىمەت بىلىپ جۇڭگونىڭ بېشىغا كۈن چۈشكەن پۇرسەتتىن پايدىلىنىپ، دىپلوماتىك يوللار ئارقىلىق ئامۇ دەرياسىنىڭ قىرغاقلىرى ۋە تىنچ ئوكيان

قىرغاقلىرىدا ھەرىكەت قىلىپ ئىنتايىن زور تېررىتورىيىگە ئېرىشتى. (بۇ ئىككى جۈملە خىتاي تىلىغا شۇنداق تەرجىمە قىلىنغان ئىكەن. ئەسلى كىتابتىمۇ شۇنداق يېزىلغانىدى، بۇ تەرىپى ماڭا قاراڭغۇ. ئامۇر دەرياسىنىڭ قىرغاقلىرى، تىنىچ ئوكيان قىرغاقلىرى جۇڭگوغا تەۋە تېررىتورىيىلەردى، جۇڭگونىڭ زېمىنىدى ياكى تەرجىمان تەرجىمە قىلىش ئارقىلىق بۇ زېمىنلار جۇڭگونىڭ زېمىنى ئىدى دېمەكچىمۇ؟)

#### 4 - ياپونىيە پادىشاھلىق دۆلىتى بىلەن مانجۇ خانىدانلىقىنىڭ مۇناسىۋىتى

جۇڭگو دۇچ كەلگەن ئۈچىنچى قېتىملىق مەغلۇبىيەت ئىنتايىن ھاقارەتلىك بولدى. چۈنكى بۇ قېتىم قوشنىسى ياپونىيىگە يېڭىلىپ قالدى. 1894-يىلى كورىيە خانىدانلىقى قوزغىلاڭچىلارنى باستۇرۇپ بىرىش توغرىسىدا، مانجۇ-خىتاي خانىدانلىقىغا ئىلتىماس قىلدى. بۇنىڭ ئۈچۈن جۇڭگو كورىيىگە ئاز بىر گۇرۇپپا ئەسكىرى قىسىم ئەۋەتكەندە، ياپونىيە دېڭىز ئارمىيىسىنىڭ قۇرۇقلۇقتا جەڭ قىلغۇچى بىر تارماق قىسمى كورىيەدە قۇرۇقلۇققا چىقتى. ياپونىيە، مانجۇ خانىدانلىقى ئەسكىرى قىسىملىرى ئوتتۇرىسىدا، كورىيە زېمىنىدا توقۇنۇش يۈز بىرىپ،

1894-يىلى 8-ئايدا ئىككى دۆلەت بىر-بىرىگە ئۇرۇش ئېلان قىلدى. مانجۇ خانىدانلىقىنىڭ ئەسكىرى قىسىملىرى ئوڭايلا تىرە-پىرەن بولدى. 1895-يىلى 4-ئايدا، مانجۇ خانىدانلىقى-بېيجىڭ "ماگۋەن شەرتنامىسى"نى قوبۇل قىلىشقا مەجبۇر بولدى. شەرتنامىنىڭ ماددىلىرىدا جۇڭگودىن ئۇرۇش چىقىمىنى تۆلەش، كورىيىنىڭ مۇستەقىللىقىنى ئېتىراپ قىلىش، تەيۋەن ئارىلى، پىڭخو تاقىم ئاراللىرى، ۋە لىياۋدۇڭ يېرىم ئارىلىنى ياپونىيىگە كېسىپ بېرىش يەنە باشقا تۆت سودا پورتىنى ئېچىۋېتىش تەلەپ قىلىندى. قاراپ تۇرۇڭ بۇ ھېكمەتكە! ياۋرۇپادا بەزى كۈچلۈك دۆلەتلەر ئوتتۇرىغا چىقىپ جۇڭگۇدا ئىجارە ئالغۇچى ئىككىنچى دۆلەت بىلەن رىقابەت قىلالايدىغان يېڭى بىر كۈچنىڭ ئوتتۇرىغا چىققانلىقىدىن نارازى بولدى. شۇنىڭدىن كېيىن چار روسىيە، فرانسىيە ۋە گېرمانىيە بىرلىشىپ، ئىستراتېگىيىلىك مۇھىم جاي لىياۋدۇڭ يېرىم ئارىلىنى جۇڭگوغا قايتۇرۇپ بېرىش تەلپىنى ئوتتۇرىغا قويدى. (ھەيرانمەن. ھازىر بۇ دۆلەتلەر نېمىشقا تاجاۋۇز قىلىپ بېسىپ ئېلىنغان ئۇيغۇرىستاننى ئۇيغۇرغا قايتۇرۇپ بېرىش توغرىسىدا خىتايغا بېسىم ئىشلەتمەيدۇ؟) ياپونىيە ئىلاجىسىز بۇ تەلەپنى قوبۇل قىلىشقا مەجبۇر بولدى.

ياپونىيىلىكلەر ئېلان قىلغان ئۇرۇش، كۆرەڭ، ھاكاۋۇر مانجۇ- خىتايلارغا ئەجەللىك زەربە بەردى. كەمىستىشكە ئۇچرىغان مانجۇ خانىدانلىقى، غەربنىڭ تېخنىكىسىغا لايىق ئۇرۇش قوراللىرى بىلەن قوراللانغان قوشنىسى ياپونىيىنىڭ ئالدىدا ئىنتايىن ئىقتىدارسىز ئىدى. بەلكى بۇنىڭدىن بىر نەچچە يىللار ئىلگىرى ياۋرۇپادىكى كۈچلۈك دۆلەتلەر مانجۇ خانىدانلىقىنىڭ ئاجىزلىقىدىن پايدىلىنىپ، ئەنئەنە جەھەتتە بېيجىڭنىڭ مېتروپولىگىيىلىك ھوقۇقى ئېتىراپ قىلىنغان يىراق چېگرالارنى يۈتۈپ كەتتى. فرانسىيە ۋە ئەنگىلىيە ئايرىم-ئايرىم ھالدا ھىندىچىنى تاقىم ئاراللىرى ۋە بېرمانى يۈتۈپ كەتتى (توۋا، بۇ دۆلەتلەرمۇ جۇڭگونىڭ ئايرىلماس بىر قىسمى بولۇپ كەلگەنمىدى؟ خىتاي تىلىغا تەرجىمە قىلغۇچى تەرجىمان ئەپەندى، تارىخىنى ئۆزگەرتىۋاتامسىز ياكى تەرجىمە قىلىۋاتامسىز؟) چار روسىيە ئامۇ دەرياسىنىڭ قىرغاقلىرىنى، دېڭىز بويىدىكى ئۆلكىلەرنى يۈتۈۋېلىپ، ئوتتۇرا ئاسىيادا ئىلى دەرياسىنىڭ ۋادىلىرىنى بىر مەزگىل ھەربىي ئىشغالىيەت ئاستىغا ئالغان ئىدى. (توۋا، ئىلى دەرياسىنىڭ ۋادىلىرىمۇ يەنە كېلىپ ئوتتۇرا ئاسىيادىكى ئىلى دەرياسىنىڭ "ئۇيغۇرىستاننىڭ بىر ئۆلكىسى" ئىلى ئۆلكىسىنىڭ، ئىلى دەرياسىنىڭ قىرغاقلىرىمۇ مانجۇ- خىتاينىڭ تېررىتورىيىسىمىدى، تېخى



يېقىندىلا بۇ زېمىنلاردا "تەڭرىنىڭ قامچىسى" ياقۇپ بەگ، بەدۆلەت ئۇيغۇر دۆلىتىنى قۇرغان ئەمەسمىدى، بۇ دۆلەت نەگە كەتتى، كىم، قايسى دۆلەتلەرنىڭ سۈيىقەستى بىلەن مۇنقەرز بولدى؟)

ياپونىيە كورىيىدە جۇڭگونى مەغلۇپ قىلىپ، ياپون دۆلىتىنىڭ ئۈستۈنلىكىنى تىكلەنگەندىن كېيىن، 1910- يىلى كورىيىنى يۈتۈۋېلىپ مۇستەملىكىسىگە ئايلاندۇردى. يۇقىرىقىدەك تېررىتورىيىلەرگە ئېرىشكەندىن باشقا، غەرب دۆلەتلىرى جۇڭگونىڭ ئۆزىنى بىر قانچە تەسىر دائىرىگە ئايرىۋالدى. بۇ تەسىر دائىرىلەردە جاھانگېر دۆلەتلەرنىڭ سىياسىي، ئىقتىسادىي، ئەڭ ئالىي ھوقۇقلىرى ئېتىراپ قىلىشقا ئېرىشتى. يۈننەن ۋە ھىندىچىنى تاقىم ئاراللىرى چېگرالىرىغا يېقىن رايونلار فرانسىيىنىڭ تەسىر دائىرىسى، گۇاڭدۇڭ، چاڭجياڭ بويلىرى ئەنگىلىيىنىڭ تەسىر دائىرىسىگە، مانجۇرىيە، سەندۇڭ، فۇجىيەن ئايرىم-ئايرىم ھالدا چار روسىيە، گېرمانىيە، ياپونىيىنىڭ تەسىر دائىرىسىگە ئايرىپ بېرىلدى.

ئىلى دەريا ۋادىسى تىلغا ئېلىنغاندا، بىر پاكىتنى قىستۇرۇپ ئۆتۈشكە توغرا كېلىدۇ. بۇنىڭ ئۈچۈن يەنىلا سابىت ئۇيغۇرنىڭ تارىخ ئەسىرى "ئۇيغۇرنامە" گە مۇراجىئەت قىلىمىز. يۇقىرىقى دۆلەتلەر ئارا ئۇرۇش،

دپلوماتىك مۇناسىۋەتلەرگە ، بىر-بىرىگە بېسىم  
ئىشلىتىشلەرگە مۇناسىۋەتلىك ئوتتۇرا ئاسىيادا چار روسىيە  
يەنىلا ئۇيغۇرىستاننى تەسىر دائىرىسىگە ئېلىپ ، خالىغاندا  
سىياسى جەھەتتە سىڭىپ كىرەلەيدىغان ، خالىغاندا  
ئىقتىسادىي جەھەتتە سىڭىپ كىرەلەيدىغان ئىگىسىز ،  
ئىگىسى بولسىمۇ قارشىلىق كۆرسىتەلمەيدىغان ، گەپ  
قىلالمايدىغان رايونغا ئايلاندۇرۇۋالدى .

## ئون بىرىنچى باب ئىلى سۇلتانلىقىنىڭ قۇرۇلۇشى ۋە چار روسىيىنىڭ تاجاۋۇز قىلىپ كىرىشى

جەنۇبى ئۇيغۇرىستاندا دەپ باشلايدۇ، تارىخچىمىز سابىت ئۇيغۇرى: كۆتۈرۈلگەن مىللى ئازادلىق كۈرەشلىرىنىڭ تەسىرى ۋە ئىلھامى ئاستىدا 1864-يىلى غولجا شەھىرىنى مەركەز قىلغان ھالدا، ئىلى ۋىلايىتىدىمۇ مانجۇ-خىتايلارنىڭ مىللى زۇلۇملىرىغا قارشى مىللى ئازادلىق قوزغىلىڭى باشلىنىپ كەتتى. ئىلى ئۇيغۇرلىرىدىن ئابدۇروسۇل ھېكىم، سادىر پالۋان، ئەلا پالۋان ۋە نەسىردىن ئەلەم ئاخۇنلار، تۇڭگانلاردىن ياگور ئاخۇن بىلەن خەنجە ئاخۇنلار بۇ قوزغىلاڭغا باشلامچى بولغان. مانجۇ خانىدانلىقىنىڭ تۇڭگانلارنى ئاممىۋى يوسۇندا قىرىپ تاشلاش توغرىلىق پەرمان چىقارغانلىقى، تۇڭگانلارنىڭ مىللى ئازادلىق ھەرىكىتىگە قاتنىشىشىغا مۇھىم سەۋەب بولغان ئىدى. قىرىلىپ كېتىشتىن قورققان تۇڭگانلارنىڭ چوڭلىرى ئابدۇروسۇل ھېكىمنىڭ ئالدىغا كېلىپ يالۋۇرۇشتى. "ئۇيغۇرلار بىلەن ئىتتىپاقلىشىپ كۆرەش قىلىمىز، بۇ دوستلۇققا ھېچ قاچان خىيانەت قىلمايمىز!" دەپ قەسەم قىلىشتى... مانجۇ-خىتايلارنى يۇقىتىپ ئىلى ۋىلايىتى تامام ئازاد قىلىنغاندىن كېيىن 1865-يىلى

ھەرقايسى يۇرتنىڭ ئاقساقاللىرى يىغىلىپ ئىلى سۇلتانلىقىنىڭ قۇرۇلغانلىقىنى جاكارلىدى. بۇ سۇلتانلىق مانجۇ خاندانلىقىدىن بارلىق مۇستەملىكە ئالاقە - مۇناسىۋەتلىرىنى ئۈزدى... 1867-يىلى ئىلى خەلقىنىڭ ھۆرمىتى ۋە ئىشەنچىسىگە ئىگە بولغان ئەلا پالۋان بۇ دۆلەتنىڭ سۇلتانى بولۇپ سايلاندى.

ئىلى ۋادىسى — تەبىئىتى گۈزەل، تۇپرىقى مۇنبەت، سۈيى ئەلۋەك، يەر ئۈستى ۋە يەر ئاستى بايلىقلىرى مول، ياشاشقا ئىنتايىن قولايلىق بىر تۇپراق بولۇپ، يەر يۈزىدىكى 8 جەننەتنىڭ بىرى ھېسابلىناتتى... سۇلتانلىقنىڭ يەر مەيدانى 180 مىڭ كىۋادرات كىلومېتىر، ئاھالىسى 8 يۈزمىڭدىن ئوشۇق بولۇپ... ئىلى سۇلتانلىقى 1865-يىلىدىن 1871-يىلىغىچە 6يىل مەۋجۇت بولۇپ تۇردى.

ئىلى سۇلتانلىقى شۇ ۋاقىتتىكى سۇلتانلىقلار ئىچىدە (مىللەتارىستلىق شەكلىدە) نىسبەتەن كۈچلۈكرەك سۇلتانلىق بولسۇ ياقۇپ بەگ، بۇ سۇلتانلىق بىلەن كېلىشىم تۈزۈپ دۆلەتنى بىرلىككە كەلتۈرۈش غايىسىنى غەلبىلىك تاماملىغان. بۇ چاغدا مانجۇ خاندانلىقى ھۆكۈمىتى خىتاينىڭ ئىچكى قىسمىدىكى قوزغىلاڭلارنى باستۇرۇش بىلەن ئاۋارە بولۇپ، (ئەمەلىيەتتە مۇشۇ مەزگىللەردە مانجۇ

خاندانلىقى ھۆكۈمىتى، چار روسىيە، ياپونىيە، ئەنگىلىيە، فىرانسىيە قاتارلىق دۆلەتلەرنىڭ زېمىن تەلەپ قىلىش بېسىمى ئالدىدا پاراكەندە بولۇپ، ئىلى ئۆلكىسىنى قايتۇرۇپ ئېلىشقا ئامالسىز ئىدى) شۇنداق سەۋەبلەردىن مانجۇ-خىتاي خاندانلىقى يەنە بىر ئىمپېرىيە چار روسىيە ئىمپېرىيىسىگە يالۋۇرۇپ ئىلتىماس قىلىپ، ئىلى ئۆلكىسىنى ئۇيغۇرلارنىڭ قولىدىن تارتىۋېلىپ مانجۇ خاندانلىقىغا ئۆتكۈزۈپ بېرىشنى تەلەپ قىلدى. بۇ توغرىدا مانجۇ خاندانلىقىنىڭ خانى گۇۋاڭ شۇخان 1870-يىلىنىڭ بېشىدا چار روسىيە پادىشاھىغا مۇراجىئەت قىلىپ، بىر مەكتۇپ ئەۋەتتى. مەكتۇپنىڭ مەزمۇنى تۆۋەندىكىچە ئىدى:

«... بىزنىڭ غەربى تەرىپىمىزدىكى ئۇيغۇرلار باش كۆتۈرۈپ، بىزگە (خانغا) قارشى چىقىپ، قەشقەرىيەدە ۋە ئىلىدا مۇستەقىل دۆلەتلەرنى قۇرۇۋېلىشتى. ئەمدى بىزنىڭ بېيىجىڭدىن ئەسكەر تارتىپ بېرىپ، ئۇ يۇرتلارنى قايتا بېسىۋېلىشىمىز قىيىن. يول يىراق، چۆل جەزىرە ۋە باشقا قىيىنچىلىقلىرىمىز بار. شۇنىڭ ئۈچۈن روس پادىشاھىنىڭ چېگرا ئەسكەرلىرىنى كىرگۈزۈپ، ئىلىنى بىزگە ئېلىپ بېرىشنى سورايمىز.

مەرھەمەتلىك پادشاھ جانابلىرىنىڭ بۇ خىزمىتى ئۈچۈن بىز مىننەتدارلىق بىلدۈرەتتۇق ھەم جانابلىرىنى رازى قىلغان بولاتتۇق.

مەنچىڭ ئىمپېرىيىسىنىڭ ئىمپېراتورى گۇاڭ شۇخان. «  
بۇ سىتاتتا 1962- يىلى موسكۋادا نەشىر قىلىنغان  
("كولونىزاتورىسكايا پولتىكا روسسىكوگۇ ئىمپېرىيالنىزما  
ناۋوستوكى" ماۋزۇلۇق كىتابتىن ئېلىندى. ("ئۇيغۇرنامە")  
ئىككى ئىمپېرىيە ئوتتۇرىسىدىكى ئۇزاق  
سۆزلىشىشلەردىن كېيىن، چار روسىيە ئىمپېراتورلىقى ئىلى  
ئۆلكىسىنى بېسىۋېلىشنى ماقۇل كۆردى.

ئەسلىدە چار روسىيە، ئۇيغۇرىستاننىڭ ئىلى ئۆلكىسىگە  
خېلى بۇرۇنلا كۆز تىككەن. بىراق روسىيە بىلەن ئەنگىلىيە  
ئوتتۇرىسىدا 1882- يىلى تۈزۈلگەن كېلىشىمنىڭ بىر  
ماددىسىدا «ئەنگىلىيە ئافغانىستانغا قول سالماسلىق، چار  
روسىيە ئۇيغۇرىستانغا قول سالماسلىق» مەجبۇرىيىتىنى  
ئۈستىگە ئالغانلىقتىن، چار روسىيە ئىلى ئۆلكىسىنى  
بېسىۋېلىشقا جۈرئەت قىلالمىغان. (بۇ جۈملىنى بىر ئاز  
تۈزىتىشكە توغرا كەلدى، شۇڭا رەھمەتلىك ئاپتورىمىزنىڭ  
روھىدىن ئەپۇ سورايمەن. كېلىشىم چار روسىيە  
ئىمپېراتورلىقى بىلەن ئەنگىلىيە ئىمپېراتورلىقى ئوتتۇرىسىدا  
1882- يىلى تۈزۈلگەن. ئەمما، چار روسىيە چېگرا رايون

ئارمىيىسىنىڭ گېنېرالى كولىپا كوۋىسكى 1871 - يىلى ئۇيغۇرىستاننىڭ ئىلى ئۆلكىسىگە تاجاۋۇز قىلغان. ئەسلىدە ئىككى جاھانگېر دۆلەت ئوتتۇرىسىدا ئوتتۇرا ئاسىيانى پارچىلاپ بۆلۈۋېلىش مىلادىنىڭ 1830 - يىللىرى باشلانغان، چار روسىيە بىلەن ئەنگىلىيە ئىمپېراتورلىقى ئوتتۇرىسىدىكى تالاش - تارتىش شۇ ۋاقىتتا ئافغانىستانغا مەركەزلەشكەن.

ئەنگىلىيە، ئوتتۇرا ئاسىيادا كېڭەيمچىلىك قىلىۋاتقان چار روسىيىدىن ئېھتىيات قىلىپ، مۇستەملىكىسى ھىندىستاننىڭ ئەتراپىدا قوغدىنىشقا بولىدىغان ئارىلىق رايون قۇرۇپ چىقىشقا ئۇرۇناتتى. بۇنداق ئۇرۇنۇش 1839 - يىلى ۋە 1879 - يىلى ئىككى قېتىم ئەنگىلىيىنىڭ نېمىشقا ئافغانىستانغا تاجاۋۇز قىلغانلىقىنى چۈشەندۈرۈپ بېرەتتى. كېيىن ئەنگىلىيە ئافغانىستاننىڭ مۇستەقىللىقىنى ئېتىراپ قىلىپ، بۇ دۆلەتكە پۇل يارىدەم قىلىپ، ئافغانىستاننىڭ دىپلوماتىك مۇناسىۋەتلىرىنى تىزگىنلىمەكچى بولدى.

چار روسىيىنىڭ "ئۇيغۇرىستانغا قول سالماسلىقى، ئەنگىلىيىنىڭ ئافغانىستانغا قول سالماسلىقى" توغرىسىدىكى دىپلوماتىك تەھدىتلەر ۋە ئۆزئارا ھەربىي تەھدىتلەر شۇ ۋاقىتتا باشلىنىپ ئوتتۇرىغا چىقىپ، ئەنگىلىيە ئىمپېراتورلىقىنىڭ ئۇيغۇرىستانغا تاجاۋۇز

قىلماقچى بولغان چار روسىيىنىڭ تاجاۋۇزچىلىق ھەرىكىتىنى چەكلەپ قويغانلىقى بىرىنچىدىن، ئەنگىلىيىنىڭ قەشقەرىيىدە بىر مۇسۇلمان دۆلىتى قۇرۇش توغرىسىدا مانجۇ خانىدانلىقىغا تەكلىپ بەرگەنلىكىگە، (بۇ جۈملىنى بىر كىتاپتىن ئوقۇغان ئىدىم ھازىر ئېسىمدىن چىقىپ قالدى. ئەسلىشكە قىيىنلىقىم) ئىككىنچىدىن، ئەنگىلىيە جاھانگىرلىكىنىڭ مانجۇ-خىتاي خانىدانلىقىنىڭ ياللانما ھەربىي سەركەردىسى زوزۇڭ تاڭنى ئۇيغۇرىستان ئۆلكىسىگە باشلاپ كىرمەكچى بولغانلىقىغا باغلىق بولسا كېرەك. نېمىشقا ئەنگىلىيە ئىمپېراتورلىقى قەشقەرىيىدە بىر دۆلەت قۇرۇش توغرىسىدا مانجۇ خانىدانلىقىغا تەكلىپ بەرگەن، يەنە نېمىشقا زوزۇڭ تاڭنىڭ ئۇيغۇرىستانغا تاجاۋۇز قىلىشىغا يول تۈزلەپ بەرگەن؟ تۆۋەندە مۇشۇ قۇرلارغا مۇناسىۋەتلىك تارىختىن خۇلاسە چىقارغاندا توختىلىپ ئۆتىمىز.

مانا ئەمدى دەپ، يەنە داۋاملاشتۇرىدۇ رەھمەتلىك تارىخچىمىز سابىت ئۇيغۇرى، "ئۇيغۇرنامە" ماۋزۇلۇق كىتابىدا: مانجۇ-خىتاي ئىمپېراتورىنىڭ رەسمى ئىلتىماس قىلغانلىقى، چار روسىيىنىڭ ئىلى ئۆلكىسىگە ئەسكەر كىرگۈزۈشكە بىر سەۋەب بولغان بولسا، ئەسكەر كىرگۈزۈشكە يەنە بىر باھانىمۇ تېپىلدى. 1871-يىلى چار



روسىنىڭ مۇستەملىكىسى قازاقىستان قازاقلرىنىڭ قىزاي قەبىلىسى - جان سېركى دېگەن كىشىنىڭ باشچىلىقىدا ئىلى ئۆلكىسىگە كۆچۈپ بېرىپ سۇلتان ئەلاخاندىن سىياسى پاناھلىق تىلىگەن. ئۇنىڭ ئارقىسىدىن ئالبان قەبىلىسىنىڭ باشلىقى تازابېك بوسۇرمانوپ، 1000دىن ئوشۇق ئائىلىنى باشلاپ ئىلى ئۆلكىسىگە كىرىپ، ئۇمۇ ئەلاخان سۇلتاندىن سىياسى پاناھلىق تىلىدى. ئۇيغۇرىستاننىڭ ئىلى ئۆلكىسىنى بېسىۋېلىشقا باھانە تاپالماي تۇرغان چار روسىنىڭ گېنېرالى كولىپاكوۋسكى، سۇلتان ئەلاخانغا بىر پارچە مەكتۇپ يوللاپ مەقسەتلىرىنى بايان قىلدى:

"ئىلى سۇلتانى ئەلا ئابىل ئوغلغا!

مەن 7 يىلدىن بېرى شوھرەتلىك پادىشاھىمىز ئالىكساندىر 11نىڭ ئەمرى - پەرمانلىرىغا سادىق بولۇپ، ئۇلۇغ چار روسىيە دۆلىتى بىلەن مانجۇ - مەنچىڭ دۆلىتى چېگرىسىدا خالىس خىزمەت قىلىپ كەلدىم. بۇ جەرياندا ئىككى چوڭ دۆلەت قوشنىدارچىلىقىغا نوقىسان يەتكۈزمەسلىككە تىرىشتىم. بىراق، سىلەرنىڭ توپىلاڭچىلىرىڭلا بىزنىڭ چېگرا رايونلىرىمىزدا قالايمىقانچىلىق تۇغدۇرۇپ، ئاھالىمىزنىڭ مال - مۈلكىنى بۇلاپ - تالاپ كۆپ زىيان يەتكۈزدى. بۇ خۇسۇستا سىزنى

ئاگاھلاندىۇرغان بولساممۇ، قوپال جاۋاب قايتۇردىڭىز. بۇنداق كۆڭۈلسىزلىك يەنە تەكرارلانسا، ئىككى تەرەپ ئوتتۇرىسىدا توقۇنۇش كېلىپ چىقىشى شۆبھىسىز. ئۇچاغدا بۇ ئىشقا بىز ئەمەس، سىز جاۋابكار بولىدىغانلىقىڭىزنى قەتئى ئەسكەرتىمەن.

ئىككىنچى مەسىلە، يېقىندا تازا بېك دېگەن بىر جىنايەتچى بىزدىن سىلەر تەرەپكە قېچىپ بېرىپ، سىلەردىن پاناھلىق ئالغىنى ۋە ئۇنى سىلەرنىڭ ئۆز ھىمايەتلىرىغا ئالغىنىڭلار ئېنىقلاندى. ئاشۇ تازا بېكىنى ئۆزىنىڭ قەبىلىسى بىلەن قوشۇپ، بىزگە ئەۋەتىپ بېرىشىڭلارنى تەلەپ قىلىمەن.

يەتتە سۇ گوبېرنىياسىنىڭ گوبېرناتورى گېنېرال مايۇر: كولىپاكوۋسكى 1871-يىلى، 15-ماي"  
مانا بۇلار گېنېرال كولىپاكوۋسكىنىڭ ئىلى ئۆلكىسىنى بېسىۋېلىش ئالدىدىكى دىپلوماتىك پوپۇزىسى ئىدى، ئارخىپ ماتېرىياللاردا كۆرسىتىلىشىچە:  
ئىلى سۇلتانلىقى چار روسىيە گېنېراللىقى بۇ نوتىسىغا مۇنداق جاۋاب بەرگەن:  
"يەتتە سۇ گوبېرنىياسىنىڭ گوبېرناتورى ۋ. كولىپاكوۋسكى جانابلىرىغا!

سىز بىزگە ئەۋەتكەن مەكتۇبىڭىزدە: تازا بېك بوسۇرمانوۋ ۋە ئۇنىڭ خەلقىنى تۇتۇپ 7 كۈن ئىچىدە ئۆتكۈزۈپ بېرىشىمىزنى تەلەپ قىلىپسىز. جاۋابىم شۇكى، مېنىڭ دۆلىتىم ئۆزىنىڭ مۇسۇلمان قازاق قېرىنداشلىرىنى تۇتۇپ سىزگە ئۆتكۈزۈپ بەرمەيدۇ.

ئىلى سۇلتا نلىقىنىڭ سۇلتانى ئەلا ئۇبۇل ئوغلى.  
1871-يىلى 18-ماي"  
قوشۇمچە ماتېرىيال:

چار روسىيە ئىمپېرىيىسىنىڭ ئىلى سۇلتانلىقىنى بېسىۋېلىش جەريانىنى ئېنىقراق تەسەۋۋۇر قىلىشىڭىز ئۈچۈن، يازغۇچى مەسۇمجان زۇلپىقاروۋنىڭ «19-ئەسىرنىڭ ئىككىنچى يېرىمىدىكى ئۇيغۇر تارىخىغا بىر نەزەر» ماۋزۇلۇق ماقالىسىدىكى مۇناسىۋەتلىك بايانلارنى ئەينەن كەلتۈرۈمىز.

«1871-يىلى يانۋاردا ئالبېكساندىر 11 غەربىي خىتايغا نىسبەتەن ئەھۋالنى ئۆزگەرتىش ۋە ئېنىق چارىلارنى كۆرۈشنى ھەربىي مىنىستىرلىككە تاپشۇرغان. مۇشۇ كۆرسەتمىگە بىنائەن ئا مېلىيۇتىن 29-يانۋار ۋە 20 - ئاپرېل كۈنلىرى ھەربىي كېڭەشمە يىغىنى ئۆتكۈزۈپ بۇ مەسىلە ئۈستىدە توختىلىدۇ:

1- ئىلگىرىكىدەك ئارىلاشما سىياسەتنى داۋاملاشتۇرۇش كېرەكمۇ ياكى بوغدىخان - مانجۇ ھۆكۈمىتىنىڭ قوزغىلاڭچىلارنى ئۆز قولى بىلەن باستۇرۇشنى كۈتۈش كېرەكمۇ؟

2- ۋەزىيەتنىڭ تەلپى بويىچە قوراللىق ئارىلىشىشنى ئۆز ئۈستىمىزگە ئالسا قانداق؟

ئۇيغۇرىستاندا مىللى قوزغىلاڭلار يۈز بەرگەن 7 يىل جەرياندا سودا - ئالاقىلىرى ئۈزۈلگەنلىكى ئۈچۈن، چار روسىيە ھۆكۈمىتىنىڭ ئىقتىسادىي جەھەتتە تارتقان زىيانلىرى تىلغا ئېلىنىپ «يېقىن ۋاقىتتا قەتئى ئارىلىشىش لازىم» دېگەن قارار قۇبۇل قىلىندى. بۇ قارارنى ئەمەلگە ئاشۇرۇش ۋەزىپىسى غەربىي سىبىر ۋە تۈركىستان گېنېرال گوبېرناتورلىرىغا تاپشۇرۇلدى. مۇشۇ كېڭەشمىدە يەنە چار روسىيە ھۆكۈمىتىنىڭ بېيجىڭدە تۇرۇشلۇق ئەلچىسى ئارقىلىق مانجۇ ھۆكۈمىتى بىلەن سۆھبەت ئۆتكۈزۈپ، ئىلى ئۆلكىسىگە ئىككى تەرەپتىن بىرلا ۋاقىتتا ھۇجۇم قىلىشنى (چار روسىيىنىڭ ۋە مانجۇ - ئەسكەرلىرىنىڭ بىرلا ۋاقىتتا ھۇجۇم قىلىشى) تەكلىپ قىلىش مۇكۆزدە تۇتۇلدى. ئۇنىڭدىن تاشقىرى چار روسىيە ھۆكۈمىتىنىڭ 1871-يىلى 10- ئىيۇندا ۋە 22- مايدا مانجۇ خانىغا ئەۋەتكەن مەكتۇپلىرىدە ھازىرچە بوغدىخانغا ياردەملىشىپ، ئۇيغۇر

قوزغلاڭچىلىرىنى باستۇرۇپ، ئىلى ئۆلكىسىنى ئىگەللەپ تۇرۇپ، كېلەچەكتە بۇ رايوندا، بوغدىخاننىڭ ھاكىمىيىتى تىكلەنىپ، مانجۇ ئەمەلدارلىرى بىلەن ھەربىي قىسىملىرى يېتىپ كەلگەندە، چار روسىيە قوشۇنلىرى بۇ رايوندىن چېكىنىپ چىقىپ كېتىشى تەكىتلەنگەن. مانجۇ-خىتاي ھۆكۈمىتى چار روسىيە ھۆكۈمىتىنىڭ بۇ مەكتۇبغا قايتۇرغان جاۋابىدا غەربىي رايوندىكى قوزغلاڭلارنى باستۇرۇشقا ھازىرچە ئىمكانىيىتى يوق ئىكەنلىكىنى يەنى چامى يەتمەيدىغانلىقىنى بىلدۈرگەن.

1871-يىلى 22-مايدا چار روسىيە ھۆكۈمىتىنىڭ ھەربىي كېڭەشمە يىغىنىدا، ئىلى رايونىدا مانجۇ-خىتاي ھاكىمىيىتىنى قايتا تىكلەشنىڭ ھاجىتى يوق، دېگەن خۇلاسەگە كېلىپ، ھەربىي يۈرۈش ئارقىلىق ئىلى سۇلتانلىقىنىڭ مەركىزى غۇلجا شەھىرىنى بېسىۋېلىش ۋەزىپىسى گېنېرال كولىپاكوۋسكىغا تاپشۇرۇلدى. ("ئۇيغۇرنامە")

ئاجىزلىق دېگەن نېمە؟ مەھكۈملۈك دېگەن نېمە؟ مەزلۇملۇك دېگەن نېمە؟ بىچارىلىك دېگەن نېمە؟ نىيەتنىڭ خالىس بولماسلىقى، ئادەملەردە بىردەكلىك، ئۆز ئارا يارىدەم، ئۆز ئارا ئىشەنچ، ئۆز ئارا ئىتتىپاقلىقنىڭ بولماسلىقى، شەخسىيەتچىلىكنىڭ نېمە ئىكەنلىكىنى

چۈشەنمەسلىك، كوللېكتىپ مىللى مەنپەئەتنىڭ نېمە ئىكەنلىكىنى چۈشەنمەسلىك، ھەرۋاقىت ھۇشيارلىقنى ئۆستۈرۈپ دۈشمەن كۆز قارىشى ئېڭىنى بىر دەقىقىمۇ بۇشاشتۇرماسلىق روھىنى تىكلەشنى بىلمىگەندە، ئادەملەر ئادەملەرگە بوزەك بولىدۇ، مىللەت يات مىللەتلەرگە بوزەك بولىدۇ.

ئون ئىككىنچى باب جاھانگېر دۆلەت چار روسىيىنىڭ  
كېڭەيمىچىلىكى ئوتتۇرا ئاسىيادىن يىراق شەرققە يۆتكەلدى

19- ئەسىرنىڭ 90- يىللىرىغا كەلگەندە، چار روسىيە  
جاھانگېرلىكىنىڭ قىزىقىشى ئوتتۇرا ئاسىيادىن يىراق  
شەرققە يۆتكەلدى. سىبىرىيىنى كېسىپ ئۆتكەن تۆمۈر  
يولىنىڭ ياتقۇزۇلۇشى تاماملىنىپ، چار روسىيىنىڭ  
ئىقتىسادى، سىياسىي كېڭەيمىچىلىكىگە يېڭى پۇرسەتلەر  
يارىتىپ بەردى.

يېڭى تەيىنلەنگەن مالىيە ۋەزىرى كېنەز سەيىچ ۋىتېر  
1892- يىلى 11- ئاينىڭ 6- كۈنى پادىشاھ  
ئالېكساندىر 111 گە دوكلات يوللاپ: "سىبىرىيىنى كېسىپ  
ئۆتكەن تۆمۈر يول، سۈۋەيش قانىلىنىڭ ئورنىنى ئېلىپ،  
جۇڭگوغا يېتىپ بارىدىغان سودىگەرلەرنىڭ مۇھىم يولى  
بولۇپ قالدۇ. ئۇ، چار روسىيىنىڭ كەلگۈسىدە ئاسىيا  
بىلەن غەرب دۇنياسىنىڭ ئوتتۇرىسىدا بەلگىلىگۈچى  
ھاكىمغا ئايلىنىپ قالىدىغانلىقىنى كۆرۈپ يېتىپ، چار  
روسىيە بىلەن مانجۇ- خىتاي ئىتتىپاقى قۇرۇش توغرىسىدا  
تەكلىپ بېرىپ، بۇ خىل ئىتتىپاقنىڭ يۇقىرىقى مەرتىۋىلىك  
ئورۇنغا ئىگە بولۇشتا بىردىنبىر ياخشى ئۇسۇل ئىكەنلىكىنى  
تەكىتلىگەن."

1905 - يىلى پارتلىغان روس - ياپون ئۇرۇشى ۋىتپېر تەكىتلىگەن چار روسىيە بىلەن مانجۇ-ختاي ئىتتىپاقى قۇرۇشنىڭ مۇمكىنلىكىگە يول تۈزلەپ بەردى.

1895 - يىلى جۇڭگو ئۇرۇشتا ئاساسانلا مەغلۇپ بولغانلىقتىن قايتا-قايتا يالۋۇرۇپ، ئامېرىكا بىلەن ئەنگىلىيىنىڭ ئوتتۇرىغا چىقىپ، جۇڭگو بىلەن ياپونىيىنى ياراشتۇرۇپ قويۇشنى ئۆتۈندى. لېكىن ئۆتۈنۈش ئىككى دۆلەتنىڭ رەت قىلىشىغا ئۇچرىغاندىن كېيىن، مانجۇ - ختاي ھۆكۈمىتى 1895 - يىلى 4 - ئاينىڭ 17 - كۈنى "ماگىئەن شەرتنامىسى" نى قوبۇل قىلىشقا مەجبۇر بولدى. (بۇ شەرتنامە توغرىسىدا يۇقىرىدا توختىلىپ ئۆتكەن ئىدۇق) بۇ چاغدا چار روسىيە، فرانسىيە، گېرمانىيە قاتارلىق دۆلەتلەر بىلەن بىرلىكتە ئارىلىشىپ، ياپونىيىگە بېسىم ئىشلىتىپ، لىياۋدۇڭ يېرىم ئارىلىنى ياپونىيىنىڭ قولىدىن جۇڭگوغا ئېلىپ بەرگەن.

چار روسىيىنىڭ يارىدىمى جۇڭگولۇقتا چۇڭقۇر تەسىر قالدۇرغانلىقتىن، ئىككىنچى يىلى جۇڭگو ئۆزى ئىختىيار قىلغان ھالدا، چار روسىيە بىلەن بىر پارچە مەخپى شەرتنامە ئىمزالىدى. (بۇ شەرتنامە ھازىرغىچە ئاشكارە ئېلان قىلىنغانمۇ - يوق؟ ھېچ كىم بىلمەيدۇ) شەرتنامىدە، يا پۇنىيە تاجاۋۇز قىلغان ئەھۋالدا، ئوزئارا يارىدەملىشىش



بەلكى مانجۇرىيىنى كېسىپ ئۆتۈپ ۋىلادى ۋوستوكقا يېتىپ بارىدىغان ئوتتۇرا شەرق تۆمۈر يولىنىڭ ئالاھىدە باشقۇرۇش ھوقۇقىنى جۇڭگو، روسىيە ئورتاق باشقۇرىدىغان بانكىغا ئۆتكۈزۈپ بېرىش بەلگىلەندى.

بۇ بانكا قارماققا خۇسۇسى شىركەت ئاتىلاتتى، لېكىن بانكىنى چار روسىيىلىكلەر باشقۇراتتى. 1904-يىلى روس، ياپون ئۇرۇشى پارتلىغان چاغدا بانكا مانجۇرىيىدە 1596 چاقىرىم ئۇزۇنلۇققا تۆمۈر يول ياتقۇزۇپ بولغان.

1898-يىلى چار روسىيە لۇيشۇن پورتىدەك، ئىستىراتېگىيىلىك سودا پورتلىرىنى ئۆز ئىچىگە ئالغان ھالدا، لياۋدۇڭ يېرىم ئارىلىنى 25 يىللىق ئىجارىگە ئېلىپ، يەنە جۇڭگو بىلەن سۆھبەت ئۆتكۈزۈپ، چار روسىيىنىڭ يىراق شەرقتە يېڭى ئىلگىرىلىشىنى باشلىغان. ئىككى يىلدىن كېيىن، تەيپىڭ تىيەنگو قوزغىلىڭىغا ئەگىشىپ يېتىپ كەلگەن جۇڭگودىكى قالايمىقانچىلىقتىن پايدىلىنىپ، چار روسىيە 1900-يىلى پۈتكۈل مانجۇرىيە قۇرۇقلۇقىنى ھەربىي ئىشغالىيەت ئاستىغا ئالدى. ئاسىيادا بىرخىل ئوي بىلەن مەۋجۇت بولۇپ تۇرغان ياپونىيە، چار روسىيىنىڭ يۇقىرىقىدەك مەزمۇت قەدەم بىلەن بېسىپ كېلىشىدىن چۆچۈپ كەتتى. ياپونىيە ئۆز ئالدىغا چار روسىيىنى توسۇپ قالايمىتتى. شۇڭا ئىتتىپاقداشلارنى قولغا

كەلتۈرۈپ، شۇلارنىڭ كۈچى ئارقىلىق چار روسىيىنىڭ ئىلگىرىلىشىنى چەكلىمەكچى بولۇپ، 1902-يىلى 1-ئاينىڭ 30-كۈنى ئەنگىلىيە بىلەن ھەربىي ئىتتىپاق قۇرۇپ، جۇڭگو بىلەن كورىيىنىڭ مۇستەقىللىقىنى ئېتىراپ قىلىشنى، ئەنگىلىيىنىڭ ئوتتۇرا جۇڭگودىكى مەنپەئەتىنى ۋە ياپونىيىنىڭ كورىيىدىكى ئالاھىدە مەنپەئەتىنى ئوزۇن ئېتىراپ قىلىشنى قارار قىلدى. شۇنىڭدىن كېيىن ياپونىيە دۆلەت كۈچىنى كۈچەيتىپ، چار روسىيە بىلەن ھېسابلىشىشقا باشلىدى. 1903-يىلى 7-ئايدا، تەكلىپ بېرىپ، كورىيىدە ياپونىيىنىڭ ئۈستۈنلۈككە ئېرىشكەن كۈچىنى چار روسىيىنىڭ ئېتىراپ قىلىشىنى تەلەپ قىلدى. جاۋابەن ياپونىيە، مانجۇرىيىدە چار روسىيىنىڭ تۆمۈر يول ئىشلىرى جەھەتتىكى «ئالاھىدە مەنپەئەتىنى» ئېتىراپ قىلدى.

## ئون ئۈچىنچى باب زوزۇڭتاڭنىڭ ئۇيغۇرستانغا تاجاۋۇز قىلىشى

مەنچىڭ ئىمپېراتورلىقى دەپ، باشلايدۇ مەرھۇم تارىخچىمىز سابىت ئۇيغۇرى: كۈچلۈك كاپىتالىست دۆلەتلەرنىڭ كۈچلۈك ئىقتىسادى، ھەربىي ياردىمىگە تايىنىپ، ئىچكى ئۆلكىلەردىكى تەيپىڭ تىيەنگۈچىلارنىڭ قوزغىلاڭلىرىنى، گەنسۇ، يۈننەن ئۆلكىلىرىدە كۆتۈرۈلگەن تۇڭگانلارنىڭ مىللى ئازادلىق قوزغىلاڭلىرىنى باستۇرۇپ خاتىرجەم بولغاندىن كېيىن، مۇشۇ قوزغىلاڭلارنى باستۇرۇشتا ئالاھىدە خىزمەت كۆرسەتكەن ياللانىما ئەسكىرى قۇماندان زوزۇڭتاڭنى 70000 كىشىلىك قوشۇن بىلەن ئۇيغۇرستاننى بېسىۋېلىشقا ئەۋەتكەن ئىدى.

زوزۇڭتاڭ ئۆز ئەسكەرلىرىنى زامانىۋى قوراللار بىلەن قۇراللاندۇرۇپ، چەت ئەللىك ھەربىي مۇتەخەسسسلەرنىڭ يارىدىمى بىلەن ئەسكەرلىرىگە ھەربىي ماھارەت ئۆگىتىپ، چار روسىيىنىڭ ئىقتىسادىي يارىدىمىنى ئېلىپ 1876-يىلى ئۇيغۇرستان چېگرىسىغا بېسىپ كەلدى. ئۇ ئالدى بىلەن قۇمۇل ۋىلايىتىنى بېسىۋېلىپ ياقۇپ بەگ دۆلىتىنىڭ باشقا تەرەپلىرىگە ھۇجۇم قىلىشقا ئالدىرىمىدى. ئۆزىنىڭ جاسۇسلىرىنى سودىگەر قىياپىتى بىلەن ئىشقا سېلىپ،

ئوردا خەزىندارى ھۆشۈر بەگ بىلەن خوتەننىڭ ھاكىمى نىياز بەگلەرنى سېتىپ ئالدى. مۇشۇ خائىنلارنىڭ قولى بىلەن ياقۇپ بەگنى زەھەرلەپ ئۆلتۈردى. ياقۇپبەگنىڭ ئىككى ئوغلى ھەققۇلى بەگ بىلەن بەگقۇلى بەگلەرنى بىر-بىرىگە قارشى قويۇپ، بىر-بىرىنى ئۆلتۈرگۈزدى. زوزۇڭتاڭ مۇشۇنداق ئىچكى زىددىيەت ۋە قالايمىقانچىلىقتىن پايدىلىنىپ، ئۆزىنىڭ ئۈستۈن ئەسكىرى كۈچىنى ئىشلىتىپ، ئۇيغۇر يۇرتلىرىنى بىر-بىرلەپ بېسىۋالدى. ئاخىرىدا بەدۆلەت — ياقۇپ بەگ دۆلىتىنىڭ مەركىزى قەشقەر شەھىرىنى، دۆلەتنىڭ ئارقا سېپى بولغان يەكەن ۋە خوتەن شەھەرلىرىنى بېسىۋالدى. تارىخچىلار بەرگەن مەلۇماتلارغا ئاساسلانغاندا زوزۇڭتاڭ 1 مىليونغا يېقىن ئۇيغۇرلارنى ئۆلتۈرگەن.

يۇقىرىدا ئېيتقىنىمىزدەك، زوزۇڭتاڭ قوشۇنلىرىنىڭ ئۇيغۇرىستاننى بېسىۋېلىشىغا چار روسىيە ئىمپېراتورلىقىمۇ "ئاجايىپ" چوڭ ياردەم بەرگەن. شۇنداق قىلىپ زوزۇڭتاڭ 12 يىل ھۆكۈم سۈرگەن بەدۆلەت ياقۇپ بەگ دۆلىتىنى ئاغدۇردى، مۇستەقىللىقا ئىگە بولغان ئۇيغۇر خەلقى قايتىدىن مانجۇ ئىمپېرىيىسىنىڭ مۇستەملىكىسىگە ئايلاندۇرۇلدى. مانجۇ خانى گۇۋاڭشۇ زوزۇڭتاڭنىڭ تەكلىپى بويىچە 1884-يىلى 11- ئايدا كەلگەندە مەخسۇس پەرمان

چىقىرىپ، ۋەتىمىزنىڭ ئۇيغۇرىستان دېگەن ئەسلى نامىنى ئەمەلدىن قالدۇرۇپ، «شىنجاڭ» يېڭى بېسىۋېلىنغان زېمىن دەپ ئات قويدى. ھەم خىتاي دۆلىتىنىڭ بىر ئۆلكىسىگە ئايلاندۇردى.

زوزۇڭتاڭنىڭ ئۇيغۇرىستانغا تاجاۋۇز قىلىشىنى مەرھۇم تارىخچىمىز مۇھەممەد ئەمىن بۇغرا بۇنداق شەرھىلىگەن:

شەرقىي تۈركىستانغا تۆتىنچى قېتىملىق مانجۇ ئىستىلاسى — يۇقىرىدا سۆزلەپ ئۆتكىنىمىزدەك، مانجۇ-مەنچىڭ سولالىسىنىڭ قوماندانى زوزۇڭتاڭ مىلادى 1877-يىلى ئالتىنچە، تۇرپان ۋە ئۈرۈمچىنى ئىشغال قىلدى. بۇ ئىشغالىيەت تاماملانغاندىن كېيىن، چىنلىقلار شەرقىي تۈركىستانغا چىنچە «يېڭى ئابات» يەنى يېڭى مۇستەملىكە، دېگەن مەنىدىكى «شىنجاڭ» دېگەن ئىسمىنى قويدى. ياۋرۇپالىقلار تەلەپپۇزنى بۇزۇپ «سىڭىياڭ» دەيدۇ.

مانجۇلارنىڭ ئۇيغۇرىستاندىكى تۆتىنچى قېتىملىق ئىشغالىيىتى مىلادى 1876-يىلىدىكى زوزۇڭتاڭنىڭ تاجاۋۇزىدىن باشلاپ، مىلادى 1932-يىلى پارتلىغان ئومۇمى خەلق ئىنقىلابىغىچە داۋام قىلىدۇ. بۇ دەۋىر مانجۇ ئىمپېراتورلىقىنىڭ ئاخىرقى يىللىرى ۋە خىتايىدا جۇمھۇرىيەت دەۋرى باشلانغان ئىككى دەۋىرگە بۆلۈنىدۇ.

## ئون تۆتىنچى باب ئۇيغۇرستاننىڭ مۇستەملىكە بولۇپ قېلىشىنىڭ سەۋەبلىرى

1- ئۇيغۇرستاننىڭ مۇستەملىكە بولۇپ قېلىشىدا ئەنگىلىيە بىلەن چار روسىيىنىڭ ئوينىغان رولى «چار روسىيە ئۇيغۇرستانغا قول سالماسلىق، ئەنگىلىيە ئافغانىستانغا قول سالماسلىق» توغرىسىدا ئىككى دۆلەت ئوتتۇرىسىدا تۈزۈلگەن كېلىشىمنى كۆرۈپ ئۆتكەن ئىدۇق. ئۇنداقتا ئىككى چوڭ دۆلەت دىپلوماتىيە ساھەسىدە ھەمكارلىشىپ ئۇيغۇرستاننى ئۆتكۈزۈپ بېرىدىغان ئۈچىنچى دۆلەت قايسى دۆلەت ئىدى؟

مەن ھەرقانداق كىشىنىڭ تارىخى ۋەقەلەر ۋە تارىخى ھادىسەلەر توغرىسىدىكى كۆز قاراشلىرىنى ھۆرمەت قىلىمەن. ئەمما ھەرقانداق كۆز قاراش تارىخى پاكىتلارنى ئاساس قىلىشى لازىم، تارىخى پاكىتلارنىڭ ئوبېيكتىپلىقى، تارىخى پاكىتلارنىڭ چىنلىقى مۇئەييەن كۆز قاراشلارنىڭ ياكى مۇئەييەن ئىدىيەلەرنىڭ بۇرمىلىشىغا ئۇچرىماستىن، تارىخنىڭ چىنلىقى ۋە ئوبېيكتىپلىقى ئەينەن خاتىرىلەنگەندە تارىخ كۆز ئالدىمىزدا ئەسلى قىياپىتى بويىچە ھازىر بولىدۇ.

ئۇيغۇرلار خانىقالاردا ساپايى چېلىپ، مەدرىسەلەردە ھەپتىيەك ئوقۇپ ئولتۇرغان ئوتتۇرا ئەسىرلەردە دۇنيانىڭ

يەنە باشقا بىر بۇرچىكىدە، ئوتتۇرا ئەسىرنىڭ ئاخىرقى يىللىرىدا، ياۋرۇ-ئاسىيادا ئادەتتىن تاشقىرى بىر تەرەققىيات ۋە بىر ئۆزگىرىش يۈز بەرگەن. بىر تەرەپتىن ئىسلام دۆلەتلىرى ۋە رايونلار دۆلىتى (جۇڭگو) ئىشىك تاقىۋېلىپ ئۆزىنى قوغداپ، بارغانسېرى قاتمىللىشىپ كەتكەن بولسا، يەنە بىر تەرەپتىن ياۋرۇ-ئاسىيانىڭ غەربى بۇرچىكىدە تارىختا ئەسلا كۆرۈلمىگەن بىر ئىنقىلاب يۈز بەرگەن، يەنى غەربىي ياۋرۇپالىقلار تۇرمۇشىنىڭ ھەر قايسى ساھەلىرىدە گويا دېگۈدەك ناھايىتى چۇڭقۇر ئۆزگىرىش يۈز بەرگەن. دېڭىز سىرتىغا زور كۆلەمدە كېڭەيمىچىلىك قىلىش غەربىي ياۋرۇپالىقلارنىڭ ئۆزىگە خاس ھەرىكەتلەندۈرگۈچ كۈچى، بەلكى يېڭى بىر كۈچنىڭ ئىپادىسى بولۇپ قالغان ئىدى.

بۇ كېڭەيمىچىلىك پۈتكۈل دۇنيانىڭ كېيىنكى تارىخىغا ئىنتايىن مۇھىم تەسىر كۆرسەتتى. بۇ تەسىر غەربىي ياۋرۇپالىقلارغا دېڭىز-ئوكيان يوللىرىنى تىزگىنلەتتى. شىمالى ئامېرىكا، ئاۋستىرالىيە قاتارلىق ئادەملەر شالاڭ ياشايدىغان قىتئەلەرگە يېتىپ بېرىپ، بويسۇندۇردى ۋە شۇ يەرلەردە ئولتۇراقلاشتى. شۇنداق قىلىپ دۇنيانىڭ ھەر قايسى ئىرىقلار بويىچە ئولتۇراقلىشىش ئەنئەنىسىنى ئۆزگەرتىۋەتتى. ئەڭ ئاخىرىدا كېڭەيمىچىلىك ئارقىلىق

غەربىي ياۋرۇپانىڭ بايلىقى ھەسسىلەپ ئېشىشقا باشلىدى. كۈچ - مادارى زورۇيشقا باشلىدى. 19-ئەسىرگە يېتىپ كەلگەندە ئوتتۇرا شەرققە سىڭىپ كىرىپ تىزگىنلىدى، ھىندىستان ۋە جۇڭگوغا سىڭىپ كىردى، تىزگىنلىدى، قەدىمىي ياۋرۇ - ئاسىيا مەرىپەت مەركىزىنىمۇ تىزگىنلىدى.

بۇلارنىڭ ھەممىسى ئىنسانىيەت تارىخىدا مىسلى كۆرۈلمىگەن ئىشلار ئىدى. دۇنيانىڭ بىر بۇرجىكىنىڭ ئىككىنچى بۇرجىكىنى تىزگىنلىشى ئىلگىرىكى تارىختا ھېچ قاچان كۆرۈلۈپ باقمىغان بىر ئىش ئىدى. شۇڭا بۇ ئىشنىڭ تەسىرى ئىنتايىن چوڭقۇر بولدى. دۇنيا يېڭى، ئۆزىگە خاس بىرلىككە يېتىپ كەلدى. دۇنيا تارىخىدىكى ياۋرۇ - ئاسىيا باسقۇچى ئاخىرلىشىپ ئەمدى دۇنياۋى خاراكتېرلىك ياۋرۇ - ئاسىيا دەۋرى باشلاندى.

رايونلار ئوتتۇرىسىدىكى باغلىنىشلار بىر كېچىدە دېگۈدەك شەكىللەندى.

ياۋرۇپانىڭ كېڭەيمىچىلىكىنى بىر مەنىدىن ئېيتقاندا، ياۋرۇپا خىرىستىيان دىنىنىڭ كېڭەيمىچىلىكى دەپ، چۈشەندۈرۈشكۈم بولاتتى. خىرىستىيان دىنىنىڭ ياۋرۇپادا باشقا دىنلارغا ئوخشىمايدىغان يېرى — خىرىستىيان دىنىغا، "بارلىق ئادەملەر ئەڭ ئاخىرىدا قۇتقۇزۇۋېلىنىدۇ"، دەيدىغان ئىلاھىيەتچىلىك ئىدىيىسى سىڭدۈرۈلگەن.



ئەنگىلىيە ، ھىندىستان قۇرۇقلىقىغا يېتىپ كەلدى . 18-  
ئەسىرنىڭ ئاخىرىدىن باشلاپ 19-ئەسىر ئىچىدە ئەنگىلىيە  
ئىمپېراتورلىقى پۈتكۈل ھىندىستاننى بويسۇندۇرۇپ بولدى .  
باشتا ئېيتقاندا ، ئوتتۇرا ئاسىيادا كېڭەيمچىلىك  
قىلىۋاتقان چار روسىيە ئىمپېراتورلىقىنىڭ  
كېڭەيمچىلىكىنىڭ ئالدىنى ئېلىش ئۈچۈن ، ئەنگىلىيە ،  
مۇستەملىكىسى ھىندىستاننىڭ ئەتراپىدا قوغدىنىش  
خاراكتېرلىك ئارىلىق - بەلۋاغ پەيدا قىلىشقا ئۇرۇناتتى . بۇ  
نۇقتا ، باشتا كۆرۈپ ئۆتكەندەك ، ئەنگىلىيىنىڭ 1839-  
يىلى ۋە 1879-يىلى نېمە ئۈچۈن ئىككى قېتىم  
ئافغانىستانغا تاجاۋۇز قىلغانلىقىنىڭ سەۋەبىنى  
چۈشەندۈرۈپ بېرەتتى . ئاخىرىدا ئەنگىلىيە ،  
ئافغانىستاننىڭ مۇستەقىللىقىنى ئېتىراپ قىلىپ ۋە بۇ  
دۆلەتكە پۇل بېرىپ يارىدەم قىلىپ ئافغانىستاننىڭ  
دىپلوماتىك مۇناسىۋەت باغلاش ھوقۇقلىرىنى  
تىزگىنلىمەكچى بولدى . ئوخشاش بىر ۋاقىتتا چار روسىيە  
تېبەتكە تاجاۋۇز قىلىدىكەن دەيدىغان كوچا گەپلىرىنىڭ  
ئېقىپ يۈرۈشىگە ئاساسلىنىپ ، ئەنگىلىيىلىكلەر 1904-  
يىلى تېبەتكە يىراققا يۈرۈش قىلىش ئارمىيىسى ئەۋەتتى .  
(مۇشۇ يىلى شەرقى دېڭىزدا ياپونىيىنىڭ دېڭىز ئارمىيىسى  
بىلەن چار روسىيىنىڭ دېڭىز ئارمىيىسى ئۇرۇشقا كىرگەن

بىر يىل ئىدى) نەتىجىدە تىبەتلىكلەر، ئەنگىلىيە ئىمپېراتورلىقى بىلەن شۇ كۈندىن باشلاپ ھەر قانداق بىر چەت ئەللىككە گۇماشتا بولمايدىغانلىقى توغرىسىدا كېلىشىم تۈزدى.

يەنىمۇ غەربكە ئىلگىرىلىگەندە ئەنگىلىيىلىكلەر پېرسىيە ئەتراپىدا (ئىران) تەسىر دائىرىگە ئىگە بولۇش ئۈچۈن، ئوتتۇرىدا چار روسىيە بىلەن توقونۇش يۈز بەردى. توقونۇشنىڭ ئاخىرقى نەتىجىسى سۈپىتىدە 1907 - يىلى چار روسىيە ئىمپېراتورلىقى بىلەن ئەنگىلىيە ئىمپېراتورلىقى ئوتتۇرىسىدا تۈزۈلگەن كېلىشىم بويىچە، پېرسىيەنىڭ جەنۇب تەرىپى ئەنگىلىيەنىڭ تەسىر دائىرىسىگە، پېرسىيەنىڭ شىمال تەرىپى - ئوتتۇرا ئاسىيا - چار روسىيەنىڭ تەسىر دائىرىسىگە ئايرىۋېلىندى. دىققەت كىتاپخانلىرىم، تۆۋەندىكى بىر ئابزاس سۆزگە تېخىمۇ دىققەت قىلىڭلار!

1899 - يىلىدىن 1905 - يىلىغىچە ھىندىستانغا گوبېرناتور بولغان كېنەز جورجى ناتانېل كورزۇن ئەنگىلىيەنىڭ پېرسىيە ئەتراپىدا ۋە ھىندىستاندا ھەربىي ھەرىكەتنىڭ ۋە دىپلوماتىك ئورۇنلاشۇرۇشنىڭ نەزەرىيىسى ئاساسلىرىنى مۇنداق شەرھىلىگەن:

ھىندىستان گويىا بىر مۇھىم ئۆتكەلگە ئوخشايدۇ. بىپايان دېڭىز ھىندىستاننىڭ ئىككى تەرىپىدىكى بۈيۈك ئىككى ئاكوپقا ئوخشايدۇ. تاغ تىزمىلىرى ھىندىستاننى ئوراپ تۇرغان قورغانغا ئوخشايدۇ. لېكىن بۇ قورغان - تاغ تىزمىلىرى ئۆتكىلى بولمايدىغان تاغ تىزمىلىرى ئەمەس. تاغدىن ئۆتۈپ ئۇ تەرەپكە بارغىلى بولىدۇ، (ئۇ تەرەپتىن بۇ تەرەپكە كەلگىلى بولىدۇ). بۇ تاغ تىزمىلىرى - قورغاننىڭ ئۇ تەرىپىدە بىپايان سوزۇلۇپ ياتقان كەڭلىكى ۋە ئۇزۇنلىقى ئوخشاش بولمىغان تۈزلەڭلىك ۋە تۆپۈلۈكلەر بار. بىز ئۇ تەرەپلەرنى ئىشغال قىلىشنى ھەرگىز خالىمايمىز. لېكىن، ئۇ تەرەپلەرنى بىزنىڭ دۈشمەنلىرىمىزنىڭ ھەربى ئىشغال قىلىۋېلىشىنىمۇ كۆرۈشنى خالىمايمىز. ئۇ تەرەپلەرنىڭ بىزنىڭ ئىتتىپاقداشلىرىمىزنىڭ ياكى دوستلىرىمىزنىڭ قولىدا قېلىشىنى تولىمۇ ئارزۇ قىلىمىز. بىراق، مۇبادا رىقابەتچىلەر ۋە دۈشمەن كۈچلەر ئوغۇرلۇقچە ئۇ تەرەپلەرگە يېقىنلىشىپ كېلىپ، بىزنىڭ قورغانلىرىمىزنىڭ ھۇلغا كۈچ ئورۇنلاشتۇرىدىغان بولسا، بىز ئارىلاشماي تۇرالىمايمىز. چۈنكى، كۈنلەرنىڭ بېرىدە بىزنىڭ بىخەتەرلىكىمىزگە تەھدىت سالىدىغان تەھدىت مۇشۇ تەرەپلەردە پەيدا بولۇشى مۇمكىن.

يۇقىرىقىلار ئەرەب يېرىم ئارىلىنىڭ، پېرسىيە (ئىران)، ئافغانىستان (ھەم ئۇيغۇرىستان) تىبەت ۋە شەرقتىن شىيەن لو (ھازىرقى تايۋان دۆلىتىنىڭ كونا ئىسمى) غىچە بولغان يەرلەر توغرىسىدىكى مەيدانىمىزنىڭ مەخپىيەتلىكىدۇر.

قوشۇمچە قىلىشقا تېگىشلىك بىر تەرىپى شۇكى، ئەنگىلىيە ۋە چار روسىيە ئىمپېرىيىسىنىڭ يول قويۇشى ياكى باشلاپ كىرىشى ئارقىلىق مانجۇ خانىدانلىقى ئۇيغۇرىستانغا تاجاۋۇز قىلىپ كىردى ۋە بەدۆلەت ئۇيغۇر دۆلىتىنى يۇقاتتى. مۇنداق سوئال قويايتىم. نېمىشقا مانجۇ خانىدانلىقى ئۆزىنىڭ ئەتراپىدىكى يېقىن قوشنىلىرى ھىندىچىنى ئاراللىرىغا تاجاۋۇز قىلماي، سەددىچىننىڭ تېشىدىكى ئىنتايىن يىراق بىر ئەل - ئۇيغۇرىستانغا ئارقىمۇ - ئارقا تاجاۋۇز قىلدى، دەپ سوئال قويايتىم ئۆزۈمگە. بۇ سوئالنى ھازىرغىچە تەكرارلىغانىدىم. مەلۇم بولدىكى:

ئەنگىلىيە ئىمپېراتورلىقى ھىندىستان ۋە ھىندىستاننىڭ ئەتراپىدا ئولتۇراقلاشقان ۋاقىتتا، فرانسىيە ئىمپېراتورلىقى ھىندىچىنى دۆلەتلىرىنى بويىسۇندۇرۇشقا كىرىشىپ كەتكەن. 1883 - يىلى فرانسىيە ئىمپېراتورلىقى مانجۇ - خىتاي خانىدانلىقى ھۆكۈمىتىگە بېسىم ئىشلىتىپ، ھىندىچىنى ئاراللىرىغا ئىگىلىك ھوقۇق تەلپى قىيۇشتىن ۋاز كېچىشكە مەجبۇرلىدى. ئەنگىلىيە ئىمپېراتورلىقىنىڭ

بويسۇندۇرۇلغان بېرما بىلەن فرانسىيە ئىمپېراتورلىقىغا قارام بولغان ھىندىچىنى ئاراللىرى ئوتتۇرىسىدا مۆتىدىل ئارىلىق دۆلىتىنى ساقلاپ قېلىشقا ئېھتىياجى چۈشكەنلىكتىن، شىيەن لو-تاياننى دۆلىتى چەت ئەللىكلەرگە قارام بۇلۇشتىن ۋە چەت ئەللىكلەرنىڭ ھۆكۈمرانلىق قىلىشىدىن ساقلىنىپ قالدى. شۇ چاغدا شەرقى ھىندى ئوكيان ئاراللىرى يەنىلا پورتۇگالىيىلىكلەرنىڭ ھۆكۈمرانلىقى ئاستىدا تۇراتتى. 1883-يىلى دەپ، تىلغا ئېلىنغاندا بۇ ئىش يەنىلا كېيىنكى ئىش ئىكەنلىكى دەپ قېلىشقا مۇمكىن. باشقا كۆرۈپ ئۆتكەندەك، ئەنگىلىيە ئىمپېراتورلىقى ۋە فرانسىيە ئىمپېراتورلىقى بىرلىكتە 1858-1860 يىللاردا مانجۇ-خىتاي خانىدانلىقىنى "بېيجىڭ شەرتنامىسى" ۋە "تىيەنجىن شەرتنامىسى" نى ئىمزالاشقا مەجبۇرلىغان ئەمەسمىدى؟

دېمەك، ئەنگىلىيە ئىمپېراتورلىقى ۋە فرانسىيە ئىمپېراتورلىقى ھىندىچىنى ئاراللىرىنى تامام كۈنتۇروللىقى ئاستىغا ئېلىپ بولۇپ، مانجۇ خانىدانلىقىنى ھىندىچىنى ئاراللىرىغا ئىگىلىك ھوقۇق تەلىپى قويۇشتىن ۋاز كېچىشكە مەجبۇرلاپ، مانجۇ خانىدانلىقىنىڭ تاجاۋۇزچى ئارمىيىسىنى ئۇيغۇرىستانغا تاجاۋۇز قىلىشقا يولغا سېلىپ قويغاندا، 1871-يىلى چار روسىيىنىڭ گېنېرالى كولىپاكوفسكى

ئۇيغۇر دۆلىتىنىڭ ئىلى ئۆلكىسىگە تاجاۋۇز قىلىپ، 1876 - يىلى مانجۇ خانىدانلىقى شەرقتىن ئۇيغۇر دۆلىتىگە تاجاۋۇز قىلىپ، ئۇيغۇر دۆلىتىنىڭ مانجۇلارغا مۇستەملىكە بولۇپ قېلىشىدىن ئىبارەت تارىخى پاجىئەنى كەلتۈرۈپ چىقارغان ئىدى.

1907 - يىلى چار روسىيە ئىمپېراتورلىقى بىلەن ئەنگىلىيە ئىمپېراتورلىقى ئوتتۇرىسىدا تۈزۈلگەن يۇقىرىقىدەك كېلىشىم بويىچە پېرسىيەنىڭ شەرقىي جەنۇبى، ھىندىستان ۋە ھىندى ئوكيان ئەنگىلىيەنىڭ تەسىر دائىرىسىگە ئايرىپ بېرىلدى؛ پېرسىيەنىڭ شىمالى ۋە ئوتتۇرا قىسىملار يەنى ئۇيغۇرىستاندىن باشقا پۈتكۈل ئوتتۇرا ئاسىيا چار روسىيەنىڭ تەسىر دائىرىسىگە ئايرىپ بېرىلدى. 1865 - يىلىدىن 1877 - يىلىغىچە قۇرۇلغان بەدۈلت ياقۇپ بەگ دۆلىتىنى 1876 - يىلى ئېتىراپ قىلغان (ئېتىراپ قىلغانلىقىدىن گۇمان قىلىمەن) 3 ئىمپېراتورلىقنىڭ بىرى ئەنگىلىيە ئىمپېراتورلىقى ئىدى، ھىندىستانغا ھۆكۈمرانلىق قىلىۋاتقان يۇقىرىدا تىلغا ئېلىپ ئۆتكەن كېنەزنىڭ يۇقىرىقى دىپلوماتىك سىياسىتىدە ئۇيغۇرىستان ئېغىزغا ئېلىنمىدى، لېكىن "ئۇ تەرەپ"، "بۇ تەرەپ" دەپ ئىشارە قىلىندى. ياقۇپ بەگ دۆلىتىنى ئېتىراپ قىلغان ئەنگىلىيە نېمىشقا بۇنداق يۈشۈرۈن

سىياسى مەقسەتكە يول قويدى؟ "ئۇ تەرەپلەرنى بىزنىڭ دۈشمەنلىرىمىزنىڭ ھەربىي ئىشغال قىلىۋېلىشىنىمۇ كۆرۈشنى خالىمايمىز" دېگەن ئىبارىنىڭ مەنىسى نېمە؟ ئەنگىلىيەلىك گوبېرناتور "دۈشمەن" دەپ تىلغا ئالغاندا قايسى دۆلەتنى كۆزدە تۇتتى؟

چار روسىيە بىلەن ئەنگىلىيە ئىمپېراتورلىقى ئوتتۇرىسىدىكى توقونۇشلار "كېلىشىم" ئارقىلىق ھەل قىلىندى. ئۇنداقتا ئېشىپ قالغان قايسى دۆلەت، "دۈشمەن" دۆلەتكە ئايرىپ قويۇلدى؟ "ياقۇپ بەگنىڭ چەت دۆلەتلەر بىلەن مۇناسىۋەت ئورناتقانلىقى" ماۋزۇلۇق باياننامىسىدا تارىخچىمىز مۇھەممەد ئەمىن بۇغرا قەلەم تەۋرىتىپ "ياقۇپ بەگنىڭ تۈركىيىنىڭ خەلىپىسى ئابدۇلئەزىزگە ۋەكىللەر ئۆمىكى ئەۋەتىپ ياقۇپ بەگ دۆلىتىنى ئېتىراپ قىلىشنى تەلەپ قىلغانلىقى ۋە تۈركىيە خەلىپىسىنىڭ ھامىلىقىدىكى بىر دۆلەتكە ئايلىنىشىنى خالايدىغانلىقى توغرىسىدا ئىپادە بىلدۈرۈپ" ئىلتىماس قىلغانلىقى توغرىسىدا يېزىپ قالدۇرغان تارىخى پاكىتلارنى يۇقىرىدا كۆرۈپ ئۆتكەن ئىدۇق.

ياقۇپ بەگنىڭ ئۇنداق "خاتالىقى" ۋە بۇنداق "خاتالىقى" توغرىسىدا توختىلىپ ئۆتكەن تارىخچىلار، ياقۇپ بەگنىڭ دىپلوماتىيە ساھەسىدىكى نىگىزلىك

خاتالىقى توغرىسىدا توختىلىپ ئۆتمىگەن تارىخچىلار ئىدى. كولىپاكوۋسكىنىڭ قوقەنت تەرەپتىن قەشقەرىيىگە قىستاپ كېلىشى، 1871-يىلى كولىپاكوۋسكىنىڭ ئىلى سولتانلىقىغا ھۇجۇم قىلىشى، 1876-يىلى زوزۇڭتاڭنىڭ ئۇيغۇرىستانغا تاجاۋۇز قىلىشى ھەممە، ھەممىسى چوڭ دۆلەتلەر ئوتتۇرىسىدىكى ھەربىي يۈرۈشلەر، ياۋروپا دۆلەتلىرى ئەنگىلىيە، چار روسىيە ئوتتۇرىسىدىكى دىپلوماتىك باردى-كەلدى مۇناسىۋەتلەرنىڭ مېغىزى - ئۇيغۇرىستاننى تۈركىيىدىن يىراق قىلىش، ئوتتۇرا ئاسىيانى تۈركىيىدىن يىراق قىلىشتىن ئىبارەت دىپلوماتىك سىياسەت، ئۈچ دۆلەت ئەنگىلىيە، چار روسىيە، مانجۇ-خىتاي ئىمپېراتورلىقى دىپلوماتىك مۇناسىۋەتلىرىنىڭ مەركىزىگە قويۇلغان ئىدى. بەدۆلەت بۈيۈك سەركەردە ياقۇپبەگنىڭ دەل دىپلوماتىيە مەسلىسىدە قىلتاققا چۈشۈپ، تۈركىيىنىڭ خەلىپىسىگە مەكتۇپ يوللاپ تۈركىيىنىڭ، ئۇيغۇرىستان بەدۆلىتىگە ھامى دۆلەت بولۇشنى تەلەپ قىلغانلىقى، قۇيۇلغان كۈمۈش پۇلغا خەلىپە ئابدۇلئەزىزنىڭ سۈرىتىنى چۈشۈرگەنلىكى، بۇ سەلتەنەت ئىگىسى — ياقۇپبەگنىڭ كەچۈرگىلى بولمايدىغان نىگىزلىك دىپلوماتىك سىياسەت خاتالىقى بولۇپ قالدى. ياۋرۇپادا ئوسمانلى تۈركىيىسى چار روسىيىنىڭمۇ ھەم ئەنگىلىيە ئىمپېراتورلىقىنىڭمۇ ھەم



ئەشەددى دۈشمىنى بولۇپ قالغانلىقتىن، چار روسىيىمۇ، تۈركىيە كۈچلىرىنىڭ ئوتتۇرا ئاسىيادا پەيدا بولۇشىنى خالىمىغاندەك ھىندىستاندا قونداققا چىققان ئەنگىلىيىمۇ، تۈركىيە كۈچلىرىنىڭ ئوتتۇرا ئاسىيادا جۈملىدىن ئۇيغۇرىستاندا پەيدا بولۇشىنى خالىمايتتى، ھەر گىز خالىمايتتى... ئۇيغۇرلار ئۆزىنىڭ بۈيۈك سەركەردىسى ياقۇپبەگ ئارقىلىق تۇنجى قېتىم دىپلوماتىك سىياسەت خاتالىقى ئۆتكۈزۈپ، چار روسىيە ئىمپېراتورلىقى بىلەن ئەنگىلىيە ئىمپېراتورلىقىنىڭ ئۇيغۇرىستاننى مانجۇ خانىدانلىقىغا مۇستەملىكە قىلىپ بېرىش دە، سەركەردىمىز ياقۇپبەگ ئۆتكۈزگەن بۇ خاتالىق، تۇنجى قېتىم كەچۈرگىلى بولمايدىغان خاتالىق بولۇپ قالدى.

مەسىلەن، "1841-يىلى بەش چوڭ كۈچلۈك دۆلەت بوغۇز شەرتنامىسىنى ئىمزالايدۇ، بۇ شەرتنامىگە ئاساسەن، فوسفۇر بوغۇزى بىلەن داردانىل بوغۇزى تاقاپ قويۇلىدۇ. 1844-يىلى چار پادىشاھ نىكۇلاي ئەنگىلىيىنى زىيارەت قىلىپ، ئەنگىلىيە بىلەن "ئالجانابىلار كېلىشىمى" ئىمزالاپ مۇبادا تۈرك ئىمپېرىيىسى يىمىرىلسە، ئەنگىلىيە بىلەن روسىيە ئىككى تەرەپ كېڭەش ئۆتكۈزۈشنى بەلگىلەيدۇ. شۇنىڭدىن كېيىن ئەھۋال ئوسمانلى ئىمپېرىيىسىدە يىمىرىلىش پەيدا قىلىدىغان تەرەپكە قاراپ راۋاجلىنىدۇ"،

"1853-يىلى چار پادىشاھ نىكۇلاي ئەنگىلىيىنىڭ روسىيىدە تۇرۇشلۇق باش ئەلچىسى لورد سىمۇر بىلەن كۆرۈشۈپ "ياۋروپانىڭ كېسەل كۆرپىسى" تۈركىيىنىڭ ئۆلۈمى ۋە تۈرك ئىمپېرىيىسىنىڭ يىمىرىلىشى مەسىلىسى ئۈستىدە مەسلىھەتلىشىدۇ"، "...1876-يىلى ... روسىيە بولسا ئېتىراز بىلدۈرۈشكە باشلايدۇ. روسىيە سۇلتانىنىڭ ھەرقانداق لايىھەسىگە - ئۇنىڭ قانداق تەرققىپەرۋەر لايىھە بولىشىدىن قەتئىينەزەر، ئۇ پەقەت بالقاندىكى كىچىك كېنەزلىكلەرنى مەڭگۈ ئوسمانلار ئىمپېرىيىسىگە تەۋە قىلىدىغان لايىھەلەر بولىدىكەن، ئۇنىڭغا سۈكۈت قىلىپ تۇرمايتى" ("ئىسلام دىنىنىڭ قىسقىچە تارىخى" ئاپتورى سەيىد فەيىياز مەھمۇد، پاكىستان. شىنجاڭ خەلق نەشرىياتى ئۇيغۇرچە نەشرى).

كۆرگەنلىرىمىزدىن مەلۇم بولىدىكى، شۇ ۋاقىتتا خەلىپە بولۇپ 1861-يىلىدىن 1876-يىلىغىچە تۈركىيىدە تەختكە ئولتۇرغان ئابدۇل ئەزىز 1865-يىلىدىن 1876-يىلىغىچە قەشقەرىيىدە بەدۋلەت قۇرۇپ تەختكە ئولتۇرغان ياقۇپبەگكە ئوخشاش دەۋىردە تەختكە ئولتۇرغان پادىشاھلار ئىدى. ئەمما تۈركىيىنىڭ ئەھۋالى باشقىچىرەك بولۇپ، ئوسمانلى ئىمپېرىيىسى يىمىرىلىشكە يۈزلەنگەن ئاخىرقى دەۋىرلەر ئىدى. ياقۇپبەگ مۇشۇنداق چاغدا،

مۇشۇنداق ئەھۋالدا، چار روسىيە تۈركىيىگە تەرەپ-  
تەرەپتىن بېسىم ئىشلىتىۋاتقان مۇشۇنداق ئەھۋالدا،  
ئۆزىنىڭ ۋەكىلىنى تۈركىيىگە ئەۋەتىپ، تۈركىيە خەلىپىسى  
ئابدۇلئەزىزنىڭ قەشقەرىيەدە قۇرۇلغان ئۇيغۇر بەدۋلىتىگە  
ھامى بولىشىنى تەلەپ قىلامدۇ؟!

تۆۋەندىكى نەقىلگە قاراپ باقايلى:

"...جۇڭگولۇقلار كۆپ يىللاردىن بويان  
روسىيلىكلەرنىڭ ياخشى دوستى بولۇپ كەلدى، ياقۇپ  
بەگ ئۆمۈر بويى روسىيىنىڭ ئەشەددى دۈشمىنى بولۇپ  
كەلدى. ئۇرۇشۇۋاتقان ئىككى تەرەپ (تاجاۋۇزچى زوزۇڭتاڭ  
ئارمىيىسى بىلەن ئۇيغۇر سەركەردە ياقۇپ بەگ ئارمىيىسى)  
ئوتتۇرىسىدا روسىيە ھۆكۈمىتى جەزمەن ئالدى بىلەن  
جۇڭگولۇقلارغا ھېسداشلىق قىلاتتى. ئۇنىڭ ئۈستىگە،  
ياقۇپ بەگ يېقىندىن بويان روسىيىگە ئانچە ئېھتىياتچانلىق  
بىلەن مۇئامىلە قىلىپ كەتمىگەنىدى. ياقۇپ بەگنىڭ  
جىيەنى سېپىت ياقۇپخان ھاجى تۆرە ئۇنىڭ مەلۇم بىر  
مەقسىتى ئۈچۈن ئىستانبولدا تۇرۇۋاتقان مەشھۇر گۇماشتىسى  
ئىدى. ئۇ يەنە روسىيىنىڭ ئوتتۇرا ئاسىيادىكى ئەشەددى  
دۈشمىنى بۇخارا پادىشاھى ئابدۇلمەلىك ياكى كاتتا تۆرە  
دېگەن زاتقا ھامىلىق قىلغان. مۇشۇ ئىشلار روسىيىنى  
ياقۇپ بەگدىن يىراقلاشتۇرۇش رولىنى ئوينىدى. ("ياقۇپ

بەگنىڭ تەرجىمىھالى " 356-بەت. ئاپتورو چارلىز بولگېر  
(ئەنگىلىيە)

2- ئۇيغۇرىستاننى مۇستەملىكە قىلىپ بېرىش بەدىلىگە  
(بۇ جۈملىدە مانجۇ خانىدانلىقى ئۇيغۇرىستانغا تاجاۋۇز  
قىلىپ كىرگەندە ئەنگىلىيە ئىمپېراتورلىقىنىڭ زۇۋان  
سۈرىمىگە نىلىكىنى، ئەكسىچە زوزۇڭتاڭنىڭ تەڭرىتاغنى  
ئىشغال قىلغان غەلبىسىنى تەبىرىكلىگەنلىكىنى ۋە چار  
روسىيە ئىمپېراتورلىقىنىڭمۇ بۇ تاجاۋۇزچىلىق تۇغرىسىدا  
زۇۋان سۈرىمىگە نىلىكىنى نەزەردە تۇتۇق) چار روسىيە  
ۋە ئەنگىلىيە، مانجۇ - خىتاي خانىدانلىقىدىن قانداق ماددى  
مەنپئەتكە ئېرىشتى؟

يۇقىرىدىكى تارىخىي ماتېرىياللاردىن شۇ نەرسىنى  
ھېس قىلىپ يەتتۇقكى، 1870- يىللارنىڭ ئالدى-كەينىدە  
ئەنگىلىيىنىڭمۇ، چار روسىيىنىڭمۇ ئۇيغۇرىستانغا قاراتقان  
سىياسىتى ئۆزگىرىپ كەتتى. بۈيۈك سەركەردە ياقۇپبەگ  
ئۇيغۇرىستان ئىچىدىكى بەگلىكلەرنى بىرلىككە كەلتۈرگەن  
كۈنلەردە، ياقۇپبەگنى ئۆزىگە تەھدىت دەپ مۆلچەرلىگەن  
كولپاكوۋسكى ئىلى سولتانلىقىغا تاجاۋۇز قىلدى. ئىككى  
قېتىملىق ئەفپۇن ئۇرۇشى ئارقىلىق ئەنگىلىيە مانجۇ  
خاندىانلىقى بىلەن، "نەنجىڭ شەرتنامىسى"، "تىيەنجىن  
شەرتنامىسى"، "بېيجىڭ شەرتنامىسى" نى ئىمزالاپ،

ئەنگىلىيە 1842- يىلى خوڭكۇڭ (شاڭگاڭ) پورتىغا ئىگە بولدى. ئۇنىڭدىن باشقا شاڭخەي قاتارلىق ئىچكى سودا پورتلىرىغا ئىگە بولدى، ئەنگىلىيىلىكلەر ھىندىستاندا ۋە بۇ دۆلەتنىڭ ئەتراپىدا ئولتۇراقلىشىشقا باشلىغاندا، فرانسىيە 1883- يىلى مانجۇ خانىدانلىقىغا بېسىم ئىشلىتىپ، ھىندىچىنى تاقىم ئاراللىرىغا مېتروپولىتوگىيىلىك ھوقۇق يۈرگۈزۈشتىن ۋاز كېچىشنى تەلەپ قىلدى. شۇ ئارقىلىق مانجۇ- خىتاي خانىدانلىقىنىڭ ياللانما سەركەردىسى زوزۇڭتاڭنىڭ ئۇيغۇرىستانغا يۈرۈش قىلىشىغا سەۋەپ تېپىپ بەردى ۋە يول ئېچىپ بەردى. ھىندىچىنى دۆلەتلىرى، مانجۇ- خىتايلارنىڭ تاجاۋۇزىدىن قۇتۇلۇپ، ئەنگىلىيە بىلەن فرانسىيىنىڭ قولىدا قالدى. 1883- 1884- يىللىرى 1 يىل ئارىلىقىدا ئەنگىلىيە ۋە فرانسىيىنىڭ ھەربى تەھدىتىگە دۇچ كەلگەن مانجۇ خانىدانلىقى، بەدۆلەت ئۇيغۇر دۆلىتىنىڭ ئىسمىنى «شىنجاڭ»غا ئۆزگەرتىپ قانداق ئۆلكە تەسىس قىلالىدى دەپ سوئال قويۇلسا ئارقىدىنلا، ئۇيغۇرىستانغا تاجاۋۇز قىلىشتا زوزۇڭتاڭغا كىم، قايسى دۆلەتلەر دىپلوماتىيە ۋە باشقا تەرەپلەردىن ياردەم قىلدى دېگەن سوئالمۇ ئوتتۇرىغا قويۇلشى كېرەك.

بۇ توغرىدا، "زوزۇڭتاڭنى ئۇيغۇرستانغا كىم ئېلىپ چىققان" ماۋزۇلۇق ماقالىنىڭ مۇئەللىپى، ئەمىن ئامىر بايپۇ ئوغلنىڭ قەلىمىگە مۇراجىئەت قىلايلىق.

1999-يىلى 10-ئاينىڭ 22-كۈنى "يېڭى ھايات گېزىتى" دە "ئۇيغۇرستان تارىخىنىڭ بەزىبىر مەسىلىلىرى " ماۋزۇلۇق ماقالە ئېلان قىلىندى.

مۇئەللىپ ماقالىسىنى مۇنداق باشلايدۇ: سابىق سوۋېت ئىتتىپاقىنىڭ 1933-يىلى قۇرۇلغان «شەرقىي تۈركىستان جۇمھۇرىيىتى» نى قانلىق باستۇرغانلىقىنى 1944-يىلى قۇرۇلغان يەنە بىر «شەرقىي تۈركىستان جۇمھۇرىيىتى» نى مەسلەكداش خىتاي كوممۇنىستلىرىغا تۇتۇپ بېرىش ئارقىلىق يۇقاتقانلىقىنى كۆپچىلىك ياخشى بىلىدۇ. بىراق چار روسىيە ئىمپېرىيىسىنىڭ ئۆتكەن ئەسىردە خىتاي ھۆكۈمىتىنى قوللاپ، ئۇيغۇرلارنى مۇستەقىللىقتىن قانداق مەھرۇم قىلغانلىقىنى، 19-ئەسىردىكى باسقۇنچى، جاللات زوزۇڭتاڭنى ئۇيغۇرستانغا ئېلىپ چىقىشقا قانداق كۈچ چىقارغانلىقىنى نۇرغۇنلىغان زامانداشلار بىلمەيدۇ. دىققىتىڭلارغا ھاۋالە قىلىنىۋاتقان مەزكۇر ماقالىدا تارىخىمىزدىكى ئەنە شۇ پاجىئەلىك، پىنھان ۋەقەلەر يورۇتلىدۇ.

1- ئۇيغۇرستان ئەزەلدىن تارتىپ ئۇيغۇر خەلقىنىڭ ئازادلىق ۋە مۇستەقىللىق ئۈچۈن كۈرەش قىلىدىغان مەيدانى بولۇپ كەلگەن.

بۇ كۈرەش بۇرۇن ئۆتۈش قىيىن بولغان قۇملۇق ۋە باياۋانلار ۋە ئىگىز تاغلار بىلەن قورشىلىپ تۇرغان مەزكۇر زېمىننىڭ تاشقى دۇنيادىن بۆلىنىپ، ئايرىلىپ قالغانلىقى تۈپەيلى مۇرەككەپلەشكەن بولسا، 19-ئەسىرنىڭ ئىككىنچى يېرىمىدا بىر قانچە روس ئىكسپېدىيىچىلىرى ئۇيغۇرستانغا كېلىپ كەتتى. ئۇلارغا ھەربىي مەنسەپدارلار رەھبەرلىك قىلدى. ئەنە شۇلارنىڭ بىرى پىرېژېۋا لىسكىنىڭ ئىكسپېدىيىسى بولۇپ، تىبەتكىچە يېتىپ بارغان بۇ ئىكسپېدىيىچىنى پەقەت روسىيە جۇغراپىيە جەمئىيىتىلا ئەمەس، ھەربىي باش شىتاپمۇ مالىيە بىلەن تەمىنلىگەن. يەتتە سۇ ۋىلايەتلىرى روسىيە تەرىپىدىن قوشۇۋېلىنغاندىن كېيىن چار روسىيىنىڭ ئۇيغۇرستان چېگرىسىغا بىۋاسىتە يېقىنلىشىپ قېلىشى بىلەن مەزكۇر رايون ئەنگىلىيە بىلەن چار روسىيىنىڭ مەركىزى ئاسىيادا رىقابەتلىشىدىغان رايونغا ئايلنىپ قالدى. بۇ دۆلەتلەرنى (چار روسىيە ئىمپېراتورلىقى بىلەن ئەنگىلىيە ئىمپېراتورلىقى) يەرلىك خەلقلەرنىڭ مۇستەقىل دۆلەتكە ئىگە بولۇش مەسىلىسى قىلچىمۇ قىزىقتۇرمايتتى. ئەكسىچە بۇ دۆلەتلەر بۇ ئۆلكىنى

يېرىم مۇستەملىكە ۋە "يۇۋاش" خىتاينىڭ تەركىبى قىسمىدا قالدۇرۇشقا ئىنتىلەتتى.

شۇنىڭدىن سەل بۇرۇنراق، ئىنگىلىزلەر ھىندىستاندىكى سىپايىلار قوزغىلىڭىنى باستۇرغان بولسا، چار روسىيە كېنېسار قاسىمۇپ رەھبەرلىكىدىكى قازاقلار قوزغىلىڭىنى يەنە شۇنداقلا قوقەنتلىكلەرنىڭ قارشىلىقىنى باستۇرغان ئىدى.

19- ئەسىرنىڭ 60- يىللىرىدا ئىلى ئۆلكىسى قوزغىلاڭ قىلىپ كۆتۈرۈلگەندە، ھەر ئىككى مۇستەملىكىچى چار روسىيە ئىمپېراتورلىقى ۋە ئەنگىلىيە ئىمپېراتورلىقىنىڭ ھۆكۈمرانلىقى ئاستىدىكى مۇسۇلمانلارغا تەسىر يەتكۈزۈپ قالامدىكىن دېگەن ئەندىشە پەيدا بولدى. بۇنىڭغا بىرىنچى بولۇپ ئەنگىلىيە ئەكس سادا قايتۇردى.

2- بۇ توغرىدا خىتايدا ئۇزاق ۋاقىتتىن بېرى دىن تارقىتىش پائالىيىتى بىلەن شۇغۇللىنىپ كەلگەن ئىنگىلىز دىندارى جۇن ماككوۋېن "خىتايلار ئۆز ئۆيىدە" ماۋزۇلۇق كىتابىدا مۇنداق يازدۇ: "1873- يىلى ئۇيغۇرىستاندا ۋە خىتاينىڭ غەربىي ئۆلكىلىرىدە مۇسۇلمانلارنىڭ قوزغىلاڭلىرى باشلاندى. قانداق قىلىپ بولسۇن قوزغىلاڭنى باستۇرۇش كېرەك ئىدى. شۇڭلاشقا خىتاي ھۆكۈمىتى زوزۇڭتاڭنى جازالىغۇچى ئەسكەرلەرگە باش قۇماندان



قىلىپ تەيىنلىدى. ۋەزىپە ئېغىر ئىدى. چۈنكى قوزغىلاڭ يالغۇز غەربىي ئۆلكىلەر بىلەنلا چەكلىنىپ قالماستىن، ناھايىتى كەڭ زېمىنگە قانات يايدىغان ئىدى. بۇ يەرلەرنىڭ تاغلىق يەرلەر ئىكەنلىكى، راۋان يوللارنىڭ يوق دېيەرلىكى ۋە يەرلىك ئاھالىنىڭ دۈشمەنلىك ھەرىكەتلىرى ھۆكۈمەت ئارمىيىسىنىڭ قورال-ياراق توشۇپ كېلىشىگە يېڭىپ بولمايدىغان توسقۇنلۇقلارنى پەيدا قىلاتتى. خىتاي ئارمىيىسى ئېغىر ئەھۋالدا قالغان ئىدى.

زوزۇڭتاڭ غەربكە قاراپ ئىلگىرلىگەنسىمۇ، ئىسيان بىلەن قارشى ئالغان ئۆلكىگە قەدەم باسقانىمۇ ھەربىي قورال-ياراقلارنى يەتكۈزۈپ بېرىش مۇمكىن بولماي قالدى..."

ھەممىگە مەلۇم سەۋەبلەر تۈپەيلى جۇن ماككوۋېن يۇقىرىقىلارنى يازغاندا، خىتاينىڭ "جازالىغۇچى" ئارمىيىسىگە ئەنگىلىيىنىڭ سۈكۈت ئىچىدە رازىلىق بېرىشى، شاڭخەي ۋە شاڭگاڭدىكى ئىنگىلىز تىجارەت بانكىلىرى (بوستۇن بانكىسى) زوزۇڭتاڭنى مالىيە بىلەن تەمىنلىگەنلىكى ھەققىدە ھېچ نېمە دېمەيدۇ. ئەنگىلىيە ھۆكۈمىتىنىڭ ئۇيغۇرىستان ئۇيغۇر مۇسۇلمانلىرىنىڭ قوزغىلاڭلىرىنى باستۇرۇش جەھەتتە مەپەئەتكە ئىگە بولغانلىقى، يۇقىرىدا كۆرسىتىلگەندەك، ئۇيغۇرىستاندا

مۇستەقىللىق ئۈچۈن پارتلىغان قوزغىلاڭ ۋە مانجۇ-ختاي خانىدانلىقىغا قارشى غەزەپ ئۇچقۇنلىرىنىڭ بېرىتانيە پادىشاھلىقىنىڭ گۆھەر زېمىنى بولۇپ ھېسابلانغان ھىندىستان مۇسۇلمانلىرىغا تۇتۇشۇپ كېتىشىدىن ئەنسىرىشى بىلەن چۈشەندۈرۈلەتتى.

1884-يىلى "تۈركىستانىكى ۋېدۇمىستى" (تاشكەنت) گېزىتى مۇنداق يازىدۇ. مەزكۇر گېزىت زوزۇڭتاڭنىڭ مەركىزى خىتايىدىن بۇ زېمىن ئۇيغۇرىستانغا يېتىپ كېلىشى ئۈچۈن چەكسىز چۆل - باياۋانلارنى بېسىپ ئۆتۈشكە توغرا كەلگەنلىكىنى خەۋەر قىلدى. "ئۇ ئۇيغۇرىستان تەۋەسىگە يېتىپ كەلگەندە ئۇزۇق - تۈلۈك تۈگەيدۇ. يۈرۈش قىلىۋاتقان خىتاي ئەسكەرلىرىنىڭ ئەھۋالى ئىنتايىن ئېغىرلىشىدۇ. زوزۇڭتاڭ سىبىرىيىدىكى روس ھاكىمىيەت ئورگانلىرىغا مۇراجىئەت قىلىشقا مەجبۇر بولىدۇ. گەرچە چار روسىيە قوشنا ئۆلكىلەردىكى قوزغىلاڭچىلارنى باستۇرغاندا مەنپەئەتكە ئىگە بولسىمۇ، لېكىن زوزۇڭتاڭغا ئەمەلىي يارىدەم بېرەلمەيتتى. چۈنكى چار روسىيە شۇ چاغدا تۈركىيەگە قارشى قانلىق ئۇرۇشقا كىرىشىپ كەتكەن. زوزۇڭتاڭغا يارىدىمى شۇنىڭدىن ئىبارەت بولدىكى، چار روسىيە ئۆزىنىڭ سىبىرىيىدىكى سودىگەرلىرىگە بۇيرۇق چۈشۈرۈپ خىتاينىڭ تاجاۋۇزچى ئارمىيىسىگە ئۇزۇق - تۈلۈك

يەتكۈزۈپ بېرىشكە رۇخسەت قىلدى. بۇ ياردەملەر ئۈچۈن زوزۇڭتاڭ روسىيە سودىگەرلىرىگە كۆپ نەرسىلەرنى تۆلەشكە ۋەدە بەردى.

3- زوزۇڭتاڭنىڭ تاجاۋۇزچى ئەسكەرلىرى ئۇيغۇرىستان تەۋەسىگە قەدەم بېسىش بىلەنلا، ئۇزۇق-تولۇك جەھەتتىن قىيىنچىلىققا دۇچ كەلدى.

بۇ چاغلاردا تارباغا تاي، ئىلى ۋادىسى دېھقانلىرىدا ئاشلىق دېگەن ئېشىپ-تېشىپ تۇراتتى. ئۇلار بۇ ئاشلىقنى نېمە قىلىشنى ۋە قانداق بىر تەرەپ قىلىشنى بىلمەي تۇراتتى. شۇنىڭدىن كېيىن دېھقانلار ئاشلىقلىرىنى چار روسىيە سودىگەرلىرىگە سېتىپ بېرىشكە باشلىدى. شۇنداقلا بۇ ئاشلىقنى ئۆزلىرىنىڭ قاتناش ۋاستىلىرى ھارۋىلارغا بېسىپ، ئېشەكلەرگە ئارتىپ، زوزۇڭتاڭنىڭ ھەربىي لاگېرىغا — شىڭ شىڭشاغىچە يەتكۈزۈپ بەردى.

ئۇيغۇرلارنىڭ ئۆزى (بۇ ئەقىللىق مىللەت) زوزۇڭتاڭنىڭ جازا يۈرۈشى قىلىۋاتقان ئەسكىرى قىسىملىرىنى قارشى ئېلىپ ئاشلىق يەتكۈزۈپ بېرىپ تاجاۋۇزچى خىتاي ئارمىيىسىنىڭ ئۇيغۇرىستانغا ئىچكىرىلەپ كىرىشىگە ئىمكانىيەت يارىتىپ بەردى. زوزۇڭتاڭ بۇنىڭغا رەھمەت سۈپىتىدە پۈتكۈل ئۇيغۇرىستان ئۆلكىسىنى قانغا بويدى.

زوزۇڭتاڭ روس ھاكىمىيەت ئورگانلىرىنىمۇ ئۇنتۇپ قالمىدى. ئۇ غۇلجىدا كۈچ توپلىۋالغاندىن كېيىن 40 مىڭ كىشىلىك ئارمىيىنى زەربىدار كۈچكە ئايلاندۇرۇپ يەتتە سۇغا بېسىپ كىرىمەن دەپ پوپۇزا قىلدى...

ئەمدى قايتىپ كېلەيلىق، ئەنگىلىيە ھىندىستانغا تەيىنلىگەن گوبېرناتور جورجى ناتانېل كورزۇن يۇقىرىقى بىر ئابزاس سۆزىدە ئېيتتىغۇ:

"ئۇ تەرەپلەرنى بىزنىڭ دۈشمەنلىرىمىزنىڭ ئىشغال قىلىۋېلىشىنىمۇ كۆرۈشنى خالىمايمىز، ئۇ تەرەپلەرنىڭ بىزنىڭ ئىتتىپاقداشلىرىمىزنىڭ ياكى دوستلىرىمىزنىڭ قولىدا قېلىشىنى تۇلۇمۇ ئارزۇ قىلىمىز" دەپ ئېيتتىغۇ. شۇنداق قىلىپ ئۇيغۇرىستان ئەنگىلىيە ئىمپېراتورلىقىنىڭ ئىتتىپاقىداشلىقى ئوخشاشلا بىر ۋاقىتتا يەنە باشقا ئىستىراتېگىيىلىك مەقسەتلەر ۋەجىدىن چار روسىيىنىڭ ئىتتىپاقىداشلىقى بولۇپ قالغان مانجۇ-خىتاي خانىدانلىقىنىڭ قولىدا قالدى.

چار روسىيىنىڭ ئۇيغۇرىستانغا تۇتقان مۇئامىلىسى، ئەنگىلىيىنىڭ ئۇيغۇرىستانغا تۇتقان مۇئامىلىسىدىن باشقىچە بولمىدى، ئوخشاش بولدى.

چار روسىيە يىراق شەرقتە ئامۇ دەرياسىنىڭ ئىككى قىرغاقلىرىغا ھەتتا شەرقىي دېڭىز بويلىرى تىنچ ئوكيان

قىرغاقلىرىغىچە بىپايان زېمىنغا ئىگە بولۇپ، مانجۇ-ختىي خانىدانلىقى بىلەن 1858-يىلى "ئەيخۇي شەرتنامىسى"نى ئىمزالاپ، چار روسىيىنىڭ زېمىن كېڭەيمىچىلىكىنى مانجۇ-ختىي خانىدانلىقىنىڭ ئېتىراپ قىلىشىنى قولغا كەلتۈردى. چار روسىيە ئىمپېراتورلىقى بىلەن مانجۇ-ختىي ئىمپېراتورلىقىنىڭ بىرلىشىپ، "... ئىلى ئۆلكىسىگە ئىككى تەرەپتىن بىرلا ۋاقىتتا ھۇجۇم قىلىشنى تەكلىپ قىلىشمۇ (شۇ چاغدا) كۆزدە تۇتۇلدى..."، "چار روسىيە ھۆكۈمىتىنىڭ 1871-يىلى 10-يېژالدا، 22-ئىيۇندا مانجۇ خانىغا ئەۋەتكەن مەكتۇپلىرىدە ھازىرچە بوغدىخانغا ئۇيغۇر قوزغىلاڭچىلىرىنى باستۇرۇپ بېرىپ... چار روسىيىنىڭ مالىيە ۋەزىرى كېنەز سەيچ ۋېتىر 1892-يىلى 11-ئاينىڭ 6-كۈنى پادىشاھ ئالېكساندىر 111 گە دوكلات يوللاپ:

«...چار روسىيىنىڭ كەلگۈسىدە ئاسىيا بىلەن غەرب دۇنياسىنىڭ ئوتتۇرىسىدا بەلگىلىگۈچى ھەكىمگە ئايلىنىپ قالدىغانلىقىنى كۆرۈپ يېتىپ چار روسىيە بىلەن مانجۇ-ختىي ئىتتىپاقى قۇرۇش توغرىسىدا تەكلىپ بېرىپ...» ۋە ھاكازا ۋە ھاكازالارنىڭ ھەممىسى، چار روسىيىنىڭ ياكى قىزىل روسىيىنىڭ ئۇيغۇرلارنى سېتىش، ئۇيغۇرلارنىڭ دۆلەت قۇرۇشىغا يول قويماسلىق خائىنلىقىنىڭ بۈگۈنلا

باشلانمىغانلىقىنى ، بەلكى بۇنداق چار رۇسىيەچە ۋە قىزىل روسىيەچە خائىنلىقنىڭ بەك ئۇزۇندىن باشلانغانلىقىنى كۆرۈۋالغىلى بولىدۇ.

18- ئەسىر ۋە 19- ئەسىر ئىككى ئەسىر ئىچىدە چار روسىيە شەرق تەرەپكە ، جەنۇپ تەرەپكە كېڭەيمىچىلىك قىلىپ ئامۇر دەرياسىنىڭ ئۇزاق قىرغاقلىرىغا ۋە ئوتتۇرا ئاسىياغا ئېرىشىپ ئىمپېرىيە قۇرۇش ۋەزىپىسىنى تاماملىدى . ئامۇر دەريا قىرغاقلىرىغا ئىلگىرىلىگەندە چار روسىيە مانجۇ- خىتاي خانىدانلىقىنى تاڭ قالدۇردى . ئوتتۇرا ئاسىيادا بولسا ، چار روسىيە ئۆزىنىڭ مىللى ھۆكۈمرانلىقىنى قەدىمى مۇسۇلمان خانلىقلىرىغا تاڭدى .

غەربتىن ئۆگەنگەن تېخنىكىسىغا تايىنىپ چار روسىيە شەرقىي ئاسىيادا جۇڭگولۇقلار بىلەن ئالاقىدە بولغاندا ، ئوتتۇرا ئاسىيادا مۇسۇلمانلار بىلەن ئالاقىدە بولغاندا ھەل قىلغۇچ ئۈستۈنلۈكتە تۇراتتى . چۈشىنى رىئاللىققا ئايلاندۇرغۇچى بىر قۇدرەتلىك دۆلەت چار روسىيە ئوتتۇرا ئاسىيادا ئافغانىستان ، پاكىستان ئارقىلىق ھىندى ئوكيانغا چىقىشنى ، سىبىرىيە - شەرقىي دېڭىز ئارقىلىق تىنچ ئوكيانغا چىقىشنى ۋە تىنچ ئوكياندا توڭلىماس پورتقا ئېرىشىشنى كۆڭلىگە پۈككەن . بۈيۈك پېتىر دەۋرىدىن باشلاپ شۇنداق چۈش كۆرۈشكە ئادەتلەنگەن چار روسىيە ،

گەرچە ھازىرغىچە توڭلىماس پورتقا ئىگە بولۇپ  
ئافغانىستان ئارقىلىق ھىندى ئوكيانغا چىقالمىغان بولسىمۇ  
لېكىن تارىخنىڭ شۇ دەۋرىدە چار روسىيە ئىمپېرىيە  
قۇرۇش چۈشىنى ئىشقا ئاشۇرغان ئىدى .

1763- يىلىغىچە بولغان تارىخىي دەۋردە يەر شارى  
خاراكتېرلىك سىياسى مۇناسىۋەتلەر خۇددى ئىقتىسادىي  
مۇناسىۋەتلەرگە ئوخشاش نېگىزلىك ئۆزگىرىشلەرنى ھاسىل  
قىلغان ئىدى . غەربىي ياۋرۇپالىقلار كېڭىيىۋاتقان ئىسلام  
دىنى تەرىپىدىن ياۋرۇ-ئاسىيا قۇرۇقلۇقىنىڭ غەربىي  
بۇرجىكىگە قىستاپ قويۇلمىدى . بۇنىڭ ئەكسىچە ئۇلار  
ھىندى ئوكياننى تىزگىنلەشكە تايىنىپ جەنۇپ تەرەپتىن  
مۇسۇلمان دۇنياسىنى قورشاشقا ئالدى . چار روسىيىلىكلەر  
بولسا ، سىبېرىيىنى (ئەسلى ئۇيغۇرلار ۋە تاتارلارنىڭ  
زېمىنى) بويسۇندۇرۇش ئارقىلىق شىمال تەرەپتىن ئىسلام  
دۇنياسىنى قورشاشقا ئالدى . ئۇيغۇرىستاننىڭ ، چار روسىيە  
بىلەن ئەنگىلىيىنىڭ قولىدا پايدىلىنىشقا بولىدىغان  
دىپلوماتىيىلىك يەمچۈككە ئايلىنىپ قېلىشى ۋە مانجۇ  
خاندانلىقىنىڭ مۇستەملىكىسىگە ئايلىنىپ قېلىشى  
يۇقىرىقى يەر شارى خاراكتېرلىك سىياسەتنىڭ ،  
مۇستەملىكىچىلىك ۋە كېڭەيمىچىلىكنىڭ تەسىرىدىن  
بولغان ئىش ئىدى .

## ئون بەشىنچى باب چار روسىيە بىلەن ئۇيغۇرستان ئوتتۇرىسىدا چېگرا مۇناسىۋەتلىرى ۋە سودا مۇناسىۋەتلىرى

چار روسىيە، ئەنگىلىيە، مانجۇ-ختاي خانىدانلىقلىرى توغرىسىدا باشتىن باشلاپ يېزىپ كېلىۋاتىمىز. ئۈچ دۆلەتنىڭ دىپلوماتىك مۇناسىۋەتلىرى، دىپلوماتىك مەنپەئەتلىرىگە توغرا كەلگەندە ئۇيغۇرستاننىڭ مانجۇ-ختايلارغا مۇستەملىكە قىلىپ بېرىلگەنلىكىنى يۇقىرىقى يازمىلاردا كۆرۈپ كەلدۇق. بۇنىڭ ئىچىدە ئىككى ياۋرۇپا دۆلىتى ئەنگىلىيە، چار روسىيە قانداق قىلىپ ئۇيغۇرستانغا بىۋاسىتە چېگرىلىنىدىغان دۆلەتلەرگە ئايلىنىپ قالدى؟ باشتا كۆرۈپ ئۆتكەندەك ئەنگىلىيە ھىندىستانغا تاجاۋۇز قىلىپ كىرگەندىن كېيىن، ئۇيغۇرستانغا قوشنا بىر دۆلەتكە ئايلىنىپ قالغاندەك، چار روسىيەمۇ ئوتتۇرا ئاسىياغا تاجاۋۇز قىلىپ كىرگەندىن كېيىن، ئۇيغۇرستانغا قوشنا بىر دۆلەتكە ئايلىنىپ قالدى. بۇنىڭ ئىچىدە چار روسىيە تارىختىن بېرى ئۇيغۇرنىڭ مۇستەقىل دۆلەت قۇرۇشىغا يول قويمىدى، ئۇيغۇرستاننى مانجۇ-ختاي خانىدانلىقىنىڭ مۇستەملىكە قىلىشىغا تۇتۇپ بەرگەندە، چار روسىيەنىڭ ئىقتىسادى، ھەربىي، سىياسىي جەھەتتە ئۇيغۇرستانغا تۇتقان پوزىتسىيىسى كېيىنكى، لېنىن - ستالىن روسىيىسىگە ئۇدۇم بولۇپ قالدى. شۇڭا



چار روسىيە ۋە لېنىن - ستالىن روسىيىسى بىلەن ئۇيغۇرىستاننىڭ سودا، سىياسىي مۇناسىۋەتلىرى ۋە ھەربىي، ئاغدۇرمىچىلىق مۇناسىۋەتلىرى ئۈستىدە ئەتراپلىق توختىلىپ ئۆتۈش ئۇيغۇرىستاننىڭ تەقدىرى يەنى ئۇيغۇرىستاننىڭ بۇ قېتىم مانجۇ خانىدانلىقىغا، ئۇنىڭدىن كېيىن خىتاي گومىنداڭى ۋە خىتاي كوممۇنىستلىرىغا مۇستەملىكە بولۇپ قېلىشىنىڭ سەۋەبلىرىنى يۇرۇتۇپ بېرىدىغان بىردىنبىر مۇئەممادۇر.

ئېھتىمال بەزىلەر مۇستەملىكە بولۇپ قېلىشىنىڭ سەۋەبلىرىنى مىللىتىڭنىڭ ئىچكى ئاجىزلىقلىرىدىن ئىزدىمەي، ھەدىسە، تاشقىرىدىن ئىزدەيدىكەنسىنا ۋەي، ئاداش! دېيىشى مۇمكىن. 1941 - يىلى 6 - ئاينىڭ 22 - كۈنى ئۈچ يېرىم مىليون ئەسكىرى كۈچ بىلەن سابىق سوۋېتلەرگە تاجاۋۇز قىلىپ كىرگەن گىتلىپر؛ ئامېرىكا، ئەنگىلىيە، فرانسىيە، سابىق سوۋېتلەرنىڭ بىرلەشمە ئارمىيىسىنىڭ ھۇجۇمى ئالدىدا چارىسىز قالغاندەك، 1871 - يىلى چار روسىيىنىڭ گېنېرالى كولىپاكوۋىسكى ئۇيغۇر دۆلىتىنىڭ ئىلى ئۆلكىسىگە تاجاۋۇز قىلىپ كىرىپ تۆت يىلدىن كېيىن 1876 - يىلى مانجۇ - خىتاي خانىدانلىقىنىڭ خىتاي ئەسكىرى قوماندانى زوزوڭتاڭ ئۇيغۇرىستانغا تاجاۋۇز قىلىپ كىردى. فىزىكىلىق قۇدرەتلىك بىر كۈچ — ئوخشاش بىر

ۋاقتتا ئۇيغۇرستانغا تاجاۋۇز قىلىپ كىرگەن چار روسىيە ، مانجۇ - خىتاي خانىدانلىقى ئالدىدا ئۇيغۇرنىڭ سەركەدسى ياقۇپ بەگمۇ ئەلۋەتتە ئەنە شۇنداق چارىسىز قالدى... كېيىن "ئۇيغۇرلار مۇستەقىللىقىنى ئەسلىگە كەلتۈرۈشنىڭ خەلقئارا سىياسەت ئاساسلىرى" دەيدىغان ماۋزۇ ئاستىدا يېزىلىدىغان يازمىلىرىمىزدا سۆزلىنىدىغان ۋەقەلەرنى تېخىمۇ تولۇق يورۇتۇپ بېرىش ئۈچۈن ، تارىخنىڭ قايسى چاغلىرىدا ئۇيغۇرستان بىلەن چار روسىيە ئوتتۇرىسىدا بولۇپ ئۆتكەن سودا - تىجارەت مۇناسىۋەتلىرى توغرىسىدىمۇ ، توختىلىپ ئۆتۈش شۇڭا بىزگە بۇ يەردە زۆرۈر بولۇپ قالدى .

## 1 - ئۇيغۇر دۆلىتى بىلەن روسىيە سودا مۇناسىۋەتلىرىنىڭ قىسقىچە تارىخى

"ئۇيغۇر دۆلىتى بىلەن روسىيەنىڭ سودا - تىجارەت تارىخى" ماۋزۇلۇق كىتابنىڭ ئاپتورى لى شىڭ ئەپەندى ھە دېگەندىلا "خەن دەۋرى" دېگەن ئىبارىنى ئېغىزغا ئالىدۇ . ئەگەر مۇشۇ يەردە چاقچاق - ھەزىل بولغاندىمۇ ياكى مەقسەتلىك بولغاندىمۇ ، جانابى تارىخچى ! - خىتايىنىڭ تارىخىدا "خەن دەۋرى" دەيدىغان بىر دەۋىر بولغانىدى؟

دەپ سوئال قويسام كىمدۇ بىرسى ، نېمە دەيسەنوى -  
ئىدىيالىست دەپ ئوتتۇرىغا چىقارمۇ؟

ئاپتور مۇنداق باشلايدۇ: "خەن دەۋرىدىن تارتىپ چارۋىچى مىللەتلەر كۆپ ئولتۇراقلاشقان غەربىي يۇرت بىلەن ئوتتۇرا تۈزلەڭلىكتە ئولتۇراقلىشىپ دېھقانچىلىق بىلەن شۇغۇللانغان رايونلار ئوتتۇرىسىدا ئىقتىسادىي بېرىپ - كىلىشلەر ئۆزلۈكسىز كۆپەيگەن ، ئىككى تەرەپ بارى - يوقنى ئالماشتۇرۇشتا قويۇق ئىقتىسادىي مۇناسىۋەت ئورناتقان . تارىخنىڭ تەرەققىياتى جەريانىدا غەربىي يۇرت بىلەن ئوتتۇرا تۈزلەڭلىك ئىقتىسادىي جەھەتتە تەدرىجى بىر گەۋدىگە ئايلانغان . تاكى 16-ئەسىرنىڭ ئاخىرلىرىغا يېتىپ كەلگىچە ئېرتىش دەرياسىنىڭ يۇقىرى - تۆۋەن ئېقىنلىرىدا ، يەنسەي دەرياسىنىڭ يۇقىرى ئېقىمىدا جۈملىدىن جۇڭغارىيە ئويمانلىقىدا ياشايدىغان جۇڭگونىڭ ئويرات مۇڭغۇللار قەبىلىسى جۇڭگونىڭ ئىچكى قىسمى — ئوتتۇرا تۈزلەڭلىك بىلەن تەكرار ئىقتىسادىي مۇناسىۋەتلەرنى ساقلاپ كەلگەن ئىدى."

تارىخچىمىز ئەنۋەر بايتۇر "شىنجاڭدىكى مىللەتلەر تارىخى" ماۋزۇلۇق كىتابىدا "مىلادى 1636-يىلى مانجۇلار ھازىرقى شىنياڭ شەھىرىدە چىڭ سولالىسىنى قۇرغانلىقىنى جاكارلىدى... مىلادى 1640-يىلى خۇنتەيجى تارباغاتايدا

ئويرات ۋە قالقا مۇڭغۇل ئاق سۆڭەكلىرىنىڭ كېڭىشىنى چاقىرىپ جۇڭغار خانلىقىنى قۇرغانلىقىنى جاكارلىدى " (شىنجاڭدىكى مىللەتلەر تارىخى "1211-1212- بەت) دەپ كۆرسەتكەن تۇرسا، بۇ چاغدا خىتاينىڭ خەن دەۋرى دېگەن دەۋرى نەدە ئىدى، خىتاينىڭ نېمە سولالا، نېمە خانلىقلىرى نەدە ئىدى؟ ئاڭلىمىغانلا بىر ئۇقۇم تارىخنىڭ بەتلەردە كۆرۈلۈپ باقمىغان بىر ئۇقۇم "جۇڭگونىڭ ئويرات مۇڭغۇللار قەبىلىسى" دەيدىغان بىر ئۇقۇم ئوتتۇرىغا چىقىپ قالدىغۇ؟ تاكى 16-ئەسىرنىڭ ئاخىرىغىچە ... دەيدىغان تەسۋىرى جۈملە ئىشلىتىلىپتىغۇ؟ قىزىق ئىش! بۇ "جۇڭگونىڭ ئويرات مۇڭغۇللىرى قەبىلىسى" ئەمەس، ئەسلىدە ئۇيغۇر دۆلىتىنىڭ ئويرات مۇڭغۇللىرى قەبىلىسى ئىدى.

ئېھتىمال ئاپتور لى شىڭ ئەپەندى رايونلار ئارا سودا مۇناسىۋەت تارىخى، دولەتلەر ئارا سودا مۇناسىۋەت تارىخىنى سۆزلەپ كېلىپ، يوق يەردىن پۇتاق چىقىرىپ، "ئويرات مۇڭغۇللار بىلەن خىتايلار خەن دەۋرىدىن باشلاپ سودا - تىجارەت قىلغان ئىدى" دەپ پاكىت ئويدۇرۇپ تارىخقا تېڭىپ، سىياسەت تارىخى ياساپ چىقماقچى بولغان بولسا كېرەك. شۇڭا "جۇڭگونىڭ ئويرات مۇڭغۇللار قەبىلىسى" دەيدىغان بىر ئۇقۇمنى ئويدۇرۇپ چىقىپ

تارىخقا تاڭماقچى بولغان بولسا كېرەك. بۇ ئاپتور نەقىل كەلتۈرگەن تارىخى پاكىتلارغا ئاساسلانغاندا چار روسىيە بىلەن ئويرات مۇڭغۇللىرىنىڭ سودا مۇناسىۋەت تارىخىنى باشقىچە شەرھىلەشكە توغرا كىلىدۇ.

ئاپتور بۇنداق نەقىل كەلتۈرۈدۇ: «ستىخانوف يىلنامىسى» نىڭ 1574-يىللىق مۇندەرىجىسىدە چار روسىيەنىڭ سىبىرىيىدە توسو، ئېرتىش دەرياسى ۋە ئوب دەرياسى قاتارلىق دەريا قىرغاقلىرىغا قورغان قۇرۇپ، بۇخارا، قارامۇق (ئويرات مۇڭغۇللار) ۋە قازاق قاتارلىق مىللەتلەر ئېلىپ كەلگەن تاۋارلارغا باج قويماي ئۇلارنىڭ سودا-تىجارىتىگە ئاسانلىق تۇغدۇرۇپ بېرىش توغرىسىدا بۇيرۇق چۈشۈرگەن» لىكىگە ئائىت خاتىرىلەر قالدۇرۇلغان. مەيلى پەرغانە، قەشقەرىيە، جۇڭغارىيە، سىبىرىيە قىسقىسى ئوتتۇرا ئاسىيادا ياشاۋاتقان خەلقلەرنىڭ 15-ئەسىرلەردىن باشلاپلا روسىيە بىلەن سودا-تىجارەت مۇناسىۋىتى ئورناتقانلىقىنى يۇقىرىقى نەقىلدىن كۆرۈۋالغىلى بولىدۇ. ئۇيغۇرلار يېزىپ چىققان ياكى ئۇيغۇرلار توغرىسىدا چەت ئەللەردە يېزىلىپ ئۇيغۇر تىلىغا تەرجىمە قىلىنغان ئەسەرلەردە (ئۇيغۇر دۆلىتىدە ياشايدىغان چارۋىچى مىللەتلەر خەن دۆلىتى بىلەن سودا-تىجارەت قىلغان دېگەن بىر جۈملىنى ئۇچراتقىلى بولمايدۇ).

19- ئەسرنىڭ دەسلەپكى چاغلىرى 1805- يىللىرىدا چار روسىيە ئۇيغۇر دۆلىتى بىلەن سودا- تىجارەت مۇناسىۋەتلىرىنى كۈچەيتتى. (بۇ چاغدا ئۇيغۇر دۆلىتى مانجۇ خانىدانلىقىنىڭ مۇستەملىكىسى ئىدى) چار روسىيە ھۆكۈمىتى ۋەكىللەر ئۆمىكىنىڭ باشلىقى كىروپكىنگە بۇيرۇق بېرىپ: "مانجۇ- خىتاي ھۆكۈمىتىگە خىزمەت ئىشلەپ ئىلى ئۆلكىسى، تارباغاتاي (چۆچەك) ۋىلايەتلىرىنى روسىيە سودىگەرلىرىگە ئېچىپ بېرىش" نى قولغا كەلتۈرۈش توغرىسىدا چىكىلىدى. كېيىن چار روسىيە ھۆكۈمىتى مانجۇ- خىتاي خانىدانلىقىنىڭ چەكلەشلىرىگە پەرۋامۇ قىلماي يەرلىك چارۋىدارلار، بايلار بىلەن ئۆزئارا سودا- تىجارەتنى قانات يايدۇردى. (لى شىڭ ئەپەندىگە شۇنى ئېيتىپ قويايىكى تاكى گومىنداڭ 1943- يىلى ئۇيغۇر دۆلىتىگە تاجاۋۇز قىلىپ كىرگىچە ئوتتۇرا ئاسىيادا دۆلەت چېگرىسى دەيدىغان بىر ئىش بولغان ئەمەس. پۈتۈن ئوتتۇرا ئاسىيالىقلار ئۆزئارا بېرىپ كېلەلەيتتى، ئۆزئارا سودا- تىجارەتمۇ قىلالايتتى، چېگرا توسالغۇسى يوق ئىدى.)

2- چار روسىيىنىڭ ئۇيغۇر دۆلىتى بىلەن سودا - تىجارەت قىلىشى، چار روسىيىنىڭ ئىچكى قىسمىدا كاپىتالىستىك ئىشلەپچىقىرىشنىڭ تەرەققى قىلىشىغا

بىۋاسىتە مۇناسىۋەتلىك ئىدى. چار روسىيىنىڭ ياۋروپا قىسمىدا ئىشلەنگەن سانائەت مەھسۇلاتلىرى ئايىقى ئۈزۈلمەستىن ئۇيغۇر دۆلىتىگە كىرىپ تۇراتتى، بەلكى يەرلىك مەھسۇلات، خام ئەشيا لار ئۇيغۇر دۆلىتىدىن چار روسىيىنىڭ سانائەت مەركەزلىشىگەن شەھەرلىرىگە توشۇلۇپ تۇراتتى. ئۇيغۇر دۆلىتىنىڭ چار روسىيىگە، چار روسىيىنىڭ ئۇيغۇر دۆلىتىگە قاراتقان سودا-تىجارەتلىرىدە، ئۇيغۇر دۆلىتىنىڭ يېرىم مۇستەملىكىلىك ئورنى كۈنساين گەۋدىلىنىشكە باشلىغان. جەمئىيەت، سىياسەت ۋە يەرلىك ئىقتىساد ساھەلىرىدە يېرىم مۇستەملىكە دۆلەت بولۇپ قېلىشنىڭ دەرىجىسى كۈن ساين چوڭقۇرلاشقان. ("شىنجاڭ، ئۇيغۇر دۆلىتىنىڭ روسىيە بىلەن بولغان سودا مۇناسىۋەت تارىخى" ماۋزۇلۇق كىتابىدا ئاپتور لى شىڭ ئەپەندى "ئۇيغۇر دۆلىتى چار روسىيىگە يېرىم مۇستەملىكە بولۇپ قالغان ئىدى" دەپ كۆرسەتتى. بۇ سىياسى ئىبارە شۇ ۋاقىتلاردا چار روسىيە بىلەن ئۇيغۇر دۆلىتىنىڭ مېتروپولىتوگىيىلىك دۆلەت مۇناسىۋەتلىرىنى تولۇق چۈشەندۈرۈپ بېرەتتى.

3-19-ئەسىردىن باشلاپ چار روسىيە ئىلگىرى-كېيىن بولۇپ، قازاق دالاسىنى، ئوتتۇرا ئاسىيادا خۇە، قوقەنت، بۇخارا خانىدانلىقىنى بېسىۋېلىپ، ئۇنىڭدىن

كېيىن ئەسلىدە ئۇيغۇر دۆلىتىگە تەۋە بولغان تۆۋەنكى ئىلى، بالقاش كۆلىنىڭ شەرقى ۋە جەنۇبىدىكى كەڭ زېمىنلارنى، (يەتتە سۇ ۋىلايەتلىرىنى) كېسىۋالغان (1881 - يىلى چار روسىيە بىلەن مانجۇ خانىدانى ئوتتۇرىسىدا ئىمزالانغان "مانجۇ، چار روسىيە - ئىلى شەرتنامىسى" دا ئۇيغۇر دۆلىتىنىڭ تېررىتورىيىسى - زېمىنى چار روسىيە مۇستەملىكىچىلىرى بىلەن مانجۇ - خىتاي مۇستەملىكىچىلىرى ئوتتۇرىسىدا شەرتنامە شەكلىدە بۆلۈۋېلىنغان) ئۇيغۇر دۆلىتىدىن بۆلۈۋېلىنغان، كېسىۋېلىنغان، بېسىۋېلىنغان زېمىن، تېررىتورىيەلەر كېيىن چار روسىيەگە قاراشلىق ئوتتۇرا ئاسىيانى تەشكىللىدى. بۇ رايونلار ئادىمەتچىلىك، جۇغراپىيىۋى، مىللەتلەرنىڭ ئېتنىك قۇرۇلمىسى، دىنىي ئېتىقادى، تىل مەدەنىيىتى ھەمدە ئوتتۇرا ئاسىيا خەلقلەرنىڭ تۇرمۇش، ئۆرپ - ئادەتلىرى، پىسخىك - روھى ساپاسى، ئىستېمال قۇرۇلمىسى قاتارلىق جەھەتلەردە ئۇيغۇر دۆلىتىدە ياشىغۇچى قېرىنداشلىرى بىلەن ئوتتۇراقلىققا ئىگە بولغانلىقى، چار روسىيە سودىگەرلىرىنى ئۇيغۇر دۆلىتىدە ئىنتايىن ئوڭۇشلۇق سودا - تىجارەت شارائىتى بىلەن تەمىنلىگەن.

چار روسىيەنىڭ قەشقەردە تۇرۇشقا تەيىنلىگەن تۈنجى نۆۋەتلىك ئەلچىسى پېتورېۋسكى شۇ چاغدا: «چار روسىيە



بىلەن ئۇيغۇ دۆلىتى ئوتتۇرىسىدىكى سودا-تجارەت قەبىلە-ئايماقلار ئوتتۇرىسىدىكى، تۈنۈگۈنكى تونۇش-بىلىشلەر ئوتتۇرىسىدىكى، بەلكى ئائىلىۋى خاراكتېرلىك سودا-تىجارەتتۇر» دەپ كۆرسەتكەن.

ئەسلىدىنلا ئوتتۇرا ئاسىيا مىللەتلىرى ئوتتۇرىسىدا سودا-تىجارەت مۇناسىۋەتلىرى خۇددى پېتورېۋسكى ئېيتقاندەك راستىنلا ئائىلىۋى خاراكتېرلىك سودا-تىجارەت مۇناسىۋەتلىرىگە ئوخشاپ كېتەتتى.

4-ئىككى تەرەپنىڭ سودا-تىجارىتىدە توشۇش-يۆتكەش شارائىتلىرىمۇ ئۆزگىرىشكە باشلىدى. 1888-يىلى چار روسىيە-ئوتتۇرا ئاسىيا تۆمۈر يولى سەمەرقەنتكىچە ياتقۇزۇلدى. 1894-يىلى چار روسىيە - سىبىرىيە تۆمۈر يولىنىڭ غەربىي بۆلەكلىرى ئورالدىن ئومسكىكىچە (ئورال-ئومسك تۆمۈر يولى) ياسالدى. ئۇنىڭدىن كېيىن تۆمۈر يول تېزلىك بىلەن ئۇيغۇرىستاننىڭ چېگرىلىرىغا سوزۇلۇپ كېلىپ، چار روسىيىنىڭ ياۋرۇپا قىسمىدىكى سانائەت مەھسۇلاتلىرىنىڭ ئۇيغۇرىستانغا كىرىشىنى ئىنتايىن راۋان توشۇش شارائىتى بىلەن تەمىنلىدى. چار روسىيە سانائەت مەھسۇلاتلىرىنىڭ ئۇيغۇرىستانغا كىرىش چېگرا ئېغىزلىرى 1851-يىلى ئىمزالانغان شەرتنامىدا بەلگىلەنگەن ئىككى جايدىكى چېگرا ئېغىزىدىن، 1881-يىلى ئىمزالانغان

شەرتنامىدا بەلگىلەنگەن 12 جايدىكى چېگرا ئېغىزىغا كۆپەيدى. بۇ چېگرا ئېغىزلىرى 3100 كىلومېتىر ئۇزۇنلۇقتىكى چېگرا لىنىيىسىنىڭ ئىچىدە ئىدى.

5- چار روسىيىلىك سودىگەرلەر ئۇيغۇر دۆلىتىنىڭ ئىچكى بازىرى ۋە ئۇيغۇر دۆلىتىنىڭ چار روسىيىگە ئېكسپورت قىلىدىغان ۋە چار روسىيىدىن ئىمپورت قىلىدىغان سودىسىنى كونترول قىلىۋالدى. 19- ئەسىرنىڭ 70- يىللىرىدا چار روسىيىلىك سودىگەرلەر ئۇيغۇر دۆلىتىدە ئۇيغۇرلارنىڭ سەركەردىسى ياقۇپبەگنىڭ رەھبەرلىكىدە مانجۇ- خىتايلارغا قارشى ئومۇميۈزلۈك قوراللىق قوزغىلاڭ كۆتۈرۈشىدىن پايدىلىنىپ، ئۇيغۇر دۆلىتىنىڭ ئىچكى بازىرىنى پۈتۈنلەي قول ئاستىغا ئېلىۋالدى. ھەتتا تاجاۋۇزچى زوزۇڭتاڭ ئۇيغۇر دۆلىتىنىڭ نامىنى «شىنجاڭ» دېگەن ئىسىمغا ئۆزگەرتىپ 1884- يىلى ئۆلكە تەسىس قىلغاندىن كېيىنمۇ، چار روسىيە بۇرۇنقى شەرتنامىلار بويىچە سودا- تىجارەتنى يولغا قويۇپ، ئۇيغۇر دۆلىتى بىلەن چار روسىيە ئوتتۇرىسىدىكى سودا- تىجارەتنى مونوپول قىلىۋالدى. ئۇيغۇر دۆلىتىنىڭ بارلىق زېمىنى ئىچىدە سودا- تىجارەت تورلىرىنى قۇرۇپ چىقتى.

6- ئۇيغۇر دۆلىتى تاشقى سودىسىنىڭ خاراكتېرىدە نېگىزلىك ئۆزگىرىش يۈز بەردى. 1881- يىلى مانجۇ

خاندانلىقى بىلەن چار روسىيە ئوتتۇرىسىدا تۈزۈلگەن «ئىلى شەرتنامىسى» ۋە «ئۆزگەرتىپ تۈزگەن قۇرۇقلۇق سودا-تىجارەت نىزامنامىسى» مۇشۇ مەزگىلدە ئۇيغۇر دۆلىتى بىلەن چار روسىيە ئوتتۇرىسىدىكى سودا-تىجارەت مۇناسىۋەتلىرىنىڭ ئاساسى بولۇپ قالدى. چار روسىيە سودىگەرلىرى شەرتنامىلاردا بەلگىلەنگەن سودا-تىجارەت ئىمتىيازلىرى ئارقىلىق، ئۇيغۇر دۆلىتىگە تۈۋار ماللارنى تۆكمە قىلىپ ساتاتتى، خام ئەشيا ماتېرىياللىرىنى ئەرزان باھادا ئېلىپ كېتىپ، ئۇيغۇر دۆلىتىنىڭ يېڭى زامان ئىقتىسادى تەرەققىياتىغا مۇستەملىكە دۆلەتلىك تامغىسىنى باسقان. مۇشۇ مەزگىللەردە چار روسىيىنىڭ ئۇيغۇر دۆلىتىدىكى ئىقتىسادىي، سىياسىي كۈچلىرى مۇرەننى-مۇرەن تېرەپ تەرەققى قىلىپ خۇددى شۇ ۋاقىتتا ئۇيغۇر دۆلىتىدە ياشاۋاتقان ئەنگىلىيىلىكلەر كۆرسەتكەندەك "ئىقتىسادىي جەھەتتە ئۆزىنىڭ مەنپەئەتى ئۈچۈن ئېكسپۇلاتاتىسىيە قىلىپ، سىياسىي جەھەتتە ئۇيغۇر دۆلىتىنىڭ ئاجىزلىقىنى ساقلاپ قېلىش ئارقىلىق ئۇيغۇر دۆلىتىنى تىزگىنلەش بۇ چار روسىيىنىڭ سىياسىتى ئىدى."

7 - 1918 - يىلىدىن 1949 - يىلىغىچە 30 يىل ئارىلىقىدا، سابىق سوۋېتلەر، ئۇيغۇر دۆلىتى بىلەن روسىيىنىڭ ئىككى تەرەپ سودا مۇناسىۋەتلىرىدە

تەشەببۇسكارلىقنى قولغا ئېلىۋالدى. تۈنجى سوتسىيالىستىك دۆلەت سۈپىتىدە سابىق سوۋېتلەر ئۇيغۇر دۆلىتىگە قاراتقان سودا-تجارەت مۇناسىۋەتلىرىدە باراۋەر، ئۆزئارا مەنپەئەت يەتكۈزۈش سىياسىتى بىلەن مۇئامىلە قىلدى. لېكىن ھەر قېتىم ئۇيغۇر دۆلىتىدە ۋەزىيەت تەۋرىنىشكە باشلىغان ھامان، ئۇيغۇر دۆلىتىنىڭ ئىقتىسادىي قىيىنچىلىقىدىن پايدىلىنىپ، ئۆز دۆلىتىنىڭ مەنپەئەتى ئۈچۈن ئىقتىسادىي بەھرىمەن بۇلۇشنىڭ پۇرسەتلىرىدىن تۇلۇق پايدىلاندى. سودا-تجارەت قۇرۇلمىسىدىن ئېيتقاندا ئۇيغۇر دۆلىتى سوۋېتلەرگە خام ئەشيا ئېكسپورت قىلىدىغان، سوۋېتلەردىن پىششىقلاپ ئىشلەنگەن سانائەت مەھسۇلاتلىرىنى ئىمپورت قىلىدىغان قۇرۇلما بولۇپ، بۇ قۇرۇلما يېقىنغىچە داۋاملىشىپ كەلگەن چار روسىيىگە مۇستەملىكە ئۇيغۇر دۆلىتى ئىقتىسادىي قۇرۇلمىسىنىڭ گومىنداڭ تاجاۋۇزچىلىرى ھۆكۈمرانلىق قىلغان قىسقا بىر مەزگىلدىمۇ ئۆزگەرمىگەنلىكىنى كۆرسىتىپ بېرەتتى.

8-1944-يىلى ئۇيغۇر دۆلىتىدە قوراللىق مىللى دېمۇكراتىك ئىنقىلاب پارتلىدى. شۇ يىلى 11-ئاينىڭ 12-كۈنى ئۇيغۇرىستاننىڭ ئىلى ئۆلكىسىنىڭ غۇلجا شەھىرىدە مۇستەقىل ئۇيغۇر دۆلىتى — «شەرقىي تۈركىستان

جۇمھۇرىيىتى» نامىدا قۇرۇلۇپ چىقتى. ئىنقىلاب ۋە بۇ دۆلەتنىڭ ئالى رەھبەرلىك ئورگىنى ئۇيغۇر دۆلىتىنىڭ شىمالى ئۆلكىلىرىنى تامام تىزگىنلەش ئاساسىدا پۈتۈن ئۇيغۇر دۆلىتىنىڭ زېمىن تېررىتورىيىسىنى پۈتۈنلەي تىزگىنلىگەن. تاجاۋۇز قىلىپ كىرگەن گومىنداڭ خىتايلىرىنىڭ 100 مىڭ كىشىلىك مۇنتىزىم ئارمىيىسى ئۇيغۇر دۆلىتىنىڭ 60 مىڭ كىشىلىك مىللى ئازادلىق ئارمىيىسى تەرىپىدىن تارمار قىلىنغان ئىدى. شۇنىڭدىن كېيىن، شىمالدا سابىق سوۋېتلەر چېگرىسى بىلەن چېگرىلىنىدىغان ئىلى، چۆچەك (تارباغاتاي) ئالتاي ۋىلايەتلىرىدە، جەنۇپ تەرەپتە ئۆركەشتام، سىمخانا، تورغات چېگرا ئېغىزلىرى ئارقىلىق قەشقەر ۋىلايەتلىرىدە گومىنداڭ خىتايلىرى ھۆكۈمرانلىق قىلىدىغان ئىچكىرى خىتاي بىلەن بارلىق مۇناسىۋەتلەر ئۈزۈپ تاشلىنىپ، سوۋېتلەر ئۇيغۇر دۆلىتىدە ئۆز ئالدىغا سودا-تىجارەتنى يولغا قويدى. ئۇيغۇر دۆلىتى روسىيىلىكلەر تەرىپىدىن سىياسى سودا ئارقىلىق خىتايغا يەنە بىر قېتىم سېتىلىپ 1946-يىلى "بىرلەشمە ھۆكۈمەت" قۇرۇلغاندا (بۇ توغرىدا كېيىنكى باپلاردا تەپسىلى توختىلىمىز) سابىق سوۋېتلەر بىلەن ئۇيغۇر دۆلىتى ئىككى تەرەپنىڭ سودا مۇناسىۋەتلىرىنى ئەسلىگە كەلتۈرۈش توغرىسىدا سۆھبەت

ئۆتكۈزۈپ، «سوۋېتلەر ئىتتىپاقى بىلەن ئۇيغۇر دۆلىتى  
سودا-تجارەت كېلىشىمى» لايىھىسىنى تۈزۈپ چىققاندا،  
ئاغدۇرۇلۇش ئالدىدا تۇرغان خىتاينىڭ گومىنداڭ ھۆكۈمىتى  
بۇ لايىھىنى ئىنكار قىلدى.

ئون ئالتىنچى باب چار روسىيە بىلەن مانجۇ-خىتاي  
ھۆكۈمىتى ئوتتۇرىسىدا، لېنين، ستالىن روسىيىسى بىلەن  
خىتاي گۆمىنداڭى ۋە خىتاي كوممۇنىستلىرى ئوتتۇرىسىدا،  
ئۇيغۇر دۆلىتىگە مۇناسىۋەتلىك تۈزۈلگەن سىياسىي ۋە  
ئىقتىسادىي شەرتنامىلار

شەرتنامە تۈزۈش - خۇددى شەخس بىلەن شەخس  
ئوتتۇرىسىدا ئالدى-بەردى قىلغاندا ھۆججەتلەشكەندەك،  
شەرتنامە تۈزۈشۈمۇ دۆلەت بىلەن دۆلەت ئوتتۇرىسىدا زېمىن  
دائىرىسىنى ئايرىۋېلىش، باشقىلارنىڭ ۋەتىنىنى كۈچكە  
تايىنىپ پارچىلاپ بۆلۈشىۋېلىش، باشقىلارنىڭ دۆلەت  
زېمىنىنى شەرتنامە ئارقىلىق تەسىر دائىرىگە ئېلىۋېلىش  
قاتارلىق دۆلەت بىلەن دۆلەت ئوتتۇرىسىدىكى ھەرىكەتلەر  
ۋە مۇناسىۋەتلەردە، دىپلوماتىك مۇناسىۋەتلەردە، ھەتتا  
خەلقئارا قانۇنلارغا خىلاپ بولسىمۇ،  
مۇناسىۋەتلىك دۆلەتلەرنىڭ تاشقى سىياسەتلىرىگە مۇخالپ  
بولسىمۇ كۈچ ئارقىلىق، بەزىدە كېلىشىش ئارقىلىق، بەزىدە  
يەنە باشقا چوڭ دۆلەتلەرنىڭ ئارىلىشىشى ئارقىلىق  
ۋۇجۇتقا چىقىدىغان، ئىككى تەرەپنىڭ مەنپەئەت  
تەلەپلىرىنى ھۆججەت ئارقىلىق مۇقىملاشتۇرىدىغان بىر  
خىل دىپلوماتىك مۇناسىۋەتلەرنىڭ يېزىق شەكلىدۇر.

شەرتنامە، كېلىشىم ئىمزالاش 1- سىياسەت خاراكتېرلىك بولىدۇ، 2- ئىقتىساد، سودا-تجارەت خاراكتېرلىك بولىدۇ، 3- مەدەنىيەت - مائارىپ خاراكتېرلىك بولىدۇ، 4- ھەربىي ئىشلارغا مۇناسىۋەتلىك بولىدۇ، 5- زېمىن تېررىتورىيەلەرگە مۇناسىۋەتلىك بولىدۇ. يەنە باشقا خىللىرىمۇ بولىدۇ، لېكىن بۇ يەردە تەپسىلى توختىلىپ ئولتۇرمايمىز.

چار روسىيە 19- ئەسىرنىڭ ئاۋۋالقى 25 يىلىدىن باشلاپ مۇستەملىكىچى دۆلەت ئورنىدا ئوتتۇرا ئاسىياغا يۈرۈش قىلغاندىن كېيىن، ئۇيغۇر دۆلىتىنىڭ مانجۇ- خىتايلارغا مۇستەملىكە بولۇپ قېلىشىدا چار روسىيە بىلەن ئەنگىلىيە ئىمپېراتورلىقىنىڭ قانداق رول ئوينىغانلىقى توغرىسىدا يۇقىرىقى بابلاردا قىسقىچە توختىلىپ ئۆتكەن ئىدۇق. "ئۇيغۇر دۆلىتىنىڭ روسىيە بىلەن بولغان سودا مۇناسىۋەت تارىخى" ماۋزۇلۇق كىتابنىڭ ئاپتورى لى شىڭ ئەپەندىنىڭ "ئۇيغۇر دۆلىتى چار روسىيەگە يېرىم مۇستەملىكە بولۇپ قالدى" دېگەن سىياسى سۆز- ئىبارىسىنىمۇ كۆرۈپ ئۆتكەن ئىدۇق.

شۇنداق ئەھۋالدا كېيىنكى بايلىرىمىزدا چار روسىيەگە يېرىم مۇستەملىكە بولۇپ قالغان «شىنجاڭ» - ئۇيغۇر دۆلىتى يەنە قانداق قىلىپ، 1940- يىللارغا كەلگەندە يەنە



بىر قېتىم خىتايغا مۇستەملىكە قىلىپ بېرىلدى، دەيدىغان چوڭ مەسىلىگە يەنە ئۇيغۇرىستاننىڭ چار روسىيىنىڭ قولىدىن مانجۇ-خىتايلارنىڭ قولىغا، لېنىن، ستالىن روسىيىسىنىڭ قولىدىن گومىنداڭ خىتايلىرىنىڭ ۋە قىزىل كوممۇنىست خىتايلارنىڭ قولىغا مۇكىدەك ئۆتۈپ تۇرغانلىقى توغرىسىدا جاۋاب تەييارلاشقا توغرا كەلگەندە، چار روسىيىسى بىلەن ئۇيغۇر دۆلىتىگە مۇناسىۋەتلىك مانجۇ-خاندانلىقى ئوتتۇرىسىدا، لېنىن، ستالىن روسىيىسى بىلەن ئۇيغۇر دۆلىتىگە مۇناسىۋەتلىك خىتاي گومىنداڭى ۋە خىتاي كوممۇنىستلىرى ئوتتۇرىسىدا تۈزۈلگەن شەرتنامىلارنى تىلغا ئېلىپ ئۆتۈش روسىيە بىلەن خىتاي ئوتتۇرىسىدا دىپلوماتىك مۇناسىۋەتلەر دائىرىسىدە ئۇيغۇر دۆلىتى زادى قانداق ئورۇندا تۇراتتى دېگەن مەسىلىگە جاۋاب تېپىشنى مەقسەت قىلىدۇ.

1- "ئىلى، تارباغاتاي سودا-تىجارەت نىزامنامىسى" (1851-يىلى 8-ئاينىڭ 6-كۈنى غۇلجا)

2- "ئۆلەم تۆلەش كېلىشىمى بويىچە تارباغاتاي شەرتنامىسى" (1858-يىلى 10-ئاينىڭ 16-كۈنى تارباغاتاي)

3- ئۆزگەرتىپ بېكىتىلگەن شەرتنامە " (1881-يىلى 2-ئاينىڭ 24-كۈنى پېتىر بورگ)

- 4- "ئۆزگەرتىپ تۈزۈلگەن قۇرۇقلۇق يولى سودا شەرتنامىسى" (1881-يىلى 2-ئاينىڭ 24-كۈنى پېتىر بورگ)
- 5- "روسىيە سودىگەرلىرىنىڭ سودا ئادىرىسى بويىچە كېلىشىم شەرتنامىسى" (1883-يىلى 4-ئاينىڭ 4-كۈنى تارباغاتاي)
- 6- "ئىككى نەپەر ئۇيغۇر سودىگەرنىڭ دەۋا-دەستۇرى توغرىسىدا كېلىشىم شەرتنامىسى" (1883-يىلى 4-ئاينىڭ 4-كۈنى تارباغاتاي)
- 7- "تارباغاتاي قازاقلارنىڭ تەۋەلىكى شەرتنامىسى" (1885-يىلى 1-ئاينىڭ 9-كۈنى)
- 8- "روسىيە - ئەنگىلىيە كېلىشىمى" (1895-يىلى 3-ئاينىڭ 11-كۈنى كېلىشىم ئىمزالىغان ئورۇن نامەلۇم.)
- 9- "ئۈرۈمچى ۋاقىتلىق سودا شەرتنامىسى بويىچە كېلىشىم" (1896-يىلى 11-ئاي... ئۈرۈمچى)
- 10- "روسىيە سودىگەرلىرىنىڭ بېلەتلىك مال يۆتكەش نىزامنامىسى" (1906-يىلى 12-ئاي... ئۈرۈمچى)
- 11- "روسىيە سودىگەرلىرىنىڭ كېلىشىم بويىچە تارباغاتاي، ئىلى ئارقىلىق روسىيىگە چاي يۆتكەش شەرتنامىسى" (1907-يىلى 10-ئاينىڭ - كۈنى تارباغاتاي)

- 12- "ئۇيغۇر دۆلىتىنىڭ روسىيە سودىگەرلىرىگە ژۇڭ يۇيۇش مەيدانى بېرىش توغرىسىدا توختام" (1915-يىلى 6-ئاينىڭ 10-كۈنى)
- 13- "روسىيە سودىگەرلىرىگە ژۇڭ يۇيۇش مەيدانى بېرىش توختامىنىڭ داۋامى" (1917-يىلى 9-ئاينىڭ 1-كۈنى ئۈرۈمچى)
- 14- "ئىلى ئۇچرىشىشىدا تۈزۈلگەن لايىھە" (1920-يىلى 5-ئاينىڭ 27-كۈنى)
- 15- "توختام" (1924-يىلى 2-ئاينىڭ 16-كۈنى)
- 16- "ۋاقىتلىق سودا - تىجارەت كېلىشىمى" (1931-يىلى 10-ئاينىڭ 1-كۈنى ئۈرۈمچى)
- 17- "شىنجاڭ ھۆكۈمىتىنىڭ سوۋېت ئىتتىپاقىغا مال زاكاز قىلىش ھەمدە يەرلىك مەھسۇلاتلار ئارقىلىق تۆلەم تۆلەش تولۇقلىما كېلىشىمى" (1932-يىلى 8-ئاي... ئۈرۈمچى)
- 18- "ئالتاي ئېرتىش دەرياسىدا پارخۇت شىركىتىنىڭ پارخۇتلىرىنى ئىجارىگە ئېلىش توختىمى" (1937-يىلى 6-ئاي... ئۈرۈمچى)
- 19- "34 - نومۇرلۇق توختام" (1941-يىلى 6-ئاي... موسكۋا)

- 20- "ئات سېتىۋېلىش توختىمى" (1942-يىلى 3-ئاينىڭ 12-كۈنى ... ئۈرۈمچى)
- 21- "يېزا ئىگىلىك سايمانلىرى ئىشلەپچىقارغۇچى زاۋۇتلارنى ئالدى-ساتتى قىلىش توختىمى" قوشۇمچە لايىھە. (1944-يىلى 5-ئاي ... ئۈرۈمچى)
- 22- "جۇڭگو سوۋېت شەرتنامىسى" 1937-يىلى ... ئاي كۈنى، قەيەردە ئىمزالانغانلىقى بىزگە مەلۇم ئەمەس، بىراق بۇ شەرتنامىدە ئۇيغۇر دۆلىتىگە مۇناسىۋەتلىك ماددىلار بار ئىكەن دەپ، خەۋەر تاپتىم.
- 23- "جۇڭگو، سوۋېت دوستلۇق ئىتتىپاقداشلىق شەرتنامىسى" (1945-يىلى 8-ئاينىڭ 14-كۈنى موسكۋا) بۇ شەرتنامە 1945-يىلى 2-ئاينىڭ 11-كۈنىدىن 14-كۈنىگىچە يالتا شەھىرىدە ئېچىلغان خەلقئارا "يالتا يىغىنى" بەلگىلەپ بەرگەن رامكا ئىچىدە ئىمزالانغان "موسكۋا شەرتنامىسى" ئۇيغۇرلار قۇرغان دۆلەتنى مۇنقەرز قىلىپ خىتاي گومىنداڭ ھۆكۈمىتىگە قوشۇپ بېرىشكە مۇناسىۋەتلىك مەزمۇنلارنى ئۆز ئىچىگە ئالاتتى.
- 24- سوۋېتلەر بىلەن خىتاي ئوتتۇرىسىدا "خارېين شەرتنامىسى" (1947-يىلى 5-ئاينىڭ 20-كۈنى)
- 25- سوۋېتلەر بىلەن خىتاي ئوتتۇرىسىدا "موسكۋا كېلىشىمى" (1948-يىلى ئاي-كۈنى ... ئېنىق ئەمەس)

26 - "جۇڭگو، سوۋېت دوستلۇق، ئىتتىپاقداشلىق، ھەمكارلىق شەرتنامىسى" (1950-يىلى 2-ئاينىڭ 14-كۈنى موسكۋا) بۇ شەرتنامە ئارقىلىق ستالىن بۇ قېتىم ئۇيغۇر دۆلىتىنى خىتاينىڭ كوممۇنىستىك پارتىيىسى ھۆكۈمرانلىق قىلىۋاتقان خىتاي دۆلىتىگە قوشۇپ بەرگەن. بۇ شەرتنامە ماۋزېدۇڭ بىلەن ستالىن ئوتتۇرىسىدا ئىمزالانغان. بىراق، شەرتنامىنىڭ ئەسلى تېكىستىگە ئاساسلانغاندا ستالىن بىلەن ماۋزېدۇڭ بىرلىشىپ، تىبەت، شىنجاڭ، ئىچكى مۇڭغۇلىيە مىللەتلىرىگە دۆلەت قۇرۇپ بەرمەكچى بولغان. تۆۋەندە بۇ پىكىرلەر بىلەن ئۇچرىشىسلەر.

يۇقىرىقى شەرتنامىلارنىڭ ئىمزالىنىشىدا كىشىلەرنى قىزىقتۇرىدىغان بىر نوقتا شۇكى، قايسى بىر شەرتنامە، قايسى بىر يىلدا ھېچ قاچان خىتاينىڭ قايسى بىر شەھىرىدە ئىمزالانمىغان. شۇڭا دەيمىزكى، خىتاي تىجىمەللىرىنىڭ زادى نېمە ھەققى بار ئۇيغۇر دۆلىتىدە؟! قولىمىزدىكى ماتېرىياللارغا ئاساسلىنىپ روسىيە بىلەن خىتاي ئوتتۇرىسىدا ئۇيغۇر دۆلىتىگە مۇناسىۋەتلىك تۈزۈلگەن كېلىشىمنامىلارنى شۇنچىلىكلا تەييارلاپ چىقتۇق. يەنە ئاشكارا بولمىغان مەخپى شەرتنامىلار بولشى مۇمكىن. يەنە باشقا ئاشكارىلانغان شەرتنامە خاراكتېرلىك

ماتېرياللار بولشى مۇمكىن. تۇلۇقلاپ تەييارلاش ۋەزىپىسى  
ئۇيغۇرنىڭ كېيىنكى ئەۋلادىغا قالدۇرۇلدى.

22-23-24-25 - نومۇرلۇق شەرتنامىلارنىڭ  
مەزمۇنلىرىنى كېيىنكى بابلاردا تولۇق تونۇشتۇرىمىز. بۇ  
ماۋزۇدا ھازىرچە قولۇمدا بار ماتېريال بويىچە شۇنچىلىك  
يازدىم، كەم يەرلىرىنى كېيىنكىلەر تولدۇرۇپ قوياي دەپ  
ئويلىدىم.

## ئون يەتتىنچى باب ئۇيغۇرلار ۋە ئۇيغۇر دۆلىتى توغرىسىدا روسىيە ئالىملىرىنىڭ ئېيتقانلىرى

ئۇيغۇرلار ۋە ئۇيغۇر دۆلىتى توغرىسىدا ئەرەبلەر، ئىرانلار، تۈركىلەر، فرانسوزلار، ئىنگىلىز- ساكسونلار، گېرمانلار، شىۋىتلەر، روسىيە ئالىملىرى ۋە ياپون ئالىملىرى يەنە باشقا- باشقا مىللەت ئالىملىرى توختىلىپ ئۆتكەن ۋە كىتابلار يېزىپ قالدۇرۇشقان ئىدى.

خىتاي مىللىتىنىڭ ئالىملىرى ئۇيغۇرلار ۋە ئۇيغۇر دۆلەتلىرى توغرىسىدا توختالغاندا "شىنجاڭ خەن دەۋرىدىن تارتىپ جۇڭگو زېمىنىنىڭ بىر قىسمى ئىدى" دەيدىغان مەنتىقىسىز پىرىنسىپنى تارىخچىلىق ۋە تارىخشۇناسلىققا قىبلەنامە قىلغانلىقتىن شۇڭا خىتاي ئالىملىرىنىڭ ئۇيغۇرلار توغرىسىدا نېمىلەرنى دەپ، نېمىلەرنى قويغانلىقى، نېمىلەرنى يېزىپ نېمىلەرنى يۇشۇرغانلىقى بىزنى قىزىقتۇرمايدۇ. ئەمما روسىيە ئالىملىرىنىڭ ئۇيغۇرلار توغرىسىدا، نېمىلەرنى دېگەنلىكى توغرىسىدا، نېمىلەرنى يازغانلىقى توغرىسىدا توختىلىپ ئۆتمەسەك، 18- ئەسىرنىڭ كېيىنكى يېرىمىدىن باشلاپ پۈتكۈل 19- ئەسىر ئىچىدە ياكى 20- ئەسىرنىڭ ئاخىرىغىچە چار روسىيە ھۆكۈمىتىنىڭ ۋە سابىق سوۋېتلەر - سىتالىن ھۆكۈمىتىنىڭ ئوتتۇرا

ئاسيادا ئۇيغۇرلارغا قانداق مۇئامىلە قىلغانلىقىنى يۇرۇتۇپ بەرگىلى بولمايدۇ.

1 - 20- ئەسىرنىڭ باشلىرىدا ئۇيغۇر تارىخىنى تەتقىق قىلىش گويا ئۈزۈلۈپ قالغاندەك بولدى، بۇ تېما ئۈستىدە نەشر قىلىنغان ئەسەرلەر يوقنىڭ ئورنىدا بولدى. بۇنداق ئەھۋال قولدا بار ھۆججەتلەرنى، مەسىلىلەرنى ھەل قىلىشنى قانائەتلىندۈرگىدەك دەرىجىدە ئۆگىنىپ يېتىلمىگەنلىكنىڭ، شۇنىڭدەك يېڭى ماتېرىياللارنىڭ بەك كەملىكىنىڭ نەتىجىسىدىن بولدى. دۇنيادىكى شەرقشۇناسلىق ئىلمىنىڭ يېتەكچى مەركەزلىرىدىكى كۈتۈپ خانىلاردا تولۇقلىنىشقا باشلىغان يېڭى مەنبەلەرنىڭ ئىلىم-پەن ساھەسىدە يۈرۈشۈپ كېتىشى تەلەپ قىلىندى.

بۇنداق ماتېرىياللارنىڭ كېلىشكە باشلىشى 19- ئەسىرنىڭ ئاخىرى ۋە 20- ئەسىرنىڭ بېشىدا مەركىزى ئاسياغا بولغان تەكشۈرۈش پائالىيىتىنىڭ جانلىنىپ كېتىشى نەتىجىسىدىن بولدى. روسىيە، فرانسىيە، ئەنگىلىيە ۋە ياۋرۇپادىكى باشقا مەملىكەتلەرنىڭ ۋە شۇنىڭدەك ئامېرىكا ۋە ياپونىيەنىڭ ئىلمى مۇئەسسەسىلىرى تەشكىل قىلغان نۇرغۇنلىغان تەكشۈرۈش ئۆمەكلىرى ئىلمى مەركەزلەرنى نۇرغۇنلىغان ھەر خىل ماتېرىياللار بىلەن- قوليازىملار، ماددى مەدەنىيەت، گۈزەل سەنئەت بويۇملىرى



قاتارلىقلار بىلەن بېيتتى. بۇ بايلىقلار ئۈستىدە خىزمەت ئېلىپ بېرىش بىر نەچچە ئەۋلاد ئالىملارنىڭ كۈچ چىقىرىشىنى تەلەپ قىلدى. ھەتتا بۈگۈنكى كۈندىمۇ، بۇ نازۇك خىزمەتنى ئىشلىنىپ بولدى دېيىش تەس گەپ. ئۇيغۇرستاندا ئۇ يەردىكى ئاھالىنىڭ ھىندى- ياۋرۇپا تىللىرىدا سۆزلىشىدىغانلىقىنى ئىسپاتلايدىغان كۆپ مىقداردىكى قول يازمىلارنىڭ تېپىلىشى ئادەمنى بەكمۇ ئەجەپلەندۈرىدىغان قىممەتلىك ماتېرىيال بولدى. ئېنىقلىنىشلارغا قارىغاندا، ئۇيغۇر دۆلىتىنىڭ شىمالى ۋە جەنۇبىدا بەك قەدىمكى زامانلاردا تۈركى تىللاردا سۆزلىشىدىغان ئاھالىلەر ماكانلاشمىغانىكەن. مانا بۇ كەشپىيات ئۇيغۇرستاندا ئەزەلدىن تارتىپلا تۈركى تىلدا سۆزلەشكۈچى خەلقلەر ياشاپ كەلگەن، دېگەننى ئۆزىگە مەزمۇن قىلغان كۆپلىگەن كۆز قاراشلارنى ئاغدۇرۇپ تاشلىدى.

(9-12- ئەسىرلەردىكى ئۇيغۇر دۆلەتلىرى " ئاپتورى:

مالياۋكىن)

2- شۇنى كۆرسىتىپ ئۆتۈش زۆرۈركى، ئۇيغۇرلار تارىخىنى دەۋىرلەرگە بۆلۈشتە جۇڭگودا ئۆتكەن ئۇ ياكى بۇ سولالە ھۆكۈم سۈرگەن دەۋىرلەر ئاساسىدا بۆلۈشكە بولمايدۇ. ھامىلتون بولسا ئۆزىنىڭ كىتابىدا مۇشۇ ئاساستا

بۆلگەن. ھەر قانداق بىر خەلقنىڭ جۈملىدىن ئۇيغۇرلارنىڭ تارىخىمۇ يالغۇز ئومۇمى قانۇنىيەتلەر تەرىپىدىنلا ئەمەس، بەلكى كونكېرت جەمئىيەتكە مەنسۇپ ئالاھىدە خۇسۇسىيەتلەر بىلەنمۇ بەلگىلىنىدۇ. ئەلۋەتتە، تاشقى ئامىللارنىڭ تەسىرىنى رەت قىلىشنىڭ ھاجىتى يوق. لېكىن تاشقى ئامىللار كۆپ چاغلاردا ھەل قىلغۇچ ئەھمىيەتكە ئىگە بولمايدۇ.

9-12 - ئەسىرلەردە جۇڭگونىڭ مەركىزى ئاسىيا ئىشلىرىغا بولغان تەسىرى بەك چاغلىق ئىدى. ئۇيغۇرلار خانلىقلىرىنىڭ تىكلنىشى ۋە تەرەققىياتىغا ئۇيغۇرلارنىڭ بىۋاسىتە قوشنىلىرى تاڭغىتلار، قىتانلار، تىبەتلىكلەر، قارلۇقلار ۋە باشقا خەلقلەر جۇڭگوغا قارىغاندا سېلىشتۇرغۇسىز دەرىجىدە تەسىر كۆرسەتتى.

3- مانا مۇشۇ تىزىم خەنزۇنى مەركەز قىلىشنىڭ ئوچۇق چۈمپەردىسىنى كۆرسىتىدۇ. جۇڭگو ھۆكۈمرانلىرىنىڭ تاكتىكىسى ئۆزلىرىنىڭ قوشنىلىرى بىلەن بولغان ھەر قانداق توقۇنۇشلارنى قوشنىلارنىڭ ئىتائەت قىلماسلىقىنىڭ ئىپادىسى، ئۇلارنىڭ بۇلاڭچىلىق ھەرىكىتى دەپ قاراپ كەلگەنلىكى بەكمۇ روشەن كۆرۈنۈپ تۇرىدۇ ۋە مۇشۇ تاكتىكىغا ھەممىلا ۋاقىتلاردا ئېغىشماي رىئايە قىلىپ كېلىندى. جاڭ يىچاۋ ۋە ئۇنىڭ ۋارىسلىرى مانا مۇشۇنداق

ھىلە - نەيرەڭلىك ئۇسۇللارنىڭ بىر يۈرۈشىنى تۇلۇق ئىگىلەپ ئىشلەتتى... ("9-12-ئەسىرلەردىكى ئۇيغۇر دۆلەتلىرى" ئاپتورى: مالىياۋكىن).

بىز بۇ ماۋزۇنى تېخىمۇ چۇڭقۇر يورۇتۇپ بېرىش توغرىسىدا كۆپ تىرىشچانلىق كۆرسىتىشىمىز كېرەك. چۈنكى، روس تارىخچىلىرىنىڭ تارىختىن بېرى ئۇيغۇرلارنىڭ خىتايغا بېقىنمايدىغان مۇستەقىل مىللەت ئىكەنلىكى توغرىسىدا سۆزلىگەن بايانلىرى، كېيىنكى چاغلاردا چار روسىيىنىڭ ۋە لېنىن - ستالىن روسىيىسىنىڭ ئۇيغۇرلارنى خىتايغا سېتىۋەتكەن بەت-بەشىرە سىياسەتلىرىنىڭ جاھانگېرلىك سىياسىتى ئىكەنلىكىنى ئىسپاتلاشتا يېتەرلىك تارىخىي ئاساسلار بىلەن تەمىنلەيدۇ. ... بۇنىڭ سىرتىدا، ئەنگىلىيىنىڭ بۇ دۆلەتنى ئۆز يېنىغا تارتىپ، شۇنىڭ بىلەن قەشقەرىيەنى روسىيە بىلەن ھىندىستاننى ئايرىپ تۇرىدىغان بىتەرەپ دۆلەت دائىرىسىگە كىرگۈزۈۋېلىشىنى، ئىككىنچىدىن، قەشقەرىيەدە ئۆزلىرىنىڭ تەييار مەھسۇلاتلىرىنى ساتىدىغان يېڭى بازارغا ئىگە بولۇشنى قەستلەۋاتقانلىقى ئۈچۈنمۇ، بىزنىڭ نەزەرىمىزدە قەشقەرىيەنىڭ مۇھىملىقى ئېشىپ كېتىۋاتاتتى. (قەشقەرىيە" ئاپتورى كوروپاتكىن)

... روسىيە باش شىتابىنىڭ مەشھۇر ئوفىتسېرى تەرىپىدىن يېزىلغان قەشقەرىيە ھەققىدىكى مۇھىم ئەسەرنىڭ ئىنگىلىزچە تەرجىمىسىنى نەشر قىلىش ئىشى كۈتۈلمىگەن سەۋەبلەر يۈزىسىدىن ئۇزاققىچە كېچىكىپ قالغان بولسىمۇ، لېكىن ئۇ جامائەت بىلەن يۈز كۆرۈشۈش ئالدىدا تۇرىدۇ، شۇڭا ئۇنى كېچىكتى دېيىشكىمۇ بولماس. دەرۋەقە قەشقەرىيە ئوتتۇرا ئاسىيادىكى مۇستەقىل دۆلەتلەر (ئەمدىلىكتە ناھايىتى تېز ئازىيىۋاتقان دۆلەتلەر) ئىسىملىكىدىن ئۆچۈرۈۋېتىلدى. ھالبوكى، پەلەكنىڭ چاقى يەنە بىر قېتىم چۆگىلەپ، جۇڭگونى يەنە بىر قېتىم بۇ رايونغا ئىگە بولىدىغان ئورۇنغا چىقىرىپ قويدى. ئەمما شۇ نەرسە ئېھتىمالغا ناھايىتى يېقىنكى... (ئەنگىلىيە ۋە ھىندىستان ناھايىتى دىققەت قىلىپ كېلىۋاتقان باشقا بىر كۈچلۈك دۆلەت ئانچە ئۇزاققا قالماي تېخىمۇ ئىلگىرىلەپ، ئۆزىنىڭ ھازىرقى ۋاقىتتا غۇلجا ۋە تۈركمەن بوستانلىقلىرىغا قاراتقان قىسمەن دىققەت ئېتىبارىنى قەشقەرىيەگە قارىتىشى مۇمكىن. پاكىت شۇنى چۈشەندۈرۈپ بەردىكى، روسىيەنىڭ يەركەن - قەشقەر دۆلىتىنى ھەر قانداق شەكىل بىلەن ئىشغال قىلىشى ئەنگىلىيەنىڭ ھىمالايا تېغىنىڭ غەربى شىمال رايونىدا ئۇزاقتىن بويان تەھقىقلەنگەن ھوقۇق ۋە مەنپەئەتلىرىگە

ئېغىر زىيان سالدى. شۇنداقلا ئافغانىستاننىڭ شەرقى شىمال چېگرىسىغىمۇ تەسىر يەتكۈزدى. ياۋرۇپا كۈچلىرىنىڭ يەكەن - قەشقەرگە مۇداخىلە قىلىشىغا نىسبەتەن ئەنگىلىيىنىڭ ھەقلىق يوسۇندا ھەسەت قىلىدىغانلىقىنى روسىيە جەزمەن سېزىۋالمايدۇ. ئەمما بىزنىڭ قارىشىمىزچە، ئەنگىلىيە ئۆز نارازىلىقىنىڭ سالمىقىنى خاتا قىلماي، دەل روسىيە ھۆكۈمىتىگە قارىتىشى ئاقلانە تەدبىردۇر....) روسىيە ھۆكۈمىتىنىڭ يېقىندا قوللانغان مۇھىم تەدبىرى - ئۆزىنىڭ بىر باش كونسۇلىنى قەشقەردە تۇرۇشقا ئەۋەتكەنلىكى ئانچىكى بىر ئىش بولمىسا كېرەك. شەك - شۈبھىسىزكى، بۇ ئىش ئوتتۇرا ئاسىيا سودىسىغا قىزىقىدىغان كىشىلەرنىڭلا ئەمەس، بەلكى باشقا كىشىلەرنىڭمۇ دىققەت ئېتىبارىنى قوزغايدۇ. ھىندىستاندىن 1880 - يىلى رىچارد، بارۇن تىپلىر، بات ۋە باشقىلار (قەشقەرىيە" ئاپتورى كورو پاتكىن، ئىنگىلىز چىگە تەرجىمە قىلغۇچىدىن.)

... كېيىنكى يىلى (1949 - يىلى) 1 - ئاينىڭ 31 - كۈنى، سوۋېت ئىتتىپاقى مىنىستىرلار كېڭىشىنىڭ مۇئاۋىن رەئىسى مىكويان مەخپى ھالدا بېيجىڭ شىبەيپونى زىيارەت قىلغان، ئۇ جۇڭگو كومپارتىيىسى (ئەمەلىيەتتە ماۋزېدۇڭ بىلەن) سۆھبەتلەشكەندە ئىپادە بىلدۈرۈپ مۇنداق دېگەن: "شۇنى

ئېنىق جاكارلايمەنكى، بىز شىنجاڭدىكى ئاز سانلىق مىللەتلەرنىڭ مۇستەقىللىق ھەرىكىتىگە قوشۇلمايمىز، شىنجاڭ زېمىنىغا نىسبەتەن قارا نىيىتىمىز تېخىمۇ يوق. مېنىڭچە شىنجاڭ جۇڭگو تېررىتورىيىسىگە كىرىپ بولدى، شۇنداقلا كىرگۈزۈلۈشى كېرەك" (لېۋ داۋىسكى: "ن. ئا مكوياننىڭ جۇڭگوغا بېرىشىدىكى مەخپى بۇرچى" 1949- يىلى 1-2- ئايلار "يىراق شەرق مەسىلىسى" نىڭ روس تىلى نەشرى، 1995- يىللىق 2- سانغا بېسىلغان. 106- بەت) ("جۇڭگو شىنجاڭنىڭ تارىخى ۋە ھازىرقى ئەھۋالى" ئۇيغۇرچە نەشرى 338- بەت)

... "ئۆكتەبىر ئىنقىلابى" غەلبە قىلغاندىن كېيىن، كوممۇنىستىك ئىنتېرناتسىئونال ۋە سوۋېت روسىيىسى شىنجاڭ مىللىتارىستلىرىنىڭ ھۆكۈمرانلىقىنىڭ خاراكتېرىنى مۇستەملىكىچىلىك ھۆكۈمرانلىقى دەپ بېكىتكەن. ئۇلار دۇنيا ئىنقىلابىغا بولغان ئەقىدىسى ۋە جىدىن، جۇڭگونىڭ شىنجاڭ رايونىنى (ھەي، خىتاي جۇڭگونىڭ شىنجاڭ رايونى دېگۈچە ئۆزىڭنىڭ كۆتىگە ئىگە بولساڭچۇ خىتاي) ئىنقىلاب تارقىتىدىغان، دۇنيا ئىنقىلابى دولقۇنىنى كېڭەيتىدىغان مۇھىم رايون، دەپ قاراشقا باشلىغان. ئۇلارنىڭ قارىشىچە، ئىنقىلاب روسىيىنىڭ مەركىزى رايونى ۋە روسىيىگە قاراشلىق ئوتتۇرا ئاسىيا رايونلىرىنى

قاپلىغاندىن كېيىن، شىنجاڭنىڭ كېيىنكى قەدەمدىكى سوتسىيالىستىك ئىنقىلابنىڭ سەھنىسىگە ئايلىنىش ئېھتىماللىقى ناھايىتى زور ئىدى. بۇنداق بولۇشىدىكى سەۋەب، شىنجاڭ، سوۋېت روسىيىسىنىڭ ئەنگىلىيىنىڭ ئەڭ چوڭ مۇستەملىكىسى بولغان ھىندىستانغا بېرىشىدىكى ئەڭ قىسقا يول، يەنە كېلىپ ھىندىستاندىكى ئېزىلگۈچى خەلقنىڭ ئەنگىلىيە مۇستەملىكىچىلىرىگە قارشى ئېلىپ بارغان كۆرەشلىرىنى نەزەردە تۇتقاندا، ھىندىستاننى كەلگۈسىدىكى دۇنيانىڭ شەرقىدىكى ئىنقىلابى ھەرىكەتنىڭ مەركەزلىرىدىن بېرى دەپ، قاراش تامامەن مۇمكىن ئىدى. كوممۇنىستىك ئىنتېرناتسىئونالنىڭ رەھبىرى تروتسكى 1919-يىلى 8-ئايدا ئافغانىستان ۋە ھىندىستانغا يۈرۈش قىلىپ، "دۇنيا ئىنقىلابى" نىڭ ئوتىنى يالقۇنلىتىش تەسەۋۋۇرىنى ئوتتۇرىغا قويغان. ئۇنىڭ تەخمىنى ئەقلى ھۆكۈمى شۇكى، ئەنگىلىيىنىڭ مۇستەملىكىچىلىكىنى يوقىتىش ئۈچۈن، ئالدى بىلەن ھىندىستانغا ياردەملىشىپ مۇستەقىللىقنى قولغا كەلتۈرۈش ھەمدە ئۇنى بولشېۋىكلاشتۇرۇش كېرەك. ھىندىستاندىكى ئىنقىلابى خىزمەتنى ئافغانىستان ۋە پېرسىيە ئارقىلىق ئېلىپ بېرىشقا توغرا كېلىدۇ. ھالبۇكى، ئافغانىستانغا كىرىش ئۈچۈن، ئالدى بىلەن شىنجاڭدا تەجرىبە توپلاش كېرەك.

20 - ئەسلىرىنىڭ باشلىرىدا، سوۋېت كومپارتىيىسى (بولشېۋىكلار) مەركىزى كومىتېتى ئوتتۇرا ئاسىيا بىۋروسىنىڭ رەئىسى رۇد زۇتاق ھەتتا شىنجاڭدا "قەشقەر ۋە جۇڭغار جۇمھۇرىيىتى" قۇرۇش تەكلىپىنى بەرگەن. بۇ تەكلىپنىڭ ئوتتۇرىغا قويۇلۇشىدىكى سەۋەب، "شىنجاڭدىكى بىر قىسىم ئىنقىلابى كۆپلىكتىن ۋە تەشكىلاتلارنىڭ (كۆرەش قىلىپ) مىللىتارىستلارنىڭ ئېكسپىلاتاتسىيىسىدىن قۇتۇلۇش ئۈچۈن، "مۇستەقىل قەشقەر ۋە جۇڭغار جۇمھۇرىيىتى" قۇرۇش تەسەۋۋۇرىنى ئوتتۇرىغا قويغانلىقىدىن ئىدى.

1921-يىلى 6-ئاينىڭ 4-كۈنى سوۋېت كومپارتىيىسى (بولشېۋىكلار) مەركىزى كومىتېتى سىياسى بىۋروسىنىڭ يىغىنىدا بۇ تەكلىپ مۇزاكىرە قىلىنغان. بەختكە يارىشا (دەيدۇ، خىتاي) سىياسى بىۋروسىدا، گ. ۋ. چىچېرىن بۇ تەكلىپكە قەتئى قارشى تۇرغان. لېنىن قاتارلىق سىياسى بىۋروسى ئەزالىرىمۇ چىچېرىننىڭ پىكرىنى قوللاپ، بۇ تەكلىپنى ئاخىرقى ھېسابتا رەت قىلغان. (ئا. ن. خېفېس: " سوۋېت ئىتتىپاقى دىپلوماتىيىسى ۋە شەرقتىكى مىللەتلەر" 1921-1927-يىلى موسكۋا 1968-يىلى نەشرى 128-129-بەتلەر)، ("جۇڭگو شىنجاڭنىڭ تارىخى" ئۇيغۇرچە نەشرى 294-295-بەتلەر)



كۆرۈپ يەتتۇكى ، موسكۋادا ئۇيغۇرنىڭ مۇستەقىللىقى  
توغرىسىدا مۇھاكىمە ئېلىپ بارىدىغان يىغىنغا لېنىنمۇ  
قاتنىشىپ ، ئۇيغۇرنىڭ مۇستەقىل بولىشىغا قارشى  
تۇرغۇچىلارنىڭ پىكىرىگە قوشۇلۇپ ئاۋاز بەرگەن ئىشلارمۇ  
بولغان ئىكەن! ھەي ، خۇدا ! بىلمەسمۇ كىمنىڭ ئالدىدا  
نېمە گۇناھ قىلغان بولغىدىڭ ئۇيغۇرۇم!

## ئون سەككىزىنچى باب روس-ياپون ئۇرۇشى ۋە بۇ ئۇرۇشنىڭ ئۇيغۇرلارغا كۆرسەتكەن تەسىرى

1904-يىلى 2-ئاينىڭ 5-كۈنى ياپونىيە، چار روسىيە بىلەن ئوتتۇرىدىكى سۆھبەتنى توختىتىپ، ئۈچ كۈندىن كېيىن ئۇرۇش ئېلان قىلمايلا چار روسىيەنىڭ لۇيشۈن پورتىدىكى دېڭىز ئارمىيىسىنىڭ پاراخۇتلىرىغا ھۇجۇم قىلدى. كېيىنكى ئۇرۇش ئوپراتسىيىلىرىدە ياپونىيەنىڭ دەپتۇرلىرى (دەپتۇر مىلادىدىن بۇرۇن 960-1000-يىللاردا ياشىغان، ئىسرائىل پادىشاھلىق دۆلىتىنىڭ پادىشاھى ئىدى. دەسلەپتە ئىسرائىل قەبىلىلىرىنىڭ باشلىقى بولۇپ، ساۋۇلنىڭ ئىش - ئىزلىرىغا ۋارىسلىق قىلىپ، پەلەستىنلىكلەر بەلكى ھازىرقى پەلەستىنلەرنى ئۇرۇشتا يېڭىپ، شىمالى ئىسرائىلىيىنى بىرلىككە كەلتۈرۈپ، بىرلىككە كەلگەن ئىسرائىل - يەھۇدى دۆلىتىنى قۇرۇپ چىققان. ئىروسالىمنى بۇ دۆلەتنىڭ پايتەختى قىلغان، بۇ كىشى تارىختىن بېرى ئىسرائىلىيەنىڭ باتۇرى، مىللى قەھرىمانى ئاتىلىپ كەلمەكتە. دەپتۇر بىزنىڭ تىلىمىزدىكى داۋۇت ئەلەيھىسسالامنىڭ ئۆزى ئىدى. تۈزگۈچىدىن) شۇنداق قىلىپ ياپونىيەنىڭ دەپتۇرلىرى چار

روسىيىنىڭ گېرۇپپىلىرىنى يېڭىپ ئاسىيادا شانلىق نەتىجە ياراتتى.

چار روسىيىنىڭ دېڭىز ئارمىيىسى ياۋروپادىكى روسىيىنىڭ سانائەت مەركەزلىرىدىن بىر قانچە مىڭ چاقىرىم يىراقلىقتا ئۇرۇش قىلغانلىقتىن، ئۇنىڭ ئۈستىگە سىبىرىيىنى كېسىپ ئۆتكەن تاق لىنىيىلىك تۆمۈر يولمۇ چار روسىيە دېڭىز ئارمىيىسىنىڭ تەلەپ-ئېھتىياجلىرىنى قاندۇرالمىدى.

ئۇرۇشنىڭ بىرىنچى باسقۇچىدا ياپونىيىنىڭ دېڭىز ئارمىيىسى لۈيشۈن پورتىنى قورشىۋېلىپ 148 كۈندىن كېيىن 1904-يىلى 12-ئاينىڭ 19-كۈنى بۇ مۇھىم ئۆتكەلنى ئىگىلىدى. ئىككىنچى باسقۇچ مانجۇرىيە تۈزلەڭلىكىدىكى ئۇرۇشتىمۇ ياپونىيە ئارمىيىسى غەلبە قىلىپ، بۇ غەلبە چار روسىيە ھۆكۈمىتىنى سۆھبەت ئۆتكۈزۈشكە مەجبۇرلايدىغان بىر غەلبە بولۇپ قالدى.

كشى ئىشەنگىلى بولمايدىغان بىر ئىش شۇ بولدىكى، چار روسىيىلىكلەر ئالدىراپ-تېنەپ رەتكە سېلىنغان بالتىق دېڭىزى ئىسكادىرونى ياپون دېڭىزغا ئەۋەتتى، بۇ ئىسكادىرون، 1905-يىلى 5-ئاينىڭ 27-كۈنى ياپونىيە بىلەن كۆرىيە ئارىلىقىدىكى دېڭىزغا كىرىپ كەلدى. لېكىن شۇ ھامان سان جەھەتتە ۋە ئەمەلىي كۈچ

جەھەتتە ئۈستۈن ئورۇندا تۇرغان ياپونىيە ئىسكادىرونىنىڭ ھۇجۇمغا دۇچ كەلدى. ئەمەلىيەتتە بىر قانچە سائەتكە يەتمىگەن ۋاقىت ئىچىدە، چار روسىيە ئىسكادىرونىنىڭ بارلىق پاراخۇتلىرى دېڭىزغا چۆكتۈرۈۋېتىلدى ۋە قولغا ئېلىندى. ياپونىيىلىكلەر بىر قانچە قوغلىغۇچى پاراخۇتنى زىيان تارتتى، خالاس.

دېڭىزدا ئەجەللىك زەربىگە ئۇچرىغان، مەملىكەت ئىچىدە پۇقرالارنىڭ ئۇرۇشتىن بىزار بولۇشى ئۆرلىگەن بىر پەيتتە 1905-يىلى چار روسىيە مەملىكىتىدە ئېنقىلاب باشلىنىپ كەتتى. چار روسىيە ھۆكۈمىتى ئىچكى-تاشقى سىياسىتىنى ئۆزگەرتىشكە مەجبۇر بولدى. روسىيىلىكلەر تىنچلىقنى مۇھاكىمە قىلىشقا باشلىدى. ئامېرىكا ئارىلىشىپ 1905-يىلى 9-ئاينىڭ 5-كۈنى چار روسىيە بىلەن ياپونىيە ئوتتۇرىسىدا "پورستمۇز كېلىشىمى" ئىمزالاندى. كېلىشىمگە ئاساسلىنىپ چار روسىيە، ياپونىيىنىڭ كورىيىدىكى سىياسى، ھەربى جەھەتتە ۋە ئىقتىسادى مەنپەئەت جەھەتتىكى بارلىق ئېھتىيازنى ئېتىراپ قىلدى. چار روسىيە مانجۇرىيىدىكى بارلىق بەھرىمەن بولۇشلار ۋە چارروسىيىنىڭ ئۆز ئالدىغا تۇرغۇزۇۋالغان ئېھتىيازلىرىدىن ۋاز كەچتى. ساخالن ئارىلىنىڭ جەنۇبىدىكى ئاراللارنى (ئەسلىدىنلا ياپونىيىنىڭ ئاراللىرى) ياپونىيىگە ئۆتۈنۈپ

بېرىپ، لىياۋدۇڭ يېرىم ئارىلىنى ئىجارىگە ئېلىش  
ھوقۇقىنىمۇ ياپونىيىگە ئۆتۈنۈپ بەردى.

يۇقىرىقىلاردىن كۆرۈپ يەتتۇكى، ياپونىيە قۇدرەتلىك  
دۆلەت كۈچىگە تايىنىپ، چار روسىيىنىڭ يىراق شەرققە  
يېتىپ كېلىپ، تاجاۋۇزچىلىق، كېڭەيمىچىلىك قىلىش  
ھەرىكەتلىرىنىڭ ئالدىنى ئالدى ۋە توسۇپ قالدى. 40 يىل  
ئۆتكەندىن كېيىن، يەنە ياپونىيىلىكلەر ئاسىيا-تىنچ  
ئوكيان ئۇرۇشىدىن چېكىنىپ چىققاندىن كېيىن، بۇ قېتىم  
ستالىن روسىيىسى، "يالتا شەرتنامىسى" نى ئىمزالاپ چوڭ  
دولەتلەر بىلەن بېرىلىشىپ بېسىم پەيدا قىلىش ئارقىلىق  
"پورستمۇز كېلىشىمى" دە "قولدىن كەتكەن" يەرلەرنى  
ياپونىيىنىڭ قولىدىن قايتۇرۇپ ئالدى.

روسىيە يەنىلا قۇدرەتلىك ئاسىيا دۆلىتى  
ھېسابلىناتتى. بۇ دۆلەت كەڭ كەتكەن سىبىرىيىنى ۋە  
قۇملۇق، چۆللۈكتىن تەشكىللەنگەن ئوتتۇرا ئاسىيا  
بەلباغلىرىنى ئۆز ئىچىگە ئالاتتى. بۇ دۆلەتنىڭ دۆلەت  
چېگرىسى ئاسىيانىڭ مەركىزىدىن ئۆتۈپ، سېرىق دېڭىز  
بۇيىدىكى كورىيىدىن، قارا دېڭىز بۇيىدىكى تۈركىيە  
چېگرالىرىغىچە سوزۇلۇپ يەتكەن ئىدى. پەقەت روسىيىلا  
ئاسىيادا تۇرۇپ تاشقىرىغا قارىيالايتتى. غەربلىككە

ئوخشاش جاھانگىرلىكنىڭ لاتقىسى ھېسابلانغان ئوۋمىن،  
شياڭگاڭدىلا تۇرۇپ قالمايتتى.

ئۆزىمىز تۇرۇۋاتقان دەۋىردە تۇرۇپ سۆز ئاچقاندا، مانا  
بۇ، ئېرماك تىموفىۋىچ (15-ئەسىرنىڭ 80-يىللىرىدا  
سىبىرىيىنى بويسۇندۇرغان كازاك، روسىيىلىكنىڭ تىلىدا  
قەھرىمان. كېيىن سىبىرىيىدىكى يەرلىك مىللەتلەرنىڭ  
قولدا ئۆلگەن. نېمىشقا بۇرۇن ئۆلتۈرۈلمىگەن بولغىدى؟)

ئورال تاغ تىزمىلىرىدىن ئۆتۈپ، چار روسىيە بىلەن  
ياپونىيە، مانجۇرىيە تۈزلەڭلىكىدە ئۇچرىشىپ تۇرۇشقا  
كىرگەن چاغلارغىچە بولغان ئۈچ ئەسىر ئىچىدە چار روسىيە  
تاجاۋۇزچىلىقىنىڭ، قۇرۇقلۇقتا كېڭەيمچىلىك قىلىش  
تارىخىنىڭ سىياسى ئەھمىيىتى ئىدى.

يۇقىرىدا تىلغا ئېلىپ ئۆتكەندەك، ياپونىيە چار  
روسىيىگە قارشى ئۇرۇشتا غەلبە قىلدى، بۇ غەلبىنى 10  
يىل بۇرۇن (1895-يىلى ياپونىيە بىلەن خىتاي، مانجۇ-  
خىتاي خانىدانلىقى ئوتتۇرىسىدا پارتلىغان خىتايچە  
ئاتىلىشىدا جياۋۇ ئۇرۇشى. بۇ ئۇرۇشتا مانجۇ-خىتاي  
خانىدانلىقى يېڭىلىگەن ئىدى) ياپونىيىنىڭ جۇڭگولۇقلار  
ئۈستىدىن قازانغان غەلبىسىگە سېلىشتۇرغاندا ئويلىمىغان  
بىر يەردىن چىقتى. "پورسىتتۇمۇز كېلىشىمى" گە  
ئاساسلىنىپ ياپونىيە كۈرىل تاقىم ئاراللىرىنى قايتۇرۇپ

ئالغاندىن باشقا، روسىيە ئىجارىگە ئالغان لىياۋدۇڭ يېرىم ئارىلىنىمۇ ئۆتكۈزۈپ ئېلىپ، ياپونىيىنىڭ كۆرىيىدىكى ئالاھىدە مەنپەئەتلىرىمۇ ئېتىراپ قىلىنىشقا ئېرىشتى.

ئويلاپ كۆرگەندە چار روسىيە بىلەن ياپونىيە ئوتتۇرىسىدا دېڭىزدا پارتلىغان ئۇرۇش يىراق شەرق تارىخىنىڭ ھەتتا دۇنيا تارىخىنىڭ ئىنتايىن مۇھىم بۇرۇلۇش نۇقتىسى بولۇپ قالدى. (ئەسلىدە ياپونىيە بىلەن ياخشى مۇناسىۋەتنى ساقلاپ كېلىۋاتقان چار روسىيە ئۇرۇشتىن كېيىن ياپونىيىنى تاشلىۋېتىپ خىتاي بىلەن بىرلىكسەپ قۇردى. روسىيە بىلەن خىتايىنىڭ بىرلىشىپ قېلىشى ئوتتۇرا ئاسىياغا بولۇپمۇ ئۇيغۇرىستانغا بالايىئاپەت ئېلىپ كەلدى.)

شۇنداق. مۇھىم بۇرۇلۇش نۇقتىسى بولۇپ قالدى. شۈبھىسىزكى، بۇ ئۇرۇش ياپونىيىنىڭ قۇدرەتلىك بىر دۆلەتلىك ئورنىنى تۇرغۇزدى. يىراق شەرق كۈچ سېلىشتۇرمىسىنىڭ پەرقلىرىنى ئۆزگەرتىۋەتتى. تېخىمۇ ئەھمىيەتلىك بىر تەرىپى شۇ بولدىكى، تارىختا تۇنجى قېتىم بىر ئاسىيا دۆلىتى بىر ياۋروپا دۆلىتىنى ياۋروپادىكى چوڭ بىر ئىمپېرىيە - چار روسىيىنى ئۇرۇشتا يېڭىپ، پۈتكۈل ئاسىيادا كىشىنى خۇشال قىلىدىغان بىر تەسىرات، بەلكى چوڭقۇر تەسىرات ياراتتى. بۇ ئۇرۇش مۇستەملىكە

ئەللەردىكى مىليونلىغان كىشىلەرگە شۇنى ئۇختۇرۇپ قويدىكى، ياۋروپانىڭ ھۆكۈمرانلىقى مۇقەددەس، تەقدىردە بەلگىلەنگەن ھۆكۈمرانلىق ئەمەس. بويىسۇندۇرۇش دەۋرىدىن باشلاپ تاكى ھازىرغىچە ئاق تەنلىكلەرنىڭ ئاسىيادا تۇنجى قېتىم مەغلۇپ بولۇشى يەر شارىدىكى بارلىق غەيرى ئاق تەنلىك مىللەتلەرگە كىشىنى ھاياجانغا سالىدىغان ئۈمىد ئاتا قىلدى. بۇ مەنىدىن ئېيتقاندا روس-ياپون ئۇرۇشى دۇنيانىڭ يېقىنقى زامان تارىخىدىكى بىر نامايەندە، غەيرى ياۋروپالىق، غەيرى ئاق تەنلىك مىللەتلەرنىڭ ئويغىنىشىدا كۆتۈرۈلگەن تۆمۈر پەردە، بۇنداق ئويغىنىش بۈگۈنمۇ ھەم پۈتۈن دۇنيانى زىلزىلىگە سالماقتا. ("دۇنيانىڭ ئومۇمى تارىخى" 15-ئەسىردىن كېيىنكى دۇنيا)

بۇ ئۇرۇشنىڭ غەلبىسى ياكى ياپونىيىنىڭ غەلبىسى دۇنيادا ئاۋۋال قايسى ئۆلكىگە، قايسى رايونغا شۇنداق چۇڭقۇر تەسىر كۆرسەتتى؟ قەدىمى شەرقى بىر ئۈزۈك دېسەڭ، ئۇنىڭ ياقۇت كۆزى ئۇيغۇرىستان ھېسابلىناتتى. ئادەملىرى سەزگۈر ئەقىللىق ئىدى. شۇڭا ياپونىيىنىڭ غەلبىسى ئاۋۋال ئۇيغۇرىستانغا ئاندىن ئوتتۇرا ئاسىيانىڭ ئويغىنىشىغا ئىنتايىن كۈچلۈك تەسىر كۆرسەتتى. "1907-يىلى قۇمۇلدا ئىسمايىل تورپاق ۋە ياقۇپ تورپاقلار



رەھبەرلىكىدە قوراللانغان 300دەك تاغ خەلقى مانجۇ-  
ختايىلار بەلگىلىگەن ۋاڭنىڭ قۇللۇق تۈزۈمىگە، تۈرلۈك  
ئالۋاڭ-سېلىقلارنىڭ كۆپىيىپ كېتىشىگە قارشى قوراللىق  
قوزغىلاڭ كۆتۈردى ("شىنجاڭ تارىخ ماتېرىياللىرى" 15-  
كىتاب)، (بۇ قوزغىلاڭ تارىختا تورپاقلار قوزغىلىڭى دەپ  
ئاتالدى) بۇ قوزغىلاڭچىلار چار روسىيىنىڭ قوللىشىغا  
ئېرىشكەن ياڭ زىڭشىڭ ھاكىمىيىتىگە ئەجەللىك زەربە  
بەردى. داۋامى سۈپىتىدە قۇمۇلدا، 1911-يىلى تۆمۈر  
خەلىپە رەھبەرلىكىدە قوراللىق قوزغىلاڭ كۆتۈرۈلۈپ، پۈتۈن  
ئۇيغۇرىستاندا سىياسى داۋالغۇش كەلتۈرۈپ چىقارغاندا،  
مىللىتارىست ياڭ زىڭ شىڭ چار روسىيىنىڭ ياردىمىگە  
تايىنىپ بۇ قوزغىلاڭنىمۇ قوراللىق باستۇردى. ئۇيغۇرلارغا  
بۇ قېتىم ئىنتايىن قولاي، ئىنتايىن ئەپلىك بىر سىياسى  
پۇرسەت يېتىپ كەلگەن. بۇ ۋاقىتتا جۇڭگودا شىنخەي  
ئىنقىلابى پارتلىدى. جۇڭگو تەلتۈكۈس قوراللىق  
قالايمىقانچىلىق، مىللىتارىستلار يېغىلىقى دەۋرىگە كىرىپ  
كەتتى. مانجۇ ھۆكۈمىتىنىڭ باستۇرۇش ئۈچۈن  
ئۇيغۇرىستانغا ۋاقىت ئاجراتقۇدەك، ئۇيغۇرىستانغا ھەربى  
كۈچ يوللىغىدەك مادارى يوق ئىدى. ئۇنىڭ ئۈستىگە  
خەلقئارا ۋەزىيەتمۇ ئۇيغۇرلارغا پايدىلىق ئاجايىپ بىر  
دەۋىردە تۇراتتى. 1905-يىلى چار روسىيە زېمىنىدا

پارتلىغان بۇرژۇئا ئىنقىلابى روسىيىلىك موژىكلارنى پۇت - قولى يەرگە تەگمەيدىغان ھالغا كەلتۈرۈپ قويغان ، سىياسەتلىرىنى ئۆزگەرتىشكە مەجبۇرلىغان چاغلار بولغاچقا ، چار روسىيە ئۇيغۇر قوزغىلاڭچىلارنى باستۇرۇشقا ، ياڭ زىڭشىڭغا ياردەملىشىپ ئۇيغۇرستانغا ئەسكەر چىقىرىشى مۇمكىن ئىدى . لېكىن ، بۇنداق خۇپسەنلىكنى چار روسىيە داۋاملاشتۇرالمىدى . چۈنكى ، 1905 - يىلىدىن 1917 - يىلىغىچە چار روسىيە دۆلىتى بىر كۈنمۇ خاتىرجەم بولالمىدى . ئۇيغۇرنىڭ مۇستەقىل بولۇشى ، دۆلەت قۇرۇشى ، دۆلەت قۇرۇپ ئوتتۇرا ئاسىيادا ۋە دۇنيادا قەد كۆتۈرۈشى ، چار روسىيىنى ھەيرەتتە قالدۇرۇشى ۋە چار روسىيىنىڭ ئۇيغۇرستاندا غەلبە قىلغان ئىنقىلابىنى باستۇرۇشقا چارىسىز قېلىشى ، ھىندىستان قۇرۇقلۇقىنى بېسىپ ياتقان ئەنگىلىيە جاھانگېرلىكىنى ھۇدۇقتۇرۇپ قويۇشى ياكى دىپلوماتىيە ساھەسىدە ئىنگىلىزچە ھىلىگەرلىكىنى ئىشقا سالالمايدىغان ياكى ھەربى كۈچىنى ئىشقا سېلىپ ئۇيغۇرلارنى باستۇرالمىدىغان بىر پۇرسەت ، ئۇيغۇرلارغا ئاللاھ يارىتىپ بەرگەن بىر ئۇلۇغ پۇرسەت يېتىپ كەلگەندە ۋە بۇ پۇرسەت پالگان تۈمۈر خەلىپە تەرىپىدىن بايقىلىپ يېتىپ ، مانجۇ - خىتايلارغا قارشى قارشىلىق كۆرسىتىپ قوراللىق ئىنقىلابقا ئايلىنىپ ، مىللى

ئازادلىق ئۈچۈن پۈتۈن ئۇيغۇرستان خەلقى قوزغىلىپ،  
ئۇيغۇرستاندا بۈيۈك بىر ئىنقىلاب دەۋرى يېتىپ كەلگەندە،  
ساددە دىنىي ئېتىقاد، ساددە ئەقىل، ساددە  
ئادىمىگە رىچىلىك، ساددە زۇلۇم-سىتەم قارشى، ساددە  
ئازادلىق تۇيغۇسى، ساددە ئىشەنچ، ساددە ساۋاتسىزلىق،  
ساددە ئىنقىلاب قارشى، ساددە خۇداگۈيلىق كاللىسىغا  
قوغۇشۇندەك ئۇيۇپ كەتكەن تۈمۈر خەلىپە ۋە ئۇنىڭ  
رەھبەرلىكىدىكى دېھقان ئىنقىلابچىلار، تۇڭگان ئاتالغان  
ئەمەلىيەتتە ئىسلام دىنىنى ساقتا قۇبۇل قىلغان خىتاي لى  
پۇشۇننىڭ ئالدامچىلىقلىرىغا ئالدىنىپ، قولىدىكى قورالنى  
تاشلاپ ئورنىغا قولغا قۇرئان ئېلىپ قەسەم قىلىپ، لى  
پۇشۇنغا ئىشىنىپ ئۈرۈمچىگە چىقىپ مىللىتارىست ياڭ  
زىڭشىڭنىڭ قولىدا ئۆلتۈرۈلدى. ئۇلۇغ پۇرسەتتە پارتلىغان  
ئۇلۇغ ئىنقىلاب مەغلۇپ بولدى. بۇ توغرىدا كېيىنكى  
بابلاردا يەنە چۇڭقۇر توختىلىمىز، ئوقۇرمەنلىرىمىزگە بۇ  
يەردە خەير-خوش دەيمىز.

## ئون توققۇزىنچى باب ئۇيغۇر مىللى بۇرژۇئازىيىسىنىڭ باش كۆتۈرۈشى

مىللەتنىڭ ھەر جەھەتتىن ئەتراپلىق تەرەققى قىلىشى شۇ مىللەتنىڭ ئىچكى قىسمىدا مىللى بۇرژۇئازىيىنىڭ ئوتتۇرىغا چىقىشى ۋە ئوخشاشلا ۋاقىتتا مىللى بۇرژۇئازىيىنىڭ سىياسى سەھنىگە چىقىشىغا باغلىقتۇر. ئەسلىدە يۇقىرى تەبەقىلىق دىنىي ئەربابلار قاتلىمى، يېزا ئىگىلىك جەمئىيىتى ئاساسىدا ھال-ئوقىتى ياخشى تۆرىلەر قاتلىمى ۋە ئاددى پۇقرالاردىن تەشكىللەنگەن ئۇيغۇر كونا جەمئىيىتى مۇئەييەن دەۋىرگە كىرگەندە بۇ جەمئىيەتتە ئىستىخپىلىك ھالدا ئاۋۋال قول سانائەتنىڭ تەرەققى قىلىشى، ئاندىن شۇ ئاساستا تېخنىكىلىق سانائەتنىڭ تەرەققى قىلىشى بۇ دېمەك، بۇرژۇئازىيىنىڭ ئوتتۇرىغا چىقىشى ۋە مىللى بۇرژۇئازىيىنىڭ ئىقتىساد ۋە باشقا جەھەتلەردە تەرەققىيات دەۋرىگە كىرىشى دېگەنلىكتۇر.

ھەر قانداق ئەنئەنىۋى مىللى جەمئىيەتتە 4 خىل ئىدىيە مەۋجۇت بولۇپ تۇرىدۇ ياكى جەمئىيەت شۇ 4 خىل ئىدىيىدىن تەشكىللەنگەن بولىدۇ.

1- دىنىي مائارىپ : ئىسلام دىنىي مائارىپى ناھايىتى ئۈنۈملۈك ھالدا ئۇيغۇر مەدەنىيىتىنى بىر گەۋدىلەشتۈرگەن.

ختايلا ر ھۆكۈمرانلىقىغا چۈشۈپ قېلىشتىن ئىلگىرى، دىنى مائارىپ تەربىيىسى كۆرگەن ئاكابىرلىرىمىز، زىيالىلىرىمىز ئۇيغۇرستاندا دۆلەت باشقۇرۇش ۋە ھۆكۈمەت باشقۇرۇش خىزمەتلىرىدە ئاكتىپ ئىشلىگەن. سەمىمىيىتى ۋە ساداقىتىنى ئۇشبۇ خىزمەتكە تاپشۇرغان ئىدى.

2- سىياسى ئىدىيەلەر: ئۇيغۇر جەمئىيىتى مۇستەملىكىچىلەر ۋە تاجاۋۇزچىلارغا قارشى تۇرۇشتا كېيىنكى چاغلاردا كۆپرەك ئىسلام دىنىنى بايراق قىلىپ كۆتۈرگەن. بىراق ئىنقىلاب ھەرگىز دىنى ئىنقىلاب ساھەسىدە توختاپ قالمىغان، بەلكى ھەر قېتىملىق ئىنقىلاب دۆلەت قۇرۇش بىلەن ئاخىرلاشقان. ھەتتا غەلبە قىلالمىغان ئىنقىلابلار بولسىمۇ سىياسى غايىلارنى كۆڭلىگە پۈكۈپ تۇرۇپ مەغلۇپ بولغان ئىدى. ئۇيغۇرلار ھەر قېتىملىق ئىنقىلاب، ھەر قېتىم قوراللىق قوزغىلاڭ كۆتۈرگەندە ئۆزىنىڭ مەنپەئەتىنى قوغداشنى سىياسەت بىلەن شۇغۇللىنىشنىڭ يوللۇق قائىدىسى قىلاتتى. ئۆزىنىڭ مەنپەئەتىنى قوغداش بىلەن مىللى مەنپەئەتنى قوغداشنى سىياسەتنىڭ ئاخىرقى مەنزىلى دەپ قارايتتى.

3- ئىجتىمائى ئىدىيەلەر: ئىنسانىيەت جەمئىيىتى ئادەملەرنى چېرىكلەشتۈرۈدىغان چاكنى ئىدىيەلەرگىمۇ تۇلۇپ تاشقان بولىدۇ، گۈزەل ئەخلاق ۋە گۈزەل ئەخلاقى

قوغلىشىش، گۈزەل ئەخلاقنى جەمئىيەتتە ئومۇملاشتۇرۇش، ئەركىنلىك، كۆڭۈل ئازادلىقنى قوغلىشىشتىن ئىبارەت جەمئىيەتنىڭ نېگىزلىك قۇرۇلمىسى ھەر قانداق چاغدا غالىپ ئورۇندا تۇرىدۇ. بۇخىل ئەھۋال ئەنئەنىۋى جەمئىيەتنىڭ ئەخلاق قۇرۇلمىسىنى تەشكىللەيدۇ.

4- ئىقتىساد ۋە تەرەققىيات ئىدىيىلىرى: بىر جەمئىيەت ئاۋۋال ئىقتىسادنىڭ تەرەققىياتىغا، ئىقتىسادىي تەرەققىياتلار ئاساسىدا جەمئىيەتنىڭ يەنە باشقا ساھەلىرىدە ئەتراپلىق تەرەققىي قىلىشقا موھتاج بولىدۇ. ھەر قانداق جەمئىيەتتە ئىشلەپچىقارغۇچى ئۆزى ئۈچۈنمۇ ئىشلەپچىقىرىدۇ ۋە باشقىلار ئۈچۈنمۇ ئىشلەپچىقىرىدۇ. كېيىنكى كاپىتالىزىم دەۋرىدىمۇ شۇنداق ئەھۋال تەكرارلاندى، ئاۋۋالقى يېزا ئىگىلىك جەمئىيىتىدىمۇ شۇنداق ئەھۋال تەكرارلاندى. ئىشلەپچىقىرىش - تاۋار - ئايرىۋاشلاش ياكى سېتىش، يېزا ئىگىلىك جەمئىيىتىگىمۇ ئوخشاش خۇسۇسىيەت، كېيىنكى كاپىتالىزىم جەمئىيىتىگىمۇ ئوخشاش خۇسۇسىيەت بولدى. تاۋار ئىشلەپچىقىرىش تاۋار ئايرىۋاشلاش بولىدىغانلىقى جەمئىيەتتە كاپىتالىزىمنىڭ بېخلىنىشى ۋە مىللى بۇرژۇازىيىنىڭ باش كۆتۈرۈشى مۇقەررەدۇر. ئۇيغۇر جەمئىيەتلىك تارىخىنىڭ مۇئەييەن مەزگىلىدە باش

كۆتۈرگەن ، ئۇيغۇر مىللى بۇرژۇئازىيىسىنىڭ ۋەكىلى مۇساباي ئائىلىسى ۋە مۇساباي جەمەتى ئەنە شۇنداق ئۇيغۇر جەمئىيىتىگە پايدىلىق بايلىق ، ئىقتىساد ياراتقان كاپىتالىستلار ئىدى . بىز تۆۋەندە ئاپتور ئەزىز ئابدۇللاننىڭ مۇسابايلار جەمەتى توغرىسىدا يېزىپ چىققان تارىخى ئەسىرىدىن مىساللار كەلتۈرۈمىز .

1- مۇسابايلار سودا - تىجارىتىنىڭ خەلقئاراغا يۈزلىنىشى .

19- ئەسىرنىڭ دەسلەپكى يېرىمىدىن (1848- يىلىدىن) باشلاپ بىر قىسىم ئۇيغۇرىستانلىق مىللى سودا- سانائەتچىلەر ئۇيغۇرىستاننىڭ ھەر قايسى جايلىرىدىكى سودا- تىجارەتتىن خەلقئاراغا يەنى روسىيە ، قازان ، تاشكەنت ، ئالمۇتا ، ئەنجان ، سىرۋالىسكى ، زەيسەن ، موسكۋا قاتارلىق 18 شەھەر ۋە چەت ئەل ۋىلايەتلىرىگە كېڭىيىپ ، شۇ جايلاردا سودا- سارايلارنى قۇردى . ئۇزاق ئۆتمەي سودا - تىجارەتنىڭ خەلقئاراغا كېڭىيىشى ، كاپىتالىننىڭ كۆپىيىشى نەتىجىسىدە ، فىنلاندىيە ، گېرمانىيە ، تۈركىيە ، ئوتتۇرا شەرق ۋە ئوتتۇرا ئاسىيا قاتارلىق رايون ، دۆلەتلەر بىلەن سودا- تىجارەت مۇناسىۋىتى ئورناتتى . ئەينى چاغدىلا ياۋروپا مەدەنىيىتىنى كۆرگەن بۇ سودا- سانائەتچىلەر ھەر قايسى جايلاردىكى تىجارەت ، ئىگىلىك

باشقۇرۇشنى مانا پاكىتور يەنى تالونلۇق ھېسابات ۋە مائاشلىق ئىشچى تۈزۈمى بىلەن باشقۇرغانىدى.

ئۇيغۇرستاننىڭ ئىقتىسادىي تەرەققىيات تارىخىدىن ئېلىپ ئېيتقاندا ئۇيغۇر مىللى بۇرژۇئازىيىسىنىڭ تىپىك ئۆلگىسى بولغان ئاكا-ئۇكا ھۈسەنبى ھاجى (1844-1926) باۋۇدۇنبى (1851-1928) مۇسابايلار سانائەت ئېھتىياجى ئىلىم-پەنگە موھتاج بولغاندا مائارىپ ئىسلاھاتىمۇ ئېلىپ بارغان.

## 2- مۇسابايلارنىڭ قىسقىچە ئائىلە تارىخى

مۇسابايلارنىڭ ئەسلى يۇرتى ئۇيغۇرستان ئاتۇش ناھىيىسى ئىكساق كەنتى بولدى. ئۇلارنىڭ يەتتە ئاتىسى ئىكساق كەنتىدە تۇغۇلۇپ، ئۆز يۇرتىدا دېھقانچىلىق ۋە تىجارەت ئىشلىرى بىلەن شۇغۇللانغان. مۇسابى دەۋرىگە كەلگەندە، ئۇلارنىڭ تىجارىتى ئۇيغۇرستاننىڭ ھەر قايسى ۋىلايەت ناھىيىلىرىگىچە ھەمدە ئوتتۇرا ئاسىيادىكى بەزى دۆلەتلەرگىچە تارالغان.

مۇسابى بۇ كىشى ئاتىسى ئابدۇرۇسۇلنىڭ تىجارەت ئىشلىرىغا تولۇق ۋارىسلىق قىلىپ، بارلىق كۈچى بىلەن تىجارەتنى رىۋاجلاندۇردى. ئۆزى توپلىغان دۇنياسىنىڭ مۇتلەق كۆپ قىسمىنى قايتا ئىشلەپچىقىرىشقا سەرپ قىلىپ، سودا-تىجارەت، قول سانائەت ئىشلىرى بىلەن



شۇغۇللىنىپ ۋە ئۇنى تېخىمۇ رىۋاجلاندۇرۇپ كۈن ساين روناقتا تاپقان. مۇساباي بۇخارا ئوقۇيدۇ. چەت ئەلنىڭ بولۇپمۇ ياۋروپا دۆلەتلىرىنىڭ گۈللەنگەن سودا-سانائەت تەرەققىياتىنى كۆرۈپ، ئۇنىڭ يەنى چەت ئەللەردىكى سانائەت تەرەققىياتىنىڭ چۇڭقۇر تەسىرىگە ئۇچرايدۇ. ھەمدە ئۆز يۇرتىنىڭ سودا-سانائەت، پەن-تېخنىكا جەھەتتە ياۋروپا دۆلەتلىرىدەك تەرەققى قىلىشىنى ئويلايدۇ.

مۇساباي ئۆزىنىڭ تىجارەت ئىشلىرىغا ئىككى چوڭ ئوغلى - ھۈسەنباي بىلەن باۋۇدۇنباينى ۋارىس قىلىدۇ. ئاكا-ئۇكا مۇسابايلار مەملىكەت ئۇيغۇرىستان ئىچىدىكى تىجارەتنى تەرەققى قىلدۇرۇپلا قالماي، 1895-يىلى غۇلجا شەھىرىدە ئۆزلىرىنىڭ باش تىجارەت شىركىتى - "مۇساباي بۇرادەرلىرى شىركىتى" نى قۇرۇپ، مۇسابايلار جەمەتى تىجارەت دائىرىسىنى تېخىمۇ كېڭەيتىدۇ. ئۆز ۋاقتىدا ئىلى-غۇلجا، روسىيە ئارقىلىق ياۋروپا دۆلەتلىرى بىلەن سودا قىلىشنىڭ بىر مۇھىم دەرۋازىسى ئىدى. ئۇنىڭدىن باشقا دۆلەت سىرتىدا قازاقىستاندىكى قارا-قارا يەرمەنكىسى، سىمى پالاتىسكى يەرمەنكىسى، سىبىرىيىدىكى ئومىسكى، بارناۋول شەھەرلىرىدىكى يەرمەنكىلەرگە قاتنىشىپ تىجارەت قىلىپلا قالماستىن، يەنە روسىيەنىڭ نېژنى نوۋى

گرود، موسكۋا، پېتىر بورگ، قازان، ئۇفا، تاشكەنت، ئالمۇتا، ئەنجان قاتارلىق شەھەرلەرگە بېرىپ تىجارەت قىلىدۇ. تىجارەت قىلىدىغان ماللار ۋە ماتېرىياللار: ئۈچەي، قولى تېرىسى، ئەل تېرە، كالا تېرىسى، ئات تېرىسى، ماریيە، سۇغۇر، بۇرسۇق، تۈلكە، بۆرە، سولەيسۇن تېرىسى ھەمدە يۇڭ، يايلا، ئات قۇيرۇقى، شۇنىڭ بىلەن بىللە يەنە قولى، ئات، كالا قاتارلىق جانلىق ماللارنى ئېكسپورت قىلىپ، ئۇ دۆلەتلەردىن ئۇيغۇرىستان پۇقرالىرىغا كېرەكلىك سانائەت مەھسۇلاتلىرىنى ئىمپورت قىلىپ ئەكىلەتتى. كېيىنكى ۋاقىتلاردا، سودا ئىشلىرىنىڭ ئېھتىياجى بىلەن روسىيەنىڭ ياركەنت، (پامپلۇپ) ئالمۇتا، بىشكەك، سىمپلاتىنسكى، تاشكەنت، ئەنجان، ئوش، جالال ئابات، موسكۋا قاتارلىق شەھەرلىرىدە، سودا-تىجارەت ئىش باشقۇرۇش ئورۇنلىرىنى تەسىس قىلغان. 1895-يىلىدىن 1909-يىلىغىچە "ئىلى تېرە زاۋۇتى"نى قۇرۇپ، ئۇيغۇرىستاندا تۇنجى زامانىۋى سانائەت بەرپا قىلىپ، ئۇيغۇرىستاننىڭ چەت ئەللەر بىلەن بولغان سودىسىنى تېخىمۇ ئىلگىرى سۈرۈپ رىۋاجلاندۇرغان.

ھۈسەنباي ھاجىنىڭ چوڭ ئايالى مائىنۇرخاندىن بولغان چوڭ ئوغلى سابىت مۇساباي، ئىككىنچى ئايالى ئالتۇنخاندىن بولغان ئوغۇللىرى ئابلىز مۇساباي (1984-

يىلى ئۈرۈمچىدە ۋاپات بولدى). مەجىت مۇساباي (1973-  
يىلى سوۋېت ئالمۇتادا ۋاپات بولدى). ھۈسەنباي ھاجىنىڭ  
3- ئايالى نورمان خېنىمدىن بولغان ئابلەھەت مۇساباي  
(1987- يىلى غۇلجا شەھرىدە ۋاپات بولدى). تەلئەت  
مۇساباي (ھازىر تۈركىيە تەۋەلىكىدە بولۇپ، چەت ئەللەردە  
تىجارەت بىلەن شۇغۇللىنىدۇ). فىكرەت مۇساباي (1980-  
يىلى ياپونىيىدە ۋاپات بولدى). نېلۇپەر مۇساباي (1984-  
يىلى (لوندۇندا ۋاپات بولدى). بۇنىڭدىن مۇساباي  
ئەۋلادىنىڭ ۋەتەندىن باشقا چەت ئەللەرگىمۇ تارقىلىپ  
كەتكەنلىكىنى كۆرۈۋالغىلى بولىدۇ.

3- ھۈسەنباي تېرە زاۋۇتىنىڭ قۇرۇلۇش جەريانى  
مۇساباي ۋاپات بولغاندىن كېيىن ئۇنىڭ پەرزەنتلىرى  
1895- يىلى ئىلىدا قۇرۇلغان باش تىجارەتخانىسى ئارقىلىق  
ئۆزلىرىنىڭ تىجارەت دائىرىسىنى كېڭەيتىشنىڭ يوللىرىنى  
ئىزدەيدۇ. ھۈسەنباي بىلەن باۋۇدۇن بايلار ئوتتۇرا ئاسىيا  
دۆلەتلىرى ۋە ياۋرۇپا دۆلەتلىرىگە بېرىپ كۆزىتىش  
جەريانىدا، ياۋروپانىڭ سانائىتىدە زور گۈللىنىشلەر بولۇپ،  
ئاجايىپ مۆجىزىلەر يارىتىلغانلىقىنى ئۆز كۆزلىرى بىلەن  
كۆرۈپ، زور ئىلھام ۋە ئۈمىدلەر بىلەن قايتىپ كېلىدۇ.  
ئۇلار شۇنى بايقايدۇكى، يالغۇز ئۇيغۇرىستانلا ئەمەس،  
پۈتۈن ئوتتۇرا ئاسىيادا چارۋا مەھسۇلاتلىرىنى پىششىقلاپ

ئىشلەيدىغان زامانىۋى زاۋۇت يوق، پەقەت ئادەم كۈچى ۋە سۇ كۈچى بىلەن ئىشلەيدىغان قول سانائەت كارخانىلىرى بولۇپ، بۇلارنىڭ ئىشلەپچىقارغان مەھسۇلاتلىرىنىڭ سۈپىتى ناچار، مىقدارى تۆۋەن بولۇش سەۋەبىدىن جەمئىيەت ۋە خەلقنىڭ ئېتىياجىدىن چىقالمايدۇ.

ھۈسەنباي بىلەن باۋۇدۇنباي مۇشۇ شەرت-شارائىتلارنى بىلىپ يەتكەندىن كېيىن، ئۇيغۇرىستاندا ئىلى تېرە زاۋۇتىنى قۇرۇش تەييارلىقىنى باشلىۋىتىدۇ. 1903-يىلى ھۈسەنباي موسكۋادا ئۆتكۈزۈلگەن خەلقئارا يەرمەنكىگە قاتنىشىدۇ. ھۈسەنباي ئۆزبېكىستانلىق ئەرشانباي دېگەن سودىگەرنىڭ پاختىسىنى سېتىۋېلىپ، بۇ پاختىنى زاخارماروژۇپ دەيدىغان يەھۇدى سودىگەرگە سېتىپ بېرىپ بىر قېتىمدىلا 50 مىڭ تىللا (500 مىڭ سوم تىللا پۇلى) ساپ پايدا ئالىدۇ. ئۇنىڭدىن باشقا ھۈسەنباي ئۆزى موسكۋا يەرمەنكىسىگە ئېلىپ بارغان ھەرخىل تېرە، ئۈچەي، يۇڭ، جانلىق ماللارنى سېتىپ ناھايىتى كۆپ پايدا ئالىدۇ. شۇنىڭ بىلەن ئۇلار ئىلى تېرە زاۋۇتىنى قۇرۇشنىڭ ئىقتىسادى ئاساسىنى تولۇق تىكلەپ ئالىدۇ.

1904-يىلى ھۈسەنباي ھاجى ئىنىسى باۋۇدۇنباينى نۇرغۇنلىغان يەرلىك ماللار بىلەن گېرمانىيىگە تىجارەت قىلىش ئۈچۈن ھەمدە زاۋۇت كۆرۈپ كېلىش ئۈچۈن يولغا

سالدۇ. باۋۇدۇنباي گېرمانىيىگە بېرىپ، نۇرغۇنلىغان ماشىناسازلىق شىركەتلىرىنىڭ خۇجايىنلىرى بىلەن ئۇچرىشىپ، كۆپلىگەن سانائەت ئەسلىھە، زاۋۇتلارنى كۆرۈپ، ئۇلارنىڭ ئىچىدە كۆن-خىرۇم زاۋۇتىنىڭ ئىلغار زامانىۋى ئىكەنلىكىنى بىلىدۇ. ئۇيغۇرىستانغا يۆتكەپ بارغاندا مۇۋاپىق بولىدىغانلىقىنى بايقايدۇ. باۋۇدۇنباي 500 مىڭ سوم ئالتۇن پۇل زاكالت بېرىپ، كۆن-خىرۇم زاۋۇتىنى زاكاز قىلىدۇ.

ھەر خىل ماشىنا-ستىنوك، پارۋاي قازان، پارۋاي ماشىنا، ئېلېكتىر ئىشلەپچىقىرىدىغان ماتور، دىنامىلارنى ھەمدە زاۋۇتنىڭ مۇشۇ ئىشلەپچىقىرىش ماشىنا-ئۈسكۈنىلىرىنى رېمونت قىلىشقا كېرەكلىك بىر يۈرۈش ستىنوك سايمانلار، بىر دانە چوڭ مېتال قىرىش ستىنوكى، رەندىلەش ستىنوكى، بۇرغۇلاش ستىنوكى، چاقلاش ستىنوكى، ئېلېكتىر كەپشەرلەش ماشىنىسى قاتارلىق بىر يۈرۈش مۇكەممەل زامانىۋى سايمانلارنى سېتىپ ئالىدۇ.

ئۇنىڭدىن باشقا باۋۇدۇنباي، يەنە گېرمانىيىنىڭ ئالاقىدار شىركەتلىرى بىلەن سۆزلىشىپ، بۇ زاۋۇتنى ئۆز ۋاقتىدا تېخنىكا ئۆلچەملىرىگە لايىق قىلىپ قۇرۇپ چىقىش ئۈچۈن، تۇرمۇشىغا كېپىللىك قىلىش شەرتى بىلەن،

يۇقىرى مائاش بېرىپ گېرمانىيىدىن بىر نەپەر ئېلىپكىتىر  
مىخائىنىڭ، بىر نەپەر ماشىنا - ئۈسكەنە رېمونت قىلىدىغان  
تېخنىك، بىر نەپەر قۇرۇلۇش ئىنژېنېر، تېلېفون  
ئالاقىسىنى ئورنىتىدىغان بىر نەپەر مانتىيور (بۇلارنىڭ  
ھەممىسى نېمىس مىللىتى بولۇپ ئائىلىسى بىلەن بېرلىكتە  
ئۇلار ئۇيغۇرىستانغا كېلىدۇ).

#### 4- مۇسابايلارنىڭ كارخانا باشقۇرۇش ئۇسۇلى

ھۈسەنباي ھاجى بىلەن باۋۇدۇنبايلار چەت ئەللەرگە  
بېرىپ، رېئاللىقنى بىۋاسىتە كۆزىتىپ، ئۆزلىرىنىڭ تىجارەت  
باشقۇرۇش ئۇسۇلىنى زاماننىڭ تەرەققىياتىغا لايىقلاشتۇرۇش  
ئۈچۈن، بىردىنبىر چارە - دادىسى مۇسا ھاجىم دېگەندەك  
"پۇلنىڭ خوجىسى بولماي، ئىلىمنىڭ خوجىسى  
بولۇش" نىڭ زۆرۈرلىكىنى تېخىمۇ چوڭقۇر ھېس قىلىپ،  
بارلىق كۈچى بىلەن ئۆز ئەۋلادلىرىنى چەت ئەللەرگە  
ئوقۇشقا چىقىرىپ ئالى بىلىم يۇرتلىرىدا ئوقۇتۇپ، ئالى  
مەلۇماتلىق كىشىلەردىن قىلىپ تەربىيەلەيدۇ.

ھۈسەنباي ھاجى بىلەن باۋۇدۇنبايلار ياۋرۇپادىكى  
گۈللەنگەن دەۋىرنىڭ ئەمەلى ئەھۋالىنى كۆزىتىپ كەلگەن  
مەرىپەتپەرۋەر زاتلار بولۇپ، ئۆز تىجارىتىنى زاماننىڭ  
تەرەققىياتىغا لايىقلاشتۇرۇش ئۈچۈن، بىر قىسىم مەلىكىلىك  
ئىشچىلار قوشۇنىنىڭ بولمىسا بولمايدىغانلىقىنى، شۇنداقلا

بىر بۆلۈك مالىيە، سودا خادىملىرىنىڭ بولمىسا بولمايدىغانلىقىنى چۇڭقۇر ھېس قىلغان. بۇنىڭ ئۈچۈن بىردىنبىر چارە - مائارىپنى رىۋاجلاندۇرۇشتىن ئىبارەت ئىكەنلىكىنى ھېس قىلىدۇ. تۇنجى بولۇپ، 1885 - يىلى ئۆز يۇرتى ئېكسپىدېتسىيە "ھۈسەينىيە مەكتىپى" نى قۇرۇپ چىقىدۇ.....

ئالدىنقىلىقىمىز، 5-ئايىدا ئېچىلىدىغان يىغىنغا ئۈلگەرتىشنى مەقسەت قىلغانلىقىمىز ئۈچۈن داۋاملىق يېزىشقا تىگىشلىك ماۋزۇلار قېلىپ قالدى.

يەنە بىر قېتىم سۆز بېشى ئورنىدا

مېنىڭچە ھازىر تىرىك ياشاۋاتقان ئۇيغۇرلارنىڭ ھەر قاندىقى ئەگەر خائىن بولۇپ خىتايغا سېتىلىپ كەتمىگەنلا بولسا، خىتاي ئۇيغۇرىستانغا تاجاۋۇز قىلدى دەپ، ھۆكۈم قىلىدۇ. خىتاي ئۇيغۇرىستانغا نېمە ئۈچۈن تاجاۋۇز قىلدى، قانداق تاجاۋۇز قىلدى، نېمىشقا تاجاۋۇز قىلدى، قاچان تاجاۋۇز قىلدى؟ خىتاي ئۆز تارىخىنىڭ ھەر قانداق بىر دەۋرىدە ئۇيغۇرىستانغا تاجاۋۇز قىلغانمۇ ياكى قىلمىغانمۇ، خىتاي قايسى دەۋىرگە يېتىپ كەلگەندە ئاندىن ئۇيغۇرىستانغا تاجاۋۇز قىلدى؟ دەپ ئۆز ئارا سوئال قويۇپمۇ

باقمىدۇق. خىتاي يېزىپ بەرگەن تارىخنى تارىخ دەپ، ئوقۇشەردۇق. كىشىلەر، ئۇيغۇر توغرىسىدا خىتاي تۈزۈپ بەرگەن ئەپسانىۋى، رىۋايەتلەشكەن، "شىنجاڭ خەن دەۋرىدىن تارتىپ جۇڭگو زېمىنىنىڭ بىر قىسمى ئىدى" دەيدىغان جۈملىلەرنىمۇ چايناۋەردى. خىتاي بىلەن ئۇيغۇرنىڭ تارىخى مۇناسىۋىتى، مۇستەملىكە ۋە مۇستەملىكىچىلىك مۇناسىۋىتى - بۇ تېما ھازىرغىچە مۇھاكىمە قىلىشقا تىگىشلىك مۇرەككەپ تېما بولۇپ كەلدى. خىتايلار يېزىپ كېلىۋاتقان تارىخ - "شىنجاڭ خەن دەۋرىدىن تارتىپ جۇڭگو زېمىنىنىڭ بىر قىسمى ئىدى"، دەيدىغان سەپسەتلەشكەن تارىخ قاراشلىرىغا، دۇنيادا تارىخ باشلانماستىن بۇرۇنمۇ سەپسەتە بارمىدى دېگەن مۇشۇنداق بىر مەسىلىگە جاۋاب بېرەلەيدىغان بىرەر تارىخچى بولىدىغانلا بولسا، ئۇ تارىخچى "شىنجاڭ ئەزەلدىن تارتىپ جۇڭگو زېمىنىنىڭ بىر قىسمى ئىدى"، دەيدىغان سەپسەتنىڭ سىرىنى ئېچىپ تاشلايدىغان بىردىنبىر تارىخچى بولۇپ قالاتتى. خىتاي تارىخچىلىرى خەن دەۋرىدىن باشلاپ ئۇيغۇرىستانغا (ئاتالمىش غەربى يۇرتقا قانداق ھۆكۈمرانلىق قىلغانلىقىنى يېزىپ كېلىشتى) ئۇنىڭدىن باشقا ئۇيغۇر تىللىق غالىچا تارىخچىلارمۇ "تاڭ دەۋرىدىكى ناخشا - ئۇسسۇل مەدەنىيىتى"، "سۈي - تاڭ



سۇلالىلەردە ئۆتكەن ئۇيغۇر سەنئەتكارلىرى " دەيدىغان ماۋزۇلاردا ئەپسانىۋىلاشقان سەپسەتەلەرنى يېزىپ چىقىپ، خىتاي بىلەن ئۇيغۇرنىڭ تارىخىنى بىر تارىخ قىلماقچى بولۇشتى. موڭغۇللارنىڭ (1227 - يىلى خىتايدا يۈەن سولالىسىنى قۇرۇپ، 1368 - يىلى ئاغدۇرۇلغىچە، باشقا مىللەتلەر قاتارىدا ئۇيغۇرلارغا ھۆكۈمرانلىق قىلغانلىقىنى ھېسابقا ئالغاندا، مانجۇلار خىتاينى بېسىۋېلىپ، 1644 - يىلى مانجۇ - مەنچىڭ سولالىسىنى قۇرۇپ، 1884 - يىلى ئۇيغۇرىستاننى بېسىۋېلىپ، «شىنجاڭ» دەپ ئىسىم قويۇپ، ھۆكۈمرانلىق قىلىپ، بۇ سولالە 1911 - يىلى خىتايلارنىڭ شىنخەي ئىنقىلابى ئارقىلىق ئاغدۇرۇلغىچە ئۇيغۇرلارغا مانجۇلارنىڭ ھۆكۈمرانلىق قىلغانلىقىنى ھېسابقا ئالغاندا) موڭغۇللار بىلەن مانجۇلارنىڭ ئۇيغۇرىستانغا تاجاۋۇز قىلغانلىقىنى، موڭغۇل بىلەن مانجۇلارنىڭ ئىستىلا قىلىش تارىخى ھېسابغا يازغاندىن باشقا، خىتاينىڭ خىتاي بولۇپ ئۇيغۇرىستانغا تاجاۋۇز قىلىشى 20 - ئەسىرنىڭ 40 - يىللىرىدىكى بىر ئىش ئىكەنلىكىنى ئەيمەنمەستىن تىلغا ئېلىش كېرەك. ئۇنىڭدىن بۇرۇن خىتاي دېگەن مىللەتنىڭ ئۇيغۇرىستانغا تاجاۋۇز قىلىپ كىرەلمىگەنلىكىنى تارىخلىق ۋە مەنتەقىلىق جەھەتتە قەيت قىلىش كېرەك. بىز نېمە ئۈچۈن شۇنداق دېيىشكە

جۈرئەتلىك بولدۇق؟ بۇ بىزنىڭ خىيالىپەرەستلىكىمىزمۇ، بۇ بىزنىڭ بىلىمىمىزلىكىمىزمۇ، بۇ بىزنىڭ ھېسسىياتقا بېرىلگەنلىكىمىزمۇ، بۇ بىزنىڭ پاكىتىقا ھۆرمەت قىلمىغانلىقىمىزمۇ؟ پاكىت دېگەن نېمە؟ تارىخى تارىخ دەپ يېزىشنىڭ ئارخىئولوگىيىلىك پاكىتى ماتېرىيال ئاساسلىرى نېمە؟ ئۇنداقتا خىتاي نېمىگە ئاساسلىنىپ ئۆزى قويىۋالغان ئىسىم «شىنجاڭ» ئۇيغۇرىستان خەن دەۋرىدىن تارتىپ جۇڭگو زېمىنىنىڭ بىر قىسمى ئىدى " دەپ قارىسىغا ھۆكۈم قىلالىدى، پەقەت خىتاي زوراۋانلىققا، قورال كۈچىگە تايىنىپ، سىياسى زوراۋانلىققا تايىنىپ يۇقىرىقىدەك ھۆكۈم قىلالىدى. بىز بۈگۈن پەقەتلا تارىخچىمىز ئەنۋەر بايتۇرنىڭ "مىلادى 1763-1796 - يىللاردا چىڭ سولالىسى (مانجۇ - مەنچىڭ سولالىسى) ئۆز تەرەققىياتىنىڭ ئالتۇن دەۋرىگە كىردى. دۆلىتىمىزنىڭ (ئۇ خىتايىنى دۆلىتىمىز دېيىشكە مەجبۇر) بۈگۈنكى زېمىن دائىرىسى دەل مۇشۇ دەۋردە شەكىللەندى " ("شىنجاڭدىكى مىللەتلەر تارىخى " 1000-بەت) دېگەن بىر جۈملە سۆزىنى پاكىت قىلىپ، ئۇيغۇرىستاننى بويسۇندۇرالىغان خىتاي ئەمەس، موڭغۇللار بىلەن مانجۇلار ئىكەن، جاھانگىر دۆلەتلەرنىڭ قوللىشىغا ئىگە بولۇپ، خىتايىنىڭ

ئۇيغۇرستاننى بويسۇندۇرغان ۋاقتى 20- ئەسىرنىڭ 40- يىللىرىغا توغرا كېلىدىكەن، دەپ ھۆكۈم قىلالايمىز. ئۇنداقتا نېمىشقا خىتاي ئۇيغۇرستانغا تاجاۋۇز قىلدى، دەيمىز؟ بۇ ھۆكۈمنى تارىخقا ئاساسلىنىپ قانداق ئىسپاتلايمىز، خىتاينىڭ ئۇيغۇرستانغا تاجاۋۇز قىلىشى خەلقئارا قانۇنلارغا خىلاپمۇ ياكى ئۇيغۇنمۇ؟ خىتاينىڭ ئۇيغۇرستانغا تاجاۋۇز قىلغانلىقىنى، شۇ ۋاقىتتىكى تارىخى رېئاللىققا ئاساسلىنىپ قانداق ئىسپاتلايمىز، خەلقئارا سىياسەتكە ئاساسلىنىپ قانداق ئىسپاتلايمىز، ئۇيغۇرنىڭ ھېسسىياتىغا تايىنىپ، ئۇيغۇرنىڭ ئەقىلگە تايىنىپ، ئۇيغۇرنىڭ ئىرادىسىگە تايىنىپ قانداق ئىسپاتلايمىز؟ مۇشۇ ماۋزۇلاردا قەلەم تەۋرىتىپ چوڭ ھەجىملىك بىر پارچە ئەسەر يېزىپ، ئۇيغۇر جامائىتىگە تاپشۇرۇش ئالدىدا، 5- ئايدا ئېچىلىدىغان ئۇيغۇر جامائىتى كونفرانسىسىگە ئۆلگۈرتىشكە جىددى تەييارلىق قىلىۋاتقاندا، يېزىشقا تىگىشلىك، سىتاتە ئېلىشقا، نەقىل كەلتۈرۈشكە تېگىشلىك تېما ۋە ماۋزۇلار كۆپىيىپ كېتىپ، يازغانلىرىمىزنى پاكىتلىق ئىسپاتلاشقا كۆپلىگەن ماتېرىياللارغا ھاجىتىمىز چۈشۈپ، ئانالىز قىلىشقا ۋە ماتېرىياللارنى تەرتىپلىك رەتلەشكە توغرا كەلگەنلىكتىن، قولمىزدىكى ئىشنى يېرىم يولدا توختىتىپ قويۇپ، ئۇيغۇرلار زادى نېمە تەلەپ قىلىدۇ، مەيلى

خەلقئارا جەمئىيەتتىن ياكى خىتايدىن نېمە ياكى قانداق  
سىياسى مەمۇرى بىرلىك تەلەپ قىلىدۇ، دېگەن ماۋزۇنى  
بىرلىك قىلغان ھالدا قىسقىچە ھۆججەتلىك بىر پارچە  
ماتېريال تەييارلاشنى لايىق تاپتۇق.

## ئىككىنچى بۆلۈم

ئۇيغۇرلار تارىختا قۇرغان دۆلىتىنى ئەسلىگە كەلتۈرۈشنىڭ  
خەلقئارا سىياسەت ئاساسلىرى

يىگىرمىنچى باب مۇستەملىكە خىتايدا شىنخەي ئىنقىلابىنىڭ  
پارتلىشى

1940-يىلى خىتاي بىلەن ئەنگىلىيە ئوتتۇرىسىدا ئەپيۇن ئۇرۇشى پارتلىغاندىن كېيىن، ياۋرۇپا دۆلەتلىرىنىڭ ئاسىيادىكى نوپۇزى كۈندىن-كۈنگە كۈچىيىشكە باشلىدى. ئىنگىلىزلەر شاڭگاڭ پورتىنى، پورتىگالىيە ئوۋمىن پورتىنى زورلۇق بىلەن مانجۇ خانىدانلىقىدىن تارتىۋالدى. بۇنىڭ بەدىلىگە ئەنگىلىيە مانجۇ خانىدانلىقىنىڭ ئۇيغۇرىستانغا كېڭەيمچىلىك قىلىشىغا يول قويغانمۇ بولدى. مۇشۇ قاتاردا يەنە ئەنگىلىيە، فرانسىيە، گېرمانىيە، ئىتالىيە، ئامېرىكا ۋە ياپونىيە قاتارلىق دۆلەتلەر مانجۇ خانىدانلىقى ھۆكۈمىتىدىن شاڭخەي، تىيەنجىن، فۇجۇ، خاڭجۇ ۋە نەنجىڭ قاتارلىق چوڭ سودا-تىجارەت پورتلىرىدىن شۇ دۆلەتلەرگە مەخسۇس ئىمتىيازلىق رايون ئاجرىتىپ بېرىشكە زورلىدى. 1885-يىللىرى ئارىلىقىدا فرانسىيە ھىندىچىنى

دۆلەتلەرنى بېسىۋالدى. يەنە بىر تەرەپتىن ياپۇنيە كورىيىنى تاللىشىغا باشلىدى. بۇ تالاش-تارتىشلار سەۋەبى بىلەن 1895-يىلى ياپۇنيە بىلەن مانجۇ خانىدانلىقى ئوتتۇرىسىدا جاۋۇ دېڭىز ئۇرۇشى پارتلاپ، مانجۇ خانىدانلىقى بۇ ئۇرۇشتا قاتتىق مەغلۇپ بولدى. كورىيە ياپۇنيەنىڭ تەسىر دائىرىسىدىكى دۆلەتكە ئايلىنىپ قالدى. شۇ يىلى چار روسىيە لۇيشۇن پورتىنى ۋە لياۋدۇڭ يېرىم ئارىلىنى ئىشغال قىلىۋالدى. يەنە شۇ يىلى گېرمانىيە شىڭداۋ پورتىنى، ئەنگىلىيە ۋە يىۋى پورتىنى مانجۇ خانىدانلىقىدىن تارتىپ ئالدى. 1898-يىلى چار روسىيە مانجۇرىيىدە تۆمۈر يول تارتىپ، تۆمۈر يولنى مۇھاپىزەت قىلىش ئۈچۈن مانجۇرىيىگە ئەسكەر كىرگۈزۈپ، 1900-يىلى پۈتۈن مانجۇرىيە ئۆلكىسىنى بېسىۋالدى. ئەسلىدە بۇ مانجۇرىيە خىتاينىڭ مانجۇرىيىسى ئەمەس، چار روسىيىنىڭ مانجۇرىيىسى ئەمەس، مانجۇلارنىڭ مانجۇرىيىسى ئىدى. شۇنداق قىلىپ مانجۇ خانىدانلىقى يۇقىرىقى چەت ئەل دۆلەتلەرنىڭ باشقۇرۇشى ئاستىغا چۈشۈپ قالدى. ئىمپېراتور گۇۋاڭ شىنىڭ چەت ئەل دۆلەتلەرنىڭ باشقۇرۇشىنى قۇبۇل قىلماقتىن باشقا چارىسى يوق ئىدى. («شەرقىي تۈركىستان تارىخى»)

ئۇنىڭ ئۈستىگە 1900-يىلى مانجۇ خانىدانلىقىدا يىخېتوۋەن قوزغىلىڭى پارتلىدى. پادىشاھ بۇ ئىنقىلابنى باستۇرالمىدى. ئىنقىلابچىلار بېيجىڭدە تۇرۇشلۇق چەت دۆلەت ئەلچىخانىلىرىنى قورشاشقا ئالدى. نەتىجىدە 8 دۆلەت تاجاۋۇزى دەيدىغان چەت ئەل دۆلەتلىرىنىڭ بېيجىڭغا تاجاۋۇز قىلىشى يۈز بېرىپ، ياۋرۇپالىقلار خىتايدا ئېمىتىيازغا ئىگە بولدى.

چەت ئەللەرنىڭ تاجاۋۇز قىلىشى، مانجۇ خانىدانلىقىنىڭ تاقابىل تۇرالمىغانلىقى، خەلق نارازىلىقىنىڭ كۈچىيىشى نەتىجىسىدە 1891-يىلى جەنۇبى جۇڭگودا سۇنجۇڭسەن رەھبەرلىكىدە گومىنداڭ پارتىيىسى قۇرۇلدى. (شەرقىي تۈركىستان تارىخى)

1911-يىلى مانجۇ خانىدانلىقى ئاغدۇرۇلۇپ ئۇنىڭ ئورنىغا خىتايدا جۇڭخۇا مىنگو ھۆكۈمىتى قۇرۇلدى. بۇ جۇمھۇرىيەتنىڭ رەئىسى سۇنجۇڭسەننىڭ ھۆكۈمىتى تېخى خەلقئارا ئېتىراپ قىلىشقا ئېرىشەلمىگەن، ئۇنىڭ يەنى جۇڭخۇا مىنگو ھۆكۈمىتىنىڭ ئارمىيىسى مۇستەملىكە ئۇيغۇرىستانغا يېتىپ كېلەلمىگەن، قۇرۇلۇش بىلەنلا جۇڭخۇا مىنگو ھۆكۈمىتىنى دۇنيادا قايسى دۆلەت ئېتىراپ قىلدى؟ بۇ توغرىدا تارىخچىمىز **مۇھەممەد ئەمىن بۇغرا** مۇنداق يازدى: **مانجۇ خانىدانلىقىنىڭ** شەرقىي تۈركىستاندا

تۇرۇشلۇق ئومۇمىي ئىشلار ۋالىسى (جاڭجۇڭى) مەركىزى ھۆكۈمەتتىن يۈز ئۆردى يەنى يېڭىلا قۇرۇلغان جۇڭخۇا مىنگو ھۆكۈمىتىدىن يۈز ئۆردى. شۇنىڭ بىلەن جاڭجۇڭنىڭ مۇستەبىتلىكى شەرقىي تۈركىستاندا ھۆكۈم سۈرگەن بۇرۇنقى ھەر قانداق ھۆكۈمراننىڭ مۇستەبىتلىكىدىنمۇ ئېشىپ كەتتى.

1- يىۋەن شىكەي ئۆلگەندىن كېيىن، لى يىۋەن خۇڭ پىرىزدېنت بولغان بولسىمۇ بىراق، بېيجىڭ ھۆكۈمىتىنى ھەقىقىي تىزگىنلەپ تۇرغان كىشى دۇۋەن چىرۋى، ۋەزىر قوشۇمچە ئۇرۇش قىلىش مىنىستىرلىكىنىڭ مىنىستىرى ئىدى. دۇۋەن چىرۋى شىمالى مىللىتارىستلار گۇرۇھىنىڭ باشلىقى ۋە ئۇنىڭ مىراسخورى ئىدى. ئۇ، 1914- يىلى يىۋەن شىكەي تۈزگەن ئاساسى قانۇن بويىچە ئىش قىلىشنى ماقۇل كۆرەتتى. 1914- يىلى 6- ئاينىڭ 9- كۈنى سۇن جۇڭ سەن ئاۋارىچىلىق پەيدا قىلىپ، 1912- يىلى تۈزۈلگەن "ۋاقىتلىق ئەھدىنامە" نى ئەسلىگە كەلتۈرۈشنى تەلەپ قىلدى.

دۇۋەن چىرۋى پارلامېنتنى ئەسلىگە كەلتۈرۈشنى قۇبۇل قىلىشقا مەجبۇر بولدى. 1916- يىلى 8- ئاينىڭ 1- كۈنى لى يىۋەن خۇڭ قەسەم بېرىپ رەسمىي پىرىزدېنتلىق



ۋەزىپىسىگە ئولتۇردى. 10-ئاينىڭ 30-كۈنى فىڭ گوجاڭ مۇئاۋىن پىرېزىدېنت بولدى.

يۈەن شىكەي ئۆلگەندىن كېيىن، شىمالى مىللىتارىستلار گۇرۇھى باشسىز قېلىپ، فىن گوجاڭ گۇرۇھى بۆلۈنۈپ چىقىپ، (ئامېرىكا بىلەن ئەنگىلىيە قوللايدىغان مىللىتارىستقا ئايلاندى)، دۈۋەن چىرۋىنىڭ ئەنفۇ گۇرۇھى (ياپونىيە قوللايدىغان مىللىتارىستقا ئايلاندى).

مىللىتارىست يەن شىشەن، شەنشى ئۆلكىسىنى ئىگىلىدى. مىللىتارىست فىڭ يۇ شاڭ غەربى يۆنىلىش ئارمىيىسىگە قۇماندانلىق قىلدى. مىللىتارىست جاڭ زۇڭ چاڭ شەندۇڭ ئۆلكىسىنى ئىگىلىدى. مىللىتارىست چىن تۇڭ مىڭ گۇۋاڭدۇڭ ئۆلكىسىنى ئىگىلىدى. بۇ مىللىتارىستلارنىڭ ئىچىدە كۈچى چوڭراقى جاڭ زولىن ئىدى، مىللىتارىستلار ئۆزلىرىنى كۈچلۈك، چوڭ دەپ سانىغانلىقتىن، ئۆز ئارا يەر تالىشىپ، ئۆز ئارا مەركىزى ھۆكۈمەت قۇرۇش ھوقۇقىنى تالىشىپ، ئۆز ئارا ئۇرۇش قىلىپ تۇراتتى. مەقسەتلىرى ئۈچۈن ئۆز ئارا ئىتتىپاقداشلارنى ئالماشتۇرۇپ تۇراتتى. يانۇنىڭغا قارشى تۇراتتى يا بۇنىڭغا قارشى تۇراتتى. ھەربىر مىللىتارىستنىڭ كەينىدە ھەربىي جەھەتتە قوللايدىغان چەت ئەل دۆلەتلىرى بار ئىدى. شىمالى

مىللتارىست جاڭ زولىن ياپۇنىيىگە تايىناتتى، مىللتارىست ۋۇفېڭ فۇ ئەنگىلىيىگە تايىناتتى، مىللتارىست فېڭ يۇشاڭ چار روسىيىگە تايىناتتى. ئۇيغۇرىستاننى بېسىپ ياتقان ياڭ زېڭ شىڭ، جىن شۇرىن، كېيىنكى شىڭ شىسەي قاتارلىق خىتاي مىللتارىستلىرى چار روسىيىگە، سوۋېتلەر روسىيىسىگە تايىناتتى. مىللتارىست سۇن چىۋەن فاڭ بولسا، ئامېرىكىغا تايىناتتى. جۇڭگودا مىللتارىستلار ئوتتۇرىسىدا يۈز بەرگەن ئىچكى يېغىلىق، ئىچكى ئۇرۇش ئەمەلىيەتتە چەت ئەل دۆلەتلىرىگە گۇماشتا بولغان خىتاي گۇماشتىلار ئوتتۇرىسىدىكى يېغىلىق ۋە ئىچكى ئۇرۇش ئىدى.

مىللتارىست جاڭ زولىن باشقۇرۇۋاتقان خىتايچە شەرقىي شىمال دەپ ئاتىلىدىغان ئەسلىدىكى مانجۇرىيىدە، ئاران 3% ئەتراپىدا كۆچمەن خىتاي بار ئىدى. ياپونىيىنىڭ مەبلەغ سېلىشىغا تايىنىپ مانجۇرىيىدە تەرەققى قىلغان ئېغىر سانائەتنىڭ سالمىقى 90% تىن ئېشىپ كەتتى. شۇ ۋاقىتتا ئەسلى خىتايىنىڭمۇ بۇنچىلىك سانائەت ئاساسى يوق ئىدى. جاڭ زولىن سۇن جۇڭسەن بىلەن بېرىلىشىپ بېيجىڭنى ئىگىلىگەندىن كېيىن، ئەسكەر باشلاپ سوۋېتلەرنىڭ بېيجىڭدە تۇرۇشلۇق باش ئەلچىخانىسىغا باستۇرۇپ كىرىپ، ئەلچىخانىغا قېچىپ كىرىۋالغان،

ئەسلىدە كوممۇنىستىك پارتىيىنى قۇرغۇچىلارنىڭ بېرى ھېسابلانغان لى دا جاۋنى دارغا ئېسىپ ئۆلتۈردى.

ئۆلگىلىك ئۆلكە باشلىقى دەپ ئاتالغان مىللىتارىست يەن شى شەن ياپونىيىدە ئوقۇغان ، 1911-يىلى خىتاي مۇستەقىللىق جاكارلىغاندىن باشلاپ 1949-يىلى خىتاي ئىككىنچى قېتىم مۇستەقىللىق جاكارلىغىچە شەنشى ئۆلكىسىگە ھۆكۈمرانلىق قىلدى. مۇستەقىل پادىشاھلىقىدا نۇرغۇن ئىسلاھاتلارنى ئېلىپ باردى. يەن شى شەننىڭ شەنشى دۆلىتى ئۇنۋېرسال مىللىتارىزىملىق دۆلەت بولۇپ ، مىللەتچىلىك ، ھۆكۈمەتسىزلىك ، دېمۇكراتىيە ، كاپىتالىزىم ، كومىنىزىم ، شەخسىيەتچىلىك ، جاھانگىرلىك ، ئالەمچىلىك ، ئائىلىۋى ھۆكۈمرانلىقتىن ئىبارەت داشقايناق ھالەتتىكى مىللىتارىست ھاكىمىيەت ئىدى. ("بوشۇن" تور بېتى)

1928-يىلى 12-ئاينىڭ 29-كۈنى جىياڭ جېشى سەددىچىننىڭ ئىچىدىكى بۆلۈنمە ھالەتكە خاتىمە بېرىپ ، سەددىچىننىڭ تېشىدىكى ، ئۇيغۇرىستان ، تىبەتتىن باشقا بارلىق ئۆلكىلەرنى بىرلىككە كەلتۈرگەندە ، ئۆزىگە تەئەللۇق بولغان سەددىچىننىڭ ئىچىدىكى مىللىتارىست ھاكىمىيەتلەرنى بىرلىككە كەلتۈرگەن ھېسابلىناتتى . شۇ ۋاقىتنىڭ ئۆزىدە يەنى جىياڭ جېشى سەددىچىننىڭ ئىچىدىكى بۆلۈنمە ھاكىمىيەتلەرنى بىرلىككە كەلتۈرگەندە ،

تۇنجى بولۇپ، جياڭ جېشنىڭ گومىنداڭ ھۆكۈمىتى ئامېرىكا قوشما شتاتلىرىنىڭ ئېتىراپ قىلىشىغا ئېرىشتى. بىراق، جياڭ جېشنىڭ دۆلەت ئارمىيىسى تېخى ئۇيغۇرىستان بۇ دۆلەتكە يېتىپ كېلەلمىگەن. جياڭ جېشنىڭ ئارمىيىسى ھە دېگەندە بۇ ئۆلكىگە يېتىپ كېلەلمەيتتى. چۈنكى بۇ ئۆلكىگە ئاتاققا ختاي مىللىتارىست ھۆكۈمرانلىق قىلاتتى، ئەمەلىيەتتە ئۇيغۇرىستان دەسلەۋىدە چار روسىيىنىڭ كېيىنچە سوۋېتلەرنىڭ مۇستەملىكىسىگە ئايلىنىپ بولغان. بۇ ھال خەلقئارا سىياسەتتە تەسىر دائىرە بۆلۈۋېلىش دەپ، ئاتىلاتتى. بۇنداق ئۆلكىنى يەنە ئۇيغۇرىستاننى يەنە نېمىگە ئاساسلىنىپ خىتاينىڭ تېررىتورىيىسى دېگىلى بولىدۇ؟

ئۇيغۇرىستاننىڭ بۇ ۋاقىتتىكى مەۋجۇتلۇق ھالىتىنى تارىخچىمىز مۇھەممەد ئەمىن بۇغرا مۇنداق تەسۋىرلىگەن:

2- مانجۇ ئىمپېراتورلىقى دەۋرىنىڭ ئاخىرىدا ۋە خىتاينىڭ جۇمھۇرىيەت دەۋرىدە ياۋرۇپا دۆلەتلىرىنىڭ خىتايدىكى ئېمىتياز ۋە ھوقۇقلىرى دۇنياغا ئايان بولغان بىر ھەقىقەتتۇر. لېكىن شەرقىي تۈركىستاندا جۇمھۇرىيەت ئېلان قىلىنىشتىن بىر قانچە يىل ئىلگىرى، چار روسىيە ۋە ئىنگىلىز كونسۇللىرى ۋە ئۇلارنىڭ شەرقىي تۈركىستاندا

ياشايدىغان پۇقرالىرى ئىگە بولغان ئېمىتياز كىشىنى  
ھەيران قالدۇرغىدەك دەرىجىدە ئالاھىدە ئىدى.

ئىنگىلىزلەر، چار روسىيىلىكلەر ئېمىتيازغا ئېرىشكەن  
دەۋىرنى شەرقىي تۈركىستاننىڭ زىيالىلىرى "ئىككى يېرىم  
ھۆكۈمەت دەۋرى" دەپ ئاتىغان.

يەنى بىر ھۆكۈمەت چار روسىيە كونسۇللىقىنى  
كۆرسەتسە، ئىككىنچى ھۆكۈمەت ئەنگىلىيە  
كونسۇللىقىنى كۆرسەتكەن. بۇ ئىككى ھۆكۈمەت  
شەرقىي تۈركىستاندا ئوخشاش ھوقۇق ۋە ئېمىتيازغا ئىگە  
بولغان. ئەمدى بۇنىڭ ئىچىدىكى "يېرىم ھۆكۈمەت"  
مانجۇلارنىڭ شەرقىي تۈركىستانغا تەيىنلىگەن قورچاق  
ۋالىسىنى كۆرسىتىدۇ. قورچاق ۋالى شەرقىي تۈركىستاندا  
ھېچ قانداق ئېمىتيازغا ئىگە بولمىغاچقا يېرىم ھۆكۈمەت  
دەپ ئاتالغان.

چار روسىيە ۋە ئەنگىلىز كونسۇللىرى مانجۇلارنىڭ  
قانۇنلىرىغا رىئايە قىلىش ئۇ ياقتا تۇرسۇن، ئۇيغۇرىستاندا  
خەلقئارا قانۇنىمۇ دەپسەندە قىلىپ ئۆز ئىختىيارى بىلەن  
ھەرىكەت قىلاتتى. چار روسىيە كونسۇلخانىسى ئالدىدا چار  
روسىيىنىڭ پىيادە قوراللىق ئەسكەرلىرى ھەتتا توپچى  
قىسىملىرى بار ئىدى. ئىنگىلىز كونسۇلخانىسىنىڭ  
ئەسكەرلىرى بولمىسىمۇ، ئادەملىرى كۆپ، پۇقرالىرى كۆپ،

ھوقۇق ۋە ئېمىتياز جەھەتتە چار روسىيە كونسۇلخانىسىدىن ھەر گىز قېلىشمايتتى.

بۇ كونسۇللارنىڭ گېپىنى مانجۇلار ئۇيغۇرستانغا بەلگىلىگەن ۋالىلار، دوتەيلەر رەت قىلمايتتى. ئەكسىچە چار روسىيە، ئەنگىلىيە كونسۇلستىۋالىرى، مانجۇلار ئۇيغۇرستانغا بەلگىلىگەن دوتەي، ۋالىلارنىڭ گەپلىرىنى خالىغان ۋاقىتتا رەت قىلاتتى. ئۇيغۇرستاننىڭ ھەر قايسى شەھەرلىرىدە، ئەنگىلىيە، چار روسىيە كونسۇللىرىنىڭ ئۆز ئالدىغا ۋاكالىتەن ئىش باشقۇرىدىغان "ئاقساقال" ئۇنۋانىدىكى تولۇق ھوقۇقلۇق ۋەكىللىرى قويۇلغان بولاتتى. بۇ ئاقساقاللار شۇ شەھەرلەردە، مانجۇلار بەلگىلىگەن ئامبالاردىنمۇ ئۈستۈن ئېمىتيازغا، ئۈستۈن ھوقۇققا ئىگە ئىدى. بۇ كونسۇللار ئۇيغۇرستانلىق كىشىلەردىن خالىغان كىشىلەرنى ئۆز دۆلەتلىرىنىڭ پۇقرالىقىغا ئېلىپ، پۇقرالىق گۇۋانامىسى بېرىش ھوقۇقىغىمۇ ئىگە ئىدى. ئىنگىلىز ۋە روس پۇقرالىرىنىڭ دەۋالىرىنى ئۆز كونسۇلى ۋە ئاق ساقاللىرى سوراپ ھەل قىلاتتى. مانجۇلار قويغان ئەدلىيە ئورگانلىرى ئۇلارنىڭ دەۋا ئىشلىرىغا ئارىلىشالمايتتى. ئەگەر بىر نەپەر ئۇيغۇرستانلىق بىلەن بىر نەپەر روس ياكى بىر نەپەر ئىنگىلىز دەۋالىشىپ قالسا، بۇ دەۋانى كونسۇل ياكى

كونسۇل بىكىتكەن ئاق ساقاللار بىر تەرەپ قىلاتتى. كونسۇللار ئۆز پۇقرالىرىنىڭ يېنىنى ئېلىپ، دەۋا ئىشلىرىنى ئۇيغۇرلارنىڭ زىيىنىغا ھەل قىلاتتى. ئەگەر كونسۇللار ۋە ئۇلارنىڭ پۇقرالىرىغا مۇناسىۋەتلىك دەۋالار مانجۇلار بەلگىلىگەن ئامبال ياكى قازىلارنىڭ ئالدىغا كېلىپ قالسا، ئۇلار بۇ دەۋانى كونسۇللارنىڭ ئالدىغا ئەۋەتىپ بېرىشكە مەجبۇر بولاتتى.

روس ۋە ئىنگىلىز پۇقرالىرى تىجارەت بېجى تۆلىمەيتتى ياكى يېرىم باج تۆلەيتتى. دوتەي ۋە ئامباللار، كونسۇل ۋە ئاق ساقاللارنىڭ تەلىپىنى دەرھال قۇبۇل قىلىشقا مەجبۇر ئىدى. ئەگەر قارشىلىق كۆرسەتسە ئۇلارنىڭ ئاھانتىگە ئۇچراش بىلەنلا توختاپ قالماستىن، بۇ ئامباللارنى كونسۇللار، مانجۇلارنىڭ يۇقىرى دەرىجىلىك ئورگانلىرىغا شىكايەت قىلىپ، ئەمەلىدىن ئېلىپ تاشلاشقۇزاتتى. روس ۋە ئىنگىلىز پۇقرالىرى ئۇيغۇرىستاندا زېمىن سېتىۋېلىشتا ئەركىن ئىدى. يەرلىك خەلققە زىيان يەتكۈزۈشمۇ بۇنى ھېچ كىم سورىمايتتى. يېزىلاردا روس ۋە ئىنگىلىز پۇقرالىرى دېھقانچىلىق بېجىدىن باشقا ئالۋاڭ - ياساق تۆلىمەيتتى.

خەلقنىڭ تېرىغان زىرائەتلىرى سۇسىزلىقتىن قۇرۇپ كەتسىمۇ، ئالدى بىلەن ئەنگىلىيلىك، چار روسىيىلىك

پۇقرالارنىڭ زىرائەتلىرىگە ۋە باغلىرىغا سۇ بېرىلەتتى. روس ۋە ئىنگىلىز پۇقرالىرىنىڭ، روس ۋە ئىنگىلىز كونسۇللىرىنىڭ بۇنداق چەكسىز ھوقۇق ئېھتىيازلىرى، بىرىنچى دۇنيا ئۇرۇشىنىڭ ئاخىرىغىچە داۋام قىلدى. ئۇرۇشتىن كېيىن روس ئىمپېراتورلىقى ئاغدۇرۇلدى ۋە ئۇيغۇرىستاندىكى روس كونسۇلخانىسى ئەمەلدىن قالدۇرۇلدى.

(ھەي، تارىخ). بىرىنچى دۇنيا ئۇرۇشىدىن كېيىن ئىنگىلىز كونسۇلخانىسىنىڭ ئۇيغۇرىستاندىكى پائالىيەتلىرىمۇ ئاجىزلىشىپ قالدى.

تەھلىل:

مۇھەممەد ئەمىن بۇغرا ئەپەندى خاتىرىلەپ قويغان، تارىخى خاتىرىنىڭ مەزمۇنلىرىغا ئاساسلانسا، ئۈزۈپ ئېيتىشقا بولىدىكى 20-ئەسىرنىڭ بېشىدىن باشلاپلا چار روسىيە ۋە ئەنگىلىيە ئىمپېراتورلىقى ئىقتىسادى ئىشلار بويىچە، دىپلوماتىيە ئىشلىرى بويىچە، ھەربى ۋە مەدەنىيەت ئىشلىرى بويىچە شەرقىي تۈركىستانغا سېتىپ كىرگەنلىكىنى ھەتتا ئولتۇراقلىشىشقا پۇقرالىرىنىمۇ باشلاپ كەلگەنلىكىنى كۆرۈۋالغىلى بولىدۇ.

چار روسىيە ۋە ئەنگىلىيە كونسۇللىرىنىڭ ھۆكۈمەت دەرىجىسىگە كۆتۈرۈلىشىدەك، بۇ ھوقۇق، قارماققا



ئۇيغۇرستانغا ھۆكۈمرانلىق قىلىۋاتقان مانجۇلارنىڭ چار روسىيە ۋە ئەنگىلىيىگە بېرىۋەتكەن خالسانە ئېمىتيازى ئەمەس. بۇ ئېمىتياز ۋە ھوقۇق، باشقۇرۇش جەھەتتىن قالپاقلىق مانجۇلاردىن ئۈستۈن ئورۇندا تۇرغان، چار روسىيە كونسۇلىستىۋالىقى، ۋە ئەنگىلىيە كونسۇلىستىۋالىقى ئومۇميۈزلۈك مەمۇرىيەت تىكلىمىگەن بولسىمۇ، چار روسىيە بىلەن ئەنگىلىيە ئۇيغۇرستاننى ئەمەلىيەتتە مۇستەملىكە ھۆكۈمرانلىقى ئاستىغا ئالغان بولىدۇ. تارىخنى قىياس قىلىشقا بولمايدۇ ئەگەر قىياس قىلىشقا بولىدىغان بولسا، 20-ئەسىرنىڭ 10-20-يىللىرى ئارىلىقىدا بىرىنچى دۇنيا ئۇرۇشى قوزغالمىغان بولسا، روسىيەدە قىزىل پاچاقلارنىڭ ئۆكتەبىر ئىنقىلابى قوزغالمىغان بولسا، ئۇيغۇرستان ياكى ئەنگىلىيىنىڭ (ھىندىستاندىكى ئەنگىلىيە) ياكى چار روسىيىنىڭ مۇستەملىكىسىگە ئايلىنىپ قالاتتى. ياكى ئەنگىلىيە بىلەن چار روسىيە بىرلىشىپ ئۇيغۇرستاننى تۇلۇق مۇستەملىكە قىلغان بولاتتى. مۇستەملىكىچىلىكنى تاللىۋېلىش بۇ ھارامنى تاللىۋېلىشقا باراۋەردۇر. ئەگەر مۇستەملىكە بولۇش پىشانەڭگە پۈتۈلگەن بولسا ئۇ چاغدا نېمىنى تاللىۋېلىشنىڭ مۇمكىن؟

تەھلىلىمىزگە ئاساسلانغاندا مۇستەملىكە دەپ جاكارلانمىغان ئەمما ئەمەلىيەتتە روسىيە بىلەن ئەنگىلىيە

كونسۇللىرىنىڭ كونتۇروللىقى ئاستىغا چۈشۈپ قالغان ئۇيغۇرىستاننى قانداق بىر ئۆلكە دېيىش كېرەك. مۇشۇنداق ئەھۋالدا مانجۇ خانىدانلىقىنىڭ ئۇيغۇرىستانغا بەلگىلىگەن گوبېرناتور، جاڭجۇڭلىرى قورچاق ئورۇنغا چۈشۈپ قالغان بولمامدۇ، "شىنجاڭ ئەزەلدىن تارتىپ جۇڭگو زېمىنىنىڭ بىر قىسمى ئىدى" دېگەن سەپسەتە يەنە نۇمۇسىز ھالەتتە ئاشكارا بولغان بولمامدۇ؟" ئۇيغۇرىستاندىكى خىتاي مىللىتارىستلار مەركىزى ھۆكۈمەتتىن يۈز ئۆردى دېگەندەك "ئۇيغۇرىستان مۇستەقىللىق جاكارلىمىغان مۇستەقىل دۆلەتكە ئايلاندى دېگەنلىك بولمامدۇ؟ 1911- يىلى خىتايدا غەلبە قىلغان، غەلبە قىلىپلا خىتاينى ئىچكى ئۇرۇشقا سۆرەپ كىرگەن شىنخەي ئىنقىلابى ۋە مىللىتارىستلارنىڭ ئۆز ئارا چېدەللىرى بىلەن ھالدىن كەتكەن خىتاي ھۆكۈمرانلىرىنىڭ مەيلى گومىنداڭ بولسۇن، مەيلى كىم بولسۇن قايسىسى ئۇيغۇرىستانغا ھۆكۈمرانلىق قىلالشى مۇمكىن ئىدى؟

## يىگىرمە بىرىنچى باب گومىنداڭ خىتايلىرىنىڭ قانۇنىدا نېمە دېيىلدى؟

خىتايىنىڭ مۇستەملىكىچى كوممۇنىستىك پارتىيىسى ئۇيغۇرىستانغا مىللى ھۆكۈمرانلىق قىلىشتىن بۇرۇن 1943 - يىلى خىتايىنىڭ گومىنداڭ پارتىيىسىنىڭ بۇيرۇقى بىلەن گومىنداڭ پارتىيىسىنىڭ ئارمىيىسى ئۇيغۇرىستانغا تاجاۋۇز قىلىپ كىردى. كوممۇنىست خىتايىنىڭ نەشىر ئەپكارى "رىنمىن رىباۋ" ساختىپەزلىك بىلەن تارىخ ياساپ ئۇيغۇرلارغا قارىتىپ ھازىرغىچە غالجىرلىق بىلەن تەشۋىق - تەرغىبات قىلىۋاتقان بولسا، ئەينى چاغدا گومىنداڭ خىتايلىرىنىڭ "جۇڭياڭ رىباۋ گېزىتى" مۇ تارىختىن بېرى ۋە ھازىرمۇ پىتنە - پاسات تارقىتىشنىڭ، ساختىپەزلىك ۋە كازاپلىقنى تەرغىپ قىلىشنىڭ مەنبىئى بولۇپ كەلگەن. شۇ ئارقىلىق خىتاي گومىنداڭ پارتىيىسىنىڭ بىر ئارالغا، خىتاي كوممۇنىست پارتىيىسىنىڭ بىر قۇرۇغلۇققا ھۆكۈمرانلىق قىلىشىنى ساقلاپ كەلگەن. خىتايىنىڭ پەقەت 20 - ئەسىرنىڭ 40 - يىللىرىدىلا چەت ئەللىك جاھانگىر دۆلەتلەرنىڭ يول قويمىشى، كۈشكۈرتىشى، يارىدەم قىلىشى ئارقىلىقلا ئۇيغۇرىستانغا تاجاۋۇز قىلىپ كىرگەنلىكىنى ئىسپاتلايدىغان تۆۋەندىكى پاكىتلارغا نەزەر ئاغدۇرايلى:

تەيۋەن گومىنداڭ ھۆكۈمىتىنىڭ زۇۋانى ھېسابلانغان "جۇڭياڭ رىباۋ" 2009-يىلى 9-ئاينىڭ 25-كۈنى "شىنجاڭ بىزنىڭ ئەزەلى تۇپرىقىمىز، شىنجاڭ مۇستەقىللىقىغا قارشى تۇرۇمىز" ماۋزۇلۇق ماقالە ئېلان قىلىپ، دۇنيا ئۇيغۇر قۇرۇلتىيىنىڭ رەھبىرى رابىيە قادىردەك مۇنداق پىرسوناژلارنىڭ تەيۋەنگە كېلىشىنى ھۆكۈمەت قانداق ئويلىشىشى كېرەك؟ دەپ رېتورىك سوئال قويدى.

بۇ ماقالە ۋە بۇ خىل رېتورىك سوئالغا قارىتا بىزنىڭ پىكىرىمىز مۇنداق: ئەگەر تەيۋەنلىكلەر ئۆزلىرى ئېيتقاندەك، تەيۋەن دېمۇكراتىك دۆلەت ھېسابلانسا، دۇنيانىڭ ھەر قايسى جايلىرىدا كىشىلىك ھوقۇق پائالىيىتى بىلەن شۇغۇللىنىۋاتقان ھەر قانداق كىشىنىڭ تەيۋەنگە بېرىش ۋە تەيۋەنگە كېلىش ھوقۇقى بولىدۇ.

ماقالىدا: "جۇڭخۇا مىنگو ھۆكۈمىتىنىڭ ئاساسى قانۇنىغا ئاساسلانغاندا، شىنجاڭ ھېلى ھەم بىزنىڭ ئەزەلى تۇپرىقىمىز، جۇڭخۇا مىنگو ھۆكۈمىتى، تەيۋەن مۇستەقىللىقىغا قارشى تۇرىدۇ، ئەلۋەتتە شىنجاڭ مۇستەقىللىقىمۇ قارشى تۇرىدۇ. شۇنىڭ ئۈچۈن شىنجاڭ مۇستەقىللىقىنى ئىلگىرى سۈرىدىغان ھەر قانداق بىر كىشىنىڭ تەيۋەننىڭ چېگرىسىدىن كىرىشىنى رەت قىلىدۇ.

بۇ ئىشنىڭ كىشىلىك ھوقۇق بىلەن ھېچ قانداق ئالاقىسى يوق دېيىشتى.

بىزنىڭ قارىشىمىزچە ، خىتاينىڭ كوممۇنىستىك پارتىيىسى بولسۇن ياكى خىتاينىڭ گومىنداڭ پارتىيىسى بولسۇن ، پارتىيىلەر ئوتتۇرىسىدىكى كۈچلۈك ۋە ئاجىزلىقنىڭ دەرىجىسى ناھايىتى ئاز پەرقلىنىشىمۇ ، لېكىن خىتاينىڭ بۇ پارتىيىلىرى ، ئۇيغۇرلارنى ، تىبەتلەرنى باستۇرۇش جەھەتتە بۇ ئىككى مۇستەملىكە مىللەتنىڭ مۇستەقىللىق تەلەپلىرىنى بۇغۇپ تاشلاش جەھەتتە ، ئىككى پارتىيە بىر جاڭگالنىڭ ياۋا توڭگۇزلىرى ئىدى .

تەيۋەننىڭ "جۇڭياڭ رىباۋ گېزىتى" شىنجاڭ ئەزەلى بىزنىڭ تۇپرىقىمىز ، دىدى . بىراق ، خىتاي گومىنداڭى ئۈچۈن سابىق سوۋېتلەرنىڭ ، ئۇيغۇرىستان مەسىلىسى بويىچە گومىنداڭ خىتايلرىغا يارىدەم بېرىشىدىن ئېيتقاندا ، "سوۋېتلەرنىڭ خىتاىغا يارىدەم قىلىپ ، ياپونىيىنىڭ قولىدىن شەرقىي شىمالنى ئېلىپ بەرگەنلىكى ، ناتسىستلار گېرمانىيىسىنىڭ 2- دۇنيا ئۇرۇشىنى قوزغاپ ، سابىق سوۋېتلەرنىڭ قولىدىن ئۇيغۇرىستاننى ئېلىپ بەرگەنلىكى ياكى ئامېرىكىنىڭ يارىدىمى بىلەن خىتاينىڭ تەيۋەن ياكى مانجۇرىيىگە ئېرىشكەنلىكى ئانچە چوڭ پەرقلىنىپ كەتمەيتتى . ("رەقىپلەر ۋە ئىتتىپاقداشلار" ئۇيغۇرچە

نەشرى). خىتاي بۇنىڭ ئۈچۈن نېمە بەدەل تۆلىشى مۇمكىن ئىدى؟ خىتاي مەن كوممۇنىستىك پارتىيە دەپ، يالۋۇرۇپ ستالىندىن ئۇيغۇرىستاننى تەلەپ قىلىشى كېرەك ئىدى. خىتاي گومىنداڭچۇ؟ مەن خىتاينىڭ ئىچكى بازىرىنى ئامېرىكىغا، ياۋرۇپاغا ئېچىپ بېرىمەن، مەن جۇڭگو قۇرۇقلىقىنى قۇرۇقلۇقتا ياپۇنغا قارشى ئۇرۇش قىلىدىغان جەڭ مەيدانىغا ئايلاندۇرۇپ بېرىمەن دەپ روزۋېلتقا، ئامېرىكىغا يالۋۇرۇپ مانجۇرىيىنى، تەيۋەننى، ئۇيغۇرىستاننى جۇڭگوغا قوشۇپ بېرىشنى تەلەپ قىلىشى كېرەك ئىدى. گومىنداڭ خىتايلارنىڭ رەئىسى جىياڭ جېشىنىڭ دۆلەت قۇرۇش تارىخى ئەنە شۇنداق تارىخ ئەمەسمىدى؟ كوممۇنىست خىتايلارنىڭ رەئىسى ماۋزېدۇڭنىڭ دۆلەت قۇرۇش تارىخىمۇ يەنە شۇنداق تارىخ بولغان ئەمەسمىدى؟

"جۇڭياڭ رىباۋ گېزىتى" نىڭ تەھرىرلىرى، ئەپەندىلەر! سىلەر نېمىگە ۋە قايسى قانۇنغا ئاساسلىنىپ، ئۇيغۇرىستان ئەزەلى بىزنىڭ تۇپرىقىمىز، دېيىشكە قانداق پېتىندىڭلار ئەپەندىلەر؟ "جۇڭياڭ رىباۋ گېزىتى" گومىنداڭ ھۆكۈمىتىنىڭ ئاساسى قانۇنلىرىنى قەلەمگە ئاپتۇ. كۆرۈپ باقايلى، گومىنداڭ خىتايلارنىڭ قانۇنلىرىنى!

جۇڭخۇا مىنگو ھۆكۈمىتى قۇرۇلغان ، 1911-يىلى 3-  
ئاينىڭ 11- كۈنى "جۇڭخۇا مىنگونىڭ ۋاقىتلىق قانۇنى"  
ئېلان قىلىندى. بۇ قانۇننىڭ 3- ماددىسىدا: جۇڭخۇا  
مىنگونىڭ تېررىتورىيىسى 22 ئۆلكە ، تاشقى موڭغۇلىيە ،  
شىزاڭ - تىبەت ۋە چىڭخەينى ئۆز ئىچىگە ئالىدۇ ، دەپ  
بەلگىلەندى.

2- جۇڭخۇا مىنگونىڭ 20-يىلى ئېھتىمال مىلادى  
1931-يىلى بولسا كېرەك ، "جۇڭخۇا مىنگونىڭ تەلىم -  
تەربىيە مەزگىلى قانۇنى" ئېلان قىلىندى. بۇ قانۇننىڭ 1-  
ماددىسىدا: جۇڭخۇا مىنگونىڭ تېررىتورىيىسى ھەر قايسى  
ئۆلكىلەرنى جۈملىدىن موڭغۇلىيە ۋە تىبەتنى ئۆز ئىچىگە  
ئالىدۇ ، دەپ بەلگىلەنگەن . «شىنجاڭ» دېگەن ئىسىم  
يۇقىرىدىكى ئىككى قانۇننىڭ ھەر قانداق بىرسىگە ، بىر  
ئىسىم ئورنىدا كىرگۈزۈلمىگەن . بۇنىڭ سەۋەبى نېمە؟

جۇڭخۇا مىنگونىڭ ئاساسى قانۇنى يېڭىلىنىپ تۇرغان  
باشقا ۋاقىتلاردا «شىنجاڭ» دېگەن ئىسىم بەزىدە  
قانۇنلارنىڭ ماددىلىرىغا كىرگۈزۈلگەن ، بەزىدە ئاساسى  
قانۇننىڭ ماددىلىرىغا كىرگۈزۈلمىگەن . بۇنداق قىلىشنىڭ  
سەۋەبى نېمە ، قانۇننىڭ بۇنداق ئىشلىنىشى نېمىنى  
چۈشەندۈرۈپ بېرىدۇ؟ چۈنكى ، خىتاينىڭ گومىنداڭ  
ھۆكۈمىتى ، «شىنجاڭ» دەپ خىتايلار ئىسىم قويىۋالغان بۇ

تۇپراق ئۇيغۇرستانغا ئېرىشەلەيدىغانلىقىغا ئەسلا ئىشەنمىگەن، شۇڭا بۇ «شىنجاڭ» دېگەن ئىسمىنى بەزىدە ئاساسى قانۇنلىرىنىڭ ماددىلىرىغا كىرگۈزگەن، بەزىدە ئاساسى قانۇنلىرىنىڭ ماددىلىرىغا كىرگۈزمىگەن. كوممۇنىست خىتاي پارتىيىسىنىڭ داھىسى ماۋزېدۇڭ، يازغان ماقالىلىرىدا "شەن گەن نىڭ بىيەنچو" دەپ ئىشلەتكەن. ماۋزېدۇڭ، شەنشى، گەنسۇ، نىڭشا ئۆلكىلىرىنى چېگرا رايون دەپ ئاتىغاندا قايسى دۆلەتكە نىسبەتەن شۇنداق ئاتىغان ئىدى؟  
ئۇيغۇرستان دۆلىتىگە نىسبەتەن شۇنداق ئاتىغان بولمامدۇ؟

خەلقئارادا ئەكسىيەتچى دۆلەتلەرنىڭ يول قويىشى ۋە سوۋېتلەر ئىتتىپاقى بىلەن گېرمانىيىنىڭ ئوتتۇرىسىدا قانلىق ئۇرۇشنىڭ ھەل قىلغۇچ باسقۇچقا كېلىپ قېلىشى ئارقىسىدا، خىتاينىڭ گومىنداڭ ھۆكۈمىتىنىڭ ئارمىيىسى 1943-يىلى 1-2- ئايلاردا 100 مىڭ كىشىلىك قوشۇننى ھەرىكەتكە كەلتۈرۈپ، ئۇيغۇرستانغا ئاتالمىش «شىنجاڭ» غا تاجاۋۇز قىلىپ كىردى. مانا بۇ خىتاينىڭ تۇنجى قېتىم ئۇيغۇرستانغا تاجاۋۇز قىلىشى بولۇپ ھېسابلىنىدۇ. 1944- يىلى ئۇيغۇرستاندا قوراللىق مىللى دېمۇكراتىك ئىنقىلاب پارتلىدى. ئۇيغۇرنىڭ قورال تۇتقان



ئوغلانلىرى خىتاي مىللىتارىست شىڭ شىسەينىڭ ياللانما قوشۇنلىرىنى ۋە گومىنداڭ خىتايلىرىنىڭ مۇنتىزىم قوشۇنلىرىنى بىتچىت قىلىپ، تارمار قىلىپ بولۇپلا، شۇ يىلى 11-ئاينىڭ 12-كۈنى ئۇيغۇرىستاننىڭ ئىلى ئۆلكىسىنىڭ غۇلجا شەھىرىدە «شەرقىي تۈركىستان جۇمھۇرىيىتى» نى قۇرۇپ چىقتى. گومىنداڭ ئارمىيىسىنىڭ ئاتالمىش شىنجاڭدا پۇت تېرەپ تۇرالىشى 2 يىل ۋاقىتقىمۇ يەتمىدى.

خىتايلىرىنىڭ تۇراقلىق ئىبارلىرى ئىچىدە "قورودىن قاڭقىپ چىقىپ كەتكەن بايتال قولۇنلاپ كەپتۇ" دەيدىغان بىر ھېكمەتلىك تۇراقلىق ئىبارىسى بار. ماۋزېدۇڭنىڭ دىپلوماتىك سۆز - ئىبارىلىرى، يالۋۇرۇشلىرى ۋە جىياڭ جېشىنىڭ دىپلوماتىك سۆز - ئىبارىلىرى ۋە يالۋۇرۇشلىرى، خىتاي بايتاللىرىنىڭ قولۇنلاپ كېلىشلىرىگە تۈرتكە بولدى بولغاي، 1945-يىلى 2-ئاينىڭ 14-كۈنى قىرىم ئۆلكىسىنىڭ يالتا شەھىرىدە چاقىرىلغان خەلقئارا "يالتا شەرتنامىسى" نىڭ رامكىسى ئىچىدە، 1945-يىلى 8-ئاينىڭ 14-كۈنى موسكۋادا "جۇڭگو، سوۋېت شەرتنامىسى" ئىمزالىنىپ، جىياڭ جېشى تۇنجى قېتىم ئۇيغۇرىستان «شىنجاڭ» دەپ ئاتىلىپ قالغان بۇ زېمىنغا ئىگە بولدى. 1950-يىلى 2-ئاينىڭ 14-كۈنى يەنە "يالتا شەرتنامىسى"

پېرنسپلېرنىڭ ئىچىدە موسكۋادا ماۋزېدۇڭ بىلەن سىتالىن "جۇڭگو - سوۋېت دوستلۇق، ھەمكارلىق شەرتنامىسى" نى ئىمزالاپ، ماۋزېدۇڭ ئىككىنچى قېتىم ئۇيغۇرىستان «شىنجاڭ» دەپ ئاتىلىپ قالغان بۇ زېمىنغا ئىگە بولدى.

قېنى، جۇڭياڭ رىباۋ"غا باش ماقالە يازغۇچى تەيۋەنلىك تەھرىر جاناپلار! ئۇيغۇرىستان "شىنجاڭ ئەزەلى جۇڭخۇا مىنگونىڭ تۇپرىقى" مەكەن ياكى خىتاينىڭ قورودىن قاڭقىپ چىقىپ كەتكەن بايتاللىرى قولۇنلاپ كەلگەندەك، ئۇيغۇرىستان «شىنجاڭ» دەپ ئاتىلىپ قالغان بۇ زېمىن خىتايغا چوڭ دۆلەتلەر تەرىپىدىن قوشۇپ بېرىلگەنمىكەن؟ خىتاي گومىنداڭنىڭ ئاساسى قانۇنلىرى توغرىسىدىكى گەپلەر ("خەلقئارا كىشىلىك ھوقۇق قانۇنلىرى توپلىمى" 1990-يىلى 10-ئايدا "سىچۈەن خەلق نەشرىياتى تەرىپىدىن خىتاي تىلىدا نەشر قىلغان نوسخىسىدىن ئېلىندى)

2- 1943-يىلى سۇڭ مېيلىن «شىنجاڭ»غا نېمىشقا كەلگەن ئىدى؟

1943-يىلى كۈزدە جىياڭ جېشى كۈتۈلمىگەندە لەنجۇدا پەيدا بولدى. ئۇ، ئۇچۇش ئالدىدا تۇرغان، ئامېرىكىدا ياسالغان يۈك ئايروپىلاننىڭ شوتسى يېنىدا تۇراتتى...

جياڭ جېشى خۇتۇنى سۇڭ مېيلىنى ئۇزىتىشقا كەلگەن ئىدى... سۇڭ مېيلىن نېمىشقا شىنجاڭغا كەلمەكچى بولدى، يەنە نېمىشقا ئامېرىكىدا ياسالغان يۈك ئايروپىلانغا ئولتۇرۇپ كەلمەكچى بولدى؟ سۇن مېيلىن يېقىندا نەدە ئىدى، 2-ئاي 5- ئايلاردا سۇڭ مېيلىن ئامېرىكىدا دۆلەت مەجلىسىگە دوكلات بەرگەن ئىدىغۇ؟ شۇنداق تېز سۈرئەتتە ھە، نېمىشقا ئۇيغۇرىستان «شىنجاڭ» دەپ ئاتىلىپ قالغان بۇ زېمىننىڭ پايتەختى ئۈرۈمچىگە كېلىدىغان بولۇپ قالدى؟

ئامېرىكىدا ياسالغان، سۇڭ مېيلىن ئولتۇرغان ئايروپىلان 1943-يىلى 8-ئاينىڭ 30-كۈنى ئۈرۈمچىگە يېتىپ كەلدى. "ئايدۇرۇمدا چوڭ چەمبىرەك شەكىلدە تىزىلغان مىڭلىغان، ئون مىڭلىغان كىشىلەر بايراقلارنى پولاڭلىتىپ قىزغىن قارشى ئالدى" دېيىلىپتۇ، يازمىدا. ئۈرۈمچىدە ئايدۇرۇمغا چىققۇدەك شۇنچىلىك خىتاي كىشى بارمىدىكىنە، شۇ چاغدا؟

شېڭ شىسەي تەييارلىغان زىياپەتتە سۇڭ مېيلىن سۆز قىلىپ: "مەن بۇ قېتىم شىنجاڭغا كېلىپ، ناھايىتى خۇشاللىق ھېس قىلدىم. بىزنى كاتتا كۈتۈپ ئالغىنىڭلارغا كۆپ رەھمەت ئېيتىمەن. «شىنجاڭ» شېڭ دۈبەننىڭ

باشقۇرۇشىدا ناھايىتى زور نەتىجىلەرنى قولغا  
كەلتۈرۈپتۇ... دىدى.

1943-يىلى كۈزدىن باشلاپ شىڭ شىسەي، سوۋېت  
ئىتتىپاقىغا مايىل بارلىق شوئار، لوزۇنكىلارنى يىرتىپ  
تاشلىدى... "شىڭ شىسەي قانداقسىگە يۈرىكىنى شۇ  
دەرىجىدە قاپتەك قىلالدى؟

"1943-يىلىنىڭ ئاخىرىدا ئېچىلغان بىر نەچچە  
قېتىملىق (خەلقئارالىق) چوڭ دۆلەت باشلىقلىرى يىغىنىدا،  
جىياڭ جېشىنىڭ ئەڭ مۇھىم نىشانلىرىدىن بىرى  
ئەنگىلىيە، ئامېرىكا، سوۋېت ئىتتىپاقىنىڭ نۆۋەتتە  
جۇڭگونىڭ تېررىتورىيە توغرىسىدىكى باياناتىنى ئېتىراپ  
قىلىشنى قولغا كەلتۈرۈش ئىدى"، بۇ دېمەك، چوڭ  
دۆلەتلەر ئوتتۇرىسىدا دائىمى تەكرارلىنىپ تۇرىدىغان  
دىپلوماتىك مۇناسىۋەتلەرنىڭ رايونلار مەسىلىلىرىگە، ئاز  
سانلىقلار، كىچىك مىللەتلەر ياشايدىغان تېررىتورىيىلەرنى  
قايسى دۆلەتنىڭ تەسىر دائىرىسىگە ئايرىپ بېرىشكە ماقۇل  
بولۇش ئارقىلىق چوڭ دۆلەتلەر ئوتتۇرىسىدىكى  
دىپلوماتىك مەنپەئەت مۇناسىۋەتلىرىنى تەڭشەشكە بېرىپ  
چېتىلاتتى.

جىياڭ جېشىغا نىسبەتەن "ئېتىراپ قىلىشنى قولغا  
كەلتۈرۈش" تىن ئېيتقاندا، "مانجۇرىيە، تاشقى موڭغۇلىيە

ۋە تەيۋەنگە بولغان ئىگىلىك ھوقۇقىنى ئېتىراپ قىلىش دېگەنلىك ئىدى". ئامېرىكىلىق يازغۇچى جۇن گارۋېر بۇ يەردە ئۇيغۇرىستان «شىنجاڭ» دەپ ئاتىلىپ قالغان بۇ زېمىننىڭ ئىسمىنى نېمىشقا قەلەمدىن چۈشۈرۈپ قويدى؟ ياكى خىتاي تەرجىمان چۈشۈرۈپ قويدىمۇ؟

سۇڭ مېيلىن 1943-يىلى 2-ئايدا روزۋېلىت بىلەن سۆھبەتلەشكەندە بۇ تەلەپلەرنى "مانجۇرىيە، تەيۋەن، تاشقى موڭغۇلىيە، «شىنجاڭ» قاتارلىق رايونلاردا گومىنداڭنىڭ ئىگىلىك ھوقۇقىنى ئېتىراپ قىلىش مەسلىسىنى روزۋېلىتنىڭ ئالدىغا قويغان ئىدى، دېيىشكە بولىدۇ. چۈنكى، ئەگەر سۇڭ مېيلىن تاشقى موڭغۇلىيە، مانجۇرىيەلەر قاتارىدا «شىنجاڭ» مەسلىسىنىمۇ روزۋېلىتنىڭ ئالدىدا ئوتتۇرىغا قويمىغان بولسا، 1943-يىلى 1-2-ئايدا جياڭجېشى گومىنداڭنىڭ 100 مىڭ كىشىلىك مۇنتىزىم ئارمىيىسى ئۇيغۇرىستان، «شىنجاڭ» دەپ ئاتىلىپ قالغان بۇ زېمىنغا تاجاۋۇز قىلىپ كىرەلمىگەن بولاتتى. سۇڭ مېيلىن ئۆزىمۇ ئامېرىكىنىڭ ئايروپىلانغا ئولتۇرۇپ، ئۇيغۇرىستان «شىنجاڭ»غا، ئۈرۈمچىگە كېلەلمىگەن بولاتتى. 2-5-ئايلاردا ئامېرىكىنىڭ دۆلەت مەجلىسىگە دوكلات بېرىپ (بۇ دوكلاتتىن خاتىرە قالدۇرۇلمىغان ئىكەن) يۇقىرىقى تېرىتورىيەلەرنى

جۇڭگوغا قوشۇپ بېرىشنى تەلەپ قىلغاندا، ئامېرىكىنىڭ ماقۇل بولۇشىغا ئېرىشىمگەن بولسا، سۇڭ مېيلىن 1943- يىلى 8- ئاينىڭ 30- كۈنى ئۈرۈمچىدە پەيدا بولالمىغان بولاتتى.

"جىياڭ جېشىنىڭ ئاساسلىق دىپلوماتىيە ئىستراتېگىيىسى: جۇڭگو ئۆزىنىڭ مىللى غورۇرىنى ئەسلىگە كەلتۈرۈش ئۈچۈن سوۋېت ئىتتىپاقى بىلەن ھەمكارلىشىشى كېرەك دېگەندىن ئىبارەت ئىدى. لېكىن بۇ مەقسەتكە يېتىش ئۈچۈن، سوۋېت ئىتتىپاقىنىڭ مەنپەئەتى بىلەن جۇڭگونىڭ دۆلەت مەنپەئەتى ئوتتۇرىسىدا تۇقۇنۇش يۈز بېرەتتى. جىياڭ جېشى شىنجاڭ، تاشقى موڭغۇلىيە، مانجۇرىيىدىن ئىبارەت قولىدىن كەتكەن يەرلەر (بۇ يەرلەر تارىختا چار روسىيە تەرىپىدىن بېسىۋېلىنغان) نى قايتۇرۇۋېلىشى كېرەك ئىدى" دەپ يازغان ئامېرىكىلىق يازغۇچى جۇن گارۋېر ئەپەندىنىڭ، سۇڭ مېيلىن روزۋېلتنىڭ ئالدىدا ئوتتۇرىغا قويغان مەسلىھەتنىڭ ئىچىدىن «شىنجاڭ» دېگەن ئىسمىنى يازمىسىدا چۈشۈرۈپ قويغانلىقى بۇ يازغۇچىنىڭ خاتالىقىمۇ ياكى خىتاي تىلىغا تەرجىمە قىلغان تەرجىماننىڭ مەقسەتلىك خاتالىقىمۇ؟

ئامېرىكىنىڭ دىپلوماتىك يارىدىمىگە ئېرىشكەنلىكىنى كۆز-كۆز قىلىش، ئامېرىكىنىڭ 1943- يىلى 4- ئايدا (سۇڭ

مېيلنىڭ تەلەپلىرى بويىچە) ئېرمۇندى كىلوبىنى ئامېرىكىنىڭ ئۈرۈمچىدە تۇرۇشلۇق كونسۇلى قىلىپ تەيىنلىگەنلىكىنى سوۋېتلەرنىڭ ئالدىدا كۆز-كۆز قىلىش، ئۆزىنىڭ ۋاشىنگىتوندىكى دىپلوماتىك پائالىيەتلەردە غەلبە قىلغانلىقىنى ستالىننىڭ ئالدىدا كۆز-كۆز قىلىش، شۇ چاغدا خىتاينىڭ گومىنداڭ پارتىيىسىنىڭ دىپلوماتىيە ۋە ھەربىي ئىشلاردا ئامېرىكىنىڭ ياردىمىگە، قوللىشىغا ئېرىشكەنلىكىنى كۆز-كۆز قىلىش ئۈچۈنلا ۋە «شىنجاڭ» دەپ ئاتىلىپ قالغان بۇ زېمىنغا ئامېرىكىنىڭ دىپلوماتىك يارىدەم قىلىشى ئارقىلىق ئېرىشكەنلىكىنى كۆز-كۆز قىلىش ئۈچۈنلا، سۇڭ مېيلىن 1943-يىلى 8-ئايدا ئۈرۈمچىگە كەلگەن. كەلگەندىمۇ ئامېرىكىنىڭ ئايروپىلانغا ئولتۇرۇپ كەلگەن ئىدى. گومىنداڭ تاشقى ئىشلار مىنىستىرلىكىنىڭ ئۇيغۇرىستان، «شىنجاڭ» دەپ ئاتىلىپ قالغان بۇ زېمىندا تۇرۇشقا تەيىنلەنگەن پەۋقۇلئاددە خادىمى ۋۇزىشىياڭنىڭ سۇڭ مېيلىنغا ھەمراھ بولۇپ ئۈرۈمچىگە بىللە كەلگەنلىكى چوڭ دۆلەتلەر ئوتتۇرىسىدىكى دىپلوماتىك مۇناسىۋەتلەردە يەنە نېمىنى چۈشەندۈرۈپ بېرىدىغاندۇ؟

(3) "جىياڭ جېشى شىنجاڭنى قايتۇرۇپ ئالغان" ئىمىش. ... شېڭ شىسەي سوۋېت بولشېۋىكلەر پارتىيىسىگە مەخپى ئەزا بولۇپ ئۇيغۇرىستان، «شىنجاڭ» دەپ ئاتىلىپ

قالغان بۇ زېمىننى سوۋېت سوتسىيالىستىك جۇمھۇرىيەتلىرىنىڭ قاتارىدىكى بىر جۇمھۇرىيەتكە ئايلاندۇرۇشنى پىلانلىغان. چۇڭ چىڭدىكى گومىنداڭ ھۆكۈمىتى ۋەقەنىڭ تەرەققىياتىغا يېقىندىن دىققەت قىلىپ، ئاخىرى 1941 - يىلى 6- ئايدا گېرمانىيىنىڭ سوۋېتلەرگە تاجاۋۇز قىلىپ، سوۋېتلەر ئېغىر مەغلۇبىيەتكە ئۇچراپ، ئەتراپىغىمۇ قارىيالمىۋاتقان بىر چاغدا، شېڭ شىسەينىڭ سوۋېتلەردىن يۈز ئۆرۈپ، گومىنداڭنىڭ قۇچىقىغا قايتىپ كېلىشىنى مۇۋەپپىقىيەتلىك پىلانلىدى. 1942- يىلىنىڭ ئاخىرى، 1943- يىلىنىڭ باشلىرىدا مەركىزى ھۆكۈمەت ئارمىيىسى ئۇيغۇرىستان، «شىنجاڭ» دەپ ئاتىلىپ قالغان بۇ زېمىنغا تاجاۋۇز قىلىپ كىرىشنى پىلانلىدى.

جياڭ جۇڭ جىڭ (جياڭ جېشىنىڭ ئوغلى) رەھبەرلىكىدە جۇڭگو، ئىككىنچى دۇنيا ئۇرۇشى ئارقىلىق زەئىپلىشىشتىن قايتا تېرىلىپ باش كۆتۈرۈپ، خەلقئارا جەمئىيەتتە كۈچلۈك دۆلەت، تۆت دۆلەتنىڭ بېرىگە ئايلىنىپ، بىرلەشكەن دۆلەتلەر تەشكىلاتىنى قۇرغان دۆلەت (بەش دائىمى ھەيئەتنىڭ بىرى) بولغان دۆلەتكە ئايلىنىپ، باشقۇرۇشنىڭ سىرتىدىكى قانۇنلۇق ھوقۇق ۋە تەڭسىز شەرتنامىلارنى بىكار قىلىپ، باج ئېلىش ھوقۇقىنى، ۋە كونسىنسىيەلەرنى (شاڭ گانگ) دىن باشقا ھەممىسىنى



قايتۇرۇپ ئالدى. شەرقىي شىمال (مانجۇرىيە) تەيۋەن، پىڭخو تاقىم ئاراللىرى ۋە ئۇيغۇرىستان، «شىنجاڭ» دەپ ئاتىلىپ قالغان بۇ زېمىننىمۇ قايتۇرۇپ ئالدى. (نومۇسنى بىلەمدىغاندۇ مۇشۇ خىتايىلار، ھەي!) شۇ زېمىنلارنى خىتايغا چوڭ دۆلەتلەر قوشۇپ بەرگەن ئەمەسمىدى؟

بولۇپمۇ تىلغا ئېلىشقا تىگىشلىك بىر تەرىپى شۇكى، «شىنجاڭ» جۇڭگونىڭ 6.1 قىسمىغا توغرا كېلىدىغان بۇ زېمىن "ئىككىنچى تاشقى موڭغۇلىيە" بولۇش تەقدىرىگە يۈزلەنگەن ئىدى. سوۋېتلەر روسىيىسى 1937-يىلى «شىنجاڭ» غا ھۆكۈمرانلىق قىلىۋاتقان مىللىتارىست شېڭ شىسەي بىلەن مۇستەملىكە مۇناسىۋەتلىرى شەرتنامىسى ئىمزالاپ، بۇ شەرتنامىنىڭ ياۋۇزلۇق دەرىجىسى ياپونىيە مەجبۇرلاپ، خىتاينىڭ ۋاقىتلىق پىرېزىدېنتى يىۋەن شىكەي بىلەن ئىمزالانغان "21 ماددىلىق شەرتنامە" نىڭ ياۋۇزلۇق دەرىجىسىدىن ئالقىپ كەتكەن ئىدى. سوۋېتلەر روسىيىسى «شىنجاڭ» دا كان ئېچىش ھوقۇقى، ئىقتىسادى مەنپەئەت ھوقۇقى، ئۇيغۇرىستانغا ئاھالە كۆچۈرۈش ھوقۇقى مەمۇرىيەتتە "ھەمكارلىشىش"، ئارىلىشىش ھوقۇقى قاتارلىق ھوقۇقلارنى قولغا كەلتۈرۈپ ئېلىپ، روسىيىلىكلەرنى «شىنجاڭ» غا ئەۋەتىپ، «شىنجاڭ» ئۇيغۇرىستاننى سوۋېتلەرنىڭ قاننىتى ئاستىدىكى مۇستەقىل پادىشاھلىققا ئايلاندۇرۇۋالغان ئىدى.

## يىگىرمە ئىككىنچى باب ئۇيغۇرستاندا ئىككىنچى جۈمھۇرىيەتنىڭ قۇرۇلۇشى

باشتا كۆرۈپ ئۆتكەندەك، ئۇيغۇرنىڭ ئوغلى تەجرىبىلىك سەردار ياقۇپ بەگ بىرىنچى جۈمھۇرىيەتنى قۇرۇپ، پۈتۈن ئۇيغۇرستاننى بېرلەشتۈرۈپ قۇدرەتلىك ئۇيغۇر دۆلىتى بەدۈلەتنىڭ، ئوتتۇرا ئاسىيانىڭ شەرقىدە قەد كۆتۈرۈشكە ئاللاھ نېسىپ قىلغاندا، بۇ دۆلەت ئۇيغۇر بەدۈللىتى يەنە باشقا قۇدرەتلىك جاھانگېر دۆلەتلەرنىڭ دىپلوماتىك مەقسەتلىرىنىڭ قۇربانىغا ئايلىنىپ كېتىپ، يەنە شۇ دۆلەتلەرنىڭ ھىلە - مىكرىلىرى بىلەن مۇنقەرز قىلىندى. بەدۈلەت ياقۇپ بەگ دۆلىتىنى مۇنقەرز قىلغان دۆلەتلەر چار روسىيە ئىمپېراتورلىقى، ئەنگىلىيە ئىمپېراتورلىقى، مانجۇ خانىدانلىقى ئىدى. 19-ئەسىرنىڭ ئاۋۋالقى يېرىمىغا يېتىپ كەلگەندە توپ-توغرا 49 يىلدىن كېيىن، 1933-يىلى ئۇيغۇرستاننىڭ قەشقەر ئۆلكىسىنىڭ قەشقەر شەھىرىدە ئىككىنچى قېتىملىق جۈمھۇرىيەت «شەرقىي تۈركىستان ئىسلام جۈمھۇرىيىتى» قۇرۇلدى.

.... شۇ كۈندىن باشلاپ قەشقەردە، مەمۇرى ئىشلار سابىت دامۇللا ھاجىمنىڭ ۋە ئەسكىرى ئىشلار ئوراز بەگنىڭ مەسئۇلىيىتىدە بىر ھۆكۈمەت تەشكىللىنىپ، «خوتەن ئىدارىسى جەمئىيىتى» ئەمەلدىن قالدۇرۇلدى. مۇشۇنداق

بىر پەيتتە، ھىندىستاندىن، تۈركىيىدىن كەلگەن، بەزى «ماجرا پەرەست» كىشىلەر ئوتتۇرىغا چىقىشتى. بۇلار ئۆزلىرىنى «چوڭ ئىشلار قىلغان»، «كاتتا بىلەرمەن»، دەپ كۆرسىتىپ، ھۆكۈمەت ئىشلىرىغا ھەتتا، ئەسكىرى ئىشلارغا ئارىلاشقىلى تۇردى... بۇلاردىن بەزىلىرى سابىت دامۇللا ھاجىمنىڭ ئەڭ يېقىن مەسلىھەتچىلىرى بولۇۋالدى. سابىت دامۇللا ھاجىم، خوتەن ھۆكۈمىتىنىڭ ياكى خوجا نىياز ھاجىمنىڭ پىكرىنى سورىماستىنلا، مىنىستىرلار كابىنتىنى تەشكىللىدى. ( «شەرقىي تۈركىستان تارىخى» )

1933 - يىلى 11 - ئاينىڭ 12 - كۈنى سابىت دامۇللا قەشقەردە، ئۆزى باش مىنىستىر ۋە باشقا 16 ئەزادىن تەركىب تاپقان مىنىستىرلار كابىنتىنى تەشكىللەپ، «شەرقىي تۈركىستان جۇمھۇرىيىتى» قۇرۇلغانلىقىنى جاكارلىدى. ھۆكۈمەت كابىنتى ئەزالىرىنىڭ ئىچىدە ئۈچ كىشىدىن باشقىسى مىللى ئىنقىلاب كومىتېتى ئەزالىرى بولماستىن، شۇنداقلا خەلقنىڭ نەزىرىدە بۇ خىزمەتكە لايىق ئادەملەرمۇ ئەمەس ئىدى. شۇڭا مەيلى خوتەن ھاكىمىيىتى بولسۇن ياكى خوجىنىياز ھاجى بولسۇن بۇ ھۆكۈمەتنى ئېتىراپ قىلمىدى. («شەرقىي تۈركىستان تارىخى» 426 - بەت)

سابىت دامۇللا ھاجىم بۇنداق چوڭ ئىشتا ئۆز بېشىمچىلىق قىلماسلىقى كېرەك ئىدى، بۇ كىشىنى

ئاقلايدىغان جۈملىلەر بىلەن گەپ قىلساق، بەلكى ئالدىراشقا توغرا كەلگەندۇر، بەلكى شارائىت يار بەرمىگەنلىكتىن خوتەن تەرەپ ۋە خۇجىنىياز ھاجى تەرەپ بىلەن ئالاقە ئورنىتالمىغاندۇ.

سابىت دامۇللامنى تەنقىد قىلىشقا توغرا كەلسە، بەلكى ئۇيغۇرچە شەخسىيەتچىلىك قىلغاندۇ. بۇ توغرىدا تارىخچىمىز سابىت ئۇيغۇرنىڭ بايانغا نەزەر ئاغدۇرايلى:

"سابىت دامۇللا ۋاقتىنى چىڭ تۇتۇپ، ھەر تەرەپتىكى ئىنقىلابىي كۈچلەرنى ئۆزىنىڭ ئەتراپىغا توپلاپ، مىللىي ھۆكۈمەت قۇرۇش تەييارلىقىنى تېزلەتتى. بىراق، ئۇ ئاقسۇدا تۇرۇۋاتقان غوجىنىياز ھاجى بىلەن، خوتەن ھۆكۈمىتىنىڭ باشلىقلىرى مۇھەممەد نىياز ئەلەم ئاخۇنوم، مۇھەممەد ئەمىن بۇغرالار بىلەن مەسلىھەتلەشمەي، ئۆز ئالدىغا ئىش ئېلىپ باردى. ئۇنىڭ ئۈستىگە مىللىي ئۇيغۇر دۆلىتى قۇرۇشنىڭ ھەل قىلغۇچ پەيتىدە قەشقەردە تۈركىيلىك ئەلى بەي، نەدىم بەي، مۇستافا كەنتىلى بەي دەيدىغان تۈرك ئادەملەر پەيدا بولدى. يەنە ئۇزاققا ئۆتمەيلا ئىستانبۇلدىكى «تۈركىستان بىرلىكى» تەشكىلاتىنىڭ رەئىسى دوكتۇر مەجىددىن ئەھمەت دالىمبېك دەيدىغان كىشى، ئارقىدىنلا تۈرك ئارمىيىسىنىڭ پولكوۋنىكى ئەھمەت سۇراييا بېك بىلەن يۈسۈپ ئەپەندىلەر قەشقەرگە يېتىپ

كەلدى. بۇ كىشىلەر ئۇيغۇر خەلقىنىڭ مىللى ئازادلىق ھەرىكىتىنى ئۆز قىنىدىن چىقىرىپ، ئۆزلىرىنىڭ پانتۇركىستلىق ئىدىيەسى ئېقىمىنىڭ ئىزىغا سالماقچى بولدى. نەتىجىدە سابىت دامۇللام ئوتتۇرىغا قويغان، غوجا نىياز ھاجىم قۇبۇل قىلغان «ئۇيغۇرىستان جۇمھۇرىيىتى» دەيدىغان توغرا ئىسىم ۋە دۆلەت نامى ئەمەلدىن قالدۇرۇلۇپ پانتۇركىزىم، پانىسلا مىزىمنىڭ پۇرۇقى چىقىپ تۇرىدىغان «شەرقىي تۈركىستان جۇمھۇرىيىتى» دەيدىغان ئىسىم قۇبۇل قىلىندى. بۇ بىر تارىخى خاتالىق بولغان ئىدى. («ئۇيغۇر نامە»)، (ئۆزىنى ئۆزىنىڭ قولى بىلەن يوقاتقان ئۇيغۇرلىرىم رەھمەت سىلەرگە) ئەمدى قەشقەردە مۇستەقىللىق جاكارلاپ بولغاندىن كېيىن، ھۆكۈمەت قۇرۇشىنىڭ ئالدى - كەينىدە ئۇيغۇرىستاننىڭ ۋەزىيىتى قانداق ئىدى، دېگەن سوئال بويىچە يەنە تارىخچىمىز مۇھەممەد ئەمىن بۇغراغا مۇراجىئەت قىلدى:

1- خىتاي پەرەست بەگلەرنىڭ ۋە شەخسى مەنپەئەتلىرىنى دەپ تىنچلىقنى تەلەپ قىلىپ خىتاينىڭ داۋاملىق ھۆكۈمرانلىق قىلىشىنى قۇبۇل قىلىدىغان قالاقلىرىنىڭ (جەمئىيەت داشقاللىرىنىڭ) جەمئىيەتتىكى نوپۇزىمۇ خېلى كۈچلۈك ئىدى.

پۈتۈن مەملىكەت شەرقىي تۈركىستان مىقياسىدا، خەلق ئارىسىدا مۇستەھكەم بىر سىياسى ئالاقە ئورنىتىشنىڭ ئىمكانىيىتى يوق ئىدى.

خىتاي مىللىتارىستلىرى داۋاملىق قوراللىق پوپۇزا قىلىپ، خەلقنىڭ يۈرىكىنى مۇجۇپ قورقىتىپ تۇراتتى. خەلق قورالسز ئىدى.

لېكىن كېيىنچە خىتايىنىڭ ئىچكى تەرەپلىرىدە جۈمھۇرىيەت قۇرۇلغاندىن كېيىن، شەرقىي تۈركىستانغا مانجۇلار بەلگىلىگەن جاڭجۇڭلار، بۇيەر ئۇيغۇرىستاننى ئېغىزدا مەركەزگە تەۋە دېسىمۇ، ئەمەلىيەتتە شەرقىي تۈركىستاننىڭ خىتاي ھۆكۈمىتى - گومىنداڭ ھۆكۈمىتىنىڭ نوپۇزى ۋە ھۆكۈمرانلىقىدىن تاشقىرى مۇستەقىل بىر ئىدارە تەشكىللىگە (مۇستەقىل بىر دۆلەتكە) ئايلىنىپ قالغانلىقى ئاستا-ئاستا خەلققە مەلۇم بولۇپ قالدى. شۇنىڭ بىلەن خەلق بۇ يۇرتنىڭ كىمىنىڭ قولىغا چۈشۈپ قالغانلىقىنى ئويلىنىشقا باشلىدى. خەلق ئۆزلىرىنىڭ «ھەيۋەتلىك» خىتاي ھاكىمىيىتىنىڭ ئەمەس، بەلكى ئاز سانلىق بىر ئۇچۇم خىتاي كۆچمەنلىرىگە مەھكۇم بولۇپ قالغانلىقىنى بىلگەنسىمۇ قاتتىق ۋىجدان ئازابى ۋە قاتتىق خىجالەتچىلىك ئىچىدە قالدى. شۇنداق قىلىپ بۇ ئاچكۆز خىتاي كۆچمەنلىرى ھاكىمىيىتىنى بېشىدىن چۆرۈپ

تاشلاشنىڭ مۇۋاپىق پەيتلىرىگە ئىزدىنىشكە باشلىدى.  
(«شەرقىي تۈركىستان تارىخى»)

2 - 20- ئەسىرنىڭ 30- يىللىرىدىكى ئۇيغۇرىستان  
ۋەزىيىتىگە دائىر، ياپونىيىنىڭ 1931- يىلى دېڭىزدىن  
مانجۇرىيىدە قۇرۇلۇققا چىقىپ، خىتاي دۆلىتىگە ھۇجۇم  
قىلىشى، ئەمدىلا قۇرۇلۇپ تېخىچە دۆلەت شەكلىگە  
كېلەلمەيۋاتقان 1928- يىلى قۇدرەتلىك دۆلەت ئامېرىكا  
قوشما شتاتلىرىنىڭ ئېتىراپ قىلىشىغا ئېرىشكەن بولسىمۇ،  
تېخىچە ئورنىدىن تۇرالمايۋاتقان شەرقىي جەنۇبى  
ئاسىيانىڭ كېسەل كۆرپىسى ئاتالغان خىتاي دۆلىتىگە  
ھۇجۇم قىلىشى، ئۇيغۇرلارنىڭ ئورنىدىن تۇرۇشى ئۈچۈن  
ئاجايىپ تارىخىي پۇرسەت يارىتىپ بەرگەنلىكىنى نۇرغۇن  
تارىخچىلىرىمىز قەلەمگە ئېلىپ باقمىدى.

ئۇيغۇر خەلقى ئەقىللىق ئىدى. 1931- يىلى  
مانجۇرىيىدە، مانجۇرىيە دۆلىتى قۇرۇلدى. يۇقىرىدا  
توختىلىپ ئۆتكەندەك ياپونىيىنىڭ يارىدىمىگە تايىنىپ بۇ  
دۆلەت قىسقا ۋاقىت ئىچىدە ئاسىيادا پارلىغان يورۇق  
يۇلتۇزغا ئايلىنىپ قالدى. مانجۇرىيە دۆلىتىنىڭ قۇرۇلۇشى  
ناھايىتى تېز ئارىدا ئۇيغۇرىستاننىڭ قۇمۇل ئۆلكىسىگە  
خۇش خەۋەر بولۇپ يېتىپ كەلدى. 1931- يىلى قۇمۇلدا  
ئىنقىلاب پارتلىدى.

3- تارىختىن بېرى ئۇيغۇرغا دۈشمەن بولۇپ كېلىۋاتقان ئىتتىپاقسىزلىق، يۇرت ئىچىدىكى بايلارنىڭ ۋە "كاتتا" لارنىڭ غەپلەت ئىچىدە قېلىشى، ئاۋام خەلقىنىڭ ساۋاتسىز، قابىلىيەتسىزلىكى، بەزى كاتتا كىشىلەرنىڭ شەخسى مەنپەئەتنى كۆزلەپ مىللىتارىست خىتايلار ھاكىمىيىتىگە باغلىنىپ قېلىشى مىللىتارىست خىتايلارنى، ھۆكۈمرانلىقنى قىيامەتكىچە داۋام قىلدۇرۇش خىيالغا كەلتۈرۈپ قويغان ئىدى. بىراق ۋەزىيەتنىڭ خەتەرلىك بولۇپ كېتىۋاتقانلىقىنى ئويلاۋاتقانلارنىڭ سانى يۇشۇرۇن كۆپىيىۋاتاتتى. بۇلارنىڭ كۆپچىلىكى مىللىتارىست خىتايلارنىڭ ھاكىمىيىتىنى ئاغدۇرۇپ تاشلاپ، ئۇيغۇرىستاننىڭ سىياسى مەسلىسىنى توغرىدىن - توغرا ئۇيغۇرىستان خەلقى بىلەن گومىنداڭ خىتايلىرى ئوتتۇرىسىدا ھەل قىلىش لازىم دەيدىغان كۆز قاراش بويىچە بىرلىككە كېلىشكەن ئىدى. ئەمما بۇ كۆز قاراشلارنى ئەمەلگە ئاشۇرۇش ئۈچۈن زىيالىيلار بىر تەشكىلات (پارتىيە ئىچىدە) بىرلىشىشلىرى لازىم ئىدى. بۇنداق بىر تەشكىلاتنى قۇرۇش ئۈچۈن تەجرىبىلىك، قابىلىيەتلىك (ئاڭلىق) تەشكىلاتچىلار خەلقنىڭ ئىچىدىن چىقىمى لازىم ئىدى! يۇقىرىدا تارىخچىمىز مۇھەممەد ئەمىن بۇغرانىڭ بايانلىرىنى كۆرۈپ ئۆتتۇق.



4- "شەرقىي تۈركىستان ئىسلام جۇمھۇرىيىتى" نىڭ قۇرۇلۇشى ۋە ئۇيغۇر ئەۋلادىغا يېتىپ كەلگەن تەجرىبە ساۋاقلار.

مەيلى نامايىش قىلغاندا بولسۇن، مەيلى تارىختا ئۇرۇش قىلغاندا بولسۇن، مەيلى يازغاندا، تەشكىلاتچىلىق قىلغاندا بولسۇن كىشىلەر ھامان ئىتتىپاقلىقنى تەكرارلاپ كەلدى. ئەمما ئۇيغۇر كىشىلەر بۈگۈنگىچە ئىتتىپاقلىققا ئېرىشەلمىدى. ئىتتىپاقلىشىشقا ئارتۇق شەرت قويغىلى بولمايدۇ. پەقەت قويغىلى بولىدىغان بېرلا شەرت بار، ئۇ بولسىمۇ شەخسىيەتچىلىكتىن ۋاز كېچىش. ئەگەر گەپ مىللى ئازادلىق توغرىسىدا بولسۇن ئىكەن، تەشكىلاتچىلىققا كىرگەندە، لىدىرلىق، رەئىسلىك تالىشىدىغان ئەمەلخورلۇق شەخسىيەتچىلىكىدىن ۋاز كېچىش؛ تەشكىلى ئىشلارغا كىرىشكەندە يۇرتۋازلىق، مەھەللىۋازلىق، دوست، يار - بۇرادەرلىك شەخسىيەتچىلىكىدىن ۋاز كېچىش؛ يېزىقچىلىق بىلەن مىللەتكە خىزمەت قىلىشقا ئۆتكەندە ئىلمى مۇنازىرىگە يول قويۇپ بېرىش، كۈچى يەتمىگەندە قارشى تەرەپنى ھاقارەتلىمەسلىك، ھېچ نېمىنى بىلمەي تۇرۇپ ئۆزەمچىلىك، مەنەئىلىك، ئۆزۈمنىڭلا توغرا دېيىشتىن ۋاز كېچىش ۋە ھاكازا.

ئەمدى بىز ئىككىنچى جۈمھۇرىيەت قۇرۇلغان چاغدىكى،  
تارىخى شەخسلەرنىڭ ئۆز ئارا مۇناسىۋەتلىرىگە نەزەر  
ئاغدۇرايلى!

(1) سابىت دامۇللا ھاجى - سەئۇدى ئەرەبىستان تۈركىيە،  
مىسىر ۋە ھىندىستانلارنى ئايلاندى كەلگەن كىشى. (2)  
مۇھەممەد نىياز ئەلەم ئاخۇنوم - خوتەندە ھۆكۈمدار  
سايلانغان كىشى. مۇھەممەت ئىمىن ھەزرەت - خوتەندە  
ئىنقىلاب جەريانىدا ھەربى ئىشلارغا مەسئۇل بولغان  
كىشى. (3) شىڭ شىسەي - خىتاي مىللىتارىسى. سوۋېت  
ئىتتىپاقىغا تايانغان ۋە ئۇيغۇرىستان توغرىسىدا سوۋېت  
ئىتتىپاقى بىلەن مەخپى كېلىشىم تۈزگەن كىشى.

(4) ماشىمىن - ئۇيغۇرىستان تۇپراقلىرىدا بىر تۇڭگان  
دۆلىتى قۇرماقچى بولغان كىشى. (5) ماجۇڭيىڭ - تۇڭگان  
ئەسلىدە بۇلاڭ - تالاڭ قىلىش ئۈچۈن ئۇيغۇرىستان -  
شىنجاڭغا قوراللىق بېسىپ كىرگەن، غۇجا نىياز ھاجىم  
باشلاپ كىرگەن كىشى. (6) سالى دورغا - خۇجىنىياز ھاجى  
قۇمۇلدىن كۆتۈرۈلۈپ چىققان ئىنقىلابچىلار. (7) ھەمدۇللا  
ئەلەم ئاخۇنوم، مەقسۇت مۇھىتى ۋە رەقىپقازى قاتارلىق  
تۇرپان ئىنقىلابىنىڭ ئەڭ قىممەتلىك رەھبەرلىرى - شىڭ  
شىسەي تەرىپىدىن قەتلى قىلىنغان. (8) خوتەن ۋالىسى  
يەن دوتەي - خىتاي. (9) ماجىنسا - تۇڭگان. (10) قەشقەر

ۋالسى - مادوتەي، تۇڭگان. 11) تۆمۈر سىجاڭ - ھەربى قۇماندان، تولىمۇ ساۋاتسىز ھارۋىكەش. 12) ھاپىز تەنجاڭ - تۆمۈر سىجاڭنىڭ يېقىنى ۋە ھەربى كىشى. 13) مەھمۇت مۇھىتى - مەھمۇت سىجاڭ. 14) ئىسمايىل باي - كۇچالىق ئىنقىلابچى. 15) ۋاڭ بەگ - كۇچالىق ئىنقىلابچى 16) ئوسمان ئەلى - قىرغىز. 17) ئوراز بەگ - قىرغىز. ئەڭ ئاخىرىدا سابىت دامۇللامنىڭ يېنىدا قېلىپ، دۆلەت قۇرۇشقا ھەمراھ بولغان كىشى. 18) سېتىۋالدىجان - ئۆزبېك. ھەربى كىشى. 19) يۈسۈپجان قۇر بېشى - ئۆزبېك. ھەربى كىشى. 20) مافۇيەن - تۇڭگان. 1934 - يىلى قەشقەرگە بېسىپ كىرىپ 4 مىڭ ئۇيغۇرنى قىرغىن قىلغان تۇڭگان. 21) ماخۇسەن تۇڭگان. 22) ئوسمان قىرغىز.

5- ئىنقىلاب نېمە ئۈچۈن مەغلۇپ بولدى. يېڭىلا قۇرۇلغان دۆلەت نېمە ئۈچۈن مۇنقەرز بولدى؟  
ئىنقىلاب قوشۇنىنىڭ مۇرەككەپلىكى - تۇڭگان، قىرغىز، خىتاي، ئۇيغۇر قاتارلىق ئىنقىلابقا قاتناشقان تەرەپلەرنىڭ ئىچىدە خىتاي دۈشمەن تەرەپ بولسا، باشقا تەرەپلەر خىتايغا قارشى بولۇپ تۇرۇشقاندا بىر كۈنى ھەمكارلىشىپ، بىر كۈنى دۈشمەنلىشىپ، بىر كۈنى بىرسى 6 ئادەمنى باشلاپ تاغ-تۇراغا چىقىپ كېتىپ، يەنە بىر كۈنى بىرسى

10 ئادەمنى باشلاپ يەكەنگە قېچىپ كېتىپ، بىر كۈنى تۇڭگانلار بىلەن بىرلىشىپ، بىر كۈنى تۇڭگانغا قارشى ئۆز ئارا ئۇرۇشۇپ، خىتايغا قارشى قوزغالغان ئىنقىلاب قوشۇنىدا ئىچكى بىرلىك بولمىدى. روسىيە جاسۇسلىرى ئۇيغۇرلارنىڭ ئىچىگە زىددىيەت سېلىپ ئارامدا قويمىدى. "ك گ ب" نىڭ جاسۇسى قادىرھاجى بۇنىڭ تىپىك مىسالىدۇر.

5- تۇڭگانلارنى لەنجۇدىن باشلاپ كېلىش ئەقىللىق ئادەم قىلىدىغان ئىشىمدى ياكى ئەقىلسىز ئادەم قىلىدىغان ئىشىمدى. ئىنقىلاب جەريانىدا سەللىگە قاراپ ئىتتىپاقلىشىدىغان ئىشىمدى ياكى مىللى تەركىبكە قاراپ ئىتتىپاقلىشىدىغان ئىشىمدى.

6- قۇمۇلدا قوزغالغان ئىنقىلاب، خوتەندە قوزغالغان ئىنقىلاب ئاخىرقى ھېسابتا قەشقەرگە مەركەزلەشتى دەپلۇق، پۈتۈن قەشقەر ئۆلكىسى نېمىشقا قوزغىتىلمىدى، نېمىشقا ئىنقىلابقا تەشكىللەنمىدى، دەپ سوئال قويساق، تارىخنى سوراققا تارتقان بولمىزمۇ؟

7- ئىنقىلابقا قاتناشقان كىشىلەرنىڭ مەقسىتى بىردەكمىدى؟ ئىنقىلابنىڭ ئەڭ ئاخىرقى مەقسىتى - دۆلەت قۇرۇش ئىكەنلىكىنى چۈشىنىشى بىردەكمىدى؟ مۇشۇ ئاخىرقى مەقسەت ئالدىدا ئىنقىلابقا رەھبەرلىك قىلغۇچىلار

ۋە ھەربىي ئىشلاردا قۇماندان بولغۇچىلار بىردەك پىكىر ھاسىل قىلغانىدى؟

8- قورال- ياراقلرى ئازىيىپ كەتكەن ھەربىي قۇماندان خۇجىنىياز ھاجىم (ستالىن ئەۋەتكەن ھەربىي قۇماندان بېكىتىنى شىڭ شىسەي بىلەن بىرلىشىپ جەنۇبىي ئۇيغۇرىستانغا ھەربىي يۈرۈش قىلغان پەيتلەردە) دەل شۇنداق پەيتتە ھەربىي قۇماندان خۇجىنىياز ھاجىم، سابىق سوۋېتلەرنىڭ ۋەدىسىگە ئىشىنىپ، ۋەدە قىلغان قورال- ياراقلارنى ئۆتكۈزۈپ ئېلىش ئۈچۈن 1934- يىلى 2- ئايدا ئۆركەشتام چېگرىسىغا كەلدى. سابىق سوۋېتلەر ھۆكۈمىتىنىڭ ۋەكىللىرى بولسا، خۇجىنىياز ھاجىمنىڭ قورال- ياراققا موھتاج ئىكەنلىكىنى بىلىۋېلىپ، ئۇزاققا سوزۇلغان سۆھبەتلەر ئارقىلىق، ئاستا- ئاستا خۇجىنىياز ھاجىمغا تەسىر ئۆتكۈزۈپ، روس- خىتاي ئىمپېرىيىلىرىنىڭ مەنپەئەتىگە پايدىلىق، ئۇيغۇرلارنىڭ مىللى ئازادلىق ھەرىكىتىگە پايدىسىز بولغان 12 ماددىلىق كېلىشىمگە ئىمزا قويۇشقا ھاجىمنى ماقۇل كەلتۈردى. مەجبۇرلاپ دېگۈدەك ئىمزا قويدۇردى. سابىق سوۋېتلەر ھۆكۈمىتىنىڭ ۋەكىللىرى بىلەن خۇجىنىياز ھاجىم ئوتتۇرىسىدا تۈزۈلگەن كېلىشىمنىڭ مەزمۇنلىرى تۆۋەندىكىچە:

1) خۇجىنىياز ھاجىم بۈگۈندىن ئېتىبارەن، نەنجىڭ ھۆكۈمىتى بىلەن بولغان بارلىق ئالاقە - مۇناسىۋەتلىرىنى قەتئى ئۈزۈپ تاشلاپ، ئۇيغۇرىستان «شىنجاڭ» نى روسىيە ھېمايىسى ئاستىدىكى (سابىق سوۋېتلەر دۆلىتىگە بېقىندى بولغان) ئىچكى جەھەتتە ئىستىقلال (مۇستەقىل) بېر ئۆلكە دەپ ئېلان قىلدۇ.

2) ئۆلكىدىكى شەرقىي تۈركىستان ئىستىقبالىيىتىنى (مۇستەقىللىقنى) يوقىتىپ، مىللىي جۇمھۇرىيەت ھۆكۈمەت ئىسلامىيىسىنى تارقىتىۋېتىپ، ئۈرۈمچى شەھىرىدە شىڭ دۇبەن باشچىلىقىدا تەشكىللەنگەن ھۆكۈمەتكە بويسۇندۇرىدۇ.

3) شەرقىي تۈركىستان دۆلىتىنىڭ رەئىس جۇمھۇرلىقىنى تەرك ئەتكەن زامان، ئۈرۈمچى ھۆكۈمىتى خۇجىنىياز ھاجىنى ئۈرۈمچى ھۆكۈمىتىگە رەئىس ياكى گوبېرناتورلۇققا تەيىنلەيدۇ.

4) ئۇيغۇرىستان «شىنجاڭ» دەپ ئاتىلىپ قالغان تەۋەدىكى مەۋجۇت قوراللىق ئەسكەرلەرنى شىڭ دۈبەنگە بويسۇندۇرۇش خۇسۇسىدا خۇجىنىياز ھاجىم قەتئى چارە - تەدبىرلەرنى كۆرۈشى كېرەك.

5) تۇڭگان، ئۆزبېك، قىرغىز، قازاقلاردىن ئىبارەت مىللى قوشۇنلارنى قورالسىزلاندۇرۇش ۋە تەرتىپ ساقلاش

مەقسەتلىرىدە ئۈرۈمچىدىن ئالتە شەھەر تەرەپكە (جەنۇبىي ئۇيغۇرستانغا) بېرىپ ھەرىكەت قىلىدىغان، خۇنخوزا (ساقاللىق خىتايىلار)، خىتاي، يەنە روس ئەسكەرلىرىگە يارىدەم بېرىش ئۈچۈن، خۇجىنىياز ھاجىم ئۆز ئىختىيارىدىكى قۇمۇللۇق، تۇرپانلىقلاردىن تەشكىللەنگەن، مەھمۇت مۇھىتى قۇماندانلىقىدىكى ئەسكەرلەرنى شىڭ دۇبەننىڭ ئىختىيارىغا ئۆتكۈزۈپ بېرىدۇ.

6) مانجۇرىيىدىن چېكىنگەن خۇنخوزا (ساقاللىق خىتايىلارنى)، سابىق سوۋېتلەر ئارقىلىق ئۇيغۇرستانغا «شىنجاڭ» دەپ ئاتىلىپ قالغان بۇ زېمىنغا كىرگۈزۈش ھەققىدە سوۋېت ھۆكۈمىتى بىلەن شىڭ دۇبەن ئوتتۇرىسىدا تۈزۈلگەن كېلىشىمگە خۇجىنىياز ھاجىم تەستىق سالىدۇ.

7) شەرقىي تۈركىستان ئىسلام جۇمھۇرىيىتى ھۆكۈمىتىدىكى ۋە ھەربىي خىزمەتتىكى چەت ئەللىك ئەمەلدارلارنى خۇجىنىياز ھاجىم دەرھال خىزمىتىدىن بوشىتىپ، ئۇلارنى ئۇيغۇرستان «شىنجاڭ» دەپ ئاتىلىپ قالغان بۇ دۆلەت چېگرىسىدىن چەت ئەلگە چىقىرىۋېتىش ئۈچۈن قەتئىي چارە كۆرىدۇ.

8) سوۋېتلەر ھۆكۈمىتى شىنجاڭنىڭ تەرەققىياتى ۋە ئاۋاتلىقىغا كۆڭۈل بۆلىدۇ.

9) سوۋېتلەر ھۆكۈمىتى، ئۇيغۇرىستانغا «شىنجاڭ» غا ئىچكىرى خىتايىدىن، نەنجىڭ، مانجۇرىيە ۋە باشقا تەرەپلەردىن ھۇجۇم قىلىش، تاجاۋۇز قىلىش ئېھتىمالى بولغاندا، ئۇيغۇرىستاننى «شىنجاڭ» دەپ ئاتىلىپ قالغان بۇ زېمىننى مۇداپىئە قىلىش خىزمىتىنى ئۆز ئۈستىگە ئالىدۇ.

10) ئۇيغۇرىستان «شىنجاڭ» دەپ ئاتىلىپ قالغان بۇ زېمىندا تەرتىپ ئورنىتىلغاندىن كېيىن، تېز ئارىدا روسىيە ھەربىي ئىشلار نىزامىغا ئاساسلىنىپ، ئەسكىرى - ھەربىي قىسىملارنى تەشكىللەشكە توغرا كېلىدۇ. بۇ توغرىدا كېلىشىم تۈزۈش ئۈچۈن (س س ر تەرەپتىن) ھەربىي قىسىملارنى ئۆزگەرتىپ تەشكىللەيدىغان ھەربىي ئىشلار ھەيئىتىنى ئەۋەتىپ، تېگىشلىك ھەربىي قوشۇننى زامانىۋى ئۇسۇلدا قۇرۇپ چىقىش ۋە ھەربىي قوراللار بىلەن قورالاندۇرۇشنى بۇ ھەيئەت ئۆز ئۈستىگە ئالىدۇ.

11) ئۈرۈمچى ھۆكۈمىتى بىلەن سوۋېت ئىتتىپاقى ھۆكۈمىتى ئوتتۇرىسىدا سىياسىي ۋە ئىقتىسادىي مەسىلىلەر ھەققىدە ئالاھىدە كېلىشىمنامە تۈزۈلىدۇ.

يۇقىرىقى كېلىشىمنىڭ 12 - ماددىسى بارمىدى ياكى يوقمىدى بۇ توغرىدا تارىخچىمىز سابىت ئۇيغۇرى "ئۇيغۇرنامە" كىتابىغا بىر نەرسە يازمىغان. بۇ كېلىشىم



قەشقەرگە "شەرقىي تۈركىستان ئىسلام جۇمھۇرىيىتى" ۋاقىتلىق ھۆكۈمىتىگە يېتىپ كەلدى.

سوۋېتلەر ھۆكۈمىتى بىلەن خۇجىنىياز ھاجىم ئوتتۇرىسىدا تۈزۈلگەن كېلىشىمدىن ۋاقىت بولغان "شەرقىي تۈركىستان ئىسلام جۇمھۇرىيىتى" نىڭ ئەزالىرى، باش ۋەكىل سابىت دامۇللا ئابدۇلباقىنىڭ بۇ كېلىشىم توغرىسىدا تەييارلىغان دوكلاتىنى ئاڭلاپ بولغاندىن كېيىن، ھۆكۈمەتنىڭ مىنىستىرلار ھەيئىتى تۆۋەندىكىچە قارار قۇبۇل قىلدى:

1) خۇجىنىياز ھاجىنىڭ مىللەتنىڭ تاپشۇرۇقىنى ئالمىي تۇرۇپ، سوۋېتلەر ھۆكۈمىتىنىڭ تەكلىپى بويىچە ئۆركاشتامغا بېرىپ، بولشېۋىكلار بىلەن مىللەتنىڭ مەنپەئەتىگە زىت كېلىدىغان كېلىشىم تۈزگەنلىكىنى، تۈركىستان تۈركلىرىگە قىلىنغان خىيانەت دەپ قارايدۇ.

2) سوۋېتلەر ھۆكۈمىتى بىلەن خۇجىنىياز ئوتتۇرىسىدا تۈزۈلگەن 12 ماددىلىق كېلىشىمنى غەيرى قانۇنى كېلىشىم دەپ ھېسابلايمىز.

3) نەچچە يىللاردىن بېرى توختىماي كۈرەش قىلىپ، ھېسابسىز قوربان بېرىپ، قولغا كەلتۈرگەن شەرقىي تۈركىستان مىللى ئىستىقبالىنىڭ (مۇستەقىللىقنىڭ) كېلىشىم ئارقىلىق ئاياقلاشتۇرۇلغانلىقى، تۈركىستان

تۈركلرنىڭ (ئۇيغۇرلارنىڭ) زىيانكەشلىكىگە  
ئۇچرىغانلىقىدۇر.

مۇستەقىللىقنى ساقلاپ قېلىش يولىدا شەرقىي  
تۈركىستان تۈركلىرى (ئۇيغۇرلار) ھەر قانداق پىداكارلىققا  
ھازىر دۇر. مىنىستىرلا كېڭىشى خۇجىنىياز ھاجىمنىڭ  
كەچۈرگىلى بولمايدىغان خىيانتىنى نەپەت بىلەن  
ئەيىبلەيدۇ.

4) شەرقىي تۈركىستان تۈركلىرى (ئۇيغۇرلار)  
بولشىۋىكلار قولىغا چۈشىشكە ئەسلا رازى بولمايدۇ. بۇ  
مەيدانمىزغا ئاساسەن مىللەتنىڭ نارازىلىقى قەشقەردىكى  
كېڭەش كونسۇللىقى ئارقىلىق س س س ر ھۆكۈمىتىگە  
مەلۇم قىلىنسۇن!

5) مىنىستىرلا كېڭىشى سوۋېت ئەسكەرلىرىنىڭ شەرقىي  
تۈركىستاننى ئىشغال قىلىشىنى، خەلقئارا قانۇنلارغا  
خىلاپ، ھېچ بىر تارىختا كۆرۈلمىگەن، تۈركىستان  
تۈركلىرىگە (ئۇيغۇرستانغا) قىلىنغان تاجاۋۇزچىلىق دەپ  
ھېسابلايدۇ. بۇنىڭغا ئاساسەن قىزىل سوۋېت  
بولشىۋىكلارنىڭ قانۇنسىز ھەرىكەتلىرىنى ئۆز  
ھۆكۈمەتلىرىگە بىلدۈرۈپ قويۇشنى ھاۋالە قىلغان ئاساستا،  
قەشقەردە تۇرۇشلۇق چەت ئەل كونسۇللىرىغا مۇراجىئەت  
قىلىنسۇن!

6) خۇجىنياز ھاجىنىڭ كېلىشىمگە ئەقىلسىز رەۋىشتە قول قويغىنىدىن پايدىلىنىپ، سوۋېتلە ئىتتىپاقى شەرقىي تۈركىستاننى ئىشغال قىلىشقا ھەرىكەت قىلىدۇ. بۇ ئەھۋالنى نەزەردە تۇتۇپ، ھەربىي ئىشلار نازارتى ۋە ئالىي باش قۇماندانلىققا دۈشمەنلەرنىڭ ھۇجۇمغا قارشى مۇداپىئە چارىسىدا بولۇش توغرىلۇق تەۋسىيە قىلىنسۇن!

7) ھازىرقى ۋەزىيەتنىڭ ئېغىرلىقىنى ئېتىبارغا ئېلىپ، ئومۇمىي مىللەت سەپەرۋەرلىككە چاقىرىق قىلىنسۇن!

8) قىزىل بولشېۋىك سوۋېتلەر ھۆكۈمىتىنىڭ خۇنخۇزا (سېرىق ساقاللىق خىتايلارنى) چۆچەك ئېغىزى ئارقىلىق شەرقىي تۈركىستانغا ئۆتكۈزۈپ بېرىشىنى توسۇپ قېلىش ئۈچۈن تەۋسىيە قىلىپ ئالتايدىكى شىرىپخان تۆرىگە تېز رەۋىشتە بۇيرۇق ئەۋەتىلسۇن!

9) 3-ئاينىڭ 10-كۈنى شەرقىي تۈركىستان ۋەكىللەر قۇرۇلتىيى يىغىنى چاقىرىلسۇن! خۇجىنياز ھاجىم بىلەن سوۋېتلەر ھۆكۈمىتى ئوتتۇرىسىدا تۈزۈلگەن كېلىشىمنامە ھەققىدە قۇبۇل قىلغان نازىرلار ھەيئىتىنىڭ ئۇشبۇ قارارى خەلق ۋەكىللەر قۇرۇلتىيىغا تاپشۇرۇلسۇن!

11) خۇجىنياز ھاجىم نازىرلار ھەيئىتىنىڭ مۇراجىئەتلىرىنى قۇبۇل قىلىپ، تۇتقان يولىدىن ۋاز كەچمەيدىغان بولسا، خۇجىنياز ھاجىنى جۇمھۇر رەئىسى

ۋە ئالىي باش قۇماندانلىق ۋەزىپىسىدىن قالدۇرۇش توغرىسىدا، ۋەكىللەر قۇرۇلتىيىغا ھاۋالە قىلىنسۇن!  
12) نەنجىڭ ھۆكۈمىتىگە (بۇ ئارتۇقچە بولسا كېرەك)، ياپۇنىيە ھۆكۈمىتىگە، خەلقئاراغا ھەق-ھوقۇقلىرىمىزنى مۇداپىئە قىلىش توغرىسىدا مۇراجىئەت قىلىنسۇن!  
باش ۋەكىل - سابىت دامۇللا ئابدۇلباقى (ئىمزا)  
كاتىپ - سوپىزادە (ئىمزا)  
مۆھۈر - شەرقىي تۈركىستان باش ۋاكالىتى (مۆھۈر بېسىلغان)

1934 - يىلى 2 - ئاينىڭ ... كۈنى بۇ نەقىل "ئۇيغۇرنامە" دىن ئېلىندى.  
بۇ توغرىدا تارىخچى سابىت ئۇيغۇرنىڭ تەھلىلى مۇنداق بولدى:

مۇشۇنداق ئەھۋالدا تەڭقىسلىقتا قالغان خۇجىنىياز ھاجىم، مەھمۇت مۇھىتىغا (مامۇت سىجاڭغا) بۇيرۇق چۈشۈرۈپ، شەرقىي تۈركىستان ھۆكۈمىتى ئەربابلىرىدىن، سابىت دامۇللا ئابدۇلباقى، زېرىپقار ھاجىم، شەمسىددىن دامۇللا، سۇلتانىپىك ۋە ئابلاخان قاتارلىق كىشىلەرنى قولغا ئالدۇرۇپ، قوللىرىنى زەنجىرگە، پۇتلىرىنى كىشەنگە بەنت قىلىپ، ئاقسۇغا (سوۋېت كونسىلىستىۋاسىغا) ئەۋەتىپ بەردى. بىزنىڭ قارىشىمىزچە، (خۇجىنىياز ھاجىم بىلەن

سوۋېتلەر ئوتتۇرىسىدا تۈزۈلگەن كېلىشىمنىڭ 12 -  
ماددىسى ئېھتىمال سابىت دامۇلام قاتارلىق دۆلەت  
رەھبەرلىرىنى تۇتۇپ بېرىش توغرىسىدىكى بىر ماددا بولسا  
كېرەك. ("مەن كەچكەن كېچىكلەر" ماۋزۇلۇق كىتابنىڭ  
ئاپتورى سوپاخۇن سوۋرۇق بۇ توغرىدا "خۇجىنىياز ھاجى  
سوۋېت ھۆكۈمىتى كىشىلىرى بىلەن سۆزلەشكەندە، ئۇلار:  
- سىز شېڭ شىسەي ھۆكۈمىتى بىلەن تۈزگەن ئەھدىنامىگە  
(يەنى 1933 - يىلى شېڭ شىسەي ۋەكىللىرى بىلەن  
خۇجىنىياز ھاجىلار ئوتتۇرىسىدا تۈزۈلگەن " فۇكاڭ  
ئەھدىنامىسى" نى دېمەكچى...) ئەھدىنامىگە ئەمەل  
قىلماي، قەشقەردە 1933 - يىلى 11 - ئاينىڭ 12 - كۈنى  
سابىت دامۇلام قۇرغان قانۇنسىز شەرقىي تۈركىستان ئىسلام  
جۇمھۇرىيىتى " ھۆكۈمىتىگە باشلىق بولۇپسىز. شۇڭا بىز  
قورال - ياراقنى شېڭشىسەيگە تاپشۇردۇق. سىز قورال -  
ياراقنى شېڭ شىسەيدىن ئېلىڭ، دەيدۇ. سابىت دامۇللىنى  
تۇتۇپ بېرىش شەرتى بىلەن سوۋېت ھۆكۈمىتى  
خۇجىنىيازغا قورال بېرىشكە ماقۇل بولىدۇ. لېكىن سىلەر  
ئاز ئادەم ئىكەنسىلەر، قورالنى كۆپ بەرسەك ئېلىپ  
كېتەلمەيسىلەر، بەلكى يولدا دۈشمەنلەرگە تارتقۇزۇپ  
قويىشىڭلار مۇمكىن، دەپ 100 تال مىلتىق، بەش - ئالتە  
ساندۇق ئوق بېرىدۇ.)، دەپ يازىدۇ. ("مەن كەچكەن

كېچىكلەر" ئاپتورى سوپاخۇن سوۋرۇپ. 83-بەت)  
مۇھەممەد ئەمىن بۇغرا ئەپەندىم بۇ سۇيىقەستنى سىزىپ  
قالغانلىقتىن، بالا- چاقىسىنى ئېلىپ ھىندىستانغا چىقىپ  
كەتتى. شۇنداق قىلىپ خۇجىنىيازنىڭ قولى بىلەن  
ياندۇرۇلغان ئىنقىلابنى روس-سىتالىن بىلەن خىتاي  
مىللىتارىستلىرى بىرلىشىپ يەنە شۇ خۇجىنىيازنىڭ قولى  
بىلەن ئۆچۈرۈشكە مۇۋەپپەقىيەت بولدى.  
بۇ پاجىئە ئۇيغۇرنىڭ مىللى ئازادلىق ھەرىكەت تارىخىدا  
ئەبەدىلىك بەد كەتمەيدىغان نۇمۇس ۋە ئۆچمەيدىغان داغ  
بولۇپ قالدى!

بەزى كىشىلەر ئەگەر سوۋېت ھۆكۈمىتىنىڭ قاتتىق  
بېسىمى بولمىغان بولسا، خۇجىنىياز ھاجى بىلەن مەھمۇت  
مۇھىتىمۇ سابىت دامۇللا قاتارلىقلارنى قولغا ئالدىغان  
ئىشنى ھەرگىز قىلمىغان بولاتتى- دېيىشىدۇ. بۇنداق  
دېيىش ئارقىلىق ئۇلارنى ئاقلاشقا بولمايدۇ، ئەلۋەتتە.  
سوۋېت ھۆكۈمىتى نېمە ئۈچۈن مۇستەقىل ئۇيغۇر دۆلىتىگە  
شۇنچىۋىلا ئۆچمەنلىك قىلىپ، يۇقىتتۇپتىشكە ئالدىرىدى؟  
دېگەن سوئال ھەركىمنى ئويلاندۇرىدۇ.

سابىت ئۇيغۇرى مۇنداق تەھلىل قىلىدۇ: سوۋېتلەر  
ھۆكۈمىتى ۋە ئۇنىڭ داھىسى سىتالىن ئەزەلدىنلا ئۇيغۇر  
خەلقىنىڭ مۇستەقىل دۆلەت قۇرۇپ ياشىشىنى خالىمايتتى.

ئوتتۇرا ئاسىيادىكى مۇستەملىكىلىرىگە تەسىر كۆرسىتىپ،  
ئۇلارنىڭ روسىيەدىن بۆلۈنۈپ كېتىشىگە سەۋەب بۇلىدۇ  
دەپ، ئەنسىرەيتتى.

بۇ پاجىئەگە بىزنىڭ كۆز قارىشىمىز قانداق؟  
خۇددى تارىخچىلىرىمىز مۇھەممەد ئەمىن بۇغرا، سابىت  
ئۇيغۇرلار كۆرسەتكەندەك، بىر قىسىم تۈركىيىدىن  
كەلگەن، بىر قىسىم ھىندىستاندىن كەلگەن "ماجرىپەرەست  
كىشىلەر" قەشقەردە پەيدا بولدى... سابىت ئۇيغۇرى بۇ  
كىشىلەرنى مۇنداق تەرىپلىدى: «دەل مۇشۇ پەيتتە،  
تۈركىيىلىك ئەلى بەي، نەدىم بەي، مۇستافا كەنتىلى  
قاتارلىق كىشىلەر قەشقەردە پەيدا بولدى، ئارقىدىنلا  
دوكتۇر مەجىددىن ئەھمەت، دالىمبېك، تۈرك ئارمىيىسىنىڭ  
پولكوۋنىكى ئەھمەت سورايا بېك ۋە يۈسۈپ ئەپەندىلەرمۇ  
قەشقەرگە يېتىپ كەلدى.»

ھېلىمۇ ستالىن كەڭ قورساق ئىكەن، ھېلىمۇ ستالىن  
بەرداشلىق بېرىپتۇ. پۈتۈن ئارمىيىسىنى ئەۋەتمەي قىسمەن  
ئارمىيىسىنى ئەۋەتىپ، ماجۇڭيىنىڭ تۇڭگان ۋە مىلىتارىست  
ختاي بىلەن بىرلىشىپ، «شەرقىي تۈركىستان ئىسلام  
جۇمھۇرىيىتى» نى يۇقىتىپتۇ. تۈركىيىلىك ئادەملەرنىڭ  
قەشقەرگە يۈگۈرۈپ كېلىشىگە نېمە تۈرتكە بولغان؟ ھالاك  
بولغان ئوسمانلى ئىمپېرىيىسىنى تېرىلدۈرۈشنى قەشقەردىن

باشلىماقچىمىدى؟ تۈرك ھەربى ئادەملەرنىڭ قەشقەرگە كېلىشىگە نېمە تۈرتكە بولغان؟ ھالاك بولغان ئوسمانلى ئىمپېرىيىسىنىڭ ئارمىيىسىنى قەشقەردە تەشكىللىمەكچى بولغانىمۇ؟ بۇ تارىخ ياقۇپ بەگ دەۋرىنىڭ ئالاھىدىلىكلىرىگە قايسى دەرىجىدە ئوخشاپ كەتكەن؟ شۇ چاغدا «1872- يىلى بەدۆلەت ياقۇپ بەگ، تۈركىيىگە ئۆزىنىڭ ۋەكىلى سەئىد ياقۇپخاننى ھىندىستاننىڭ باش ۋالىسى ھۇزۇرىغا تۈركىيە سۇلتانى ھۇزۇرىغا ئەۋەتكەن»، («قەشقەرىيە» روسىيە ئا. ن. كوروپاتكىن) ئەۋەتىپ، ئابدۇلئەزىز تۈرك سۇلتانىغا بېقىندى بولۇپ ياشاشنى مۇراجىئەت قىلغاندا، قوشنا دۆلەت چار روسىيە مۇنداق تەلەپلەرنى قۇبۇل قىلارمىدى دەپ، ئويلايدىغان بىر ئۇيغۇر سىياسى ئادەم ئوتتۇرىغا چىقمىغان! سابىت دامۇللا قەشقەردە يۇقىرىقى تۈرك بۈيۈكلىرى بىلەن بىرلىشىپ، ئۇيغۇر دېگەن ئىسمىنى چۆرۈپ تاشلاپ، "شەرقىي تۈركىستان ئىسلام جۇمھۇرىيىتى" نى قۇرغاندىمۇ، قوشنىمىز سىتالىن قۇبۇل قىلارمۇ دەپ، سوئال تاشلايدىغان بىر سىياسى ئۇيغۇر ئوتتۇرىغا چىقمىغان! ئوتتۇرىغا چىققان بولسا قانداق قىلاردى، بۇ تارىخنى ئۆزگەرتىش قولىدىن كېلەرمىدى. شۇ دەۋىردە ئۇيغۇرلار خىتايغا قارشى، سوۋېتكە قارشى، تۇڭگانغا قارشى ئىتتىپاقلاشقانلا بولسا،



ئاخۇنۇملار، دىنىي زىيالىيلار ئىتتىپاقلىقنى كاپالەتكە ئىگە قىلالغانلا بولسا، ھىندىستاندا تۇرۇۋاتقان ئەنگىلىيە يارىدەم قىلارمىدى ياكى بۇ ئىنقىلابقا بۇزغۇنچىلىق قىلارمىدى؟ يۇقىرىقى ئەھۋاللاردىن خەۋەردار بولۇپ تۇرغان ستالىن شۇڭا بۇ دۆلەتنى يوقىتىشنى جىددىلەشتۈردى.

1933-يىلى 12-نويابىردا قەشقەرىيىدە «شەرقىي تۈركىستان ئىسلام جۇمھۇرىيىتى» قۇرۇلغان ۋاقىتتا، خۇجىنىياز ھاجىم ئۆز ئەسكەرلىرى بىلەن كۇچا، ئاقسۇلاردا يۈرۈپ، بۇ ئىشلاردىن خەۋەرسىز ئىدى. مۇشۇ ئەھۋاللارنى كۈزىتىپ تۇرغان ئەنگىلىيىنىڭ قەشقەردە تۇرۇشلۇق ۋىسى كونسۇلى تومسۇن گىلوۋېر، ئەنگىلىيە ھۆكۈمىتىگە يوللىغان دوكلاتىدا: «ئاساسەن خوتەن ئىسلامچىلىرىدىن قۇرۇلغان بۇ ھۆكۈمەتنىڭ سوۋېتلەر ھۆكۈمىتىگە تاقابىل تۇرالىشى مۇمكىن ئەمەس. ئەگەر خوتەن ئەمىرلىرى خۇجىنىياز ھاجىم بىلەن بېرىلشەلسە، شۇ چاغدىلا بىزنىڭ ھۆكۈمىتىمىز (ئەنگىلىيە) بۇ يېڭى دۆلەت (شەرقىي تۈركىستان ئىسلام جۇمھۇرىيىتى) گە يارىدەم بېرىشى مۇمكىن» دەپ يازغان. ("ئۇيغۇرنامە"). دېمەك، ئەنگىلىيە ھۆكۈمىتى يارىدەم بېرىشكە تەييار تۇرغان ئىكەن، شۇ چاغدا بۇنىڭغا نېمىشقا سەل قارالغاندۇ؟ سوۋېتلەرنىڭ ئۇيغۇر دۆلىتىنى يۇقاتماقچى بولىشى، ئەنگىلىيىنىڭ بۇ

دۆلەتنى قوللاشقا تەييار تۇرۇشى، لېكىن ئۇيغۇر ئىنقىلابچىلارنىڭ ئەنگىلىيىدىن يارىدەم ئالدىغان شەرتلەرنى تەييارلىيالمىغانلىقى شۇ چاغدا دۇنيا تارىخىنىڭ پىشانىسىگە چۈشكەن تەمرەتكە بولسا كېرەك. باتۇرلىرىمىز ئاخىرەتكە كېتىپ بولدى. ئۇنداق قىلسا بولاتتى، بۇنداق قىلسا بولاتتى، دەيدىغان ھەققىمىز يوق. تۈتۈننىڭ ئاچچىقىنى پەقەت مورىلا بىلەتتى، خالاس.

بىز يۇقىرىدا، ئەينى چاغدا چار روسىيىگە كۆز ئالايتماسلىق، كېيىنكى چاغدا ستالىنغا دول چىقارماسلىق كېرەك ئىدى، دىدۇق. بۇ توغرىدا توختىماي كاپىشىپ كەلدۇق. غەربىمىز، ياقۇپ بەگ چار روسىيە بىلەن ئەپ ئۆتكەن بولسا، قەشقەردە دۆلەت قۇرغۇچىلار ستالىنغا يېلىنىپ، يالۋۇرغان بولسا، چار روسىيە ياقۇپ بەگ دۆلىتىنى، ستالىن قەشقەردە قۇرۇلغان سابىت دامۇللام دۆلىتىنى يۇقاتمىغان بولار ئىدى، دەيدىغان كالتە پەم ۋە كالتا پىكىرلىك ئادەملەرنىڭ ھېسسىياتىغا ئاڭسىزلا چە ھەمدەم بولۇش بۇ بىزنىڭ سەۋەنلىكىمىز ئىدى. تۆۋەندە قەشقەردە قۇرۇلغان ئۇيغۇر دۆلىتى مۇنقەرز بولۇشنىڭ 9- سەۋەبىگە نەزەر ئاغدۇرايلىق.

(9) تارىخچىمىز سابىت ئۇيغۇرى مۇنداق بايان قىلىدۇ:

... تارىخچىلارنىڭ يېزىشىچە ، ئابدۇنىياز كامال 40 ياشلاردىكى ئىگىز بويلۇق ، قەددى - قامىتى كېلىشكەن ، جىددى كىشى بولۇپ ، تۇرپان قوزغىلىڭى باشلانغان ۋاقىتتا قوزغىلاڭغا قاتناشقان ، مەھمۇت مۇھىتىغا قوشۇلۇپ قەشقەرگە كەلگەن . مەھمۇت مۇھىتى ھىندىستانغا چىقىپ كېتىدىغان ۋاقىتتا ئابدۇنىيازنى ئۆزىنىڭ ئورنىغا دىۋىزىيە كوماندىرى قىلىپ تەيىنلىگەن . ئابدۇنىياز دىۋىزىيە كوماندىرى بولۇپ تەيىنلەنگەندىن كېيىن ، خىتاينىڭ قەشقەردە تۇرۇشلۇق ئەسكەرلىرىنىڭ قۇماندانى لىيۇ سىلىڭغا ، سوۋېتلەرنىڭ قەشقەردە تۇرۇشلۇق كونسۇلغا خەت يېزىپ ئەۋەتكەن . لىيۇ سىلىڭغا يازغان خېتىدە :

(1) ئابدۇنىيازنى 6 - دىۋىزىيەنىڭ كوماندىرى قىلىپ تەيىنلەپ بۇيرۇق چىقىرىپ بېرىشنى ؛

(2) بۇ دىۋىزىيەنىڭ يەكەندە داۋاملىق تۇرۇشىغا رۇخسەت قىلىشنى ؛

(3) 6 - دىۋىزىيەنىڭ تەمىناتىنى ھۆكۈمەت تەرەپتىن تەمىنلەپ تۇرۇشنى ئىلتىماس قىلغان .

سوۋېت ھۆكۈمىتىنىڭ قەشقەردە تۇرۇشلۇق كونسۇلغا قارىتىپ يازغان خېتىدە ئابدۇنىياز كامال :

"سوۋېت ئىتتىپاقى - ئىزىلگۈچى مىللەتلەرنىڭ باش پاناسى . شۇڭا بىز سوۋېت ھۆكۈمىتىنىڭ يارىدەم قىلىشىنى

سورايىمىز. بىز سوۋېت ئىتتىپاقىغا قارشى ئەمەس. ئەكسىچە سوۋېت ئىتتىپاقى ھۆكۈمىتى بىلەن دوستانە ئۆتۈشنى خالايمىز. سوۋېت ئىتتىپاقى ھۆكۈمىتى بىزنىڭ يۇرتىمىزدا سودا- تىجارەتنى، سودا- سانائەتنى قانداق يولغا قويىسا، بىز ئۇنى ھېمايە قىلىمىز ۋە قوغدايمىز"، دېيىلگەن. ئابدۇنىيازنىڭ بۇ خەتلەرنى ئۆزى بەلگىلىگەن ۋەكىللەر قادىر ھاجى (بۇ قادىر ھاجى سىتالىن ئەۋەتكەن جاسۇس قادىر ھاجىمۇ ياكى باشقا قادىر ھاجىمۇ مەلۇم ئەمەس) بىلەن ئابدۇللا دامۇللىلار 1937- يىلى 4- ئاينىڭ 20- كۈنى قەشقەرگە ئېلىپ كېلىپ، لىيۇ سىلىڭغا ۋە سوۋېتلەرنىڭ قەشقەردە تۇرۇشلۇق كونسۇلىغا تاپشۇرغان. بىراق، سوۋېت ئىتتىپاقى ھۆكۈمىتىمۇ، شىڭ شىسەي ھۆكۈمىتىمۇ بۇ خەتلەرگە رەسمى جاۋاب بەرمىگەن"، ("ئۇيغۇرنامە") بۇ بىر يامانلىقنىڭ ئىپادىسى ئىدى. دېمەك، سوۋېتلەرگە ياخشى مۇئامىلە قىلساڭمۇ بولمىسا، دۈشمەنلىك قىلىپ ئەسكى مۇئامىلە قىلساڭمۇ بولمىسا، زادى قانداق قىلىش كېرەك؟ دۇنيا ئۇرۇش تارىخىدا، مىللەتلەر بىلەن مىللەتلەرنىڭ توقۇنۇش تارىخىدا سولھىمۇ بولىدىغان، مۇرەسسەمۇ بولىدىغان، نېمىشقا ئورۇس بۇ ياۋرۇپالىق كۆككۆز، ئۇيغۇرلارغا بۇ قەدەر ئوچ بولۇپ كەتكەن. ئورۇسنىڭ ئۇيغۇرلارغا تۇتقان مەيدانى باشتىن

ئاخىر دۈشمەنلىك ئىكەن، ئۇنداقتا، ساڭمۇ - ئۇرۇسقا دۈشمەنلىك قىلماقتىن باشقا يول قالمايدىغۇ؟! تۆۋەندە ئۇيغۇر دۆلىتى مۇنقەرز بولۇشنىڭ 10 - سەۋەبىگە نەزەر ئاغدۇرايلى:

10) باشقا يول قالمىغانلىقتىن، ئابدۇنياز كامال دەرھال خوتەننى ئىگىلەپ ياتقان ماخۇسەن بىلەن ئالاقە ئورنىتىپ، بىرلىشىپ كۈرەش قىلىپ، شىڭ شىسەي ھاكىمىيىتىنى ئاغدۇرۇپ، مۇسۇلمان دۆلىتى قۇرۇشقا كېلىشىم ھاسىل قىلىدۇ. كېلىشىم بويىچە ماخۇسەن - قەشقەرنى ئازاد قىلماقچى بولىدۇ. ئابدۇنياز كامال ئۆزىنىڭ ئۇيغۇر ئەسكەرلىرى بىلەن قەشقەردىن ئۈرۈمچىگە ھەربىي يۈرۈش قىلىدۇ. ماخۇسەن ئۆز ئەسكەرلىرى بىلەن كېلىپ، قەشقەر يېڭى شەھەرنى مۇھاسىرىگە ئالىدۇ. بىراق، ئاچ كۆز تۇڭگان كوماندىرى ماخۇسەن دۈشمەندىن نۇرغۇن مىقداردا پارا ئېلىپ، يوق باھانىلارنى تېپىپ ھۇجۇمنى كەينىگە تارتقانلىقتىن، شەھەر ئۇزاققىچە ئېلىنمايدۇ. ئابدۇنيازنىڭ ئۇيغۇر ئەسكەرلىرى بولسا قەھرىمانلىق بىلەن جەڭ قىلىپ، بارغانلا يېرىدە دۈشمەننى يېڭىپ، مارالبېشى، ئاقسۇ، كۇچالارنى ئىگەللەپ، تاكى قارا شەھەرگىچە بولغان 1000 كىلومېتىرغا يېقىن يولنى بېسىپ ئۆتىدۇ. ("ئۇيغۇرنامە")

ئابدۇ نىيازغا ئاللاھ نۇسرەت ئاتا قىلدى. مىللەت ئۇيغۇر، روھى ۋە ئىقتىسادى جەھەتتە قوللىدى. ماخۇسەن بىلەن بىرلىك سەپ تۈزگەن ئەخمەقلىقنى ھېسابقا ئالمىغاندا ئابدۇنىيازنىڭ ئەسكەرلىرى پېيىزى گىچىلدەمايدىغان ساب ئۇيغۇرلاردىن تەشكىللەنگەن. بۇ قوشۇننىڭ ئىچىدە دىنى قېرىنداشلارمۇ، قەبىلىۋى قېرىنداشلارمۇ يوق ئىدى. ئەسكىرى قىسىملارنىڭ ئىنتىزامى، ئەسكەرلەرنىڭ ئۆز ئارا ئىتتىپاقلىقى ئۇيۇلتاشتەك بولغاچقا ئابدۇنىيازنىڭ قوشۇنلىرى قۇدرەتلىك كۈچكە ئايلىنىپ، شېڭ شىسەينىڭ ياللانىما قوشۇنلىرىنى يول-يولدا تارمار قىلىپ، غەلىبە ئۈستىگە غەلىبە قىلىپ ئىلگىرىلەۋاتقاندا... تۆۋەندە دۆلەت مۇنقەرز بولۇشنىڭ 11- سەۋەبىگە نەزەر ئاغدۇرايلى:

(11) ... بۇنىڭدىن ئالاقزادە بولغان شېڭ شىسەي ئىتتىپاقدېشى سوۋېتلەر ھۆكۈمىتىگە مۇراجىئەت قىلىپ، ھەربىي ياردەم قىلىشنى سورايدۇ. ئۇيغۇر خەلقىنىڭ ئازاد بولۇشنى خالىمايدىغان سوۋېتلەر ھۆكۈمىتى ۋە ئۇنىڭ داھىسى ستالىن، ئوچۇقتىن-ئوچۇق ئارمىيە كىرگۈزۈپ، بۇ ئىسيانچىلارنى قانلىق تۈردە باستۇرىدۇ. سوۋېت ھۆكۈمىتى 1937- يىلى 8- ئايدا قاراقول تەرەپتىن بىدىل داۋىنى ئارقىلىق روس، قازاق، قىرغىزلاردىن تەركىب

تاپقان، زامانىۋى قوراللار بىلەن قوراللانغان 5000 كىشىلىك قىزىل ئارمىيىنى ئۇيغۇرىستانغا تاجاۋۇز قىلىشقا كىرگۈزدى. بۇ قوشۇن ئۈچ تۇرپانغىمۇ، ئاقسۇغىمۇ كىرمەستىن، ئۆتتۈر يول ئارقىلىق مارالبېشىغا چىقىدۇ. ئاتبېشى يولى ئارقىلىق يەنە 200 ھەربىي ماشىنىدا سوۋېت ئەسكەرلىرى ئاتۇشقا كىرىپ كېلىدۇ. نەتىجىدە ماخۇسەن بىلەن ئابدۇنىيازنىڭ ئالاقىسى ئۈزۈلۈپ قالىدۇ. 1937-يىلى 9-ئايدا ماخۇسەن ئازغىنا ئادىمى بىلەن قېچىپ ھىندىستانغا ئۆتۈپ كېتىدۇ.

ئابدۇنىياز قوماندانلىقىدىكى ئۇيغۇر قوشۇنلىرى كۇچا ئەتراپىدا سوۋېت ئەسكەرلىرىگە قارشى كەسكىن جەڭلەرنى قىلىدۇ. بىراق، سوۋېتلىك دۈشمەنلەرگە تاقابىل تۇرالماي، شەھەر ئاھالىسىنى زىيانغا ئۇچراتماسلىق ئۈچۈن چۆللۈككە قاراپ چېكىنىدۇ. جەڭلەردە ھېرىپ چارچىغان ئۇيغۇر ئەسكەرلىرىنى سوۋېتلەر ئارمىيىسى يەردە تانكىلار بىلەن قوغلاپ، زەمبىرەك پىلىمۇتلاردا ئېتىپ، ھاۋادىن ئايروپىلان بىلەن بومبىلاپ قىرىپ تۈگەتتى. مۇشۇ ئاخىرقى جەڭدە 7000 نەپەردىن ئارتۇق ئۇيغۇر ئەسكىرى سوۋېت ئەسكەرلىرىنىڭ، قوشۇمچە شېڭ شىسەينىڭ ياللانما قوشۇنلىرىنىڭ ئوقىدا شېھىت بولدى. قەيسەر ئۇيغۇر جەڭچىلىرى بىلەن كوماندىرلىرى ۋەتەننىڭ مۇستەقىللىقى،

مىللەتنىڭ ئازادلىقى يولىدا ئەزىز جانلىرىنى قۇربان قىلىشتى، لېكىن دۈشمەنگە تەسلىم بولمىدى. ئۇيغۇر خەلقىنىڭ مىللى قەھرىمانى، ئۇيغۇر خەلقىنىڭ ئەزىزانە ئوغلى ئابدۇنناز كامال ئوق تىگىپ يارىلانغاندىن كېيىن، سوۋېت ئەسكەرلىرى تۇتۇۋېلىپ، ئۈرۈمچىگە شېڭ شىسەيگە تاپشۇرۇپ بېرىپ، تۈرمىدە ۋەھشىيانە ئۇسۇللار بىلەن قىيناپ ئۆلتۈرۈلدى.

ئۇيغۇرنىڭ ئىنقىلابى روس بىلەن خىتاينىڭ قولىدا بوغۇلدى، ئۇيغۇرنىڭ قەھرىمانلىرى روس بىلەن خىتاينىڭ قولىدا ئۆلتۈرۈلدى. ئۇيغۇرلار قۇرغان دۆلەتلەر روس بىلەن خىتاينىڭ قولىدا مۇنقەرز قىلىندى.

12) شېڭ شىسەينىڭ شەخسى كاتىپى ۋە تەرجىمانى شى يۈەن پونىڭ ئەسلىملىرىگە ئاساسلانسا: شېڭ شىسەي قۇرغان تۈرمىدە، شېڭ شىسەينىڭ جاللاتلىرى بىلەن بىرلىكتە موسكۋادىن ئەۋەتىلگەن سېمپىنوۋ بىلەن قانداق ھاجى، ياقۇپ ھاجى قاتارلىق "ن. ك. ۋ. د" (ھازىرقى "ك. گ. ب") خادىملىرىمۇ بىللە ئىشلەيتتى. خۇجىنناز ھاجى باشچىلىقىدىكى 108 نەپەر ئۇيغۇر سىياسى ئادەملىرى ئۈستىدىن سوئال - سوراق ئاخىرلاشقاندا، 1938-يىلى كۈزدە سېمپىنوۋ بىلەن ياقۇپ ھاجى "جىنايەت دېلولىرىنى" سومكىغا قاچىلاپ موسكۋاغا ئېلىپ باردۇ.



شۇنىڭدىن كېيىن ھاشىمھاجى موسكۋاغا بېرىپ، 108 نەپەر ئۇيغۇر سىياسى مەھبۇسقا ئۆلۈم جازاسى بېرىش توغرىسىدا موسكۋانىڭ قارارىنى ئېلىپ ئۈرۈمچىگە قايتىپ كېلىپ شېڭ شىسەيگە تاپشۇرىدۇ. 1938-يىلى 12-ئايدا شېڭ شىسەي بىلەن سىتالىننىڭ جاسۇسى ھاشىمھاجىنىڭ نازارتى ئاستىدا، خۇجىنياز ھاجىم باشچىلىقىدا 108 نەپەر ئۇيغۇر سىياسى مەھبۇس بىر-بىرلەپ ئاغامچا بىلەن بوغۇپ ئۆلتۈرۈلدى. دېمەك، ئارغامچىنىڭ بىر ئۇچى مىللىتارىست خىتاي شېڭ شىسەينىڭ قولىدا، ئارغامچىنىڭ يەنە بىر ئۇچى سىتالىننىڭ جاسۇسى ھاشىمھاجى ئارقىلىق سىتالىننىڭ قولىدا بولدى. ئۇيغۇرىستاندا ئىككىنچى جۇمھۇرىيەتنىڭ قۇرۇلۇشى خىتاي مىللىتارىست بىلەن سىتالىننىڭ قولىدا ئەنە شۇنداق پاجىئەلەرگە داخىل ئاياغلاشتى. ئەمدى ئۇيغۇر دۆلىتى مۇنقەرز بولۇشنىڭ 13-سەۋەبىگە نەزەر ئاغدۇرايلى:

13) سىتالىن 1944-يىلى ئىسھاقبەگىنى ئۇيغۇرلارغا گېنېرال قىلىپ تەيىنلەپ بەرگەن. بۇ كىشى 1930-يىللاردا قەشقەردە نېمە ئىشلارنى قىلغان ئىدى؟ تۆۋەندە سىتالىننىڭ ئۇيغۇرنىڭ دۆلەت قۇرۇش پائالىيەتلىرىگە قايسى دەرىجىدە، قانداق يوللار بىلەن ئارىلىشىپ بۇزغۇنچىلىق قىلىپ كەلگەنلىكىنى، ئۇيغۇرنى شېڭ

شەسەيگە قانداق تۇتۇپ بەرگەنلىكىنى تېخىمۇ چۇڭقۇر كۆرۈپ يېتەلەيسىلەر. تارىخچىمىز سابىت ئۇيغۇرى مۇنداق بايان قىلىدۇ:

ئىسھاقبەگ مۇنۇنوۋ 20-ئەسىرنىڭ 30-40-يىللىرىدا ئۇيغۇرىستاندا مىللىي ئازادلىق ھەرىكەتلەرگە ئاكتىپ قاتنىشىپ، ئۇيغۇرنىڭ تارىخىدا ئىز قالدۇرغان مۇھىم شەخس ئىدى. 1944-1949 - يىللار ئارىلىقىدا "شەرقىي تۈركىستان" مىللىي ئارمىيىسىنىڭ مۇئاۋىن قۇماندانى، باش قۇماندانى سۈپىتىدە خىزمەت قىلغانلىقىنى كۆپچىلىك كىشىلەر ئوبدان بىلىمۇ، 1935-1937-يىللار ئارىلىقىدا شېڭ شەسەي بىلەن سوۋېت ھۆكۈمىتىنىڭ قول چومىقى بولۇپ، قەشقەردە ئۇيغۇر مىللىي قوشۇنلارنى يوقىتىشتا خىزمەت كۆرسەتكەنلىكىنى بىلدىغان كىشىلەر بەك ئاز.

يۇقىرىدا ئېيتقىنىمىزدەك، شېڭ شەسەي بىلەن سوۋېت ھۆكۈمىتى قەشقەردە تۇرۇشلۇق مەھمۇت مۇھىتى قۇماندانلىقىدىكى ئۇيغۇر قوشۇنلىرىنى يوقىتىش ئۈچۈن ئۇنىڭ بېقىنغا ئۆزىنىڭ ئەسكەرلىرىنى ئورۇنلاشتۇرۇشنى پىلانلىدى. مۇشۇ مەقسەتتە سوۋېت ئىتتىپاقى ئوفتسىبەرلىرىنىڭ قولى بىلەن قەشقەردە يېڭى ئاتلىق ئەسكەرلەر پولكى تەشكىل قىلىندى. بۇ پولكىنىڭ جەڭچىلىرى پۈتۈنلەي قىرغىز ياشلىرى بولۇپ،

كوماندىرلىرى سوۋېت ئىتتىپاقىدىن ئەۋەتىلگەن تۇرغانباي، جۇماغۇل، موللا ساۋر ۋە قاشاڭ دېگەن قىرغىز ئوقىتىسپىرلا ئېدى. پولك كوماندىرى يەرلىك قىرغىز ئىسھاقبەگ بولۇپ، ئۇمۇ ياش ۋاقتىدا سوۋېت ئىتتىپاقىنىڭ فىرونزى شەھىرىدە 3 يىل ئوقۇغان. بو پولك پۈتۈنلەي سوۋېت ئارمىيىسىنىڭ زامانىۋى قوراللىرى بىلەن قۇراللانغان بولۇپ، ئاتاقتا شېڭ شىسەي ھۆكۈمىتىنىڭ ئەسكەرلىرى دېيىلسىمۇ، ئەمەلىيەتتە سوۋېت ھۆكۈمىتى تەرىپىدىن باشقۇرۇلاتتى. بۇنى بىلىۋالغان قەشقەر خەلقى ئۇ ئەسكەرلەرنى "تۆتىنچىلەر" دەپ ئاتايتتى.

قىزىقى شۇ يەردىكى بۇ ئەسكەرلەر ئۆزلىرىنى، "ئۈرۈمچىدىن كەلگەن بىز" دېيىشەتتى. لېكىن ناخشا ئېيتىۋاتقان ئەسكەرلەرنىڭ ئىچىدە بىرمۇ ئۇيغۇر يوق ئىدى. 1936-يىلى يەرلىك قىرغىزلاردىن يەنە 300 نەپەر ئەسكەر ئېلىپ، پولك ئەسكەرلىرىنىڭ سانى 800 گە يەتكۈزۈلدى. قىسىم ئەمدى بىرگادا ئاتىلىپ 2 پولكقا بۆلۈندى. 1-پولك كوماندىرى - پولكوۋنىك شىرمەت، ئۇنىڭ مۇئاۋىنى سىدىقبەگ، شىتاپ باشلىقى قۇربان تىۋەنىپۇ قاتارلىق قىرغىزلار ئىدى. بۇ پولك قەشقەر يۇمۇلاق شەھەر كۆل بېشىغا ئورۇنلاشتۇرۇلدى. 2-پولك كوماندىرى پولكوۋنىك مەۋلانوف بولۇپ، بۇ كىشىمۇ قىرغىز ئىدى. بۇ

پولك خوتەن ۋىلايىتىگە مەسئۇل قىلىندى. مۇشۇ ئىككى پولىكنىڭ ئۈستىدە بىرگادا كوماندىرى بولۇپ، ئىسھاقبەگ مۇنۇنۇۋ تۇراتتى. ئۇنىڭ مەسلىھەتچىلىرى سوۋېتلەردىن ئەۋەتىلگەن كوشكىن، باغداساروۋ دېگەن كىشىلەر بولۇپ، بۇ بىرگادا بىر قاتار تەييارلىقلاردىن كېيىن ئەمەلىي ھەرىكەت قىلىشقا ئۆتتى. شېڭ شىسەينىڭ بۇيرىقى بىلەن 1935-يىلىنىڭ ئاخىرىدىن باشلاپ قەشقەرىيىدە مەۋجۇت بولۇپ تۇرغان ھەر خىل ھەربىي كۈچلەرنى بىر-بىرلەپ يوقىتىشقا كىرىشتى. ئالدى بىلەن خەنبەك قازى قۇماندانلىقىدىكى قاچقۇن ئەسكەرلەر قىسمىنى (سوۋېتتىن قېچىپ كىرگەن قىرغىز قوشۇنلىرى بولمىشى مۇمكىن)، ئاندىن كېيىن ئوراز قۇماندانلىقىدىكى ئۇيغۇر ئەسكەرلىرىنى يوقاتتى. (ئوراز سابىت دامۇللامنىڭ ھۆكۈمەت قۇرۇشىغا ياردەملەشكەن ئوراز شۇ بولسا كېرەك). ئاخىرىدا سوۋېت قىزىل ئارمىيىسىنىڭ بىۋاسىتە ئارىلىشىشى بىلەن مازىخۇي (ماجۇڭيىڭ) باشچىلىقىدىكى تۇڭگان ئەسكەرلىرىنى تامامەن يوقىتىپ، قەشقەرىيىدە شېڭ شىسەي مىللىتارىست ھاكىمىيىتىنى قارار تاپقۇزدى. شۇنىڭدىن كېيىن تىخ ئۇچىنى مەھمۇت سىلىڭ قۇماندانلىقىدىكى ئۇيغۇر ئەسكەرلەرگە قاراتتى. قىسقىسى، ئىسھاقبەگ قۇماندانلىقىدىكى قىرغىز بىرگادىسى شېڭ

شسەي بىلەن سوۋېت ھۆكۈمىتىنىڭ قولىدىكى ، ئۇيغۇر ئىنقىلابچىلىرىغا قارشى ، ئۇيغۇرنىڭ دۆلەت قۇرۇشىغا قارشى قىلىچ بولۇش رولىنى ئوينىغان ئىدى .

مۇشۇلار يەيدىغان كاۋابنى كىم ئېتىپ بېرەتتى ، مۇشۇلار يەيدىغان ئاش - تاماقنى كىم تەييارلاپ بېرەتتى . ستالىن بۇ ئەسكەرلەرنى يەرلىك قىرغىزلاردىن تەشكىللەپتۇ . ئەسكىرى قىسىملارغا كېرەكلىك لاۋازىمات ۋە ھەربىي راسخودنى ستالىن سوۋېتلەردىن ئەۋەتىپ بەردىمۇ ياكى يەرلىك ئۇيغۇرلاردىن يىغىپ ئالدىمۇ؟ نېمىشقا ستالىن يەرلىك قىرغىزلاردىن شۇنداق جەڭگىۋار قوشۇن تەييارلاپ چىقالدى ، نېمىشقا ئۇيغۇرلارنى جەڭگىۋار قوشۇن بولۇشقا تەشكىللىمىدى؟ نېمىشقا ستالىن قىرغىزنى ئۇيغۇرغا قارشى قويايدى؟ نېمىشقا ستالىن ئۇيغۇرغا شۇ دەرىجىدە شۇنداق ئۆچمەنلىك قىلىدۇ؟ ئۇيغۇرلار بۇنىڭدىن قانداق تەجرىبە - ساۋاقلارغا ئىگە بولدى؟ يەنە ستالىن 1944 - يىلى ئۇيغۇرىستاننىڭ ئىلى ئۆلكىسىدە ئىككىنچى قېتىملىق قوراللىق ئىنقىلابنى قوزغىغاندا ئۇيغۇر خەلقى يۇقىرىقى تەجرىبە - ساۋاقلارنى ئېسىگە ئالمىغان بولغىمىدى؟ ئەمدى ئۇيغۇر دۆلىتى مۇنقەرز بولۇشنىڭ 14 - سەۋەبىگە نەزەر ئاغدۇرايلى :

14) ئەسكەرلەر ئۇياقتىن - بۇياققا چېپىپلا يۈرۈيدىغان ياۋايى ھايۋانلار ئەمەس. ئۇلار تۇرالغۇلاردا تۇرۇشى كېرەك، كىيىم - كىچەك كىيىشى كېرەك، قاتناش ۋاسىتىلىرى ئات-ئۇلاقتىن پايدىلىنىشى كېرەك. بۇلارنى ئەسكەرلەرگە كىم تەييارلاپ بېرىدۇ، ئەلۋەتتە ئۇيغۇر خەلقى تەييارلاپ بېرىدۇ. سوۋېتلەر تەشكىللىگەن، ئۇيغۇرلارغا قارشى ئۇرۇشقا سالدىغان ئەسكەرلەرنىڭ ئىقتىسادى راسخوتىنى تەييارلاپ بېرىش ئۇيغۇر خەلقىنىڭ زېمىنىگە چۈشكەندىن باشقا، شېڭ شىسەي ئۇيغۇرنىڭ ئىنقىلابچىلىرىنى، زىيالىيلىرىنى، بايلىرىنى قولغا ئېلىپلا توختاپ قالماي، ئۇلارنىڭ مال-مۈلكىنى مۇسادىرە قىلاتتى. مۇسادىرە قىلىشنى شېڭ شىسەيگە سوۋېت ئىتتىپاقى ھۆكۈمىتى ئۆگەتكەن. ھەتتا ستالىن "ن ك ۋ د"، ("ك گ ب") جاسۇسلىرىنى ئۇيغۇرىستان «شىنجاڭ» غا ئەۋەتىپ ئۇيغۇر ئىنقىلابچىلارنى قولغا ئېلىش، سوراق قىلىش، يوشۇرۇن ئۆلتۈرۈش ئىشلىرىغا بىۋاسىتە قاتناشتۇرغان. دېمەك ئەسلىدە ئۇيغۇرىستان روسىيىنىڭ ئەمەلىيەتتىكى مۇستەملىكىسى، پەقەت خەلقئارا جەمئىيەتتە چاندۇرۇپ قويماسلىق ئۈچۈنلا، باشقا جاھانگېر دۆلەتلەرنىڭ گەپ-چۆچەكلىرىگە پاكىت تېپىپ بەرمەسلىك ئۈچۈنلا، خىتاي شېڭ شىسەينى ئۆلكىنى باشقۇرۇشقا ئولتۇرغۇزۇپ قويغان

ئىكەن دېيىشكە بولىدۇ! ئەمدى، ئۇيغۇر دۆلىتى مۇنقەرز بولۇشنىڭ 15-سەۋەبىگە نەزەر ئاغدۇرايلى:

(15) ھىندىستاننى مۇستەملىكە قىلىپ تۇرۇۋاتقان ئەنگىلىيە ھۆكۈمىتى، ھىندىستان مۇستەملىكە ھۆكۈمىتى ئارقىلىق ئۇيغۇرىستاندا قۇرۇلغان ھۆكۈمەتكە تەسىر كۆرسىتىپ ئۇيغۇرلارنىڭ ئازادلىق ئۈچۈن ئېلىپ بېرىۋاتقان كۆرەشلىرىگە يارىدەم بېرىپ بۇ قېتىم مۇستەقىل ئۇيغۇر دۆلىتىنى قوللىماقچى بولدى. شۇنىڭ ئۈچۈن 1933-يىلى تۆمۈر سىلىڭنىڭ دادىسى ئەمەت ھاجى ئارقىلىق تۆمۈر سىلىڭغا مەكتۈپ ئەۋەتىپ، ئۇيغۇرىستاندا دۆلەت قۇرغۇچىلارغا يېقىنلاشماقچى بولدى. «شەرقىي تۈركىستان ئىسلام جۇمھۇرىيىتى» قۇرۇلۇۋاتقان مەزگىلدە، ھىندىستاندىن مەخسۇس ۋەكىللەرنى ئەۋەتىپ، ئەنگىلىيە ئۇيغۇرنىڭ دۆلەت قۇرۇش ئىشلىرىغا بۇ قېتىم ياخشى نىيەت بىلەن ئارىلاشماقچى بولدى. بىراق، شۇ ۋاقىتتا تۆمۈر سىلىڭ ۋە باشقا ئۇيغۇر قوراللىقلىرى "ناسارالاردىن يارىدەم ئالمايمىز" دىدى، ئەنگىلىيىنىڭ يارىدىمىنى رەت قىلدى. مەسىلەن، 1933-يىلى تۆمۈر سىلىڭنىڭ دادىسى ئەمەت ئاخۇن مەككە مۇكەررەمەگە بېرىپ ھاجى بولۇپ قايتتى. ھەرەمدىن قايتقان ۋاقتىدا ھىندىستان ھۆكۈمىتى بۇ ھاجىلاردىن پويىز بىلىتى، ياتاق پۇللىرىنى ئالمىغاننىڭ

ئۈستىگە ، ئۈزىتىش زىياپىتى ئۇيۇشتۇرۇپ ، ئەمەت ئاخۇن ھاجىغا بىر پەتنۇس تىللا بەرگەن ھەم تۆمۈر پادىشاغا ئالغاج كەتسىلە دەپ بىر پارچە مەكتۇپ بەرگەن . بۇ خەت ئەنگىلىيە ئايال پادىشاسىنىڭ نامىدىن يېزىلغان خەت بولۇپ ، خەتنىڭ ئاخىرىدا مۇنداق جۈملىلەر بار ئىدى :

ھۆرمەتلىك تۆمۈر سىلىڭ! سىز پادىشا بولىدىڭىز ، قەشقەرىيىدە ئىسلام ھۆكۈمىتىنى قۇردىڭىز ، كېلىڭ سىز بىلەن دوست بولايلى ، ئەگەر سىزگە ھەربىي كۈچ لازىم بولسا ، يەتكۈزۈپ بېرىمىز... تۆمۈر سىلىڭ خەتنى ئوقۇتۇپ ئاڭلىغاندىن كېيىن ، بىر بىرىمىنى چىشلەپ ئولتۇرۇپ : ئۇلار ناسارا دىنىدىكىلەر تۇرسا ، ئۇلار بىلەن ئىتتىپاق بولۇپ يارىدەم تىلىگەندىن كۆرە خۇدادىن نۇسرەت تىلىسەك بولىدى ، دەپ جاۋاب بەرگەن . ("شىنجاڭ تارىخ ماتېرىياللىرى" 4- سان 258- بەت) ، (بىزنىڭ ھازىرقى زامان قارىشىمىزچە ، تۆمۈر سىلىڭ شۇ چاغدا ئەنگىلىيىدىن ھەربىي يارىدەم ئالغان بولسا ، ئەمەلىيەتتە بۇ ، خۇدانىڭ تۆمۈر سىلىڭغا نۇسرەت بەرگەنلىكى بولۇپ ھېسابلىناتتى .)



## يىگىرمە ئۈچىنچى باب ئۇيغۇرستاندا ئۈچىنچى جۇمھۇرىيەتنىڭ قۇرۇلىشى

20- ئەسىرنىڭ 40- يىللىرىدا ئۇيغۇر خەلقى 3- قېتىم قوراللىق قوزغىلاڭ كۆتۈرۈپ، مىللەتنىڭ ئازادلىقى يولىدا يەنە بىر قېتىم ئۇرۇشقا كىردى. بۇ ئىنقىلاب تارىختا "ئۈچ ۋىلايەت ئىنقىلابى" دەپ ئاتالدى. ئىنقىلابقا بۇنداق ئىسىم قويۇشنى ئورۇسلار قويدىمۇ ياكى خىتاينىڭ گومىنداڭ ھاكىمىيىتى قويدىمۇ ۋە ياكى خىتاينىڭ كوممۇنىستلار ھاكىمىيىتى شۇنداق ئىسىم قويدىمۇ بىلگىلى بولمايدۇ. بۇ ئىنقىلابقا ئەگەر ئورۇسلار شۇنداق ئىسىم قويغان بولسا، ئۇنداقتا ستالىننىڭ كۆڭلىگە يامان غەرەز ئۈستىگە يەنە يامان غەرەز يوشۇرۇنغان بولىدۇ. ئەگەر خىتايلار بۇ ئىنقىلابقا "ئۈچ ۋىلايەت ئىنقىلابى" دەپ ئىسىم قويغان بولسا، بۇ ئىنقىلابنىڭ پۈتۈن ئۇيغۇرستان بويلاپ كۆتۈرۈلگەن "ئۇيغۇر مىللىي دېمۇكراتىك ئىنقىلابى" ئىكەنلىكىنى ئىنكار قىلىپ، ئىنقىلابنى كۆلەم جەھەتتىن كىچىكلەشتۈرۈپ رايون خاراكتېرلىك ئىسيانغا ئايلاندۇرۇپ ئىسىم قويماقچى بولغانلىقىدىن ئىبارەت خىتايچە دانالىقنى ئاشكارىلاپ قويغان بولۇدۇ.

ختاينىڭ كېيىنكى نۆۋەتلىك داھىسى ماۋزېدۇڭ "ئۈچ ۋىلايەت ئىنقىلابى جۇڭگو ئىنقىلابىنىڭ بىر قىسمىدۇر" دېگەندە، بىرىنچىدىن، ختاينىڭ تەبىئىتىنى ئاشكارىلىغان بولدى. ئىككىنچىدىن، ئۇيغۇرىستاننى مۇستەملىكە قىلىشتىن ئىبارەت سىياسى مەقسەتلىرىنى ئاشكارىلىغان بولدى.

ئۇيغۇرىستاندا كۆتۈرۈلگەن "ئۇيغۇر مىللىي دېمۇكراتىك ئىنقىلابى" نېمىشقا ختاي ئىنقىلابىنىڭ بىر قىسمى بولۇپ قالدىكەن؟ ئەلۋەتتە مۇنداق سوئال قويغۇچىلار ساددا ئۇيغۇرلاردۇر.

ئۇيغۇرلارنىڭ ۋەتەنپەرۋەرلىكىدىن پايدىلىنىپ، ئۇيغۇرلارنىڭ مۇستەقىللىق ئارزۇلىرىدىن پايدىلىنىپ، ئۇيغۇرلارنىڭ جەڭگىۋارلىقىدىن پايدىلىنىپ ئۇيغۇرىستاندا ئىنقىلاب قوزغىماقچى بولغان سىتالىن، ئىنقىلاب ئاخىرلاشقاندىن كېيىن، ئۇيغۇرىستاننى ختاي كوممۇنىستلىرىنىڭ ھۆكۈمرانلىق قىلىشىغا تاپشۇرۇپ بېرىدىغانلىقى توغرىسىدا ماۋزېدۇڭغا ۋەدە بەرگەن بولسا، ئىنقىلاب غەلبە قىلغاندىن كېيىن ياكى ئۇيغۇرنىڭ مىللىي ئازادلىق ئارمىيىسىنىڭ پايتەخت ئۈرۈمچىگە كىرىشىنىڭ ئالدىنى توسۇپ، بۇ ئارمىيىنىڭ قۇماندانلىق ھوقۇقىنى چاڭگىلىغا كىرگۈزۈپ ئالغان سىتالىن، ئىلگىرىلەش ئىچىدە

كېتىۋاتقان ئۇيغۇرنىڭ مىللىي ئازادلىق ئارمىيىسىنى ماناس دەرياسىنىڭ بويىدا توختىتىپ، گومىنداڭ خىتايلىرىغا ۋە كوممۇنىست خىتايلىرىغا ئۆزىنىڭ ساداقىتىنى كۆرسەتكەن بولىدۇ.

ئىنقىلابنى ستالىن - روسىيلىكلەرنىڭ قوزغىغانلىقى بۇ ئېنىق. سوئال قويۇپ باقايلىكى، تېخى تۈنۈگۈن قەشقەردە قۇرۇلغان «شەرقىي تۈركىستان ئىسلام جۇمھۇرىيىتى» نى ئۇيغۇرنىڭ ئۆزىنىڭ قولى بىلەن يوقاتقان ستالىن، 1937 - يىلى قاراقول بىدىل داۋىنى ئارقىلىق 200 ھەربىي ماشىنىدا، تاجاۋۇزچى سوۋېت قىزىل ئارمىيىسىنى ئەۋەتىپ قەشقەردە قۇرۇلغان دۆلەتنى، دۆلەت قۇرغۇچىلارنى ئۆز قولى بىلەن يوقاتقان ستالىن، يەنە نېمىشقا 1944 - يىلى بۇ قېتىم ئۇيغۇرىستاننىڭ ئىلى ئۆلكىسىدە ئىنقىلاب قوزغىماقچى بولدى، نېمىشقا ئۇيغۇرلارنىڭ قولى بىلەن ئىنقىلاب قوزغىماقچى بولدى؟

1931 - يىلى ياپونىيە مانجۇرىيىدە قۇرۇقلۇققا چىققاندىلا ستالىننىڭ يۈرىكى دۈپۈلدەشكە باشلىغان ئىدى. بۇ ئۇرۇش يىراق شەرقتە بەلكى ستالىن زېمىن تەلىپى قويايلىدىغان ۋە زېمىن تەلىپى قويۇشقا ھوقۇقلۇق مانجۇرىيىدە پارتلىغان بۇ ئۇرۇش ئەندىشىگە سالغاندا، ستالىن دۇنيا ئۇرۇشىنىڭ شەپسىنى كۆرۈپ يەتكەن.

1943- يىلى ئىككىنچى دۇنيا ئۇرۇشى ھەل قىلغۇچ دەۋىرگە كىرىپ كەلگەندە چوڭ دۆلەتلەر ئامېرىكا، ئەنگىلىيە، فرانسىيە، سوۋېتلەر ئىتتىپاقى پاشىزىمغا قارشى ئىككىنچى فىرونىت ئىپچىش توغرىسىدا ئويلششقا باشلىغان. ئىككىنچى فىرونىت ئىپچىلىدىغانلا بولسا، ئۈچ چوڭ دۆلەت ئەنگىلىيە، روسىيە، ئامېرىكا ئوتتۇرىسىدا، دۇنيانى قايتا تەقسىم قىلىدىغان بىر يىغىننىڭ ئىپچىلىشىمۇ تۇرغانلا گەپ ئىدى. مەسىلەن، 1945- يىلى ئىپچىلىدىغان "يالتا يىغىنى" نىڭ تەييارلىقى 1943-1944- يىللاردا باشلانغان ۋە چوڭ دۆلەتلەر ئوتتۇرىسىدىكى دىپلوماتىك بېرىش- كېلىشلەر شۇ ۋاقىتتا باشلانغان.

1) ئۇيغۇرىستاندا ئۇيغۇر مىللى دېمۇكراتىك ئىنقىلابىنى قوزغاشنىڭ خەلقئارا ۋەزىيەت تەقەززالىقى.

1943- يىلى ئىككىنچى دۇنيا ئۇرۇشىنىڭ ۋەزىيىتىدە نېگىزلىك ئۆزگىرىش يۈز بەرگەن بىر يىل بولدى. سىتالىنگراد ئۇرۇشىدا سوۋېتلەر ئارمىيىسى ھەل قىلغۇچ غەلبىگە ئېرىشكەندىن كېيىن، ئومۇميۈزلۈك قايتارما ھۇجۇم قىلىش باسقۇچىغا كىردى. شىمالى ئافرىقا ئۇرۇش مەيدانىدا ئامېرىكا بىلەن ئەنگىلىيىنىڭ مەشئەل پىلانى غەلبە قىلغاندىن كېيىن، گېرمانىيە، ئىتالىيىنىڭ شىمالى ئافرىقىدىكى ئەسكىرى كۈچىنى تامامەن يوقىتىپ، بۇ ئىش

ئوتتۇرا شەرقنىڭ ۋەزىيىتىنى ئاساسى جەھەتتىن ئۆزگەرتىۋەتتى. ئىتتىپاقداش ئارمىيە ئىتالىيىنىڭ جەنۇبىدا قۇرۇقلۇققا چىقتى، مۇسۇلىن تەختىن چۈشتى. ئىتالىيە ئۇرۇشتىن چېكىنىپ چىقىش بىلەنلا، ئىتالىيە، گېرمانىيە ئوق مەركىزى پارچىلاندى. ۋەزىيەتنىڭ يېڭى تەرەققىياتى ۋە يېڭى ئۆزگىرىشنى نەزەرگە ئېلىپ، ئورتاق كۆڭۈل بۆلىدىغان بارلىق مەسىلىلەر بويىچە ئۆز ئارا پىكىر ئالماشتۇرۇپ، يېڭى ئىستراتېگىيىلىك پىلان تۈزۈشنىڭ ئېھتىياجى فاشىزىمغا قارشى ئىتتىپاقداش دۆلەتلەرنىڭ ئالدىغا قويۇلغان جىددى مەسىلە بولۇپ قالدى. بۇنىڭ ئۈچۈن 1943-يىلى 10-ئاينىڭ 19-كۈنىدىن 30-كۈنىگىچە موسكۋادا سوۋېتلەر ئىتتىپاقى، ئامېرىكا، ئەنگىلىيە قاتارلىق ئۈچ چوڭ دۆلەتنىڭ تاشقى ئىشلار مىنىستىرلىرى يىغىنى ئېچىلىپ، ئۈچ چوڭ دۆلەت باشلىقلىرىنىڭ خەلقئارا يىغىن ئېچىشىغا تەييارلىق قىلدى. بۇ قېتىمقى يىغىن تۆت پارچە خىتاپنامە ئېلان قىلدى. بۇنىڭ ئىچىدە «ئومۇميۈزلۈك بىخەتەرلىك خىتاپنامىسى» ئىمزالاندىغان چاغدا، جۇڭگو ئۇرۇشقا قاتناشقان تۆتىنچى دۆلەت سۈپىتىدە خىتاپنامە ئىمزالاشقا تەكلىپ قىلىندى. بۇ يىغىنغا گومىنداڭ ھۆكۈمىتىنىڭ موسكۋادا تۇرۇشلۇق باش ئەلچىسى فۇبىن چاڭ تەكلىپ بىلەن قاتناشتى.

2) ئۇيغۇرستاندا ئۇيغۇر مىللى دېمۇكراتىك ئىنقىلابىنى قوزغاشنىڭ ئىچكى ۋەزىيەت تەقەززالىقى.

شېڭ شىسەي تەختكە چىققاندىن كېيىن، سوۋېت ئىتتىپاقىنىڭ ياردىمىگە تايىنىپ، تۇڭگان ماجۇگىيىنىڭ كۇچلىرىنى تارمار قىلىپ، خۇجىنىياز ھاجىمنى ئۆزى بىلەن ھەمكارلىشىشقا مەجبۇرلىدى. شۇنداق قىلىپ قىسقىغىنا بىر يىل ئىچىدە پۈتۈن ئۇيغۇرستان «شىنجاڭ» نى 1937- يىلى 8- ئايدىن باشلاپ ئۆزىنىڭ ئومۇمىيۈزلۈك ھۆكۈمرانلىقى ئاستىغا ئالدى. شېڭ شىسەي تەختكە چىققان دەسلەپكى مەزگىللەردە بەزىبىر «ئىلغار» سىياسەتلەرنى يولغا قويۇپ، «شىنجاڭ» نىڭ مەدەنىيەت ۋە ئىقتىساد ساھەلىرىدە بەلگىلىك تەرەققىياتلارنى قولغا كەلتۈردى. بىراق، كېيىن ئۆزىنىڭ ئەپتى- بەشىرىسىنى بىراقلا ئاشكارىلاپ، ھۆكۈمرانلىقنى زوراۋانلىق بىلەن يولغا قويۇپ، ئۇيغۇر، قازاق خەللىرىگە دەھشەتلىك زۇلۇم سالىدى.

«توپىلاڭ دېلولىرى» نى ئويدۇرۇپ ياساب چىقىپ، ئۇيغۇر، قازاق خەللىرىدىن بىر نەچچە يۈز مىڭ ئادەمنى قولغا ئېلىپ، مەخپى ئۆلتۈرۈپ يوقاتتى. ئۇيغۇرستاندا ئۇيغۇر، قازاق خەللىرىنىڭ ھاياتى كاپالەتكە ئىگە بولالماي، دەككە- دۈككە ئىچىدە كۈن ئۆتكۈزۈدىغان ھالغا

چۈشۈپ قالدى. 1943-يىلىنىڭ ئاخىرىدا سوۋېت ئىتتىپاقى بىلەن مۇناسىۋەتنى ئۈزۈپ، چېگرىنى تاقىغاندىن كېيىن، سودا-تىجارەت يوللىرى ئۈزۈلۈپ، تۇرمۇش بويۇملىرى قىس بولۇپ، مال باھاسى ئۆرلەپ ئۇيغۇر، قازاق قاتارلىق مىللەتلەرنىڭ تۇرمۇشى كۈندىن-كۈنگە قىيىنلىشىپ، خەلقنىڭ نارازىلىقى كۈندىن-كۈنگە ئېشىپ، غەزەپ-نەپرەت ئاخىرقى چەككە يەتتى.

شېڭ شىسەي 1933-يىلى تەختكە چىقىپ، دەسلەپتە سوۋېت ئىتتىپاقىغا يېقىنلىشىپ، بارلىق سىياسەتلىرىدە سوۋېت ئىتتىپاقىغا مايىل يول تۇتتى ۋە سوۋېت ئىتتىپاقىنىڭ زور مىقداردا ئادەم كۈچى ۋە ماددى كۈچ بىلەن ياردەم قىلىشنى قولغا كەلتۈردى. بۇنىڭ بىلەن «شىنجاڭ»دا سوۋېت ئىتتىپاقىنىڭ تەسىرى ئېشىپ، «شىنجاڭ» ئۇيغۇرىستان سوۋېت ئىتتىپاقىنىڭ تەسىرى دائىرىسىدىكى رايون، يەنى بىر سىياسى ئىبارە بىلەن ئاتىغاندا سوۋېت ئىتتىپاقىنىڭ يېرىم مۇستەملىكىسى بولۇپ قالدى. شۇ دەۋردە شېڭ شىسەي ھۆكۈمىتىنىڭ ھەممە تارماقلىرىدا سوۋېت ئىتتىپاقىنىڭ مەسلىھەتچىلىرى ئىشلەيتتى. ھوقۇق شۇلارنىڭ قولىدا ئىدى. شېڭ شىسەي باھانە تېپىپ "توپىلاڭ قوزغىماقچى بولدى" دەپ ئويدۇرۇپ

چىققان دېلۇلار ۋە ئۇيغۇر، قازاق جىنايەتچىلەر موسكۋادىن تەستىق كەلگەندىن كېيىن بىر تەرەپ قىلىناتتى.

1942-يىلى ستالىننىڭ ئۇرۇشىدىن كېيىن، ستالىن تۈگەشتى دەپ ئويلىغان شېڭ شىسەي، ستالىندىن يۈز ئۆرۈپ 1943-يىلىنىڭ ئاخىرىدا ئۆزىنى گومىنداڭنىڭ قوينغا ئاتتى. سوۋېت ئىتتىپاقلىق خادىملارنى، مەسلىھەتچىلەرنى ئۇيغۇرىستاندىن قوغلاپ چىقىرىپ، سوۋېت ئىتتىپاقىنىڭ «شىنجاڭ» دىكى تەسىر كۈچىنى پۈتۈنلەي تازىلىدى. شۇنىڭدىن كېيىن، سوۋېت ئىتتىپاقى ھۆكۈمىتىنىڭ ئىچىدە شېڭ شىسەينىڭ «شىنجاڭ» دىكى ھۆكۈمرانلىقىنى ئاغدۇرۇپ تاشلاپ، «شىنجاڭ» نىڭ ئەسلىدىكى ھالىتىنى ئەسلىگە كەلتۈرۈش مۇددىئاسى قوزغالدى. مەرھۇم سەيدۇللا سەيپۇللايۇف ئەپەندىنىڭ "مەن شائىد بولغان ئىشلار" ماۋزۇلۇق كىتابىدا يېزىشچە، ئىلى ۋىلايىتىدىن سوۋېت ئىتتىپاقىغا قېچىپ چىققان پاتىخ مۇسلىمۇف (تاتار)، سەيدۇللا سەيپۇللايۇف، قۇربان بورھانىدىن (ئۇيغۇر) رەپىق بايچۇرىن (تاتار) قاتارلىق 10 نەچچە نەپەر ياشنى ئالمۇتا ئەتراپىدىكى بىر ساناتورىيىدە تەربىيەلەپ، سوۋېتلەر ئىتتىپاقى پۇرسەت تۇغۇلغاندا چېگرىدىن كىرگۈزۈپ ئىلى ۋىلايىتىدە ئىنقىلاب قوزغىماقچى بولغان. ("سەلكن تور بىتى")



يۇقىرىدا نامدا «ئۈچ ۋىلايەت ئىنقىلابى» ئەمەلىيەتتە ئۇيغۇرىستان مىللى دېمۇكراتىك ئىنقىلابى ئاتىلىپ پۈتۈن دۇنياغا پور كەتكەن، ئۇيغۇر ئىنقىلابىنىڭ پارتلىشىغا مۇناسىۋەتلىك ئىچكى، تاشقى ۋەزىيەتلەر ئۈستىدە قىسقىچە توختىلىپ ئۆتتۇق. ئەمدى تۆۋەندە ئىنقىلابنىڭ جەريانى توغرىسىدا توختىلىپ ئۆتىمىز.

3) سوۋېت ئىتتىپاقىنىڭ، ئۇيغۇرىستاننىڭ ئىلى ئۆلكىسىنىڭ غۇلجا شەھىرىدە تۇرۇشلۇق كونسۇلى دۇباشىن، ئەلىخان تۆرە (ئۆزبېك)، ھېكىمبەگ غوجا قاتارلىق يەرلەشكەن كۆچمەنلەرنىڭ يۇقىرى قاتلام زاتلىرى بىلەن مەخپى ئالاقىلىشىپ، ئۇلارنى قوزغىلىپ شېڭ شىسەينىڭ ھۆكۈمرانلىقىنى ئاغدۇرۇپ تاشلاشقا دەۋەت قىلغان. نەتىجىدە ئەلىخان تۆرە (ئۆزبېك) باشچىلىقىدا "ئازادلىق تەشكىلاتى" قۇرۇلۇپ مەسچىتلەردە تەشۋىقات خىزمەتلىرى ئىشلىنىپ، ئىنقىلابقا تەييارلىق قىلىش ئىشلىرى باشلاندى.

يۇقىرىقىدەك، تەييارلىقلاردىن كېيىن، 1944-يىلى 8-ئاينىڭ بېشىدا پاتىخ مۇسلىمۇف (تاتار)، باشچىلىقىدىكى 7 كىشىلىك كىچىك ئەترەت قورغاس چېگرىسىدىن كىردى ۋە نىلقا ناھىيىسىدىكى ئولاستاي يايلىقىغا بېرىپ، تاغ تۇراغا

كېرىپ كەتتى. ئەكبەر (قازاق) قاتارلىقلار بىلەن كۆرۈشۈپ قوزغىلاڭ باشلاش توغرىسىدا مەسلىھەتلەشتى.

(4) 1944-يىلى 8-ئاينىڭ 14-كۈنى ئولاستاي تېغىدا پاتىخ مۇسلىمۇف (تاتار)، ئەكبەر (قازاق)، سىيىت (قازاق)، قۇربان بورھانىدىن (ئۇيغۇر)، رەپىق بايچۇرىن (تاتار)، غېنى مەھمەتباقى (ئۇيغۇر)، نۇر ئوبۇلوف (ئۇيغۇر)، ئوسمان ئىبراھىمۇف (ئۇيغۇر) ھوشۇر مامىتوف (ئۇيغۇر)، خەمىت مۇسلىمۇف (تاتار)، مولداجان (قازاق)، سېپرىۋزا لاپىشىن (روس) قاتارلىق كىشىلەرنى يادرو قىلغان پارتىزانلار ئەترىتى قۇرۇلدى ۋە ۋاقىتلىق قۇماندانلىق شىتابى تەسىس قىلىندى. پاتىخ مۇسلىمۇف باش قۇماندان، ئەكبەر، سېپرىۋزا لاپىشىن مۇئاۋىن باش قۇماندان بولدى. ئۇلارنىڭ تۆۋەندە 3 تارماق ئەترەت تەشكىل قىلىندى. 1-چوڭ ئەترەتكە ئەكبەر باتۇر، سىيىتلار قۇماندان بولدى. ئۇلارنىڭ ئادەم سانى تەرەققى قىلىپ، ئازادلىق، مۇستەقىللىق ئۈچۈن تەشنا بولۇپ تۇرغان ئۇيغۇرلار قوشۇلۇپ، 11-ئايغا بارغاندا تەخمىنەن 600 ئادەمگە يەتتى. 2-چوڭ ئەترەتكە غېنى باتۇر، ئوسمان ئىبراھىمۇف قۇماندانلىق قىلدى. ئۇلارنىڭ ئادەم سانى تەرەققى قىلىپ 11-ئايغا بارغاندا تەخمىنەن 1800 ئەدەمگە يەتتى. 3-چوڭ ئەترەتكە شۇتۇف ئىۋان، خەمىت مۇسلىمۇف

قۇماندانلىق قىلدى. ئۇلارنىڭ ئادەم سانى تەرەققى قىلىپ 11-ئايغا بارغاندا تەخمىنەن 700 ئادەمگە يەتتى. پارتىزانلار ئەترىتى قۇرۇلغاندىن كېيىن، 8-ئاينىڭ 17-كۈنى بۇ پارتىزانلارنى يۇقىتىش ئۈچۈن نىلقا ناھىيىسىدىن خىتاينىڭ ساقچىلىرى يولغا چىقتى. خىتاي ساقچىلىرى يېتەر جايغا يېتىپ كەلگەندە، ئۇيغۇر، قازاق، تاتاردىن تەشكىللەنگەن پارتىزانلار خىتاينىڭ ساقچىلىرىنى ئۇرۇش بىلەن يوقىتىپ تۇنجى غەلبەنى قولغا كەلتۈردى. ئۇنىڭدىن كېيىن يەنە بىر نەچچە قېتىملىق غەلبىلىك جەڭلەرنى قىلىپ، پارتىزانلارنىڭ كۈچى بارغانسېرى ئۇلغايدى. پارتىزانلار 10-ئاينىڭ 5-كۈنى نىلقا ناھىيە بازىرىغا ھۇجۇم قىلىپ، بىر كېچە - كۈندۈز جەڭ قىلىش ئارقىلىق 7-كۈنى ناھىيە بازىرىنى ئىشغال قىلدى ۋە غۇلجىدىن كەلگەن گومىنداڭنىڭ ياردەمچى قوشۇنلىرىنى تارمار قىلدى.

بىر نەچچە كۈنلۈك كەسكىن جەڭ ئارقىلىق 11-ئاينىڭ 12-كۈنىگە كەلگەندە، غۇلجا شەھىرىنىڭ ھەرەمباغ، ئايرودۇرۇم، لەڭشاڭ بۇتخانىسى، قاتارلىق ئورۇنلاردىن باشقا جايلارنى پارتىزانلار تەرىپىدىن ئازاد قىلىندى. بۇ جەرياندا گومىنداڭنىڭ 400 دىن ئارتۇق ئەسكىرى يوقىتىلدى. 150 دىن كۆپرەك ئەسكىرى ئەسىرگە ئېلىندى.

پارتىزانلار ھەرمېباغ قاتارلىق جايلارغا كىرىۋالغان دۈشمەنلەرنى قورشاپ داۋاملىق ھۇجۇم قىلىپ، كەسكىن كۆرەشلەر ئارقىلىق 1945-يىلى 2-ئاينىڭ 1-كۈنىگە كەلگەندە غۇلجا شەھىرىنى تولۇق ئازاد قىلدى.

(5) 1944-يىلى 11-ئاينىڭ 12-كۈنى غۇلجىدا "مىللى ھۆكۈمەت"، «شەرقىي تۈركىستان جۇمھۇرىيىتى» قۇرۇلدى. ئەلخان تۆرە (ئۆزبېك) بۇ ھۆكۈمەتكە رەئىس بولدى.

1945-يىلى 1-ئاينىڭ 5-كۈنى ئۆتكۈزۈلگەن 4-قېتىملىق يىغىندا، ھۆكۈمەت ئىنقىلابنىڭ مېۋىسىنى ۋە تىنچلىقنى قوغداش ئۈچۈن ھەر مىللەت خەلقىدىن ئەسكەر ئېلىپ، قودرەتلىك قوشۇن تەشكىللەشنى قارار قىلدى.

1945-يىلى 1-ئاينىڭ 12-كۈنى ئۆتكۈزۈلگەن ۋاقىتلىق ھۆكۈمەت ئەزالىرى يىغىندا 6-نومۇرلۇق قارار ماقۇللاپ، ھەربىي ئىشلار نازارىتى قۇرۇشنى تەستىقلىدى. پېتىر روما نۇۋىچ ئالىكساندىروپنى ھەربىي نازىرلىققا تەيىنلىدى. (ئۆزلىكىدىن چىقىپ تۇرۇپتۇ. ئەسكىرى ئۇيغۇر، قازاقتىن، كوماندىرى ئورۇستىن تەشكىللەنگەن بۇ ئارمىيىنىڭ ئاخىرى نېمە ئىش قىلىدىغانلىقى ئۆزىدىن ئۆزىگە مەلۇم بولۇپ تۇرۇپتۇ).

1945-يىلى 4-ئاينىڭ 8-كۈنى ۋاقىتلىق ھۆكۈمەت، مىللى ئارمىيىنىڭ قۇرۇلغانلىقىنى تەبرىكلەش يۈزىسىدىن

غۇلجا شەھىرىدە داغدۇغۇلۇق مۇراسىم ئۆتكۈزۈلدى. مۇراسىم تۇغ مەيدانىدا ئۆتكۈزۈلدى، ئەلخان تۆرە مۇراسىمدا سۆز قىلدى ھەمدە ھەربىي قىسىملارغا ئاي يۇلتۇز بەلگىسى چۈشۈرۈلگەن "مۇستەقىللىق ئۈچۈن ئالغا" دېگەن شوئار يېزىلغان ھەربىي بايراق ۋە ئايەت يېزىلغان ئاق رەڭلىك ئىسلام بايرىقى تەقدىم قىلدى. مۇراسىمدا مىللىي ئارمىيىنىڭ رەسمى قۇرۇلغانلىقى جاكارلاندى.

غۇلجا شەھىرىدە مىللىي ئارمىيە باش شىتابى قۇرۇلدى. باش شىتاب قارمىقىدا ئوبېرەتپ بۆلۈمى، ھەربىي تەييارلىق بۆلۈمى، رازۋىتكا بۆلۈمى، كادىرلار بۆلۈمى، سىياسى بۆلۈم، ئارقا سەپ تەمىنات بۆلۈمى تەسىس قىلىندى.

ئىۋان ياكوۋلوۋىچ پالنىوف (روس) مىللىي ئارمىيىنىڭ باش قۇماندانلىقىغا، ئىسھاقبېك مۇنۇنوف (قىرغىز) زۇنۇن تېپىپوف (ئۇيغۇر) مۇئاۋىن باش قۇماندانلىققا، م. ماژاروف (روس) شىتاب باشلىقىغا، ئەھمەتجان قاسىمى (ئۇيغۇر) ھەربىي بۆلۈم مۇدىرلىقىغا، ئابدۇكېرىم ئابباسوف (ئۇيغۇر) سىياسى بۆلۈم مۇدىرلىقىغا، رەسولۇپ پەخرىدىن خۇجا (ئۆزبېك) ئارقا سەپ تەمىنات مۇدىرلىقىغا، غېنى مەھمەتباقى (ئۇيغۇر) ھەربىي سوت مەھكىمىسىنىڭ باشلىقىغا، ئابدۇغوپۇر سابىر ھاجى (ئۇيغۇر) ھەربىي

تەپتىش مەھكىمىسىنىڭ باشلىقلىقىغا، دامۇلا رازىيۇف  
(ئۇيغۇر) دىنى ئىشلار مەھكىمىسىنىڭ باشلىقلىقىغا  
تەيىنلەندى. ("سەلەكەن تورى")

1945 - يىلىنىڭ ئاخىرلىرىغا كەلگەندە ئۇيغۇر مىللىي  
ئارمىيىسىنىڭ ئادەم سانى 29 مىڭ 650 كىشىگە يەتكەن  
دېيىلدى. يەنە بەزى تارىخ ماتېرىياللاردا مىللىي  
ئارمىيىنىڭ ئادەم سانى 60 مىڭدىن ئېشىپ كەتكەن  
دېيىلدى.

مەلۇم بولدىكى، دېمەك سىتالىن مىللىي ئارمىيىنىڭ  
ئالىي دەرىجىلىك ھوقۇقىنى ئۇيغۇرغا بەرمىدى. ئورۇس  
پالىنوف ئۇيغۇر مىللىي ئارمىيىسىنىڭ باش قۇماندانلىقىغا  
تەيىنلەنگەن ئىكەن، سىتالىن، ئۇيغۇرستاننى ئىككىنچى  
بىر خىل شەكىلدە سابىق سوۋېتلەرنىڭ مۇستەملىكىسىگە  
ئايلىاندۇرۇۋالغان بولدى، خالاس.

## يىگىرمە تۆتىنچى باب ئىككىنچى دۇنيا ئۇرۇشى ۋە يالتا سىتېمىسىنىڭ بەرپا قىلىنىشى

ئىككىنچى دۇنيا ئۇرۇشى پارتلاشنىڭ سىياسى  
سەۋەبلىرى:

1) «ۋېرسال - ۋاشىنگىتون سىستېمىسى» نىڭ  
تىكلىنىشى.

تۆت يىل داۋاملاشقان بىرىنچى دۇنيا ئۇرۇشى،  
گېرمانىيە، ئاۋىستۇرىيە دۆلەتلىرىنىڭ مەغلۇبىيىتى بىلەن  
ئاخىرلاشتى. تىنچلىق كېلىشىمى ئىمزالاش ۋە ئۇرۇشتىن  
كېيىن دۇنيانىڭ يېڭى تەرتىپىنى تىكلەشنى دەۋىر قىلغان  
ھالدا ھارقايسى جاھانگىر دۆلەتلەر ئارا پارىژدا يېڭى  
كۈرەش باشلاندى.

1919-يىلى 1-ئاينىڭ 18-كۈنى كۆلىمى زور تىنچلىق  
يىغىنى فرانسىيىنىڭ ۋېرسال سارىيىدا ئېچىلدى. غەلبە  
قىلغان 27 دۆلەتنىڭ ۋەكىللىرى ۋە تۆت ئاپتونومىيىلىك  
رايوننىڭ، ھىندىستاننىڭ ۋەكىللىرى بۇ يىغىنغا قاتناشتى.  
ئۇرۇشتا يېڭىلگەن گېرمانىيە ۋە گېرمانىيىگە ئىتتىپاقداش  
دۆلەتلەر يىغىنغا قاتناشتۇرۇلمىدى. روسىيە ئۇرۇشتا غەلبە  
قىلغان بولسىمۇ، ئىچكى قىسمىدا ئۆكتەبىر ئىنقىلابى

پارتلاپ سوتسىيالىستىك دۆلەت قۇرۇلغانلىقتىن، يىغىننىڭ سىرتىغا قېقىۋىتىلدى.

يىغىن باشقۇرۇش ھوقۇقى ئامېرىكا، ئەنگىلىيە، فرانسىيە، ياپونىيە، ئىتالىيە قاتارلىق بەش دۆلەتنىڭ قولىدا بولدى. ھەر بىر دۆلەتنىڭ قورسىقىدا جىن بولغانلىقتىن، كۈرەش كەسكىن بولدى. ئامېرىكا ئۇرۇش جەريانىدا زور نەپكە ئېرىشىپ، ئۇرۇشتىن بۇرۇنقى قەرزدار دۆلەتلىك ئورنىدىن بىر سەكرەپلا قەرز بەرگۈچى دۆلەت ئورنىغا ئۆتۈۋالدى. دۇنيا بويىچە 40% تىن ئارتۇق ئالتۇن زاپىسى توپلاپ، ئەنگىلىيىنىڭ ئورنىغا ئۆتۈپ دۇنيا ئىقتىسادىنىڭ مەركىزىگە ئايلاندى. ئامېرىكا ئىقتىسادى ئۈستۈنلۈككە تايىنىپ، ئۇرۇشتىن كېيىنكى ياۋرۇپاغا كىمنىڭ رەھبەرلىك قىلىش ھوقۇقىنى تالىشىپ، دۇنياغا رەھبەرلىك قىلغۇچى دەرىجىدىن تاشقىرى دۆلەتكە ئايلاندى. ئەنگىلىيە ئۇرۇشتا نۇرغۇن تالاپەت تارتقان بولسىمۇ لېكىن چوڭ دۆلەتلىك ئورنى ئۇقەدەر ئاجىزلاپ كەتمىدى. ئەنگىلىيە گېرمانىيىنى پارچىلاشقا قارشى تۇراتتى. فرانسىيە بىلەن گېرمانىيە ئوتتۇرىسىدا كېلىشتۈرگۈچىلىك رولىنى ئويناپ، گېرمانىيىنىڭ كۈچىدىن پايدىلىنىپ فرانسىيىنى چەكلىمەكچى، سوۋېتلەرگە تاقابىل تۇرماقچى بولاتتى. فرانسىيە ئۇرۇشتا ئېغىر تالاپەت تارتقان



بولسىمۇ، ياۋرۇپا بويىچە يەنىلا قۇدرەتلىك قۇرۇقلۇق ئارمىيىسىگە ئىگە ئىدى. بۇ دۆلەتنىڭ نىشانى گېرمانىيىنى زور چەكتە ئاجىزلاشتۇرۇپ، ياۋرۇپاغا خۇجايىن بولۇش ھوقۇقىنى تىكلەمەكچى ئىدى. ياپونىيە بىلەن ئىتالىيىنىڭ ئىقتىسادىي كۈچىنى، ئەنگىلىيە، ئامېرىكا، فرانسىيەلەرنىڭ ئىقتىسادىي كۈچىگە سېلىشتۇرغىلى بولمىسىمۇ، ئارزۇلىرى يۈكسەك، ئاللىقاچان ئېرىشكەن مەنپەئەتنى قوغداپ قېلىشقا، ئىتالىيە ئوتتۇرا شەرقتە ئۈستۈنلۈككە ئېرىشىش ئۈچۈن، ياپونىيە يىراق شەرقتە قۇدرەتلىك دۆلەت ئورنىغا چىقىشقا ئۇرۇناتتى.

ئۇزۇن دەتالاشلاردىن كېيىن، 6-ئاينىڭ 28-كۈنى "ۋېرسال كېلىشىمى" ئىمزالىنىپ، كېلىشىم بويىچە گېرمانىيىنىڭ مۇستەملىكىلىرىنى تارتىۋېلىپ، گېرمانىيىنىڭ چېگرىسىنى بېكىتىپ، گېرمانىيە 8.1% تېررىتورىيىدىن، 10.1% نوپۇستىن، 65% تۆمۈر كانىدىن، 45% كۆمۈر كانىدىن ئايرىلىپ قالدى. كېلىشىم بويىچە گېرمانىيىنىڭ ھەربىي ئىشلار تەرەققىياتىمۇ چەكلىنىپ، قۇرۇقلۇق ئارمىيە سانىنىڭ 100 مىڭدىن ئاشماسلىقىنى بەلگىلىدى.

"ۋېرسال - ۋاشىنگىتون سىستېمىسى" نى جاھانگېر دۆلەتلەرنىڭ ئۇرۇشتىن كېيىن دۇنيانى قايتا تەقسىم قىلىۋېلىش سىستېمىسى دېيىشكە بولىدۇ. لېكىن بۇ

سىستېمىنىڭ ئاساسى مۇستەھكەم بولمىغاچقا، غەلبە قىلغان دۆلەتلەر ئوتتۇرىسىدا تۈزۈلگەن ئىتتىپاقداشلىق يىمىرىلدى. ھەر قايسى دۆلەتلەر ئۆزلىرىنىڭ مەنپەئەتى ئۈچۈن قورساق سوقىشى قىلىشىپ، تالاش-تارتىشنى كەسكىنلەشتۈرۈۋەتتى. ئۇرۇشتا مەغلۇپ بولغان گېرمانىيە غالجىرلىق بىلەن قۇل قىلىشقا، بۇلاڭ-تالاڭ قىلىشقا ئۇچرىدى. بىراق، گېرمانىيىنىڭ مونوپۇل بۇرژىئازىيىسى مەغلۇبىيەتكە تەن بەرمەيتتى، قايتىدىن باش كۆتۈرەتتى. بىراق شەرقتە ئامېرىكا بىلەن ياپونىيىنىڭ زىددىيىتى كېلىشتۈرگىلى بولمايدىغان دەرىجىگە كۆتۈرۈلدى.

بۇ زىددىيەتلەر ۋە كىرىزىسلىرى "ۋېرسال - ۋاشىنگىتون سىستېمىسى" نى يىمىرىلىشكە يۈزلەندۈرۈپ، جاھانگېر دۆلەتلەر دۇنيانى قايتىدىن بۆلۈشۈۋالىدىغان بىر مەيدان ئۇرۇش - ئىككىنچى دۇنيا ئۇرۇشىنى مەيدانغا چىقاردى.

2- ئۇرۇش دەۋرىدە چاقىرىلغان تۆت قېتىملىق خەلقئارا

يىغىنلار

(1) قاھىرە يىغىنى

1943- يىلى 11- ئاينىڭ 22- كۈنىدىن 26- كۈنىگىچە ئامېرىكا، ئەنگىلىيە، جۇڭگو، ئۈچ دۆلەت باشلىقلىرى روزۋېلت، چېرچىل، جىياڭ جېشى قاتارلىق دۆلەت باشلىقلىرى مىسىرنىڭ پايتەختى قاھىرەدە سۆھبەت

ئۆتكۈزدى. بۇ يىغىن تارىختا قائىرە يىغىنى دەپ، ئاتالدى. يىغىن، بىرلىشىپ ياپونىيەگە قارشى ئۇرۇش قىلىدىغان ھەربىي ئىشلارغا مۇناسىۋەتلىك مەسلىلەرنى ۋە ئۇرۇشتىن كېيىن ياپونىيىنى قانداق بىر تەرەپ قىلىشقا مۇناسىۋەتلىك سىياسى مەسلىلەرنى مۇھاكىمە قىلدى. يىغىندىن كېيىن روزۋېلت بىلەن چېرچىل ئىراننىڭ پايتەختى تېھرانغا ئۇچۇپ بېرىپ سىتالىن بىلەن كۆرۈشۈپ، سىتالىننىڭ قوشۇلىشىنى قولغا كەلتۈرگەندىن كېيىن 1943-يىلى 12-ئاينىڭ 1-كۈنى "قاھىرە خىتاپنامىسى"نى ئېلان قىلدى.

قاھىرە يىغىنى مەزگىلىدە روزۋېلت بىلەن جىياڭ چېشى ئۆزئارا كۆڭۈل بۆلىدىغان سىياسى مەسلىلەر بويىچە كەڭ-كۈشادە پىكىر ئالماشتۇردى.

جۇڭگونىڭ خەلقئارا ئورنى مەسلىسىدە روزۋېلت: جۇڭگو تۆت چوڭ دۆلەت قاتارىغا كىرىشى ۋە بۇ دۆلەتلەر قاتناشقان ئورگانلارغا قاتنىشىپ، بىردەك قارار ۋە سىياسەت بەلگىلىشى كېرەك دەپ، كۆرسەتتى.

تېررىتورىيىنى ئەسلىگە كەلتۈرۈش مەسلىسىدە روزۋېلت بىلەن جىياڭ چېشى، ياپونىيە جۇڭگودىن قورال كۈچى ئارقىلىق تارتىۋالغان شەرقىي شىمالدىكى 4 ئۆلكە، (مانجۇرىيە)، تەيۋەن، فىڭخو تاقىم ئاراللىرى، ئۇرۇشتىن كېيىن جۇڭگوغا قايتۇرۇپ بېرىلىشى كېرەك، دېگەن

پىكىرگە قوشۇلدى. بۇ تېررىتورىيەلەر لىياۋدۇڭ يېرىم ئارىلى ۋە لۈيشۈن پورتىنىمۇ، دالىيەنىمۇ ئۆز ئىچىگە ئالاتتى.

روزۋېلت يەنە ئالاھىدە ئەھۋالدا تۆۋەندىكى مەسىلىنى جىياڭ جېشىدىن سوراپ كۆردى. ئۇ بولسىمۇ تاڭ نوتۇۋا مەسىلىسى ئىدى. (تاڭ نوتۇۋا ھازىرقى روسىيىگە قاراشلىق ئالتاينىڭ شىمال تەرىپىگە توغرا كېلىدىغان تۇۋا جۇمھۇرىيىتىنى كۆزدە تۇتۇدۇ.)، بۇ توغرىدا جىياڭ جېشى: بۇ زېمىن روسىيىلىكلەر قورال ئىشلىتىپ تارتىپ ئېلىشتىن بۇرۇن، جۇڭگو - تاشقى موڭغۇلىيىسىنىڭ بىر قىسمى ئىدى. كەلگۈسىدە موڭغۇلىيە مەسىلىسى بىلەن بىرلىكتە سوۋېت ئىتتىپاقى بىلەن سۆھبەت ئۆتكۈزۈش ئارقىلىق ھەل قىلىندۇ، دەپ كۆرسەتتى. ئامېرىكا، جۇڭگو ھەربىي ئىشلار جەھەتتە، ئورۇنلاشتۇرۇش ئېلىپ بېرىپ، قايسى تەرەپ تاجاۋۇزچىلىققا ئۇچرايدىغان بولسا، ئىككى تەرەپ ئۆز ئارا ياردەم بېرىشكە كېلىشتى.

جىياڭ جېشى يانا جۇڭگونىڭ ھاۋا، قۇرۇقلۇق، دېڭىز ئارمىيىلىرىنى ئامېرىكىنىڭ قوراللاندىرۇشىنى ئۈمىد قىلدى. كورىيە، ھىندىچىنى دۆلەتلىرى، تايۋان مەسىلىسىدە روزۋېلت تەكلىپ بېرىپ: ئامېرىكا، جۇڭگو مۇشۇ رايوننىڭ كەلگۈسى ئورنى مەسىلىسىدە ئۆزئارا چۈشىنىش

ھاسىل قىلىشى كېرەك، دىدى. جىياڭچېشى قوشۇلدىغانلىقىنى بىلدۈردى. ئىككى تەرەپ بېردەك كورىيە مۇستەقىل بولۇشنىڭ زۆرۈرلىكىنى تەكىتلىدى. ئىككى دۆلەت ئورتاق تىرىشچانلىق كۆرسىتىپ، ھىندىچىنى دۆلەتلەرنىڭ ئۇرۇشتىن كېيىن مۇستەقىللىققا ئېرىشىشىگە ياردەم بېرىشنى توغرا تاپتى. تايلاننىڭ مۇستەقىللىق ئورنىنى ئەسلىگە كەلتۈرۈشىگە قوشۇلدىغانلىقىنى بىلدۈردى.

## (2) تېھران يىغىنى

1943-يىلى 11-ئاينىڭ 28-كۈنىدىن 12-ئاينىڭ 1-كۈنىگىچە روزۇبلىت، چېرچىل، سىتالىن تېھراندا فاشىزىمغا قارشى ئىتتىپاقداش 3 دۆلەت باشلىقلىرىنىڭ يىغىنىنى چاقىرىپ، 3 دۆلەت باشلىقلىرى تۇنجى قېتىم سۆھبەتلەشتى. يىغىندىن كېيىن، "ئۈچ دۆلەت تېھران خىتاپنامىسى"نى ئىمزالىدى. بۇ قېتىملىق يىغىن فاشىزىمغا قارشى ئۇرۇشنىڭ سۈرئىتىنى تېزلىتىش ۋە ئۇرۇشتىن كېيىنكى خەلقئارا مۇناسىۋەتلەر جەھەتتە مۇھىم ئەھمىيەتلىك يىغىن بولۇپ قالدى.

تېھراندا 11-ئاينىڭ 28-كۈنىدىن 12-ئاينىڭ 1-كۈنىگىچە ئومۇمى 3 قېتىم يىغىن ئۆتكۈزۈلدى. 1-قېتىمدا ئۈچ تەرەپ سىياسى يىغىن ئاچتى، كېيىنكى 3 قېتىمدا ئۈچ

دۆلەتنىڭ ئۈچ نەپەر باشلىقى شەخسى ئۇچرىشىشلاردا بولدى. يىغىندا، گېرمانىيگە قارشى ئۇرۇش قىلىش يۈنلىشىنى، 2-ئۇرۇش مەيدانىنى ئېچىش ۋە ئۇنىڭ ۋاقتىنى قارار قىلىش، يىراق شەرق مەسلىسى (مۇشۇ مەسلىنىڭ ئىچىدە ئېھتىمال ئۇيغۇرىستان مەسلىسىمۇ بار)، گېرمانىيىنى پارچىلاش، پولشانىڭ چېگرىسىنى بەلگىلەش، پىنلاندىيە، بالقان يېرىم ئارىلى، فرانسىيە، ئۇرۇشتىن كېيىن خەلقئارا تەشكىلات قاتارلىق مەسلىلىرى بويىچە كەڭتاشا پىكىر ئالماشتۇردى.

ئىككىنچى ئۇرۇش مەيدانى ئېچىش مەسلىسىدە تالاش-تارتىش ئىنتايىن كەسكىن بولدى. چېرچىل ئەنگىلىيىنىڭ «ئوتتۇرا شەرق ئىستراتېگىيىسى» دە چىڭ تۇرۇپ، "زوراۋان خان پىلانى" نى كېچىكتۈرمەكچى بولدى. (شۇ ۋاقىتتا ئەنگىلىيگە يان باسدىغان بىرسى چىققان بولسا، بۇ پىلان ھېچ بولمىغاندا 5 ئاي كېچىككەن بولسا ھە؟)، ستالىن چېرچىلنىڭ غەربنى ئىنتايىن ئېنىق بىلگەچكە، ئىككىنچى فرونتنى تېز ئېچىپ، "زوراۋان خان" پىلانىنى تېز ئەمەللەشتۈرۈشتە چىڭ تۇراتتى. روزۋېلتنىڭ پوزىتسىيىسى دەسلەپتە مۇجىمەل بولدى. چېرچىل يەنە ئۆزىنىڭ گېپىدە چىڭ تۇرغاندىن كېيىن، ستالىن ئورنىدىن تۇرۇپ دۆلىتىگە قايتماقچى بولدى. بۇ ۋاقىتتا

روزۋېلىت ئالدىراپ قالدى. 11-ئاينىڭ 30 كۈنى چېرچىل يول قويۇشقا مەجبۇر بولدى. ئاخىرى "زوراۋان خان" پىلاننى 1944-يىلى 5-ئايدا يولغا قويۇشقا قوشۇلدى. بۇ دېگەنلىك ئۈچ دۆلەت رەھبەرلىرى ئىككىنچى ئۇرۇش مەيدانى ئېچىش مەسلىسىدە بىردەك پىكىرگە كەلدى، دېگەنلىك بولاتتى.

ياپونىيىگە قارشى ئۇرۇش قىلىش مەسلىسىدە ستالىن: گېرمانىيە مەغلۇپ بولغاندىن كېيىن سوۋېتلەر ئارمىيىسى ياپونىيىگە قارشى ئۇرۇشقا قاتنىشىدۇ، دەپ كۆرسەتتى. لېكىن ستالىن يىغىندا، ياپونىيىگە قارشى ئۇرۇشقا قاتناشقاندا نېمە مەنپەئەتكە ئىگە بولماقچى بۇ توغرىدا بىر نېمە دېمىدى. چېرچىل بىلەن روزۋېلىت بۇ نۇقتىنى ئېنىق كۈزىتىپ تۇراتتى. سوۋېت ئارمىيىسى جۇڭگونىڭ دالىيەن پورتىغا كىرسە بولىدۇ، دېدى. روزۋېلىت بۇ مەسلىنى تەشەببۇسكارلىق بىلەن ئوتتۇرىغا قويدى. ستالىن بۇ لايىھەدىن گۇمان قىلىپ: جۇڭگو قارشى ئالمايدۇ، دېدى. لېكىن روزۋېلىت قارشى ئالىدۇ، دەپ مۇقىملاشتۇرۇپ جاۋب بەردى. چۈنكى، دالىيەننى ئەركىن پورتقا ئايلاندۇرۇش مەسلىسىدە روزۋېلىت قاھىرە يىغىنىدا جىياڭ چېشىنىڭ قوشۇلىشىنى قولغا كەلتۈرگەن. ستالىن روزۋېلىتنىڭ

پىكرىنى مەدھىلەپ ماختاپ: "ئۇنداق بولسا يامان ئەمەسكەنغۇ" دېدى.

### (3) يالتا يىغىنى

1945-يىلى 2-ئاينىڭ 4-كۈنىدىن 11-كۈنىگىچە، ئامېرىكا، ئەنگىلىيە، سوۋېتلەر قاتارلىق ئۈچ چوڭ دۆلەتنىڭ باشلىقلىرى روزۋېلت، چېرچىل، ستالىن، ئۈچ نەپەر مۇھىم ئەرباب تاشقى ئىشلار مىنىستىرلىرى ۋە باشقا ئەمەلدارلارنىڭ ھەمراھلىقىدا، سوۋېتلەرنىڭ بەلكى ھازىرقى ئوكرائىنانىڭ قىرمدىكى يالتا شەھىرىدە، ئەينى چاغدا چار پادىشاھ دەم ئالدىغان ۋاجىيە سارىيىدا خەلقئارا يىغىن ئۆتكۈزۈلدى. بۇ يىغىن ئىككىنچى دۇنيا ئۇرۇشى مەزگىلىدە، ئىتتىپاقداش دۆلەت باشلىقلىرىنىڭ ئىككىنچى قېتىملىق ئۇچرىشىشى بولۇپ ھېسابلانغاندا، يەنە بىر تەرەپتىن بۇ يىغىن دۇنياۋى ئەھمىيەتلىك يىغىن بولۇپ قالدى. بۇ يىغىن ئىتتىپاقداش دۆلەتلەرنىڭ، ئۇرۇشنىڭ ئاخىرقى باسقۇچىدىكى ئۇرۇش پىلانىنى تەرتىپكە سېلىشتا، بولۇپمۇ، سوۋېتلەرنىڭ ياپونغا قارشى ئۇرۇشقا قاتنىشىشى مەسلىسىدە، ئۇرۇشتىن كېيىنكى دۇنيا ئىشلىرىنى ئورۇنلاشتۇرۇش مەسلىسىدە، ئىنتايىن مۇھىم ئەھمىيەتكە ئىگە يىغىن بولۇپ قالدى.



يالتا يىغنى ئاۋۋال مۇھاكىمە قىلغان مەسىلە ، ئۇرۇشتا يېڭىلگەن گېرمانىيىنى قانداق بىر تەرەپ قىلىش مەسىلىسى ئىدى. ئۈچ دۆلەت باشلىقلىرى ، فاشىزىمنى ئۈزۈل-كېسىل يوقىتىش ، گېرمانىيە مىللىتارىزىمى تېرىلىشنىڭ ئالدىنى ئېلىش بۇنىڭ ئۈچۈن گېرمانىيىنى شەرتسىز تەسلىم قىلىپ ، گېرمانىيىنى پارچىلاش ، بارلىق ھەربىي ئەسلىھەلەرنى سۆكۈۋېتىپ ، ناتىستىلار پارتىيىسىنى تازىلاش جەھەتتە بىردەك پىكىرگە كېلىشتى. لېكىن ، گېرمانىيىنى قانداق پارچىلاش ، فرانسىيە ، گېرمانىيىنى پارچىلاشتىن بىر ئۆلۈشكە ئېرىشىپ ، ئىگىلىگەن رايوننى باشقۇرۇشقا قاتنىشامدۇ ، قاتناشمادۇ؟ دېگەن مەسىلە بويىچە چېرچىل بىلەن ستالىن ئوتتۇرىسىدا كەسكىن دە تالاش يۈز بەردى. چېرچىل ئەنئەنىۋى "قۇرۇقلۇق قۇرۇلمىسى" سىياسىتىنى ئاساس قىلىپ ، فرانسىيىگە بىر پارچە باشقۇرۇش رايونى ئايرىپ بېرىشنى ئۈمىد قىلدى. ستالىن ، فرانسىيە ئۇرۇشقا ھېچ قانداق تۆھپە قوشمىدى. فرانسىيىگىمۇ ئىشغال قىلىنغان رايون بۆلۈپ بېرىدىغان بولساق ، گېرمانىيە خانى-ۋەيران قىلىۋەتكەن باشقا ياۋرۇپا دۆلەتلىرىنىڭمۇ ، ئوخشاش تەلەپ قويىشىنى رەت قىلالمايمىز ، دەپ قارايتتى.

يىغىندا پولشانىڭ دۆلەت چېگراسىنى بېكىتىش مەسىلىسى كەسكىن تالاش-تارتىش پەيدا قىلدى.

سوۋېتلەرنىڭ ياپونغا قارشى ئۇرۇشقا قاتنىشىشىنى قولغا كەلتۈرۈش بۇ، روزۇپلىتنىڭ يالتاغا بېرىپ، يىغىنغا قاتنىشىپ يەتمەكچى بولغان نىشانلىرىنىڭ بېرى ئىدى. يىغىندىن بۇرۇن ئامېرىكا بىلەن سوۋېتلەر ئىتتىپاقى مۇشۇ مەسىلىدە بېردەك چۈشەنچە ھاسىل قىلدى. (نۆۋىتى كەلگەندە قوشۇپ قويماي، ئامېرىكا 1944-يىلى 6-ئايدا مۇئاۋىن پىرېزىدېنت ۋاللىسنى موسكۋاغا ئەۋەتىپ، ستالىننىڭ قولىدىن، روسىيىنىڭ تەسىر دائىرىسىگە كىرىپ قالغان ئۇيغۇرىستاننى ياكى «شىنجاڭ» دەپ ئاتىلىپ قالغان بۇ زېمىننى سۆھبەت ئارقىلىق تارتىپ ئېلىپ، خىتايغا قوشۇپ بەرگەنلىكى، يالتا يىغىنى ئېچىلىشتىن بۇرۇن سۆزلىشىپ ھەل قىلىنىپ بولۇنغان مەسىلىلەر ئىدى دېسەك، مەقسەتتىن يىراقلىشىپ كەتكەن بولىمىزمۇ ياكى تېخى مەقسەتكە يېقىنلاپ كېلەلمىگەن بولىمىزمۇ؟ ستالىن ياپونغا قارشى ئۇرۇشقا قاتنىشىشنىڭ شەرتلىرى مەسىلىدا روزۇپلىتنىڭ ئالدىغا قانداق تەلەپلەرنى قويغان ئىدى؟ روزۇپلىت جاۋابەن ستالىننىڭ ئالدىغا قانداق تەلەپلەرنى قويغان ئىدى؟)

روزۋېلىت بىلەن ستالىننىڭ، سوۋېتلەرنىڭ ياپونغا قارشى ئۇرۇشقا قاتنىشىش مەسلىسى بويىچە بىردەك چۈشەنچە ھاسىل قىلغانلىقى مەسلىسى، يىغىن جەريانىدا رەسمى مۇھاكىمە قىلىنمىدى. پەقەت 2-ئاينىڭ 8-كۈنى چۈشتىن كېيىن، روزۋېلىت بىلەن ستالىن مەخپى خۇسۇسى سۆھبەت قىلغاندا مەسلىە ھەل بولدى. (بۇ ئىككىسىنىڭ خۇسۇسى سۆھبىتى ھازىرغىچە يۇرۇق دۇنياغا ئاشكارىلانغان بولغىمىدى؟) 2-ئاينىڭ 10-كۈنى مولوتوف، "مارشال ستالىننىڭ، سوۋېتلەر ئىتتىپاقىنىڭ ياپونغا قارشى ئۇرۇشقا قاتنىشىشى توغرىسىدا، بەلكى بۇ مەسلىگە مۇناسىۋەتلىك ئوتتۇرىغا قويغان سىياسى شەرتلەر لايىھەسى"نى ئامېرىكا تەرەپكە تاپشۇردى. 2-ئاينىڭ 11-كۈنى ئۆزگەرتىشتىن ئۆتكۈزۈپ، كېلىشىمگە ئۈچ چوڭ دۆلەت باشلىقلىرى ئىمزا قويدى. مانا بۇ كېلىشىم «مەخپى يالتا كېلىشىمى» دەپ، ئاتالدى. كېلىشىمدە، گېرمانىيە تەسلىم بولۇپ ئىككى ياكى ئۈچ ئاي ئىچىدە، سوۋېت ئىتتىپاقى ياپونغا قارشى ئۇرۇشقا قاتنىشىدۇ، بۇنىڭ شەرتلىرى: (1) تاشقى موڭغۇلىيىنىڭ ھازىرقى ھالىتىنى ساقلاش؛ (2) 1904-يىلى ياپونىيە كورىيە دېڭىزىدا چار روسىيىنىڭ دېڭىز ئارمىيىسىگە ھۇجۇم قىلىپ، ئاياغ ئاستى قىلغان سوۋېت ئىتتىپاقىنىڭ ھوقۇق - مەنپەئەتلىرىنى

ئەسلىگە كەلتۈرۈش يەنى كورپىل ئاراللىرىنى روسىيىگە قايتۇرۇپ بېرىش، دالىيەن سودا پورتىنى خەلقئارالاشتۇرۇش؛ لۈيشۇن دېڭىز ئارمىيە بازىسىنى ئىجارىگە ئېلىش؛ جۇڭگو-شەرقىي شىمال تۆمۈر يولى ۋە جەنۇبى مانجۇرىيە تۆمۈر يولىنى، سوۋېت، خىتاي ھەمكارلىشىپ قۇرغان شىركەتلەرنىڭ باشقۇرۇشىغا ئۆتكۈزۈپ بېرىش؛ سوۋېتلەرنىڭ ئەۋزەل ھوقۇق مەنپەئەتلىرىنى كاپالەتكە ئىگە قىلىش، لېكىن جۇڭگو، مانجۇرىيىگە ئىگىلىك ھوقۇق يۈرگۈزۈشنى ساقلاپ قېلىش. (3) شىكوتان تاقىم ئاراللىرىنى سوۋېتلەرگە قايتۇرۇپ بېرىش.

بۇ مەخپى كېلىشىم، يەنى يالتا كېلىشىمى 1946-يىلى 6-ئاينىڭ 14-كۈنىگە كەلگەندە جياڭ جېشى - گومىنداڭ ھۆكۈمىتىگە ئۇختۇرۇلغان. بۇ توغرىدا خىتاي يازغۇچىلار نېمە دەيدۇ: ئامېرىكا بىلەن روسىيە ئوتتۇرىسىدا جۇڭگوغا ئۇختۇرماي ئىمزالانغان يالتا مەخپى كېلىشىمى، جۇڭگونىڭ ئىگىلىك ھوقۇقى ۋە مەنپەئەتىگە ئېغىر زىيان سېلىپلا قالماستىن، بۇ مەخپى يالتا كېلىشىمى ئوخشاشلا چوڭ دۆلەتلەر زوراۋان سىياسىتىنىڭ ئىپادىسى بولۇپ قالدى. بۇ توغرىدا ئۇيغۇر يازغۇچىلار نېمە دەيدۇ: مەزلۇم مىللەتلەرنىڭ دۆلەت قۇرۇش ھوقۇقىنى تارتىۋېلىش،

دۆلەت قۇرغان بولسا مۇنقەرز قىلىپ باشقا جاھانگېر  
دۆلەتلەرنىڭ تېررىتورىيىسىگە قوشۇپ بېرىش - بۇ ھەم  
جاھانگېرلىك ھەم ئەخلاقسىزلىق ھەم زوراۋانلىق، چوڭ  
دۆلەتلەر ئوتتۇرىسىدا شەرمەندىلەرچە سودىلىشىشنىڭ  
مەھسۇلىدۇر، ئىپادىسىدۇر، دەيدۇ.

يالتا يىغىنى يەنە يۇگوسلاۋىيە، ئىران، بالقان يېرىم  
ئارىلى مەسىلىلىرىنىمۇ مۇھاكىمە قىلدى. يىغىن 2-ئايىنىڭ  
9- كۈنى "ئازاد قىلىنغان ياۋرۇپا خىتاپنامىسى"نى  
ماقۇللىدى. خىتاپنامىدا: ئازاد قىلىنغان ياۋرۇپادىكى ھەر  
قايسى ئەللەر خەلقلىرى ئۆزلىرىنىڭ تۇرمۇش ئۇسۇلىغا  
مۇۋاپىق ھۆكۈمەت شەكلىنى تاللاپ ئېلىشقا ھوقۇقلۇق،  
تاجاۋۇزچىلىق ئارقىلىق ئىگىلىك ھوقۇقى تارتىپ  
ئېلىنغان، ئاپتونومىيىلىك ھوقۇقلىرى تارتىپ ئېلىنغان  
ياۋرۇپا ئەللىرى خەلقلىرى ئىگىلىك ھوقۇقى ۋە  
ئاپتونومىيىلىك ھۆكۈمىتىنى ئەسلىگە كەلتۈرۈشكە  
ھوقۇقلۇق دەپ، قەيت قىلىندى. يالتا يىغىنى دۆلەت  
قۇرغان ئۇيغۇرلارنىڭ دۆلىتىنى ھەرقانداق كىشىنىڭ  
مۇنقەرز قىلىش ھوقۇقى يوق دەپ، خىتاپنامە ئېلان  
قىلمىدى. چۈنكى، ئەكسىچە ئۇيغۇرنىڭ ئىگىسى يوق  
ئىدى. ئۇيغۇر ۋە ئۇيغۇرنىڭ دۆلىتى يىراق شەرق ئۇرۇشىنى  
ئاخىرلاشتۇرۇشنىڭ يەمچۈكى قىلىنىشى كېرەك ئىدى.

#### 4) پوتسدام يىغىنى

يالتا يىغىنىدىن كېيىن 1945-يىلى 7-ئاينىڭ 17-كۈنىدىن، 8-ئاينىڭ 2-كۈنىگىچە ئامېرىكا، ئەنگىلىيە، سوۋېت ئىتتىپاقى دۆلەت باشلىقلىرى ۋە بۇ دۆلەتلەرنىڭ تاشقى ئىشلار مىنىستىرلىرى بېرلىن شەھرىنىڭ جەنۇبىدىكى پوتسدام شەھىرىدە خەلقئارا يىغىن ئاچتى. بۇ يىغىن، دۇنيا ئۇرۇشى مەزگىلىدە ئۈچ چوڭ دۆلەت باشلىقلىرىنىڭ ئۈچىنچى قېتىم ئۇچرىشى ھەم يالتا يىغىنىنىڭ داۋامى، يالتا يىغىنىدا ئوتتۇرىغا قويۇلغان مەسىلىلەرنى، بەلگىلەنگەن پىرىنسىپلارنى كونكرېتلاشتۇرۇش، بۇ يىغىننىڭ ۋەزىپىسى بولۇپ قالدى.

پوتسدام يىغىنى مەزگىلىدە ئامېرىكا ئاتۇم بومبىسىنى سىناق قىلىپ مۇۋەپپىقىيەت قازاندى. پىرېزىدېنت ترومىن، 7-ئاينىڭ 21-كۈنى ۋە 24-كۈنى ئىككى قېتىم ئاتۇم بومبىسىغا ئائىت دوكلات تاپشۇرۇپ ئالغاندا، قانائەت ھاسىل قىلغان ھالدا چىر چىل بىلەن مەسلىھەتلىشىپ، ئامېرىكىنىڭ بۇزغۇنچىلىق خاراكتېرى ئىنتايىن يۇقىرى بىر قورالغا ئېرىشكەنلىكىنى ستالىنغا ئېيتىپ بېرىپ، ستالىننىڭ يول قويمىشىنى قولغا كەلتۈرۈش ئۈچۈن بېسىم ئىشلەتمەكچى بولدى. ستالىن مېيىغىدا كۈلۈپ قويۇپ، شۇ قورالدىن پايدىلىنىپ ياپونىيىگە

تاقابىل تۇرۇشۇڭلارنى ئۈمىد قىلىمەن دىدى. بۇنىڭدىن، ترومىن بىلەن چېرچىل بەك ئۈمىدسىزلىنىپ كەتتى. يىغىن جەريانىدا ئامېرىكا، ئەنگىلىيە، جۇڭگو ئۈچ دۆلەت (بۇ يىغىن ئەسلىدە ئامېرىكا، ئەنگىلىيە، سوۋېتلەر، ئۈچ دۆلەت باشلىقلىرى قاتناشقا يىغىن ئىدى، جۇڭگو قانداق قاتنىشىپ قالدى، ماتېريالدا بۇ توغرىدا بىر گەپ يوق)، 7-ئاينىڭ 26-كۈنى ئىمزا قويۇپ، «ياپونىيىنى تەسلىم بولۇشقا ئۈندەش توغرىسىدا پوتسىدام ئاخباراتى» نى ئېلان قىلدى. خىتاپنامىدا «قاھىرە خىتاپنامىسى» دا ئوتتۇرىغا قويۇلغان شەرتلەرنى ئىجرا قىلىش تەكىتلىنىپ، ياپونىيە "ئىگەللىۋالغان" جۇڭگونىڭ شەرقىي شىمال (مانجۇرىيە) تەيۋەن، پىڭخو تاقىم ئاراللىرى جۇڭگوغا قايتۇرۇپ بېرىلىشى كېرەك، دېيىلدى.

سوۋېتلەر ھۆكۈمىتى ئاخبارات ئىمزالانغان كۈنىلا "ئاخبارات" نىڭ نوسخىسىنى تاپشۇرۇپ ئېلىپ، 8-ئاينىڭ 8-كۈنى ياپونىيىگە قارشى ئۇرۇشقا كىرگەندە "ئاخبارات" قا قاتنىشىپ ئىمزا قويدى. (ئىككىنچى دۇنيا ئۇرۇشى خاتىرىسى "خىتايچە نەشرى، چۇڭچىڭ نەشرىياتى)

"يىغىندا ئاشكارىلانغان مەلۇماتلارغا قارىغاندا 1945-يىلى ئېچىلغان پوتسىدام يىغىنىدا، ئاساسلىق غەلبە

قىلغۇچى دۆلەتلەر سۈپىتىدە سوۋېت ئىتتىپاقى - ستالىن ،  
يىغىن ئىشتىراكچىلىرى بولغان روزۋېلت بىلەن چېرچىل  
قاتارلىقلارغا: تۈركىيە ، ئىران ۋە جۇڭگونىڭ غەربىدىكى  
رايونلارنى (ئۇيغۇرىستاننى دېمەكچى) قوشۇۋېلىش  
تەكلىپىنى بەرگەن . چېرچىل بۇ تەكلىپنى ھەتتا تەكرار  
ئاڭلاشنىمۇ رەت قىلغان (ئەنگىلىيە ياقۇپ بەگ دەۋرىدىن  
تارتىپ روسىيىنىڭ ئۇيغۇرىستانغا قول ئۇزارتىشىنى  
چەكلەپ كېلىۋاتقان بىر دۆلەت بولغاچقا بۇ قېتىم چېرچىل  
ستالىننىڭ تەكلىپىنى يەنە رەت قىلدى . تۈزگۈچىدىن) شۇ  
ۋەجىدىن ستالىن ئوتتۇرىغا قويغان تەكلىپ رەسمى  
لايىھەگە ئايلاندۇرۇلمىغان ئىكەن " ، ("تۈركىيە ھازىرقى  
زامان تارىخى" ئۇيغۇرچە نەشرى ، 112 - بەت)



## يىگىرمە بەشىنچى باب بىرىنچى قېتىملىق «جۇڭگو - سوۋېت شەرتنامىسى» نىڭ ئىمزالىنىشى

1945-يىلى 2-ئاينىڭ 11-كۈنىدىن 14-كۈنىگىچە، قىرىم ئۆلكىسىنىڭ پايتەختى يالتادا ئۈچ چوڭ دۆلەت ئامبىرىكا، ئەنگىلىيە، سوۋېت ئىتتىپاقى دۆلەت باشلىقلىرى روزۋېلت، چېرچىل، ستالىن ئۈچ نەپەر كىشى باش قوشقان ھالدا خەلقئارا يىغىن يالتا يىغىنى ئېچىلىپ، خەلقئارا جەمئىيەتتە، ياۋرۇپا ئىستىراتېگىيىسى، يىراق شەرق ئىستىراتېگىيىسىنى ئۆز ئىچىگە ئالغان "يالتا سىستېمىسى" تۇرغۇزۇلغاندىن كېيىن، 1945-يىلى 8-ئاينىڭ 14-كۈنى موسكۋادا جۇڭگو بىلەن سوۋېتنىڭ ئوتتۇرىسىدا "جۇڭگو، سوۋېت دوستلۇق ئىتتىپاقداشلىق شەرتنامىسى" ئىمزالاندى. "جۇڭگو، سوۋېت شەرتنامىسى"، "يالتا سىستېمىسى" نىڭ رامكىسى ئىچىدە، "يالتا سىستېمىسى" بەلگىلىگەن پىرىنسىپلارنى ئىزچىللاشتۇرۇپ، يىراق شەرقتە ياپونىيىنى ئۇرۇشتىن چېكىندۈرۈش مەسلىسىنى، ياپونىيىنىڭ شىمالدىكى تۆت ئارالنى سوۋېت ئىتتىپاقىغا كېسىپ بېرىش مەسلىسىنى، مانجۇرىيە مەسلىسى ۋە مانجۇرىيىگە مۇناسىۋەتلىك سوۋېتلەر ئىتتىپاقىنىڭ مەنپەئەتى مەسلىسىنى، "تاشقى

موڭغۇلىيىنىڭ ھازىرقى ھالىتىنى ساقلاش " مەسىلىسىنى ، ئۇيغۇرىستاندا قۇرۇلغان دۆلەتنى مۇنقەرز قىلىپ خىتايغا قوشۇپ بېرىش مەسىلىسىنى ، كورىيە مەسىلىسىنى ۋە شۇلارغا مۇناسىۋەتلىك نۇرغۇن مەسىلىلەرنى ئاخىرىدا شۇنداقلا روسىيە - سىتالىننىڭ يىراق شەرقكە ئەسكەر چىقىرىپ ، شەرقىي شىمالدا تۇرۇۋاتقان ياپونىيىنىڭ كانتۇن ئارمىيىسىگە ئۇرۇش ئېلان قىلىش مەسىلىسىنى ، مۇھاكىمىنىڭ ماۋزۇسىغا ئايلاندۇردى .

ئامېرىكىنىڭ پىرېزىدېنتى روزۋېلت ھەر ئىككى قېتىملىق خەلقئارا يىغىندا ، سوۋېتلەر بىلەن جۇڭگونى ، سىتالىن بىلەن جىياڭ چېشىنى ئىتتىپاقلاشتۇرۇپ ، ئۈچ دۆلەت بىرلىكتە ئامېرىكا ، سوۋېتلەر ئىتتىپاقى ، جۇڭگو بىرلىكتە ياپونغا قارشى بېرلىكسەپ قۇرۇپ ، ئاسىيا - تىنچ ئوكيان ئۇرۇشىنىڭ غەلبىسىنى قولغا كەلتۈرۈشنى ئويلايتتى . بۇ مەقسەت " يالتا يىغىنى " نىڭ مۇھىم مەزمۇنى ۋە موسكۋادا ئېچىلىدىغان جۇڭگو ، سوۋېت سۆھبىتىنىڭ مۇھىم ، بەلكى ئەڭ مۇھىم مەزمۇنى بولۇپ قالغان . ئۇنىڭدىن باشقا گومىنداڭ جۇڭگوسى ، جىياڭ چېشىنىڭ ياپونىيىگە تەسلىم بولۇپ كېتىش مەسىلىسى ، روزۋېلتنى ئالدىرىتىپ قويغان ئەڭ جىددى مەسىلە بولۇپ قالغان مۇشۇنداق پەيتتە ، سوۋېتلەر بىلەن جۇڭگونى

ئىتتىپاقلاشتۇرۇپ، ئاسىيا - تىنچ ئوكيان ئۇرۇشىدا غەلبە قىلىش، ياۋرۇپادا گېرمانىيىنىڭ ئۈستىدىن غەلبە قىلىش، ئامېرىكا، ئەنگىلىيە، سوۋېتلەر ئىتتىپاقى قاتارلىق ئۈچ چوڭ دۆلەتنىڭ دىپلوماتىيىسى، تاشقى سىياسىتى ۋە ئۇرۇش سىياسىتىنىڭ ئاساسلىق مەقسىتى بولۇپ قالغان ئىدى.

جىياڭ جېشىنىڭ ياپونىيىگە تەسلىم بولۇش ئېھتىمالى بار ئىدى. روزۋېلت جىياڭ جېشىنىڭ ياپونىيىگە تەسلىم بولۇشىغا يول قويمىتتى. چۈنكى، گومىنداڭ، جىياڭ جېشى ياپونىيىگە تەسلىم بولىدىغان بولسا، ئاسىيا تىنچ ئوكيان ئۇرۇشى ئاخىرلىشاتتى. ياپونىيىنىڭ جۇڭگو قۇرۇقلىقىغا، شەرقىي شىمالى ئاسىياغا ھەتتا ئوتتۇرا ئاسىياغىمۇ ھۆكۈمرانلىق قىلىشى مۇمكىن بولاتتى. بۇنداق ئەھۋالدا سوۋېتلەرنىڭ ئاسىيادىكى مەنپەئەتمۇ، ئامېرىكىنىڭ ئاسىيادىكى مەنپەئەتمۇ تامام تۈگەشكەن بولاتتى. شۇڭلاشقا روزۋېلت 1943 - يىلىدىن باشلاپ، جىياڭ جېشى ۋە گومىنداڭ خىتايلرىغا كۆڭۈل بۆلۈشكە كىرىشكەندە، جىياڭ جېشى بىلەن سىتالىننى ئىتتىپاقلاشتۇرۇش مەسلىسىگە ئارتۇقتىن - ئارتۇق كۆڭۈل بۆلۈشكە باشلىدى. مۇشۇنداق كۆڭۈل بۆلۈش، ئۇيغۇرىستاندا ئىككىنچى قېتىم قۇرۇلغان جۈمھۇرىيەتنى

ئېتىراپ قىلماي مۇنقەرز قىلىپ خىتايغا قوشۇپ بېرىشتىن ئىبارەت ئاقىۋەتنى، تاشقى موڭغۇلىيىنى سوۋېتلەرگە بېقىندى دۆلەت قىلىپ ئايرىپ بېرىشتىن ئىبارەت ئاقىۋەتنى كەلتۈرۈپ چىقاردى.

بىزنىڭ بۇ ئەقلى خۇلاسىمىزدىن، ئەقلى يەكۈن چىقىرىلمىغان ئوقۇرمەنلەرنىڭ چۈشىنىشىگە ياردىمى بولۇدۇ، دېگەن نىيەتتە تۆۋەندە ئىككىنچى دۇنيا ئۇرۇشى مەزگىلىدە چوڭ دۆلەتلەر ئوتتۇرىسىدا يولغا قويۇلغان دىپلوماتىك مۇناسىۋەتلەردە ئۇيغۇرىستاننىڭ قانداق دىققەتكە قويۇلغانلىقىنى ئوقۇرمەنلەرنىڭ ئەقلى بىر تەرەپ قىلىشىغا تاپشۇرىمىز.

(1) "شىنجاڭ ئۈچ ۋىلايەت ئىنقىلابىغا دائىر چوڭ ئىشلار خاتىرىسى" دىن ئۈزۈندىلەر

1944-يىلى 4-ئاينىڭ 10-كۈنى ئامېرىكا پىرېزىدېنتى روزۋېلت جياڭ جېشىغا تېلېگرامما يوللاپ، ئۇنىڭغا دۇنيا بويىچە فاشىزىمغا قارشى تۇرۇش ئىتتىپاقىنىڭ ئومۇمىيلىقىنى كۆزدە تۇتۇپ، جۇڭگو بىلەن سوۋېت ئىتتىپاقىنىڭ شىنجاڭدىكى جىددى مۇناسىۋىتىنى پەسەيتىپ، خەلقئارالىق كۈچلەرنىڭ يېڭىباشتىن تەشكىللىنىشى داۋامىدا سوۋېت ئىتتىپاقىنىڭ قوللىشىغا

ئېرىشىشنى تەۋسىيە قىلدى" ("شىنجاڭ ئۈچ ۋىلايەت  
ئىنقىلابىغا دائىر چوڭ ئىشلار خاتىرىسى" 11-بەت)

1944-يىلى 6-ئاينىڭ 10-كۈنى ستالىن  
ئامېرىكىنىڭ سوۋېت ئىتتىپاقىدا تۇرۇشلۇق باش ئەلچىسى  
خارماننى قۇبۇل قىلغاندا: جۇڭگو ھۆكۈمىتىنىڭ شېڭ  
شىسەينى شىنجاڭدىكى ۋەزىپىسىدىن قالدۇرۇۋېتىشى،  
سوۋېت ئىتتىپاقىنىڭ جۇڭگو بىلەن بولغان مۇناسىۋىتىنى  
ياخشىلىشىدا مۇھىم ئەھمىيەتكە ئىگە، دىدى. (يۇقىرىقى  
كىتاب 16-بەت)

1944-يىلى 6-ئاينىڭ باشلىرى ستالىن، موسكۋادا  
ئامېرىكىنىڭ مائاۋىن پىرېزىدېنتى ھېنرى ۋاللىس بىلەن  
كۆرۈشكەندە، شىڭ شىسەينىڭ موڭغۇلىيە - جۇڭگو  
«شىنجاڭ» چېگرىسىدا توقۇنۇش پەيدا قىلغانلىقىنى  
ئەيىپلەپ، شېڭ شىسەينى ئۇيغۇرىستاندىن  
«شىنجاڭ»دىن يۆتكەپ كېتىش سوۋېت-جۇڭگو  
مۇناسىۋىتىنى ياخشىلاش يولىدىكى ئىجابى تەدبىر، دىدى.  
(يۇقىرىقى كىتاب 16-بەت)

1944-يىلى 6-ئاينىڭ 18-كۈنىدىن 24-كۈنىگىچە  
موسكۋانى ئالتە كۈن زىيارەت قىلغان ئامېرىكىنىڭ مائاۋىن  
پىرېزىدېنتى ھېنرى ۋاللىس، سوۋېت ئىتتىپاقىدىن  
ئۇيغۇرىستان «شىنجاڭ» ئارقىلىق (گومىنداڭ)

ھۆكۈمىتىنىڭ پايتەختى چۇڭچىڭغا بېرىپ، جياڭ جېشىغا ئۇيغۇرىستاننىڭ ئۆلكىسى ئالتايدا يۈز بەرگەن "مالمانچىلىق" ۋەقەسى بىلەن سوۋېت ئىتتىپاقىنىڭ مۇناسىۋىتى بارلىقىنى، ستالىن ئىنكار قىلىپ، شېڭ شىسەي ئۇيغۇرىستاندىن «شىنجاڭ» يۆتكەپ كېتىلسلا ئالتايدىكى "مالمانچىلىق" ئۆزلىكىدىن بېسىقەدۇ، دېگەنلىكىنى ھەمدە سوۋېت ئىتتىپاقى بىلەن جۇڭگونىڭ قوشنىدارچىلىق مۇناسىۋىتىنى ياخشىلاشنى ئۈمىد قىلىدىغانلىقىنى ئېيتتى. (يۇقىرىقى كىتاب 17-بەت)

1944-يىلى 10-ئاينىڭ 26-كۈنى ۋۇجۇڭ شىن جياڭ جېشىغا تېلېگرامما يوللاپ، تاشقى ئىشلار مىنىستىرلىكىنىڭ ئۇيغۇرىستاندا «شىنجاڭ» ئۆلكىسىدە تۇرۇشلۇق پەۋقۇلئاددە دىپلوماتىيە خادىمى، ئامېرىكىدا ئوقۇغان ۋۇزې شىياڭنىڭ ئورنىغا جۇڭگونىڭ سوۋېت ئىتتىپاقىدا تۇرۇشلۇق باش ئەلچىخانىسىنىڭ خادىمى ھەم سوۋېت ئىتتىپاقىدا ئوقۇغان، روس تىلىنى پىششىق بىلىدىغان لىيۇ زىرۇڭنى ئۇيغۇرىستانغا «شىنجاڭ»غا تېزrەك ئەۋەتىشنى تەلەپ قىلدى. (يۇقىرىقى كىتاب 35-بەت)

ئامېرىكىدا ئوقۇغان خىتاي دىپلوماتى بىلەن سوۋېتلەردە ئوقۇغان خىتاي دىپلوماتلىرىنى، ئالماشتۇرۇپ

«شىنجاڭ» غا ئەۋەتىلگىنىدىن قارىغاندا «شىنجاڭ» دەپ ئاتىلىپ قالغان بۇ زېمىن، ئامېرىكا بىلەن سوۋېتلەر ئوتتۇرىسىدا قايسى شەكىلدە، قانداق ۋەدىلەرگە ئاساسەن خىتاي دۆلىتىگە قوشۇپ بېرىلگەن؟ خىتاينىڭ گومىنداڭ ھۆكۈمىتى نېمىشقا مۇستەملىكە ئۇيغۇرىستاندا «شىنجاڭ» دا تۇرۇشقا، خىتاينىڭ تاشقى ئىشلار مىنىستىرلىكىدىن خادىم تەيىنلىگەن؟ ئۇنداقتا، ئۇيغۇرىستان، «شىنجاڭ» دەپ ئاتىلىپ قالغان بۇ زېمىننىڭ شۇ چاغدا خەلقئارا جەمئىيەتتە تۇتقان ئورنى زادى قانداق ئورۇن ئىدى؟

1944-يىلى 11-ئاينىڭ 6-كۈنى فاتى ئىۋانوۋىچ لېسكىن پارتىزانلارنى باشلاپ كەڭساي رايونلۇق ساقچى ئىدارىسىغا تۇيۇقسىز ھۇجۇم قىلدى. رايون باشلىقى، ساقچى باشلىقى ۋە ساقچىلار بولۇپ نەچچە ئادەمنى ئېتىپ تاشلاپ، 53 تال مىلتىق غەنىمەت ئېلىپ، غۇلجا كەڭساي رايونىنى ئىشغال قىلدى. بۇ خەۋەر تارقالغاندىن كېيىن، پارتىزانلار ئەترىتىگە قاتنىشىش ئۈچۈن كەلگەنلەرنىڭ ئايىقى ئۈزۈلمەي، ناھايىتى تېزلا نەچچە يۈز ئادەمگە يەتتى. شۇنىڭ بىلەن موگۇنتۇپ(1) لېسكىن قاتارلىقلار باشچىلىقىدىكى كەڭ ساي پارتىزانلار ئەترىتى تەشكىللەندى.

1944-يىلى 11-ئاينىڭ 6- كۈنى ئابدۇكېرىم ئابباسوپ سوۋېت ئىتتىپاقى ئوفېتسىرى پېتىر رومانوۋىچ ئالىكساندورۇپ(2) بىلەن بىرلىكتە بىر قوراللىق قوشۇننى باشلاپ يوشۇرۇن ھالدا سوۋېت ئىتتىپاقىدىن قورغاس ئارقىلىق غۇلجىغا كىرىپ، "غۇلجا ئازادلىق تەشكىلاتى" بىلەن بىرلىكتە ھەربىي ئىشلار قوماندانلىق شتابى قۇردى. ئالىكساندورۇپ ئۇنىڭغا مەسئۇل بولدى. ئۇنىڭ ئەزالىرى رەھىمجان سابىر ھاجى، ئابدۇكېرىم ئابباسوپ، ۋ. مازارۇپ(3) قاتارلىقلاردىن تەركىب تاپتى. ھەربىي قوماندانلىق شتابى 11-ئاينىڭ 7- كۈنى شەھەر بويىچە قوزغىلاڭ كۆتۈرۈشنى، نىلقا پارتىزانلىرىنىڭ غۇلجىغا ھۇجۇم قىلىشىغا ماسلىشىشنى قارار قىلدى. (يۇقىرىقى كىتاب 40-بەت)

(1) موگۇنتوپ: 1899-يىلى تۇغۇلغان، سوۋېت ئىتتىپاقى تەۋەلىكىدىكى مۇھاجىر، روس، ئۈچ ۋىلايەت ئىنقىلابى پارتلىغاندىن كېيىن، كەڭ ساي پارتىزانلار ئەترىتىنىڭ رەھبەرلىرىدىن بېرى بولۇپ، ئىلگىرى كېيىن قورغاس ناھىيە بازىرى، سۇيدۇڭ ناھىيە بازىرىنى ئېلىش جەڭلىرىگە قوماندانلىق قىلغان. ئۇيغۇر مىللىي ئارمىيىسىدە پولكۇنىڭ، بېرىگادا كوماندىرى قاتارلىق ۋەزىپىلەردە بولغان. خىتاي جۇڭگوسى قۇرۇلغاندىن كېيىن، غۇلجا



شەھىرىگە مۇئاۋىن شەھەر باشلىقى بولغان. 1955-يىلى سوۋېت ئىتتىپاقىغا قايتىپ كەتكەن. (2) پېتىر رومانوۋىچ ئالىكساندۇرۇپ، سوۋېت ئىتتىپاقى تەۋەلىكىدىكى مۇھاجىر، روس، 1944-يىلى 11-ئاينىڭ باشلىرىدا سوۋېت ئىتتىپاقىدىن ئىلىغا كېلىپ، غۇلجا شەھىرىگە ھۇجۇم قىلىش جېڭىگە قوماندانلىق قىلغان. ئىلگىرى-كېيىن بولۇپ، ئۈچ ۋىلايەت پارتىزانلىرىنىڭ باش قوماندانى، ئۈچ ۋىلايەت ھۆكۈمىتىنىڭ ئەزاسى، ھەربىي ئىشلار نازارىتىنىڭ نازىرى قاتارلىق ۋەزىپىلەردە بولغان. 1945-يىلى 1-ئايدا دۆلىتىگە قايتقان.

(3) ۋ. ماژارۇپ: 1887-يىلى تۇغۇلغان، سوۋېت ئىتتىپاقى تەۋەلىكىدىكى مۇھاجىر، روس، روسىيە ئۆكتەبىر ئىنقىلابىدىن كېيىن، «شىنجاڭ»غا كەلگەن. ئۈچ ۋىلايەت ئىنقىلابى پارتلىغاندىن كېيىن، ئۈچ ۋىلايەت ئۇيغۇر مىللىي ئارمىيىسىنىڭ شىتاپ باشلىقى بولغان. 1951-يىلى سوۋېت ئىتتىپاقىغا قايتىپ كەتكەن.

1944-يىلى 11-ئاينىڭ 9-كۈنى كەچتە ساۋرىلىك، جۇشاۋلىياڭغا "غۇلجا ۋەقەسى"نى تېلېگرامما ئارقىلىق مەلۇم قىلدى. ھەمدە تۆۋەندىكىچە ھەل قىلىش چارىسىنى ئوتتۇرىغا قويدى. (1) قىسىملارنىڭ كۈچىنى ئۆزلۈكسىز كۆپەيتىپ، دۆلەت كۈچىنىڭ يېتىشىچە ئۇرۇشۇش، نامدا

«باندىتلارنى تازىلاش» دەپ، ئەمەلىيەتتە خەلقئارا ئۇرۇش قىلىش؛ (2) دىپلوماتىيە ئۇسۇلىدىن پايدىلىنىپ، مۇرەسسە قىلىش، ئۇلارنىڭ دوستانە يارىدەم بېرىشىنى تەلەپ قىلىش، لېكىن سوۋېت روسىيىسىنىڭ قوشۇن كىرگۈزۈشىگە يول قويماسلىق. (يۇقىرىقى كىتاب 42-بەت) 1944-يىلى 11-ئاينىڭ 12-كۈنى «غۇلجا ئازادلىق تەشكىلاتى»، ئۇيغۇر، قازاق، قىرغىز كۈلۈبىدا يىغىن ئېچىپ «شەرقىي تۈركىستان جۇمھۇرىيىتى» ۋاقتىلىق ھۆكۈمىتى قۇرۇلغانلىقىنى جاكارلىدى. دۆلەت بايرىقىنىڭ تېگى يېشىل، ئوتتۇرىسى سېرىق، ھىلال ئاي ۋە يۇلتۇزلۇق بولىدىغانلىقىنى بېكىتتى. يىغىندا ئەلىخان تۆرە (ئۆزبېك)، ھاكىمبەگ خوجا، ئابدۇرۇپ مەخسۇم، رەھىمجان سابىر ھاجى، مۇھەممەتجان مەخسۇم، ئابدۇكېرىم ئابباسوپ، خەبىپ يۈنچىپ، ئەنۋەر مۇسابايوپ، پاۋىل پاپولوۋىچ، موسكالىيۇپ، ئوبۇلخەيرى تۆرە، پۈجە، جانى يولداش، سالجانباي باباجان، ئابدۇلموتەئالى خەلىپەت (ئۆزبېك)، پېتىر رومانوۋىچ ئالىكساندىروپ، غېنى باتۇر قاتارلىق 16 كىشىدىن تەركىب تاپقان «ۋاقتىلىق ھۆكۈمەت كومىتېتى» سايلاپ چىقىلدى. ئەلىخان تۆرە رەئىسلىككە، ھاكىمبەگ خوجا مۇئاۋىن رەئىسلىككە، ئابدۇرۇپ مەخسۇم باش كاتىبلىققا كۆرسىتىلدى. يىغىندا «ۋاقتىلىق ھۆكۈمەت»

قارمىقىدىكى ئاپپاراتلارنى قۇرۇش، «ۋاقىتلىق ھۆكۈمەت» ئورگان گېزىتى چىقىرىشقا تۇتۇش قىلىش، ھەربىي قوماندانلىق شىتابىنى «ۋاقىتلىق ھۆكۈمەت» پارتىزانلىرى باش قوماندانلىق شىتابى قىلىپ ئۆزگەرتىش، ئالىكساندروپ باش قوماندانلىقنى ئۈستىگە ئېلىپ، جايلاردا ئۇرۇش قىلىۋاتقان بارلىق كۈچلەرگە بىر تۇتاش قوماندانلىق قىلىش قارار قىلىندى. (يۇقىرىقى كىتاب 46-بەت)

1944-يىلى 11-ئاينىڭ 13-كۈنى جىياڭ چېشى ۋۇجىڭشىنغا تېلېگرامما ئەۋەتىپ لىيۇ زېرۇڭنى تاشقى ئىشلار مىنىستىرلىكىنىڭ ئۇيغۇرىستاندا «شىنجاڭ» دەپ ئاتىلىپ قالغان زېمىندا تۇرۇشلۇق ئالاھىدە دىپلوماتىيە خادىمى قىلىپ تەيىنلەشكە قوشۇلدىغانلىقىنى بىلدۈردى. (يۇقىرىقى كىتاب 48-بەت)

1944-يىلى 11-ئاينىڭ 16-كۈنى ئىسھاقبېك مونونوپ بىلەن سوۋېت ئىتتىپاقلىق ئوفېتسىر ئالىكساندىر (تەخۈللىسى ئىسكەندەر)، ئىۋان ياكوۋلېۋىچ پالنىپ(1) قاتارلىقلار تاتار، قىرغىز، قازاقلارنى ئاساس قىلغان بىر باتالىيون ئاتلىق ئەسكەرنى باشلاپ (سوۋېتلەردە ئۇيغۇر يوقىمىدى)، سوۋېت ئىتتىپاقىدىن

غۇلجىغا كېلىپ، ھەرەمباققا قورشاپ ھۇجۇم قىلىش ئۇرۇشىغا قاتناشتى. (يۇقىرىقى كىتاب 49- بەت)

1944- يىلى 12- ئاينىڭ 20- كۈنى لىيۇ زېرۇڭ سوۋېت ئىتتىپاقىدىن ئايروپىلان بىلەن ئۈرۈمچىگە كېلىپ، مىللى ھۆكۈمەت دىپلوماتىيە مىنىستىرلىكىنىڭ، ئۇيغۇرىستان، «شىنجاڭ» ئۆلكىسىدە تۇرۇشلۇق ئالاھىدە دىپلوماتىيە خادىمى بولدى. (يۇقىرىقى كىتاب 62- بەت)

1945- يىلى 1- ئاينىڭ 11- كۈنى ئامېرىكىنىڭ ئۈرۈمچىدە تۇرۇشلۇق كونسۇلى ۋاررېد ۋۇجۇڭشىنى زىيارەت قىلىپ، ئامېرىكا گېزىتلىرىدە خەۋەر ئېلان قىلىپ، پۈتۈن دۇنيانىڭ دىققىتىنى قوزغاش ئۈچۈن، "غۇلجا ۋەقەسى" نىڭ تەپسىلى ئەھۋالىنى بىلىشنى ئۈمىد قىلىدىغانلىقىنى بىلدۈردى. (يۇقىرىقى كىتاب 72- بەت)

دېمەك، يالتا يىغىنى ئېچىلىشقا بىر ئاي ۋاقىت قالغان كۈنلەردىن باشلاپلا ئامېرىكا ئۇيغۇرنىڭ مىللى دېمۇكراتىك ئىنقىلابىغا، شۇ ۋاقىتتا سوۋېتلەرنىڭ، ستالىننىڭ قوللىشىغا ئېرىشكەن ئۇيغۇر ئىنقىلابىغا، يەنە بىر مەنىدىن ئېيتقاندا ئۇيغۇرىستاندا ئىنقىلاب قوزغاپ ستالىن، يالتا يىغىنىدا ئۇيغۇرىستان مەسلىسىنى سىياسى تاۋىكاغا مەخپى قويۇپ، موسكۋا يىغىنىدا ئۇيغۇرىستان مەسلىسىنى سىياسى تاۋىكاغا ئاشكارە قويۇپ، ئامېرىكا ۋە ئەنگىلىيە بىلەن

بولغان دىپلوماتىك كۆرەشلەردە ئوتۇۋۇپلىش ئۈچۈن ،  
ستالىن ئۇيغۇرىستاندا قوزغىغان ئىنقىلابقا ئامېرىكا ،  
ختاي گومىنداڭى جىياڭ جېشى تەرەپتە تۇرۇپ  
ئارىلاشتى....

1945- يىلى 1- ئاينىڭ 23- كۈنى ئامېرىكىنىڭ  
ئۈرۈمچىدە تۇرۇشلۇق كونسۇلى ۋاررېد "غۇلجا ۋەقەسى" گە  
دائىر ئەڭ يېڭى ئەھۋاللارنى ئىگىلەش ئۈچۈن يەنە بىر  
قېتىم ۋۇجۇڭشىنى زىيارەت قىلدى. (يۇقىرىقى كىتاب 77-  
بەت)

يالتا يىغىنى ئېچىلىشقا 11 كۈن قالدى. جانابى كونسۇل  
ۋاررېد ئەپەندىنىڭ ، ستالىن بىلەن روزۋېلت يالتادا  
ئېلىشقاندا ، ستالىننىڭ ئالدىغا قويۇشقا تېگىشلىك  
ماتېرىيال تەييارلاپ ، روزۋېلتقا ئەۋەتىپ بېرىشنىڭ  
غەرىزىدە ، "غۇلجا ۋەقەسى" گە مۇناسىۋەتلىك 10 كۈن  
ئىچىدە ئىككى قېتىم ۋۇجۇڭشىن بىلەن كۆرۈشكەنلىكى  
يۇقىرىقى يازمىلاردا مەلۇم بولدى.

1945- يىلى 1- ئاينىڭ 30- كۈنى غۇلجا قولدىن  
كەتكەندىن كېيىن ، ۋۇجۇڭ شىن "غۇلجاۋەقەسى" نى ھەل  
قىلىش توغرىسىدا تۆۋەندىكى كۆز قارىشىنى ئوتتۇرىغا  
قويدى: جۇڭگو بىلەن سوۋېت ئىتتىپاقىنىڭ دىپلوماتىيە  
مۇناسىۋىتى ياخشىلانسا ، مەسىلىنى يېرىم ھەربى ، يېرىم

سىياسى يول بىلەن ھەل قىلىشقا بولىدۇ؛ ئەگەر جۇڭگو بىلەن سوۋېت ئىتتىپاقىنىڭ دىپلوماتىك مۇناسىۋىتى ياخشىلانمىسا ياكى سوۋېت ئىتتىپاقى تەرەپ كۆز بويامچىلىق قىلىپ ئاستىرتىن قۇتراتقۇلۇق قىلسا، پۈتكۈل ئۇيغۇرىستان شىنجاڭنىڭ ۋەزىيىتى قالايمىقانلىشىپ كېتىدۇ؛ مەركەز ئارمىيىسى غۇلجىدا ئوڭۇشسىزلىققا ئۇچرىغاندىن كېيىن، سوۋېت ئىتتىپاقى ۋە ھەر مىللەت خەلقى ئالدىدا ئىناۋىتى زور دەرىجىدە چۈشۈپ كەتتى. (يۇقىرىقى كىتاب 79-بەت)

1945-يىلى 2-ئاينىڭ 4-كۈنىدىن 11-كۈنىگىچە ئامېرىكا، ئەنگىلىيە ۋە سوۋېت ئىتتىپاقىنىڭ رەھبەرلىرى روزۋېلت، چېرچىل ۋە ستالىن يالتادا يىغىن ئۆتكۈزۈپ، يالتا مەخپى كېلىشىمنى ئىمزالدى. (يۇقىرىقى كىتاب 81-بەت)

1945-يىلى 5-ئاينىڭ 28-كۈنى (مۇشۇ كۈنى بەلكىم ئۇيغۇرنىڭ ئەڭ ئاخىرقى تەقدىرى پېچىلغان بولشى مۇمكىن)، ستالىن موسكۋادا، ئامېرىكا پىرېزدېنتى ترومىننىڭ پەقۇلئاددە ئەلچىسى جۇنس خوپكىننىسقا، ئەگەر جۇڭگو يالتا مەخپى كېلىشىمىدىكى شەرتلەرگە ماقۇل بولسا، سوۋېت ئىتتىپاقى ئارمىيىسىنىڭ دەرھال ئەسكەر چىقىرىپ، شەرقىي شىمالدا ياپون باسقۇنچىلىرىغا قارشى

ئۇرۇش قىلىدىغانلىقىنى بىلدۈردى. ئۇ يەنە جياڭ جېشى رەھبەرلىكىدىكى جۇڭگونىڭ بىرلىككە كېلىشىنى پۈتۈن كۈچى بىلەن قوللايدىغانلىقىنى، سوۋېت ئىتتىپاقىنىڭ جۇڭگودىن، مەيلى ئۇيغۇرىستان، «شىنجاڭ» دا ياكى باشقا جايلاردا زېمىن تەلەپ قىلمايدىغانلىقىنى بىلدۈردى. (يۇقىرىقى كىتاب 103-بەت)

1945-يىلى 6-ئاينىڭ 9-كۈنى جياڭ جېشىنىڭ دىپلوماتىيە ۋەكىلى لىيۇ زېرۇڭ سوۋېت ئىتتىپاقىنىڭ ئۈرۈمچىدە تۇرۇشلۇق مۇۋەققەت باش كونسۇلى يېۋىسىيېقا سوۋېت ئىتتىپاقىدىن "ئىلىدىكى مالىمانچىلىق" نى تىنچىتىشقا دوستانە يارىدەم سوراش تەلپىنى ئوتتۇرىغا قويدى. يېۋىسىيې بۇ ئىشقا موسكۋادىن يوليۇرۇق سوراش كېرەكلىكىنى بىلدۈردى. (يۇقىرىقى كىتاب 105-بەت)

1945-يىلى 6-ئاينىڭ 20-كۈنى خىتاي مىللى ھۆكۈمەت مەمۇرى كېڭىشىنىڭ مۇۋەققەت باشلىقى، قوشۇمچە تاشقى ئىشلار مىنىستىرى سۇڭ زىۋېن چۇڭچىڭدا نۆۋەتتە مۇستەملىكە ئۇيغۇرىستاندا «شىنجاڭ» دا ساقلىنىۋاتقان مەسىلىلەر ئۈستىدە ۋۇجۇڭ شېن بىلەن مەسلىھەتلىشىپ، لىيۇ زېرۇڭنى تېلېگرامما ئارقىلىق چۇڭ چىڭغا چاقىرتىپ موسكۋاغا بىللە بېرىشنى بېكىتتى. (يۇقىرىقى كىتاب 107-بەت)

مۇشۇ كۈنلەردە موسكۋادا جۇڭگو، سوۋېت خەلقئارا  
يىغىنى ئېچىلماقچى، يىغىندىن كېيىن "جۇڭگو، سوۋېت  
شەرتنامىسى" ئىمزالانماقچى ئىدى.

گومىنداڭ خىتايلىرىنىڭ دىپلوماتىيە ۋەزىرى سۇڭ  
زىۋېن، مۇستەملىكە ئۇيغۇرىستاندا «شىنجاڭ» دا تۇرۇشقا  
بەلگىلەنگەن دىپلوماتىيە خادىمى لىيۇ زېرۇڭنى نېمىشقا  
موسكۋاغا بىللە ئېلىپ بارماقچى بولغاندۇ؟

1945 - يىلى 6 - ئاينىڭ 29 - كۈنى ئامېرىكىنىڭ  
ئۈرۈمچىدە تۇرۇشلۇق كونسۇلى ۋاررېد ۋۇجۇڭ شىنىنى يەنە  
بىر قېتىم زىيارەت قىلىپ، ئىلىنىڭ يېقىنقى ئەھۋالىنى  
سۈرۈشتۈردى ھەمدە ئامېرىكا پىرېزىدېنتى ترومىننىڭ  
پەۋقۇلئاددە ئەلچىسى جۇنس خوپكىنسىنىڭ موسكۋاغا  
كەتكەنلىكىنى ئېيتىپ، "ئىلى ۋەقەسى" نىڭ يەنە كېڭىيىپ  
كەتمەيدىغانلىقىنى بىلدۈردى. (يۇقىرىقى كىتاب 108 -  
بەت)

ھۆرمەتلىك ئوقۇرمەنلىرىم ! مۇشۇ ئابزاسنىڭ مەزمۇنىنى  
چۈشەندۈرۈشكە توغرا كەلسە نېمە دېيىشىمىز كېرەك.  
ئارىلىقتا "ئۇيغۇر مەسىلىسى يالتا يىغىنىدا ئوتتۇرىغا  
قويۇلمىغان" دەيدىغان پىكىرلەر ئوتتۇرىغا چىقتى. ھەتتا  
خەلقئارا جامائەتنى ئالداش ئۈچۈن "يالتا مەخپى  
كېلىشىمى" نامىدا ئېلان قىلىنغان غەلدە - غەش



كېلىشىملەرنى كۆتۈرۈپ چىقىپ تور بەتلەرگە چاپلاپ قويۇپ، نېمە دىدى؟ - مانا بۇ كېلىشىمدە ئۇيغۇر مەسىلىسى يوققۇ، دېيىشتى. بۇ كىشىلەر سىياسەتتە شۇنداق پىكىر قىلىدىغان بولسا، قىزىق بىر ھال شۇكى، ئېلىش - سېتىشنى مەزمۇن قىلغان خەلقئارا يىغىنلاردا مەسىلىنىڭ قويۇلۇشى شۇ مەسىلىنىڭ ئىگىسى بارلىقىنى كۆرسىتىدۇ؛ مۇئەييەن مەسىلىنىڭ تالاش - تارتىشقا ئايلىنىشى يەنە شۇ مەسىلىنىڭ ئىگىسى بارلىقىنى كۆرسىتىدۇ؛ مۇئەييەن مەسىلىنىڭ خەلقئارا يىغىندا كونكرېت كېلىشىمگە بىر مەسىلە بولۇپ يېزىلىشى يەنە شۇ مەسىلىنىڭ ئىگىسى بارلىقىنى كۆرسىتىدۇ؛ ئوتتۇرىغا قويۇلغان مەسىلىلەرنىڭ ئىچىدە قايسى بىر مەسىلىنىڭ تالاش - تارتىشقا ئايلانماسلىقى ئۈچ دۆلەت باشلىقلىرىنىڭ بۇ مەسىلىدە پىكىرى ئوخشاشلىقىنى كۆرسىتىپ بېرىدۇ. بەلكى يالتا يىغىنىدا ئۇيغۇر مەسىلىسى ئەنە شۇنداق ئۈچ دۆلەت داھىلىرىنىڭ نەزىرىدە مۇھاكىمە قىلمىسىمۇ، تالاش - تارتىش قىلمىسىمۇ بولىدىغان، خىتايغا قوشۇپلا بەرسە بولىدىغان بىر مەسىلىگە ئايلىنىپ قالغان بولۇشى مۇمكىن. بىراق سىز ۋە بىز دىققەت قىلىدىغان بىر مەسىلە، خەلقئارا يىغىنلاردا چوڭ دۆلەتلەر ئوتتۇرىسىدا ۋەتىنى سېتىۋېتىلگەن ئۇيغۇر، سىز بىلەن بىز مەسىلىگە ئۇنداق

ئاددى قارماسلىقىمىز كېرەك. مەسىلەن، ئامېرىكا پىرېزىدېنتىنىڭ پەۋقۇلئاددە ۋەكىلى جۇنىس خوپكىنس موسكۋاغا بېرىپ ستالىن بىلەن سۆھبەتلىشىدىكەن، ئۇنداقتا بۇ سۆھبەتنىڭ "ئىلى ۋە قەسىننىڭ يەنە كېڭىيىپ كەتمەيدىغانلىقى" بىلەن نېمە ئالاقىسى بار؟ قېنى تارىخشۇناس پەيلاسوپ، دوكتور ئەپەندىم، بۇ سوئالغا جاۋب بېرىپ كۆرسىتىشچۇ، "ئىلى ۋە قەسى"، ئۇيغۇر ئىنقىلابى، ئۇيغۇرنىڭ مۇستەقىللىقىنى مۇنقەرز قىلىپ، ئۇيغۇرىستاننى خىتايغا قوشۇپ بېرىدىغان مەسىلە ياكى ئېنىق ئېيتقاندا ئۇيغۇرىستان «شىنجاڭ» دەپ ئاتىلىپ قالغان بۇ زېمىننىڭ مەسىلىسى نېمىشقا جۇنىس خوپكىنس بىلەن ستالىننىڭ ئوتتۇرىسىدا مۇھىم سۆھبەت تېمىسىغا ئايلىنىپ قالدى، ئۈرۈمچىدە تۇرۇشلۇق ئامېرىكا كونسۇلى ۋارىيىدىنىڭ، خىتاينىڭ ئۈرۈمچىدە تۇرۇشلۇق ئارمىيە ۋەكىلى ۋۇجۇڭ شېنغا يەتكۈزگەن خەۋىرىدە، ئۇيغۇرىستان مەسىلىسىنىڭ ئاشكارىلىنىپ تۇرغانلىقى ساڭا نېمىلەرنى ئايدىڭلاشتۇرۇپ بېرىشى مۇمكىن ئەپەندى؟

شۇڭا نۆۋەتتە ئۇيغۇر ۋە تەنپەرۋەرلىرى خەلقئارا دەۋاغا چىققاندا، كىشىلەرنى ئالداش ئۈچۈن ئېلان قىلىنغان ئەسلىدە يالغان يېزىلغان، شۇنىڭ ئۈچۈن خەلقئارا جەمئىيەتكە ئاشكارا ئېلان قىلىنغان غەلدە-غەش

كېلىشىملەرنى دەستەك قىلىپ ئولتۇرماي، قوللىمىزغا چۈشكەن يالتا يىغىنى، موسكۋا يىغىنى توغرىسىدىكى ماتېرىياللارنى سېتىشقا، تەھلىل قىلىپ ئۆزىمىز بىر قوللۇق ماتېرىيال تەييارلىشىمىزغا توغرا كېلىدۇ. پاكىت دېگەن يۇقىرىقىلاردىن ئارتۇق بولمايدۇ.

ئەڭ مۇھىمى رەسمىيەت ئۈچۈن خەلقئارا جەمئىيەتكە ئېلان قىلىنغان كېلىشىملەر ئەمەس، بەلكى ئەڭ مۇھىمى، 1944-يىلى موسكۋاغا بېرىپ سىتالين بىلەن سۆھبەت ئۆتكۈزۈلگەن، پىرىزدېنت روزۋېلتنىڭ مۇئاۋىنى يەنى مۇئاۋىن پىرىزدېنت ۋاللىسنىڭ سىتالين بىلەن نېمە دېيىشكەنلىكى، سىتالين بىلەن ۋاللىس سۆھبىتىنىڭ سۆھبەت خاتىرىسى، سىتالين بىلەن خوپكىنسى سۆھبىتىنىڭ سۆھبەت خاتىرىسى مەسىلىنىڭ ھەقىقىتىنى ئاشكارىلايدىغان ئەڭ مۇھىم تارىخى ھۆججەت ۋە ئەڭ مۇھىم تارىخى ماتېرىيالدۇر. بۇ ھۆججەت، بۇ تارىخى ماتېرىياللار نەدە؟ بىزنىڭ قوللىمىزغا يېتىپ كېلەلمەيدۇ؟ سوۋېتلەر ئاشكارا قىلامدۇ؟ ئامېرىكا ئاشكارا قىلامدۇ؟ مەسىلىنىڭ يىلتىزى مانا مۇشۇ يەردىدۇر!

1945-يىلى 6-ئاينىڭ 30-كۈنى گومىنداڭنىڭ تاشقى ئىشلار ۋەزىرى سۇڭ زىۋېن، جىياڭ جىڭگو (جىياڭ جېشىنىڭ ئوغلى)، لىيۇ زېرۇڭ (خىتاي گومىنداڭ

ھۆكۈمىتىنىڭ ئۇيغۇرىستان «شىنجاڭ» دەپ ئاتىلىپ قالغان بۇ زېمىندا تۇرۇشقا تەيىنلەنگەن تاشقى ئىشلار مىنىستىرلىكىنىڭ پەۋقۇلئاددە ۋەكىلى) قاتارلىقلار ئايروپىلان بىلەن موسكۋاغا بېرىپ، "يالتا مەخپى كېلىشىمى" توغرىسىدا ستالىن قاتارلىق سوۋېت ئىتتىپاقى رەھبەرلىرى بىلەن سۆھبەت ئۆتكۈزدى. (يۇقىرىقى كىتاب 108-بەت)

ئىلاۋە: "يالتا مەخپى كېلىشىمى" نى ئىمزالاشقا گومىنداڭ خىتايلىرى قاتناشتۇرۇلماي يىغىننىڭ سىرتىغا قېقىۋېتىلگەن. شۇڭا جىياڭ جېشى خىتاي ھۆكۈمىتىنىڭ يالتا يىغىنى توغرىسىدا ئۇنداق، مۇنداق دېيىش ھوقۇقى يوق بولۇپلا قالماستىن، ھەتتا يالتا يىغىندا بەلگىلەنگەن پىرىنسىپلارنى ئىجرا قىلمايمەن دەپ، بويۇن تاۋلىق قىلىش ھوقۇقىمۇ يوق ئىدى. خىتاي ۋەكىللىرىنىڭ موسكۋاغا يېتىپ كېلىشى بىرىنچىدىن، يالتا شەرتنامىسىنىڭ ئاسىياغا مۇناسىۋەتلىك قىسمىدىن خەۋەردار بولۇش ئۈچۈن، ئىككىنچىدىن، يالتا شەرتنامىسىدا بەلگىلەنگەن پىرىنسىپلار بويىچە "جۇڭگو، سوۋېت شەرتنامىسى" نى ئىمزالاش ئۈچۈن، خىتاي ۋەكىللىرى موسكۋاغا يېتىپ كەلگەن.

1945-يىلى 7-ئاينىڭ 5-كۈنى جىياڭ جېشى چۇڭ چىڭدا يىغىنغا رىياسەتچىلىك قىلىپ، موسكۋادا

ئۆتكۈزۈلۈپ بولغان جۇڭگو - سوۋېت ئىتتىپاقى سۆھبىتىگە ئالاقىدار ئىشلارنى مەخسۇس مۇزاكىرە قىلدى. يىغىندا مۇنداق قارار چىقىرىلدى: سوۋېت ئىتتىپاقى ھۆكۈمىتى جۇڭگونىڭ شەرقىي شىمال ۋە ئۇيغۇرىستان «شىنجاڭ» زېمىنىغا ۋە مەمۇرى ھوقۇقىغا كاپالەت قىلالسا ھەمدە جۇڭگو كوممۇنىستىك پارتىيىسىگە ۋە ئۇيغۇرىستان "شىنجاڭ توپىلىڭى" غا ھېچ قانداق يارىدەم بەرمەيدىغان بولسا، جۇڭگو ھۆكۈمىتى ئاندىن سوۋېت ئىتتىپاقىنىڭ تاشقى موڭغۇلىيە (يەنى موڭغۇلىيە خەلق جۇمھۇرىيىتى) گە ئالاقىدار تەلەپلىرىنى ئويلىشىدۇ. (يۇقىرىقى كىتاب 110 - بەت)

بۇ ئابزاس پىكىرنىڭ مەزمۇنىدىن، سەن ستالىن، موڭغۇلىيىنى يالتا كېلىشىمىنى ئىمزالاش ئارقىلىق ئېلىۋالدىڭ، ئەمدى نۆۋەتتە "موسكۋا يىغىنى" ئارقىلىق ماڭا ئۇيغۇرىستاننى «شىنجاڭ» نى بېرىۋەت دېگەن مەنا چىقامدۇ، چىقامدۇ؟ يۇقىرىقى پىكىرنىڭ مەزمۇنىدىن، موڭغۇلىيە مەسلىسى بىلەن، شىنجاڭ "ئۇيغۇرىستان مەسلىسى يالتا يىغىنىدا ئوتتۇرىغا قويۇلدى. ئۇيغۇرىستان، «شىنجاڭ» گومىنداڭ خىتايلىرىغا تەقسىم قىلىپ بېرىلدى، موڭغۇلىيە، سوۋېت ئىتتىپاقىغا بېقىندى دۆلەت قىلىپ تەقسىم قىلىپ بېرىلدى، دېگەن مەنا چىقامدۇ، چىقامدۇ؟

ئشەنمىسەڭلار، جىياڭ جېشىنىڭ چۇڭ چىڭدىكى يىغىندا  
سۆزلىگەن سۆزىنى يەنە بىر قېتىم ئوقۇتىڭلار!!!  
تۆۋەندىكى ئابزاسلارغا دىققەت!

1945-يىلى 7-ئاينىڭ 7- كۈنى جىياڭجېشى، موسكۋادا  
سوۋېت ئىتتىپاقى بىلەن سۆھبەت ئۆتكۈزۈۋاتقان سۇڭ  
زېۋېنغا ئارقا-ئارقىدىن ئىككى پارچە مەخپى تېلېگرامما  
ئەۋەتىپ، مۇنداق يوليۇرۇق بەردى: "تاشقى موڭغۇلىيىنىڭ  
ئۇرۇشتىن كېيىن مۇستەقىل بولۇشىغا يول قويۇش"قا  
بولدۇ، لېكىن سوۋېت ئىتتىپاقى تەرەپ "شەرقىي شىمال  
زېمىنىمىزنىڭ ئىگىلىك ھوقۇقى ۋە مەمۇرى جەھەتتىكى  
پۈتۈنلىكىنى ئېتىراپ قىلىشى، جۇڭگو كوممۇنىستىك  
پارتىيىسى ۋە ئۇيغۇرىستان، «شىنجاڭ» توپىلىڭى "غا قايتا  
يارىدەم بەرمەسلىكى كېرەك. (يۇقىرىدىكى كىتاب 112-  
بەت)

1945-يىلى 7-ئاينىڭ 9- كۈنى سۇڭ زېۋېن، جىياڭ  
جېشىنىڭ تېلېگرامما يوليۇرۇقىنىڭ روھىغا ئاساسەن،  
سىتالىنغا مۇنداق دېدى: سوۋېت ئىتتىپاقى ھۆكۈمىتى  
ئەگەر جۇڭگونىڭ ئۇيغۇرىستان، "شىنجاڭ توپىلىڭى" نى  
تىنجىتىشقا يارىدەم بېرىش قاتارلىق مەسلىلەردە ۋەدە  
بەرسە، جۇڭگو ھۆكۈمىتى تاشقى موڭغۇلىيە مەسلىسىدە  
يول قويدۇ. سىتالىن: مەيلى يەنئەن، شىنجاڭ بولسۇن

بېردەك ۋىيۈەنجاڭ جىياڭ جېشىنىڭ رەھبەرلىكىگە بويسۇنىدۇ. سوۋېت ئىتتىپاقى ئۇيغۇرىستان، شىنجاڭ ۋە يەنئەننى بىردەك ۋىيۈەنجاڭ جىياڭ جېشىنىڭ رەھبەرلىكىدىكى جاي دەپ قارايدۇ. سوۋېت ئىتتىپاقى پەقەت گومىنداڭ ھۆكۈمىتىنىلا قوللايدۇ. جۇڭگو ھۆكۈمىتىنىڭ تەلىپىگە ئاساسەن بايانات ئېلان قىلىشقا بولىدۇ، دەپ ئىپادە بىلدۈردى ھەمدە سۇڭ زېۋېننىڭ، سوۋېت ئىتتىپاقىنىڭ ئۇيغۇرىستان، شىنجاڭغا ئوغرىلىقچە "قورال يۆتكىشنى توسۇش توغرىسىدىكى تەلىپىگە ماقۇل بولدى. (يۇقىرىقى كىتاب 112-بەت)

1945-يىلى 7-ئاينىڭ 17-كۈنى جىياڭ جېشى جۇشاۋلىياڭ، ۋۇجۇڭ شىنلارغا ئۆكتەبىردە ئىلىنى "قايتۇرۇۋېلىش" ئىشىغا تۇتۇش قىلىشقا بۇيرىدى. جۇشاۋلىياڭ بىلەن ۋۇجۇڭشىن ئەگەر بۇ قېتىم سۇڭ زېۋېن بىلەن سىتالىننىڭ سۆھبىتى نەتىجىلىك بولسا، جۇڭگو بىلەن سوۋېت ئىتتىپاقىنىڭ دىپلوماتىك مۇناسىۋىتى ياخشىلىنىدۇ. ئۇيغۇرىستان، شىنجاڭغا ئالاقىدار ئىشلاردا جۇڭگو بىلەن سوۋېت ئىتتىپاقى چۈشىنىش ھاسىل قىلىدۇ، شۇنىڭ بىلەن ئىلىنى ئۆكتەبىردە سىياسى يول بىلەن قايتۇرۇپ كەلگىلى بولىدۇ، دەپ ھېسابلىدى. (يۇقىرىقى كىتاب 113-بەت)

1945-يىلى 9-ئاينىڭ 10-كۈنى ئۇيغۇرنىڭ مىللى ئارمىيىسى ماناس دەرياسىنىڭ غەربى قىرغىقىغا قاراپ يۈرۈش قىلدى، پايتەخت ئۈرۈمچىگە 150 كىلومېتىرلا قالدى. ئەينى چاغدا گومىنداڭنىڭ ئۈرۈمچىدە قالغان ھەربى كۈچى 6 بېرىگادا بولۇپ، جۇشاۋلياڭ 8 سائەت ئىچىدە جياڭ جېشىغا ئارقا-ئارقىدىن ئۈچ قېتىم جىددى تېلېگرامما ئەۋەتىپ، جىددى يارىدەم بېرىشنى تەلەپ قىلدى. تېلېگراممىنىڭ مەزمۇنىدا مۇنداق سۆزلەر بار ئىدى: "ئىچكى جەھەتتە كارغا كېلىدىغان قوشۇن كەمچىل، سىرتتىن يارىدەم بەرگۈدەك بېرەر ھەربى قوشۇنمۇ يوق. ... ئۈرۈمچى خەۋىپ ئىچىدە قالدى. پىرقىمىزگە ۋە دۆلىتىمىزگە مىننەتدارلىق بىلدۈرۈش ئۈچۈن دۆلەت زېمىنى بىلەن ھايات-ماماتتا بىللە بولۇپ، (دۆلەت زېمىنى دېگۈچە مۇستەملىكە زېمىنىمىز دېسە بولمامدۇ؟)، شۇ يولدا ئۆزۈمنى قۇربان قىلماقتىن باشقا چارە قالمىدى.... ئالىيلەرنىڭ تېزلىكتە ئاقلانە تەدبىر كۆرسىتىشىنى سەمىمى ئۆتۈنمەن" (يۇقىرىقى كىتاب 143-بەت)

توسۇن ئايغىرلارنى مىنىپ تەشكىللەنگەن ئۇيغۇرنىڭ مىللى ئازادلىق ئارمىيىسى پايتەخت ئۈرۈمچىگە مۇستەملىكىچى گومىنداڭ خىتايلەرنىڭ ئاخىرقى قورغىنىغا



قاراپ ئىلگىرىلەۋاتقاندا كىم توختىتىپ قويدى؟ سىتالىننمۇ؟  
سىتالىن ئوتتۇرا ئاسىيادىكى مەنپەئەتسى ۋە تاشقى  
موڭغۇلىيىدىكى مەنپەئەتنى كۆزدە تۇتۇپ، ئۇيغۇر مىللى  
ئازادلىق ئارمىيىسىنىڭ تىزگىنىنى تارتىپ ماناس دەرياسى  
بويىدا توختىتىپ قويدىمۇ؟

ۋاشىنگىتوندا پىرېزىدېنت تىرومىن، ئاسىيا ۋە تىنچ  
ئوكيان رايونىدىكى مەنپەئەتنى كۆزدە تۇتۇپ، ئۇرۇشتىن  
كېيىن ياپونىيىنى بېقىندى دۆلەتكە ئايلاندۇرۇش ۋە  
تەيۋەننى ئامېرىكىنىڭ ھامىلىقىدىكى دۆلەتكە ئايلاندۇرۇش  
ئۈچۈنلا، پەقەت ئەنە شۇنداق دۆلەت مەنپەئەتلىرى ئۈچۈنلا  
چوڭ دۆلەتلەر ئۆز ئارا بىرلىشىپ ئۇيغۇرىستاندا قۇرۇلغان  
3- قېتىملىق جۇمھۇرىيەتنى مۇنقەرز قىلىپ،  
ئۇيغۇرىستاننى تۇنجى قېتىم خىتايغا مۇستەملىكە قىلىپ  
بەردىمۇ؟ دەۋاغا تۇر ئۇيغۇر، قازىنىڭ ئالدىغا بار! قازى  
كىم؟ كۈلكە!

1945- يىلى 9- ئاينىڭ 14- كۈنى جىياڭ جى جۇڭ  
(جىياڭ جېشىنىڭ ئوغلى) ئۇيغۇرىستان، شىنجاڭ  
ئۆلكىسىدە تۇرۇشلۇق ئالاھىدە ئەۋەتىلگەن دىپلوماتىيە  
خادىمى لىيۇ زېرۇڭنىڭ ھەمراھلىقىدا سوۋېت ئىتتىپاقىنىڭ  
ئەلچىسى يېۋىسېيۇپ بىلەن كۆرۈشۈپ، "غۇلجا ۋە قەسى"  
توغرىسىدا ئۇنىڭدىن پىكىر ئالدى. يېۋىسېيۇپ مۇنداق

ئىپادە بىلدۈردى: بۇ پۈتۈنلەي ئۇيغۇرستان، شىنجاڭ ئۆلكىسىنىڭ ئىچكى ئىشى، سوۋېت ئىتتىپاقى بىلەن جۇڭگو موسكۋادا شەرتنامە ئىمزالانغاندا، سوۋېت ئىتتىپاقى، ئۇيغۇرستاننىڭ شىنجاڭ ئۆلكىسىنىڭ ئىچكى ئىشلىرىغا ئارىلاشمايدىغانلىقىنى رەسمىي بايان قىلغان ئىدى. (يۇقىرىقى كىتاب 146-بەت)

1945-يىلى 9-ئاينىڭ 14-كۈنى گومىنداڭ ھۆكۈمىتى پارتىيە، ھۆكۈمەت، ئارمىيە بىرلەشمە يىغىن چاقىرىپ مۇستەملىكە ئۇيغۇرستان، شىنجاڭ مەسلىسىنى مۇھاكىمە قىلدى. بەي چوڭ شى يىغىندا مۇنداق كۆرسەتتى: ھازىر "باندېتلار قوشۇنى" شىخونى ئىگىلەپ، ئۈرۈمچىگە قىستاپ كەلدى، جەنۇبى ئۇيغۇرستاندا شىنجاڭدا تاش قورغان، باي ناھىيىسى قولىدىن كەتتى. شىمالى ئۇيغۇرستاندىكى ئىلى، تارباغاتاي، ئالتاي ۋىلايەتلىرىنى "باندېتلار" ئىگىلىۋالدى، گەنسۇغا تۇتشىدىغان يولدىكى يەتتە قۇدۇقتا (تۇرپان باغرىدىن شىمال تەرەپكە قاراپ ماڭسىڭىز تاغ بويىغا جايلاشقان يەتتە قۇدۇق كەنتىگە كېلىسىز) «باندېتلار» كىرىپ-چىقىپ يۈرىدۇ. ئۈرۈمچى قولىدىن كەتمىگەن تەقدىردىمۇ يېتىم قالدى. پۈتۈن مۇستەملىكە ئۇيغۇرستان، شىنجاڭ ئىنتايىن خەۋىپ ئىچىدە قالدى. بۇ ئىش كىشىنى قاتتىق ئەندىشىگە سالدۇ! جۇڭگو-سوۋېت

ئىتتىپاقداشلىق شەرتنامىسىنىڭ ئىمزالانغىنىغا ئۇزۇن بولماي تۇرۇپلا، (ئۇيغۇرىستاننى بىزگە قوشۇپ بەرگىنىگە ئۇزۇن بولماي تۇرۇپلا) ئەھۋالدا مۇنداق ئۆزگىرىش بولغانلىقىغا ئادەمنىڭ ئەقلى يەتمەيدۇ. (يۇقىرىقى كىتاب 148-بەت)

يالتا شەرتنامىسى 1945-يىلى 2-ئاينىڭ 4-كۈنىدىن 11-كۈنىگىچە چاقىرىلدى، خىتاي بىلەن سىتالىننىڭ موسكۋا يىغىنى 1945-يىلى 8-ئاينىڭ 18-كۈنى چاقىرىلدى ۋە جۇڭگو-سوۋېت شەرتنامىسى ئىمزالاندى، ئۇيغۇرنىڭ مىللى ئازادلىق ئارمىيىسى ھېچ بولمىغاندا 1945-يىلى 9-ئاينىڭ 14-كۈنىگىچە بولغاندىمۇ، ماناس دەرياسى بويىغا يېتىپ كېلىپ ئۈرۈمچىگە تەھدىت سېلىشقا باشلىدى. نېمىشقا سىتالىن شۇنچىلىك ۋاقىت بېرىۋەتتى بۇ ئارمىيىگە؟ گومىنداڭ جىياڭ جېشى ھۆكۈمىتىنىڭ مەجەزىنى تەڭشەپ باقمىچى بولدىمۇ؟ ياكى سىتالىن، يالتا يىغىنىغا قاتناشقان ئەنگىلىيە ھۆكۈمىتى بىلەن ئامېرىكا ھۆكۈمىتىنىڭ تومۇرىنى تۇتۇپ باقمىچى بولدىمۇ ياكى يىراق شەرقتە ياپونغا قارشى ئۇرۇشقا قاتنىشىش مەسىلىسىدە ئىككىلىنىپ قالدۇمۇ؟ سىتالىن يالتا يىغىنىدا ۋە يالتا يىغىنىنىڭ رامكىسى ئىچىدە موسكۋادا ئىمزالانغان جۇڭگو-سوۋېت شەرتنامىسى ئارقىلىق

ياپونىيىگە قارشى ئۇرۇشقا قاتنىشىش بەدىلىگە پەقەت تاشقى موڭغۇلىيىگە ۋە ياپونىيىنىڭ شىمالىدىكى تۆت ئارالغىلا ئېرىشتى. شۇنداق بولغانلىقى ئۈچۈن ستالىن، ئۇيغۇرىستان «شىنجاڭ» دەپ ئاتىلىپ قالغان بۇ زېمىن مەسىلىسى بويىچە روزۋېلتقا، چېرىلغا بەرگەن ۋەدىسىدىن يېنىۋالماقچى بولدىمۇ؟ نېمىشقا جىياڭ جېشىنى ۋە بەي چوڭ شىلارنى ئەنسىرتىپ، ئۇيغۇرنىڭ مىللى ئارمىيىسى ئۈرۈمچىگە تەھدىت سالغىچە قاراپ تۇردى؟ بۇ مەسىلىگە بەي چوڭ شىنىڭ ئەقلى يەتمىگەندەك، مېنىڭمۇ ئەقلىم يەتمىدى.

1945-يىلى 9-ئاينىڭ 17-كۈنى سوۋېت ئىتتىپاقىنىڭ جۇڭگودا تۇرۇشلۇق باش ئەلچىسى پېتروپ سوۋېت ئىتتىپاقى ھۆكۈمىتىنىڭ بۇيرۇقىغا بىنائەن، گومىنداڭ ھۆكۈمىتى تاشقى ئىشلار مىنىستىرلىكىگە مۇنۇلارنى ئۇختۇردى: يېقىندا بىر مۇنچە مۇسۇلمانلار ئۆزلىرىنى ئۇيغۇرىستاندىكى «شىنجاڭ» دەپ ئاتىلىپ قالغان زېمىندىكى قوزغىلاڭچى خەلقنىڭ ۋەكىلى دەپ، سوۋېت ئىتتىپاقىنىڭ غۇلجىدا تۇرۇشلۇق كونسۇلخانىسىغا ئىلتىماس سۇنۇپ، سوۋېت ئىتتىپاقى تەرەپىنىڭ ئوتتۇرىغا چىقىپ ۋاستىچى بولۇپ، ئۆزلىرى بىلەن جۇڭگو دائىرىلىرى ئوتتۇرىسىدا يۈز بەرگەن توقۇنۇشنى ياراشتۇرۇپ

قويۇشنى ئۈمىد قىلىدىغانلىقىنى ئاستىرتىن بىلدۈردى  
ھەمدە قوزغىلاڭچى خەلقنىڭ ئەسلىدىلا جۇڭگودىن  
ئايرىلىپ كېتىش نىيىتى يوق. ئۇلارنىڭ مۇددىئاسى  
مۇسۇلمانلار ئۇيغۇرىستاندا «شىنجاڭ» دەپ ئاتىلىپ قالغان  
بۇ زېمىندىكى كۆپ ساننى ئىگىلىگەن جايلاردا  
ئاپتونومىيىنى يولغا قويۇش مەقسىتىگە يېتىشتىن ئىبارەت  
دەپ ئىزھار قىلدى. پېتىروپ مۇنۇلارنى بىلدۈردى: سوۋېت  
ئىتتىپاقى ھۆكۈمىتى ئۇيغۇرىستاننىڭ، خىتاي تىلىدا  
«شىنجاڭ» دەپ ئاتىلىپ قالغان بۇ زېمىننىڭ سوۋېت  
ئىتتىپاقى بىلەن چېگرىداش بولغان رايونلىرىنىڭ تىنچ  
بولۇشى ۋە تەرتىپلىك بولۇشىغا كۆڭۈل بۆلىدۇ. شۇڭا  
جۇڭگو ھۆكۈمىتى خالسا، ئۇيغۇرىستاننىڭ «شىنجاڭ»  
دەپ ئاتىلىپ قالغان بۇ زېمىننىڭ ۋەزىيىتىنى ئوڭشاشقا  
قولايلىق بولسۇن ئۈچۈن، سوۋېت ئىتتىپاقىنىڭ غۇلجىدا  
تۇرۇشلۇق كونسۇلىنى جۇڭگو ھۆكۈمىتىگە ئىمكانىيەت يار  
بەرگەن ئاساستا ھەمكارلىشىشقا ئەۋەتمەكچى.  
(يۇقىرىدىكىكىتاب 150-بەت)

كىم، كىمگە شۇنداق دەپتۇ. كىم قايسى ئۇيغۇر، قايسى  
ئۇرۇس كۆك كۆزگە قاچان قەيەردە شۇنداق، "جۇڭگودىن  
ئايرىلىپ چىقىش نىيىتىمىز يوق" دەپتۇ؟ ھۆججەتلىك  
ئاساسى بارمۇ بۇ گەپنىڭ، تارىخى ئاساسى بارمۇ بۇ

گەپنىڭ، ئۇيغۇر بىلەن خىتايىنى ياراشتۇرۇپ قويۇش توغرىسىدا ئۇيغۇرلار سوۋېت كونسۇلغا ئىلتىجا قىلدى دېگەن بۇ گەپ، گومىنداڭ خىتايلىرى دىپلوماتلىرى بىلەن ستالىننىڭ ئەتراپىدىكى سىياسەتۋازلار بىرلىشىپ ئويدۇرۇپ چىققان بۇ ئويدۇرما، ھازىرغىچە سىياسى تاۋىكىادىن يوقالغىنى يوق. بۇ ئويدۇرما سەپسەتەنىڭ يەنە بەزى ساۋاتسىز ئۇيغۇرلارنىڭ قەلىمى ئارقىلىق تور بەتلەردە يامراپ يۈرگىنى تېخىمۇ قىزىق. قولىغا قورال ئېلىپ قان تۆكۈپ ئۇرۇشقا كىرىپ، دۈشمىنى خىتايىنى تىرە-پىرەن قىلىپ، يەنە خىتاي بىلەن يارىشىپ قالىدىغان ئۇيغۇر بارمىكەن دۇنيادا، ھەتتا ئۇيغۇرنىڭ خائىنلىرىمۇ مۇنداق يارىشىپ قېلىشنى تەلەپ قىلمايدۇ. پەقەت تۆت دۆلەت ئامېرىكا، ئەنگىلىيە، سوۋېتلەر ئىتتىپاقى، خىتايىدىن ئىبارەت تۆت دۆلەت بىرلىشىپ، خەلقئارا يىغىنلار ئارقىلىق بېسىم ئىشلىتىپ، ئۇيغۇرلارنى قولىدىكى قورالنى تاشلاشقا مەجبۇر قىلدى. ئۇنىڭ ئۈستىگە ئىنقىلابنىڭ رەھبەرلىك ھوقۇقىنى، ئۇيغۇر مىللى ئارمىيىسىنىڭ قۇماندانلىق ھوقۇقىنى روسىيىنىڭ "ك گ ب" جاسۇسلار ئورگىنى قولىغا چۈشۈرۈپ ئالدى.

1945-يىلى 9-ئاينىڭ 19-كۈنى تاش قورغان ئىنقىلابى ئارمىيىسى يېڭىسارغا قورشاپ ھۇجۇم قىلىپ،

قەشقەر خەۋپ ئىچىدە قالغانلىقتىن، خىتاي مۇستەملىكىچى ئارمىيىسىنىڭ قوماندانى ۋۇجۇڭ شېن، لىيۇزېرۇڭنى، روسىيە كونسۇلى يىۋىسېيۇپ بىلەن يۈزتۇرانە كۆرۈشۈشكە ئەۋەتىپ، سوۋېت ئىتتىپاقىدىن، گومىنداڭ مەركىزى ھۆكۈمەت غۇلجا تەرەپ بىلەن تىنچلىق سۆھبىتى ئۆتكۈزۈشكە تەييارلىق قىلىۋاتقان چاغدا، پۈتكۈل سۆھبەتكە تەسىر يېتىپ قېلىشتىن ساقلىنىش ئۈچۈن، ئامال قىلىپ جەنۇبى شىنجاڭدىكى ۋەقەلەرنى كېڭەيتىۋەتمەسلىكىنى ئۈمىد قىلدى. يىۋىسېيۇپ بۇ ئىشنى دەرھال موسكۋاغا يەتكۈزۈدىغانلىقىنى بىلدۈردى.

(يۇقىرىقى كىتاب 151-بەت)

1945-يىلى 9-ئاينىڭ ئوتتۇرىلىرىدا گومىنداڭ ھۆكۈمىتىنىڭ تاشقى ئىشلار مىنىستىرى ۋاڭ شى جې (موسكۋادا جۇڭگو سوۋېت شەرتنامىسىغا قول قويدىغان چاغدا خىتاينىڭ ئەسلى تاشقى ئىشلار مىنىستىرى سۇڭزېن، شەرتنامە ئىمزالاشنى "ۋەتەن سېتىشقا باراۋەر" دەپ بىلىپ، دەرھال ئىستىپا بېرىپ، سىياسى قاقۋاش ۋاڭ شىجېنى شەرتنامىغا قول قويۇشقا ئورۇنلاشتۇردى. ئەگەر بۇ شەرتنامە ئىمزالانمايدىغان بولسا، بەلكى شۇ چاغدا «شىنجاڭ» (مۇستەملىكە ئۇيغۇرىستان) مەسىلىسى ھەل قىلىنماي ئېسىلىپ قالغان بولاتتى) ئەنە شۇ ۋاڭ شىجې بۇ

قېتىم ئەنگىلىيىنىڭ لوندۇن شەھرىدە سوۋېت ئىتتىپاقىنىڭ تاشقى ئىشلار مىنىستىرى مولوتوف بىلەن «شىنجاڭ غۇلجا ۋەقەسى» نىڭ كۈنساين كېڭىيىپ كېتىۋاتقانلىقىنىڭ (سەۋەبلىرى ۋە كېڭىيىشنىڭ ئالدىنى ئېلىش) ئۈستىدە مەسلىھەتلەشتى. مولوتوف، مۇنداق ۋەقە بولۇش ۋاقىتلىق ھادىسە، ئۇزۇن ئۆتمەي بېسىقۇدۇ، دېدى. (يۇقىرىقى كىتاب 152-بەت)

1945-يىلى 10-ئاينىڭ 3-كۈنى يېۋىسېيىپ، لىيۇزېرۇڭ بىلەن ئۇچرىشىپ مۇنداق دېدى: موسكۋادىن تېلېگرامما كەلدى. ئۈچ ۋىلايەت تەرەپ سۆھبەتكە بارىدىغان ۋەكىللەرنى بېكىتىپ بويۇتۇ. ئۈچ ۋىلايەتتىن سۆھبەتكە بارىدىغان ۋەكىللەرنىڭ ئۈرۈمچىگە بېرىش ۋاقتى ۋە لىنىيىسىنى بېكىتسەڭلار. (يۇقىرىقى كىتاب 159-بەت)

1945-يىلى 10-ئاينىڭ 8-كۈنى جياڭجېشى رادىئو نوتقى ئېلان قىلىپ، ئۇيغۇرىستان، «شىنجاڭ» دەپ ئاتىلىپ قالغان بۇ زېمىننىڭ مەسلىسىنى تىنچ يول بىلەن ھەل قىلىشنى خالايدىغانلىقىنى تىلغا ئالدى. (يۇقىرىقى كىتاب 160-بەت)

1945-يىلى 10-ئاينىڭ 15-كۈنىدىن 16-كۈنىگىچە جاڭ جىجۇڭ (ئەنگىلىيىلىك خالدىي بىلەن خوتۇنى



جياڭ رۇڭ كېيىنكى ۋاقتلاردا يېزىپ چىققان "ماۋزېدۇڭ توغرىسىدا بىلىۋېلىنمىغان ھېكايىلار" ماۋزۇلۇق كىتاپتا، جاسۇس بولۇپ ستالىنغا خىزمەت قىلغان جياڭ جىجۇڭ توغرىسىدا توختالغان ئىكەن، شۇ ۋاقىتتا ئۈرۈمچى سۆھبىتىگە رىياسەتچىلىك قىلىشقا ستالىن يەنە شۇ جياڭ جىجۇڭنى بەلگىلىگەن) شۇ جاڭ جىجۇڭ ئۈچ ۋىلايەت سۆھبەت ۋەكىللىرىنىڭ - بىز "شەرقىي تۈركىستان جۇمھۇرىيىتى" نىڭ ۋەكىلى، مەركىزى ھۆكۈمەت ۋەكىلى بىلەن تەڭ ئورۇندا تۇرۇشىمىز كېرەك. جاڭ جىجۇڭ بىلەن ئىككى دۆلەت سۆھبەت ۋەكىللىرى ئۆز ئارا گۇۋاھنامە ئالماشتۇرمىز، بولمىسا سۆھبەت ئۆتكۈزمەي ئىلىغا قايتىمىز دېگەنلىكىدىن خەۋەر تېپىپ، دەرھال يېۋىسىيۇپ بىلەن كۆرۈشۈپ، ئۇنىڭ ئۈچ ۋىلايەت سۆھبەت ۋەكىللىرىگە ئۇنداق سالاھىيەتتىن ۋاز كېچىشنى ئۇختۇرۇپ قويۇشنى ئىلتىماس قىلدى. يېۋىسىيۇپنىڭ ئوتتۇرىدا كېلىشتۈرۈشى ئارقىلىق، ئۈچ ۋىلايەت سۆھبەت ۋەكىللىرى ۋاقتىنچە "خەلق ۋەكىلى" سالاھىيىتى بىلەن سۆھبەتكە قاتنىشىشقا قوشۇلدى. (يۇقىرىقى كىتاب 162-163 - بەتلەر)

دېمەك، ستالىن، موسكۋا ھۆكۈمىتى ئۈچ ۋىلايەت ياكى پۈتۈن ئۇيغۇرىستان دېمۇكراتىك ئىنقىلاب سۆھبەت ۋەكىللىرىنىڭ ھۆكۈمەتكە، يېڭى مۇستەقىللىق جاكارلىغان

«شەرقىي تۈركىستان جۇمھۇرىيىتى» گە ۋەكىل بولۇپ،  
ختاي بىلەن سۆھبەتكە ئولتۇرۇشىغا يول قويمىدى.  
1945-يىلى 10-ئاينىڭ 17-كۈنى ئۈچ ۋىلايەت  
سۆھبەت ۋەكىللىرىدىن رەھىمجان سابىر ھاجى قاتارلىق  
ئۈچ نەپەر كىشى، لىيۇزېرۇڭنىڭ ھەمراھلىقىدا ئۈرۈمچىدە  
يېڭى بىنادا جاڭ جىجۇڭ بىلەن كۆرۈشتى. دېڭ ۋېنىي،  
پىڭ جىياۋشەن، ۋاڭ زېڭ شەن، چۇۋۇ قاتارلىق خىتايىلار  
بىللە بولدى.

جاڭ جىجۇڭ ئاۋۋال قېرىنداشلار ئوتتۇرىسىدىكى  
ئىناقلىق ۋە ئائىلىۋى ئىتتىپاقلىقنى ئەسلىگە كەلتۈرۈشنى  
ئاساسى مەقسەت قىلىپ تۇرۇپ سۆز قىلدى. ئارقىدىنلا  
سوۋېت ئىتتىپاقى ھۆكۈمىتىنىڭ جۇڭگو ھۆكۈمىتىگە ئۈچ  
ۋىلايەت سۆھبەت ۋەكىللىرىنى ئىلى قوزغىلاڭچىلار  
خەلقىنىڭ ۋەكىلى دەپ تونۇشتۇرغانلىقىدىكى سەۋەبىنى  
چۈشەندۈرۈپ ئۆتتى. ئاخىرىدا رەھىمجان سابىر ھاجى  
قاتارلىق ئۈچ نەپەر كىشىدىن مەسىلىنى تىنچ يول بىلەن  
ھەل قىلىش توغرىسىدا پىكىر ئالدى. رەھىمجان سابىر  
ھاجى قاتارلىق ئۈچ نەپەر كىشى مۇنداق ئىپادە بىلدۈردى:  
"شەرقىي تۈركىستان جۇمھۇرىيىتىمىز"نى سوۋېت ئىتتىپاقى  
ھۆكۈمىتى تېخى ئېتىراپ قىلمىغاچقا، سوۋېت ئىتتىپاقى  
ھۆكۈمىتى بىزنى ئىلى قوزغىلاڭچىلار خەلقىنىڭ ۋەكىلى

دەپ تونۇشتۇرغان، مەسىلىنى تىنچ يول بىلەن ھەل قىلىش توغرىسىدىكى پىكىر ۋە لايىھەنى قوللىمىزغا بېرىشىڭلارنى ئۈمىد قىلىمىز. (يۇقىرىدىكى كىتاب 163-بەت)

1945-يىلى 12-ئاينىڭ 27-كۈنى ئامېرىكا، ئەنگىلىيە، سوۋېت ئىتتىپاقى دۆلەتلىرىنىڭ تاشقى ئىشلار مىنىستىرلىرى موسكۋادا ئېچىلغان يىغىندا "جۇڭگو مەسىلىسى توغرىسىدا ئاخبارات" ئېلان قىلىپ، گومىنداڭ ھۆكۈمىتىنىڭ رەھبەرلىكىدە جۇڭگودا ئىتتىپاقلىق ۋە دېمىكراتىيىنى ئەمەلگە ئاشۇرۇش ھەمدە سوۋېت ئىتتىپاقى جۇڭگونىڭ ئىچكى ئىشلىرىغا ئارىلاشمايدىغان سىياسەتنى قايتا تەكىتلىدى. (يۇقىرىقى كىتاب 183-بەت)

1946-يىلى 1-ئاينىڭ 12-كۈنى شەرقىي شىمالنىڭ ئالاھىدە دىپلوماتىيە خادىمى جىياڭ جىڭگو(جىياڭ جېشىنىڭ ئوغلى بۇ كىشى نېمىشقا شەرقىي شىمالنىڭ ئالاھىدە دىپلوماتىيە خادىمى دەپ ئاتالدى؟) سوۋېت ئىتتىپاقىدىن ئايروپىلان بىلەن ئۈرۈمچىگە كېلىپ، ۋۇجۇڭشىنغا سوۋېت ئىتتىپاقىدا ئۆتكۈزۈلگەن سۆھبەتكە ئالاقىدار ئەھۋاللارنى ئۇختۇردى. جىياڭ جىڭگو ۋۇجۇڭشىنغا مۇنداق دېدى: بۇ قېتىم موسكۋادا ئۇيغۇرىستان «شىنجاڭ» مەسىلىسى تىلغا ئېلىنغاندا

سوۋېت ئىتتىپاقى يارىدەم بېرىشنى خالايدىغانلىقىنى بىلدۈردى. ئىلى تەرەپتىن مەركەزنىڭ «شىنجاڭ»دا تۇرۇشلۇق قىسىملىرىنى چېكىندۈرۈپ كېتىشنى تەلەپ قىلغانلىقى مەسلىسىگە كەلگەندە سىتالېن بۇنىڭدىن خەۋەرسىز ئىكەنلىكىنى ئېيتتى. تاشقى ئىشلار مىنىستىرى مولوتوۋىدىن سوراپ ھەقىقەتەن مۇشۇنداق ئىشنىڭ بارلىقىنى بىلدى ھەمدە بۇنداق قىلماسلىق كېرەكلىكىنى ئېيتتى. سوۋېت ئىتتىپاقى يەنە ئۇيغۇرىستان، «شىنجاڭ» بىلەن ئىقتىسادىي جەھەتتە ھەمكارلىشىشنى، بولۇپمۇ مايتاغ نېفىت كېنى، ۋولفرام كېنى شۇنىڭدەك تۆمۈر يول قاتارلىقلاردا بىرلىكتە ئىگىلىك باشقۇرۇشنى ئۈمىد قىلىدىغانلىقىنى بىلدۈردى. (يۇقىرىقى كىتاب 191-بەت)

دېمەك، خىتاي بىلەن سوۋېت ئىتتىپاقى ئۇيغۇرىستاننى خىتايغا سېتىپ بېرىش، سېتىپ ئېلىش رەسمىيىتىنى خەلقئارا يىغىن ئارقىلىق موسكۋادا تاماملىغاندىن كېيىن، ھەتتا ئۇيغۇرىستاننىڭ يەر ئاستى بايلىقىدىن ئورتاق پايدىلىنىشنىمۇ قولغا كەلتۈردى. بۇ بەلكى موسكۋادا ئىمزالانغان شەرتنامىنىڭ مەخپىي كېلىشىمىگە بىر ماددا سۈپىتىدە كىرگۈزۈلگەن بولۇشى مۇمكىن.

1946-يىلى 7-ئاينىڭ 1-كۈنى ئۇيغۇرىستاندا «شىنجاڭ» ئۆلكىلىك بىرلەشمە ھۆكۈمەت قۇرۇلدى.

ئۆلكىلىك ھۆكۈمەتنىڭ ئەزالىرى ئۈرۈمچىدىكى غەربى بىنادا ۋەزىپە تاپشۇرۇپ ئېلىپ قەسەم بېرىش مۇراسىمى ئۆتكۈزدى. گومىنداڭ ھۆكۈمىتى رېۋىزىيە مەھكىمىسىنىڭ باشلىقى يۈى يۈرپەن قەسەم بېرىشكە نازارەتچىلىك قىلدى. سوۋېت ئىتتىپاقى، ئامېرىكا، ئەنگىلىيە قاتارلىق دۆلەتلەرنىڭ ئۈرۈمچىدە تۇرۇشلۇق باش كونسۇللىرى مۇراسىمغا قاتناشتى. (يۇقىرىدىكى كىتاب 235- بەت)

كۆرۈۋالالايمىزكى، ئامېرىكا، ئەنگىلىيە، سوۋېت ئىتتىپاقى يالتا، موسكۋا يىغىنىدا شىنجاڭ (ئۇيغۇرىستان) نى خىتايغا سېتىپ بېرىپلا، قوشۇپ بېرىپلا قالماي، يەنە 1946-يىلى 7-ئاينىڭ 1-كۈنى ئۇيغۇرلارنى زاڭلىق ئەتكەندەك خىتاي كوممۇنىستىك پارتىيىسىنىڭ قۇرۇلغان كۈنىگە توغرىلاپ، ئۈرۈمچىدە ئۆلكىلىك ھۆكۈمەت قۇرۇپ، شىنجاڭ (ئۇيغۇرىستان) نى خىتاينىڭ باشقۇرۇشىغا تاپشۇرۇپ بەرگەننىڭ سىرتىدا، خەلقئارا كۈزەتكۈچى دۆلەتلەر ئورنىدا ئۈرۈمچىدە خىتايچە ھۆكۈمەت قۇرۇش مۇراسىمىغا قاتنىشىپ، تارىخى پاكىت تەييارلىدى. بۇ پاكىت ئۇيغۇرلار خەلقئارادا دەۋا قىلىدىغان پائالىيەتلەردە بۈگۈن پايدىلىنىشقا تېگىشلىك تارىخى پاكىت بولۇپ قالدى.

1947-يىلى 1-ئاينىڭ 12-كۈنى ئامېرىكا «تۇرمۇش ژورنىلى» نىڭ ئايال مۇخبىرى ھېنس تونىس بابالا ئۈرۈمچىدىن غۇلجىغا بېرىپ ئۈچ ۋىلايەت ئىنقىلابىنى تەكشۈردى ۋە چۈشەندى. (نېمىنى چۈشەندى؟ خىتاي سەن بۇ مۇخبىرغا نېمىنى چۈشەندۈرۈپ قويدۇڭ، ئۇيغۇرىستاننىڭ قانداق سېتىلغانلىقىنى چۈشەندۈرۈپ قويدۇڭمۇ؟)، ھاكىمبېك خوجا، ئەنۋەر مۇسابايوپ، غېنى باتۇر قاتارلىقلارنى زىيارەت قىلدى. (يۇقىرىقى كىتاب 280-بەت)

ئامېرىكىلىق مۇخبىر، ئۇيغۇرنىڭ دۆلەت رەھبەرلىرىنى نېمىشقا زىيارەت قىلغاندۇ؟ مۇخبىر خانىم بۇ رەھبەرلەرگە يالتا يىغىننىڭ قانداق يىغىن ئىكەنلىكىنى، موسكۋا يىغىننىڭ قانداق يىغىن ئىكەنلىكىنى سۆزلەپ بېرىپ چۈشەندۈرۈپ قويغانىدۇ، ئامېرىكا دىپلوماتلىرىنىڭ، روسىيە، سىتالىن دىپلوماتلىرىنىڭ، ئەنگىلىيە دىپلوماتلىرىنىڭ ئۆز ئارا قاتراپ يۈرۈپ ئۇيغۇرىستاننى خىتايغا قوشۇپ بېرىشتە قانچىلىك خىزمەت كۆرسەتكەنلىكىنى، بۇنىڭ ئۈچۈن ئۆز ئارا دۆلەت مەنپەئەت مۇناسىۋەتلىرىنى قانداق تەشكىللىگەنلىكىنى، قانداق تەڭشىگەنلىكىنى ئۇيغۇرنىڭ دۆلەت رەھبەرلىرىگە ئېيتىپ

بېرەلگەنمىدۇ؟ ياكى ئۇيغۇر دۆلەت رەھبەرلىرىنىڭ  
يېغىرىغا تۈز سەپكىلى بارغانمىدۇ؟

1947-يىلى 4-ئاينىڭ 23-كۈنىدىن 26-كۈنىگىچە  
ئامېرىكىنىڭ ئۈرۈمچىدە تۇرۇشلۇق مۇئاۋىن كونسۇلى  
ماكنان ئىلى - غۇلجا شەھىرىنى ئېكسكۇرسىيە، زىيارەت  
قىلدى، ئەسئەت ئىسھاقوپنى ۋە سوۋېت ئىتتىپاقىنىڭ  
غۇلجىدا تۇرۇشلۇق كونسۇلى دۇباشىنى زىيارەت قىلدى،  
ئۈچ ۋىلايەت ئىنقىلابىغا دائىر ئەھۋاللارنى ئىگىلىدى.  
(يۇقىرىقى كىتاب 300 بەت)

1947-يىلى 7-ئاينىڭ 24-كۈنىدىن 30-كۈنىگىچە  
ئامېرىكىلىق ئايال مۇخبىر فاگ فارىگر ئۈرۈمچىدىن غۇلجىغا  
بېرىپ ئىسھاقبېك مونونۇپ، ھاكىمبەگ خوجا قاتارلىق  
كىشىلەرنى زىيارەت قىلدى. سوۋېت ئىتتىپاقىنىڭ ئۈچ  
ۋىلايەت ئىنقىلابىغا يارىدەم بېرىش، مەدەت بېرىش  
ئەھۋاللىرىنى تەكشۈردى ھەم ئىگىلىدى. (يۇقىرىقى كىتاب  
322-بەت)

1947-يىلى 7-ئايدا... جاڭ جىجۇڭ ئۆز قولى بىلەن  
ستالىنغا يازغان بىر پارچە خەتنى خىزمەتلەرنى دوكلات  
قىلىش ئۈچۈن ۋەتىنىگە قايتىش ئالدىدا تۇرغان سوۋېت  
ئىتتىپاقىنىڭ ئۈرۈمچىدە تۇرۇشلۇق باش كونسۇلى  
ساۋلبېيىنىڭ ئالغاچ كېتىشىگە ھاۋالە قىلدى. خەتنىڭ

ئاساسى مەزمۇنىدا سوۋېت ئىتتىپاقىنىڭ ئۇيغۇرىستان مەسلىسىنى تىنچ يول بىلەن ھەل قىلىشتا ياراشتۇرغۇچى ئورۇندا تۇرۇپ بەرگەن ياردىمىگە مىننەتدارلىق بىلدۈرۈلگەن ھەمدە ئۇيغۇرىستاندا ھازىر ساقلىنىۋاتقان مەسلىلەرنىڭ ئۈچ ۋىلايەت تەرەپىنىڭ باشتىن-ئاخىرغىچە ئالاھىدە ھالەتنى ساقلاپ تۇرۇۋاتقانلىقى مەسلىسى ئىكەنلىكى كۆرسىتىلىپ، سوۋېت ئىتتىپاقىنىڭ يەنىلا ئوتتۇرىغا چۈشۈپ مۇناسىۋەتنى راۋانلاشتۇرۇپ ھەل قىلىپ قويۇشى ئۈمىد قىلىنغان. (يۇقىرىقى كىتاب 324-325 - بەتلەر.)

1948-يىلى 6-ئايدا ئامېرىكىنىڭ ئۈرۈمچىدە تۇرۇشلۇق مائاۋىن كونسۇلى ماكىناننىڭ پىلانلىشى ۋە تەشكىللىشى ئارقىسىدا، ئوسمان ئىسلام باشچىلىقىدا، كوممۇنىستىك پارتىيىگە، سوۋېت ئىتتىپاقىغا، ئۈچ ۋىلايەت ئىنقىلابىغا قارشى تۇرۇش ھەيئىتى قۇرۇلدى. (يۇقىرىقى كىتاب 361-بەت)

بۇ ئىش راست شۇنداق يۈز بەرگەن ئىش بولغىمىدى ياكى بۇ، خىتاي شۇ ۋاقىتتا تەشۋىقات ئۈچۈن مەقسەتلىك تەييارلىغان ماتېرىيالمدى؟ ئۇيغۇرىستاننى خىتايغا قوشۇپ بەرگەن موسكۋا يىغىنى ئەمدىلا ئاياقلاشقان تۇرۇقلۇق، موسكۋا شەرتنامىسى ئەمدىلا ئىمزالانغان تۇرۇقلۇق، ئامېرىكا



كونسۇلى ماكناننىڭ شۇنداق ئورۇنلاشتۇرۇشلارنى ئېلىپ  
بېرىشى مۇمكىنمىدى؟

1948-يىلى 7-ئايدا ۋەزىپىسىدىن ئايرىلىپ دوكلات  
بېرىش ئۈچۈن ۋەتىنىگە قايتىپ كەتكەن سوۋېت  
ئىتتىپاقىنىڭ ئۈرۈمچىدە تۇرۇشلۇق باش كونسۇلى  
ساۋلېيېپ، 10-ئاينىڭ باشلىرىدا يەنە ئۈرۈمچىگە قايتىپ  
كەلگەندىن كېيىن (باش كونسۇللۇق ۋەزىپىسىدىن  
ئايرىلىپ كەتكەن بۇ سابىق كونسۇل يەنە نېمىشقا  
ئالدىراپ- تېنەپ ئۈرۈمچىگە قايتىپ كەلدى؟)، ئارقا-  
ئارقىدىن گومىنداڭ ئارمىيىسىنىڭ گېنېرالى تاۋسىيۇ،  
ئۇنىڭدىن باشقا لىيۇ مىڭ چۈن، چوۋۇ قاتارلىق كىشىلەر  
بىلەن كۆرۈشۈپ، ئۆزىنىڭ ئۆلكىلىك ھۆكۈمەت بىلەن ئۈچ  
ۋىلايەت تەرەپنى قايتىدىن ياراشتۇرۇش يولىدا  
تىرىشچانلىق كۆرسىتىشنى خالايدىغانلىقىنى بىلدۈردى  
ھەمدە 5 تۈرلۈك كونكرېت پىكىرنى ئوتتۇرىغا قويدى.

ئۇنىڭ پىكىرنىڭ ئاساسى مەزمۇنى مۇنداق: (1) سوۋېت  
ئىتتىپاقى ھۆكۈمىتى ئۇيغۇرىستان ئۆلكىسىدە نۆۋەتتىكى بىر  
قانچە مەسلىنىڭ گېنېرال جاڭ جى جۇڭنىڭ تىرىشچانلىق  
كۆرسىتىشى ئارقىسىدا بىردەك ھەل بولىدىغانلىقىغا  
ئىشىنىدۇ. (جاڭ جى جۇڭ ستالىنغا ئىشلەيدىغان جاسۇس  
بولغاندىن كېيىن ئەلۋەتتە ئۇنىڭ ئىشلىگەن ئىشلىرىغا

ئىشىنىدۇ- دە) (2) ئۇيغۇرىستان ئۆلكىسىدە مەسىلىلەر ئاساسلىقى دىپلوماتىيە ۋە مىللەتلەر مەسىلىسىدۇر. دىپلوماتىيە جەھەتتە ھېچ قانداق چوڭ مەسىلە يوق. لېكىن مىللەتلەر مەسىلىسى ئالاھىدە دىققەت - ئېتىبارنى قوزغاش لازىم. ھازىر ئەۋج ئېلىۋاتقان بۈيۈك تۈركىزىمچىلارنىڭ جۇڭگودىن ئايرىلىپ كېتىش ھەرىكىتىگە ھەرگىز ھېسداشلىق قىلمايمەن. چۈنكى، ھەر قانداق بىر دۆلەتتىكى ئاز سانلىق مىللەتلەر ئۆز ۋەتىنىدىن ئايرىلىپ چىقىپ كېتىشتەك مۇنداق ھەرىكەت يول تاپالمايدۇ. ۋەتىنىدىن ئايرىلىپ چىقىپ كېتىشتەك مۇنداق ھەرىكەت ئاز سانلىق مىللەتلەرگە زىيانلىق؛ لېكىن دۆلەتمۇ ئاز سانلىق مىللەتلەرگە قارىتا مۇۋاپىق سىياسەتلەرنى قوللىنىپ، ئۇلار بىلەن دۆلەتنى ئايرىلماس بىر گەۋدگە ئايلاندۇرۇشى كېرەك. (3) ھازىر، ئۇيغۇرىستاننىڭ ئىچكى قىسمىدىكى تۈرلۈك مەسىلىلەرنى ھەقىقىي تۈردە ھەل قىلىشقا توغرا كېلىدۇ. ئۇنى ھەل قىلىش ۋاقتىنى ئەمدى كېچىكتۈرۈشكە بولمايدۇ. ئۇنداق قىلىمىغاندا ئۈچىنچى تەرەپ پۇرسەتتىن پايدىلىنىپ ئارىغا بۆلگۈنچىلىك سالىدۇ. دە، مەسىلىلەرنىڭ ھەل قىلىنىشى بارغانسېرى تەسكە توختايدۇ. (4) ئىلى مەسىلىسىدە سوۋېت ئىتتىپاقى ئىككى تەرەپنىڭ بىۋاسىتە سۆھبەتلىشىپ، ھازىرقى ئۆزئارا

تىركىشىش ۋە زىيىتىنى تېزدىن ئۆزگەرتىشنى سەمىمى ئۈمىد قىلىدۇ. مۇبادا ئىككى تەرەپنىڭ پىكىرىدىكى پەرق چوڭ بولۇپ يېقىنلاشتۇرۇشقا ئامالسىز قالغاندا، ئەگەر ئىككى تەرەپ سوۋېت ئىتتىپاقىنىڭ ئوتتۇرىغا چىقىپ ياراشتۇرۇپ قويۇشنى ئىلتىماس قىلسا، مەن سوۋېت ئىتتىپاقى ھۆكۈمىتىدىن شۇنداق قىلىشنى تەلەپ قىلىمەن. ئەھۋالنى سوۋېت ئىتتىپاقى تەرەپكە دوكلات قىلىمەن. بۇ جەھەتتە پېقىر خىزمەت قىلىشقا تەييارمەن. (5) باش كاتىپ لىيۇ مىڭ چۈننىڭ پېقىر بىلەن قىلىشقان گېپىگە كەلسەك، ئۇنىڭ مەزمۇنىنى ئىلى تەرەپكە يەتكۈزدۈم. پېقىر بۇ قېتىم ۋەتەنگە قايتىش سەپىرىدە، غۇلجىدىن ئۆتكەندە، غۇلجىدا تۇرۇشلۇق كونسۇلغا، پەۋقۇلئاددە تاشقى ئىشلار خادىمى لىيۇزېرۇڭ قايتىش سەپىرىدە غۇلجىدىن ئۆتكەندە ئۇنى ئەخمەتجان قاسىمى بىلەن كۆرۈشتۈرۈشنى تاپىلاپ قويدۇم. (يۇقىرىقى كىتاب 372-بەت)

1948-يىلى 10-ئاينىڭ باشلىرىدا لىيۇزېرۇڭ (گومىنداڭ خىتايلىرىنىڭ ئۇيغۇرىستاندا تۇرۇشلۇق دىپلوماتىيە خادىمى) سوۋېت ئىتتىپاقىنىڭ ئالماتىدا شەھىرىگە بېرىپ جۇڭگو-سوۋېت ئىتتىپاقى ئاۋىئاتسىيە شىركىتى مۇدىرىيىتى يىغىنىغا قاتنىشىپ قايتىش سەپىرىدە غۇلجا ئايرودرومىدا ئەخمەتجان قاسىمى بىلەن كۆرۈشتى.

ئەخمەتجان قاسىمى لىيۇزېرۇڭغا مۇنۇ ئۈچ تۈرلۈك پىكىرنى ئېيتتى: (1) ئۈچ ۋىلايەت تەرەپنىڭ ھەرگىز جۇڭگودىن بۆلۈنۈپ چىقىپ كېتىش ئويى يوق. (2) بارلىق مەسىلىلەرنى تىنچ يول بىلەن ھەل قىلىشنى خالايمىز؛ (3) بۇنىڭدىن كېيىن جاڭ جى جۇڭنىڭ ئۇيغۇرىستان مەسىلىسى ئۈستىدە كېڭەشكەندە دىپلوماتىك مۇناسىۋەتكە ئالاھىدە دىققەت قىلىشنى تەۋسىيە قىلىمىز. (يۇقىرىقى كىتاب 372-بەت)

ھۆرمەتلىك ئوقۇرمەنلىرىم! يۇقىرىدىكى ئىككى ئابزاس پىكىرگە دىققەت ئاغدۇرايلى! ساۋلېپىپ ۋەزىپىسىدىن ئىستىپا بېرىپ موسكۋاغا قايتىپ كەتكەن سابىق باش كونسۇل ئىدى، ئۇ يەنە نېمىشقا مۇشۇنداق جىددى پەيتتە ئۈرۈمچىگە قايتىپ كەلدى؟ ئۇ ئوتتۇرىغا قويغان مەسىلىلەرنىڭ ئىچىدە بەزى پىكىرلىرىنىڭ ئۇزايىغا قارىساق، ئەگەر ئۈچ ۋىلايەت تەرەپ سۆھبەت ئارقىلىق يارىشىشقا ماقۇل بولمايدىغان بولسا، قورال ئىشلىتىمىز دەپ، ئاشكارە تەھدىت سالماق بولسىمۇ لېكىن ئۇنىڭ سۆزىدىن سوۋېت ئىتتىپاقى تەرەپنىڭ، ئۈچ ۋىلايەت تەرەپكە قورال ئىشلىتىشتىن يانمايدىغانلىقى كۆرۈنۈپ تۇرىدۇ.

يۇقىرىدىكى ئابزاسنىڭ مەزمۇنىغا دىققەت ئاغدۇرساق ،  
ئەخمەتجان قاسىمى رەخمەتلىك ، جۇڭگودىن ئايرىلىپ  
چىقىپ كەتمەيمىز ، دېگەندەك گەپنى قىلىپتۇ . بۇ  
ختاينىڭ ئويدۇرمىسىمۇ ياكى ئەسلى تارىخ شۇنداقمىدۇ .  
مەن شۇنىڭغا ئىشىنىمەنكى بۇ كىتاب خىتايلار تەرىپىدىن  
يېزىلغانلىقى ئۈچۈن ئۇنداق سۆزلەرگە ئىشىنىپ كەتكىلى  
بولمايدۇ .

1949 - يىلى 7 - ئاينىڭ 11 - كۈنى سوۋېت ئىتتىپاقى -  
سىتالىن ، ئامېرىكىنىڭ غەربىي شىمالدىكى ما فاملىلىك  
بەش كىشىنى شىنجاڭغا چېكىنىپ كىرىپ ، شىنجاڭنى  
مۇستەقىل ئىسلام دۆلىتى قىلىپ قۇرۇشقا  
قۇترىتىۋاتقانلىقىدىن خەۋەر تاپقاندىن كېيىن سىتالىن ،  
سوۋېت ئىتتىپاقىدا زىيارەتتە بولىۋاتقان ليۇشاۋچىغا  
مۇنداق تەكلىپ بەردى : شىنجاڭدا ئۈچ ۋىلايەت ئىنقىلابى  
كۈچلىرى گومىنداڭ بىلەن تىرىشىپ تۇرىۋاتىدۇ . جۇڭگو  
كوممۇنىستىك پارتىيىسى ئاۋۋال ئادەم ئەۋەتىپ  
ئالاقىلىشىپ ، ( خىتاي كوممۇنىستىك پارتىيىسى شىنجاڭدا  
كىم بىلەن ئالاقىلىشىدۇ؟ ) ئاندىن خەلق ئازادلىق  
ئارمىيىسىنى شىنجاڭغا يۈرۈش قىلىشقا بۇيرۇسا ، شىنجاڭنى  
بالدۇر ئازاد قىلغىلى بولىدۇ . ( يۇقىرىقى كىتاب 401 - بەت )

1949-يىلى 8-ئاينىڭ 14- كۈنى دىڭ لىچۈن موسكۋا، ئالماتتا ئارقىلىق غۇلجا شەھىرىگە يېتىپ كەلدى. (لىيۇشاۋچى بىلەن موسكۋاغا بىللە بارغان خىتاي دىڭ لىچۈن نېمىشقا 8-ئاينىڭ 14- كۈنىنى تاللاپ ئالدى، بۇ كۈن 1945-يىلى جۇڭگو-سوۋېت شەرتنامىسى ئىمزالانغان 8-ئاينىڭ 14- كۈنى ئەمەسمىدى؟) 8-ئاينىڭ 17- كۈنى ئۈچ ۋىلايەتتىكىلەر مۇناسىۋەتلىك تەرەپلەر بىلەن كېڭىشپ (ئېھتىمال سوۋېت كونسۇلى بىلەن كېڭىشپ)، ئەخمەتجان قاسىمى، ئىسھاقبېك مونونوپ، ئابدۇكېرىم ئابباسوپ، دەلىلقان سۈگۈربايۇپ، لوجى(خىتاي) بەش كىشىنىڭ شىنجاڭ ۋەكىلى بولۇپ، يېڭى سىياسى مەسلىھەت كېڭىشى يىغىنىغا (بېيجىڭدا ئېچىلىدىغان كوممۇنىستىك پارتىيىنىڭ سىياسى كېڭەش يىغىنىغا) قاتنىشىشنى بېكىتتى. (يۇقىرىقى كىتاب 408-بەت)

1949-يىلى 8-ئاينىڭ 27-كۈنى (بېيجىڭدە ئېچىلىدىغان) يېڭى سىياسى مەسلىھەت يىغىنىغا قاتنىشىش ئۈچۈن بېيجىڭغا كېتىۋاتقان ئەخمەتجان قاسىمى قاتارلىقلار سوۋېت ئىتتىپاقىنىڭ ئايروپىلانغا ئولتۇرۇپ، سوۋېت ئىتتىپاقىنىڭ ئىركوتىسكى تاشقى بايقال كۆلى رايونىنىڭ ھاۋا بوشلۇقىغا بارغاندا، ھاۋانىڭ ناچار بولۇشى تۈپەيلىدىن، ئايروپىلان تاغقا سوقۇلۇپ كېتىپ،

ئايروپىلاندىكى ھەممەيلەن بەختكە قارشى قازا قىلدى.  
(يۇقىرىقى كىتاب 419-بەت)

سوۋېت-ستالىن، لىيۇشاۋچى، ماۋزېدۇڭ، دىڭ لى  
چۈن بىرلىشىپ پىلانلىغان، سوۋېتلەرنىڭ ئۈرۈمچىدە  
تۇرۇشلۇق كونسۇلى ۋە غۇلجىدا تۇرۇشلۇق كونسۇلى قول  
سېلىپ تەشكىللىگەن ئەخمەتجان قاسىمى قاتارلىق  
ئۇيغۇرنىڭ دۆلەت رەھبەرلىرىنى ئۆلتۈرۈش پىلانى ئەنە  
شۇنداق ئىجرا قىلىندى. بۇ دەردىمىزنى كىمگە ئېيتىمىز،  
بۇ دەردىمىزنى كىم ئاڭلايدۇ، 20-ئەسىرنىڭ 40-يىللىرىدا  
ئۇيغۇرىستانغا كىمنىڭ ئېھتىياجى چۈشكەن بولسا،  
ئىشىنىمەنكى 21-ئەسىردىمۇ ئۇيغۇرىستانغا يەنە شۇ  
كىشىنىڭ ئېھتىياجى چۈشىدۇ. ئۇيغۇرىستانغا ئېھتىياجى  
چۈشكەن بىر دۆلەت بەلكىم كۈنلەرنىڭ بېرىدە بىز  
ئۇيغۇرلارنىڭ دەردىنى ئاڭلاپ قوياي!!!

2- "رقىپلەر ۋە ئىتتىپاقداشلار" ماۋزۇلۇق كىتابتىن  
ئۈزۈندىلەر

... 1924-يىلى جۇڭگو-سوۋېت مۇناسىۋىتى  
نورماللاشقاندا بۇنداق ۋاز كېچىش تېخىمۇ تەن ئېلىندى.  
1935-يىلى جۇڭگو شەرقى قىسمىدىكى تۆمۈر يولىنى  
ياپونىيىگە سېتىپ بەردى ۋە شۇ ئارقىلىق سوۋېت  
ئىتتىپاقىنىڭ مانجۇرىيىدىكى ئىمتىيازىنىڭ ئاخىرقى

ساقىندىلارنىمۇ پاك - پاكىز تازىلىۋەتتى. ئەمما، جىياڭ جېشىنىڭ كۆز قارىشىغا ئاساسلانغاندا، جۇڭگونىڭ تالاي زېمىنى يەنىلا سوۋېتلىكلەرنىڭ قولىدا بولۇپ، بۇنىڭ ئىچىدە ئىك مۇھىمى ئۇيغۇرىستان، «شىنجاڭ» دەپ ئاتىلىپ قالغان بۇ زېمىن بىلەن تاشقى موڭغۇلىيە ئىدى. (يۇقىرىقى كىتاب 15 - بەت)

... گەرچە جىياڭ جېشى سوۋېت ئىتتىپاقىنىڭ ئامېرىكا بىلەن ياپونىيە توقونۇشىنى كەلتۈرۈپ چىقىرىشىغا قارشى تۇرمىغان بولسىمۇ، لېكىن ئۇنىڭ بۇ ئۇرۇشتا بىتەرەپلىكنى ساقلاپ قېلىش غەربىدىن قاتتىق چۇچۇپ كەتتى. جىياڭ جېشى نەسەت قىلىپ ستالىننى سوۋېت ئىتتىپاقى بىلەن جۇڭگونىڭ داۋاملىق ھەمكارلىشىشىنىڭ قىممىتى بارلىقىغا ئىشەندۈرمەكچى بولدى. جىياڭ جېشىنىڭ ئامالى سوۋېت ئىتتىپاقىغا چۇڭچىڭ، سوۋېت ئىتتىپاقىنىڭ ئۇيغۇرىستان «شىنجاڭ» دەپ ئاتىلىپ قالغان بۇ زېمىندىكى مەنپەئەتنى تەن ئېلىشنى خالايدۇ، دەپ ئېيتىپ قويۇشتىن ئىبارەت ئىدى. ("رەقىپلەر ۋە ئىتتىپاقداشلار" ئۇيغۇرچە نەشرى 284 - بەت . ئاپتورى جۇن گارۋېر . ئامېرىكا)

... 1941 - يىلى 4 - ئايدا ئىمزالانغان سوۋېت - ياپونىيە بىتەرەپلىك كېلىشىمى، جۇڭگو - سوۋېت مۇناسىۋىتىدە غايەت زور تەسىر پەيدا قىلدى.



بتەرەپلىك كېلىشىم سۆھبىتى جەريانىدا توكيو ئەسلىدە جۇڭگوغا ئالاقىدار ھەر تۈرلۈك مەسىلىلەردە موسكۋا بىلەن بىردەك كېلىشىم ھاسىل قىلىشنى ئۈمىد قىلاتتى. ياپونىيە سوۋېت ئىتتىپاقىنىڭ تاشقى موڭغۇلىيە بىلەن ئۇيغۇرىستان «شىنجاڭ» دەپ ئاتىلىپ قالغان بۇ زېمىندىكى ئورنىنى تەن ئالاتتى. سوۋېت ئىتتىپاقىمۇ ياپونىيىنىڭ شىمالى جۇڭگو(مانجۇرىيە) بىلەن ئىچكى موڭغۇلىيىدىكى ئورنىنى تەن ئېلىشى كېرەك ئىدى. سوۋېت ئىتتىپاقىنىڭ ئۆزىنىڭ تەسىرى بار رايونلار بىلەن بولغان مۇناسىۋىتىنى سوۋېت ئىتتىپاقى بىلەن جۇڭگو بەلگىلىشى، ياپونىيىنىڭ ئۆزىنىڭ تەسىرى بار رايونلار بىلەن بولغان مۇناسىۋىتىنىمۇ ھەم شۇنداق قىلىشى كېرەك ئىدى... ئەڭ ئاخىرىدا بتەرەپلىك كېلىشىمى ئىمزالىنىدىغان چاغدا، بتەرەپلىك كېلىشىمى "مانجۇرىيە دۆلىتى" ۋە "موڭغۇلىيە خەلق جۇمھۇرىيىتى" گە نىسبەتەن پەقەت "تەسىرى بار ئورۇنلار" دېگەن سۆزلەرلا ئىشلىتىلگەن ئىدى. موسكۋا بىلەن توكيونىڭ ھەر ئىككىسىمۇ باشقا دۆلەتلەرنىڭ زېمىن پۈتۈنلۈكى بىلەن چېگرا پۈتۈنلىكىگە ھۆرمەت قىلىشقا كاپالەت بېرەتتى. كېلىشىمدە ئۇلارنىڭ (سوۋېتلەر ئىتتىپاقى، ياپونىيىنىڭ) شىمالى جۇڭگو، (مانجۇرىيە) ئىچكى موڭغۇل ۋە ئۇيغۇرىستان «شىنجاڭ» دەپ ئاتىلىپ

قالغان زېمىندىكى ئورنى بەلگىلەنمىگەن ئىدى. (يۇقىرىقى  
كىتاب 285-بەت)

... سوۋېت ياپونىيە بىتەرەپلىك كېلىشىمى ئىمزالىنىپ  
ئىككىنچى كۈنى گومىنداڭ ھۆكۈمىتىنىڭ دىپلوماتىيە ۋەزىرى  
ۋاڭ چۇڭ خۇي ئاشكارا نارازىلىق بىلدۈردى... ۋاڭ چۇڭ  
خۇي يەنە سوۋېت ئىتتىپاقىنىڭ مانجۇرىيە دۆلىتىگە  
ھۆرمەت قىلىش دەيدىغان كۆز قاراشلىرىغا، ياپونىيىنىڭ  
موڭغۇلىيە خەلق جۇمھۇرىيىتىگە ھۆرمەت قىلىش دەيدىغان  
كۆز قاراشلىرىغا نارازىلىق بىلدۈردى. ۋاڭ چۇڭ خۇي  
نارازىلىق بىلدۈرۈپ: "شەرقىي شىمالدىكى تۆت ئۆلكە  
بىلەن تاشقى موڭغۇلىيە جۇڭگونىڭ ئايرىلماس بىر قىسمى  
ۋە مەڭگۈ جۇڭگوغا تەۋە بولغان جۇڭگونىڭ زېمىنى، بۇ  
قىل سىغمايدىغان ھەقىقەت"، ئۈچىنچى دۆلەت ئارىلاشقان  
ھەر قانداق كېلىشىم، جۇڭگونىڭ زېمىن پۈتۈنلىكىگە  
زىيانلىقلا بولىدىكەن، جۇڭگو تەن ئالمايدۇ، دېگەن  
ئىدى... ۋاڭ چۇڭ خۇي نىڭ نارازىلىق بىلدۈرۈشتىكى  
ئاساسلىق مەقسىتى جۇڭگونىڭ مانجۇرىيە دۆلىتى بىلەن  
تاشقى موڭغۇلغا بولغان ئىگىلىك ھوقۇقىنى تەكىتلەش  
ئىدى. ئەگەر جۇڭگو نارازىلىق بىلدۈرمىسە، جۇڭگونىڭ بۇ  
رايونلارنىڭ مۇستەقىللىقىنى جىم-جىملا تەن ئالغانلىقىدىن  
دېرەك بېرەتتى.

مەلۇم مەنبەدىن ئېيتقاندا 1941-يىلى 4-ئايدا چۇڭ چىڭنىڭ ئوتتۇرىغا قويغان نارازىلىقى، كېيىنكى چاغدا، جياڭ جېشىنىڭ قاھىرەدە (قاھىرە يىغىنىدا دېمەكچى) ئامېرىكىنىڭ تەسىرىدىن پايدىلىنىپ، سوۋېت - ياپونىيە كېلىشىمىنى ئەمەلدىن قالدۇرۇپ، مانجۇرىيىنى قايتۇرۇۋېلىشقا ئاساس سېلىپ بەردى. (يۇقىرىقى كىتاب 287-بەت)

... ئۇرۇشنىڭ (ئىككىنچى دۇنيا ئۇرۇشىنىڭ) ئوتتۇرا مەزگىلىدىكى بىر قانچە يىل ئىچىدە، موسكۋا بىلەن ياپونىيە باشقا بىر مۇنچە جەھەتلەردە ھەمكارلىشىپ جۇڭگوغا قارشى تۇردى. تۆۋەنكى بابتا بىز سوۋېت ئىتتىپاقىنىڭ جۇڭگو كوممۇنىستىك پارتىيىسىگە قاراتقان سايىستى، بولۇپمۇ، شىنجاڭ دەپ ئاتىلىپ قالغان زېمىن ئۇيغۇرىستانغا قاراتقان سايىستى بىلەن جياڭ جېشىنىڭ جۇڭگونى بىرلىككە كەلتۈرۈشكە ئۇرۇنۇش نىشانىنىڭ بىردەك ئەمەسلىكىنى كۆرەلەيمىز. 1939-يىلىنىڭ ئاخىرى ۋە 1940-يىللاردا سوۋېت ئىتتىپاقى خەلقئارا ئىتتىپاققا قاراتقان سايىستىنى يېڭى باشتىن تەرتىپكە سالدى. بۇ موسكۋانى ماۋزېدۇڭنىڭ ئىنقىلاب مەسلىكىگە كەڭرەك پوزىتسىيە قوللىنىشىغا مەجبۇر قىلدى. موسكۋا «شىنجاڭ» دەپ ئاتىلىپ قالغان زېمىن ئۇيغۇرىستاننى جۇڭگونىڭ

زېمىنىدىن (ختاينىڭ نېمە ھەققى بار ئىكەن بۇ زېمىندا)، ئايرىپ چىقىپ كەتمەكچى بولغان ئىدى. جياڭ جېيشى موسكۋانىڭ بۇ سىياسىتىنى بار كۈچى بىلەن ئۆزگەرتەكچى بولغان بولسىمۇ، لېكىن بۇنىڭ قىلچە نەتىجىسى بولمىدى. پەقەت جۇڭگو، ئامېرىكا ئىتتىپاقى ۋە سوۋېت، ئامېرىكا ئىتتىپاقى شەكىللەنگەندىن كېيىنلا (مەسىلەن، ئاسىيا تىنچ ئوكيان رايونىدا ياپونىيىگە قارشى تۇرۇش ۋە جىدىن تەشكىللەنگەن ئىتتىپاق)، پەقەت سوۋېت ئىتتىپاقى مىللەتنىڭ مەۋجۇت بولۇش ياكى مۇنقەرز بولۇشىغا ئالاقىدار بولغان ناتىسىستلار گېرمانىيىسىگە قارشى ئۇرۇشقا كىرگەندىن كېيىنلا ئاندىن جياڭ جېيشى، سوۋېت ئىتتىپاقىنىڭ يېڭى باشتىن قوللىشىغا ئېرىشتى. (يۇقىرىقى كىتاب 294- بەت)

... سوتسىيالىزىمنىڭ زېمىنىنى فرانسىيىگىچە كېڭەيتكىلى بولاتتى. بىرىنچى بابتا كۆرۈپ ئۆتكىنىمىزدەك، جۇڭگونىڭ «شىنجاڭ» رايونى (جۇڭگوغا تەۋە بولمىغان، ئۇيغۇرىستان رايونى دېگەن تۈزۈك) 1940-1941 - يىللىرى يىراق شەرقتە قىزىل ئارمىيە (سوۋېت ئارمىيىسى) تەرىپىدىن ئازاد قىلىنغان رايونلارنىڭ بىرى بولۇپ قېلىشى ئېھتىمالغا تولمۇ يېقىن ئىدى. (يۇقىرىقى كىتاب 299-300- بەت)

... پۈتكۈل ئۇرۇش مەزگىلىدە (ئىككىنچى دۇنيا ئۇرۇشى مەزگىلىدە دېمەكچى)، جۇڭگونىڭ غەربى قىسمىدىكى «شىنجاڭ» دەپ ئاتىلىپ قالغان ئۇيغۇرىستان، جۇڭگو-سوۋېت رىقابىتى ۋە ھەمكارلىقىنىڭ ئاساسلىق سەھنىسى بولدى. جۇڭگو-سوۋېت مۇناسىۋىتىدىكى «شىنجاڭ» دەپ ئاتىلىپ قالغان ئۇيغۇرىستان مەسىلىسى، چۇڭ چىڭ، موسكۋا ۋە يەنە نەرنىڭ سىياسىتىگە زور تەسىر كۆرسىتەتتى. بۇنىڭ ئىچىدىكى ھەق-ناھەق مەسىلىسىنى ئايرىم تەتقىق قىلىشقا توغرا كېلىدۇ. بۇنىڭدا، بىر تەرەپتىن، «شىنجاڭ» دەپ ئاتىلىپ قالغان ئۇيغۇرىستان مەسىلىسى، جۇڭگو-سوۋېت مۇناسىۋىتىدە گەۋدىلىك ئورۇن تۇتقان بولسا، يەنە بىر تەرەپتىن، جۇڭگونىڭ ئۆزىنى كۈچەيتىش يولىدىكى كۆرەشلىرىدە «شىنجاڭ» دەپ ئاتىلىپ قالغان ئۇيغۇرىستاننىڭ مول يەر ئاستى بايلىقى ئىنتايىن مۇھىم ئىدى. 30-يىللاردا، سوۋېت ئىتتىپاقىنىڭ قىزىقىشى ئاساسەن «شىنجاڭ» دەپ ئاتىلىپ قالغان ئۇيغۇرىستانغا مەركەزلەشكەن. ئوخشاشلا، پۈتكۈل ئۇرۇش مەزگىلىدە «شىنجاڭ» دەپ ئاتىلىپ قالغان ئۇيغۇرىستان يەنە بىر تەرەپتىن، جۇڭگو-سوۋېت مىللى مەنپەئىتىنىڭ بىۋاسىتە تۇتۇشىدىن رايونغا ئايلانغان ئىدى. قىسقىسى مۇبادا

«شىنجاڭ» دەپ ئاتىلىپ قالغان ئۇيغۇرىستان تاشقى موڭغۇلىيىگە ئوخشاش مۇستەقىل دۆلەت بولۇپ قۇرۇلغان بولسا، جۇڭگونىڭ قۇدرەتلىك دۆلەت قۇرۇش چۈشى بىراقلا تۈگەشكەن بولاتتى. (يۇقىرىقى كىتاب 363-بەت)

سىتالىن، جىياڭ جېيشى ۋە ماۋزېدۇڭلار «شىنجاڭ» دەپ ئاتىلىپ قالغان ئۇيغۇرىستاننىڭ تەرەققىياتىنى ئۆزىگە خاس كۆزىتىش بويىچە بىر تەرەپ قىلىشنى ئويلايتتى.

جىياڭ جېيشى، «شىنجاڭ» دەپ ئاتىلىپ قالغان ئۇيغۇرىستان بىر مەھەل قۇدرەت تاپقان جۇڭگونىڭ بىر قىسمى پەقەت مەنچىڭ-مانجۇ ھۆكۈمىتى زاۋالغا يۈزلەنگەندىن كېيىنلا چار روسىيە جاھانگىرلىكى بۇ زېمىننى تىزگىنلىگەن، دەپ قارايتتى. سوۋېت ئىتتىپاقىنىڭ «شىنجاڭ» دەپ ئاتىلىپ قالغان ئۇيغۇرىستاننى تىزگىنلىشى خۇددى ياپونىيە مانجۇرىيىنى تىزگىنلىگەندەك، غەرب كاپىتالىزىمى جۇڭگونىڭ دېڭىز ياقىسىدىكى رايونلاردا كونسىنسىيەلەرنى مەجبۇرى قۇرغاندەكلا بىر ئىش ئىدى. گەرچە سوۋېت ئىتتىپاقى جۇڭگونىڭ ئىگىلىك ھوقۇقى، مۇستەقىللىقى، تېررىتورىيە پۈتۈنلىكىنى ھۆرمەت قىلىمىز دەپ، داۋراڭ قىلىشىمۇ، لېكىن ئۇ «شىنجاڭ» دەپ ئاتىلىپ قالغان ئۇيغۇرىستاندا زور ئىمتىيازغا ئىگە ئىدى. جۇڭگونى قۇدرەتلىك دۆلەت

قىلىپ قۇرۇپ چىقىش ئۈچۈن ، جۇڭگونىڭ «شىنجاڭ» دەپ ئاتىلىپ قالغان ئۇيغۇرىستاندىكى قۇدرەتلىك نوپۇزىنى قايتىدىن تىكلەش ۋە بۇنىڭ ئۈچۈن سوۋېت ئىتتىپاقىنى «شىنجاڭ» دەپ ئاتىلىپ قالغان ئۇيغۇرىستاندىن قوغلاپ چىقىرىشنىڭ (كىمنىڭ كۈچىگە تايىنىپ؟ ئامېرىكىنىڭ كۈچىگە تايىنىپ دېسەڭچۇ؟ ئامېرىكا بېسىم ئىشلەتمىگەن بولسا ، سوۋېت ئىتتىپاقىنى «شىنجاڭ» دەپ ئاتىلىپ قالغان ئۇيغۇرىستاندىن قانداق قوغلاپ چىقىرايلى؟) زۆرۈرلىكىنىمۇ جىياڭ جېيىشى ئوبدان بىلەتتى . (يۇقىرىقى كىتاب 364-بەت)

(جىياڭ جېيىشىنىڭ پىكىر قىلىشى) بۇ ، ستالىننىڭ نىشانى بىلەن بىۋاسىتە قارىمۇ - قارشى ئىدى . ستالىن «شىنجاڭ» دەپ ئاتىلىپ قالغان ئۇيغۇرىستاننى ئۆزىنىڭ بېقىندى دۆلىتىگە ئايلاندۇرۇش خىيالىدا ئىدى . ئەمما ستالىن جۇڭگو - سوۋېتنىڭ ياپونغا قارشى تۇرۇش ئىتتىپاقىنى ساقلاپ قېلىش ئۈچۈن ، جۇڭگونىڭ «شىنجاڭ» دەپ ئاتىلىپ قالغان ئۇيغۇرىستانغا قاراتقان ئىگىلىك ھوقۇقىنى ئېتىراپ قىلدى . شۇنىڭدەك ، ستالىن سوۋېت ئىتتىپاقىنىڭ بۇ رايوندا سىياسى ، ھەربى زومىگەرلىكىنى تۇرغۇزۇشقا ئۇرۇنۇش بىلەن بىرگە ، ئىقتىسادىي جەھەتتە سىڭىپ كىرىشىنى جىددىلەشتۈرۈپ ،

بۇ جەھەتتە زور نەتىجىگە ئېرىشتى. جۇڭگو بىلەن ھەمكارلىشىپ ياپونىيىگە قارشى تۇرۇش موسكۋا ئۈچۈن ئانچە زورۇر بولمىغاندا، (مەسىلەن، 1940 - يىلى سوۋېت ئىتتىپاقى ئوق مەركىزى دۆلەتلەر بىلەن ھەمكارلاشقان مەزگىلدىكىدەك)، موسكۋا، جۇڭگونىڭ «شىنجاڭ» دەپ ئاتىلىپ قالغان ئۇيغۇرىستانغا قاراتقان ئاتالمىش ئىگىلىك ھوقۇقىنى مەنسىتىمگەن ئىدى. (يۇقىرىقى كىتاب 365 - بەت)

موسكۋا، چۇڭچىڭ، يەنئەننىڭ «شىنجاڭ» دەپ ئاتىلىپ قالغان ئۇيغۇرىستاندىكى تالاش - تارتىشى ۋەھشى مىللىتارىست شېڭ شىسەي ھۆكۈمرانلىقى ئاستىدا قانات يايدۇرۇلدى. 1933 - يىلىدىن 1944 - يىلىغىچە شېڭ شىسەي «شىنجاڭ» دەپ ئاتىلىپ قالغان ئۇيغۇرىستانغا ھۆكۈمرانلىق قىلغان مەزگىلدە، ئۈستىلىق بىلەن ستالىن ۋە جىياڭ جېيىشى ئوتتۇرىسىدا ئايلىنىپ يۈرۈپ، ئۆزىنىڭ ھوقۇقىنى مۇستەھكەملىدى. شېڭ شىسەي ئىسيان كۆتۈرۈشكە ئادەتلەنگەن، ئىقتىساد ۋە مەدەنىيەت جەھەتتە ئىنتايىن قالاق ھالەتتە تۇرغان بىر ئۆلكىگە ھۆكۈمرانلىق قىلىش ئۈچۈن، تاشقى يارىدەمگە ئېھتىياجلىق ئىكەنلىكىنى تونوپ يەتكەن؛ ئۇ ئۆزىدىن بۇرۇنقى ھۆكۈمرانلارغا ئوخشاش، دائىم تاشقى كۈچلەردىن يارىدەم سوراپ،



ھۆكۈمرانلىقىغا قارشى چىققان ئىسيانلارنى باستۇرغان. ياپونىيە، ھىندىستان ۋە جۇڭگونىڭ ئىچكى قىسمىدىن كېلىدىغان خىلمۇ-خىل تەھدىتلەرگە قارىتا دائىم ھۇشيار تۇرغان. (يۇقىرىقى كىتاب 365-بەت)

... ئۇرۇش مەزگىلىدە ھەر خىل كۈچلەرنىڭ «شىنجاڭ» دەپ ئاتىلىپ قالغان ئۇيغۇرىستاندىكى رىقابىتىنى ئايدىڭلاشتۇرۇش ئۈچۈن، ئۇرۇشنىڭ دەسلەپكى مەزگىللىرىدە سوۋېت ئىتتىپاقىنىڭ «شىنجاڭ» دەپ ئاتىلىپ قالغان ئۇيغۇرىستاننى تىزگىنلەش دەرىجىسىنى چۈشىنىش ئىنتايىن زۆرۈر ئىدى. 30-يىللارنىڭ ئوتتۇرىلىرىدا سوۋېت ئىتتىپاقى «شىنجاڭ» دەپ ئاتىلىپ قالغان ئۇيغۇرىستانغا سىڭىپ كىرىش سوۋېت ئىتتىپاقى بىلەن چېگرىداش بولغان، تارىختا روسىيەنىڭ تەسىرىگە ئۇچرىغان رايونلار بىلەنلا چەكلىنىپ قالمىدى. ئاللىبۇ س. ۋىختىڭنىڭ سۆزىگە ئاساسلانغاندا 30-يىللارنىڭ ئوتتۇرىلىرىدا سوۋېت ئىتتىپاقى «شىنجاڭ» دەپ ئاتىلىپ قالغان ئۇيغۇرىستانغا تۆت خىل يول بىلەن سىڭىپ كىرگەن: (1) ھەربىي ئارىلىشىش. 1933 - 1934 - ۋە 1937 - يىللىرى سوۋېت قوشۇنلىرى «شىنجاڭ» دەپ ئاتىلىپ قالغان ئۇيغۇرىستانغا تاجاۋۇز قىلىپ كىرىپ، ئۈرۈمچى ۋە باشقا جايلاردىكى

ئىسيانلارنى باستۇرۇپ، شېڭ شىسەينىڭ ھۆكۈمرانلىقىنى ساقلاپ قالغان ئىدى. (2) ئىقتىسادىي جەھەتتە سىڭىپ كىرىش. بۇنىڭ ئىچىدە ئۈرۈمچىنى تەشەككۈر ئېيتىپ قەرز قۇبۇل قىلىدىغان ھالەتكە چۈشۈرۈپ قويدى. «شىنجاڭ» دەپ ئاتىلىپ قالغان ئۇيغۇرىستاننىڭ ئىقتىسادىنى سوۋېت ئىتتىپاقىغا ئېچىۋەتتى. 1934-يىلى موسكۋا شېڭ شىسەيگە سوۋېت ئىتتىپاقىدىن ھەربىي ۋە سانائەت ئەسلىھەلىرىنى سېتىۋېلىش ئۈچۈن، بەش يىللىق مۇددەت بىلەن 5 مىليۇن روبلى قەرز بەردى. ئىككىنچى يىلى ستالىننىڭ ئايالىنىڭ تاغىسى ئا. س سىۋاندىزى باشچىلىقىدىكى سوۋېت ۋەكىللەر ئۆمىكى ئۈرۈمچىگە كېلىپ، «شىنجاڭ» دەپ ئاتىلىپ قالغان ئۇيغۇرىستاننىڭ ئىقتىساد تەرەققىيات پىلانىنى تۈزۈشىگە ياردەملەشتى. (3) ئىدىيە جەھەتتە سىڭىپ كىرىش سوۋېت ئىتتىپاقىنىڭ يەنە بىر ئۇسۇلى ئىدى. بۇنىڭدا ئەڭ مۇھىمى، سوۋېت ئىتتىپاقىنىڭ مىللى دوستلۇق سىياسىتى تەشۋىق قىلىناتتى. (4) مەسلىھەتچىلەرنى ئەۋەتىپ سىڭىپ كىرىش، بىۋاسىتە ئارىلىشىش ئىدى. سوۋېت ئىتتىپاقى ھەربىي، مالىيە - ئىقتىساد مەسلىھەتچىلىرى ۋە مۇتەخەسسسلەرنى ئەۋەتىپ، شېڭ شىسەينىڭ مەمۇرى باشقۇرۇشىغا ياردەملەشكەن. مەسلىھەتچىلەر ياردەملىشىپ «شىنجاڭ» دەپ ئاتىلىپ

قالغان ئۇيغۇرستاندا "ك گ ب" نىڭ ئەندىزىسى بويىچە  
سىياسى تۈزۈلمە بەرپا قىلغان ئىدى. مىڭلىغان، ئون  
مىڭلىغان كىشىلەرنىڭ قەتلى قىلىنىشى بۇ سىياسى  
تەشكىلاتنىڭ ئۈنۈمى ۋە شەپقەتسىزلىكىنى ئەكس ئەتتۈرۈپ  
بېرىدۇ. شىڭ شىسەينىڭ بىر ئاخبارات ئەمەلدارىنىڭ  
ئېيتىشىچە، 30-يىللاردا سوۋېت ئىتتىپاقى «شىنجاڭ»  
دەپ ئاتىلىپ قالغان ئۇيغۇرستاندا كوممۇنىستىك 3-  
ئىنتېرناتسىئونالنىڭ مەخپى ئاخبارات ئورگىنىنى قۇرغان  
ئىكەن. (يۇقىرىقى كىتاب 368-بەت)

... 1937-يىلى «شىنجاڭ» دەپ ئاتىلىپ قالغان  
ئۇيغۇرستان رۇشەنكى، سوۋېت ئىتتىپاقىنىڭ تەسىر  
دائىرىسىگە كىرگەن ئىدى، (ئەسلىدە 1911-يىلىدىن  
باشلانغان ياكى 1871-يىلىدىن باشلاپ، ئۇيغۇرستان  
روسىيىنىڭ تەسىر دائىرىسىگە كىرگەن دېيىش كېرەك).  
گەرچە «شىنجاڭ» دەپ ئاتىلىپ قالغان ئۇيغۇرستان  
شەكىل جەھەتتە جۇڭگونىڭ تەركىبى قىسمى بولسىمۇ،  
لېكىن جۇڭگو گومىنداڭ ھۆكۈمىتىنىڭ ئىناۋىتى (بۇ  
يىللاردا گومىنداڭ تېخى ئۇيغۇرستانغا تاجاۋۇز قىلىپ  
كىرمىگەن تۇرسا). بۇ يەردە ئەڭ تۆۋەن چەككە چۈشۈپ  
قېلىپ، موسكۋانىڭ «شىنجاڭ» دەپ ئاتىلىپ قالغان  
ئۇيغۇرستاندىكى تەسىرى مۇتلەق ئۈستۈنلۈككە

بېرىشكەن... نەنجىڭنىڭ «شىنجاڭ» دەپ ئاتىلىپ قالغان  
ئۇيغۇرىستاندا ھېچ قانداق ئەمەلىي ھوقۇقى يوق ئىدى.  
(يۇقىرىقى كىتاب 368-بەت)

... سۇنكى 1938-يىلى 2-ئايدا سىتالنى بىلەن  
سۆھبەتلەشكەندە سوۋېت ئىتتىپاقىنىڭ «شىنجاڭ» دەپ  
ئاتىلىپ قالغان ئۇيغۇرىستاندىكى ئورنىنىڭ كۈنساين  
كۈچىيىۋاتقانلىقىنى ئوتتۇرىغا قويغان... سىتالنىڭ  
تاشقى موڭغۇلىيە بىلەن «شىنجاڭ» دەپ ئاتىلىپ قالغان  
ئۇيغۇرىستانغا قارىتا تەڭ ئۆلچەملىك قاراشتا بولۇشى  
جۇڭگولۇقلاردا بولۇۋاتقان «شىنجاڭ» دەپ ئاتىلىپ قالغان  
ئۇيغۇرىستان ئەڭ ئاخىرى تاشقى موڭغۇلىيىنىڭ يولى  
بويىچە ماڭىدۇ، ئەمەلىيەتتىكى مۇستەقىللىق - سوۋېت  
ئىتتىپاقىنىڭ قاننى ئاستىدىكى مۇستەقىللىققا ئايلىنىدۇ،  
دېگەن ئەندىشىسىنى شۈبھىسىز ھالدا چۇڭقۇرلاشتۇرغان  
ئىدى. 1939-يىلى سىتالنى بىلەن ئېلىپ بېرىلغان  
سۆھبەتتە سۇنكى يەنە «شىنجاڭ» دەپ ئاتىلىپ قالغان  
ئۇيغۇرىستان مەسلىسىنى ئۈچىنچى قېتىم ئوتتۇرىغا  
قويدى. (يۇقىرىقى كىتاب 373-بەت)

... ئېيتىشلارغا قارىغاندا، 30-يىللاردا سىتالنى،  
«شىنجاڭ» دەپ ئاتىلىپ قالغان ئۇيغۇرىستانغا بېرىپ  
خىزمەت قىلىدىغان سوۋېتلىكلەرگە ئۇلارنىڭ بۇ يەردىكى

3- ئىنتېرناتسىئونالنىڭ قوللاپ- قۇۋەتلىشىگە ئېرىشىپ، «شىنجاڭ» دەپ ئاتىلىپ قالغان ئۇيغۇرىستاننى جۇڭگونىڭ 3- خىل سىياسى كۈچىگە ئايلاندۇرۇشى كېرەكلىكىنى، بۇ خىل سىياسى كۈچنىڭ گومىنداڭغىمۇ، كوممۇنىستلارغىمۇ مەنسۇپ بولماسلىقى كېرەكلىكىنى تەكىتلىگەن. (يۇقىرىقى كىتاب 376- بەت)

... سىتالىننىڭ «شىنجاڭ» دەپ ئاتىلىپ قالغان ئۇيغۇرىستان توغرىسىدىكى ھۆكۈمى، ئىزچىل رەۋىشتە، «شىنجاڭ» دەپ ئاتىلىپ قالغان ئۇيغۇرىستان ئۆزىنى ئۆزى باشقۇرۇشتا چىڭ تۇرۇپ، گومىنداڭ بىلەن كوممۇنىست پارتىيىنىڭ مۇناسىۋىتىنى تەڭشەپ ھەم ئىككى تەرەپ بىلەن مۇۋاپىق ئۇچرىشىشنى ساقلاپ، ئوخشاشلا ئىككى تەرەپنى ئارمانى بار، دەرمانى يوق ھالەتكە چۈشۈرۈپ قويۇشنى مەقسەت قىلغانىدى. بۇنداق ئەھۋالدا جۇڭگولۇقلارنىڭ «شىنجاڭ» دەپ ئاتىلىپ قالغان ئۇيغۇرىستاندىكى تەسىرى ئاجىزلاپ ئەڭ تۆۋەن چەككە چۈشەتتى- دە، سوۋېت ئىتتىپاقى بولسا ئۆزىنىڭ ئۈستۈنلۈكىنى ساقلاپ قالغان بولاتتى. (يۇقىرىقى كىتاب 384- بەت)

... شىڭ شىسەي «شىنجاڭ» دەپ ئاتىلىپ قالغان ئۇيغۇرىستاننىڭ تەرەققىيات پىلانىنى بايان قىلىپ،

«شىنجاڭ» دەپ ئاتىلىپ قالغان ئۇيغۇرىستاننى سوتسىيالىستىك ئۆلكىلىك رايونغا ئايلاندۇرۇشنىڭ مەنزىرىسىنى تەسۋىرلەپ بەردى. ستالىن دەرھال ئۇيغۇرىستاننىڭ ئۈچ يىللىق تەرەققىيات پىلانىغا كېرەكلىك سانائەت ئەسلىھەلىرىنى ئىمكانقەدەر ئۇيغۇرىستانغا تېز يۆتكەش توغرىسىدا مولتوپقا بۇيرۇق بەردى. شېڭ شىسەيدىن بۇرۇن «شىنجاڭ» دەپ ئاتىلىپ قالغان ئۇيغۇرىستانغا ھۆكۈمرانلىق قىلغانلار بەش-ئالتە يىل ئىلگىرى ھەربىي ئىشلارغا ئائىت مال بۇيرۇتۇش توختىمىغا قول قويغان ئىدى. شېڭ شىسەي توختام قىلىنغان بۇ ئەشيانى ئىككى ئاي ئىچىدە ئۇيغۇرىستانغا يۆتكەپ بېرىشنى تەلەپ قىلغاندا مولتوپ دەرھال قوشۇلدى. «شىنجاڭ» دەپ ئاتىلىپ قالغان ئۇيغۇرىستاننىڭ ئورنى ئۈستىدە توختالغاندا شېڭ شىسەي، ئۇزۇندىن بېرى كېلىۋاتقان ئۆلكە ئۆزىنى ئۆزى باشقۇرۇش سىياسىتىنى داۋاملاشتۇرىدىغانلىقىنى ئەسكەرتىپ ئۆتتى. مەيلى شېڭ شىسەي بولسۇن، ياكى ستالىن بولسۇن، «شىنجاڭ» دەپ ئاتىلىپ قالغان ئۇيغۇرىستاننىڭ مۇستەقىل جۇمھۇرىيەت بولۇشى ياكى سوۋېت ئىتتىپاقىغا كىرىشى توغرىسىدا بىر نېمە دېيىشىمىدى. شېڭ شىسەينىڭ كوممۇنىستىك پارتىيىگە ئەزا بولۇپ كىرىشى مەسلىسىدە، ستالىننىڭ

قارارى ۋە كۆرسىتىشىگە ئاساسەن ، شېڭ شىسەينىڭ جۇڭگو كوممۇنىستىك پارتىيىسىگە ئەمەس ، بەلكى بولشېۋىكلار پارتىيىسىگە ئەزا بولۇپ كىرىشى توغرا تېپىلدى . شېڭ شىسەي : سوۋېت ئىتتىپاقى كومپارتىيىسىگە ئەزا بولۇپ كىرىشتىن ئىنتايىن قورقمەن ، لېكىن سىتالىننىڭ بۇ قارارىغا قوشۇلماقتىن باشقا چارە يوق ، دېگەندى . شېڭ شىسەينىڭ سوۋېت كومپارتىيىسىگە ئەزا بولۇپ كىرگەنلىكى سوۋېت ئىتتىپاقى تەسىرىنىڭ ئۇيغۇرىستاندىكى بىر غەلبىسى ئىدى . (يۇقىرىقى كىتاب 386 - بەت)

شېڭ شىسەينىڭ سوۋېت كومپارتىيىسىگە ئەزا بولۇپ كىرىشى قانداقتۇر سوۋېت ئىتتىپاقىنىڭ تەسىرى مەسىلىسىلا ئەمەس ، ئەڭ مۇھىمى «شىنجاڭ» دەپ ئاتىلىپ قالغان ئۇيغۇرىستاننىڭ ئورنى مەسىلىسى ، ئۇيغۇرىستان خىتايغا تەۋە بولدىمۇ ياكى سوۋېتلەرگە تەۋە بولدىمۇ ، ئۇيغۇرىستان سوۋېتلەرگە مۇستەملىكە بولدىمۇ ياكى ئۇيغۇرىستان خىتايغا مۇستەملىكە بولدىمۇ دېگەن مەسىلىدۇر . قارىغاندا شېڭ شىسەي خالىسۇن ، خالىمسۇن 1938 - يىلى سوۋېت كومپارتىيىسىگە ئەزا بولۇپ كىرىشكە مەجبۇر بولغان كۈندىن باشلاپ ، ئۇيغۇرىستان تولۇق

مەندە سوۋېتلەرگە قارام مۇستەملىكە ئۆلكە بولۇپ قالدى،  
دېگەن سۆز.

...1941- يىلى 4-ئايدا، سوۋېت-ياپونىيە  
بىتەرەپلىك شەرتنامىسى ئىمزالانغاندىن كېيىن، ستالىن،  
«شىنجاڭ» دەپ ئاتىلىپ قالغان ئۇيغۇرستاننى روشەن  
ھالدا ئۆزىنىڭ بېقىندى دۆلىتىگە ئايلاندۇرۇشقا تەييارلىق  
قىلدى. (يۇقىرىقى كىتاب 390-بەت)

... 1939-يىلىدىن 1941- يىلىغىچە موسكۋا، شېڭ  
شىسەي ۋە جۇڭگو كوممۇنىستلىرى ئوتتۇرىسىدىكى  
مۇرەككەپ مۇناسىۋەت ۋە ئۇلارنىڭ تۇراقسىز ئۆزگىرىپ  
تۇرغان ئىستىراتېگىيىسى «شىنجاڭ» دەپ ئاتىلىپ قالغان  
ئۇيغۇرىستان مەسلىسىنى بارغانسېرى  
تۇراقسىزلاندۇرۇۋەتتى. ئاددى قىلىپ ئېيتقاندا بۇنىڭدا  
مەسلىنىڭ ماھىيىتى، «شىنجاڭ» ئۇيغۇرىستان  
جۇڭگونىڭ خەرىتىسىگە كىرەمدۇ ياكى سوۋېت  
ئىتتىپاقىنىڭ قاتارىغا كىرەمدۇ، دېگەندىن ئىبارەت ئىدى.  
روشەنكى، ستالىن «شىنجاڭ» دەپ ئاتىلىپ قالغان  
ئۇيغۇرستاننى ئۆزى تەرەپكە تارتىشنى ئويلىسا، ماۋزېدۇڭ  
بىپايان كەڭ زېمىن «شىنجاڭ» ئۇيغۇرستاننى جۇڭگو  
ئىنقىلابىنى ئۇلغايىتىشنىڭ كۈچىگە ئايلاندۇرۇشنى ھەمدە بۇ



بۇرچنى سوۋېت ئىتتىپاقىنىڭ مەدەنىي ئاستىدا ئىشقا ئاشۇرۇشنى ئۈمىد قىلاتتى. (يۇقىرىقى كىتاب 392-بەت)

... 1941 - يىلى 12 - ئايدا ئامېرىكا - ياپونىيە ئۇرۇشى پارتلاپ، جىياڭ جېشنى «شىنجاڭ» دەپ ئاتىلىپ قالغان ئۇيغۇرىستاندا تېخىمۇ قاتتىق ھەرىكەت قوللىنىش ئىمكانىيىتىگە ئىگە قىلدى. ... 1942 - يىلىدىن 1943 - يىلىغىچە چۇڭ چىڭ «شىنجاڭ» دەپ ئاتىلىپ قالغان ئۇيغۇرىستان بىلەن بولغان مۇناسىۋىتىنى كۈچەيتىپ، سوۋېت ئىتتىپاقىنىڭ ئۇيغۇرىستاندىكى تەسىرىنى تۈپتىن تازىلىماقچى بولدى... موسكۋا ئەپەلەپ - سەپەلەپ چۇڭ چىڭنىڭ نەزىرىنى بۇرماقچى بولغان بولسىمۇ، ئۇتۇق قازىنالمىدى. 1943 - يىلى باھاردا موسكۋا قولىنى بوشىتىپ، ئۇيغۇرىستان مەسلىسىنى بىر تەرەپ قىلماقچى بولغاندا، ئۇيغۇرىستاننىڭ ئەھۋالى بۇرۇنقى ئىككى يىلغا تۈپتىن ئوخشاشماي قالغان ئىدى. (يۇقىرىقى كىتاب 395-بەت)

... جۇڭگونىڭ سوۋېت ئىتتىپاقىدا تۇرۇشقا يېڭىدىن تەيىنلەنگەن ھەربى ئەمەلدارى گودېچىۋەن 1941 - يىلى 12 - ئايدا ئۇ موسكۋاغا كېتىۋېتىپ ئۈرۈمچىدىن ئۆتكەندە، شېڭ شىسەي ئۇنى قىزغىن كۈتۈۋېلىپ، ئۆزىنىڭ جىياڭ جېشنى ھۆرمەت قىلىدىغانلىقىنى بىلدۈرگەن ئىدى.

بۇنىڭغا جاۋابەن گودېچىۋەن جياڭ جېشىنىڭ يېقىنىدا ئامېرىكا، ئەنگىلىيىنىڭ قوللىشىغا ئېرىشكەنلىكىنىڭ مۇھىملىقىنى ھەدەپ كۆككە كۆتۈردى... سوۋېت ئىتتىپاقىنى «شىنجاڭ» دەپ ئاتىلىپ قالغان ئۇيغۇرىستاندىن قوغلاپ چىقىرىش ئىستىراتېگىيىسى مەسىلىسىدە جۇشاۋلىياڭ بىلەن شېڭ شىسەي تېزلا بېردەك كۆز قاراشقا كەلدى... (يۇقىرىقى كىتاب 396-بەت)

... شېڭ شىسەي 1934-يىلى «شىنجاڭ» دەپ ئاتىلىپ قالغان ئۇيغۇرىستاندا سوۋېت ھۆكۈمىتى قۇرۇش توغرىسىدا سوۋېت ھۆكۈمىتىگە تەكلىپ قويغان، 1941-يىلى «شىنجاڭ» ئۇيغۇرىستاندا سوۋېت ئىتتىپاقى بىلەن ئىتتىپاق تۈزگەن مۇستەقىل سوۋېت دۆلىتى قۇرۇش توغرىسىدا تەكلىپ بەرگەن... (يۇقىرىقى كىتاب 399-بەت)

... ئاخىرىدا شېڭ شىسەي تەھدىت سېلىپ: سوۋېت ئىتتىپاقىنىڭ «شىنجاڭ» دەپ ئاتىلىپ قالغان ئۇيغۇرىستاندىن چېكىنىشنى رەت قىلغانلىقىنى «پۈتۈن دۇنيا»غا جاكارلايمەن، موسكۋالىق ئەمەلدارلار بۇنداق ئاشكارىلاشنىڭ سوۋېت-ئامېرىكا مۇناسىۋىتىگە قانداق ئاۋارچىلىق ئېلىپ كېلىدىغانلىقىنى چۈشىنىشى كېرەك، دېدى. (يۇقىرىقى كىتاب 417-بەت)

1942-يىلى 10-ئايدا جۇڭگو تاشقى ئىشلار مىنىستىرلىكى ئامېرىكا بۆلۈمىنىڭ بۆلۈم باشلىقى، ئامېرىكىنىڭ جۇڭگودا تۇرۇشلۇق باش ئەلچىسى كىرالىنىسى گائوسقا ئۈرۈمچىدە ئامېرىكا كونسۇلخانىسى ئېچىش توغرىسىدا تەكلىپ بەردى. گائوس بۇنداق قىلىش موسكۋانىڭ ئۇيغۇرىستاندىكى تەسىرىنى تۈگىتىشنى مەقسەت قىلدۇ، دەپ قارىدى. ۋاشىنگىتون چۇڭ چىڭنىڭ تەكلىپىنى قۇبۇل قىلىپ، 1943-يىلى 4-ئايدا (ئامېرىكىنىڭ قوللىشىغا ئېرىشكەن خىتاي گومىنداڭنىڭ ئارمىيىسى 1943-يىلى 1-2 - ئايدا ئۇيغۇرىستانغا تاجاۋۇز قىلىپ كىرىپ بولغاندىن كېيىن، ئەلۋەتتە 4-ئايدا ئامېرىكا ئېرمۇند كىلوبىنى ئامېرىكىنىڭ ئۈرۈمچىدە تۇرۇشلۇق كونسۇلى قىلىپ تەيىنلىدى...) 9 - ئايدا سوۋېت ئارمىيىسى گېرمانىيىنىڭ ئۈستىدىن قەدەممۇ-قەدەم غەلبە قىلىشقا باشلىغاندا، جىياڭ جېشى سوۋېت ئىتتىپاقىنىڭ «شىنجاڭ»، ئۇيغۇرىستاننى قايتا ئىشغال قىلىشنى چەكلەش مەسىلىسىدە ئامېرىكا، ئەنگىلىيىنىڭ پوزىتسىيىسى ھالقىلىق ئەھمىيەتكە ئىگە مەسىلە، دەپ قارىغانىدى. (يۇقىرىقى كىتاب 419-بەت)

...1943-يىلى 3 - ئايدا موسكۋا «شىنجاڭ» ئۇيغۇرىستاندىن چېكىنىپ چىقىشنى قارار قىلدى.

روشه نكى، موسكۋانىڭ بۇنداق قارار چىقىرىشى، ئىنتايىن كەسكىن ھەربى ۋەزىيەت ئۇنىڭ «شىنجاڭ» ئۇيغۇرىستان مەسلىسىدە يېنىكلىك قىلىپ، جۇڭگو بىلەن ماجرا تۇغدۇرۇشىغا ئىمكان بەرمىگەنلىكىدىن ئىدى... 1944 - يىلى باھاردا سوۋېت ئىتتىپاقى «شىنجاڭ» ئۇيغۇرىستاندىن پۈتۈنلەي چېكىنىپ چىقىپ كەتتى. (يۇقىرىقى كىتاب 425-بەت)

... 1941 - يىلى ياز ۋە كۈزدە ... روزۋېلت خارلى خوپچىنىسى، چېرچىل ئانتونى ئايدىنى سىتالىن بىلەن مەخپى سۆھبەت ئۆتكۈزۈش ئۈچۈن موسكۋاغا ئەۋەتكەن ئىدى. (يۇقىرىقى كىتاب 451-بەت) ھەممىسىنىڭ گېپى بىر دېگەنلىكمۇ - بۇ؟

... 1942 - 1943 - يىللاردا جياڭ چېشىنىڭ سوۋېت ئىتتىپاقى توغرىسىدىكى سىياسىتىگە توختالغاندا مۇنداق بىر نەچچە مەسلىنى ئايدىڭلاشتۇرۇۋېلىشقا توغرا كېلىدۇ: جياڭ چېشى راستىنلا سوۋېت ئىتتىپاقىنىڭ مەغلۇپ بولۇشىنى ئارزۇ قىلامدۇ؟ مۇشۇ سەۋەپ تۈپەيلىدىن، ئۇ سوۋېت - ياپونىيە بىتەرەپلىك شەرتنامىسىنى چارە تېپىپ بۇزۇش نىيىتىگە كەلگەنمۇ ھەمدە «شىنجاڭ» ئۇيغۇرىستاندا سوۋېت ئىتتىپاقى بىلەن ئۇرۇشىمىز دەپ، تەھدىت سالغانمۇ؟ (يۇقىرىقى كىتاب 456-بەت)

... جۇڭگو ئۆزىنىڭ مىللى غورۇرنى ئەسلىگە كەلتۈرۈش ئۈچۈن سوۋېت ئىتتىپاقى بىلەن ھەمكارلىشىشى كېرەك دېگەن مەسىلە مۇھىم ئىدى. لېكىن بۇ مەقسەتكە يېتىش ئۈچۈن، سوۋېت ئىتتىپاقىنىڭ مەنپەئەتى بىلەن جۇڭگونىڭ مەنپەئەتى ئوتتۇرىسىدا توقۇنۇش يۈز بېرەتتى. جياڭ جېشى «شىنجاڭ» ئۇيغۇرىستان، تاشقى موڭغۇلىيە، مانجۇرىيىدىن ئىبارەت «قولدىن كەتكەن يەر» (بۇ يەرلەر تارىختا چار روسىيە تەرىپىدىن بېسىۋېلىنغان) نى قايتۇرۇۋېلىشى كېرەك ئىدى. بۇلارنى موسكۋانىڭ ئاسانلىقچە ئىككى قوللاپ قايتۇرۇپ بېرىشى مۇمكىنمۇ؟ (يۇقىرىقى كىتاب 461-بەت)

... جياڭ جېشى سوۋېت ئىتتىپاقىغا قاراتقان دىپلوماتىيىسىدە ئامېرىكىنى تارازا تېشى قىلىشنى ئويلىغانىدى... ئامېرىكىنىڭ تەسىرىدىن پايدىلىنىپ، سوۋېت ئىتتىپاقىنىڭ قوللىشىنى قولغا كەلتۈرمەكچى بولدى. (يەنى جۇڭگوغا مۇناسىۋەتلىك ئۇيغۇرىستان مەسىلىسىگە ئوخشاش مەسىلىلەردە ئامېرىكىنىڭ سوۋېت ئىتتىپاقىغا بېسىم ئىشلىتىشىنى قولغا كەلتۈرۈپ دېمەكچى) بۇنىڭدا، ئامېرىكىنىڭ جۇڭگو-ياپونىيە ئۆز ئالدىغا يارىشىدىغان (ئەپلىشىپ قالىدىغان)، ئېھتىماللىقتىن قورقۇشى جياڭ جېشىنىڭ ئاساسلىق پايدىلىنىش

ۋاستىسى ئىدى. ئىككى سەپتە ئۇرۇش قىلىش ھەمدە تىنچ ئوكياندا كەڭ كۆلەمدە قايتارما ئۇرۇش قوزغاش گىرۋىكىگە كېلىپ قالغان ئامېرىكا، جۇڭگونىڭ رولىنى ئويلاشمىسا بولمايتتى. چۈنكى، جۇڭگو ھېچ بولمىغاندا ياپونىيىنىڭ 1 مىليون كىشىلىك ئارمىيىسىنى ئىسكەنجىگە ئالالايتتى. جياڭ جېشى دەل مۇشۇ پىشاڭنى تۇتۇۋېلىپ، ئامېرىكىنىڭ سوۋېت ئىتتىپاقىغا بېسىم ئىشلىتىشىنى ئۈمىد قىلغاندىلا ئاندىن ئۆزىنىڭ تەلىپىنى قاندۇرالايتتى. (يۇقۇرقى كىتاب 463-بەت) مەسىلىنىڭ تۈگۈنى، ئۇيغۇرىستاننىڭ مۇستەملىكە بولۇپ قېلىشىنىڭ تۈگۈنى مانا مۇشۇ يەردە.

دېمەك، جياڭ جېشى: مۇبادا مېنىڭ تەلەپلىرىمنى قاندۇرۇشقا ماقۇل بولمىساڭ مەسىلەن، مانجۇرىيە، «شىنجاڭ» ئۇيغۇرىستان، تاشقى موڭغولىيە مەسىلىلىرىدە مېنىڭ تەلەپلىرىمگە ماقۇل بولمىساڭ ئامېرىكا، مەن ياپونىيىگە تەسلىم بولىمەن، ياپونىيە بىلەن جۇڭگو ئۆز ئالدىغا ئۇرۇش توختىتىش شەرتنامىسى ۋە تىنچلىق شەرتنامىسى ئىمزالايدۇ. دېگەنلىكى ئۈچۈنلا، ئامېرىكا، پىرېزىدېنتى روزۋېلت جياڭ جېشىنىڭ تەلەپلىرىگە ماقۇل بولۇپ، ئۇيغۇرىستاننى، مانجۇرىيىنى، دىپلوماتىك سۆھبەت ئارقىلىق ستالىننىڭ قولىدىن قايتۇرۇپ ئېلىپ، خىتاي گومىنداڭنىڭ تېررىتورىيىسىگە قوشۇپ بەرگەنمۇ؟

ئۇرۇش دەۋرىدە ئىككى سەپتە ئۇرۇش قىلىۋاتقان ئامېرىكا ئۈچۈن بۇنىڭدىن باشقا يەنە قانداق يول بولۇشى مۇمكىن ئىدى.

... بۇنداق جىددى كەيپىياتنىڭ كۈچىشى جۇڭگو- سوۋېت توقۇنۇشىنى پەيدا قىلىپ «شىنجاڭ» ئۇيغۇرىستاندىن سوۋېت ئىتتىپاقى خادىملىرىنى قوغلاپ چىقىرىش ۋە قەسنى كەلتۈرۈپ چىقاردى... كونا ئاداۋەتلەر يەنە بىخ سۈرۈشكە باشلىدى. ستالىن جۇڭگونىڭ ئۇرۇشتىن كېيىن ياپونىيە ياكى ئامېرىكىنىڭ سوۋېتكە قارشى بازىسىغا ئايلىنىپ كېتىشىدىن ئەنسىرەيتى؛ جياڭجېشىننىڭ كۆڭۈل بۆلىدىغىنى، سوۋېت ئىتتىپاقىنىڭ بېقىنىدىكى مانجۇرىيە بىلەن «شىنجاڭ» دەپ ئاتىلىپ قالغان ئۇيغۇرىستان توغرىسىدىكى باياناتى ۋە تاشقى موڭغۇلىيە توغرىسىدا قويغان تەلپى ئىدى. (يۇقىرىقى كىتاب 466-بەت)

... 1944-يىلى باھاردا شىنجاڭنىڭ (ئۇيغۇرىستان) تاشقى موڭغۇلىيە بىلەن چېگرىلىنىدىغان ئالتاي رايونىدا جۇڭگو- موڭغۇلىيە توقۇنۇشى يۈز بەردى. بۇ ئىش تۈپەيلى جۇڭگو- ئامېرىكا ئارقىمۇ- ئارقا پىكىر ئالماشتۇردى. بۇلارنىڭ ئەمەلى سەۋەبلىرىنىڭ قانداق بو

لۇشىدىن قەتئىينەزەر، جىياڭ جېشى بۇ تالاش-تارتىشقا قاتتىق پوزىتسىيە تۇتتى. (يۇقىرىقى كىتاب 479-بەت) ... سوۋېت ئىتتىپاقى بولسا «شىنجاڭ» دەپ ئاتىلىپ قالغان ئۇيغۇرىستاننى ۋە جۇڭگونىڭ غەربى رايونىنى تەسىر دائىرىسىگە كىرگۈزۈۋالدى. بۇنداق ئۇرۇنۇش ئىشقا ئاشىدىكەن، نەپكە ئېرىشىدىغىنى توكيو، موسكۋا بولىدۇ. زىيان تارتىدىغىنى ۋاشىنگىتون ۋە چۇڭ چىڭ بولىدۇ. (يۇقىرىقى كىتاب 481-بەت)

... بۇنىڭدىن بۇرۇن روزۋېلت جىياڭ جېشىغا ئىككى قېتىم تېلېگرامما يوللاپ، جۇڭگودىن «شىنجاڭ» دەپ ئاتىلىپ قالغان ئۇيغۇرىستاندىكى توقۇنۇشنى ئازايتىشنى تەلەپ قىلغان ئىدى. (يۇقىرىقى كىتاب 483-بەت) ... 1944-يىلى 4-ئاينىڭ 8-كۈنى روزۋېلت جىياڭ جېشىدىن «شىنجاڭ» دەپ ئاتىلىپ قالغان ئۇيغۇرىستاندىكى ۋەقەلەرنى توڭلىتىپ، ئۇرۇشتىن كېيىن ھەل قىلىشنى تەلەپ قىلدى. (يۇقىرىقى كىتاب 486-بەت) ... 1944-يىلى ياز ۋە كۈز ئايلىرىدا سوۋېت ئىتتىپاقىنىڭ قوللىشى ئاستىدا غەربىي ئۇيغۇرىستان، جەنۇبىي ئۇيغۇرىستاندا كۆتۈرۈلگەن توپىلاڭ جىددى ئۇلغىيىشقا باسلىدى. 11-ئايدا كەلگەندە، تەشكىلى مۇكەممەل، ياخشى قوراللانغان توپىلاڭچى ئۇنسۇرلار ئىلىنى



ئىشغال قىلدى. بۇ «شىنجاڭ» دەپ ئاتىلىپ قالغان ئۇيغۇرىستاننىڭ باي، ئاۋات، بەلكى ئىستىراتېگىيىلىك ئورنى ئىنتايىن مۇھىم رايونى بولۇپ، توپىلاڭچىلار بۇ يەردە ئىلىنىڭ مۇستەقىللىقىنى (ئەمەلىيەتتە ئۇيغۇرىستاننىڭ مۇستەقىللىقىنى تەرجىمان خىتاي جۈملىنى يۇقىرىقىدە قىسقارتقان بولۇشى مۇمكىن) جاكارلاشقا تەييارلاندى. (491-بەت يۇقىرىقى كىتاب)

... 1944-يىلى ئامېرىكىنىڭ مۇئاۋىن پىرېزىدېنتى ۋاللىس موسكۋانى زىيارەت قىلىپ سىتالىن بىلەن مۇھىم سۆھبەتلەردە بولغان. بەلكى مۇشۇ سۆھبەتتە شىنجاڭ - ئۇيغۇرىستاننىڭ كەلگۈسى تەقدىرى بىر تەرەپ قىلىنغان بولۇشى مۇمكىن. جىياڭ جېشىنىڭ خوتۇنى سۇڭ مېيلىن 1942-يىلىنىڭ ئاخىرىدىن 1943-يىلى 8-ئايغىچە بىر يىل دېگۈدەك ۋاشىنگىتۇندا دىپلوماتىك پائالىيەتتە بولدى. شۇنىڭدىن كېيىن ۋاللىس موسكۋاغا زىيارەتكە باردى. ۋاللىسنىڭ موسكۋادىن قايتارىدا ئەسلى ھاۋا يولى چۇڭ چىڭ، يېڭى دېھلى، موسكۋا ھاۋا يوللىرى بىلەن چۇڭ چىڭغا قايتماي، قايتارىدا موسكۋا، ئۈرۈمچى، چۇڭ چىڭ ھاۋا يوللىرى بىلەن قايتىپ چۇڭچىڭغا كەلگەنلىكى، چۇڭ چىڭ - گومىنداڭ ھۆكۈمىتىگە: سىتالىن بىلەن سۆھبەتلىشىپ شىنجاڭ دېگەن بۇ زېمىننى سىتالىننىڭ

قولدىن ئېلىپ جۇڭگونىڭ تېررىتورىيىسىگە قوشۇپ بېرىدىغان ئىشنى بېجىرىپ قايتىپ كەلدىم، دەپ بىشارەت بېرىش ئۈچۈن ئىدى. بۇ ھەرىكەتنى ئاپتور جۇن گارۋېر «دىپلوماتىك جىلۋە» دەپ تەسۋىرلىگەن.

... 1944 - يىلىنىڭ ئوتتۇرىلىرىدا سىتالىن، ئامېرىكا ۋە كىلىللىرى بىلەن مۇزاكىرە ئېلىپ بارغاندا، ئاللىقاچان بېكىتىلگەن دالىيەن پورتىنى خەلقئارالاشتۇرۇش پىرىنسىپىغا سەل قاراپ، دالىيەن، لۈيشۈن ۋە مانجۇرىيە تۆمۈر يولىنى بىۋاسىتە ئىجارىگە ئېلىشنى تەلەپ قىلدى. سىتالىن يەنە قوشۇمچە شەرتلەرنى ئوتتۇرىغا قويۇپ، جۇڭگونىڭ تاشقى موڭغولىيىنى ئېتىراپ قىلىپ، تاشقى موڭغولىيىنىڭ ھازىرقى ھالىتىنى ساقلاپ قېلىشنى تەلەپ قىلدى. (يۇقىرىقى كىتاب 491 - بەت)

... سوۋېت ئىتتىپاقىنىڭ بېسىمىغا تاقابىل تۇرۇپ، ئۇنىڭ چوڭ دۆلەت قىياپىتىدە يىراق شەرقتە قايتا پەيدا بولۇشنى چەكلەش ئۈچۈن، جىياڭ جېشى ئالدىراپ - تېنەپ سوۋېت ئىتتىپاقى بىلەن مۇناسىۋەتنى ياخشىلاشقا كىرىشتى. بۇنداق قىلمىغاندا ئاقبۇتنى تەسەۋۋۇر قىلغىلى بولمايتتى.

مانجۇرىيە ۋە ئۇيغۇرىستاندىن ئايرىلىپ قالاتتى.  
(يۇقىرىقى كىتاب 493 - بەت)

... ئۇرۇشتىن كېيىن ئامېرىكىنىڭ ئۆزى دۇچ كېلىدىغان خىلمۇ-خىل مەسىلىلەرمۇ روزۇپلىتنى جۇڭگو - سوۋېت مۇناسىۋىتىنى يېقىنلاشتۇرۇشقا مەجبۇر قىلدى. روزۇپلىت ئۆزىنىڭ دىققىتىنى ئۇرۇشتىن كېيىنكى مۇقىم تەرتىپنى قانداق بەرپا قىلىش كېرەك دېگەن مەسىلىگە يۆتكەشكە باشلىغاندا، ئۇ ئاۋۋال دۇچ كەلگەن مەسىلە جۇڭگو-سوۋېت مەسىلىسىنى ياخشىلاشنى قانداق ئىلگىرى سۈرۈش بولدى. روزۇپلىت: ئۇرۇشتىن كېيىن قۇدرەتلىك ۋە بىرلىككە كەلگەن جۇڭخۇا مىنگونىڭ ئوتتۇرىغا چىقىشى ياپونىيە تەسلىم بولغان ۋە ئەنگىلىيە - فىرانسىيە - گوللاندىيە مۇستەملىكىچىلەر گورۇھى ئاسىيا تىنچ ئوكيان رايونىدىن چېكىنىپ چىققاندىن كېيىن پەيدا بولغان بوشلۇقنى تولدۇرىدۇ، دەپ قارىغانىدى.

بىرلىككە كەلگەن بۇ جۇڭگو ئەركىن، ئامېرىكىغا مايىل يولنى تۇتۇپ، زۆرۈر تېپىلغاندا ئامېرىكا جۇڭگو بىلەن بىرلىشىپ سوۋېت ئىتتىپاقىغا قارشى تۇرۇش ئىمكانىيىتى بار ئىدى. لېكىن روزۇپلىت بۇ خىل زۆرۈر پەيتنىڭ يۈز بېرىشىنىمۇ ئۈمىد قىلمايتتى. بەلكى جۇڭگو-سوۋېت مۇناسىۋىتى بىلەن سوۋېت ئامېرىكا مۇناسىۋىتىنىڭ يانمۇ-يان ھالدا، باشتىن-ئاخىر دوستانە، مۇقىم تەرەققى قىلىشىنى ئارزۇ قىلاتتى. روزۇپلىتنىڭ ئۇرۇشتىن كېيىنكى

تىنچلىق، بىخەتەرلىك ئىدىيىسى تۆت چوڭ دۆلەتنىڭ ھەمكارلىقى ئۈستىگە قۇرۇلغان ئىدى. جۇڭگو-سوۋېت توقۇنۇشى بۇنداق پىكىرنى بۇزۇۋېتەتتى، شۇنداقلا ئۇرۇشتىن كېيىنكى دۇنيا تىنچلىقىغا تەھدىت پەيدا قىلاتتى. (يۇقۇرىقى كىتاب 495-بەت)

كۆرۈۋېلىشقا بولىدۇكى، روزۋېلتنىڭ مۇشۇنداق سىياسىتى، مانجۇرىيىنى سوۋېتنىڭ قولىدىن يۇلۇپ ئېلىپ جۇڭگوغا قوشۇپ بېرىپ، ئۇيغۇرىستاننى سوۋېتلەرنىڭ تەسىر دائىرىسىدىنلا ئەمەس ھەتتا سوۋېتلەرگە يېرىم مۇستەملىكە بولۇپ تۇرغان ئۇيغۇرىستاننى سۆھبەت يولى ئارقىلىق ستالىننىڭ قولىدىن يۇلۇپ ئېلىۋېلىپ، خىتاينىڭ گومىنداڭ ھۆكۈمىتىگە قوشۇپ بېرىشتىن ئىبارەت بالايىپا تىلىك ئاقىۋەتنى كەلتۈرۈپ چىقارغان سىياسەت ئىدى.

... 1944-يىلى 6-ئايدا ئامېرىكىنىڭ مۇئاۋىن پرېزىدېنتى ھېنرى خاللىس (ۋاللىس) ۋەكىللەر ئۆمىكىنى باشلاپ سوۋېت ئىتتىپاقى ۋە جۇڭگونى زىيارەت قىلدى. بۇ، ئامېرىكىنىڭ جۇڭگو-سوۋېت يېقىنلىشىشىنى ئىلگىرى سۈرۈشنىڭ باشلىنىشى ئىدى. ۋاللىس جۇڭگونىڭ تەكلىپى بىلەن، موسكۋادىن جۇڭگوغا دائىمىي يول لىنىيىسى بولغان ھىندىستان بىلەن ئەمەس، بەلكى

«شىنجاڭ» دەپ ئاتىلىپ قالغا ئۇيغۇرىستان بىلەن كەلگەن ئىدى. بۇ ئەسلىدە چۇڭ چىڭغا قىلىنغان دىپلوماتىك جىلۋە ئىدى. ۋاڭ شىجىي ئۈرۈمچىگە كېلىپ ۋاللىسىنىڭ ئالدىغا چىقتى ۋە ۋاللىسىنىڭ ئالدىدا سوۋېت ئىتتىپاقىنى ئەيىپلىمەسلىك توغرىسىدا شېڭ شىسەينى ئاگاھلاندۇردى. (يۇقىرىقى كىتاب 495-بەت)

... جىياڭ جېشىنىڭ سىتالىن بىلەن ئۇچرىشىنى خالىمىغانلىقى «شىنجاڭ» ئۇيغۇرىستان ۋە قەسىنىڭ تەسىرىگە ئۇچرىغانلىقىدىن بولۇشى مۇمكىن. 11-ئاينىڭ 12-كۈنى «شەرقىي تۈركىستان جۇمھۇرىيىتى» نىڭ قۇرۇلغانلىقى رەسمى جاكاراندى. جىياڭ جېشى بۇنى سىتالىننىڭ پىت ئۈچەيلىكىنىڭ ئىپادىسى دەپ قارىدى. بۇنىڭدىن سەل بۇرۇن سوۋېت ئىتتىپاقى جۇڭگوغا دوستانىلىك كۆرسەتكەن ھەمدە ئامېرىكىنى جۇڭگو-سوۋېت مۇناسىۋىتىنىڭ ياخشىلىنىۋاتقانلىقىغا ئىشەندۈرۈش ئۈچۈن، «شىنجاڭ» دەپ ئاتىلىپ قالغان ئۇيغۇرىستاندا بىر ئاز يول قويغانىدى. ئەمدى بولسا ئامال قىلىپ بۇ زىياننىڭ ئورنىنى تولدۇرۇۋالماقچى ئىدى. (504-بەت يۇقىرىقى كىتاب)

... 11-ئاينىڭ ئوتتۇرىلىرىدا جىياڭ جېشى بىر پىلانغا تەستىق سالدى. بۇ پىلان بويىچە تاللانغان ئىككىنچى

ئارمىيىدىن 40 مىڭ نەپەر ئەسكەرنى «شىنجاڭ» ئۇيغۇرىستانغا ئەۋەتىپ، ئىسياننى باستۇرماقچى بولدى. سوۋېت ئىتتىپاقىنىڭ تاجاۋۇزچىلىق قىلىش پاكىتىنى قولغا چۈشۈرۈپ، پاكىتنى ئامېرىكىغا تاپشۇرۇپ، ئامېرىكىغا، «شىنجاڭ» دەپ ئاتىلىپ قالغان ئۇيغۇرىستاندىكى ئىسياننىڭ كۈچىيىۋاتقانلىقىنى بىلدۈرۈش بۇ ھەرىكەتنىڭ ئاساسلىق مەقسىتى ئىدى. جىياڭ جېشى، «شىنجاڭ» ئۇيغۇرىستان ۋەزىيىتىنىڭ يامانلىشىشى سوۋېت ئىتتىپاقى كېڭەيمىچىلىكىنىڭ ئىسپاتى، ئامېرىكا بۇ پاكىتقا ئېرىشكەن ھامان چوقۇم جۇڭگوغا يارىدەم بېرىپ، سوۋېت ئىتتىپاقىنى چەكلەيدۇ، دەپ قارىدى. بۇنداق چاغدا سوۋېت ئىتتىپاقىغا بېرىپ ستالېن بىلەن كۆرۈشۈش ئۆز پۈتىنى ئۆزى چۈشەپ بەرگەنلىك ئەمەسمۇ؟ بۇنداق ئۇچرىشىش پەقەت جۇڭگو-سوۋېت مۇناسىۋىتىنىڭ ھەقىقىي قىياپىتىنى يوشۇرۇپ، ئامېرىكىنى جۇڭگوغا يارىدەم بېرەلمەيدىغان ئەھۋالغا چۈشۈرۈپ قوياتتى. لېكىن قانداق سەۋەبىنى چىقىش قىلمىسۇن، جىياڭ جېشىنىڭ ستالېننىڭ تەكلىپىنى رەت قىلىشى، كەلگۈسىدىكى جۇڭگو-سوۋېت مۇناسىۋىتى بۇ ئىككى كىشى تەرىپىدىن ئەمەس، بەلكى چوقۇم روزۋېلت بىلەن ستالېن تەرىپىدىن يالتادا ھەل قىلىنىدىغانلىقىدىن دېرەك بېرەتتى. (يۇقىرىقى كىتاب

505- بەت) دېمەك، كەلگۈسى جۇڭگو- سوۋېت مۇناسىۋىتى يالتادا روزۋېلت بىلەن ستالېن تەرىپىدىن بەلگىلەندى. مۇشۇ يەردە ئۇيغۇرىستان ئېغىزغا ئېلىنمىدى دەپ كىم ئېيتالايدۇ؟

مۇشۇ يەرگە كەلگەندە ئىككى جۈملە سۆز قىستۇرۇپ قويۇشۇمغا رۇخسەت قىلىڭلار! ئۇيغۇرنىڭ تەقدىرى موسكۋادا تۇنجى قېتىم 1945 يىلى 8- ئايدا ئىمزالانغان «جۇڭگو- سوۋېت شەرتنامىسى» ئارقىلىق بەلگىلەنگەن، ئۇيغۇرنىڭ مۇستەملىكە بولۇش تەقدىرىنى بەلگىلەيدىغان جۇڭگو- سوۋېت خەلقئارا يىغىنى ۋە بۇ يىغىندا ئىمزالىنىدىغان «جۇڭگو- سوۋېت شەرتنامىسى» 1945- يىلى 2- ئايدا يالتادا ئېچىلغان يالتا يىغىنى ۋە يالتا يىغىنىدا ئىمزالانغان «يالتا شەرتنامىسى» تەرىپىدىن بەلگىلەنگەن دېسەم ھېچ كىم ئىشەنمەيدۇ. ئىشەنمەيدىغان ھەر قانداق بىر كىشىنىڭ دۇنيادا يالتا يىغىنى دەپ بىر خەلقئارا يىغىنىنىڭ ئېچىلغانلىقىنى، دۇنيادا جۇڭگو- سوۋېت خەلقئارا يىغىنى دەپ بىر يىغىننىڭ موسكۋادا ئېچىلغانلىقىنى، يىغىندىن كېيىن «جۇڭگو- سوۋېت شەرتنامىسى» ئىمزالانغانلىقىنى بىلىدىغان، بىلمەيدىغانلىقى ئەلبەتتە گۇمانغا تەئەللۇقتۇر.

ئۇيغۇرلار، 19-20-ئەسىر ئىچىدە 3 قېتىم جۇمھۇرىيەت قۇردى. ئۇيغۇرلارغا يېقىن-يىراق قوشنا بولغان ھەر قانداق بىر دۆلەت ئۇيغۇرلار قۇرغان دۆلەتنى ئېتىراپ قىلىشى كېرەك ئىدى. ئېتىراپ قىلىش شۇ دۆلەتلەرنىڭ ئەخلاقى مەجبۇرىيىتى ئىدى. مەسىلەن، ئۇيغۇرنىڭ بۈيۈك ھەزرىتى ياقۇببەگ قۇرغان دۆلەت ئەنگىلىيە ئىمپېراتورلىقى، چار روسىيە ئىمپېراتورلىقى، مانجۇ-مەنچىڭ ئىمپېراتورلىقى تەرىپىدىن ئېتىراپ قىلىنىشى كېرەك ئىدى. بىراق، بۇ دۆلەتلەر ئېتىراپ قىلمىدى، ئېتىراپ قىلماسلىقنىڭ سەۋەبى پەقەت بىرلا ئىدى- جاھانگىر ۋە جاھانگىرلىك، كېڭەيمىچىلىك ۋە تاجاۋۇزچىلىق!

«يالتا شەرتنامىسى»، «موسكو شەرتنامىسى» دېگەنلەرمۇ جاھانگىر دۆلەتلەرنىڭ ئۇرۇشتىن كېيىن دۇنيانى تەقسىم قىلىۋېلىشىدا ئۆتەشكە تىگىشلىك مۇقەررەر رەسمىيەت ئىدى، خالاس! مېنىڭ بۇنداق تەھلىلىمگە قوشۇلمايدىغان كىشىلەر يەنە ئوتتۇرىغا چىقىدىغان بولسا، ئۇ كىشىلەر بۇ بىر جۈملە سۆزنى ماڭا ۋە سىزگە چۈشەندۈرۈپ قويۇشلىرى كېرەك: «كەلگۈسىدىكى جۇڭگو- سوۋېت مۇناسىۋىتى بۇ ئىككى كىشى تەرىپىدىن ئەمەس (جىياڭ جېشى بىلەن ستالىن تەرىپىدىن ئەمەس)، بەلكى چوقۇم روزۋېلت بىلەن ستالىن تەرىپىدىن يالتادا ھەل



قىلىنىدىغانلىقىدىن دېرەك بېرەتتى. « (يۇقىرىقى كىتاب) دېگەن بۇ بىر جۈملىنى چۈشەندۈرۈپ قويۇشلىرى كېرەك بولىدۇ.

... يالتا يىغىنىدا ئامېرىكا ۋە سوۋېت ئىتتىپاقى سۆھبەت ئارقىلىق كەلگۈسىدىكى جۇڭگو-سوۋېت مۇناسىۋىتىنىڭ قۇرۇلمىسىنى لايىھەلىدى ھەمدە سۆھبەتنىڭ نەتىجىسىنى جۇڭگوغا ئۇختۇردى. جىياڭ چېشى دۆلەت ئىچىدىكى سىياسى بېسىم تۈپەيلىدىن يالتا يىغىنى كېلىشىمىدىن چۆچۈپ كەتتى ۋە غەزەپلەندى. لېكىن ھەممىگە مەلۇمكى، ئۇزۇندىن بېرى جىياڭ چېشى باشتىن-ئاخىر ئامېرىكىنىڭ كېلىشتۈرۈشى ۋە يارىدىمىگە موھتاج بولۇپ كەلگەن ھەمدە روزۋېلتقا يالتا يىغىنىدا تالاش-تارتىش قىلىنىۋاتقان بەزى مەسىلىلەرنى بىر تەرەپ قىلىشقا ئاساسى جەھەتتىن قوشۇلىدىغانلىقى توغرىسىدا كاپالەت بەرگەن. ئۇنىڭ ئۈستىگە يالتا كېلىشىمىدە بەلگىلەنگەن جۇڭگو-سوۋېت مۇناسىۋىتى 1940-يىلى جىياڭ چېشى تۈزگەن جۇڭگو-سوۋېت ئىتتىپاقداشلىقىغا ئازدۇر-كۆپتۈر ۋارىسلىق قىلغان ئىدى. (يۇقىرىقى كىتاب 506-بەت)

ئەمدى نېمە دەيمىز روزۋېلت بىلەن ستالىن يالتا يىغىنىدا كەلگۈسىدىكى جۇڭگو-سوۋېت مۇناسىۋىتىنىڭ قۇرۇلمىسىنى لايىھەلىگەندە، تاشقى موڭغۇلىيىنى

سوۋېتلەرنىڭ بېقىندى دۆلىتىگە ئايلاندۇرۇپ ھازىرقى مۇستەقىل ھالىتىنى ساقلاپ قالدىغان، يېڭىلا دۆلەت قۇرغان ئۇيغۇرىستاندا قۇرۇلغان ئۇيغۇر دولىتىنى مۇنقەرز قىلىپ خىتاي گومىنداڭ ھۆكۈمىتىگە «شىنجاڭ» نامىدا قوشۇپ بېرىدىغان لايىھەنى لايىھەلەپ سىتالىن بىلەن روزۋېلىت، جۇڭگو - سوۋېت مۇناسىۋىتىنىڭ يېڭى قۇرۇلمىسىنى ۋۇجۇتقا چىقارغانىدى، ئۇنداق بولمىسا، ئەمەسە نېمە؟

... 6-ئاينىڭ (1945) 15-كۈنى خېرلى (ئامېرىكىنىڭ جۇڭگودا تۇرۇشلۇق باش ئەلچىسى) ئاخىرى يالتا كېلىشىمىنىڭ پۈتۈن ماددىلىرىنى، شۇنداقلا يەنە تىرومىن تاپشۇرۇپ بېرىشكە ھاۋالە قىلغان بىر پارچە ئەسلىمىنىڭ قوشۇمچە نوسخىسىنىمۇ (جىياڭ جېشىغا) تاپشۇرۇپ بەردى. ئەسلىتمە، سىتالىن 1945-يىلى 5-ئاينىڭ 28-كۈنى خوپچىنىسقا بەرگەن قوشۇمچە كاپالەتنامە ئىدى. (خارلى خوپچىنىس 1945-يىلى 5-ئاينىڭ 28-كۈنى موسكۋاغا بېرىپ سوۋېت ئامېرىكا مۇناسىۋىتىنى مۇستەھكەملەش پالىيىتى ئېلىپ بارغان، پىرېزىدېنت تىرومىننىڭ پەۋقۇلئاددە ئەلچىسى ئىدى) بۇ ئەسلىتمىگە ئاساسلانغاندا، سىتالىن جىياڭ جېشى رەھبەرلىكىدىكى جۇڭگونىڭ بىرلىككە كېلىشىنى بار كۈچ بىلەن قوللاشقا قوشۇلغان

ھەمدە جياڭ جېشى رەھبەرلىكىنىڭ ئۇرۇشتىن كېيىنكى دەۋىرگىچە داۋاملىشىشىنى ئۈمىد قىلغان؛ ستالىن يەنە جۇڭگونىڭ «شىنجاڭ» ئۇيغۇرىستان ۋە مانجۇرىيە توغرىسىدىكى باياناتىغا قوشۇلغان. جۇڭگونىڭ مانجۇرىيىدە قايتا مەمۇرى ئاپپاراتلار قۇرۇشىنى قوللىغانىدى. (يۇقىرىقى كىتاب 516-بەت)

ئۇيغۇرىستان مەسلىسىنىڭ يالتا، موسكۋا يىغىنلىرىدا ئوخشاشلا ئوتتۇرىغا چىققانلىقىنى، مۇھاكىمە قىلىنغانلىقىنى ئىسپاتلاپ بېرىشكە ساڭا، ئەمدى بۇنىڭدىن ئارتۇق يەنە قانداق پاكىت كېرەك؟

... 1945-يىلى 6-ئاينىڭ 30-كۈنى جۇڭگو سۆھبەت ۋەكىللىرى ئۆمىكى ئامېرىكىنىڭ ئايروپىلانغا ئولتۇرۇپ، موسكۋاغا يېتىپ باردى. ئايرۇدۇرۇمدا سوۋېتلەرنىڭ تاشقى ئىشلار مىنىستىرى مولوتوۋ، ئالى سوۋېت رەئىسى كاللىنىن ھەمدە باشقا يۇقىرى دەرىجىلىك ھەربىي قۇماندان ۋە بارلىق دىپلوماتىيە خادىملىرىنىڭ قارشى ئېلىشىغا ئېرىشتى... ستالىن قارشى ئېلىش نوتقى سۆزلىگەندە سوۋېت ئىتتىپاقىنىڭ جۇڭگوغا تۇتقان سىياسىتىنىڭ پىرىنسىپلىرىنى شەرھىلىدى. ئۇ: ھازىر سوۋېت ئىتتىپاقى رەھبەرلىرى چار روسىيە دەۋرىدىكى بىلەن ئاسمان-زېمىن پەرقلىنىدۇ. ئۇ چاغدا چار روسىيەنىڭ مەقسىتى ياپونىيە

بلەن تىل بىرىكتۈرۈپ جۇڭگونى بۆلۈۋېلىش ئىدى؛ لېكىن ھازىر سوۋېت ئىتتىپاقىنىڭ مەقسىتى جۇڭگو بىلەن بىرلىشىپ ياپونىيىنى چەكلەش دەپ، كۆرسەتتى. (يۇقىرىقى كىتاب 520-بەت)

1945-يىلى 7-ئاينىڭ 5-كۈنى جىياڭ جېشى چۇڭ چىڭدا پارتىيە ۋە ھۆكۈمەتنىڭ مۇھىم يىغىنىنى چاقىرىپ، موسكۋادىكى سۆھبەتنى مۇھاكىمە قىلدى. بەزى ئەمەلدارلار ستالىننىڭ تاشقى موڭغولىيىگە قويغان تەلپىنى پۈتۈنلەي رەت قىلىشنى تەشەببۇس قىلدى. يەنە بەزىلەر ستالىننىڭ مانجۇرىيە ۋە «شىنجاڭ» دەپ ئاتىلىپ قالغان ئۇيغۇرىستان مەسىلىسىدە بەرگەن كاپالىتىگە سەل قاراشقا بولمايدۇ، شۇنىڭ بىلەن بىللە بىر چەكلەش شەرتنامىسى تۈزۈلمىسە سوۋېت ئىتتىپاقى قىزىل ئارمىيىسى مانجۇرىيە، «شىنجاڭ» ئۇيغۇرىستان ۋە ئىچكى موڭغولىيىنى ئىشغال قىلىپلا قالماستىن، يەنە شەرقىي شىمالغىمۇ تاجاۋۇز قىلىشى مۇمكىن، دېيىشتى. (يۇقىرىقى كىتاب 528-بەت)

... تېرومىن - گەرچە پوزىتسىيىسى ئانچە ئېنىق بولمىسىمۇ، جۇڭگونىڭ ئامېرىكىنى ئارىلاشتۇرۇش (موسكۋا سۆھبىتىگە ۋە جۇڭگو-سوۋېت شەرتنامىسى ئىمزالاشقا) غەربنى رەت قىلدى. (1945-يىلى) 7-ئاينىڭ 4-كۈنى ئۇ خارمانغا (ئامېرىكىنىڭ موسكۋادا تۇرۇشلۇق باش

ئەلچىسى) كۆرسەتمە بېرىپ، موسكۋا سۆھبىتىگە ئالاقىدار بولغان يالتا كېلىشىمنىڭ ھەر قانداق ماددىلىرىغا ئامېرىكا ئارىلاشمايدۇ، دىدى. لېكىن تېرومىننىڭ بۇ پىرىنسىپى، ئەمەلىيەتتە سۇڭ زىۋېنگە ئامېرىكىنىڭ يالتا يىغىنىدا ئوتتۇرىغا قويۇلغان «ھازىرقى ھالەت» سۆزىنى مۇھاكىمە قىلىشنى رەت قىلىدىغانلىقىنى «غەيرى رەسمى» ئېيتىش بىلەن باراۋەر ئىدى. يەنى تاشقى موڭغۇلىيىنىڭ ھازىرقى «قانۇنى» ئورنىنى ساقلاشقا ئامېرىكىنىڭ قوشۇلىدىغانلىقىنى بىلدۈرۈپ قويۇش ئىدى. (يۇقىرىقى كىتاب 529-بەت)

دىققەت، ئوقۇرمەنلىرىمىز! بۇ يەردىكى بىر جۈملىنى تەپەككۈرنىڭ ئىلكىگە ئېلىڭلار! «موسكۋا سۆھبىتىگە ئالاقىدار بولغان يالتا كېلىشىمنىڭ ھەر قانداق ماددىلىرىغا ئامېرىكا ئارىلاشمايدۇ» دېگەن بۇ بىر جۈملە سۆز، «ئۇيغۇرلار مەسىلىسى يالتا يىغىنىدا ئوتتۇرىغا قويۇلمىغان»، دەپ سەپسەتە تارقىتىۋاتقان، ئەسلى قورسىقىدا ئىلم يوق، ئەمما، دوكتۇرلۇق دىپلومىنى پۇلغا سېتىۋالغان كىشىلەرنىڭ يۈزىگە ئۇرۇلغان بىر كاچات ئەمەسمۇ؟! ئۇنىڭدىن باشقا يۇقىرىقى بىر جۈملە سۆز تاشقىرى دۇنياغا ئېلان قىلىنغان يالتا شەرتنامىسىنىڭ پەلە - پەتەش ماددىلىرىدىن باشقا، يەنە چوڭ دۆلەتلەر ئارا

ئىچكى جەھەتتە پايدىلىنىدىغان، يالتا يىغىندا ئىمزالانغان «مەخپى كېلىشم» نىڭ بارلىقىنىمۇ ئىسپاتلاپ بېرىدۇ. بۇ يەردە يەنە دىققەت قىلىدىغان بىر مەسىلە شۇكى، موسكۋا يىغىنىدا ئىمزالانغان «جۇڭگو سوۋېت شەرتنامىسى» ئۇيغۇرىستان مەسىلىسىگە، مانجۇرىيە مەسىلىسىگە، تاشقى موڭغۇلىيە مەسىلىسىگە، ياپونىيەنىڭ شىمالدىكى تۆت ئاراننىڭ تەۋەلىكى مەسىلىسىگە يەنە دالىيەن پورتى، لۈيشۈن پورتى قاتارلىق مەسىلىلەرگە مۇناسىۋەتلىك ئىدى. ... جۇڭگو گەرچە تاشقى موڭغۇلىيەدىن ئىبارەت ھالقىلىق مەسىلىدە يول قويغان بولسىمۇ، سىتالىن يەنە باشقا زۆرۈر مەسىلىلەردىمۇ ۋەدە بېرىشنى ئويلايتتى. سۇڭ زىۋېن سوۋېت ئىتتىپاقى شىنجاڭدىكى ئىسيانى باسقۇرۇشقا قانداق ياردەم قىلدۇ، دەپ سورىغاندا، سىتالىن تەكلىپ بېرىپ: ئېھتىمال ئويناشقان بولۇشى مۇمكىن، سوۋېت قىزىل ئارمىيىسىنى «شىنجاڭ» دەپ ئاتىلىپ قالغان زېمىن ئۇيغۇرىستانغا كىرگۈزسەك بولىدۇ، دىدى. (يۇقىرىقى كىتاب 535-بەت)

... 1944-يىلى جۇڭگو-سوۋېت مۇناسىۋىتىنى چېكىنىشكە ئېلىپ كەلگەن بولسىمۇ، لېكىن جىياڭ چىشىنىڭ ئۇيغۇرىستان، مانجۇرىيە ۋە جۇڭگو كوممۇنىستىلىرى مەسىلىسىدە سوۋېت ئىتتىپاقىنىڭ

كاپالتىگە ئېرىشىشكە ھەرگىزمۇ توسقۇنلۇق قىلمىدى.  
(يۇقىرىقى كىتاب 556-بەت)

... بەزى قوشۇمچە كېلىشىملەرنى ئىمزالاپ «شىنجاڭ» دەپ ئاتىلىپ قالغان ئۇيغۇرىستاندا كان ئېچىش كارخانىسىنى ئىككى دۆلەتنىڭ ئورتاق باشقۇرۇشىغا ئۆتكۈزۈپ بېرىشنى بەلگىلىدى.

8-ئاينىڭ 14-كۈنى سىتالىننىڭ رىياسەتچىلىكىدە، جۇڭگو تەرەپ تاشقى ئىشلار مىنىستىرى ۋاڭ شىجي بىلەن سوۋېت تەرەپ تاشقى ئىشلار مىنىستىرى مولوتوپ «جۇڭگو-سوۋېت دوستلۇق-ئىتتىپاقداشلىق شەرتنامىسى»غا ئىمزا قويدى. (يۇقىرىقى كىتاب 555-بەت)

... سوۋېت ئىتتىپاقىنىڭ مانجۇرىيىنى ئۆزىنىڭ تەسىر دائىرىسىگە كىرگۈزۈۋېلىشى تامامەن مۇمكىن ئىدى. سىتالىن ھەقىقەتەن شۇنداق ئويلىغان ئىدى. ئەگەر جۇڭگو موسكۋا سۆھبىتىدە قەيسەرلىك بىلەن قارشىلىق كۆرسەتمىگەن بولسا، ئەگەر جىياڭ جېشى ئۇستىلىق بىلەن ئامېرىكا ئاتلىق كوزىرنى چىقارمىغان بولسا، سىتالىن ئارزۇ قىلغان نەرسىگە يەتكەن بولاتتى... ئىككى دۆلەت ئوتتۇرىسىدىكى كۈچ پەرقىنى ئويلىغاندا، جۇڭگونىڭ قولىدىن كەتكەن نەرسىنىڭ كۆپ ئەمەسلىكىنى ھېس قىلغىلى بولىدۇ. ئۇنداق بولمايدىكەن، بۈگۈنكى مانجۇرىيە

جۇڭگونىڭ خەرىتىسىگە مەنسۇپ بولمىغان بولاتتى.  
(يۇقىرىقى كىتاب 558-بەت)

(«رەقپلەر ۋە ئىتتىپاقداشلار» ماۋزۇلۇق، ئامېرىكىلىق ئاپتور جۇن گارۋېر تەرىپىدىن يېزىلغان بۇ كىتاب ئاۋۋال ئىنگىلىز تىلىدىن لىيۇ جەي فىڭ، ئەي نەن شىڭ قاتارلىق خىتاي كىشىلەر تەرىپىدىن خىتاي تىلىغا تەرجىمە قىلىنىپ «ئىجتىمائىي پەن ھۆججەتلەر نەشرىياتى» تەرىپىدىن 1992-يىلى خىتاي تىلىدا نەشر قىلىنغان. بۇ كىتاب خىتاي تىلىدىن، ئوسمانجان ساۋۇت، سىدىقھاجى روزىلار تەرىپىدىن ئۇيغۇر تىلىغا تەرجىمە قىلىنىپ، 1994-يىلى «شىنجاڭ ياشلار- ئۆسمۈرلەر نەشرىياتى» تەرىپىدىن نەشر قىلىنغان.)



## يىگىرمە ئالتىنچى باب ئىككىنچى قېتىملىق «جۇڭگو، سوۋېت شەرتنامىسى» نىڭ ئىمزالىنىشى

1950-يىلى 2-ئاينىڭ 14-كۈنى ماۋزېدۇڭ بىلەن ستالىن جۇڭگو-سوۋېت شەرتنامىسىنى ئىمزالىغاندا، ماۋزېدۇڭ بىلەن ستالىن سۆھبىتىنىڭ ئېغىرلىق نوختىسى، ماۋزېدۇڭ ئېيتقاندا، «شىنجاڭ» ئۇيغۇرىستاننى ياخشى يېڭىلى بولىدىغان، چىرايلىق كۆرىنىدىغان ئۆلكىگە ئايلاندۇرۇشنى قانۇنى جەھەتتە گەۋدىلەندۈرۈش، جۇڭگو-سوۋېت ئىككى دۆلەت خەلقلىرى ۋە دۇنيادىكى ھەر قايسى ئەللەر خەلقلىرىنىڭ دىققەت-ئېتىبارىنى ئاغدۇرغان بۇ ئىشقا مەركەزلەشكەن، دەپ باشلايدۇ خىتاي ئاپتور.

خىتاينىڭ ۋەزىرى جۇئىنلەي 1950-يىلى 1-ئاينىڭ 20-كۈنى موسكۋاغا يېتىپ كەلگەندىن كېيىن، ناھايىتى تېزلىكتە سوۋېت تەرەپ بىلەن سۆھبەت ئۆتكۈزدى. جۇڭگو - سوۋېت سۆھبىتى باشلانغان بىرىنچى كۈنى، كىرىمپىل سارىيىدا كەيپىيات ياخشى، ئىككى تەرەپ رەھبەرلىرى دوستانە كەيپىيات ئىچىدە ئىككى تەرەپ ئىمزالايدىغان شەرتنامىنىڭ مەزمۇنلىرى توغرىسىدا سۆھبەتلەشكەن. سۆھبەت جەريانىدا ماۋزېدۇڭ ئاۋۋال سۆز قىلىپ، خەلقئارا

ۋەزىيەتنى تەھلىل قىلىپ، يېڭى ئەھۋال ئاستىدا جۇڭگو، سوۋېت ئىككى دۆلەتنىڭ دوستلۇق، ھەمكارلىق مۇناسىۋىتى شەرتنامە ئىمزالاش شەكلىدە مۇقىملاشتۇرۇلشى كېرەك؛ ياپونىيە يىراق شەرقتە سوۋېت ئىتتىپاقىنىڭ بىخەتەرلىكىگە تەھدىت سېلىۋاتىدۇ، دىدى. ئىككى دۆلەت ئىقتىساد، سىياسەت، ھەربى ئىشلار، مەدەنىيەت، تاشقى ئىشلار بويىچە ھەمكارلىشىپ، ياپونىيە جاھانگېرلىكىنىڭ ۋە ياپونىيە جاھانگېرلىكى بىلەن تىل بېرىكتۈرۈپ باشقا دۆلەتلەرگە تاجاۋۇز قىلغۇچىلارنىڭ تاجاۋۇزچىلىقىنى ئورتاق چەكلىشىمىز كېرەك، دىدى. (باشقىلارنى تاجاۋۇزچى دېسە ئۆزىنى نېمە دەيدىغاندۇ، روس بىلەن خىتاي)

سىتالىن غاگۇزىسىنى ئاغزىدا ئۆمەللەپ تۇرۇپ: ماۋزېدۇڭنىڭ سۆزلىرىگە قوشۇلدىغانلىقىنى بىلدۈرگەندىن كېيىن، دوستلۇق، ئىتتىپاقداشلىق شەرتنامىسى، جۇڭگو-چاڭچۈن تۆمۈر يولى، لۈيشۈن-دالىيەن پورتى، سودا-تىجارەت ۋە سودا-تىجارەت كېلىشىمىنى، پۇل قەرز ئېلىش، ئاۋىئاتسىيە ھەمكارلىقى قاتارلىق مەسىلىلەرنى ئۆز ئىچىگە ئېلىشى كېرەك، دىدى.

ماۋزېدۇڭ تەكلىپ بىرىپ: جۇڭگو- چاڭچۈن تۆمۈريولى،  
لۈيشۈن- دالىيەن بۇ ئۈچ مەسىلە بىر كېلىشىمگە  
كىرگۈزۈلۈشى كېرەك، دىدى.

ستالىن قوشۇلدىغانلىقىنى بىلدۈرۈپ: "جۇڭگو-  
سوۋېت شەرتنامىسى، يېڭى شەرتنامە بولۇشى، يالتا مەخپى  
كېلىشىمى بىلەن ئالاقىسى يوق بولۇشى كېرەك دىدى"،  
دەيدۇ ئاپتۇر قىپقىزىل يالغان سۆزلەيدۇ. ئەمەلىيەتتە  
ستالىن خىتاينىڭ گومىنداڭ پارتىيىسى- جىياڭ چېشىنىڭ  
سۆھبەت ۋەكىللىرى بىلەن بىرىنچى قېتىم 1945-يىلى  
8-ئاينىڭ 14- كۈنى موسكۋادا «جۇڭگو- سوۋېت  
شەرتنامىسى» نى ئىمزالىغاندىمۇ ۋە نۆۋەتتە ماۋزېدۇڭ بىلەن  
يەنە موسكۋادا يېڭى «جۇڭگو- سوۋېت شەرتنامىسى»  
ئىمزالاشقا كىرىشكەندىمۇ ھېچ قاچان، جۇڭگو- سوۋېت  
شەرتنامىسى ئىمزالاشتا، يالتا كېلىشىمىدە بەلگىلەنگەن  
پىرىنسىپتىن ۋاز كەچكەن ئەمەس. خىتاي ئاپتور نېمىشقا  
يالغان سۆزلەيدۇ؟ چۈنكى ئۇ خىتاي- دە! ئۇنىڭ كۈڭلىگە  
پۈككەن سىياسى مۇددىئالىرى باشقا- دە!

ستالىن ماۋزېدۇڭغا مۇنداق تەكلىپ بەردى: ئۈچىنچى  
دۆلەت گىراجدانلىرىنىڭ شەرقى شىمال- مانجۇرىيىگە،  
«شىنجاڭ» دەپ ئاتىلىپ قالغان ئۇيغۇرىستان رايونىغا  
كىرىپ ئولتۇراقلىشىشىغا رۇخسەت يوق، دىدى. چۈنكى،

ئىككىنچى دۇنيا ئۇرۇشىدىن كېيىن، سوۋېتلەر ھۆكۈمىتى ۋە ئامېرىكا قوشما شىتاتلىرى جۇڭگوغا دىققەت قىلىشقا باشلىدى. ستالىن ئامېرىكىلىقلارنىڭ مانجۇرىيىگە ۋە ئۇيغۇرىستانغا كىرىپ ئولتۇراقلىشىشىغا سەزگۈر مۇئامىلە قىلاتتى.

ماۋزېدۇڭ ۋە ستالىننىڭ ئورۇنلاشتۇرۇشى بويىچە 1950-يىلى 1-ئاينىڭ 22-كۈنى، ماۋزېدۇڭ، جۇ ئېنلەي، ستالىن بىلەن سۆھبەت ئۆتكۈزۈلدى. مولوتوف، ۋىشنىسكى، لىفۇ چۈن، ۋاڭ جىيا شاڭ قاتارلىقلار سۆھبەتتە بىللە بولدى.

سۆھبەت جەريانىدا، سوۋېتلەر «شىنجاڭ» دەپ ئاتىلىپ قالغان ئۇيغۇرىستان چېگرىسىدا ساقلاپ قويغان نۇرغۇن ھەربىي قورال-ياراقنى جۇڭگوغا ئۆتكۈزۈپ بېرىش مەسلىسى، مانجۇرىيىدە سوۋېتلەرنىڭ كونسۇلخانىسىنى قۇرۇش مەسلىسى ... قاتارلىق مەسلىلەر مۇزاكىرە قىلىندى.

ئىلاۋە: «شىنجاڭ» دەپ ئاتىلىپ قالغان ئۇيغۇرىستان چېگرىسىدا ساقلاپ قويغان قورال-ياراقلار مەسلىسىگە كەلسەك، ئۇيغۇرىستاندا قۇرۇلغان «شەرقىي تۈركىستان جۇمھۇرىيىتى» يالتا يىغىنى ۋە يالتا مەخپى شەرتنامىسى، موسكۋا يىغىنى ۋە موسكۋادا ئىمزالانغان جۇڭگو-سوۋېت

شەرتنامىسى ئارقىلىق سېتىلىپ خىتاي گومىنداڭنىڭ تېررىتورىيىسىگە قوشۇپ بېرىشنى قارار قىلغاندىن كېيىن، ئۇيغۇرنىڭ مىللىي ئازادلىق ئارمىيىسى ستالىننىڭ بۇيرۇقى بويىچە ماناس دەرياسى بويىدا توختىتىلدى. ئاڭلاشلارغا قارىغاندا قوراللىق ئۇيغۇرلار، نېمىشقا ئۈرۈمچىگە كىرمەيمىز، دەپ قوراللىق ئىسيان كۆتۈرۈپ، ۋەقە تۇغدۇرىدىغان بولسا، ستالىن ئۇيغۇرنىڭ قوراللىق قوشۇنىنى باستۇرۇش ئۈچۈن ئەسلى ئۇيغۇرىستانغا تەۋە يۇقىرىقى ئىلى، ھازىرقى قازاقىستانغا تەۋە يەركەت ناھىيىسىدە نۇرغۇن ئېغىر تىپلىق ھەربىي قوراللارنى ساقلىغان ئىكەن. ماۋزېدۇڭ ستالىن بىلەن سۆھبەت ئۆتكۈزگەندە ئەنە شۇ قوراللارنى جۇڭگوغا ئۆتكۈزۈپ بېرىشنى تەلەپ قىلدى.

سۆھبەتتىن كېيىن، جۇڭگو سۆھبەت ۋەكىللىرىنىڭ تەركىبىدىكى لى فۇ چۈن جۇڭگولۇق خىزمەتداشلىرى بىلەن بىرلىكتە، سوۋېت ئىتتىپاقى تەرەپ بىلەن كونكرېت تەتقىق قىلىپ تۈرلۈك كېلىشىم ئىمزالاشنى كېلىشتى. «شىنجاڭ» دەپ ئاتىلىپ قالغان ئۇيغۇرىستانغا مۇناسىۋەتلىك مەسىلەلەر بويىچە، ماۋزېدۇڭنىڭ، سەيپىدىن ئەزىزنى چاقىرتىپ موسكۋاغا ئېلىپ كېلىشى، دەل مۇشۇ كېلىشىملەرگە ئىمزا قويدۇرۇش ئۈچۈن ئىدى. ("ماۋزېدۇڭ

ۋە ستالىن " خىتاي مەركىزى كومىتېتى پارتىيە مەكتىپى نەشرىياتى خىتايچە نەشرى ، 296-297-298-299- بەتلەر) ئۇنداقتا ، سەيپىدىن ئەزىزى ، تۆۋەندە ئوقۇرمەنلەرگە ئايان بولىدىغان "قوشۇمچە مەخپى كېلىشىم" گىمۇ ئىمزا قويغان بولامدۇ؟ "قوشۇمچە مەخپى كېلىشىم" نىڭ 17-ماددىسىدا ئۇيغۇرلارغا ، تىبەتلەرگە ، ئىچكى موڭغۇللارغا دۆلەت قۇرۇپ بېرىش قەيت قىلىنغان ئىكەن ، ستالىن 1950-يىلى "جۇڭگو-سوۋېت شەرتنامىسى" ئىمزالىنىپ 1953-يىلى ئۆلۈپ كەتكىچە ، يۇقىرىقى مىللەتلەرگە دۆلەت قۇرۇپ بېرىش پىلانىنى نېمىشقا ئەمەلگە ئاشۇرالمىدى؟ كېلىشىمگە سەيپىدىن ئەزىزىمۇ قول قويغان بولسا ، بۇ كېلىشىم تارىخنىڭ ئۆچمەس پاكىتى بولۇپ قالىدۇ. ئۇنداقتا كىشىلەر سەيپىدىن ئەزىزىنىڭ خائىنلىقى ، مۇناپىقلىقى توغرىسىدا ۋالاقشىپ يۈرمەي ، سەيپىدىن ئەزىزىنىڭ بىرئۇلۇغ تارىخىي شەخس ئىكەنلىكى توغرىسىدا سۆزلەشكە ئادەتلىنىدۇ. ئاخىرىدا سەيپىدىن ئەزىزىنى موسكۋاغا ئېلىپ بارغان كىشى ماۋزېدۇڭ ئەمەس ، ئەكسىچە ستالىن بولۇپ چىقىدۇ. تولۇق مەتبۇئات يۈزى كۆرمىگەن ئەمما شۇ چاغلاردا كوچىلاردا ئېقىپ يۈرگەن پاراڭلارغا ئاساسلانغاندا ستالىن ، سەيپىدىن ئەزىزىنى ۋېيناغا ئەۋەتكەن ئىكەن . بىرلەشكەن

دۆلەتلەر تەشكىلاتىنىڭ مىللىي مەسىلىلەرگە قاراپ چىقىدىغان ۋە مىللىي مەسىلىلەرنى ھەل قىلىدىغان كومىتېتى (بۈگۈنكى ئاتالمىش كىشىلىك ھوقۇق كومىتېتىمۇ) شۇ چاغدا ۋېيناغا جايلاشقان ئىدى. ۋېينا شەھەر باشلىقى سەيپىدىن ئەزىزنى قۇبۇل قىلىپ: 1912-يىلى سىزنىڭ دادىڭىز تاش ئاخۇنۇم سودا-تېجارەت قىلىپ مۇشۇ شەھەرگە كەلگەن ئىدى، دېگەن ۋە بىر پارچە گىلەم سوۋغا قىلغان ئىكەن. مۇشۇ ئىشلارنىڭ راستلىقىنى بىر كۈنى تارىخ ئىسپاتلايدىغان بولسا، سەيپىدىننى موسكۋاغا چاقىرىپ كەلگەنمۇ ستالىن ۋە ۋېيناغا ئەۋەتكەنمۇ ستالىن بولۇپ چىقىدۇ. چۈنكى بۇنداق ئىشلارغا ماۋزېدۇڭنىڭ ھوقۇقى يەتمەيدۇ. ئۇنىڭ ئۈستىگە ئۇيغۇرلارغا، موڭغۇللارغا، تىبەتلەرگە دۆلەت قۇرۇپ بېرىش توغرىسىدا ستالىن بىلەن ماۋزېدۇڭ ئوتتۇرىسىدا شەرتنامە ئىمزالانغان ئىكەن، ستالىننىڭ سەيپىدىن ئەزىزنى موسكۋاغا چاقىرىپ كېلىشى شەرتسىز بولىدۇ. ستالىن 1945-يىلى 2-ئاينىڭ 11-كۈنى ئىمزالانغان «يالتا شەرتنامىسى» دىن، 1945-يىلى 8-ئاينىڭ 14-كۈنى ئىمزالانغان "جۇڭگو-سوۋېت شەرتنامىسى" دىن چىقىپ كەتكەن بولىدۇ. بۇ ئىش نېمە ئۈچۈن شۇنداق بولىدۇ؟ ئۇيغۇرلارغا، تىبەتلەرگە، ئىچكى موڭغۇلغا دۆلەت قۇرۇپ بېرىش

توغرىسىدا خىتاي ماۋزېدۇڭ بىلەن ئىمزالىغان كېلىشىمنى ستالىن، سەيپىدىننىڭ قولى ئارقىلىق ۋېينادا مىللەتلەر كومىتېتىغا تىزىملىتىشىمۇ يۇقىرىقى پاكىتلارغا مۇناسىۋەتلىك بولامدۇ ياكى مەن تاتلىق چۈش كۆرۈۋاتامدەن؟!

1994- يىلى 4- ئايلار بولسا كېرەك رابىيە خېنىم ئىككىمىز لوندۇنغا سەپەر قىلماقچى بولۇپ، بېيجىڭغا كەلگەندە سەيپىدىن ئەزىزى بىلەن كۆرۈشۈپ كەلمەكچى بولۇپ ئۆيىگە باردۇق. ئايالى ئايىم ئەزىزى بىلەن رەھمەتلىك سەيپىدىن ئەزىزى بىزنى قىزغىن كۈتىۋالدى. مەن سەيپىدىن ئەزىزىنى "ئۆمۈر داستانى" نى ئوقۇپ چىققانلىقىمىدىن خەۋەرلەندۈردۈم.

- سەيپىدىن ئەپەندىم، ئۇيغۇرنىڭ مىللىي دېموكراتىك ئىنقىلاب دەۋرىدە ئابدۇكېرىم ئابباسوپ راستىنلا ستالىن بىلەن كۆرۈشكەنمىدى، دەپ سوئال قويدۇم. سەيپىدىن ئەپەندىم ئويلىنىپ كېتىپ:

- ياق! دەپ جاۋاب بەردى ۋە كۆرۈشمىگەنلىك توغرىسىدا پاكىتلارنى سۆزلەشكە باشلىدى.... ئۈرۈمچىدە رابىيە خېنىم ئىككىمىز سەيدۇللا سەيپۇللايۇفنى يوقلاپ ئۆيىگە كىرىپ، خۇددى شۇنداق بىر سوئالنى سەيدۇللا سەيپۇللايۇفقا قويغان ئىدۇق. سەيدۇللا سەيپۇللايۇف:



- ياق، ئابدۇكېرىم ئابباسوپ سىتالىن بىلەن كۆرۈشمىگەن، بىز جەمئى 9 نەپەر كىشى ئىدۇق. شۇ چاغدا بىر- بىرىمىزنىڭ نېمە ئىش قىلغانلىقىنى بىر- بىرىمىز ناھايىتى ئوبدان بىلىمىز دېگەن ئىدى. مەن:

- 9 نەپەر ئادەم ھەمىشە بىر يەردە يۈرمەيسىلەر- دە، سەيپۇللايوف ئاكا دېدىم... نېمىشقا مۇنداق سوئاللارنى قويغان ئىدۇق؟ شۇ چاغدا «قانغا بويالغان باياۋان قۇملۇق» ماۋزۇلۇق خىتاي تىلىدا نەشىر قىلىنغان بىر كىتاب ئۈرۈمچىدە پەيدا بولدى. كىتابتا سىتالىن بىلەن ئابدۇكېرىم ئابباسونىڭ كۆرۈشكەنلىكى شۇنداق دەيدىكەنلىكى تەسۋىرلەنگەن ئىدى. كىتابنىڭ ئاپتورى شىڭ شىسەي دەۋرىدە «شىنجاڭ گېزىتى» گە باش تەھرىر بولغان جاڭ بېر نېمە ئىدى. تولۇق ئىسمىنى ئۇنتۇپ قالدىم. بۇ كىتابنى تەرجىمە قىلىشقا شۇنچە تەقەززا بولساقمۇ نەشىرىيات ئورۇنلىرى كىتابنى تەرجىمە قىلىشقا نەشىر قىلىشقا ماقۇل بولمىدى. سىلەر ئۇيغۇر مىللى دېمۇكراتىك ئىنقىلابغا قاتناشقا ھازىر ھايات ياشاۋاتقان رەھبەرلەرنىڭ پىكرىنى ئېلىڭلار دەپ يامان يەردىن مەسىلە چىقىرىپ تۇرۇۋالدى. شۇڭا مەن سەيپىدىن ئەزىزى ۋە سەيدۇللا سەيپۇللايوف بىلەن شۇ كىتاب توغرىسىدا سۆھبەتلەشكەن ئىدىم. تىرىشچانلىقىمىز بەھۇدە تىرىشچانلىق بولۇپ قالدى.

كىتابنى تەرجىمە قىلىپ نەشىر قىلدۇرالمىدۇق. بۈگۈن ئەمدى، 1950-يىلى ستالىن بىلەن ماۋزېدۇڭ موسكۋادا سۆھبەت ئۆتكۈزگەندە سەيپىدىن ئەزىزنىڭ نەخ مەيداندا ھازىر بولغىنىدىن قارىغاندا، 1944-يىلى ئۇيغۇرىستاننىڭ ئىلى ئۆلكىسىدە ئىنقىلاب تەييارلاشنىڭ ھارپىسىدا ستالىننىڭ ئابدۇكېرىم ئابباس بىلەن كۆرۈشكەنلىكىمۇ راست بولۇپ چىقىدۇ. باشتىكى پىكرىمىزگە كېلەيلى. مەن شۇ چاغدا سەيپىدىن ئەپەندىگە، سەيپىدىن ئەپەندىم:

-1950-يىلى ماۋزېدۇڭ بىلەن موسكۋاغا بىللە بارغان ئىكەنسىز. بالا ۋاقىتلىرىمىزدا ئاڭلىشىمىزچە شۇ چاغدا ۋېيناغىمۇ بارغان ئىكەنسىز... دەپ سوئال قويدۇم، لېكىن، سوئالنىڭ ئاخىرىنى داۋاملاشتۇرالمىدىم. چۈنكى، ئايىم ئەزىزى، سەيپىدىن ئەزىزنىڭ جاۋاب بېرىشىنى چەكلەپ قويدى...

«جۇڭگو-سوۋېت-دوستلۇق-ئىتتىپاقداشلىق-ئۆزئارا ھەمكارلىق شەرتنامىسى»

ئىلاۋە يازغۇچى خىتاي مۇنداق يازدى. «جۇڭگو-سوۋېت-دوستلۇق-ئىتتىپاقداشلىق-ھەمكارلىق شەرتنامىسى»، 1950-يىلى 2-ئاينىڭ 14-كۈنى موسكۋادا ئىمزالاندى. بۇ شەرتنامىنى كۆرگەندە كىشىلەرنىڭ يۈرىكى تىترەيدۇ. جۇڭگو-سوۋېت ھۆكۈمەتلىرى ئوتتۇرىسىدا

تۈزۈلگەن مەخپى شەرتنامە ئارقىلىق شۇ ۋاقىتتىكى تارىخنىڭ ھەقىقىي قىياپىتىنى كۆرۈۋالغىلى بولىدۇ. بۇ شەرتنامە 1950-يىلى 2-ئاينىڭ 14-كۈنى ئىمزالاندى. 4-ئاينىڭ 11-كۈنىدىن باشلاپ كۈچكە ئىگە قىلىندى، ئۈنۈملۈك مۇددىتى 30 يىل. شەرتنامىغا، جۇڭخۇا خەلق رېسپوبلىكىسىنىڭ ۋەزىرى جۇئېنلەي، سوۋېت ئىتتىپاقى تاشقى ئىشلار مىنىستىرلىكىنىڭ مىنىستىرى ۋىشنىنسكى موسكۋادا، كىرىمىل سارىيىدا ئىمزا قويدى. بۇ شەرتنامە تاشقىرىغا رەسمىي ئېلان قىلىندى، دېدى، خىتاي ئىلاۋە يازغۇچى.

بۇ شەرتنامە ئىمزالانغاندىن كىيىنكى كۈن بۇرۇن، يەنى 2-ئاينىڭ 12-كۈنى خىتاي كوممۇنىستلىرى سوۋېت ئىتتىپاقى ھۆكۈمىتى بىلەن "جۇڭخۇا خەلق رېسپوبلىكىسى، سوۋېت سوتسىيالىستىك رېسپوبلىكىلار ئىتتىپاقىنىڭ دوستلۇق-ئىتتىپاقداشلىقى توغرىسىدا «ئالاھىدە كېلىشىم» نى ئىمزالىدى. بۇ «ئالاھىدە كېلىشىم» ئەسلىدە مەخپى بولۇشى كېرەك ئىدى. بىراق، 1950-يىلى 7-ئاينىڭ 16-كۈنى ئامېرىكىنىڭ تاشقى سىياسەت جەمئىيىتى تەرىپىدىن نىيۇ-يورك شەھىرىدە دۇنياغا ئاشكارىلاندى. «ئالاھىدە كېلىشىم» نىڭ جۇڭگو تەرەپ رىياسەتچىسى ماۋزېدۇڭ باشلىق، جۇئېنلەي تولۇق

ھوقۇقلۇق ۋەكىل بولۇپ «ئالاھىدە مەخپى كېلىشىم» گە ئىمزا قويدى. سوۋېت ئىتتىپاقى تەرەپ رىياسەتچىسى ستالىن باشلىق، ۋىشىنسىكى «ئالاھىدە مەخپى كېلىشىم» گە ئىمزا قويدى.

1 - «جۇڭگو- سوۋېت دوستلۇق- ئىتتىپاقداشلىق- ئۆز ئارا ھەمكارلىق شەرتنامىسى»

1949- يىلى 12- ئاينىڭ 12- كۈنى جۇڭخۇا خەلق رېسپوبلىكىسىنىڭ رەئىسى ماۋزېدۇڭ موسكۋاغا يېتىپ كېلىپ زىيارەتنى باشلىۋەتتى. 1950- يىلى 1- ئاينىڭ 20- كۈنى جۇڭخۇا خەلق رېسپوبلىكىسىنىڭ ۋەزىرى قوشۇمچە تاشقى ئىشلار ۋەزىرى جۇئېنلەي موسكۋاغا يېتىپ كەلدى. ئىككى دۆلەت ئوتتۇرىسىدا ئۆتكۈزۈلگەن سۆھبەت 2- ئاينىڭ 14- كۈنى ئاياقلاشتى. 1950- يىلى 2- ئاينىڭ 14- كۈنى ئىمزالانغان شەرتنامە شۇ يىلى 4- ئاينىڭ 11- كۈنى كۈچكە ئىگە بولدى. ئۈنۈملۈك ۋاقىت 30 يىل بولدى. «جۇڭگو- سوۋېت - دوستلۇق - ئىتتىپاقداشلىق- ئۆز ئارا ھەمكارلىق شەرتنامىسى» نىڭ ئەسلى تېكىستى تۆۋەندىكىچە:

«جۇڭخۇا خەلق رېسپوبلىكىسى - سوۋېت سوتسىيالىستىك رېسپوبلىكىلار ئىتتىپاقىنىڭ دوستلۇق- ئىتتىپاقداشلىق - ئۆزئارا ھەمكارلىق شەرتنامىسى»

جۇڭخۇا خەلق رېسپوبلىكىسى مەركىزى ھۆكۈمىتى بىلەن سوۋېت سوتسىيالىستىك رېسپوبلىكىلار ئىتتىپاقى ئالى مىنىستىرلار مەھكىمىسى بىلەن ئىرادە باغلاپ، جۇڭخۇا خەلق رېسپوبلىكىسى بىلەن سوۋېت سوتسىيالىستىك جۇمھۇرىيەتلەر ئىتتىپاقىنىڭ دوستلۇق ۋە ھەمكارلىقىنى كۈچەيتىپ؛ ئورتاق ھالدا ياپونىيە جاھانگىرلىكىنىڭ قايتا باش كۆتۈرۈشىنىڭ ياكى باشقا ھەر خىل شەكىللىك تاجاۋۇزچىلىق ھەرىكەتلىرىدە ياپونىيە بىلەن تىل بېرىكتۈرگەن دۆلەتلەرنىڭ، قايتا تاجاۋۇزچىلىق يولغا مېڭىشنىڭ ئالدىنى ئېلىپ؛ بىرلەشكەن دۆلەتلەر تەشكىلاتىنىڭ نىشانى ۋە پىرىنسىپلىرىغا ئاساسلىنىپ، يىراق شەرق ۋە پۈتۈن دۇنيانىڭ ئۇزۇن مۇددەتلىك تىنچلىقى ۋە ئومۇمىيۈزلۈك بىخەتەرلىكىنى مۇستەھكەملەپ؛ جۇڭخۇا خەلق رېسپوبلىكىسى ۋە سوۋېت سوتسىيالىستىك جۇمھۇرىيەتلەر ئىتتىپاقى ئوتتۇرىسىدىكى يېقىنچىلىق، بۇرادەرلىك، دوستلۇقنىڭ مۇستەھكەملىنىشىنىڭ جوڭگو-سوۋېت ئىككى مەملىكەت خەلقلەرنىڭ نىگىزلىك مەنپەئەتىگە مۇۋاپىق ئىكەنلىكىگە چوڭقۇر ئىشىنىپ؛ ئۈشبۇ مەقسەتتە، بۇ شەرتنامىنى تۈزۈشنى ئىرادە قىلدۇق، ھەمدە ھەر قايسى تەرەپلەر تولۇق ھوقۇقلۇق ۋەكىللىرىنى ئەۋەتتى:

جۇڭخۇا خەلق رېسپوبلىكىسى مەركىزى ھۆكۈمىتىنىڭ ئالاھىدە ۋەكىلى، جۇڭگو دۆلەت مەھكىمىسىنىڭ ۋەزىرى، قوشۇمچە تاشقى ئىشلار ۋەزىرى جۇئېنلەي؛ سوۋېت سوتسىيالىستىك رېسپوبلىكىلار ئىتتىپاقىنىڭ ئالاھىدە ۋەكىلى، ئاندىرى. يانولىيۋىچ. ۋىسنىسكى.

ئىككى نەپەر تولۇق ھوقۇقلۇق ۋەكىللەر ئۆزئارا سالاھىيەت داكومىتى ۋە ھۆججەتلەرنى ئالماشتۇرۇپ كۆرۈپ، مۇۋاپىق دەپ قارىغاندىن كېيىن، تۆۋەندىكى ماددىلارغا قوشۇلدى:

#### (1) ماددا

شەرتنامە ئىمزالىغان ئىككى دۆلەت ئورتاق كۈچ چىقىرىشقا كاپالەت قىلىپ، زۆرۈرى تەدبىرلەرنى قوللىنىپ، ياپونىيە ۋە باشقا بىۋاسىتە تاجاۋۇزچىلىق ھەرىكەتلىرىدە ياپونىيە بىلەن تىل بېرىكتۈرگەن ھەرقانداق دۆلەتنىڭ قايتىدىن تاجاۋۇزچىلىق يولىغا مېڭىپ، تىنچلىققا بۇزغۇنچىلىق قىلىشنى چەكلەيدۇ. شەرتنامە ئىمزالىغان ئىككى دۆلەتنىڭ قايسى بېرى ياپونىيەنىڭ ياكى ياپونىيە بىلەن ئىتتىپاقلاشقان ھەرقانداق بىر دۆلەتنىڭ تاجاۋۇزچىلىقىغا ئۇچراپ، ئۇرۇش ھالىتىدە تۇرغاندا شەرتنامە تۈزگەن لېكىن تاجاۋۇزچىلىققا ئۇچرىمىغان

ئىككىنچى دۆلەت پۈتۈن كۈچىنى ئىشقا سېلىپ ھەربىي ۋە باشقا جەھەتتىن ياردەم بېرىدۇ.

ئىككى تەرەپ سەمىمى ھەمكارلىشىشنى خالايدىغانلىقىنى دۇنيا تىنچلىقىنى ۋە بىخەتەرلىكىنى قوغداشنى مەقسەت قىلغان ھەر قانداق ھەرىكەتتە تەلەپكە قاتنىشىشنى خالايدىغانلىقىنى بىلدۈرۈدۇ ھەمدە بۇ مەقسەتنى تېزلىك بىلەن ئەمەلگە ئاشۇرۇش ئۈچۈن تۆھپە قوشۇدىغانلىقىنى جاكارلايدۇ.

(2)ماددا

شەرتنامە ئىمزالانغان ئىككى تەرەپ ئۆزئارا قوشۇلۇپ، ئىككىنچى دۇنيا ئۇرۇشى مەزگىلىدە باشقا ئىتتىپاقداش دۆلەتلەر بىلەن ئىمكانىيەت يار بەرگەن قىسقا مۇددەت ئىچىدە ياپونىيە بىلەن تىنچلىق كېلىشىمى ئىمزالاشنى قولغا كەلتۈرۈشنى كاپالەتكە ئىگە قىلىدۇ.

(3)ماددا

شەرتنامە ئىمزالانغان ئىككى دۆلەتنىڭ بىرسىگە قارشى تۇرىدىغان ئۈچىنچى تەرەپ بىلەن ھەر قانداق شەرتنامە ئىمزالاشقا قاتناشمايدۇ. ئىككى دۆلەتنىڭ بىرسىگە قارشى تۇرىدىغان ھەر قانداق بىر گۇرۇھنىڭ ھەر قانداق ھەرىكەت ۋە تەدبىر ئېلىشلىرىغا قاتناشمايدۇ.

(4)ماددا

شەرتنامە ئىمزالىغان ئىككى دۆلەت تىنچلىقنى ۋە ئومۇميۈزلۈك بىخەتەرلىكنى مۇستەھكەملەش مەنپەئەتىگە ئاساسلىنىپ، جۇڭگو-سوۋېت ئىككى دۆلەتنىڭ ئورتاق مەنپەئەتىگە مۇناسىۋەتلىك بارلىق زور مەسىلىلەردە ئۆزئارا مەسلىھەتلىشىش ئېلىپ بارىدۇ.

#### 5)ماددا

شەرتنامە ئىمزالىغان ئىككى دۆلەت دوستلۇق، ھەمكارلىشىش روھىغا كاپالەت قىلىپ، ھەمدە باراۋەرلىك، ئۆزئارا مەنپەئەت يەتكۈزۈش، دۆلەتنىڭ ئىگىلىك ھوقوقى ۋە زېمىن پۈتۈنلىكىنى، ئىچكى ئىشلارغا ئارىلاشماسلىق پىرىنسىپىنى ئۆزئارا ھۆرمەت قىلىپ، جۇڭگو-سوۋېت ئىككى دۆلەتنىڭ ئىقتىساد، مەدەنىيەت مۇناسىۋەتلىرىنى تەرەققى قىلدۇرۇپ، مۇستەھكەملەپ، ئۆزئارا بىر-بىرىگە مۇمكىن بولغان ئىقتىسادىي ياردەملەرنى بېرىپ، زۆرۈرى ئىقتىسادىي ھەمكارلىقنى ئىشقا ئاشۇرۇشلىرى كېرەك.

#### 6)ماددا

بۇ شەرتنامە ئىككى تەرەپ تەستىقلىغاندىن كېيىن دەرھال كۈچكە ئىگە بولىدۇ. تەستىقلانغان نۇسخىسى بېيجىڭدە ئالماشتۇرۇلىدۇ.

بۇ شەرتنامىنىڭ قەرەللىك ۋاقتى 30 يىل بولىدۇ. ئەگەر ۋاقىت توشۇشتىن بىر يىل بۇرۇن، شەرتنامە ئىمزالىغان



ھەر قانداق بىر تەرەپ بۇ شەرتنامىنى بىكار قىلىدىغانلىقىنى بىلدۈرگەندە، شەرتنامىنىڭ ۋاقتى يەنە 5 يىل ئۇزارتىلىپ، بۇ قانۇنغا ئەمەل قىلسا بولىدۇ.  
1950-يىلى 2-ئاينىڭ 14-كۈنى موسكۋادا ئىمزالاندى.

ئومۇمىي ئىككى پارچە، ھەر بىر پارچىسى خىتايچە روسچە يېزىلغان. ئىككى خىل يېزىقتا يېزىلغان ماددىلار ئوخشاشلا كۈچكە ئىگە.  
جۇڭخۇا خەلق رېسپوبلىكىسى مەركىزى خەلق ھۆكۈمىتى (ئىمزا)

سوۋېت سوتسىيالىستىك جۇمھۇرىيەتلەر ئىتتىپاقى مىنىستىرلار مەھكىمىسى كابىنتى (ئىمزا)  
قوشۇمچە ئىمزالانغان مەخپى كېلىشىم.  
2- «جۇڭخۇا خەلق رېسپوبلىكىسى، سوۋېت سوتسىيالىستىك جۇمھۇرىيەتلەر ئىتتىپاقىنىڭ دوستلۇق-ئىتتىپاقداشلىقى توغرىسىدا ئالاھىدە كېلىشىم» جۇڭخۇا خەلق رېسپوبلىكىسى مەركىزى خەلق ھۆكۈمىتى بىلەن سوۋېت سوتسىيالىستىك جۇمھۇرىيەتلەر ئىتتىپاقى ئوتتۇرىسىدىكى قويۇق ھەمكارلىقنى تېخىمۇ كۈچەيتىش ئۈچۈن، جاھانگىر دۆلەتلەرنىڭ ھەر قانداق شەكىللىك تاجاۋۇزىدىن ھەمدە ياپون جاھانگېرلىكى بىلەن تىل

بىرىكتۈرۈپ قايتا باش كۈتۈرۈشىدىن ئورتاق ساقلىنىپ، ئاسىيانىڭ يېڭى تەرتىپىنى تۇرغۇزۇپ، جۇڭگو-سوۋېت دوستلۇق-ھەمكارلىق مۇناسىۋىتىنى مۇستەھكەملەپ، ئىككى دۆلەت ئوتتۇرىسىدا تۈزۈلگەن دوستلۇق-ئىتتىپاقداشلىق، ھەمكارلىق شەرتنامىسىنىڭ ئالاھىدە سىرتىدا، يەنە ئالاھىدە كېلىشىم ئىمزالايمىز.

ھەر قايسى تەرەپ تولۇق ھوقۇقلۇق ۋەكىللىرىنى ئەۋەتىپ قاتناشتۇرسا بولىدۇ.

جۇڭخۇا خەلق رېسپوبلىكىسى مەركىزى خەلق ھۆكۈمىتىنىڭ ئالاھىدە ۋەكىلى، دۆلەت مەھكىمىسىنىڭ ۋەزىرى قوشۇمچە تاشقى ئىشلار ۋەزىرى جۇئېنلەي.

سوۋېت سوتسىيالىستىك جۇمھۇرىيەتلەر ئىتتىپاقى مىنىستىرلار مەھكىمىسىنىڭ ئالاھىدە ۋەكىلى تاشقى ئىشلار مىنىستىرى ئاندېرى. (نوئالىيۋىچ) ۋىشىنسكى.

ئىككى تەرەپنىڭ تولۇق ھوقۇقلۇق ۋەكىللىرى ئۆزئارا داكۇمىنت، ھۆججەتلەرنى ئالماشتۇرۇپ كۆرۈپ، مۇۋاپىق تاپقاندىن كېيىن تۆۋەندىكى ماددىلارغا قوشۇلدى.

1-ماددا: شەرتنامە ئىمزالىغان ئىككى دۆلەت جاھانگىرلارنىڭ تاجاۋۇزچىلىقىنى ئورتاق چەكلەپ ھەمدە ئۈچىنچى دۇنيا ئۇرۇشىغا ئورتاق تاقابىل تۇرۇپ، جۇڭخۇا خەلق رېسپوبلىكىسى، سوۋېت سوتسىيالىستىك

جۇمھۇرىيەتلەر ئىتتىپاقىنىڭ جۇڭگونىڭ ئىچكى قىسمىدا ئەسكەر تۇرغۇزۇشىغا يول قويدۇ، دۇنيا تىنچلىقىنى ئورتاق قوغدايدۇ.

2-ماددا: كېلىشىم ئىمزالىغان كۈندىن باشلاپ، جۇڭخۇا خەلق رېسپوبلىكىسى ئاۋۋال شەرقىي شىمال، جۇڭگونىڭ شىمال تەرىپىدە سوۋېت سوتسىيالىستىك جۇمھۇرىيەتلەر ئىتتىپاقىنىڭ ھەربىي ئورۇنلاشتۇرۇشىغا دېڭىز ۋە ھاۋا ئارمىيە بازىسى بېرىدۇ. ھەمدە جۇڭگو خەلق ئازادلىق ئارمىيىسى مەسئۇل بولۇپ شەرقىي جەنۇبىي ئاسىيانى ئازاد قىلىش ئىشلىرىغا قاتنىشىپ، ئاسىيانى ئازاد قىلىش ئىشلىرىنى تاماملايدۇ.

3-ماددا: شەرتنامە ئىمزالىغان ئىككى تەرەپ جۇڭگو خەلق ئازادلىق ئارمىيىسىنى ئۆزگەرتىپ خەلقئارا قىزىل ئارمىيە قىلىپ قۇرۇشقا، سوۋېت قىزىل ئارمىيىسى ئالى قومانداننىڭ بىۋاستە قوماندانلىق قىلىشىغا قوشۇلىدۇ.

4-ماددا: جۇڭخۇا خەلق رېسپوبلىكىسى، 10 مىليون ئادەم تەييارلاپ، سوۋېت ئىتتىپاقىغا ياردەملىشىپ، جۇڭگو-سوۋېت ھەربىي ئەسلىھەلىرىنى ئورتاق قۇرۇپ، جاھانگېرلارنىڭ تاجاۋۇزچىلىق ھەرىكەتلىرىگە تاقابىل تۇرۇدۇ.

5- ماددا: جۇڭخۇا خەلق رېسپوبلىكىسى شەرقىي شىمالدىكى ھەر قايسى چېگرا ئېغىزلىرىنى سوۋېتلەر ئىتتىپاقىنىڭ ئەبەدى ئەسكەر تۇرغۇزۇشىغا ئېچىپ بېرىدۇ. سوۋېت ئارمىيىسى ئەركىن چىقىپ تۇرىدۇ. ئېچىپ بېرىشكە تېگىشلىك پورتىلار جۈملىدىن چىڭ خۇاڭ داۋ، خەيجو، يەنتەي، ۋي خەيۋي، چىڭ داۋ، دالىيەن قاتارلىق پورتىلاردىن ئىبارەت.

6- ماددا: جۇڭخۇا خەلق رېسپوبلىكىسى يىل ئاخىرىدىن بۇرۇن، 4 مىليون ئارمىيىنى تولۇقلاپ تەييارلاپ، جاھانگېرلارنىڭ تاجاۋۇز قىلىپ كىرىشىگە قارشى تەييارلىق قىلىدۇ.

7- ماددا: جۇڭخۇا خەلق رېسپوبلىكىسىنىڭ نوپۇسىنى، بايلىق مەنبە ئەللىرى كەمچىل بولغانلىقتىن، 100 مىليون كېمە يېتىمىسە بولمايدۇ. تەپسىلى چارىلىرىنى جۇڭخۇا خەلق رېسپوبلىكىسى ئۆزى بەلگىلەيدۇ.

8- ماددا: جۇڭخۇا خەلق رېسپوبلىكىسى مەركىزى خەلق ھۆكۈمىتىگە قاراشلىق ھەر قايسى ئىدارە ئورگانلار، ئۇمۇمى خەلق ئىگىلىكىدىكى سانائەت تارماقلىرى، سوۋېت سوتسىيالىستىك جۇمھۇرىيەتلەر ئىتتىپاقىنىڭ مەخسۇس خادىملىرىنى مەسلىھەتچىلىككە تەيىنلەيدۇ.

9- ماددا: كېلىشىم تۈزگەن ئىككى دۆلەت، سوۋېت ئىتتىپاقى ھۆكۈمىتىنىڭ تېخنىك خادىملارنى ئەۋەتىپ، جۇڭگونىڭ ھەر قايسى جايلىرىدىكى مۇھىم سانائەت ئورۇنلىرىدا باشقۇرۇشقا قاتناشتۇرىدۇ، جۇڭخۇا خەلق جۇمھۇرىيىتى ھۆكۈمىتىنىڭ ئەۋزەل مۇئامىلە قىلىش تۈزۈمى بويىچە، يۇقىرىقى خادىملارغا ئەۋزەل مۇئامىلە قىلىشىغا قوشۇلىدۇ.

10- ماددا: جۇڭخۇا خەلق رېسپوبلىكىسىنىڭ دېڭىز بويلىرى سودا بازارلىرىنى، ئىچكى بازارلىرىنى، سوۋېتلىكلەرنىڭ ئەركىن سودا قىلىشىغا ئېچىۋېتىپ، 1% پىرسەنت ئەۋزەل باھادا باج ئېلىشنى يولغا قويدۇ.

11- ماددا: شەرتنامە ئىمزالىغان ئىككى دۆلەت، جۇڭگو- سوۋېت ئۆز ئارا مەنپەئەت يەتكۈزۈش شەرتى ئاستىدا، ماددى بويۇملار بىلەن ماددى بويۇملارنى تېڭىش شەكلىدە سودا قىلىپ، دوستلۇق مۇناسىۋىتى تىكلەشكە قوشۇلىدۇ.

12- ماددا: سوۋېتلەر ئىتتىپاقى ھۆكۈمىتى، جۇڭخۇا خەلق رېسپوبلىكىسى دۆلىتى ئىچىدىكى تۆمۈر، خام ئەشيا كانلىرىنى باشقۇرۇش ئالاھىدە ھوقۇقىغا ئىگە. بۇنىڭ ئىچىدە قەلەي كېنىدا يىل بويى ئىشلەپچىقىرىلغان مەھسۇلاتىنىڭ 20% پىرسەنتىنى جۇڭگو ئۆزىگە

قالدۇرغاننىڭ سىرتىدا، قالغىنىدا سوۋېت ئىتتىپاقىنى تەمىنلەيدۇ، سوۋېت ئىتتىپاقى ئېغىر سانائەتنى راۋاجلاندۇرۇپ، جۇڭخۇا خەلق رېسپوبلىكىسىنىڭ سانائەت قۇرۇلۇشىغا ياردەملىشىدىغانلىقىغا قوشۇلىدۇ.

13- ماددا: جۇڭخۇا خەلق رېسپوبلىكىسىنىڭ بېيجىڭ، تىيەن جىن، شاڭخەي، گۇۋاڭ جۇ، چۇڭ چىڭ، چاڭ شا، خاڭ جۇ، جىيۇ جىياڭ، ۋۇخۇ، شامىن، شەنتۇ، فۇجۇ قاتارلىق 15 شەھىرىدە، شەھەرنىڭ مەركىزى رايونلىرىنى سوۋېتلەر پۇقرالىرىنىڭ ئولتۇراقلىشىشىغا ئايرىپ بېرىدۇ.

14- ماددا: سوۋېت سوتسىيالىستىك جۇمھۇرىيەتلەر ئىتتىپاقى ھۆكۈمىتى، جۇڭخۇا خەلق جۇمھۇرىيىتى مەركىزى خەلق ھۆكۈمىتىنىڭ تەلەپ، ئىلتىماسلىرىنى قاندۇرۇش ئۈچۈن، جۇڭگوغا 3 مىليون دوللار قەرز بېرىدۇ. (قەرز قايتۇرۇش پىرىنسىپى قەرز بېرىش كېلىشىمى ئىمزالىغاندا بەلگىلىنىدۇ) بۇنىڭغا جۇڭخۇا خەلق رېسپوبلىكىسى شەرقىي شىمال، شىمالى جۇڭگو، (مانجۇرىيە) خام ئەشيا مەھسۇلاتلىرىنى زاكالىت قىلىپ قويدۇ، قەرزنى قايتۇرىدىغان چاغدا خام ئەشيانىڭ تۈرلىرىگە ئاساسلىنىپ، ئەمەلىي ئېھتىياجغا كېرەك دەپ، قارىغانلىرىنى تاللىۋالىدۇ.

15- ماددا: شەرتنامە ئىمزالىغان ئىككى دۆلەت، سوۋېتلەر ئىتتىپاقى ھۆكۈمىتىنىڭ چاڭچۈن تۆمۈر يولى ۋە

تۆمۈر يول بويىدا 15 خىتاي مىلى (خىتايچە 1 مىل، 1.609 كىلومېتىرغا باراۋەر) ئىچىدە ئورتاق باشقۇرۇشقا قوشۇلىدۇ. ئىككى تەرەپ ۋەكىللىرىنىڭ خىزمەت ۋەزىپىسى، مەسىلەن، تۆمۈر يول ئىدارە باشلىقى، دائىمى ھەيئەتلەر رەئىسى دېگەندەك خىزمەتلەردە نۆۋەتتىكى ئېھتىياجغا ئېتىبار بېرىپ، جۇڭگونىڭ ۋەكىللىرى مۇئاۋىنلىقىنى ئۈستىگە ئالىدۇ.

16- ماددا: بۇرۇن، خىتاي كوممۇنىستىك پارتىيىسى بىلەن سوۋېت سوتسىيالىستىك جۇمھۇرىيەتلەر ھۆكۈمىتى ئوتتۇرىسىدا تۈزۈلگەن مانجۇرىيە كېلىشىمىگە (ئېھتىمال خاربىن شەرتنامىسى بولسا كېرەك) ئاساسلىنىپ، سوۋېتلەر ئىتتىپاقى سودا-تىجارەت ئىمتىيازىدىن داۋاملىق بەھرىمەن بولۇشى، قايتۇرۇشقا تېگىشلىك قەرزنى جۇڭخۇا خەلق جۇمھۇرىيىتى ھۆكۈمىتى دېھقانچىلىق مەھسۇلاتلىرى بىلەن سوۋېت ئىتتىپاقى ھۆكۈمىتىگە قايتۇرۇشى كېرەك.

17- ماددا: كېلىشىم تۈزگەن ئىككى دۆلەت، ئىككى تەرەپ، ئىچكى موڭغۇلىيە، (شىنجاڭ) ئۇيغۇرىستان، شىزاڭ (تىبەت) قاتارلىق ئۆلكىلەردە ھەر قايسى مىللەتلەرنىڭ خەلق جۇمھۇرىيىتىنى قۇرۇشىغا قوشۇلىدۇ. ئۇلارنىڭ مۇستەقىل دۆلەت قۇرۇشىغا ئىككى تەرەپ ئورتاق مەسئۇل بولىدۇ.

18- ماددا: كېلىشىمنامە ئىككى تەرەپنىڭ تەستىقلىشىدىن ئۆتكەندىن كېيىن، دەرھال كۈچكە ئىگە بولىدۇ، تەستىقلانغان ماتېرىياللار چىتا شەھىرىدە ئۆز ئارا ئالماشتۇرۇلىدۇ.

19- ماددا: كېلىشىمنامە ئىنتايىن مەخپى بولۇش خاراكتېرىغا ئىگە، كېلىشىم ئىمزالانغان ئىككى دۆلەت، ئىككى تەرەپ، مەخپىيەتلىكنى ساقلاش، ئاشكارىلىماسلىق مەسئۇلىيىتىگە ئىگە.

1950- يىلى 2-ئاينىڭ 12- كۈنى موسكۋادا ئىمزالاندى.

ئومۇمىي ئىككى نوسخا، ھەر بىر نوسخا ئوخشاشلا خىتايچە، روسچە يېزىلدى. كېلىشىمنامەنىڭ ئىككى خىل يېزىقتا يېزىلغان نوسخىلىرى ئوخشاش كۈچكە ئىگە.

جۇڭخۇا خەلق جۇمھۇرىيىتى مەركىزى خەلق ھۆكۈمىتىنىڭ تولۇق ھوقۇقلۇق ۋەكىلى جۇڭپىنلەي، (ئىمزا) سوۋېت سوتسىيالىستىك جۇمھۇرىيەتلەر ئىتتىپاقى ئالىي مەھكىمىسى رەئىسلەر كابىنىتىنىڭ تولۇق ھوقۇقلۇق ۋەكىلى ئاندېرى. يانولىيېۋىچ. ۋىشنىسكى، (ئىمزا)

ماتېرىيال ۋە ماقالىنىڭ كېلىشى مەنبەسى - خەينەن ئۆلكىسى جالەي تولۇق ئوتتۇرا مەكتەپ تارىخى. ("جۇڭگوغا نەزەر" توربېتى)



## يىگىرمە يەتتىنچى باب خىتاي بىلەن ئۆتكۈزۈلىدىغان سۆھبەتكە مۇناسىۋەتلىك مەزمۇنلار

1- ئۇيغۇرلار كىمدىن، نېمە ۋە ياكى قايسى شەكىللىك سىياسىي مەمۇرى بىرلىك تەلەپ قىلىدۇ؟ ئوچۇق ئېيتقاندا ئۇيغۇرلارنىڭ سىياسىي ھاياتىغا، سىياسىي دېمۇكراتىيىسىگە مۇناسىۋەتلىك ئۇيغۇرلار كىمدىن نېمە تەلەپ قىلىدۇ، كىمدىن قاچان، قانداق تەلەپ قىلىدۇ؟ ئەلۋەتتە ئۇيغۇرلار خىتاي مۇستەملىكىچىلىرىدىن ۋە تەن تەلەپ قىلىدۇ، لېكىن ئاۋۋال ھوقۇق تەلەپ قىلماي تۇرۇپ، ۋە تەننى ئوڭايلا قولغا كەلتۈرگىلى بولمايدۇ. ۋە تەن ئۇيغۇرىستاننى ھازىر خىتاي مۇستەملىكىچىلىرى بېسىپ يېتىپتۇ، ۋە تەن ئۇيغۇرىستان خىتاي مۇستەملىكىچىلىرىنىڭ ئىشغالىيىتى ئاستىدا قالدى. مەسىلەن، خىتايدىن ھوقۇق تەلەپ قىلغاندا ھوقۇق بېرىلىدىغان نەرسىمۇ؟ قانداق بويىچە بولغاندا ھوقۇق بېرىلىدىغان نەرسە ئەمەس، بەلكى تارتىپ ئالىدىغان نەرسىدۇر. ھوقۇق بۇ كۈچ دېگەنلىكتۇر. ھوقۇقنى تارتىپ ئالماقچى بولغاندا، كۈچنى كۈچ بىلەن تارتىپ ئېلىشقا توغرا كېلىدۇ. ئۇنداقتا ئۇيغۇرلار ھازىر قانداق كۈچكە ئىگە، ئۇيغۇرلارنىڭ نېمە كۈچى بار؟ ئۇيغۇرلارنىڭ ھېچ قانداق كۈچى يوق. ئۇيغۇرلار دەسلەپ تۇرغان زېمىننى

گەرچە ئۇيغۇرلا مېنىڭ ۋەتىنىم دېسىمۇ، لېكىن ئۇيغۇرلار دەسلەپ تۇرغان بىر غېرىچ يەرمۇ ئۇيغۇرلارغا تەئەللۇق ئەمەس. خىتاي ئاللىقاچان بۇ زېمىن ئۇيغۇرىستاننى، شىنجاڭنى، شەرقىي تۈركىستاننى «جۇڭگونىڭ ئايرىلماس بىرقىسمى» دەپ ھۆكۈم قىلىپ، ئاساسى قانۇنغا «يەر زېمىن دۆلەتنىڭ» دەپ، يېزىپ بولغان ئىدى.

ئۇنداقتا ۋەتەنداشلىرىم! بىز ئۇيغۇرلار نېمىگە ئاساسلىنىپ ۋەتەن تەلەپ قىلىمىز. بىز ئۇيغۇرلار نېمىگە ئاساسلىنىپ ھوقۇق تەلەپ قىلىمىز ياكى ھازىرقى كۈندە كىشىلەرنىڭ ئاغزىدا ئېقىپ يۈرگىنىچە بولغاندا نېمىگە ئاساسلىنىپ ئاپتونومىيە تەلەپ قىلىمىز، نېمىگە ئاساسلىنىپ مۇستەقىللىق تەلەپ قىلىمىز؟

مېنىڭچە بولغاندا ئاپتونومىيە تەلەپ قىلىدىغان بىرمۇ ئۇيغۇر يوق. بىراق، خەلقئارا نىزامنامىلارغا ئاساسلىنىپ، دۆلەتلەر ئوتتۇرىسىدىكى خەلقئارا ئېتىراپ قىلىشلارغا ئاساسلىنىپ، قوشنىمىز تىبەتلەرنىڭ خەلقئارا سىياسىي سەھنىلەردە ئوينىغان رولىغا ئېتىبار بېرىپ، دالاي لاما ئالىي ئاپتونومىيە تەلەپ قىلغاندەك، ئالىي ئاپتونومىيە تەلەپ قىلىدىغان ئۇيغۇرلار ئارىمىزدا يوق ئەمەس.

2- ئۇنداقتا ئاپتونومىيە، ئالىي ئاپتونومىيە دېگەن سىياسىي ئاتالغۇلارنى قانداق چۈشىنىشىمىز كېرەك.

ئاپتونومىيىنىڭ سىياسى ئۇقۇملۇق مېغىزىنى ،  
ئاپتونومىيىلىك سىياسى ، مەمۇرى ، تەشكىلى بىرلىكىنى ،  
ئاپتونومىيە دېگەن سىياسى ئىبارىنى خىتاي  
مۇستەملىكىچىلىرى قانداق خۇنۇكلەشتۈرگەن بولسا  
خىتاينىڭ نۆۋەتتە ئۇيغۇرلارغا قۇرۇپ بەرگەن ئاپتونومىيە  
سىياسى مەمۇرى بىرلىكىنى ھەم شۇنداق خۇنۇك سىياسى  
مەمۇرى بىرلىك ھەم شۇنداق خۇنۇك سىياسى مەمۇرى  
قۇرۇلما دەپ ، چۈشنىشىمىز كېرەك . مەسىلىنىڭ تۈگىنى  
شۈيەردىكى ، ئاپتونومىيە ، ئالىي ئاپتونومىيە ئېلىش  
ئۇيغۇرلار ئۈچۈن مەقسەت ئەمەس ، قانداق ھوقۇق ئېلىش  
بۇ ئاساسلىق مەقسەتتۇر . مۇبادا خىتاي ئۇيغۇرلارنىڭ  
ئاپتونومىيىلىك ھوقۇقىنى بېرىشنى لايىق تاپىدىغانلا  
بولسا ، خىتايلارنىڭ ئۇيغۇرلارغا قايسى شەكىللىك  
ئاپتونومىيە بېرىشى بۇ مۇھىم ئەمەس ، بەلكى ئۇيغۇرلارنىڭ  
قانداق شەكىللىك ئاپتونومىيە تەلەپ قىلىشى ۋە قانداق  
شەكىللىك ئاپتونومىيە ئېلىشى بۇ مەقسەتكە مۇۋاپىق  
سىياسى ھەرىكەتتۇر .

ئۇيغۇرىستاننىڭ سىياسى ھۆكۈمرانى نۆۋەتتە خىتاي  
ئىكەن ، مۇستەملىكىچى خىتايدىن ئۇيغۇرلار ئەگەر  
ئاپتونومىيە ھوقۇقى تەلەپ قىلىدىغان بولسا ، ئاپتونومىيە  
ھوقۇقىنى بېرىش بىلەن ئاپتونومىيە مەمۇرى بىرلىكىنى

ئېلىش تىنچ يول بىلەن ، بەلكى خەلقئارا نازارەت ئاستىدا ئېلىپ بېرىلىدىغان بولسا ، ئۇنداقتا بېرىش بىلەن ئېلىشنىڭ ئوتتۇرىسىدىكى پەرقنى يەنى خىتاي قانداق شەكىللىك ھوقۇق بېرىدۇ ، ئۇيغۇرلار قانداق شەكىللىك ھوقۇق تەلەپ قىلىدۇ ، دېگەن پەرقنى كىم كېلىشتۈرۈپ قويدۇ؟ خەلقئارا جەمئىيەتتە سېنىڭ كىشىلىك ھوقۇق ، سىياسىي ھوقۇق دەۋالرىڭغا كىم ، قايسى دۆلەت ئىگە بولغان بولسا ، بەلكى شۇ دۆلەت كېلىشتۈرۈپ قويىشى مۇمكىن! ئەمدى كېلەيلۇق:

خىتاي ئۇيغۇرلارغا قۇرۇپ بەرگەن ئاپتونومىيىنىڭ ھوقۇق دائىرىسى قەيەردىن قەيەرگىچىلىك؟ ئاپتونومىيە بۇ ئىسمىنىڭ مەنىسى ئۆزىنى ئۆزى باشقۇرۇش دېگەنلىك بولاتتى ، شۇڭا خىتاي تىلىدا «زى جى چۈ» دەپ ئاتالدى . ئەمما ، مۇستەملىكە ئۇيغۇرىستاندا 1955-يىلى خىتاي مۇستەملىكىچىلىرى ئۇيغۇرلارغا ئاپتونومىيە قۇرۇپ بەرگەندىن باشلاپ ھازىرغىچە ، ئۇيغۇرلار بىر كۈنمۇ ھەتتا ، بىر دەقىمۇ ئۆزىنى ئۆزى باشقۇرۇپ باقمىدى .

ئاپتونومىيە مەمۇرى بىرلىكىنىڭ ھەربى قوشۇن تەشكىللەش ھوقۇقى بارمۇ-يوق ، ئاپتونومىيە مەمۇرى بىرلىكىنىڭ ساقچى قوشۇنلىرى تەشكىللەش ھوقۇقى

بارمۇ-يوق. ئالايلىق، ساقچى قوشۇنلىرىنى تەشكىللەش «شىنجاڭ ئۇيغۇر ئاپتونوم رايونى» نىڭ ھوقۇقى دائىرىسى ئىچىدە بولىدىغان بولسا، 1955 - يىلىدىن تاكى ھازىرغىچە «شىنجاڭ ئۇيغۇر ئاپتونوم رايونى» دا تەشكىللەنگەن ساقچىلار قوشۇنىنىڭ مىللەت تەركىبى نېمە؟ دەپ سوئال قويۇشقا توغرا كېلىدۇ. چۈنكى بۇ مەسىلە يەنى ساقچىلار قوشۇنىنىڭ مىللەت تەركىبى بۇ، ئەڭ مۇھىم سىياسىي ئامىلدۇر. ساقچى قوشۇنى تەشكىللەش بويىچە «شىنجاڭ ئۇيغۇر ئاپتونوم رايونى» غا، ئۇيغۇرلاردىن ساقچى قوشۇنى تەشكىللەش ھوقۇقى بېرىلگەن بولسا، «شىنجاڭ ئۇيغۇر ئاپتونوم رايونى» نىڭ بىرىنچى سكرېتارى ئۇيغۇردىن قويۇلغان بولاتتى.

خىتاينىڭ سىياسىي مەمۇرى تۈزۈمى كولىپكتىپ رەھبەرلىك، ھۆكۈمەت بۇ پارتىيە، پارتىيە بۇ ھۆكۈمەت. ئەگەر، ئۇيغۇرلارغا بېرىلگەن ئاپتونومىيە ھەققى ئاپتونومىيە بولۇپ قۇرۇلغان بولسا، «شىنجاڭ ئۇيغۇر ئاپتونوم رايونى» غا ئۇيغۇرنى مەسئۇل قىلماقچى بولسا، كوممۇنىستىك پارتىيىگە ئەزا بولۇپ كىرگەن ئۇيغۇرلارمۇ ئاز ئەمەس ئىدىغۇ؟! دېمەك، خىتاينىڭ ئۇيغۇرلارغا بەرگەن ئاپتونومىيە ھوقۇقى قىيىنچىلىق يالغان ئاپتونومىيە ھوقۇقىدۇر.

نۆۋەتتە ئۇيغۇرلار مۇبادا ئاپتونومىيە ھوقۇقى تەلەپ قىلىدىغان بولسا، يەنىلا يۇقىرىقىدەك ئاپتونومىيە ھوقۇقى تەلەپ قىلامدۇ؟ بۇ مۇمكىن ئەمەس. بەزى كىشىلەر ئالىي ئاپتونومىيە دېگەن ئۇقۇمنى كۆتۈرۈپ چىقىشتى. ئۇنداقتا بۇنداق ئاپتونومىيەنىڭ ھوقۇق دائىرىسى قانداق بولۇشى كېرەك، ئالىي ئاپتونومىيەنىڭ ھوقۇق شەكىللىرى قانداق بولۇشى كېرەك؟

دۇنيانىڭ باشقا جايلىرىدىكى ئاپتونومىيە شەكىللىرىنى قويۇپ تۇرۇپ، پەقەت جۇڭگونىڭ ئۆزىگە مۇناسىۋەتلىك، «بىر دۆلەتتە ئىككى خىل تۈزۈم» سىياسىتى بويىچە شاڭگاڭ مەمۇرى رايونىغا بېرىلگەن ھوقۇق نېمە؟ دېگەن سوئالنىڭ ئۆزىگىلا جاۋاب بېرەيلۇق.

شاڭگاڭنىڭ پۇل بېرىلىشى شاڭگاڭنىڭ ئۆزىنىڭ پۇلى، شاڭگاڭنىڭ ساقچى قوشۇنلىرى شاڭگاڭلىق خىتايلىرىدىن تەشكىللەنگەن، شاڭگاڭ مەمۇرىيەتنىڭ باشلىقىنى گەرچە مەركىزى ھۆكۈمەت تەيىنلەيدىغان بولسىمۇ، لېكىن شاڭگاڭلىق خىتايىدىن تەيىنلەنگەن، ھەرگىز ياكى فۇجىيەندىن ياكى جاڭسۇلۇق خىتايىدىن تەيىنلەنمىگەن. شاڭگاڭنىڭ بايرىقىچۇ؟ گەرچە رەڭگى، چوڭ قۇرۇقلۇق خىتايلىرىنىڭ بايرىقىغا ئوخشاش قىپقىزىل بولسىمۇ، بەش يۇلتۇزلۇق ئەمەس. چىتىر شەكىللىك بايراق تۇر. ھەممىدىن

قىزىغى شۇ يەردىكى، چوڭ قۇرۇغلۇق خىتايلىرى شاڭگاڭغا ئۆز ئىختىيارى كىرىپ- چىقالمايدۇ. شاڭگاڭغا تۈزۈپ بېرىلگەن 23 ماددىلىق قانۇن زادى قانداق قانۇن؟ (مەن بۇ قانۇننى ساقلاپ قالالمايمەن)

ئەمدى بۈگۈن ئۇيغۇرلار بولسۇن، موڭغۇللار، تىبەتلەر بولسۇن، زوراۋانلىق ئاستىدا ئۆزلىرى ئاتاپ كېلىۋاتقان ۋە ياشاپ كېلىۋاتقان ئاپتونومىيىنى شاڭگاڭنىڭ ئاپتونومىيىسىگە سېلىشتۇرۇپ باقسا بولىدۇ.

ئەگەر ئۇيغۇرلار خىتايىدىن ئالىي ئاپتونومىيە تەلەپ قىلىدىغان بولسا، ئالىي ئاپتونومىيىنىڭ سىياسى مەمۇرى بېرىلىكى قانداق شەكىلدە بولىدۇ؟

ئالىي ئاپتونومىيىنىڭ مەمۇرى بىرلىكى مۇشۇنداق شەكىللىك بولۇشى كېرەك دەيدىغان خەلقئارا قانۇن بارمۇ- يوق، مېنىڭ بۇنىڭدىن خەۋىرىم يوق ئىكەن. دۇنيانىڭ ھەر قايسى جايلىرىدا شۇنداق ئالىي ئاپتونومىيىلىك ھوقۇققا ئېرىشكەن مىللەتلەرنىڭ تەجرىبىسىدىن ئۆگىنىشكە بولىدۇ. مەسىلەن، قوشنىمىز روسىيە ئىمپېرىيىسى پارچىلىنىپ كەتكەندىن كېيىن، قېلىپ قالغان يەنە باشقا مىللەتلەرگە، روسىيە پېدىراتسىيىسى ھۆكۈمىتى مېنىڭ بىلىشىمچە جۇمھۇرىيەت شەكىلدە ئالىي ئاپتونومىيە قۇرۇپ بەردى. ئالتايىسكى

ۋىلايەتلىرىدە تۇۋا جۇمھۇرىيىتى، قازان ۋىلايەتلىرىدە تاتارىستان جۇمھۇرىيىتى قۇرۇپ بەردى. يەنە مەسىلەن، كانادادا كۈبىكلەرنىڭ ئالىي ئاپتونومىيىسىنى دۆلەت ئىچىدىكى دۆلەت دېيىشكىمۇ بولىدۇ. يەنە مەسىلەن، كانادا، ھىندىستان، پاكىستان، يېڭى زىلاندىيە، ئاۋستىرالىيە قاتارلىق دۆلەتلەرنىڭ ئەنگىلىيە بىلەن بولغان مۇناسىۋىتى پېدىراتسىيە شەكىللىك مۇناسىۋەتتۇر. بۇنداق دۆلەتلەر مۇناسىۋىتىدىن ئەتراپلىق مەلۇماتىم يوق ئىكەن. بىلىدىغان باشقا ۋەتەنداشلار تولۇقلاپ قويسا بولىدۇ.

ئالىي ئاپتونومىيە نامىدا ھوقۇق تەلەپ قىلىش:

1- دۆلەت مۇداپىئە ھوقۇقى مۇستەملىكىچى دۆلەتنىڭ قولىدا بولىدۇ. مۇستەملىكىچى مۇستەملىكە ئەلنىڭ چېگرىلىرىدا قانچىلىك ساندا ئەسكەر تۇرغۇزىدۇ، بۇ قانۇن ئارقىلىق بەلگىلىنىدۇ. ئەمما، مۇستەملىكىچى دۆلەت مەسىلەن خىتاي، ئۇيغۇرىستاننىڭ جاي-جايلىرىدا ۋىلايەتتىن تارتىپ ناھىيىلەرگىچە قانۇنسىز تۇرغۇزغان بارلىق ئەسكەرى، قوراللىق قىسىملىرىنى جۈملىدىن بىڭتۇەننى چېكىندۈرۈپ چىقىپ كېتىدۇ.

2- تاشقى مۇناسىۋەتلەر ھوقۇقى، دىپلوماتىيە ھوقۇقى مۇستەملىكىچى دۆلەتنىڭ قولىدا بولىدۇ. تاشقى سودا



ھوقۇقىمۇ مۇستەملىكىچىلەرنىڭ قولىدا بولامدۇ- بولمامدۇ، شۇ ۋاقىتتا ئىككى تەرەپ ئوتتۇرىسىدا تۈزۈلگەن قانۇندا بەلگىلىنىدۇ.

3- مەسىلەن، خىتايىدىن ئالىي ئاپتونومىيە تەلەپ قىلغۇچى تىبەت، ئۇيغۇردەك مىللەتلەر بىلەن ئاساسلىق مىللەت خىتاي ئوتتۇرىسىدا ئالىي ئاپتونومىيە ھوقۇقلىرى بىلەن مەركىزى ھۆكۈمەتنىڭ ھوقۇقلىرىنى ماسلاشتۇرىدىغان، قەيىت قىلىپ موقىملاشتۇرىدىغان، ھەر ئىككى تەرەپ ئورتاق ئېتىراپ قىلىدىغان ئاساسى قانۇن بولۇشى لازىم.

4- ئالىي ئاپتونومىيە ھوقۇقى بېرىلگەن مىللەت بىلەن مەركىزى ھۆكۈمەتنىڭ ئىقتىسادىي مۇناسىۋەتلىرى ئاساسى قانۇن ئارقىلىق بەلگىلىنىشى لازىم بولىدۇ. مەسىلەن، مۇستەملىكىچى مەركىزى ھۆكۈمەتكە قاراشلىق مۇستەملىكە ئۇيغۇرىستاندا قۇرۇلغان كارخانا، شىركەتلەر جۈملىدىن بىگتۈەن ۋە نېفىت شىركەتلىرى ئالىي ئاپتونومىيە ھوقۇقىغا ئېرىشكەن مىللەتنىڭ ئىختىيارىغا ئۆتكۈزۈپ بېرىلگەندىن سىرت، مۇستەملىكە ئۇيغۇرىستاننىڭ ئىقتىسادىنى بۇلاڭ- تالاڭ قىلغانلىقتىن، ئۇيغۇرلارغا قانچىلىك ھەق تۆلەيدۇ، دېگەن مەسىلىمۇ، ئورتاق ئېتىراپ قىلىنغان ئاساسىي قانۇننىڭ روھى ئارقىلىق بەلگىلىنىدۇ.

5- ئالىي ئاپتونومىيە ھوقۇقىغا ئېرىشكەن مىللەت بىلەن مەركىزى ھۆكۈمەتنىڭ باج- تۆلەم مۇناسىۋەتلىرى ئورتاق ئېتىراپ قىلىنغان ئاساسىي قانۇن ئارقىلىق بەلگىلىنىدۇ.

6- كۆچمەنلەر مەسلىسىدە ھەرقانداق ئېتىرازغا ئورۇن يوق، قەيەردىن كەلگەن بولسا، شۇيەرگە قايتىپ كېتىش سىياسىتى يولغا قويۇلىدۇ. مەسىلەن، ئالىي ئاپتونومىيە ھوقۇقىغا ئېرىشكەن مىللەت ئۆزىنىڭ ئىچكى قانۇنلىرىغا ئاساسلىنىپ، چېگرىدىن كىرىپ- چىقىش رەسمىيەتلىرىنى قانۇن ئارقىلىق بەلگىلەيدۇ.

7- ئالىي ئاپتونومىيىلىك جايلاردا قانچىلىك ساندا ساقچى ۋە قوراللىق ساقچى تەشكىللەش ھوقۇقىنى، ئالىي ئاپتونومىيىلىك ھوقۇقىغا ئېرىشكەن مىللەت ئۆزىنىڭ ئىچكى قانۇنلىرىغا ئاساسلىنىپ بەلگىلەيدۇ ۋە مۇستەملىكىچى مەركىزى ھۆكۈمەتنىڭ تەستىقلىشىغا يوللايدۇ.

8- ئەڭ ھالقىلىق مەسىلە، ئالىي ئاپتونومىيىلىك مەمۇرىيەتنىڭ باشلىقى ياكى رەئىسىنى مەركىزى ھۆكۈمەت بەلگىلەپ بەرمەسلىكى، ئالىي ئاپتونومىيىلىك ھوقۇق ئالغان مىللەتنىڭ رەئىسى ۋە باشلىقىنى قەرەللىك سايلام ئارقىلىق ۋۇجۇتقا چىقىرىش ھوقۇقلىرى ئوتتۇرىدا ئورتاق

تۈزۈلگەن ئاساسىي قانۇننىڭ ماددىلىرى بويىچە ۋە ئالىي ئاپتونومىيىلىك جايلارنىڭ قانۇنلىرى بويىچە بەلگىلىنىشى لازىم.

9 - ئالىي ئاپتونومىيە ھوقۇقىغا ئېرىشكەن مىللەت ئەڭ ئاۋۋال مىللى پارلامېنت تەشكىللەيدۇ. مۇۋاپىق سان بېرىش ئارقىلىق يېتىمچى مىللەتلەرنى پارلامېنتقا جەلپ قىلىدۇ. مىللى پارلامېنت ئوتتۇرىدىكى ئاساسىي قانۇن ئاساسدا يەرلىك قانۇن چىقىرىدۇ ۋە قانۇننى شەرھىلەش ھوقۇقىمۇ بولۇشى لازىم.

10 - ئالىي ئاپتونومىيە ھوقۇقىغا ئېرىشكۈچى مىللەت بىلەن مۇستەملىكە قىلغۇچى ئاساسلىق مىللەتنىڭ ئوتتۇرىسىدا ئاۋۋال ھەل قىلىۋېلىشقا تېگىشلىك ئەڭ ئاساسلىق مەسىلە شۇكى، «بۇ تېررىتورىيە كىمىنىڭ» دېگەن مەسىلىنى ھەل قىلىش ئۈچۈن جۇڭخۇا خەلق رېسپوبلىكىسىنىڭ ئاساسىي قانۇنى ۋە بۇ قانۇننىڭ 4 - ماددىسىغا كىرگۈزۈلگەن «مىللى ئاپتونومىيىلىك جايلارنىڭ ھەممىسى جۇڭخۇا خەلق جۇمھۇرىيىتىنىڭ ئايرىلماس قىسمىدۇر» دېگەن ساقتا قانۇننىڭ ساقتا ماددىسىنى ئاۋۋال بىكار قىلىش لازىم.

مەسىلەن، 2009 - يىلى 8 - ئاينىڭ 8 - كۈنى شىۋىتسارىيىنىڭ جەنۇب شەھىرىدە تىبەت، خىتاي

زىيالىرىنىڭ يىغىنى بولۇپ ئۆتتى. يىغىنغا قاتناشقۇچىلار بېردەك: «جۇڭخۇا خەلق رېسپوبلىكىسى ئاتاپ كېلىۋاتقان، تىبەت ئەزەلدىن تارتىپ جۇڭگونىڭ بىرقىسمى» دەيدىغان سۆز تارىخى پاكىتقا ئۇيغۇن ئەمەس دەپ، ئورتاق پىكىرگە كېلىشتى.

11- 1 مىليون 900 مىڭ كۋادرات كىلومېتىرلىق بۇ زېمىن، بۇ تۇپراق ئۇيغۇرىستان ئۇيغۇرنىڭ زېمىندۇر.

12- ئۇيغۇرىستاندا ياشاۋاتقان باشقا مىللەتلەرنىڭ تەقدىرى قانداق بولىدۇ؟ بۇ مەسىلىگە مۇۋاپىق 1920-يىلى 1-ئاينىڭ 28- كۈنى ماقۇللانغان تۈركىيە، «گىراجدانلار ئەھدىنامىسى» نىڭ 5- ماددىسىدا: «دۆلەت ئىچىدىكى ئاز سانلىق مىللەتلەرنىڭ ھوقۇقى قوشنا دۆلەتلەردە ياشاۋاتقان تۈركلەرنىڭ ھوقۇقى بىلەن ئوخشاش ئۆلچەمدە بولىدۇ» (تۈركىيە ھازىرقى زامان تارىخى) ئۇيغۇرچە نەشرى 23-بەت) دېگەندەك، مەملىكىتىمىز ئۇيغۇرىستاندا ياشاۋاتقان قازاقلارنىڭ ھوقۇقى، قازاقىستاندا ياشاۋاتقان ئۇيغۇرلارنىڭ ھوقۇقى بىلەن ئوخشاش ئۆلچەمدە بولىدۇ، مەملىكىتىمىز ئۇيغۇرىستاندا ياشاۋاتقان قىرغىزلارنىڭ، ئۆزبېكلەرنىڭ ھوقۇقىمۇ، قىرغىزىستان، ئۆزبېكىستانلاردا ياشاۋاتقان ئۇيغۇرلارنىڭ ھوقۇقى بىلەن ئوخشاش ئۆلچەمدە

بولدۇ. تۇڭگانلار خالسا قايتىپ بېرىپ نىڭ شىيادا  
دۆلەت قۇرۇۋالسا بولىدۇ.

... سوۋېتلەرنىڭ ئوتتۇرا ئاسىيا سىياسىتى پۈتكۈل  
ئوتتۇرا ئاسىيالىقلارنىڭ قوللىشىغا ئېرىشەلمىدى. 5 يىللىق  
پىلاننىڭ دەسلەپكى باسقۇچىدىكى باستۇرۇشلاردىن  
قۇتۇلۇش ئۈچۈن، 100 مىڭدىن 200 مىڭغىچە قازاق خەلقى  
قېچىپ جۇڭگونىڭ شىنجاڭ ئۆلكىسىگە كىرىۋالدى....  
( «دۇنيانىڭ ئومۇمىي تارىخى» ئاپتورى لەپتىن ستاۋروس،  
خىتايچە نەشرى 691-بەت)

يۇقىرىقى پىكىرلەر لايىھەلەر پەقەت ئالىي ئاپتونومىيە  
توغرىسىدىكى دەسلەپكى پىكىر ۋە دەسلەپكى لايىھە دەپ  
قارىلىشى لازىم.

## يىگىرمە سەككىزىنچى باب ئۇيغۇرلار تارىختا قۇرۇلغان دۆلەتلىرىنى ئەسلىگە كەلتۈرۈشى لازىم

بىز يۇقىرىدا ئۈشبۇ ماقالىغا ئۇيغۇرلار تارىختا قۇرغان دۆلەتلىرىنى ئەسلىگە كەلتۈرۈشنىڭ خەلقئارا سىياسەت ئاساسلىرى دەپ، ماۋزۇ قويغان ئىدۇق. ماۋزۇ بۇنداق قويۇلغاندا، ئۇيغۇرلارنىڭ تارىختا قۇرغان دۆلەتلىرىنى ئەسلىگە كەلتۈرىدىغان خەلقئارا سىياسەت بار ئوقشايدۇ دەيدىغان تۇيغۇغا كېلىپ قالماستىن كېرەك. بىراق، مەسىلە شۇ يەردىكى، ئۇيغۇرلار ۋە ئۇيغۇر دۆلەتلىرى تارىختا چوڭ دۆلەتلەرنىڭ تاشقى سىياسەتلىرى دائىرىسىگە كىرىپ قېلىپ، بۈگۈنگىچە بۇ شەكىلدە سېتىلغان بولسا، ئەتىسى ئۇ شەكىلدە سېتىلىپ كەلدى. باشتا يازغان يازمىلىرىمىزنى ئوقۇغان ئوقۇرمەنلىرىمىز، تارىخىي پاكىتلارنى كۆرۈپ شۇنداق ھېسسىياتقا كەلگەن بولۇشى مۇمكىن.

مەسىلەن، شۇنداق دەپتۇق. ئامېرىكا قوشما شتاتلىرى ھۆكۈمىتى 1928-يىلى گومىنداڭ جىياڭ جېشى ھۆكۈمىتىنى ئېتىراپ قىلدى. 1933-يىلى ئۇيغۇرىستاننىڭ قەشقەر ئۆلكىسى قەشقەر شەھىرىدە قۇرۇلغان «شەرقىي تۈركىستان ئىسلام جۇمھۇرىيىتى» نى كىم ئېتىراپ قىلدى؟ 1931-يىلى

ئاسىيانىڭ شەرقىي شىمالىدا مانجۇرىيىدە قۇرۇلغان «مانجۇرىيە جۇمھۇرىيىتى» نى كىم ئېتىراپ قىلدى؟ تۇنجى بولۇپ ئېتىراپ قىلىشقا تېگىشلىك ئامېرىكا قوشما شىتاتلىرى ھۆكۈمىتى، ئۇيغۇرنىڭ ياش جۇمھۇرىيىتىنى نېمىشقا ئېتىراپ قىلمىدى، مانجۇرىيە دۆلىتىنى نېمىشقا ئېتىراپ قىلمىدى؟ 1949-يىلى 10-ئاينىڭ 1-كۈنى خىتايدا «جۇڭخۇا خەلق رېسپوبلىكىسى» قۇرۇلدى. سوۋېت سوتسىيالىستىك جۇمھۇرىيەتلەر ئىتتىپاقى ھۆكۈمىتى خىتاينىڭ جۇمھۇرىيىتىنى تۇنجى بولۇپ ئېتىراپ قىلدى. 1944-يىلى 11-ئاينىڭ 12-كۈنى ئۇيغۇرىستاننىڭ ئىلى ئۆلكىسى غۇلجا شەھىرىدە، جۇڭخۇا خەلق رېسپوبلىكىسى قۇرۇلۇشتىن 5 يىل بۇرۇن قۇرۇلغان، بەلكى سوۋېتلەر ئىتتىپاقىنىڭ يارىدىمىدە قۇرۇلغان، بۇ دۆلەت ئۇيغۇر دۆلىتىنى تۇنجى بولۇپ ئېتىراپ قىلىشقا تېگىشلىك سوۋېت ئىتتىپاقى نېمىشقا ئېتىراپ قىلمىدى؟ روسىيە ھۆكۈمىتى لېنىن ۋە چىچېرىنلارنىڭ ئۇيغۇرلارغا ھۆكۈمەت ۋە دۆلەت قۇرۇپ بەرمەسلىك سىياسىتىگە ئەمەل قىلدىمۇ؟ سوۋېت ئىتتىپاقى خەلقئارا سىياسى تارمىقىغا چۈشكەندە ئۇيغۇرىستاندا قۇرۇلغان دۆلەتنى مۇنقەرز قىلىش نىيىتىدە تارمىقىغا قويغانمۇ، يا؟!

يۇقىرىدا «يالتا شەرتنامىسى» ۋە «موسكۇا شەرتنامىسى» توغرىسىدا قىسقىچە توختىلىپ ئۆتكەن ئىدۇق. ئەمدى خىتاي تارىخچىلىرىنىڭ، ئېنىق ئېيتقاندا خىتاي ھۆكۈمىتىنىڭ قىسمەن بولسىمۇ، «يالتا شەرتنامىسى»نى قانداق ئېتىراپ قىلغانلىقىنى؛ بۇ يەردە دېمەكچى بولغىنىمىز شۇكى، ئۇيغۇر - ئۇيغۇرىستان مەسلىسىنىڭ يالتادا سىياسىي سودىغا قويۇلغانلىقىنى ئېتىراپ قىلغان ماقالىسى بىلەن تونۇشۇپ چىقىمىز.

1- «يالتا يىغىنىدا تىلغا ئېلىنغان شىنجاڭ مەسلىسى» ماۋزۇنى شۇنداق قويغان ئاپتور لى شىڭ ئەپەندى، «جۇڭگو شىنجاڭنىڭ تارىخى ۋە ھازىرقى ئەھۋالى» ماۋزۇلۇق كىتابىدا مۇنداق باشلايدۇ:

( «ۋاقىتلىق ھۆكۈمەت» نىڭ ئۇيغۇرىستاننىڭ غۇلجا شەھىرىدە قۇرۇلغان ئۇيغۇرنىڭ ۋاقىتلىق ھۆكۈمىتى ) ئوتتۇرا سەپتىن ئۆلكە مەركىزى ئۈرۈمچىگە ھۇجۇم قىلىشى ھەربى پىلاننىڭ مۇھىم نۇقتىسى ئىدى. مىللى ئارمىيە ئاساسى كۈچىنى مەركەزلەشتۈرۈپ، 1945-يىلى 9-ئاينىڭ باشلىرىدا جىڭ ۋە شىخو جېڭنى قىلىپ، سوۋېت ئىتتىپاقىنىڭ ئايروپىلان، بىرونېۋىكىلىرى ۋە زەمبىرەكچى قىسمىنىڭ ماسلىشىشى ئارقىسىدا، 8- سىنتەبىر ئايرىم - ئايرىم ھالدا جىڭ ۋە شىخو شەھىرىنى ئىشغال قىلغان،



خىتاي گومىنداڭ ئارمىيىسى ياپونغا قارشى ئۇرۇش قىلغاندا ئامېرىكا ھاۋا ئارمىيىسىنىڭ ۋە روسىيە ھاۋا ئارمىيىلىرىنىڭ ماسلىشىشى ئارقىسىدا قەيەر-قەيەرگە ھۇجۇم قىلغان؟ خىتاينىڭ چەتتىن يارىدەم ئېلىشى بىلەن ئۇيغۇرنىڭ چەتتىن يارىدەم ئېلىشىنىڭ پەرقى نەدە؟) ئىلگىرى- كېيىن بولۇپ، گومىنداڭنىڭ بۇ ئىككى شەھەرنى قوغداپ ياتقان 6 مىڭدىن كۆپرەك ئەسكىرىنى يوقىتىپ، نۇرغۇن قورال-ياراغ، ئوق- دورىلارنى ئولجا ئالغان. بىر نەچچە كۈندىن كېيىن، مەركىزى شەھەر ئۈرۈمچىگە ئارانلا 150 كىلومېتىر كېلىدىغان ماناس دەرياسىنىڭ غەربى قىرغىقىغا قىستاپ كېلىپ، گومىنداڭ ئارمىيىسى بىلەن دەريانى پاسىل قىلىپ تىركىشىپ تۇرغان. ئەينى چاغدا، گومىنداڭنىڭ ئۈرۈمچىدە ئاران 6 بېرىگادا ئەسكىرى كۈچى بولغاچقا ئۇلار ئامالسىز «بۈيۈك ئۈرۈمچىنى قاتتىق قوغداش»، («بۈيۈك ئۈرۈمچى» خىتايغا خاس مەنىسىدە شەرقتە قۇمۇلغىچە، جەنۇبتا قارا شەھەرگىچە، غەربتە ماناس ناھىيىسىگىچە بولغان دائىرىنى كۆرسىتىدۇ. تۈزگىچىدىن) تىن ئىبارەت جىددى تاقابىل تۇرۇش پىلانىنى تۈزۈشكە مەجبۇر بولغان. ھالبوكى بۇ چاغدا، سوۋېت ئىتتىپاقىنىڭ ئۈچ ۋىلايەت ئىنقىلابىغا قاراتقان سىياسىتىدە ئۆزگىرىش بولۇشقا باشلىغان.

1945-يىلى 2-ئايدا سوۋېت ئىتتىپاقى، ئامېرىكا، ئەنگىلىيىدىن ئىبارەت ئۈچ دۆلەت باشلىقلىرى سوۋېت ئىتتىپاقىنىڭ قىرغىم يېرىم ئارىلىدىكى يالتا شەھىرىدە يىغىن ئېچىپ، سوۋېت ئىتتىپاقىنىڭ ياپونىيىگە قارشى ئۇرۇش قىلىشى ۋە ئۇرۇشتىن كېيىنكى دۇنيانىڭ ئورۇنلاشتۇرۇلۇشى قاتارلىق مەسىلىلەرنى مەخپى مۇزاكىرە قىلىدۇ. ئامېرىكا تەرەپ گېرمانىيىگە قارشى ئۇرۇش ئاياقلاشقاندىن كېيىن، ئامېرىكا باشچىلىقىدىكى ئىتتىپاقداش دۆلەتلەرگىلا تايانغاندا ياپونىيىنى مەغلۇپ قىلىش ئۈچۈن يەنە بىر يېرىم يىل ۋاقىت كېتىدۇ؛ ئەگەر سوۋېت ئىتتىپاقى «سوۋېت ئىتتىپاقى- ياپونىيە بىتەرەپلىك شەرتنامىسى» دىن ۋاز كېچىپ ياپونىيىگە قارشى ئۇرۇش قىلسا، ياپونىيىنى مۇددەتتىن بۇرۇن مەغلۇپ قىلغىلى بولىدۇ، ئامېرىكا تەرەپتىن ئۇرۇشتا يارىلىنىدىغان، ئۆلىدىغانلارمۇ زور دەرىجىدە ئازىيىدۇ، دەپ قارايدۇ. سوۋېت ئىتتىپاقى تەرەپ جۇڭگوغا تەۋە تاشقى موڭغۇلىيىنىڭ، «ھازىرقى مۇستەقىل ھالىتى» نى ساقلاپ قېلىشنى ياپونىيىگە قارشى ئۇرۇشقا قاتنىشىشنىڭ بىر شەرتى قىلىپ ئوتتۇرىغا قويغاندا، ئامېرىكا بۇنى قوللايدۇ. شۇنداق قىلىپ ئامېرىكا بىلەن سوۋېت ئىتتىپاقىنىڭ بېسىم ئىشلىتىشى ئارقىسىدا، جياڭ جېشى

ئامالسىز سوۋېت ئىتتىپاقىنىڭ تەلپىگە قوشۇلدى. لېكىن گومىنداڭ ھۆكۈمىتى ئالماشتۇرۇشنىڭ بىرىنچى شەرتى سۈپىتىدە سوۋېت ئىتتىپاقى ھۆكۈمىتىنىڭ، جۇڭگونىڭ «شىنجاڭ» ئۇيغۇرىستان زېمىنىغا بولغان ئىگىلىك ھوقۇقى ۋە مەمۇرى ھوقۇقىغا ھەمدە «شىنجاڭ توپىلىقى»، (ئۈچ ۋىلايەت ئىنقىلابىنى كۆرسىتىدۇ) غا ئەمدى ھەر قانداق يارىدەم بەرمەسلىككە كاپالەتلىك قىلىشنى، شۇنىڭدىلا جۇڭگو ھۆكۈمىتىنىڭ، سوۋېت ئىتتىپاقىنىڭ، تاشقى موڭغۇلىيىنىڭ مۇستەقىللىقى توغرىسىدىكى تەلپىنى ئويلىشىدىغانلىقىنى ئوتتۇرىغا قويدۇ. ( جۇڭگو شىنجاڭنىڭ تارىخى ۋە ھازىرقى ئەھۋالى، ئاپتورى لىشىڭ، ئۇيغۇرچە نەشرى 315-316-بەت)

خىتاي يازغۇچى لى شىڭنىڭ ئېتىراپ قىلىشى بىلەن خىتاي مۇستەملىكىچىلىرى ھاكىمىيىتىنىڭ يالتا يىغىنىدا ئوتتۇرىغا قويۇلغان ئۇيغۇر مەسلىسىنى ئېتىراپ قىلىشى ئوخشاش بولۇپ، بۇ ئېتىراپ قىلىشلاردىن گەرچە ئەسلى ماتېرىيال كەمچىل بولسىمۇ ئۇيغۇر مەسلىسىنىڭ يالتا يىغىنىدا بىۋاسىتە ئوتتۇرىغا قويۇلماي ۋاسىتىلىق ئوتتۇرىغا قويۇلغانلىقىنى كۆرۈۋالغىلى بولىدۇ.

پەلەككىنىڭ چارقى چۆرگىلەپ 20-ئەسىرنىڭ 90-يىللىرىغا كەلگەندە، 1989-يىلى بېرلىن تېمى ئۆرۈلۈپ،

ئىككى بېرلىن بېرلىشىپ، ھېچ كىم دېمىسىمۇ، ھېچ كىم ئېيتىمىسىمۇ تارىخ، «يالتا شەرتنامىسى»، «يالتا سىستېمىسى» نىڭ يىمىرىلگەنلىكىنى جاكارلىدى. دۇنيا تەنتەنە قىلدى، تارىخچىلار، سىياسىئونلار، گېرمانىيە خەلقى، پۈتۈن شەرقىي ياۋرۇپا خەلقى، قىسقىسى پۈتۈن دۇنيا خەلقى تەنتەنە قىلدى. شەرقىي ياۋرۇپا خەلقى كىرىمىل كوممۇنىزىم ئىمپېرىيىسىنىڭ ئاسارەتلىرىدىن قۇتۇلدى. مۇستەقىللىقنى ئۆزىنىڭ قولغا قايتۇرۇپ كەلدى. بولۇپمۇ بالتىق بويىدىكى ئۈچ دۆلەتنىڭ تەنتەنەسى ھەممىدىن ئۈستۈن بولدى. چۈنكى، بۇ ئۈچ دۆلەت 1939-يىلى روسىيە بىلەن گېرمانىيە ئوتتۇرىسىدا ئىمزالانغان «روسىيە - گېرمانىيە شەرتنامىسى» نىڭ قۇربانغا ئايلىنىپ، مۇستەقىللىقىدىن ئايرىلىپ قالغان دۆلەتلەر ئىدى. روسىيە كىرىمىل ئىمپېرىيىسى پارچىلىنىپ 15 مۇستەقىل دۆلەت دۇنياغا كەلدى. كوممۇنىزىم ئىمپېرىيىسى، سوۋېتلەر ئىتتىپاقى دىدۇق، توغرىسىنى ئېيتقاندا، مۇستەملىكىچى سوۋېتلەر سىستېمىسى يىمىرىلدى. بۇنداق يىمىرىلىش پەقەت ياۋرۇپادا، ئۇنىڭدىن كېيىن روسىيەگە قاراشلىق ئوتتۇرا ئاسىيادىلا نەتىجە كۆرسەتتى. يەنى مىللەتلەر مۇستەقىل بولدى.

يالتا سىستېمىسى دېگەندە بۇ سىستېما ياۋرۇپا  
ئىستراتېگىيىسى ۋە يىراق شەرق ئىستراتېگىيىسىنى ئۆز  
ئىچىگە ئالاتتى. يالتا سىستېمىسى يىمىرىلدى دېگىنىمىزدە  
ھازىرغىچە، بۇ سىستېمىنىڭ ياۋرۇپا ئىستراتېگىيىسى  
يىمىرىلدى. لېكىن تېخى ھازىرغىچە يالتا سىستېمىسىنىڭ  
يىراق شەرق سىستېمىسى يىمىرىلمىدى. يالتا  
سىستېمىسىنىڭ يىراق شەرق ئىستراتېگىيىسى  
ئۇيغۇرىستان مەسلىسىنى، مانجۇرىيە مەسلىسىنى، تاشقى  
موڭغولىيە مەسلىسىنى، ياپونىيىنىڭ شىمالدىكى تۆت ئارال  
مەسلىسىنى ئۆز ئىچىگە ئالاتتى. يالتا سىستېمىسىدا  
يۇقىرىقى مەسلىلەر كونكرېتلاشتۇرۇلۇپ، جۇڭگو-سوۋېت  
ئوتتۇرىسىدا ئىككى قېتىم ئىمزالانغان شەرتنامىلار ئارقىلىق  
بۇنىڭ ئىچىدە مانجۇرىيە ۋە ئۇيغۇرىستان خىتاينىڭ  
گومىنداڭ ھۆكۈمىتىگە ۋە خىتاينىڭ كوممۇنىستلار  
ھۆكۈمىتىگە قوشۇپ بېرىلدى.

ئۇيغۇرلار خەلقئارا دەۋاغا چىققان ئىكەن، چوقۇم يالتا  
يىغىنىدا ئۇيغۇرلار قانداق سېتىلدى، موسكۋا يىغىنىدا  
ئۇيغۇرىستان قانداق سېتىلدى، ئۇيغۇرلار قۇرغان دۆلەتلەر  
قانداق يوقىتىلدى، دېگەن مەسلىلەرنى كۆتۈرۈپ چىقىپ،  
قازىنىڭ، ئالاقىدار دۆلەتلەرنىڭ ئالدىغا قويۇشلىرى لازىم  
بولىدۇ. لېكىن قازى كىم؟ قازى ئامېرىكا، قازى

ئەنگىلىيە، قازى سابىق سوۋېتلەر- ھازىرقى روسىيە پېدىراتسىيىسى، يالتا يىغىنىنى ئاچقان، موسكۋا يىغىنىنى ئاچقان مۇشۇ دۆلەتلەر. قازىنىڭ ئالدىغا كېلىش ئۈچۈن ئۇيغۇرنىڭ كۈچى بولشى كېرەك.....

2- دەۋا قىلىشقا ئىمكانىيەت يارىتىپ بەرگەن پاكىتلار سابىق پىرېزىدېنت بوش ياۋرۇپاغا بېرىپ ئىككىنچى دۇنيا ئۇرۇشىنىڭ غەلبىسىنى تەبىرىكلەش مۇراسىمىغا قاتناشماقچى بولدى.

لاتۋىيىنىڭ پايتەختى رىگا شەھىرى پىرېزىدېنت بوشنىڭ بىرىنچى بېكىتى بولدى. ئۇ، ئۇ يەردە بالتىق بويىدىكى ئۈچ دۆلەتنىڭ رەھبەرلىرى بىلەن سوۋېت ئۆتكۈزۈدۇ، ئۇنىڭدىن كېيىن پىرېزىدېنت بوش روسىيە پېدىراتسىيىسىنىڭ پايتەختى موسكۋاغا بېرىپ، قىزىل مەيداندا ئۆتكۈزۈلدىغان ئىككىنچى دۇنيا ئۇرۇشى غەلبىسىنىڭ 60 يىللىقىنى تەبىرىكلەش ۋە ھەربىي پارات مۇراسىمىغا قاتنىشىدۇ.

بىراق، پىرېزىدېنت بوش ئىككىنچى دۇنيا ئۇرۇشىنىڭ غەلبىسىنى تەبىرىكلەش مۇراسىمىغا قاتنىشىدىغان بىر چاغدا، بالتىق بويىدىكى دۆلەتلەر بىلەن روسىيە پېدىراتسىيىسىنىڭ ئىككىنچى دۇنيا ئۇرۇشىغا مۇناسىۋەتلىك ئىختىلاپلىرى تېخىمۇ چوڭقۇرلاشتى. لاتۋىيە ۋەكىللەر

ئۆمىكىنى ئەۋەتىپ، قىزىل مەيداندا ئۆتكۈزۈلۈپ بولغان ھەربىي پارات، كۆرەك قىلىش مۇراسىمىغا قاتناشتۇرماقچى بولدى، لېكىن بىر ئەركىن دۆلەت سالاھىيىتى بىلەن قاتنىشىدىغانلىقىنى تەكىتلىدى. بالتىق بويىدىكى يەنە باشقا ئىككى دۆلەت ئازانىيە، لىتۋان ۋەكىللەر ئۆمىكى ئەۋەتمەيدىغان، تەبرىكلەش مۇراسىمىغا قاتناشمايدىغان بولدى. ئۇلار، ئىككىنچى دۇنيا ئۇرۇشى مەزگىلىدە گەرچە سوۋېت قىزىل ئارمىيىسى، گېرمانىيە ئارمىيىسىنى ۋە تىمىزدىن قوغلاپ چىقارغان بولسىمۇ، ئۇنىڭدىن كېيىن بىزنىڭ ۋە تىنىمىزنى ھەربىي ئىشغالىيەت ئاستىغا ئالدى، دىدى.

بۈگۈن بالتىق بويىدىكى ئۈچ دۆلەت ناتۇغا ۋە ياۋرۇپا ئىتتىپاقىغا ئەزا بولدى. ئۇلار ئوخشاشلا روسىيە پېدىراتسىيىسى ھۆكۈمىتىنىڭ ئەينى چاغدا بۇ ئۈچ دۆلەتنى ئىشغال قىلغانلىقىدىن ئەپۇ سورىشىنى تەلەپ قىلدى. ئۇلارنىڭ بۇ ھەرىكىتى ئامېرىكا ھۆكۈمىتىنىڭ قوللىشىغا ئېرىشتى.

لېكىن روسىيە پېدىراتسىيىسىنىڭ پىرىزدېنتى ۋىلادىمىر پۇتىن، ئۆتكەن ھەپتە گېرمانىيە تېلېۋىزىيە ئىستانسىسى مۇخبىرىنىڭ زىيارىتىنى قوبۇل قىلغاندا، ئۇ:

بۇنىڭ ئۈچۈن ئەپۇ سوراھنىڭ ھاجىتى يوق، بەلكى روسىيە ئاللىقاچان ئەپۇ سورىغان ئىدى، دىدى. ۋىلادىمىر پۇتىن: سابىق سوۋېتلەر ھۆكۈمىتى 1989- يىلى بىر تۈرلۈك قارار نامە ئېلان قىلىپ، سابىق سوۋېتلەر ھۆكۈمىتى بىلەن گىتلېر گېرمانىيىسى ھۆكۈمىتى 1939- يىلى ئىمزالىغان، سوۋېتلەرنىڭ تاشقى ئىشلار مىنىستىرى مولوتوف بىلەن گېرمانىيىنىڭ تاشقى ئىشلار مىنىستىرى دىمىنتىروپ قول قويغان «كېلىشىم» سىتالىننىڭ شەخسى قارارى، سوۋېت ئىتتىپاقى خەلقىنىڭ ئىرادىسىگە خىلاپ ئىدى، دەپ جاكارلىدى. بۇنداق جاكارلاش سابىق سوۋېت ئىتتىپاقى ھۆكۈمىتىنىڭ بالىتىق بويىدىكى ئۈچ دۆلەتتىن ئەپۇ سورىغانلىقىنى كۆرسىتىپ بېرىدۇ، دەپ كۆرسەتتى. (2005- يىلى 5- ئاينىڭ 6- كۈنى «ب ب س» خىتاي تىلى بۆلۈمى پروگراممىسى).

ئەمگىكىمىز مۇشۇ يەردە ئاخىرلاشتى. ئۇيغۇرلار تارىختا قۇرغان، بەلكى يېقىنقى زامان تارىخىدا ئۈچ قېتىم قۇرغان جۇمھۇرىيەت - دۆلەتلىرىنى ئەسلىگە كەلتۈرۈشكە تولۇق ھوقۇقلۇق مىللەتتۇر. ئۇيغۇرلار تارىختا قۇرغان دۆلەتلىرىنى ۋە يەنە دۆلەت قۇرۇش ھوقۇقىنى نۆۋەتتە خەلقئارا جەمئىيەتكە ئېتىراپ قىلدۇرۇشقا تولۇق ھوقۇقلۇق مىللەتتۇر. ئۇيغۇرلار خەلقئارا سىياسى پائالىيەتلەردە



تارىختا قۇرغان دۆلەتلەرنى ئەسلىگە كەلتۈرۈشنى تەلەپ قىلىشقا تولۇق ھوقۇقلۇق مىللەتتۇر.

ئۇيغۇرلار قۇرغان دۆلەتلەرنى ئەسلىدە، ئەينى چاغدا ۋاقتىدا ئېتىراپ قىلىشقا تېگىشلىك دۆلەتلەر مەسىلەن، ئامېرىكا، ئەنگىلىيە، روسىيە قاتارلىق دۆلەتلەر نېمىشقا ئېتىراپ قىلمىدى؟ ئۇيغۇرنىڭ دۆلىتىنى نېمىشقا ئۈچ چوڭ دۆلەت ئوتتۇرىسىدىكى سىياسىي سودىنىڭ قۇربانىغا ئايلاندۇرۇۋەتتى؟ بۇ مەسىلە سەن بىلەن مەن سوئال قويۇش بىلەن ھەل قىلالايدىغان مەسىلە ئەمەس.

مۇستەقىللىق تەلەپ قىلىش - بىر دۆلەتتە باشقا مىللەتلەر بىلەن بىللە ياكى ھاكىم مىللەت بىلەن بىللە ياشاۋاتقان بىر مىللەتنىڭ مۇستەقىللىق تەلەپ قىلىشى (قوراللىق ھەرىكەت قىلغان بولسا، بۇ باشقا بىر ئىش) ياكى مۇنداق ئېيتقاندا قانۇنلۇق بىر دۆلەتتىن ئايرىلىپ چىقىپ مۇستەقىل دۆلەت قۇرۇشقا ئۇرۇنۇشى، قانۇنلۇق دۆلەت دېگەندە دۇنيادا يەنە باشقا دۆلەتلەرنىڭ ئۆز ئارا ئېتىراپ قىلىشىغا ئېرىشكەن بىر دۆلەتتىن ئايرىلىپ چىقىپ مۇستەقىل دۆلەت قۇرۇشنى تەلەپ قىلىشى، خەلقئارا نىزامنامە ۋە خەلقئارا قانۇنلارغا ئاساسلانغاندا يولسىزلىق ۋە قانۇنسىزلىق بولىدۇ.

1- تارىختا قۇرۇلغان ئۇيغۇر دۆلەتلىرىنى ئەسلىگە كەلتۈرۈش ئۈچۈن كۈرەش قىلىش ۋە ئەسلىگە كەلتۈرۈشنى تەلەپ قىلىش يوللۇق بولۇپلا قالماستىن ھەم قانۇنلۇق بولىدۇ. (1) ئۇيغۇرلار 1865- 1933- 1944- يىللىرى دۆلەت قۇردى، ھەر قانداق باشقا بىر دۆلەت ئۇيغۇرنىڭ دۆلىتىنى ئېتىراپ قىلسا يوللۇق بولاتتى ۋە قانۇنلۇق بولاتتى. ئۇيغۇر ھەم شۇ دۆلەتلەرنى شۇنداق ئېتىراپ قىلاتتى. (2) ئۇيغۇرلار تارىختا قۇرغان دۆلەتلىرىنى ئەسلىگە كەلتۈرۈشنى تەلەپ قىلغاندا خىتاي تاجاۋۇزچى ئورۇندا تۇرىدۇ. خىتاي ئۇيغۇرىستانغا تاجاۋۇز قىلغان ھەرىكەت مەنتىقى يوسۇندا ئىسپاتلىنىدۇ. (3) خەلقئارا «يالتا يىغىنى»، خەلقئارا «موسكۋا يىغىنى»، يالتا شەرتنامىسى ۋە ئىككى قېتىم ئىمزالانغان جۇڭگو، سوۋېت شەرتنامىلىرى ئۇيغۇرىستاندا قۇرۇلغان دۆلەتنىڭ مەۋجۇت بولۇپ تۇرۇشى ۋە قولىدىن - قولغا سېتىلىشىغا مۇناسىۋەتلىك ئىكەن، پاكىتلار ئاساسىدا خەلقئارا دەۋاغا چىقىش، ئۇيغۇرلار ئۈچۈن يوللۇق ۋە قانۇنلۇقتۇر. (4) ئەگەر كىمدە-كىم، سېنىڭ قۇرغان دۆلەتلىرىڭنى كىم ئېتىراپ قىلغان دەپ، سوئال قويۇدىغان بولسا، 1974- يىلى 12- ئاينىڭ 14- كۈنى بىرلەشكەن دۆلەتلەر تەشكىلاتىنىڭ ئومۇمىي يىغىنىدا ماقۇللانغان «تاجاۋۇزچىلىقنىڭ تەبىرى توغرىسىدا قارار»نى

كۆتۈرۈپ چىقىپ، قۇرغان دۆلەتنى ئەسلىگە كەلتۈرۈش تەلەپلىرىگە پاكىت ۋە دەستەك قىلىشقا بولىدۇ.

3- «يالتا سىستېمىسى» ۋە بۇ سىستېمىنىڭ ياۋرۇپا ئىستراتېگىيىسى بېرلىن تېمى ئورۇلۇش بىلەن تەڭلا ياۋرۇپادا گۇمران بولدى. ئۇنداقتا «يالتا سىستېمىسى» نىڭ ئاسىيا ئىستراتېگىيىسى قاچان گۇمران بولىدۇ. ئۇيغۇرلار مۇشۇنىڭ ئۈچۈن كۈرەش قىلىشى كېرەك.

4- خۇدا بۇيرىغان ھەر قانداق بىر سىياسى سورۇندا، ئۇيغۇرنىڭ سىياسى پائالىيەتچىلىرى 1950-يىلى روس بىلەن خىتاي، ماۋزېدۇڭ بىلەن ستالىن ئوتتۇرىسىدا ئۇيغۇرلارغا، تىبەتلەرگە، ئىچكى موڭغۇللارغا دۆلەت قۇرۇپ بېرىش توغرىسىدا ئىمزالانغان «مەخپى كېلىشىم» نىڭ 17-ماددىسىنى كۆتۈرۈپ چىقىپ، ئۇيغۇرنىڭ سىياسىي دەۋاسىغا دەستەك قىلىپ ھەم روسىيىنىڭ ھەم خىتاينىڭ مەسئۇلىيىتىنى، يالغانچىلىقنى سۈرۈشتە قىلىشقا ھوقۇقلۇق. بىزنىڭ بۇ سۈپەتتە پىكىر قىلىشىمىز خام خىيال بولۇشىمۇ مۇمكىن، بەلكى كەلگۈسىنىڭ رېئاللىقى بولۇپ قېلىشىمۇ مۇمكىن. تارىختا ھەر قانداق زور ۋەقەلەر ئاۋۋال خىيالىدىن باشلىنىپ كېيىن ھەرىكەتكە ئايلانغان ئىدى.

خۇلاسە شۇكى ، 1944-يىلى ئاخىرقى قېتىم قۇرۇلغان دۆلەتنى ئەسلىگە كەلتۈرۈش ئۈچۈن كۈرەش قىلىش ھەر بىر ۋەتەنپەرۋەر ئۇيغۇرنىڭ تارىخىي ۋەزىپىسى ۋە ئەخلاقى مەسئۇلىيىتىدۇر. بۇنىڭ ئۈچۈن سابىق پىرېزىدېنت بوش ئۇيغۇرنىڭ سىياسى دەۋاگەرلىرىگە قانداق يول ئېچىپ بەردى؟

2005-يىلى 5-ئاينىڭ 6- كۈنى سابىق پىرېزىدېنت بوش خەلقئارا جەمئىيەتكە قارىتىپ: «يالتا يىغىنى ئىنتايىن زور تارىخىي خاتالىق بولغان ئىدى» دەپ كۆرسەتتى.

2010-يىلى 9-ئاينىڭ 3- كۈنىدىن 2011-يىلى 3-ئاينىڭ 12- كۈنىگىچە ۋاشىنگىتوندا يېزىلدى.

## پايدىلانغان كىتابلار ۋە ماتېرياللار

«ياقۇپ بەگنىڭ تەرجىمىھالى» ئەنگىلىيە، ئاپتورى چارلىز بولگېر.

«شەرقىي تۈركىستان قوللانمىسى» ئاپتورى ئابلىكم باقى، ئىستانبول نەشرى.

«ئۇيغۇرنامە» ئاپتورى سابىت ئۇيغۇرى، ئالمۇتا نەشرى.

«شەرقىي تۈركىستان تارىخى» ئاپتورى مۇھەممەد ئەمىن بۇغرا، ئىستانبول نەشرى.

«بوشۇن تور بېتى»، «جۇڭگوغا نەزەر تور بېتى».

«ماۋزېدۇڭ ۋە سىتالىن» خىتايچە نەشرى، ئاپتورى لىيۇ جىيې چېڭ، جۇڭگو كوممۇنىستىك پارتىيىسى، مەركىزى پارتىيە مەكتىپى نەشرىياتى.

«ئۇيغۇرلار» ئاپتورى تۇرغۇن ئالماس، دۇنيا ئۇيغۇر قۇرۇلتىيى نەشرى.

«شىنجاڭدىكى مىللەتلەر تارىخى» ئاپتورى ئەنۋەر بايتۇر، خەيرىنسا سىدىق، مىللەتلەر نەشرىياتى.

«11-12-ئەسىرلەردىكى ئۇيغۇر دۆلەتلىرى» ئاپتورى ئا.گ. مالىاۋكىن روسىيە، شىنجاڭ خەلق نەشرىياتى.

«يەتتە سۇ تارىخى ئۆچپىرىكلىرى» ئاپتورى، ۋ. ۋ. بارتولد روسىيە، شىنجاڭ خەلق نەشرىياتى.

«قەشقەرىيە» ئاپتورى ئا. ن. كوروپاتكىن روسىيە ،  
 شىنجاڭ خەلق نەشرىياتى .

«شىنجاڭ تارىخ ماتېرىياللىرى» 27 - توم ، شىنجاڭ  
 خەلق نەشرىياتى .

«شىنجاڭ تارىخ ماتېرىياللىرى» 23-توم ، شىنجاڭ خەلق  
 نەشرىياتى .

«ئىككىنچى دۇنيا ئۇرۇشى خاتىرىلىرى» تۈزگۈچى شېن  
 يۇڭ شىڭ قاتارلىقلار ، خىتايچە نەشرى ، چۇڭچىڭ  
 نەشرىياتى .

«دۇنيانىڭ ئومۇمىي تارىخى» ئاپتورى لەپتىن  
 سىتاۋروس ، ئامېرىكا ، خىتايچە نەشرى . شاڭخەي  
 ئىجتىمائىي پەنلەر ئاكادېمىيىسى نەشرىياتى .

«شىنجاڭ ئۈچ ۋىلايەت ئىنقىلابىغا دائىر چوڭ ئىشلار  
 خاتىرىسى» شىنجاڭ خەلق نەشرىياتى ، ئۇيغۇرچە نەشرى .

«رەقىپلەر ۋە ئىتتىپاقداشلار» ئاپتورى جۇن گارۋېر ،  
 ئامېرىكا . ئۇيغۇرچە نەشرى ، شىنجاڭ ياشلار - ئۆسمۈرلەر  
 نەشرىياتى .

«قىزىق نۇقتىلار» ئاپتورى لى جىڭ لۇڭ قاتارلىقلار ،  
 خىتايچە نەشرى ، جۇڭگو مۇھاجىرلار نەشرىياتى .

«تۈركىيە ھازىرقى زامان تارىخى» ئۇيغۇرچە نەشرى ،  
 شىنجاڭ خەلق نەشرىياتى .

«قانۇننىڭ پەلسەپە ئاساسلىرى» ئاپتورى گىگىل ،  
گېرمانىيە ، خىتايچە نەشرى ، سودا نەشرىياتى .  
«جۇڭخۇا خەلق جۇمھۇرىيىتى قانۇنلار توپلىمى»  
ئۇيغۇرچە نەشرى ، مىللەتلەر نەشرىياتى .  
«شىنجاڭ - سوۋېت سودىسى» ئاپتورى لى شىڭ ،  
خىتايچە نەشرى ، شىنجاڭ خەلق نەشرىياتى .  
«مەن كەچكەن كېچىكلار» ئاپتورى سوپاخۇن  
سوۋۇروپ ، ئۇيغۇرچە نەشرى ، مىللەتلەر نەشرىياتى .  
«مەن شاھىد بولغان ئىشلار» ئاپتورى سەيدۇللا  
سەيپۇللايۇف ، شىنجاڭ ياشلار - ئۆسمۈرلەر نەشرىياتى .  
«دۇنيا كىشىلىك ھوقۇق ئەھدىنامىسى قوللانمىسى»  
سىچۈەن خەلق نەشرىياتى 1990 - يىل خىتايچە نەشرى .  
«2005 - يىلى 5 - ئاينىڭ 6 - كۈنى «ب ب س» خىتاي  
تىلى پروگراممىسى .